

## TO THE READER

KINDLY use this book very carefully. If the book is disfigured or marked or written on while in your possession the book will have to be replaced by a new copy or paid for. In case the book be a volume of set of which single volume is not available the price of the whole set will be realized.

SRI PRATAP COLLEGE

LIBRARY  
SRINAGAR

Class No.

891.487

Book No.

A 1 T

Accession No.

36829



SRI PRATAP COLLEGE LIBRARY  
SRINAGAR (Kashmir)

DATE LOANED

Class No. \_\_\_\_\_ Book No. \_\_\_\_\_

Acc. No. \_\_\_\_\_

This book may be kept for **14 days**. An over - due charge will be levied at the rate of **10 Paise** for each day the book is kept over - time.

[illegible]



SRI PRATAP COLLEGE LIBRARY  
SRINAGAR (Kashmir)

DATE LOANED

Class No. \_\_\_\_\_ Book No. \_\_\_\_\_

Acc. No. \_\_\_\_\_

This book may be kept for **14 days**. An over - due charge will be levied at the rate of **10 Paise** for each day the book is kept over - time.

[illegible]



استاذہ ہی خولی

35/-

05408

# تحریکِ دعوت

مُتَّحِم

عبد اللہ فہد فلاحی

Library Sri Pratap College  
Srinagar

ہندوستان کی پیشینہ دہی



تاریخ ترمیم و تعمیرات

0.829 0.829 0.829 0.829

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات

تاریخ ترمیم و تعمیرات



# فہرست

۱۲	روحانی وادیوں کا سفر	۷	از حسن البنا شہید	آغاز کلام
۱۴	مرد خدا مست	۹		مقدمہ
۱۶	میں اخوان کی جانب داری نہیں کرتا	۱۰		یہ کوئی خلیبانہ کتاب نہیں ہے
۱۸	یہ تعصب نہیں ہے	۱۱		داعی اور خطیب میں فرق

## پہلا باب — دعوت اور داعیان دین ۲۱

۲۸	چوروں کی جماعت	۲۳	دور اچھے پر	• پہلی فصل،
۴۹	حقیقت کی نظر ڈالے	۲۴		اختلاف کا محور
۵۰	جہاں سے چلے تھے ہم	۲۶		حسّی طاقت
۵۲	• تیسری فصل، علاج	۳۱		حسّی منطق اور معنوی منطق
۵۵	دو بنیادی اصول	۳۴		• دوسری فصل، کعبہ میرے پیچھے ہے کلیسا میرے آگے
۵۸	دعوت اور اصلاح	۴۰		پر طبیعت ادھر نہیں آتی
۶۰	دعوت اور تصنیف	۴۲		موہوم فضائل
۶۲	یہ اپنے آقاؤں کی غلامی کا دم بھرتے ہیں	۴۴		یہ کھوٹے سچے
۶۴	دعوت اور وعظ	۴۶		اخلاق ہی ان کا خونیں پنجرہ ہے

## دوسرا باب — داعی کا مزاج ۶۷

۷۴	قرآنی قصّے کی ایک مثال	۶۹		• پہلی فصل، حقیقت پسند عقلیت
۱۰۳	نبوی قصّوں کی ایک مثال	۷۰		قرآن کا اسلوب
۱۱۰	فرضی قصّے	۷۲		قصّہ گوئی



۲۵۵	فسادِ قلب و نظر ہے فرنگ کی تہذیب	۱۱۵	ضرب الامثال
۲۵۷	کھلی کتاب	۱۴۲	اہل حق کی نگاہ میں باطل کی حیثیت
۲۵۹	درد اور درماں	۱۴۸	انسان کی طینت میں نقص کی خصوصیات
۲۶۵	طریقہ علاج	۱۴۹	معنوی موت اور اس کی حیثیت
۲۷۰	کیفیت پر غور کیجئے نہ کہ کمیت پر	۱۵۳	حیرت کا شکار
۲۷۸	قرآن پاک سے ایک مثال	۱۵۶	غرض انسانیت میں داخل ہے
۲۸۰	چند نمونے	۱۵۹	رسول اکرمؐ کے ضرب الامثال
۲۸۸	● دوسری فصل، معاشرتی روحانیت	۱۶۷	عام امثال
۲۸۹	مادہ اور روح	۱۷۵	واقعاتی امثال
۲۹۱	ہماری حقیقی شخصیت	۱۷۸	علامتی کہانیوں کا استعمال
۲۹۴	آدمی اپنے سلسلے میں غلطی کیسے کرتا ہے	۱۸۷	ظاہر و باطنی امثال
۳۰۰	قلب اور خواہش نفس کے درمیان تفریق ضروری ہے	۱۸۹	آثار قدیمہ کی طرف توجہ
۳۰۸	زہد کی وادی بڑی دشوار گزار ہے	۲۰۸	معنوی اقدار کی ظاہری شکلوں پر زور
۳۱۶	یکسوئی ضروری ہے	۲۱۱	رسول اکرمؐ کا اسودہ حسنہ
۳۲۵	یکسوئی فطرت کی طرف پلٹنے کا نام ہے	۲۲۷	عالم غیب کا عالم شہود سے تقابل
۳۳۰	ارباب اقتدار کی طہارت نفس کی چند مثالیں	۲۴۲	آفاق و انفس کی نشانیوں پر غور کرنا
۳۳۳	یوسفؑ کی مثال	۲۴۴	انسان کی طفولیت
۳۳۷	رسول اکرمؐ کی مثال	۲۴۷	یہ مہلک مرض ہے
۳۳۹	معاشرتی روحانیت کی صفات	۲۵۲	ایک اعتراض اور اس کا جواب



۳۰۶	یہ عملی مزاج کیسے پیدا ہو؟	۲۴۰	روحانیت اور ذکر الہی
۳۰۸	مقصود کا علم ہو	۲۴۵	رسول کے طریقہ کی پیروی
۳۱۶	پہلا وسیلہ - مقصود کی یاد دہانی	۲۴۷	خدا پرستی کی طرف
۳۱۷	دوسرا وسیلہ - مختلف اثرات سے قلب کی حفاظت	۲۴۸	یہ داعیانِ دین کی ذمہ داری ہے
۳۲۲	اک آگ کا دریا ہے	۲۵۰	بعض نقوشِ راہ
۳۲۶	نرم اسلوب کی کامیابی کی مثال	۲۶۱	معاشرتی روحانیت اور رہبانیت
۳۳۷	خارجی دائرے میں کامیابی کے ستون	۳۶۸	داعیانِ دین پر اس روحانیت کے اثرات
۳۴۶	اجتماعیت کے اصول	۳۹۸	• تیسری فصل، عملی مزاج
۳۵۶	صبر	۳۹۹	ایمان کی بعض خصوصیات
۳۶۸	عملی مزاج کی برکتیں	۴۰۴	عملی مزاج کا مفہوم
۵۰۷	داعیِ دین کے مآخذ		تیسرا باب
۵۰۹	قرآن میں معاشرے کے تشکیل کی بنیادیں	۵۰۹	• قرآن کریم
۶۰۸	• سنتِ مطہرہ	۵۲۸	یہودیوں کا محاذ
۶۲۳	• تاریخ و سیر	۵۴۲	یہود کے سلسلے میں نبی اکرمؐ کا طرزِ عمل
۶۲۹	• روزمرہ کی زندگی کے واقعات	۵۵۲	منافقوں کا محاذ
		۵۶۳	مشرکین کا محاذ
۶۳۱	روزمرہ کی گفتگو		چوتھا باب - لیکچر، درس، تقریر، مقالہ، روزمرہ کی گفتگو
۶۶۴	مقالہ	۶۶۷	لیکچر
۶۶۹	روزمرہ کی گفتگو	۶۷۷	درس
۶۷۰	• • • • •	۶۸۱	خطبہ



بِسْمِ اللَّهِ الرَّحْمَنِ الرَّحِيمِ

إِنَّ هَذِهِ تَذْكِرَةٌ ، فَمَنْ شَاءَ اتَّخَذَ  
إِلَىٰ رَبِّهِ سَبِيلًا ۝ (المزمل : ۱۹)

یہ ایک نصیحت ہے، اب جس کا جی چاہے اپنے رب  
کی طرف جانے کا راستہ اختیار کر لے۔  
(قرآن مجید)



# آغاز کلام

## حسن البنا شہیدؒ

اَللّٰهُ اَكْبَرُ وَالْحَمْدُ لِلّٰهِ وَالصَّلٰوةُ وَالسَّلَامُ عَلٰی  
سَيِّدِنَا مُحَمَّدٍ رَّسُوْلِ اللّٰهِ اَفْضَلِ الدَّاعِيْنَ اِلَى اللّٰهِ  
عَلٰی بَصِيْرَةٍ وَّ الْمُجَاهِدِيْنَ فِيْهِ بِاِحْسَانٍ وَعَلٰی اٰلِهِ  
وَصَحْبِهِ اَجْمَعِيْنَ وَمَنْ اهْتَدٰى يَهْدِىْهُمُ اِلَى  
يَوْمِ الدِّيْنِ وَبَعْدُ :

میں نے اسالیب دعوت اور داعیان دین کی تربیت و تشکیل کے سلسلہ میں ان  
ہدایات بلکہ لکچرس کا مطالعہ کیا۔ مجھے اس سے غایت درجہ کا اطمینان اور مسرت نصیب  
ہوئی اور میں نے اس میں اخلاص و للہیت اور توفیق خداوندی کی خوشبو محسوس کی۔  
میری دُعا ہے کہ یہ کتاب خلق خدا کے لئے نافع ہو، اس کے کلمہ کی سر بلندی کے لئے  
جدوجہد کرنے والے لوگوں کے لئے مشعل راہ ثابت ہو اور توحید کے ماننے والوں  
کے دلوں کو روشن کرے۔

یہ مصنف اور لکچرار مجاہد بھائی استاذ بہی خولی کے سلسلے میں کوئی تعجب کی بات  
بھی نہیں ہے کہ موصوف اللہ کے فضل سے صاف و شفاف ذہن رکھتے ہیں، فہم و فقہ



بسم الله الرحمن الرحيم  
الحمد لله الذي هدانا لهذا  
الذي كنا لنهتدي لہ  
ما كنا لنهتدي لہ  
ما كنا لنهتدي لہ  
ما كنا لنهتدي لہ  
ما كنا لنهتدي لہ

ما كنا لنهتدي لہ  
ما كنا لنهتدي لہ  
ما كنا لنهتدي لہ  
ما كنا لنهتدي لہ  
ما كنا لنهتدي لہ  
ما كنا لنهتدي لہ



## مقدمہ

اَلْحَمْدُ لِلّٰہِ وَالصَّلٰوۃُ وَالسَّلَامُ عَلٰی رَسُوْلِہِ وَمَنْ وَاٰلَہٗ

میرے بعض انخوانی دوستوں نے مجھ سے خواہش کی کہ میں ان سے بعض وسائل دعوت پر گفتگو کروں تاکہ انخوان کی صفوں میں شامل ہو کر وہ دعوت و تبلیغ کا فریضہ بحسن و خوبی انجام دے سکیں۔ انہوں نے اپنے آپ کو ”داعیوں کا دستہ“ کا لقب دیا۔ میں نے سوچا کہ معذرت کر لوں کیونکہ میرے اندر وہ صلاحیت اور علم نہیں ہے جو اس موضوع پر گفتگو کرنے کے لئے درکار ہے لیکن میں نے اپنی اس رائے پر نظر ثانی کی تو اس نتیجہ پر پہنچا کہ مجھے لوگوں کے حُسنِ ظن کو برقرار رکھنا چاہیے اور اللہ کی جو مرضی ہوگی میرے اور ان کے ذریعہ وہ خدمت انجام پائے گی چنانچہ ہم نے ایک ساتھ گفتگو کا آغاز کیا۔ آج جو باتیں اس کتاب کی شکل میں قارئین کے سامنے میری یا میرے انخوانی بھائیوں کی جانب سے پیش کی جا رہی ہیں، ان کی طباعت کا ارادہ حاصل انہی لوگوں نے کیا اور اپنے انفرادی مصارف سے بچا کر اس کی طباعت اور چھپائی کا انتظام کیا اور اسے ان لوگوں کے سامنے پیش کرنے کی سعادت حاصل کی جو ان یکپہرے میں موجود نہیں تھے۔

میں تمام قارئین سے سب سے پہلے یہ معذرت کرنا چاہتا ہوں کہ ان باتوں میں جو



آپ کو پسند نہ آئیں وہ اگر غلط ہوں اور لغزش اور گناہ کا موجب ہوں انہیں آپ چھپا دیں اور جو کوتاہیاں نظر آئیں ان سے صرف نظر کرنے کے آپ مستحق ہیں۔

## یہ کوئی خطیبانہ کتاب نہیں ہے

میں ابھی سے یہ بتا دوں کہ یہ کوئی ایسی کتاب نہیں ہے جس میں خطابت کا خیال رکھا گیا ہو، اس کے تمام علمی قواعد کا اس نے احاطہ کیا ہو اور اس کے فنی اصولوں کی چھان بین کی ہو اور ان قواعد پر اس کی عمارت کھڑی ہوئی ہو جو علم کے متقاضی ہوں اور ان اصولوں سے ایسی چیزیں اخذ کی گئی ہوں جن کی طرف یہ فن اشارہ کرتا ہے کہ فن خطابت سے دل چسپی رکھنے والے اس میں اپنی تسکین کا سامان ڈھونڈھ سکیں اور اپنے عقل و جذبات کو لطف اندوزی کا موقع دے سکیں، خدا نخواستہ اس قسم کی کوئی بات یہاں نہیں ہے۔ بلکہ یہ چند نکات پر مشتمل ایک کتاب ہے جس میں خطابت اور اصول و عظ پر مدون کتابوں کی طرف رجوع نہیں کیا گیا ہے بلکہ کتاب اللہ اور سنت رسول اللہ کی روشنی میں کچھ ہدایات ہیں، کچھ خاص تجربات ہیں جو مجھے دعوت کے میدان میں حاصل ہوئے ہیں، کچھ اقتباسات ہیں جنہیں میں نے استاذ حسن البنا کی عمق پر شخصیت سے اخذ کیا ہے ان کی روحانی شخصیت سے بھی اور عقلی شخصیت سے بھی۔ ان وضاحتوں کی روشنی میں میرے بھائی! اس کتاب کا مطالعہ کریں، اگر آپ اس کا مطالعہ کرنا چاہتے ہیں۔ میں اللہ سے دعا کرتا ہوں کہ وہ آپ کے سینے کھول دے اور اس کتاب کی تالیف میں از اول تا آخر جو حسن نیت شامل رہا ہو اس کی برکت سے آپ کو بھی فائدہ پہنچے آمین!



## داعی اور خطیب میں فرق

لیکن فنِ خطابت کے اصول و قواعد کا احاطہ نہ کر کے مجھے قطعی افسوس نہیں ہے بلکہ مجھے غایت درجہ انشراح اور اطمینان حاصل ہے۔ کیونکہ میں نے یہ لیکچر س خطیبوں یا فنِ خطابت کے دلدادہ طلبہ کے لئے نہیں دی ہیں بلکہ میں نے تو اپنے سامنے ان داعیانِ دین کو رکھا ہے جو اللہ کی طرف خلقِ خدا کو بلانے کی رغبت رکھتے ہیں۔

داعی اور خطیب میں بڑا فرق ہے۔ خطیب بس خطیب ہوتا ہے، اس سے زیادہ اس کی کوئی حیثیت نہیں ہوتی۔ لیکن داعی ایک فکر کا علمبردار ہوتا ہے اور اس کی طرف خطابت، تحریر، عوامی گفتگو، اپنی خاص و عام زندگی کے نفع بخش اعمال اور تمام پروپیگنڈہ وسائل کے ذریعہ لوگوں کو دعوت دیتا ہے۔ وہ مصنف اور مضمون نگار بھی ہوتا ہے تو خطیب بھی ہوتا ہے، عوامی گفتگو میں بھی کرتا ہے اور کردار کا نمونہ بھی پیش کرتا ہے وہ لوگوں پر اپنے کام اور اپنی شخصیت دونوں کے ذریعہ اثر انداز ہوتا ہے وہ سوسائٹی کے فاسدائے نظام اور طریقہ کار کی اصلاح کرتا ہے وہ ایک سوشل ڈاکٹر ہوتا ہے دلوں کے امراض کا علاج کرتا ہے چنانچہ وہ تنقید بھی کرتا ہے اور جائزہ بھی لیتا ہے اس کی زندگی اصلاح پر قائم ہوتی ہے۔ وہ ایک اچھا ساتھی اور دوست ہوتا ہے، امیر و غریب سب کا بھائی ہوتا ہے۔ چھوٹے بڑے ہر ایک سے شفقت و احترام کا معاملہ کرتا ہے۔ انہی صفات کی وجہ سے ہم اس کے دل میں محبت کا دریا موجزن دیکھتے ہیں اس کی آنکھوں سے رحمت و شفقت چمک رہی ہوتی ہے، اس کی زبان زخمی دلوں پر پھیلا رکھتی ہوئی نظر آتی ہے اور اس کے ہاتھ کمزوروں کے لئے اٹھتے ہوئے نظر آتے



ہیں۔ اور یہ داعی کے لئے بہت ضروری ہے اور ان سب کا تعلق رُوح اور دل سے ہے بلاغت و فصاحت کے کمالات سے نہیں۔ داعی اپنے دائرے میں قائد ہوتا ہے، اپنے ماحول میں سیاست داں ہوتا ہے، اپنی فکر کا لیڈر ہوتا ہے اور اس فکر کے علمبرداروں کی رہنمائی کرتا ہوا نظر آتا ہے اور یہ ساری صفات تنہا خطابت کے حقوق ادا کرنے سے پیدا نہیں ہو جاتیں۔ بلکہ اس کے لئے اندرونی تاثیر چاہیے، رُوحانی کمال چاہیے، خدا سے مضبوط تعلق ہونا چاہیے اور تاریخ کے تجربات اور لوگوں کے حالات سے عقل کا استفادہ کرنا ضروری ہے۔

اس سے میں خطابت کی قدر و قیمت کو گھٹاتا نہیں نہ دعوت کے لئے اس کی ضرورت اہمیت سے مجھے انکار ہے یہاں تو داعی کی صفات واضح کی گئی ہیں تاکہ ان باتوں کا مزاج اور ان کی رُوح آپ کے سامنے آجائے جو داعیانِ دین کے لئے پیش کی گئی ہیں نہ کہ مقررّوں اور خطیبوں کے لئے، جیسا کہ آنے والی فصلوں میں آپ خود دیکھیں گے۔

## روحانی وادیوں کا سفر

میرے مخلص بھائی! آپ کے ذہن میں ہمیشہ یہ بات تروتازہ رہنی چاہیے کہ ان گفتگوؤں میں دعوت، داعی، خطابت اور خطیبوں کے سلسلے میں جتنی گفتگو بھی کی گئی ہے ان سب سے میری مراد اخوان المسلمون کی وہ دعوت ہے جس کے نقوش امام شہید حسن البنا نے اُجاگر کئے تھے اور جن کے راستے اور اصول آپ ہی نے طے کئے تھے۔ اللہ تعالیٰ آپ سے راضی ہو۔

حسن البنا کی دعوت تک اپنی گفتگو محدود کرنے کی وجہ یہ ہے کہ یہ سب سے سچی



دعوت ہے اور سب سے زیادہ راست بھی، یہ وہ دعوت حق ہے جس کی خاطر آسمان اور زمین قائم ہیں اور اس میں کائنات کے ظاہری و باطنی تمام قوانین شامل ہیں اور ہمارے اطمینان کے لئے اتنا کافی ہے کہ یہ اللہ کی دعوت ہے جو سراپا حق ہے اور حق کی یہ دعوت بھی اسی کی ہے۔

اسی لئے اس رسالہ میں قارئین ایسی فصلیں بھی پڑھیں گے جو روحانی دادیوں اور نفسی پہنائیوں کا سفر طے کراتی ہیں جو ان تمام رائج باتوں سے الگ اور جدا ہیں جو فنی خطابت اور پروپیگنڈہ کی تمام کتابوں میں پائی جاتی ہیں۔ ایسی فصلیں بھی ملیں گی جو خطیب کی حرکت اور اس کے اشارے، اس کی آواز اور مہارت، اس کے جسم کی طبیعت اور اس کی قامت کے اوصاف پر کوئی گفتگو نہیں کرتیں، میری رائے میں یہ تمام چیزیں ایک مکرڑوں اور ڈرامہ کے اسپیکروں کے لئے تو ضروری ہو سکتی ہیں لیکن جو لوگ داعیانِ دین ہیں،

جو ایک اُمت برپا کرنا چاہتے ہیں یا اس کا ز میں مدد کرنا چاہتے ہیں —————

یا جو ایک مملکت کی تشکیل کرنا چاہتے ہیں یا اس کی تشکیل کے سلسلے میں

مدد و معاون ثابت ہونا چاہتے ہیں تو ان کے لئے اُن چیزوں کی کوئی ضرورت نہیں رہتی۔ یہ بالکل طے شدہ حقیقت ہے جس میں کسی ریب و تردد کی گنجائش نہیں ہے۔

اُمتیں شور و ہنگامہ اور نعرہ و غوغا کے بل پر قائم نہیں ہوتیں نہ بناؤٹی اور تکلفات و حرکات سے ان میں کوئی بیداری لانی جاسکتی ہے۔ ہم نے اس کتاب کے بعض مباحث میں

اس بات کی کوشش کی ہے کہ ہم قاری کو روحانی دادیوں اور نفسی آفاق کی سیر کرائیں۔

اس سے ہمارا مقصود یہ ہے کہ وہ اپنی فطرت کی راہ دیکھ لے، فطرت ہر آدمی کے سینے میں بکھرے

ہوئے صفحات ہیں جن میں اللہ نے بلند نصب العین سیدھا راستہ اور وہ قیمتی حقائق



ثبت کر دیئے ہیں جن سے انسان سر بلند ہوتا ہے اور اس کی قدر و قیمت بڑھتی ہے۔

## مردِ خدا مست

میرے بھائی!

آپ کو یہ معلوم ہونا چاہیے کہ ہر انسان — خواہ کوئی بھی ہو — عظیم صلاحیتوں کا سرچشمہ ہوتا ہے، ان قدروں اور فضیلتوں کا منبع ہوتا ہے جو زندگی کو تروتازہ بنادیتی اور انسانیت کی زلفوں کو سنوار دیتی ہیں اور ان نفسی سرچشموں اور اندرونی سوتوں کا منہ کھولنے کا ایک ہی طریقہ ہے وہ یہ کہ بلند و برتر اللہ کے نام سے انہیں ابھار دیا جائے اللہ وحدہ لا شریک کا نام ہی ان بند ربانی خزانوں کی چابی ہے اور یہ چابی اللہ تعالیٰ اس خدا پرست شخص ہی کے ہاتھ میں دیتا ہے جو خدا پرستی کی تمام صفات سے متصف ہو، اپنے نفس سے بھرپور مجاہدہ کرتا ہو، اس کی خواہشات پر قابو رکھتا ہو اور اسے آسانی سے اس طرف موڑ سکتا ہو جدھر اللہ کی مرضی ہو:

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ

لَمَعَ الْمُحْسِنِينَ ﴿۶۹﴾ (عنکبوت : ۶۹)

۱۔ جو لوگ ہماری خاطر مجاہدہ کریں گے، انہیں ہم اپنے راستے دکھائیں گے اور

یقیناً اللہ نیکو کاروں ہی کے ساتھ ہے،

آپ اس آیت کی علمی تفسیر ان سرفروش مجاہدوں کی تاریخ میں دیکھ سکتے ہیں

جنہیں رسول اکرمؐ نے اپنی نگرانی اور تربیت میں تیار کیا تھا اور اللہ کی توفیق اور اس

کے فضل سے ان کے اندر جاں سپاری اور سرفردشی کوٹ کوٹ کر بھر دی تھی۔ انہوں



نے علاقے کے علاقے فتح کر لئے کیونکہ اس سے پہلے وہ نفس کی دنیا کو زیر کر چکے تھے، پوری دنیا کو حق کی روشنی سے منور کر دیا کیونکہ ان کے سینے اس کی کرنوں سے روشن تھے اور کائنات کو عدل و ایثار اور انصاف و مسادات کی نعمت سے نوازا کیونکہ ان کے دلوں کے گوشوں سے ان تعلیمات کے چٹے پھوٹ بھے تھے اور وہ اعمال صالحہ، اخلاق فاضلہ اور بلند اقدار سے مسلح تھے چنانچہ انہوں نے وہ نفسی و مادی کارنامے انجام دیے کہ اہل دانش و دنگ رہ گئے، بڑے بڑے سورماؤں کو اپنا قد ناپنا پڑا اور افسانوں کی دنیا کی محیر العقول باتیں تجربہ اور مشاہدہ میں آگئیں۔ اس لئے کہ وہ ایسی ہمت اور عزم محکم کے مالک تھے جس کا آسمان کے نیچے کوئی ہمسر نہ بن سکتا تھا بلکہ رسول خدا کے بقول اگر ایمان شریا پر ہوتا تو یہ مردان خدا مست اسے حاصل کر کے رہتے۔

میرے بھائی! ان شاہین صفت لوگوں سے ان گم کردہ راہ لوگوں کی کیا نسبت ہو سکتی ہے، جو خود اپنی منزل کو بیٹھے ہیں، جنہوں نے اپنے کو طرح طرح کے فتنوں کی لپیٹ میں مبتلا کر رکھا ہے۔ انہوں نے دیکھا کہ یورپ وطن اور وطنیت کے نعرے لگا رہا ہے، قومیت کی راگ الاپ رہا ہے اور مختلف عناصر کی خصوصیات اُبھاری جا رہی ہیں تو انہوں نے بندوں کی طرح نقالی شروع کر دی اور طوطے کی طرح رٹا رٹایا سب سے سبق دہرانے لگے، انہوں نے سیاسی و اقتصادی اور اجتماعی اصول بنائے اور ایسی اصطلاحات اور تہذیب یافتہ، الفاظ استعمال کئے جنہوں نے ناجائز خواہشات اور باطل ضروریات پر پردہ ڈال دیا اور دنیوی فناء کم کے حصول کے لئے پارٹیاں اور انجمنیں بنائیں اور ان سے ظلم و مصلحان اور شر و فساد کے سرچشمے پھوٹ پڑے۔ آج ان کے یہاں جتنی پارٹیاں، انجمنیں، بزمیں اور اجتماعات ہوتے ہیں اور جتنی لمبی چوڑی اور خوش کن باتیں



طب مغرب میں مزے میٹھے، اثر خواب آوری

کی مصداق ہیں ان کی ظاہری چمک دمک جھوٹی اور فریب کن ہے باطن میں کوئی ایسی چیز نہیں پائی جاتی جو فطرت سے ہم آہنگ ہو یا عقل جسے تسلیم کرتی ہو، آج یہ بے وقعت آوارہ گردی کر رہے ہیں ان کے اعمال کی کوئی قیمت ہے نہ باتوں میں کوئی وزن ہے۔

## میں اخوان کی جانب دلی نہیں کرتا

میں ان تحریروں سے اخوان کی صفائی پیش نہیں کرتا نہ ان کے تزکیہ کا ڈھول پٹینا

چاہتا ہوں کیونکہ وہ اس سے بہت پرے ہیں کہ اپنے آپ کو تزکیہ یافتہ کہیں جبکہ وہ

کتاب الہی کی یہ آیت بھی پڑھتے رہے ہیں :

أَلَمْ تَرَ إِلَى الَّذِينَ يَزْكُونَ أَنْفُسَهُمْ ، بَلِ اللَّهُ يُزَكِّي

مَنْ يَشَاءُ (نساء : ۴۹)

۱ تم نے ان لوگوں کو بھی دیکھا جو بہت اپنی پاکیزگی نفس کا دم بھرتے ہیں ؟

حالانکہ پاکیزگی تو اللہ ہی جسے چاہتا ہے عطا کرتا ہے )

فَلَا تُزَكُّوْا أَنْفُسَكُمْ هُوَ أَعْلَمُ بِمَنِ اتَّقَى (نجم : ۳۲)

۱ پس اپنے نفس کی پاکی کے دعوے نہ کرو، وہی بہتر جانتا ہے کہ واقعی کون سے

میں اُن کے طریقہ کار کی صفائی بھی پیش نہیں کرتا کیونکہ انہوں نے کوئی نئی چیز

پیش نہیں کی ہے بلکہ وہ قدیم ہے وہ ایک ایسا دستور العمل ہے جس کا تزکیہ خود اللہ تعالیٰ

نے کیا ہے اور قیامت تک کے لئے اس کی دعوت دینے کا حکم دیا ہے :

قُلْ هَذِهِ سَبِيلِي أَدْعُو إِلَى اللَّهِ عَلَى بَصِيرَةٍ أَنَا



وَمَنِ اتَّبَعْنِي وَسُبَّحَنَ اللَّهُ وَمَا أَنَا مِنَ الشُّرَكِيِّنَ ۝

(یوسف : ۱۰۸)

۱) تم ان سے صاف کہہ دو کہ ”میرا راستہ تو یہ ہے، میں اللہ کی طرف بلاتا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی، اور اللہ پاک ہے اور شرک کرنے والوں سے میرا کوئی واسطہ نہیں) اور اگر وہ اس دستور العمل کی دعوت دیتے ہیں تو ان کا کوئی احسان نہیں ہے بلکہ یہ اللہ کا فضل ہے کہ اس نے ان کو اس کی توفیق دی :

الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا

أَنْ هَدَانَا اللَّهُ ۝ (اعراف : ۴۳)

۱) تعریف خدا ہی کے لئے ہے جس نے ہمیں یہ راستہ دکھایا، ہم خود راہ نہ پاسکتے تھے، اگر خدا ہماری رہنمائی نہ کرتا)

میں ان کے قول کی صفائی بھی پیش کرنا نہیں چاہتا کیونکہ وہ وہی کہتے ہیں جو اس دعوت کے مفاد میں ہو، اس کے اغراض و مقاصد کی تکمیل کرتا ہو اور اس کی کتاب قرآن مجید اور اس کے رسول کی سنت سے ماخوذ ہو۔ اور ایسے لوگوں کی تعریف خود اللہ نے کی ہے :

وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا

وَقَالَ إِنِّي مِنَ الْمُسْلِمِينَ ۝ (حم السجدہ : ۳۳)

۱) اور اس شخص کی بات سے اچھی بات اور کس کی ہوگی جس نے اللہ کی طرف بلایا اور نیک عمل کیا اور کہا کہ میں مسلمان ہوں)



## یہ تعصب نہیں ہے

یہ ہے ہمارا موقف اپنے اور دوسرے لوگوں کے سلسلے میں! ہمارا اس بات پر مضبوط و مستحکم ایمان ہے کہ ہمارے پاس جو پیغام ہے وہی حق ہے، اس کے علاوہ جو دوسرے طریقہ کار اور نظریات ہیں باطل ہیں جن کی کوئی اہمیت نہیں ہے نہ ان کا کوئی وزن ہے۔ حق کے بعد تو ضلالت اور گمراہی ہی بچتی ہے اسی لئے ہم نے اسے مہلت دے دی ہے، یہاں کم یا بیش اس سے کوئی تعرض نہیں کیا ہے اسی لئے ہمارے خلاف اس کی دلیل نہیں کہ باطل بے دلیل ہوتا ہے۔ یہاں حق کی دعوت اور اس کے طریقوں پر جو تھوڑی سی گفتگو ہوئی ہے وہ ان کے مقدار کثیر سے کہیں وزنی اور بے نیاز ہے۔

یہاں گفتگو کے پیرایہ میں ایسے جملے آئیں گے جن سے بظاہر یہ دہم ہو سکتا ہے کہ میں اخوان کی بے جا حمایت کر رہا ہوں اور ان کے سلسلے میں تعصب سے کام لے رہا ہوں لیکن میرے بھائی! آپ کو معلوم ہونا چاہیے کہ اس چیز کی میرے یہاں کوئی گنجائش نہیں ہے نہ کسی اخوانی کے یہاں اس کی کوئی اہمیت اور قدر و قیمت ہے۔ لیکن نہیں، مجھے کہنے دیجئے کہ میں اخوان کے سلسلے میں متعصب ہوں لیکن اس وجہ سے کہ وہ حق کے علمبردار ہیں، اس وجہ سے نہیں کہ متعین رنگ رکھنے والی کوئی خاص ہیئت ہے۔ ہم محض ایک فکر کے علمبردار ہیں کسی ہیئت یا ڈھانچے کے علمبردار نہیں ہیں۔ اور فکر بھی ایسی جو نہایت اہم اور وسیع ہے۔ آسمان اور زمین سے بھی زیادہ وسیع۔ اس لئے کہ یہ ایک روح ہے جو اللہ کے حکم سے وجود میں آئی ہے، ہمیں کوئی حق نہیں پہنچتا کہ اس فکر کو محدود کریں، اس کا دائرہ تنگ کر دیں یا اسے کوئی متعین رنگ دے دیں۔ اس فکر کے مدعو انسانیت



کے تمام افراد ہیں یہی اللہ کی مشیت ہے ہمیں یہ حق حاصل نہیں ہے کہ اسے کسی متعین تعداد یا محدود ہیئت میں گھیر دیں۔ ہم ظاہری صورتوں اور تنگ میدانوں کے لئے تعصب رکھنے سے بری ہیں اور اس پر اللہ کا شکر ادا کرتے ہیں۔

اگر یہ سمجھا جائے کہ میں متعصب ہوں تو اسے میرے بھائی، اسے اسی شکل میں سمجھیں۔ یہ تعصب حقِ مبین کے لئے ہے۔ ایسے شخص کا تعصب ہے جس کا ایمان ہے کہ وہ بہر حال حق پر ہے اور اس کا مخالف بہر صورت باطل پر ہے۔ ایسے شخص کا تعصب ہے جو آپ کو آغاز ہی میں یہ سمجھا چکا ہے کہ کسی صورت میں بھی آپ کی کوئی ایسی رائے نہیں مان سکتا جو اس دعوت کی روح کے خلاف ہو، چاہے آپ اس کے حق میں دلیل دیں یا نہ دیں، دلائل سے اسے مطمئن کرنے کی کوشش کریں یا نہ کریں، وہ کبھی تیار نہیں ہو سکتا کہ کسی ایسے معاملہ میں جس کے بارے میں اللہ اور اس کے رسول کا فیصلہ موجود ہے، کسی انسان کی رائے تسلیم کر لے۔ یہ ہماری دعوت پر ہمارے ایمان و اخلاص کا تقاضا ہے جسے بعض لوگ جہالت کی وجہ سے تعصب کہتے ہیں اور ہم نے بحث و مباحثہ کے لئے اور کسی حد تک معنوی موافقت کی وجہ سے اسے تعصب کا نام دے رکھا ہے۔ میں اللہ سے دعا کرتا ہوں کہ وہ مجھے اور آپ کو حق پر ثابت قدم رکھے، ہمارے دلوں کو اس سے روشن کرے اور ہمیں اپنے کارکن فوجیوں میں شامل کر لے اِنَّہٗ قَرِیْبٌ مُّجِیْبٌ۔

اَلْبَیْہِیُّ الْخَوَلِیُّ



SRI PRATAP COLLEGE LIBRARY  
SRINAGAR (Kashmir)

DATE LOANED

Class No. \_\_\_\_\_ Book No. \_\_\_\_\_

Acc. No. \_\_\_\_\_

This book may be kept for 14 days. An over - due charge will be levied at the rate of 10 Paise for each day the book is kept over - time.

[illegible]



پہلا باب

دعوت اور داعیانِ دین



بِسْمِ اللَّهِ الرَّحْمَنِ الرَّحِيمِ

وَمَنْ أَحْسَنُ قَوْلًا مِّمَّنْ رَعَا إِلَى اللَّهِ ..

وَعَمِلَ صَالِحًا ..

وَقَالَ إِنِّي مِنَ الْمُسْلِمِينَ .

فُصِّلَتْ ۳۳

اور اس شخص کی بات سے اچھی بات اور کس کی ہوگی جس نے اللہ

کی طرف بلایا اور نیک عمل کیا —————

اور کہا کہ میں مسلمان ہوں ! —————

(قرآن مجید)



## دور ہے پر

اسلام ہی توحید کی وہ عظیم دعوت ہے جسے لے کر رسول اکرمؐ مبعوث ہوئے تاکہ انسانیت کا مکمل نظام حیات، اس کی مادی و روحانی دونوں زندگیاں ہر زمان و مکان میں اسلام کے مطابق بسر ہوں۔

یہ حقیقت بالکل واضح اور آفتاب کی طرح روشن ہے، اس میں باطل آگے سے آسکتا ہے نہ پیچھے سے۔ عقل و بصیرت کے نزدیک بھی یہ نمایاں اور کھلی ہوئی صداقت ہے یہاں تک کہ ہماری اپنی فطری ضروریات اور واقعت پسندی بھی اس کی محتاج ہیں جس کے لئے کسی دلیل کی ضرورت نہیں ہے۔ لیکن اس کے باوجود بعض ”مسلمانوں“، کے نزدیک یہ حقیقت مبہم ہے وہ اس کو رنگ آلود افکار اور بوسیدہ قوانین کا مجموعہ سمجھتے ہیں اور جو لوگ اسے قائم کرنا چاہتے ہیں ان کے بارے میں ان کا تصور یہ ہے کہ یہ قافلہٴ انسانیت سے بچھا ہوا گروہ ہے جو تہذیب کے اسلوب سے ناواقف ہے اور اس کی مختلف ہیئتوں اور شکلوں کے بارے میں نرمی کا کوئی گوشہ نہیں رکھتا۔ اگر ان میں سے کسی کی رائے آپ کے بارے میں اچھی ہوگی تو وہ بھی آپ کو ایسا اسلام پسند متعصب کہے گا جس کی بے باکی اور بے خوفی نے اشیاء کی قیمت بڑھا دی ہے اور بس۔

اس حقیقت کے سلسلے میں یہ دونوں نقطہ نظر ہیں ایک اسے قبول کرتا اور اس کا



اعتراف کرتا ہے جبکہ دوسرا نقطہ نظر اس کی تردید کرتا ہے۔ تو ان میں سے کون سا نقطہ نظر قبول کرنے کے لائق ہے؟

ہم ابھی اس کا کوئی قطعی جواب نہیں دینا چاہتے بلکہ اس سے الگ ایک دوسری حقیقت کو ثابت کرنا چاہتے ہیں، وہ یہ کہ یہ لوگ ہم سے زیادہ عقلمند نہیں ہیں نہ ہم ان سے کم سمجھ اور دانش رکھتے ہیں۔ اور اگر وہ ہم پر فوقیت پاجائیں یا ہم ان سے سبقت لے جائیں تو یہ کوئی تقدیر نہیں ہے جو ہمارے اور ان کے اندر جذباتی ڈال رہی ہے اور ہم کو اور ان کو دو کناروں پر کھڑا کر دیتی ہے۔ ہم ایک دوسری حقیقت کا اثبات چاہتے ہیں وہ یہ کہ ہم پیہم مجاہدہ اور کشمکش میں لگے ہوئے ہیں تاکہ اپنی اندرونی صلاحیتوں اور طاقتوں کو زندہ و بیدار رکھ سکیں۔ ہمارا دعویٰ یہ نہیں ہے کہ ہم نے منزل مار لی ہے بلکہ ہم پیہم اس کوشش میں لگے ہوئے ہیں کہ اپنی فطری صلاحیتوں کو مادیت کی لہروں اور اس کی ناپاک خواہشات سے بچا سکیں اور اس کے ذوق اور قوت مدد کہ پر مہر لگا دیں لیکن یہ لوگ اس طرح کے کسی مجاہدہ یا ریاضت کا دعویٰ نہیں کرتے بلکہ یہ پوری طرح سے مسرور اور مگن ہیں اور تہذیب جدید کے خیر و شر، تلخ و شیریں اور فوائد و نقصانات میں غرق ہیں۔

اب آپ آسانی سے سمجھ سکتے ہیں کہ اس ابدی حقیقت اور فطری صداقت — اسلام — کو سمجھنے میں ہمارے اور ان کے درمیان اختلافات کی اصل بنیاد کیا ہے؟

## اختلاف کا محور

یہی نقطہ اختلافات کا محور اور افتراق و تضاد کا مرکز ہے۔ یہ لوگ روحانی اضمحلال کی



حالت میں ہیں، باطل تہذیب نے ان پر حملہ کر دیا ہے، ان کی اندرونی صلاحیتوں کو مسخ کر دیا ہے انہیں دھوکہ میں مبتلا کر رکھا ہے یا جمود و تعطل کا شکار بنا دیا ہے اور افسوس ہے کہ اس بے حس گروہ کو جتنا بھی مخاطب کریں، اسلام کی صحت اور اس کی درستگی پر انہیں مطمئن نہیں کر سکتے۔ یہ آپ کی باتیں سنیں گے لیکن کانوں سے اڑا دیں گے، آپ کی طرف بظاہر دیکھیں گے لیکن دل کہیں اور لگا ہوگا:

وَمِنْهُمْ مَّنْ يَّسْتَمِعُ إِلَيْكَ ۖ وَجَعَلْنَا عَلَى قُلُوبِهِمْ أَكِنَّةً  
 أَنْ يَفْقَهُوهُ وَفِي آذَانِهِمْ وَقْرًا ۚ وَإِنْ يَرَوْا كُلَّ آيَةٍ لَا  
 يُؤْمِنُوا بِهَا حَتَّىٰ إِذَا جَاءُوكَ يُجَادِلُونَكَ يَقُولُ الَّذِينَ  
 كَفَرُوا إِنْ هَذَا إِلَّا آسَاطِيرُ الْأَوَّلِينَ ﴿۲۵﴾ (انعام: ۲۵)

ان میں سے بعض لوگ ایسے ہیں جو کان لگا کر تمہاری بات سنتے ہیں مگر حال یہ ہے کہ ہم نے ان کے دلوں پر پردے ڈال رکھے ہیں جن کی وجہ سے وہ اس کو کچھ نہیں سمجھتے اور ان کے کانوں میں گرائی ڈال دی ہے کہ سب کچھ سننے پر بھی کچھ نہیں سنتے، وہ خواہ کوئی نشانی دیکھ لیں، اس پر ایمان لا کر نہ دیں گے۔ حد یہ ہے کہ جب وہ تمہارے پاس آکر ہم سے جھگڑتے ہیں تو ان میں سے جن لوگوں نے انکار کا فیصلہ کر لیا ہے وہ ساری باتیں سننے کے بعد یہی کہتے ہیں کہ یہ ایک داستان پارینہ کے سوا کچھ نہیں)

یہاں ہمارے کہنے کا یہ مقصد نہیں ہے کہ وہ اس لئے نہیں سمجھتے ہیں کہ ان کی عقلیں بالکل کوری ہیں بلکہ وہ یہ حقیقت اس لئے نہیں سمجھ پا رہے ہیں کہ ان کے دل، جو ایمان اور عقائد کا مرکز ہوتے ہیں، مادی مشغولیات اور دنیاوی دلچسپیوں میں کھو گئے ہیں



جس کی وجہ سے وہ یہ سمجھنے سے عاری ہیں۔

جی ہاں، عقائد، اقدار، اصولوں، مواعظ اور آداب و قواعد کے فہم کا انحصار باطن کے ذوق، اس کی مددگار قوتوں اور اس کے حواس پر ہے۔ یہ فہم ریاضی کا کوئی فارمولہ نہیں ہے جو مشق و تمرین اور حساب کے پیمانوں سے سمجھ میں آجائے نہ طبیعی عقل کا فہم ہے جو ہمارے سامنے طبیعت کی کائنات، اس کے عناصر، اس کی طاقتوں، اس کی خاصیات اور ان سے انتفاع کی کیفیت کھول کر رکھ دیتا ہے یہاں جو فہم مطلوب ہے وہ ایک حسی عمل ہے یا باطنی مذاق ہے اور بالغ وجدان شعور ہے جو حق کو بے انتہا محبوب رکھتا اور باطل سے بے نہایت نفرت رکھتا ہے۔

## حسی طاقت

انسان کے پاس ادراک کرنے کی دو قسم کی طاقتیں ہوتی ہیں ایک طاقت حسی ہوتی ہے جسے حواس عقل کی مدد سے فراہم کرتے ہیں اس کے ذریعہ آسمان و زمین میں ہمارے ارد گرد کی محسوس کائنات کا ادراک ہوتا ہے اور اسے ”حسی طاقت“ کہتے ہیں، دوسری قسم ”فکر“ کہلاتی ہے، جسے عقلی خاصیت انجام دیتی ہے اسی سے کائنات کی وجود باری تعالیٰ پر دلالت کا ادراک ہوتا ہے۔

یعنی حسی ادراک کائنات کے مادی پہلوؤں سے خاص ہے جبکہ فکری ادراک معنوی پہلو کو اخذ کرتا ہے جس سے یہ معلوم ہوتا ہے کہ کائنات خالق تعالیٰ کی قدرت و علم، حکمت و رحمت، کرم و محبت اور دوسری تمام صفات پر دلالت کرتی ہے۔

۱۔ اگر انسان کی یہ دونوں مددگار قوتیں محفوظ ہوں تو محسوسات و معنویات دونوں کے



سلسلہ میں اس کا شعور اور تفقہ مکمل ہوتا ہے۔

محسوسات کا علم اپنے اندر کائنات کا مادہ اور اس کے عناصر، اس کی خصوصیات اور اس کے قوانین، انہیں اخذ کرنے کی کیفیت اور ہماری دنیا اور معاش کی تنظیم کرنے کی صلاحیت کو اپنے اندر سموئے ہوئے ہے۔

کائنات کی وجود باری تعالیٰ پر دلالت کا مطلب یہ ہے کہ یہ پوری کائنات خدا کے تعالیٰ کی عظیم صفات کی نشانی ہے۔ اگر ”فکر“ اس نشانی کو دیکھ لے تو اس کا مطلب یہ نہیں ہوگا کہ اس نے کسی رنگ، کیفیت یا جسم کو دیکھ لیا ہے بلکہ اس نے اس ”معنوی چھاپ“ کا مشاہدہ کیا ہے جس سے دل خدا کی عظمت اور اس کی معنویت کا احساس کرتا ہے، اس کی قدرت اور اس کے مفہوم کو اخذ کرتا ہے، اس کی رحمت، اس کا کرم، اس کی دوستی اور اس کا حسن سلوک، اس کی نیکی اور بھلائی، غرضیکہ تمام اسمائے حسنیٰ اور اور ان کے معانی کا ادراک کرتا ہے۔ اور پھر دل میں معنویات کا ”وجود“ قدم جمالتا ہے جو قدسی صفات کی نشانیاں اور اس کے آثار ہوتے ہیں اور وجدان کی ہر وہ صفت اس کے اندر پیدا ہو جاتی ہے جو اس کے مناسب ہوتی ہے، یہ پاکیزہ وجود یا معنوی شاندار تعمیر ہی معرفت الہی کا خلاصہ ہے اور اس کو ہم ایمان اور عقیدہ کہتے ہیں جو انسانی قدروں اور اس کے اصولوں اور انسانیت کی جملہ خصوصیات کا مخزن ہوتا ہے۔ ان وجدانات کی انسانی زندگی میں بڑی غیر معمولی اہمیت ہے انہی سے انسان چیزوں کے حسن و قبح کا اندازہ لگانا اور پھر حق سے بے انتہا محبت کرتا اور باطل سے بے نہایت نفرت کرتا ہے:

وَلَكِنَّ اللَّهَ حَبِيبٌ إِلَيْكُمْ إِلَا يَمَاتُ وَزَيْنَهُ فِي قُلُوبِكُمْ

وَكَرِهَ إِلَيْكُمْ الْكُفْرَ وَالْفُسُوقَ وَالْعِصْيَانَ (حجرات: ۷)



۱) مگر اللہ نے تم کو ایمان کی محبت دی اور اس کو تمہارے لئے دل ناپسند بنا دیا؟  
اور کفر و فسوق اور نافرمانی سے تم کو متنفر کر دیا۔

اسی سے انسان کے اندر سے کراہت اور حسد، خود غرضی اور لالچ اور فتنہ و فساد کی جڑیں کٹ جاتی ہیں، یہ حق انسان کے ارادے پر مستولی ہو جاتا ہے تو اسے بلند و برتر مقاصد کی طرف موڑ دیتا ہے، خیر اور عدل، نیکی اور بھلائی، محبت اور رحمت اور دوسری تمام صفات کے چشمے پھوٹ بہاتا ہے۔

انہی وجدانات کی وجہ سے ہم اپنے دلوں میں معرفت خداوندی کے حقائق زندہ و بیدار محسوس کرتے ہیں، وہ کبھی مردہ نہیں ہوتے نہ ان پر اضمحلال طاری ہوتا ہے اور پھر آدمی اسی معرفت کی روشنی میں اور اسی کے تقاضوں کے تحت دوڑ دھوپ کرتا ہے۔ یہ ہے معنوی دلالت کا مفہوم!

پھر کیا ہوتا ہے؟ فکری وجدان اپنے تمام بلند حقائق اور وجدانات اور روحانی خصوصیات کے ساتھ محسوسات کی منطق پر حاوی ہو جاتا ہے اور حسی طاقت اپنے تمام اسباب و وسائل کے ساتھ ان مقاصد اور غایات کی طرف مڑ جاتی ہے جو اس کے سامنے معنویات کی منطق پیش کرتی ہے۔ یعنی حق اس کا مقصد اور نصب العین بن جاتا ہے اور خیر و عدل کے کام اس کا مطمح نظر بن جاتے ہیں اور یہی انسان کا خدا اور کائنات سے تعلق کا بہترین درجہ ہے اور خدا پر ایمان لانے کا تقاضا بھی یہی ہے۔

۲۔ انسان کی یہ دونوں حسی اور فکری مدد کا نہ قوتیں محفوظ ہوں تو قبہا، در نہ اگر صرف حسی قوت متحرک اور سرگرم عمل رہے اور فکری ادراک کی قوت کسی بھی وجہ سے پیچھے رہ جائے یا رک جائے تو وہ معنوی حقائق کا سراغ نہ لگا سکے گی کیونکہ اس وقت انسان کے شعور



میں صرف مادی محسوسات کی منطق کی جگہ بنا سکے گی جس سے ہم اپنی معیشت کی تنظیم کر سکتے ہیں اور فکری منطق حسی ادراک سے جدا ہو جائے گی پھر توحش کی خواہشات اور اس کی اندھی رغبتیں ہی مقصد اور غایت بن جائیں گی اور انسان اس فرمان الہی کا مصداق ہو جائے گا:

أَفَرَأَيْتَ مَنِ اتَّخَذَ إِلَٰهَهُ هَوَاهُ وَأَضَلَّهُ اللَّهُ عَلَىٰ عِلْمٍ  
وَخَتَمَ عَلَىٰ سَمْعِهِ وَقَلْبِهِ وَجَعَلَ عَلَىٰ بَصَرِهِ غِشَاةً ۖ  
فَمَنْ يَهْدِيهِ مِنْ بَعْدِ اللَّهِ ۚ أَفَلَا تَذَكَّرُونَ ۝

(جاثیہ : ۲۳)

پھر کیا تم نے اس شخص کے حال پر بھی غور کیا جس نے اپنی خواہش کو اپنا خدا بنالیا اور اللہ نے علم کے باوجود اسے گمراہی میں پھینک دیا اور اس کے دل اور کانوں پر مہر لگا دی اور اس کی آنکھوں پر پردہ ڈال دیا؟ اللہ کے بعد اب اور کون ہے جو اسے ہدایت دے؟ کیا تم لوگ کوئی سبق نہیں لیتے؟

اور اس وقت معنوی اقدار اور الہی تعلیمات کے سلسلے میں اس کا تصور اور فیصلہ کسی نامعلوم اور غیر موجود چیز کے بارے میں فیصلہ کا مصداق ہو گا۔ اور یہیں سے محسوسات کے غلام مادہ پرست انکار اور کفر کی طرف مائل ہوئے اور کہنے والوں نے یہاں تک کہد یا لگڈمب عوام کے لئے ایفون ہے“ اور ”دین خرافات کا مجموعہ ہے“

جو لوگ ہمارے مسائل، ہماری معنوی قدروں اور الہامی تعلیمات کا انکار کرتے ہیں وہ اسی گروہ سے تعلق رکھتے ہیں۔ ان کے ذہنوں میں قابل اعتبار اور لائق اعتناء چیز صرف مادہ ہے جسے وہ آنکھوں سے دیکھ سکیں، ہاتھوں سے چھو سکیں اور جو اس سے ان کا



ادراک کر سکیں۔ اس کے علاوہ جتنی چیزیں ہیں انہیں وہ غیر موجود مانتے ہیں اور ان کو تسلیم کرنے سے اپنی عقلوں کو منترہ قرار دیتے ہیں یہ کائنات سے ان کے تعلق کی بات ہے جیسا کہ اللہ نے فرمایا ہے :

فَاَعْرِضْ عَنْ مَنْ تَوَلَّىٰ ذَا عَنْ ذِكْرِنَا وَلَمْ يُرِدْ إِلَّا  
الْحَيٰوةَ الدُّنْيَا ۚ ذٰلِكَ مَبْلَغُهُمْ مِنَ الْعِلْمِ (نجم: ۲۹، ۳۰)  
(پس اے نبی! جو شخص ہمارے ذکر سے منہ پھیرتا ہے اور دنیا کی زندگی کے  
سوا جسے کچھ مطلوب نہیں ہے، اسے اس کے حال پر چھوڑ دو — ان لوگوں کا  
مبلغ علم بس یہی کچھ ہے)

کیا آپ سمجھتے ہیں کہ یہ لوگ یا ان جیسے دوسرے انسان آپ کی بات غور سے سن سکتے اور  
آپ کی طرف متوجہ ہو سکتے ہیں جب آپ ان کے سامنے آسمانی پیغام کی بات کریں گے؟ کیا آپ  
سمجھتے ہیں کہ ان کے دلوں اور نفسی زندگیوں میں آپ کی دعوت کے لئے کوئی گنجائش ہے؟  
آپ ایک وادی میں ہیں اور یہ لوگ دوسری وادی میں، اور آپ کے اور ان کے درمیان  
حدِ فاصل قائم ہے :

وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ  
بِالْآخِرَةِ حِجَابًا مَّسْتُورًا ۖ وَجَعَلْنَا عَلَىٰ قُلُوبِهِمْ أَكِنَّةً أَنْ  
يَفْقَهُوهُ وَفِي آذَانِهِمْ وَقْرًا ۖ وَإِذَا ذَكَرْتَ رَبَّكَ فِي الْقُرْآنِ  
وَخَدَّاهُ وَلَوْ أَعْلَىٰ أَذْبَارِهِمْ نُفُورًا ۝ (بنی اسرائیل: ۴۵، ۴۶)  
(جب تم قرآن پڑھتے ہو تو تمہارے اور آخرت پر ایمان نہ لانے والوں کے  
درمیان ایک پردہ حائل کر دیتے ہیں اور ان کے دلوں پر ایسا غلاف چڑھا



دیتے ہیں کہ وہ کچھ نہیں سمجھتے، اور ان کے کانوں میں گہرائی پیدا کر دیتے ہیں،  
اور جب تم قرآن میں اپنے ایک ہی رب کا ذکر کرتے ہو تو وہ نفرت سے منہ  
موڑ لیتے ہیں)

یہ نہ سمجھئے کہ یہ لوگ قرآن نہیں سمجھتے، خوب سمجھتے ہیں لیکن اپنی حسی صلاحیت سے  
محسوس چیز کو سمجھنے کی طرح اسے بھی سمجھتے ہیں، رہے ان کے دل، تو ان کے اندر اس کی کوئی  
گنجائش نہیں رہتی، وہ نہ اسے قبول کرتے ہیں نہ اس کی معرفت حاصل کرتے ہیں۔ قرآن پاک  
میں جب اللہ تعالیٰ دلوں کے سمجھنے کی بات کہتا ہے تو اس سے اس کی مراد یہی ہوتی ہے  
اُن میں بہت سے ایسے لوگ مل سکتے ہیں جو ہر سر عام آپ سے کہیں گے کہ اللہ ہی اس  
کائنات کا خالق ہے، اس نے ہمیں زندگی مرحمت فرمائی ہے اور وہ ہماری طرف سے شکر و  
تعریف اور تعظیم و تقدیس کا مستحق ہے۔ ایسے لوگ بھی ملیں گے جو بظاہر یہ اعتراف کریں گے  
کہ انسان جسم و روح کا مرکب ہے۔ ضروری ہے کہ روح کے کچھ مطالبات اور تقاضے ہوں  
جس طرح جسم کے کچھ مطالبات اور تقاضے ہوتے ہیں اور یہ کہ مکمل انسان وہی ہے جو  
ان دونوں کے برابر برابر حقوق ادا کرے، کسی کی حق تلفی نہ کرے۔ یہ لوگ آپ سے یہ بھی  
کہہ سکتے ہیں کہ جو پیغام اس دنیا میں علمی نفاذ کے لئے آیا ہے وہ وہی ہے جو حق ہو، اس  
میں تمام موجودات کے لئے قانون ہو، اور انسانیت کو گمراہیوں اور غلطیوں اور نفسانی و  
باطنی بد بختیوں سے بچا سکے۔

## حسی منطق اور معنوی منطق

یہ لوگ اس طرح کی تمام باتیں کہہ سکتے ہیں لیکن یہ ”حسی منطق“ ہی سے کہیں گے،



”معنوی اور قلبی منطق“ سے نہیں۔ اور پہلی منطق — طبعی و ریاضیاتی منطق — جو کچھ بھی ہوگی اس پر جمود اور تعطل اور نفی اور سلبیت کی چھاپ ہوگی جبکہ قلبی اور معنوی منطق جو کچھ تسلیم کرے گی اسے حرکت و عمل، حرارت و شوق اور ایجابی اقدامات کے ساتھ تسلیم کرے گی۔

الہامی تعلیمات اسی آخری منطق کی ضرورت مند ہو کر رہتی ہیں۔ قلبی و جذباتی عقل و فکر ہی نفس کی دنیا کے دروازے کھولتی ہے، اسے فطرت سے ہم آہنگ بناتی ہے اور دلوں کے اندر اس کے بیج بونی اور اعصاب میں بیداری و عزیمت دوڑا دیتی ہے، خون میں زندگی حرکت اور فعالیت کے جراثیم گھول دیتی ہے اور انسان کا ظاہر و باطن اسی رنگ میں ڈھل جاتا ہے پھر اس رنگ کی جھلک اس کے اعمال میں، اقوال میں، افکار و نظریات میں، نیتوں اور ارادوں میں، میلانات و جذبات میں، خواہشات اور مرغوبات میں ہر چیز میں دکھائی دیتی ہے۔ وہ رنگ اس میں چھا جاتا ہے، انسان کے بس میں نہیں ہوتا۔ اسے اپنی مشیت کا تابع بنا دیتا ہے انسان اسے اپنا تابع نہیں بنا پاتا۔ وہ اس صبغۃ اللہ سے اثر انداز ہو کر زندگی گزارتا ہے، اس کی حرمت اور احترام کے لئے حد درجہ غیرت مند اور خود دار ہو جاتا ہے، اس کے اصولوں کی سر بلندی کے لئے جہاد کرتا ہے، اس کی راہ میں اپنا مال، اپنی راحت، اپنا وقت، اپنا خون اور اپنی جان سب کچھ نچھاور کر دیتا ہے۔ پھر بھی وہ غایت درجہ مسرور اور شادماں رہتا ہے۔ اسی فہم کے بارے میں علمائے توحید کا کہنا ہے کہ یہ تصدیق قلبی ہے، افسوس ہے کہ عقل یہ واضح نتائج اور زبردست قوت پیدا نہیں کر سکتی۔ اس لئے یہاں مسئلہ یہ نہیں ہے کہ ذہن اسے سمجھتا ہے یا نہیں، عقل اس کی تصدیق کرتی ہے یا نہیں، بلکہ یہ تو خالص قلب کا مسئلہ ہے جو یا تو ان تمام باتوں کو پسند کر لیتا ہے یا انکار کر دیتا ہے :



قَدْ نَعْلَمُ إِنَّهُ لَيَحْزَنُكَ الَّذِي يَقُولُونَ فَإِنَّهُمْ لَا يُكَذِّبُونَكَ  
وَلَكِنَّ الظَّالِمِينَ بِآيَاتِ اللَّهِ يَجْحَدُونَ ﴿۳۳﴾ (انعام: ۳۳)

(اے نبی، ہمیں معلوم ہے کہ جو باتیں یہ لوگ بناتے ہیں، ان سے تمہیں رنج  
ہوتا ہے، لیکن یہ لوگ تمہیں نہیں جھٹلاتے بلکہ یہ ظالم دراصل اللہ کی آیات کا  
انکار کر رہے ہیں)

ہم پھر اس سوال کی طرف پلٹتے ہیں جسے آغاز بحث میں ہم نے بیان کیا تھا یعنی یہ کہ  
ان دونوں طریقوں میں سے کس کو قبول کیا جائے اور کس کو رد کر دیا جائے؟ میرا خیال  
ہے کہ یہ کہنے کی ضرورت نہیں ہے کہ حق اب بالکل واضح ہو چکا ہے اور جو لوگ ہماری دعوت  
کا انکار کرتے ہیں وہ اس لئے نہیں کرتے ہیں کہ یہ مبہم ہے اور اس کا مفہوم واضح  
نہیں ہے بلکہ ان کے اعراض کی وجہ یہ ہے کہ ان کے دل اسے پسند نہیں کرتے۔ یہ  
وہ زبردست برائی ہے جس میں آج کا انسان مبتلا ہے یعنی تضاد اور تناقض۔ ایک طرف  
وہ کسی چیز کو پسند کرے اور دوسری طرف اس کے مطابق انقلاب اور تبدیلی لانے کے  
لئے جدوجہد بھی نہ کرے۔



## کعبہ مرے پیچھے ہے کلیسامرے آگے

عربی ادب کا مشہور واقعہ ہے کہ حُطِیۃ عربی شاعر نے زبرقان بن بدر رضی اللہ عنہ کی ہجو کی اور ان کی مذمت کرتے ہوئے یہ شعر کہا:

دَرَعَ الْمُكَارِمَ لَا تَرُحَلُ لِبُغْيَتِهَا

وَأَقْعُدُ فَإِنَّكَ أَنْتَ الطَّاعِمُ الْكَاسِي

۱) ارفع و اعلیٰ نصب العین کا پیچھا چھوڑو اس کی طلب میں سفر نہ کرو اور

گھر میں بیٹھ رہو کہ تمہارے کھانے پینے کے دن ہیں)

یہ شعر سن کر زبرقان سخت برا نیگینہ ہوئے، غیض و غضب کا مجسمہ بن گئے اور

امیر المومنین حضرت عمر بن الخطاب کی عدالت میں مقدمہ دائر کر دیا۔ امیر المومنین نے اسلامی

شاعر حسان بن ثابت کو بلا بھیجا اور آپ سے فرمایا کہ اس شعر میں ہجو کی قدر و قیمت پر

گفتگو کریں اور اس کی قدر سے وضاحت فرمائیں حالانکہ امیر المومنین کلام کی باریکیوں

اور اس کے حسن و قبح سے نا آشنا نہ تھے۔ شاعر رسالت حسان بن ثابت نے اس شعر

کی وضاحت کی اور فرمایا کہ معاملہ یہاں ہجو گوئی سے زیادہ خطرناک ہے اور بدترین ہجو گوئی

بھی اس کلام کے مقابلے میں کوئی حیثیت نہیں رکھتی۔ زبرقان کے اوپر کچھڑا چھالی گئی

ہے اور ان کی تمام خوبیوں کا انکار کیا گیا ہے۔ چنانچہ حضرت عمرؓ نے فیصلہ سنایا کہ شاعر کو



تاریک قید خانے میں مجبوس کر دیا جائے۔

قارئین کو مندرجہ بالا شعر میں باپ ماں کی گالی نظر آئے گی نہ بُرائیوں اور بدکرداریوں کا الزام نظر آئے گا اس کے باوجود حسان بن ثابت نے اسے بحو کی بدترین منزلت میں رکھا۔ محیط نے زہر قان سے بس یہی تو کہا تھا کہ وہ بلند و برتر مقاصد اور عزم و ہمت کے کاموں سے باز آجائیں اور ان مکارم کے حصول کے لئے زحمت نہ اٹھائیں جن سے لوگ مزین ہیں اس لئے کہ یہ ان کے بس کی بات نہیں ہے اور اگر وہ اس دشت کی سیاحی کریں گے تو بلا وجہ زحمتوں اور پریشانیوں سے دوچار ہوں گے اور اپنے مزاج کے خلاف دوڑ دھوپ کی مشقت برداشت کریں گے۔ کیونکہ ان کے لئے کھانے اور کپڑے کا انتظام کر لینا کافی ہے۔ انہی دونوں چیزوں کے لئے دوڑ دھوپ کر لیں یہی بہت ہے اور ان کی ہمت بس اتنی ہی کی اجازت دیتی ہے۔ یا جدید تعمیر کے مطابق یلوں کہہ لیجئے کہ: وہ اعلیٰ قدریں جن کے لئے تم جی رہے ہو اور جن کے علاوہ دوسری چیزیں تمہارے لئے مناسب نہیں ہیں وہ یہ کہ کھانے اور کپڑے کی شہوت میں غرق رہو۔

اس قصے کے دو اُبھرتے ہوئے پہلو ہیں :

ایک پہلو یہ ہے کہ محیط زندگی اور اس کی حقیقت سے باخبر تھا۔ وہ جانتا تھا کہ زندگی کے دو مقاصد ہوتے ہیں ایک مقصد نہایت سطحی ہوتا ہے جس کی روشنی میں پست اور گھٹیا لوگ زندگی گزارتے ہیں اور دوسرا مقصد بلند و اشرف ہوتا ہے جس کی خاطر اہل دانش دوڑ دھوپ کرتے ہیں۔ اول الذکر لوگ کھانے کپڑے کی لذت کو ہی اپنی سعادتمندی سمجھتے ہیں اور آخر الذکر فضیلت اور مکارم کے توشے کے حصول کے لئے محنت کرتے ہیں اور خیر اور حق سے اپنے آپ کو بہرہ اندوز کرتے ہیں اور اسی پر عمر کے دو مبارک



کی پوری زندگی قائم تھی۔

دوسرا پہلو جو اس قصہ میں نمایاں ہے وہ یہ ہے کہ عوام کا احساس اور شعور دونوں مقاصد کے درمیان عظیم فرق کو بخوبی سمجھتا تھا۔ ہر شخص اس چیز کو اپنی بلندی اور علوئے ہمت کے خلاف سمجھتا تھا کہ وہ معدہ کے مطالبات اور بدن کی ضروریات ہی میں غرق ہو کر رہ جائے اور اس بات کو اپنے لئے باعث ننگ و عار سمجھتا تھا کہ اس حیثیت سے سماج میں اسے جانا جائے۔ اسی لئے حُطیئہ نے اپنے مخاطب کی اسی دکھتی رگ کو پکڑ لیا اور اس پر ایسی گندگی اُچھال دی جس کے بعد صفائی اور کرامت کا تصور ہی باقی نہیں رہ جاتا تھا۔

حسان بن ثابت کے جواب کی روشنی میں :

۱۔ دونوں مقاصد میں ایک کا حصول بہت آسان ہے اور جلد ہی مل جانے والا ہے جبکہ دوسرے کے لئے ایک لمبی مدت درکار ہے۔

۲۔ شعور میں نہایت تیز قسم کا احساس پایا جاتا ہے جو پہلے مقصد سے دور بھاگتا اور دوسرے کی طرف شوق کی لگام موڑ دیتا ہے۔

اور یہ دونوں چیزیں کسی بہترین اور بااخلاق زندگی کے دوستوں ہیں ایک تو ان دونوں مقاصد کا اعتراف اور دوسری تیز حساسیت جو پہلے کو ٹھکرا دے اور دوسرے کو گلے لگائے۔ جب تک یہ دونوں حقیقتیں صحیح سالم رہتی ہیں، انسان خیر اور عدل کے سائے میں رہتے ہیں یہ ہے صحیح فطرت اور عقل سلیم کی منطق! تو کیا آج ہماری تہذیب انہی دونوں بنیادوں پر قائم ہے؟

آپ لوگوں کی دوڑ دھوپ اور چلت پھرت کا جائزہ لے سکتے ہیں۔ آپ دیکھیں گے کہ سارے انباء آدم بلند مقصد کے حصول سے بے نیازی برت رہے ہیں اور رہائش و



زیبائش، کھانے پکڑے کی لذتوں اور تعیشات میں مست ہیں یہاں تک کہ جو اس دوڑ میں پیچھے ہے وہ بھی اہوار و خواہشات کی حد تک ان سے کم نہیں ہے لیکن ان کے پیچھے خرچ کرنے کے لئے دولت نہیں ہے پھر بھی دنیا کی زیب و زینت کی طرف اس کی نگاہیں اٹھی رہتی ہیں اور منہ سے رال ٹپکتی رہتی ہے۔

آپ کے ارد گرد چھوٹے بڑے ملازمین، تاجر اور صنعت کار، ڈاکٹر اور انجینئر اور جو لوگ اپنے کو مزدور کہتے ہیں، یہ سب رہتے بستے ہوں گے، آپ ذرا اپنے دل سے پوچھئے کہ ان لوگوں کے دل کس چیز کی طرف مائل ہیں؟ اپنے کام کے دائرے میں اور اس سے باہر ان کے ضمیر کس خوبی و فضیلت کی سرگوشی کرتے ہیں؟ رات و دن کس بلند زندگی کا طریقہ انہیں بے چین رکھتا ہے، یہ کس چیز کی دعوت دیتے اور اس کے حصول کے لئے محنت صرف کرتے ہیں؟ کسی بھی چھوٹے بڑے شہر کے کسی میدان میں کھڑے ہو جائیے اور گزرنے والے ہر مرد و عورت اور نوجوان لڑکے اور لڑکی کے بارے میں سوچئے اور اپنے دل سے پوچھئے : کس مقصد کے حصول میں یہ سرگرداں ہیں؟ ان کے دلوں پر اس وقت کون سی چیز سوار ہے؟ ان کے دل کس چیز کی تسبیح خوانی کر رہے ہیں؟ کس سمت میں ان کے پاؤں اٹھ رہے ہیں؟ کیا مال، لباس، کھانا، گھٹیا افکار اور پست خواہشات کے علاوہ کچھ اور بھی چیزیں ہیں؟ کیا بدن کی براہ راست یا بالواسطہ ضروریات اور نفس کی ظاہری و باطنی حیوانی خواہشات کے سوا اور کچھ بھی محرکات ہیں؟

ان میں سے کوئی آپ کے پاس بیٹھے گا تو وہ اللہ کی نعمتوں کا ”ذکر خیر“ کرے گا اور کہے گا: مجھے دنیا سے کیا مطلب؟ بس رہائش اچھی ہو جائے، کھانے پینے کا معیار بلند ہو جائے اور قیمتی کپڑے میسر ہو جائیں اور اللہ کے فضل سے یہ سب مجھے حاصل ہیں



مجھے اب کچھ اور کرنے دھرنے کی ضرورت کیا ہے؟ اس دُنیا کی ناز و نعمت سے انسان کو جتنا فائدہ اٹھانا ہو اُٹھالے اور عیش کو شئی و تن آسانی کے جتنے مواقع میسر ہوں انہیں استعمال کرے، اس کے علاوہ اور اس دُنیا سے بھلا وہ کیا لے جائے گا؟ اگر آپ اپنے اس دوست سے کہہ دیں کہ آپ کا یہ نقطہ نظر غلط ہے، تو کیا آپ سمجھتے ہیں کہ وہ برقرآنؑ کی طرح آپ پر خفا ہو جائے گا؟ اور حاکم کی عدالت میں مقدمہ دائر کر دے گا؟ کیا وہ ایسا کر سکتا ہے جبکہ اس نے اپنے سکون و راحت کا اظہار کیا ہے؟ کیا وہ اس اقدام کے بارے میں سوچ سکتا ہے جبکہ وہ دیکھ رہا ہے کہ معاشرے میں اصل معیار وہ مظاہر ہیں جو دولت و ثروت کی شکل میں موجود ہیں نہ کہ اخلاق اور فضائل، لوگوں کو جو خزانے دستیاب ہیں انہیں کے حساب سے ان کی قدر و قیمت متعین کی جا رہی ہے اور ان اچھے افعال کو کوئی اہمیت نہیں دی جا رہی ہے جن کی پوری انسانیت تعریف کرتی ہے؟

میں سمجھتا ہوں کہ آپ کا دوست خفا نہیں ہوگا، نہ وہ حاکم کی عدالت کا دروازہ کھٹکھٹائے گا۔ اگر اسے غصہ آئے گا بھی۔ تو محض اس وجہ سے کہ آپ نے اس کے طریقہ کار میں عیب نکالا ہے اور اس کی رائے کی مخالفت کی ہے۔ پھر وہ ایک ناصح اور فلسفی استاذ کی شکل میں آپ کے سامنے آئے گا اور آپ سے کہے گا کہ تم دُنیا کی حقیقتوں کو نہیں سمجھتے تم خواب و خیال کی دنیا میں رہتے ہو، عمل کی دُنیا سے تمہارا کوئی رابطہ نہیں ہے۔ یعنی اس کے غصہ کی بنیاد یہ ہوگی کہ تم اس کی رائے کی موافقت نہیں کرتے۔ وہ محض اپنی چند روزہ دُنیا کے لئے آپ سے بگڑ جائے گا۔ اگر تمہارا یہ فلسفی استاذ ان لوگوں میں سے ہے جو ہمیشہ خوش گمانی کا شکار رہتے ہیں اور دین کے خوش کُن پہلوؤں کو ہی اختیار کرتے ہیں تو بغیر کسی علم و ہدایت کے وہ کتاب اللہ سے تاویل کرنے لگے گا اور اس طرح کی آیات



سے استدلال شروع کر دے گا کہ :

قُلْ مَنْ حَزَمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ

مِنَ الرِّزْقِ ۖ (اعراف : ۳۲)

۱۱۔ نبیؐ ان سے کہو کس نے اللہ کی اس زینت کو حرام کر دیا جسے اللہ نے

اپنے بندوں کے لئے نکالا تھا اور کس نے خدا کی بخشی ہوئی پاکیزہ چیزیں ممنوع

کر دیں ؟

اور وہ اپنی تمام جہالتوں اور حماقتوں کا اور قرآن کریم کی غلط تعبیر کا مظاہرہ کرے گا۔

اور حیرت کی بات یہ ہوگی کہ جس وقت وہ طیبات سے بحث کر رہا ہوگا، اپنے دل میں ان

مقاصد کے سلسلے میں ذرا بھی خلجان محسوس نہ کرے گا جن کا قرآن کریم میں متعدد مقامات

پر ذکر آیا ہے اور جن کے حصول کے لئے جسموں کو تھکانے کا حکم دیا گیا ہے۔

اس فصل کی گزشتہ تحریروں سے یہ بات سامنے آئی کہ بااخلاق زندگی کے

دوستوں ہیں :

۱۔ دنیاوی و اخروی مقاصد کا اعتراف۔

۲۔ شعور کی تیز حس کا پایا جانا، جو پہلے کو حقارت کی نگاہ سے دیکھے اور آخری کو مجدد

شرف کا مقام دے۔

تو آج لوگوں کی عقلوں میں، ان کے دلوں کی زندگی میں اور ان کی زندگی کے مظاہر

میں ان دونوں دوستوں کی کہاں گنجائش موجود رہ جاتی ہے ؟

میں آپ سے یہ حقیقت پوشیدہ نہیں رکھنا چاہتا کہ جمہور عوام ان دونوں مقاصد

کا اعتراف کرتے ہیں اور انہیں سر بستر تسلیم کرتے ہیں۔ اور اس سے سابقہ گفتگو کی



نفی نہیں ہوتی کیونکہ آپ کے دوست یا سابق فلسفی استاذ نے جو انکار اور مخالفت کی ہے اس کی بنیاد محض بحث و مباحثہ اور غصہ و غضب پر تھی۔ آپ نے اس کے اندر ایک عیب ڈھونڈ نکالا تھا اور اس پر اس کی بے جا حمیت حرکت میں آگئی تھی اور یہ بیماری ہر اس شخص کے ساتھ لگی رہتی ہے جس کے اندر عقائد پختہ اور مستحکم نہیں ہوتے چنانچہ وہ شاعر کے اس شعر کے مصداق ہوتے ہیں :

ایساں مجھے روکے ہے تو کھینچے ہے مجھے کفر  
کعبہ مرے پیچھے ہے کلیسا مرے آگے

## پر طبیعت ادھر نہیں آتی

آپ لوگوں سے ان رجالِ عظمیٰ کی باتیں کیجئے جو اپنے اوپر دوسروں کو ترجیح دیتے تھے چاہے انہیں تنگدستی لاحق ہو۔ اور ان کے ساتھ ان کی داستانیں بیان کیجئے۔ اُن نامور سوراؤں کے قصے سُنائیے اور ان انسانوں کا ذکر خیر چھیڑ دیجئے جو اللہ و رسول پر ایمان لائے تھے اور انہیں اپنا حرز جان بنالیا تھا۔ خدا کی محبت ان کے نزدیک ملک و وطن، مال و دولت، بال بچوں اور سیم و زر سے زیادہ اہمیت رکھتی تھی چنانچہ انہوں نے اللہ کی راہ میں وطن کو چھوڑا، اس کی رضا کے لئے بال بچوں اور خاندان والوں سے جدا ہو گئے اپنی ساری دولت پنچا اور کردی کیونکہ خدا کے ہاں انہیں جو کچھ مل رہا تھا اس کی قیمت بہت زیادہ تھی۔ یہاں تک کہ ایسے افراد بھی ملتے ہیں جنہوں نے اپنے گھر کی ساری پونجی اس راہ میں لٹادی اور اپنے بچوں کے لئے ایک درہم بھی نہ چھوڑا اور اس کے باوجود وہ سرور اور شادمان تھے، اپنے دل میں ایمان کی جلالت محسوس کرتے تھے، پوچھنے والے



نے پوچھ لیا کہ اپنے بچوں کے لئے کیا چھوڑ کر آئے ہو تو جواب دیا: میں ان کے پاس وہ دولت چھوڑ آیا ہوں جو سارے جہان سے زیادہ قیمتی ہے، میں نے انہیں اللہ اور اس کے رسول کے حوالہ کر دیا ہے اور وہ نیک لوگوں کی نگرانی کرتا ہے۔

ان سے اللہ کی ان فوجوں کی داستانیں بیان کیجئے جنہوں نے بااخلاق زندگی کے نقوش قائم کئے، عدل و بھائی چارہ کی مثالی سوسائٹی قائم کی اور ہر جگہ اخوت فی اللہ اور قربانی و ایثار کے بے مثال مظاہرے کر دکھائے اور باطل جہاں کہیں دکھائی دیا اس کے خلاف اعلان بغاوت بلند کر دیا اور وہ مساوات اور برابری قائم کی جس نے عوام کے جان و مال اور تمام حقوق کی مکمل حفاظت کی اور تقویٰ و خدا ترسی نے ان کی قدر و منزلت اس قدر بڑھائی کہ اس کی نظیر کہیں نہیں ملتی۔

ان خدائی سپاہیوں کے قصے سنائے جنہوں نے نظریاتی طور پر ہی نہیں بلکہ عملی دنیا میں یہ سب کچھ کر دکھایا حقائق کو محسوس کا ایسا لباس پہنا دیا کہ وہ اس سرزمین پر چلتے پھرتے نظر آنے لگے، زندگی کو تروتازہ بنا دیا اور بصیرت و بصارت کی روشنی بن گئے۔

آپ ان تمام قصوں اور بڑے آدمیوں کی باتیں ان کے سامنے بیان کیجئے تو آپ دیکھیں گے کہ وہ آپ کی باتیں توجہ سے سن رہے ہیں اور اس پر خوشی اور حیرت کا اظہار بھی کر رہے ہیں اور صحابہ کرامؓ کی دل کھول کر تعریف کر رہے ہیں۔ اس کا مطلب یہ ہے کہ جب آپ نے جنگ و جدل اور بحث و مباحثہ سے پرہیز کیا تو وہ دنیا و آخرت کے دونوں مقاصد کا اعتراف کرنے لگے، دنیا کی مذمت کرنے اور آخرت کی تکریم کرنے لگے۔ لیکن اس کے پیچھے حقیقت کیا ہے؟



کیا ان کے دلوں میں بھی ان کے لئے کوئی جگہ ہے یا محض حسی ادراک نے انہیں مستحسن سمجھا اور زبان حرکت میں آگئی اور بس . . . . ؟ کیا دل میں کوئی ایسی رغبت یا شوق موجود ہوتا ہے جو ان بلند و برتر نمونوں کی خوبیوں کو اپنانے کی طرف مائل ہو اور انسان کو ہر وادی میں قدم رکھنے پر مہینز کرے اور بھوک پیاس کی تکلیف اور لکان برداشت کرنے پر تیار کرے اور دل کی ان رغبتوں کی تکمیل اور ان کی حسی و نفسی زینت کی تحصیل کے لئے خرچ کرنے پر آمادہ کرے ؟

کیا ان رغبتوں اور چاہتوں کی اس کے دل میں کوئی گنجائش ہے یا مادیت کے سیلاب تیز و تند نے دل میں پائے جانے والے فضائل کے ان محرکات اور جذبات کو بھی اپنی لپیٹ میں لے لیا ہے اور اپنے علاوہ دوسری چیزوں کی کوئی گنجائش نہیں چھوڑی ہے ؟

## موہوم فضائل

میں چاہتا ہوں کہ اس سوال کا جواب دینے سے پہلے ان اخلاقیات اور فضائل پر بھی گفتگو کرتا چلوں جن کے بارے میں لوگ کہتے ہیں کہ وہ مغرب میں موجود ہیں جو اس مادی طوفان کا مرکز و منبع ہے۔ چنانچہ لوگ کہتے ہیں کہ مغرب میں خوش اسلوبی اور عمدگی سے کام کیا جاتا ہے اور ایسے افراد پائے جاتے ہیں جو نہایت احساس ذمہ داری کے ساتھ اپنے کام کو انجام دیتے ہیں، وہاں ایثار و قربانی کے جذبات موجود ہیں اور اپنے اوپر دوسروں کو ترجیح دینے والے افراد پائے جاتے ہیں، وہاں مساوات، عدل اور آزادی کا بھرپور ہے، جمہوریت و شجاعت اور اقدامی صلاحیت کا دافرد خیرہ ہے خطرات مول لینے اور مصائب



کو دعوت دینے کی ہمت ہے، جان و مال اور وقت بلکہ پوری عمر کی قربانی کی مثالیں ملتی ہیں جبکہ اپنا کوئی ذاتی فائدہ نہیں ہوتا۔ اسی طرح کی اور بہت سی ذاتی اور انفرادی خوبیاں وہاں پائی جاتی ہیں تو ہم یہ کیسے کہہ سکتے ہیں کہ اس مادیت کے طوفان نے ان تمام قدروں اور خوبیوں کو اپنی لپیٹ میں لے لیا ہے؟ واقعہ یہ ہے کہ یہ سوال ہر اس شخص کے لئے لائق توجہ ہے جو اس مادی طوفان پر الزام لگاتا ہے اور یہ مناسب نہیں ہے کہ ایک طرف تو اس پر الزام لگائے اور دوسری طرف ان خوبیوں سے صرف نظر کر لے جن کے بارے میں لوگ سمجھتے ہیں کہ اس کے اندر پائی جاتی ہیں۔

لیکن میرے بھائی!

امر واقعہ یہ ہے کہ اس سرکش مادیت یا کھوٹی تہذیب کے اندر یہ صلاحیت ہرگز نہیں ہے کہ اس طرح کی اخلاقی خوبیوں اور بلند قدروں کو جنم دے سکے اس لئے کہ برائی تو برائی ہی جنم دیتی ہے اور باطل سے باطل ہی پیدا ہوتا ہے:

وَالْبَلَدُ الطَّيِّبُ يَخْرِجُ نَبَاً شَبَّاهُ يَأْذِنُ رَجُلًا، وَالَّذِي  
خَبَثٌ لَا يَخْرِجُ إِلَّا زَكَاةً (اعراف: ۵۸)

(جو زمین اچھی ہوتی ہے وہ اپنے رب کے حکم سے خوب پھل پھول لاتی ہے اور جو زمین خراب ہوتی ہے اس سے ناقص پیداوار کے سوا کچھ نہیں نکلتا)

سُنَّةَ اللَّهِ الَّتِي قَدْ خَلَتْ مِنْ قَبْلُ ۖ وَلَنْ تَجِدَ لِسُنَّةِ  
اللَّهِ تَبْدِيلًا ۝ (فتح: ۲۳)

(یہ اللہ کی سنت ہے جو پہلے سے چلی آ رہی ہے اور تم اللہ کی سنت میں کوئی تبدیلی نہ پاؤ گے)



تو جن چیزوں کو لوگ اخلاق اور فضائل کہتے ہیں وہ بس اسی غیر ثمر دار درخت کے زیرِ پلے پھول ہیں ایسے پھول، جن میں رنگ اور شکل و صورت کے سوا کوئی خوشبو نہیں ہوتی ان کی بو ان کا مزہ اور اس کی اثر انگیزی بڑی خراب، بدبودار اور زہریلی ہوتی ہے۔ آج آپ مغربی تہذیب کی ظاہری چمک دمک جو دیکھ رہے ہیں وہ بس اخلاق اور فضائل کی نمائش ہیں، ان کی محسوس شکلیں ہیں، رہے ان کے مقاصد اور محرکات اور مآخذ تو یہ سب باطل، غلط اور سطحی ہیں اصلی اخلاق سے ان کا کوئی تعلق نہیں ہے۔

## یہ کھوٹے سکے

نیکی اور خوبی ایک سچائی ہے میرے بھائی! اور سچائی ہر جگہ اور ہر وقت سچائی ہی رہتی ہے، اس کے جوہر میں کمی بیشی سے اس میں کوئی تبدیلی نہیں آتی۔ اگر آپ کسی انسان کو دیکھیں کہ وہ کسی جگہ حق کی حمایت اور مدافعت کرتا ہے لیکن دوسری جگہ حق کے خلاف کھڑا ہو جاتا ہے اور اس سے جنگ پر آمادہ ہو جاتا ہے تو میں نہیں سمجھتا کہ آپ اسے اعلیٰ اقدار کا عاشق قرار دیں گے اور اس کے پہلے موقف کے بارے میں کسی شک اور تردد کا شکار نہیں ہوں گے۔ ان مغربی لوگوں کے بارے میں عام انسان یہ سمجھتے ہیں کہ وہ اپنے ملکوں میں آزادی کی تقدیس کرتے ہیں۔ تو آزادی ایک سچائی ہے، اگر لوگوں کے خیال کے مطابق یہ لوگ آزادی کا احترام کرتے ہیں تو اس احترام کا مظاہرہ ہر جگہ ہونا چاہیے اپنے ملک کے اندر اور باہر بھی اس کا احترام ملحوظ رکھنا چاہیے۔ پھر تو جس کمزور پران کی نظر پڑے اس کی مدد کرنی چاہیے، کوئی ڈرا ہوا ہو تو اسے امان دینی چاہیے، ذلیل اور مددگار ہو تو اس کا تعاون کرنا چاہیے، کوئی غلام ہو تو اس کی آزادی کی فکر کرنی چاہیے لیکن ان



مغربی لوگوں کو آپ دیکھتے ہیں کہ ملک کے اندر تو آزادی کا بڑا احترام کرتے ہیں لیکن اپنے ملک سے باہر کمزور قوموں کو ہڑپ کر جاتے ہیں، آزادی کے دلدادہ افراد اور جماعتوں کو سزائیں دیتے ہیں، اس کے حصول کے لئے جدوجہد کرنے والوں کو تختہ دار پر لٹکادیتے ہیں انہیں قید و بند سے لے کر قتل اور دادرسن کی تمام تعذیبوں اور سزاؤں سے دوچار کرتے ہیں تو بہ تو بہ بدترین بد اخلاقی ہے اسے کسی درجہ میں بھی اخلاق کا نام نہیں دیا جاسکتا۔

میں اوپر کہہ چکا ہوں کہ جو شخص فضیلت اور بلند اقدار سے محبت کرے گا وہ انہیں ہمیشہ اپنے نفس اور محسوسات کی زینت سمجھے گا۔ وہ اس پر قناعت نہیں کر سکتا کہ وہ اس کے دل میں معنوی صفت کی حیثیت سے موجود رہیں بلکہ اس عالم محسوسات و واقعات میں ان کی علمی صورتیں دیکھنے کی کوشش کرے گا تو کیا عقل اسے باور کرتی ہے کہ وہ اس کی مخالفت کرے گا اس کے اعوان و انصار کے درپے ہوگا، اس کی آواز دبانے اور اس کے نقوش مٹانے کی جدوجہد کرے گا۔

جب ہم اپنے لئے خیر کو پسند کرتے ہیں تو ہمیں جری اور بیباک ہونا چاہیے، حق کو حق اور باطل کو باطل کہنے کی ہمت رکھنی چاہیے چاہے پوری دنیا ہماری مخالفت پر تل جائے۔ ہمارے لئے یہ کافی ہوگا کہ ہمارے عقائد حق کے ساتھ وابستہ رہیں اور حق ہمارے عقائد میں پیوست رہے، ہم اپنی نگاہوں میں بلند و برتر ہوں اور جس چیز کو ہم حق سمجھتے ہوں اسے علی الاعلان کہہ سکیں اور ہماری کرامت اور پاکیزگی کے لئے یہ کافی ہے کہ ہم اندھی تقلید نہ کریں نہ اپنے عقائد کے سلسلے میں مدبذب ہوں۔ یہی بات کہ حق ہمارے سامنے واضح ہو جائے اور ہم اسے قبول کرنے کے لئے اپنے نفس کے اندر اس وجہ سے آمادگی نہ



محسوس کریں کہ لوگ اس طرح کا عقیدہ نہیں رکھتے تو نہایت گھٹیا اور سطحی بات ہے اسے وہی لوگ پسند کر سکتے ہیں جو اپنی کوئی حیثیت اور وزن نہ رکھتے ہوں۔

اس لئے ہمیں کہنا چاہیے کہ مغرب کی یہ خوبیاں دراصل کھوٹے سکے ہیں جن کی کوئی قیمت نہیں ہے۔ اور ہمیں پورے یقین اور اعتماد کے ساتھ اس کا اعلان کر دینا چاہیے چاہے پوری دنیا ان کھوٹے سکوں کو اصلی اور قیمتی سمجھتی رہے اس لئے کہ جو کان مغرب کے میٹھے نغے سن رہے ہیں وہ ان کی بد بختی اور ظلم و جبر کے شکار مظلوم افراد کی آہ و کراہ بھی سنتے ہیں۔

تو کیا اس عدل اور مساوات پر گفتگو بھی کی جائے جس کا یہ لوگ ڈھنڈورا پیٹتے ہیں؟ میں سمجھتا ہوں کہ اتنی گفتگو کے بعد اور ان کی خرابیوں اور بد اخلاقیوں کا تذکرہ ہونے کے بعد اس پر گفتگو کی کوئی ضرورت نہیں ہے۔

## اخلاق ہی اُن کا خونیں پیچہ ہے

معلوم ہوا کہ یہ اخلاق نہیں ہیں جن کا وہ مظاہر کرتے ہیں بلکہ یہ محض چند ظاہری اور صوری ڈھانچے ہیں جن کے بل پر ان کی اجتماعیت قائم ہے انہوں نے باہمی تعاون کے لئے انہیں تراشا ہے اور تعاون بھی کس چیز کے لئے؟ اس بات کے لئے تعاون کہ کس طرح وہ اپنی انسانیت کی آگ بجھا سکیں، کیسے اپنے حواس اور اعضاء و جوارح کی تسکین کر سکیں جن کی لطف اندوزی اور شکم سیری کی کوئی حد نہیں ہے، ان کا یہ تعاون نیکی اور بھلائی کے لئے نہیں ہے بلکہ نافرمانی اور ظلم و زیادتی کے لئے ہے۔ اگر مثال کے طور پر باہمی عدل کا قانون نہ بنایا ہوتا اور وہ ایک دوسرے پر ظلم کرتے تو ان کی اجتماعیت



پارہ پارہ ہو جاتی اور ہر آدمی ان کی وہ انانیت دیکھ سکتا جس کے نتیجے میں وہ لوگوں کو ہڑپ کر رہے ہیں، پھر اس کا وبال انہیں کے سر جاتا، ان کی صفوں میں کمزوری آ جاتی اور فساد و تخریب کو راہ مل جاتی۔ چنانچہ ان کے عدل کی حقیقت بس اتنی سی ہے کہ وہ ایک ”خود ساختہ نظام“ ہے اصل اخلاق نہیں ہے۔

مساوات، سچائی اور عدل کی دعوت دینے والے اس بات کی شدید کوشش کرتے ہیں کہ باہمہمگر تعاون مضبوط و مستحکم ہو اور یہ تعاون دراصل ان کے غلبہ و برتری کا وسیلہ ہے۔ یہی وہ خونیں پنجم ہے جسے وہ اپنے شکار کے جسم میں پیوست کر دیتے ہیں تعاون کی خواہش اور کوشش حد سے تجاوز ہو چکی ہے اور ان کی انانیت کا پیمانہ لبریز ہو چکا ہے اب انفرادی انانیت کی حدود سے نکل کر معاملہ اجتماعی انانیت کی حدود میں داخل ہو چکا ہے۔ جو شخص اپنی جماعت، اپنی امت، اپنی قوم کے لئے اپنی کوششیں، صلاحیتیں، تائید و حمایت اور جذباتی تعلق صرف کرتا ہے وہ صرف اس لئے ایسا کرتا ہے کہ وہ جماعت اس کی ذات کے لئے کام کر رہی ہوتی ہے، جماعت یا ملک کی کوششوں کا ثمرہ اس کے حق میں آتا ہے اور اس کی ساری برکتیں اور فوائد اسی شخص کے دامن میں جا گرتے ہیں چنانچہ وہ اپنی جماعت سے محبت کر کے دراصل اپنی ذات، اپنے فوائد، اپنی عیش و تن آسانی اور لوگوں پر اپنی برتری سے محبت کر رہا ہوتا ہے اور جماعت پر اس کی ذات کی محبت چھا جاتی ہے۔ چنانچہ آج وطن و قوم کے جو نعرے بلند ہو رہے ہیں اور جان و مال کی قربانی اور خطرات و مصائب کو مول لینے کی داستانیں سنائی جا رہی ہیں وہ سب فرضی اور موهوم قدریں ہیں۔



# پتوروں کی جماعت

میرے بھائی!

اس وحشی پاگل کے مظاہر سے دھوکہ نہ کھائیے، اپنے نفس کو دھوکہ دینے کے بجائے اُس سے پوچھئے: کس مقصد کی راہ میں یہ لوگ جان و مال کی قربانیاں دیتے ہیں؟ بلاشبہ اپنی اُمت کو خوش حال بنانے کے لئے ایسا کرتے ہیں۔ لیکن یہاں میں چاہوں گا کہ ایک قدم اور آگے بڑھائیے اور پوچھئے: کس طرح سے ان کی اُمت خوش حال ہو سکے گی جب دنیا کے کمزور اقوام اور ملک کا خیال نہیں رکھا جائے گا؟ ہم سے مطالبہ کیا گیا کہ ہم طاقتور بنیں اور انہی صورتوں میں محصور ہو کر اپنی قوت پر دان چڑھائیں تاکہ ان کے حقائق ہم پر واضح ہو سکیں اور ہم انہیں ان کا نام دے سکیں۔

میرے بھائی! میں آپ سے دو ٹوک لفظوں میں پوچھتا ہوں کہ! کیا کسی شخص کی اس حرکت کو آپ پسند کرتے ہیں کہ وہ دوسروں پر ہلہ بول دے اس پر ظلم کرے اور اس کی جان و مال سے اسے محروم کر دے اور اس کے آزادی و امن کے حقوق چھین لے؟ اگر آپ اس شخص کی حرکت کو پسند نہیں کرتے اور اسے تسلیم نہیں کرتے تو آپ کا دل اس وقت بھی مطمئن نہیں ہوگا جب کوئی قوم اس جرم کا ارتکاب کرے گی۔ یعنی جب چھوٹی اناہیت اور محدود استکبار سے آپ نے نفرت کی تو بڑی اناہیت اور لامحدود استکبار سے آپ کی نفرت بدرجہ اتم ہوگی، مجھے اپنے رب کی قسم کھا کر بتائیے: پتوروں کا ایک گروہ جو مسافروں پر حملے کرتا ہے یا غافل انسانوں پر ہلہ بول دیتا ہے اور ان تمام لوگوں کی جان و مال اور عزت و آبرو اس لئے لوٹ لیتا ہے تاکہ اس کے بچے اور بیویاں



خوشحالی اور بے فکری کے ساتھ زندگی گزاریں، اس گروہ میں اور اس قوم میں کیا فرق رہ جاتا ہے جو یہی جرائم کرتی ہے اور دنیا کی کمزور اقوام کو پیس کر رکھ دیتی ہے اور ان کی عزت و آبرو اور جان و مال سلب کر لیتی ہے؟ بس فرق جو کچھ ہے وہ وسائل و ذرائع اور سالیب کا ہے مقصد اور غایت کا فرق ہرگز نہیں ہے۔ معاملہ اس سے زیادہ آگے نہیں بڑھتا کہ انسانیت اپنی تنگ حدود سے نکل کر وسیع حدود میں داخل ہو گئی اور پہلے جرم کا ارتکاب چند افراد کرتے تھے اور چھپ چھپا کر کرتے تھے اب پوری مملکت وہی گھناؤنا جرم کرتی ہے اور بانگ دہل قوموں کی آزادی اور ان کی جان و مال چھین لیتی ہے اور اسے کسی ندامت یا گناہ کا احساس قطعی نہیں ہوتا۔

یہ قربانی و فداکاری، اقدام و جواں مردی، خطرات و مصائب کو عبور کرنے کی صفات — یہ سب محض نام ہیں جو اس وحشی پاگل پن کی مختلف صورتوں کے رکھ دیئے گئے ہیں اور جب کوئی فرد قومیت اور وطنیت یا صحیح ترین الفاظ میں اپنی انسانیت کے نصب العین تک پہنچنے کے لئے سفر شروع کر دیتا ہے تو یہ مختلف خطابات اس کے مذموم اُمادوں کو ڈھانپ دیتے ہیں۔

## حقیقت کی نظر ڈالئے

ہم نہیں سمجھتے کہ آپ اس اجتماعی انسانیت کی خواہش کریں گے جبکہ انفرادی انسانیت کا مزہ ہم اپنے ملک میں چکھ چکے ہیں، شرپورہ کا پورا شر ہوتا ہے اس میں کوئی بھلائی اور اچھائی نہیں ہوتی اور جب آپ اس معاملہ پر حقیقت کی نظر ڈالیں گے تو آپ کو محسوس ہوگا کہ تنہا ایک شخص جو گناہ کی طرف دوڑتا ہے وہ بالکل ایسا ہی ہے جیسے کسی جماعت کا



فرد ہونے کے ناطے گناہ کی طرف دوڑے۔ بلکہ ایک فرد کی انانیت پوری جماعت کی انانیت کے مقابلے میں کم خطرناک ثابت ہوتی ہے۔ یہ تو اس معاملہ کا ایک پہلو ہے۔

دوسرا پہلو یہ بھی ہے کہ کیا اس بڑی انانیت نے اس سے زیادہ کچھ کیا ہے کہ قوموں اور گرد ہوں اور ملکوں کو مسلسل مقابلے کی دوڑ میں لگا دیا ہے، ہر ایک دوسرے سے برسرِ پیکار ہے اور ہمیشہ اس کی گھات میں رہتا ہے؟ پہلے افراد ایک دوسرے کا مقابلہ کرتے تھے لیکن آج شہر بہت بڑھ چکا ہے۔ آج جیسا کہ ہم دیکھ رہے ہیں، قومیں اور مملکتیں مل کر شہروں کو اُجاڑ رہی ہیں، قلعوں پر بمباری کر رہی ہیں اور لاکھوں انسانوں کو گولہ اور بارود اور بم کے دھماکوں کا لقمہ بنا رہی ہیں۔ کیا مشرق بھی اسی انانیت کی خواہش کرتا ہے؟ کوتاہ نظر کہیں گے: ہاں، لیکن ہم کہتے ہیں: نہیں ہم مشرق و مغرب دونوں کے لئے ایک دوسری چیز کی اُمید کرتے ہیں جلد ہی اس کا ذکر آئے گا اور اسی کی طرف اخوان المسلمون دعوت دیتے ہیں اور اس کی تحصیل کے لئے جدوجہد کر رہے ہیں۔

## جہاں سے چلے تھے ہم

ہم پیچھے کہہ چکے ہیں کہ بااخلاق زندگی کے دو ستون ہیں:

۱۔ دونوں غایتوں کا اعتراف کرنا

۲۔ شعور کی حساسیت جو دنیوی غایت کو حقیر سمجھے اور اس سے اعراض کرے اور

آخری غایت کی تکریم کرے اور اس کی طرف عزائم کو ہمیں کرے

ہم پہلے دعویٰ کر چکے ہیں کہ اکثر لوگ اس حقیقت کو نظری طور سے تسلیم کرتے ہیں۔



پھر آپ مجھ سے پوچھیں گے کہ : کیا دلوں میں اس حقیقت کے لئے کچھ گداز بھی موجود ہے ؟ جس سے نیکی و شرافت اور اعلیٰ کارناموں کی طرف مائل عزائم اُبھر سکیں ؟ میں سمجھتا ہوں کہ میرے اور ہر قاری کے درمیان اس امر پر اتفاق ہوگا کہ دلوں کے وہ تار جو بلند مقصد کی طرف بڑھتے ہیں اور ہمتوں اور عزائم کو اس کی طرف راغب کرتے ہیں، ابھی بہت کمزور اور پھپھسے ہیں۔ یہاں پھر آکر یہ مقصد اور غایت تنہا بے یار و مددگار رہ جاتی ہے جسے انسان صرف سلبی حیثیت سے قبول کرتا ہے اور اقدام پر آمادہ نہیں ہوتا۔ اس طرح انسان دونوں غایتوں کے درمیان مذنب کھڑا رہتا ہے، اپنی مادی عقل سے تو اچھائیوں کو دیکھتا ہے لیکن دل کہیں اور اٹکا رہتا ہے تا آنکہ اللہ کوئی قطعی فیصلہ کر دیتا ہے۔



## علاج

ہم نے اس باب کا عنوان قائم کیا تھا "دعوت اور داعیانِ دین" لیکن اس سے میرا مقصد یہ ہرگز نہیں تھا کہ میں اس میں دعوت یا داعیانِ دین کی خصوصیات بیان کروں گا بلکہ میرے پیش نظر دو بڑے مسائل تھے:

پہلا بڑا مسئلہ یہ تھا کہ ہم وضاحت کر دیں کہ وہ بڑی بیماری جو پورے معاشرے کو بیمار بنا دیتی ہے، مادہ پرستی اور اُس کی تمام ظاہری و باطنی شکلیں ہیں خاص طور سے مادیت جب دلوں میں سرایت کر جاتی ہے اور مال و دولت اور اغراض و مفادات کی پرستش پر مجبور کر دیتی ہے تو نہایت خطرناک ثابت ہوتی ہے۔

ہم چاہتے ہیں کہ اس بڑی بیماری پر اپنی گفتگو کو مرکوز کریں جس نے انسانیت کو ہر شعبہ میں اضطراب اور بے چینی کا وارث بنا دیا ہے، ہر دل میں بعض و عداوت کے بیج ڈال دیے ہیں اور غیر محکم تباہ کن جنگوں کا سلسلہ شروع کر دیا ہے، اس کے باوجود لوگ اس کی خطرناکیوں کی طرف دھیان نہیں دیتے اور اگر کچھ دھیان دیتے بھی ہیں تو اس سے گلو خلاصی کی ہمت نہیں کر پاتے۔

ہرداعی — چاہے مسلمان ہو یا غیر مسلم — پر فرض ہے کہ وہ اس حقیقت کا اچھی طرح ادراک کر لے اگر انسانیت کو نجات بخشنے اور اس کو خوش حال بنانے میں



اور اس کی جان و مال اور اولاد سے اسے بے نیاز بنا دیتی ہے۔ یہ ہے سچا داعی جس کا دعوت پر ایمان اس کے فکر و نظر میں، حرکت و عمل میں اشارہ و کنایہ میں حتیٰ کہ اس علامت میں بھی دیکھا جاسکتا ہے جو اس کے چہرے کے پانی سے ملی ہوئی ہے۔ ایسا داعی ہی عوام کے دلوں میں اپنی بات اتارتا اور ان کے جذبات و احساسات اور دھڑکنوں کو اپنے مقصد کی طرف موڑ سکتا ہے۔

ہمارے کہنے کا مطلب یہ ہرگز نہیں ہے کہ داعی کو خوفناک اور ڈراؤنا ہونا چاہیے اور بناوٹی شجاعت کا مظاہرہ کرنا چاہیے تاکہ عوام کو گھٹیا مقصد کے لئے استعمال کر سکے اور ان کے جذبات کو بناوٹی انداز میں اُبھار سکے یہ تو اس شخص کا کام ہے جو ایسی چیزوں کا دعوے دار ہو جو اس کے اندر بالکل نہ پائی جاتی ہوں۔ بلکہ ہم تو اس بیداری اور ہوشیاری کی بات کر رہے ہیں جو اس کی فطرت میں رچ بس جائے۔ وہ بولے تو اس کے الفاظ اور جملوں سے دعوت کے اسرار و رموز کے پردے اٹھیں اور عوام کو وہ باطل مقصد کے لئے استعمال نہ کرے بلکہ اس حق کے قبول کرنے پر آمادہ کرے جس سے عقل اور فطرت دونوں ہم آہنگ ہیں۔ جب یہ ساری چیزیں خود ساختہ انکار و نظریات — جو باطل ہیں — کے لئے ضروری ہیں تو ظاہر ہے کہ وہ اسلام کے لئے اس سے کہیں زیادہ ضروری ہوں گی کیونکہ یہ خالص حق کا پیغام ہے اور حق اور انسانی فطرت کے درمیان ایک رشتہ ہے اور دونوں اللہ کی روح میں سے ہیں۔ جب انسان کا دل اس پیغام کے حقائق کو قبول کرے گا تو اس کی فطرت ان حقائق سے اس طرح مانوس ہوگی جس طرح ایک دوست دوسرے دوست سے مانوس ہوتا ہے پھر تو وہ انکار کرے گی نہ تردد اور انہیں پورے یقین، معرفت اور اعتماد کے ساتھ قبول کرے گی بلکہ اس میں



وہ مخلص ہے۔ اور یہ مناسب نہیں ہے کہ داعی بغیر علم و درایت کے کسی مسئلہ کو حل کرنے میں اُبھے۔ جن بنیادوں کا میں نے ذکر کیا ہے ان کے علاوہ کسی اور بنیاد پر کسی مسئلہ کو حل کرنے کی کوشش ناکام ہوگی اور اس سے کوئی کامیابی یا پیش رفت ممکن نہیں ہوگی اور اس سلسلے میں جتنی بھی دوڑ دھوپ کی جائے گی وہ مرض کو اور بڑھا دے گی اور صحتیابی مزید مؤخر ہو جائے گی اس لئے مسلمانوں اور غیر مسلموں میں جو فتنہ و فساد پھوٹ پڑا ہے اسے دور کرنے کے لئے داعی کو اس بڑی بیماری پر توجہ دینی ہوگی اور کتاب اللہ اور سنت رسول کی تعلیمات میں جو شفا یابی اور طب کے اصول بتائے گئے ہیں ان پر حکمت و دانش کے ساتھ عمل کرنا ہوگا۔

البتہ جو شخص غیر مسلم ہے اور انسانیت کو اس مرض مزمن سے بچنے کی دعوت دے رہا ہے اسے ہم اس بات کی دعوت دیں گے کہ وہ توراۃ، انجیل اور دوسری الہامی کتابوں کے مطالعہ کے ساتھ قرآن کا مطالعہ بھی کرے اور انسانیت کی بھلائی چاہنے میں اگر اس کی نیت خالص ہے تو اسے اس چیز کو اختیار کرنا چاہیے جسے اس کی فطرت صالح اور مناسب کہے۔ اور ہمیں یقین ہے کہ وہ پورے اسلام کو صالح اور مناسب پائے گا۔ اور تعصب کے ادھام و خیالات کو پرے پھینک دے اس لئے کہ یہ چیز عقل اور روشن خیالی سے بعید ہے کہ انسان مریض کو گھلنے اور برباد ہونے کے لئے جھوٹ دے اور اپنے پڑوسی کی دوا محض اس بنا پر استعمال نہ کرے کہ اس کی غیرت و حیثیت اس بات کی اجازت نہیں دیتی کہ وہ دوسروں کی دوا کی اثر پذیریری کا اعتراف کرے۔

دوسرا بڑا مسئلہ یہ ہے کہ ہم پوری وضاحت سے بتا دیں کہ تمام پیغامات اور



افکار و نظریات میں جان اسی وقت آتی ہے جب عملی اقدامات اور جذباتی عقل کا ان سے لگاؤ ہو۔

اور یہ بات خود ساختہ افکار و نظریات کے بارے میں بھی صحیح ہے۔ بغیر جذباتی تعلق اور عملی اقدامات کے ہر نظریہ کتابوں کی جلدوں میں دفن رہتا ہے اور انسانوں کے ذہنوں میں تلچھٹ کی طرح بیٹھ جاتا ہے۔ اور اس میں کوئی حرکت اور زندگی باقی نہیں رہتی۔ مثال کے طور پر نازی ازم کو لے لیجئے۔ یہ نظریہ ایک جامد اور پُر سکون فلسفہ کی حیثیت سے کتابوں کی موتی مسمونی مجلدوں میں موجود تھا اور یونیورسٹیوں میں اس کی تعلیم ہوتی تھی یہاں تک کہ ہٹلر کے وجدان نے اسے اخذ کیا، اس کے ذہن میں حرکت اور جوش پیدا ہوا اور پوری جرأت، قوت اور اعتماد کے ساتھ اس کا اعلان کرنے کے لئے اٹھ کھڑا ہوا۔ یہاں تک کہ پوری قوم کے دل اس نئے لیڈر کے نظریہ کے ساتھ ہم آہنگ ہو گئے اور بتدریج اس مقصد کی طرف منتقل ہونے لگے جو وہ چاہتا تھا اور حالات اور ماحول نے سازگاری کی یہاں تک نازی ازم کا فلسفہ عقیدہ راسخ بن گیا جس کی راہ میں پوری قوم لڑنے مرنے لگی گرچہ اس میں خرافات اور گھٹیا افکار کے سوا اور کچھ نہ تھا۔

## دو بنیادی اصول

ہم اس سے دو بنیادی اصول اخذ کر سکتے ہیں

ایک داعی کو ہمہ وقت اس بات کا احساس ہونا چاہیے کہ اس کی دعوت اس کے رگ و ریشے میں دوڑ رہی ہے، اس کے ضمیر میں اس کی آگ روشن ہے، اس کے خون میں ہماری دساری ہے اور اسے راحت و خوش حالی سے نکال کر حرکت و عمل کی طرف کھینچتی ہے



اسے لذت، فرحت اور سرور کا احساس ہوگا :

**وَإِذَا سَمِعُوا مَا أُنْزِلَ إِلَى الرَّسُولِ تَرَىٰ أَعْيُنُهُمْ**

**تَفِيضُ مِنَ الدَّمْعِ مِمَّا عَرَفُوا مِنَ الْحَقِّ ۖ يَقُولُونَ رَبَّنَا**  
**أَمْنَا فَكُتِبْنَا مَعَ الشَّاهِدِينَ ۝** (مائدہ : ۸۳)

(جب وہ اس کلام کو سنتے ہیں جو رسول پر اُتر رہا ہے تو تم دیکھتے ہو کہ حق شناسی کے اثر سے ان کی آنکھیں آنسوؤں سے تر ہو جاتی ہیں وہ بول اُٹھتے ہیں کہ ”پروردگار ہم ایمان لائے، ہمارا نام گواہی دینے والوں میں لکھ لے۔“)

اس لئے کہ حق ہر انسان کی فطرت میں ودیعت ہے اور فطرت — جس پر زندگی نہ لگ گئی ہو — جب حق کو سنتی ہے تو وہ محسوس کرتی ہے کہ یہ اسی کی صدائے بازگشت ہے اور اسی چیز کی ایک شکل ہے جو اس کی گہرائیوں میں موجود ہے :

**بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ**

**وَمَا يَجْحَدُ بِآيَاتِنَا إِلَّا الظَّالِمُونَ ۝** (عنکبوت : ۴۹)

(در اصل یہ روشن نشانیاں ہیں ان لوگوں کے دلوں میں جنہیں علم بخشا

گیا ہے اور ہماری آیات کا انکار نہیں کرتے مگر وہ جو ظالم ہیں )

میرے بھائی ! جب آپ یہ محسوس کریں کہ اپنے دین سے آپ کا جذباتی لگاؤ

نہیں ہے، دل کی دھڑکنیں اس سے وابستہ نہیں ہیں اور اس کے لئے بے باکی و

بے خوفی کا آپ مظاہرہ نہیں کر سکتے اور جب آپ محسوس کریں کہ دین سے قربت اور

تعلق اس لئے ہے کہ آپ ایک شعلہ بیان خطیب بن جائیں، اپنی فصاحت و بلاغت



سے لوگوں کو مسحور کرتے پھریں تو سمجھ لیجئے کہ ان دونوں ہی صورتوں میں آپ دین کو  
 نئے سرے سے سمجھنے کے محتاج ہیں اور اس بات کے سخت ضرورت مند ہیں کہ  
 جذبات اور احساسات کو بھی اس سے ہم آہنگ کر دیں اور آپ کا دل بھی اس کی صداقت  
 کی گواہی دے دے یعنی ایسا مضبوط و مستحکم ایمان آپ کے اندر پیدا ہو جائے جو آپ  
 کے ضمیر کو ہمہ آن آپ کی دعوت سے جوڑے رکھے، سوتے، جاگتے، کھاتے پیتے ہر وقت  
 اسی کی فکر آپ کے ذہن پر سوار ہو، گھر میں، سفر و حضر میں، بنی مجلسوں میں ہر جگہ اس  
 کا خیال آپ کو متحرک رکھے۔ اگر آپ کسی انسان سے ملاقات کریں تو دعوت کے فائدے  
 کے لئے ملاقات کریں، کسی سے دوستی یا دشمنی کی جو پالیسی بھی اپنائیں جو دعوت کے  
 مفاد میں ہو، خوشی و مسرت کا اظہار کریں یا حزن و غم کا، آپ کا یہ اظہار دعوت کی خاطر ہو  
 مختصر طور پر یہ سمجھ لیجئے کہ آپ کی زندگی کے تمام اوقات اسی دعوت کے لئے صرف ہوں یہی آپ  
 کی زندگی کی دھڑکن اور قلب کی حرکت بن جائے، آپ کی زندگی اسی کے ارد گرد گھوم رہی  
 ہو، لیکن اس کے برعکس صورت حال نہ بننے پائے کیونکہ آپ داعی ہیں مدعو نہیں اور  
 ان دونوں گروہوں میں زمین آسمان کا فرق ہے۔

میرے بھائی! آپ کی توجہ دعوت کے لئے اس درجہ جامع اور یکسو ہونی چاہئے  
 اور اس کے لئے اتنا زیادہ اہتمام اور فکر رکھنی چاہیے۔ صحیح معنوں میں آپ دعوت کے  
 ہو کر رہ جائیں اور اپنے آپ کو اس کی راہ میں فنا کر دیں، اس کے مرشد، اس کے  
 رہنما اور اس کے انصار و اعوان سے گہرا تعلق ہو، آپ کے تعلقات جتنے زیادہ گہرے  
 اور مستحکم ہوں گے آپ اس تلوار کی طرح تیز اور صاف ہوتے جائیں گے جسے اس کا  
 مالک تیز کرتا ہے، اس کا زنگ دور کرتا ہے اور اسے قاطع بنا دیتا ہے جس کی کاٹ



کوئی نہیں کر سکتا۔

یہ پہلا اصول داعیانِ دین سے متعلق تھا اب دوسرا اصول کارِ دعوت سے متعلق ہوگا:  
تو۔ دعوتِ فتنی تعریف اور اصلاحی حدود سے قطع نظر کسے کہتے ہیں؟ دعوتِ دراصل  
نام ہے ایک دائرے سے نکال کر دوسرے دائرے میں داخل کر دینے کا، اور یہ دعوت  
کی ذمہ داری ہے۔ اس میں مختصر و مفصل سارے طریقہ کار پر بحث ہوتی ہے جس نے  
دعوت کا مفہوم اس کے علاوہ کچھ اور سمجھا، وہ اپنے آپ سے اور اپنے پیغام سے  
ناواقف رہا۔

## دعوت اور اصلاح

کچھ جماعتیں ایسی ہیں جو اصلاح کا مطلب یہ سمجھتی ہیں کہ مدارس قائم کر دیئے جائیں  
یونیورسٹیاں کھول دی جائیں، تالاب اور نہریں کھدوا دی جائیں، شفا خانے بنوا دیئے  
جائیں، کارخانے بنائے جائیں جن سے شہریوں کی ضروریات پوری ہو سکیں اور اسی طرح  
کی اور دیگر چیزوں تک ان کے نزدیک اصلاح کا دائرہ محدود ہے اور اس کا وہ اپنے  
کلبوں، انجمنوں اور اخبارات و رسائل میں پروپیگنڈہ بھی کرتی رہتی ہیں۔ حالانکہ ان چیزوں  
کا اصلاح سے کوئی تعلق نہیں ہے یہ تو زندگی کی ضروریات ہیں جن کی تکمیل کا اجتماعی  
زندگی کی ضروریات کے ساتھ خیال رکھنا ہے۔ ان کا اصلاح و نجات سے کوئی رشتہ  
نہیں ہے۔

آپ کیا سمجھتے ہیں، اگر ایک بھوکا انسان پانی میں ڈوب رہا ہو، اور لوگ اسے  
پانی سے فوراً نکالنے کے بجائے اس کے لئے کھانا ڈھونڈھنے لگیں تاکہ اسے شکم سیر کیا



جاسکے تو لوگوں کی اس حماقت کا کیا نتیجہ نکلے گا؟

یا اگر کوئی انسان بیمار ہو جائے اور اس کا مرض اس کی جان کو لاگو ہو جائے ،  
 اور کوئی انسان اس کے لئے دوا دارو اور ڈاکٹر کا نظم کرنے کے بجائے ایک استاذ بلالائے  
 جو اسے حساب یا کسی فن کی تعلیم دینے لگے تو اس انسان کا حشر کیا ہوگا؟  
 یورپ میں نہروں اور تالابوں کی کھدائی سے ، مدارس اور کالجز کے قیام سے ،  
 کارخانوں اور صنعت گاہوں کی تعمیر سے اور اخبارات نکالنے اور وسائل کو آزاد کرنے کا  
 کیا فائدہ ہوگا جب کہ یورپ کی رُوح بیمار ہے اور دل خراب ہو چکا ہے ان چیزوں کی  
 تعمیر و تشکیل سے اس کے علاوہ اور کیا فائدے ہوتے ہیں کہ اضطرابات میں اضافہ ہوا ہے  
 پریشانیاں دوچند ہو گئی ہیں ، اصول و اقدار بنے اور بگڑے ہیں ، جنگیں ختم ہوئی ہیں ،  
 اور پھر شعلہ زن ہو گئی ہیں ؟ !

دعوتِ دین کے علمبردارو !

آپ اُمت ہی نہیں پوری انسانیت کے نجات دہندہ ہیں۔ انسانیت ایک  
 بدبودار سڑاند اور دم گھونٹ کر مار دینے والے ماحول میں گھری ہوئی ہے آپ اسے وہاں  
 سے نکال کر ایسے ماحول میں لے جائیں جو شیریں ہو ، وسیع و کشادہ ہو اور مناسب  
 اور خوش گوار ہو۔ مادیت کے جزیرے سے نکال کر خدا پرستی کے جزیرے میں لے  
 جائیں ، دلوں کی ایک دنیا سے دوسری دنیا میں لے جائیں پھر اس کے بعد زندگی کی نئی  
 ضروریات پر دھیان دیں جس کا یہ زندگی تقاضا کر رہی ہو۔

میرے مخلص بھائی !

اپنے نصب العین پر لوری طاقت صرف کر دیجئے۔ اس کے لئے تمام عزائم سمیٹ



لیجئے، اپنی پالیسیوں پر نظر ثانی کر لیجئے اور اپنے پیغام اور اپنی دعوت کی ضروریات پر ہمیشہ دھیان رکھئے اگر کتابوں کی طباعت و اشاعت کی ضرورت ہو تو اس کا اہتمام کیجئے، مدارس و کالجز کے کھولنے کی حاجت آئے تو انہیں بھی کھولئے اور اسے پھلی گفتگو کے خلاف نہ تصور کیجئے اس لئے کہ اب مدارس کھولنے کا مقصد آپ کا یہ ہو گا کہ آپ تعلیم کو ایک دائرے سے نکال کر دوسرے دائرے میں پہنچا دیں اور دلوں کی دنیا میں انقلاب لے آئیں۔

## دعوت اور تصنیف

یہاں ایسے مصنفین اور انشائے پرداز بھی آپ کو ملیں گے جو یہ سمجھتے ہوں گے کہ اصلاح کا مطلب یہ ہے کہ مقالے لکھے جائیں، اور کتابیں ترتیب دی جائیں۔ اور مغرب کے علم و سائنس، سیاست و معیشت، انتظام اور آزادی اور دنیوی لذتوں سے لطف اندوز ہونے کا ایک خاص اسلوب، عوام کے ذہنوں میں انڈیلا جائے۔ چنانچہ یہ لوگ مضامین لکھ کر کتابیں ترتیب دے کر یا انہیں شائع کر کے یہ سمجھ لیتے ہیں کہ انہوں نے رسالت کا حق ادا کر دیا ہے اور اپنے وطن کے سپوتوں کی خدمت کی ہے۔

یہ قوم، مغرب کے پاس جو سائنس و فلسفہ ہے، ادب و اخلاق ہے اور اجتماعی سیاسی ڈھانچے ہیں ان کے سلسلے میں معلومات کا ذخیرہ فراہم کر کے آپ کو متحیر کر دے گی لیکن اس کے وطن کے لئے اس کے اوپر کیا یہی ذمہ داری واجب ہوتی ہے؟ ہرگز نہیں۔

ان کا کوئی مقالہ یا کوئی کتاب پڑھئے اور آپ کو یہ احساس ہو کہ مصنف یا مقالہ نگار



آپ کو ایک وادی سے نکال کر دوسری وادی میں پہنچا رہا ہے اور آپ کے دل پر جدید روحانی دنیاؤں کے پردے میں اُٹھا رہا ہے اور آپ کے نفس کی رہنمائی کر رہا ہے اور آپ کو قوت و ایمان کی راہ میں اس ہمہ گیر خدا پرستی کی دعوت دے رہا ہے جو آپ کے لئے ایک صالح اور سعادت مند زندگی فراہم کرتی ہے جس میں قلب بھی حق ہے اور بدن بھی، تو سمجھ لیجئے کہ وہ مصنف یا مقالہ نگار ہوش مند اور باخبر داعیِ دین ہے۔

اور اگر اس کا مقالہ یا کتاب پڑھنے کے بعد آپ کا احساس یہ ہو کہ ایک انسان آپ کو تسلی دے رہا ہے یا اپنے قلم کی ایسی جولانی دکھا رہا ہے جسے آپ کس نہایت مصوّر اخبارات میں دیکھنا پسند نہ کرتے یا وہ آپ کو اپنے وسیع مطالعہ اور بے پناہ معلومات سے متحیر کرنا چاہتا ہے۔ جب آپ اس کی کتاب یا مقالہ سے یہ تاثرات لیں تو سمجھ لیجئے کہ آپ کا یہ بیچارہ مصنف رٹا رٹایا ہوا طوطا ہے، اس لئے کہ اس کے پاس وہ علم ہی نہیں ہے جو بصیرت کی آنکھیں کھولے، وہ ہوشمندی اور تفقہ اس کے پاس عنقا ہے جس سے ان ضروریات کا وہ ادراک کر سکتا جن کی اصلاح و انقلاب کی راہ میں ہمیں حاجت ہے۔ اس نے سمجھا کہ مغرب کے پاس جو کچھ ہے وہی مثالی قدریں ہیں جنہیں پوری انسانیت تہذیب کا نام دیتی ہے۔ یہ زہری جہالت ہے اس کا ازالہ اس سے نہیں ہو سکتا کہ قوم کی معلومات میں اضافہ کر دیا جائے یا معیشت کے نئے اسالیب اور طریقے ایجاد کر لئے جائیں کیونکہ اس سے تو خود مصنف کی اور پوری قوم کی گمراہی میں اور اضافہ ہو جائے گا!



## یہ اپنے آقاؤں کی غلامی کا دم بھرتے ہیں

اگر یہ لوگ خود اعتمادی کی دولت سے مالا مال ہوتے، اپنی شخصیت اور حیثیت کو پہچانتے اور مغرب کی تمام تعلیمات کو ناقد کی نگاہ سے دیکھتے تو ان کے اوپر حقائق ضرور کھلتے اور یہ اپنی اُمت کو خیر کثیر سے نوازتے لیکن انہوں نے ان تمام چیزوں کو اپنے کندھے سے اتار پھینکا ہے، اپنے وجود اور اپنے ارادہ سے تہی دست ہو چکے ہیں اور اپنے آپ کو اپنے آقاؤں کے سامنے باندھ کر ڈال دیا ہے وہ جو چاہتے ہیں ان سے کام لیتے ہیں اور جن خیالات و افکار کو ان کے ذہنوں میں بٹھانا چاہتے ہیں، بٹھا دیتے ہیں۔ اور یہ غلامی کی بدترین قسم ہے اس لئے کہ اس میں شخصیت پوری طرح سے فنا ہو جاتی ہے یہی وجہ ہے کہ جرمن کا تعلیم یافتہ فرد جرمن راگ الاپتا ہے تو فرانس میں تعلیم حاصل کرنے والا فرانس کی خوبیوں کے گیت گاتا ہے اور جس نے انگلینڈ میں تعلیم حاصل کی ہے وہ اپنا آئیڈیل انگریزوں کو ہی سمجھتا ہے اس طرح جس نے جہاں تعلیم پائی ہے وہ وہیں کی ڈلی بجا رہا ہے یہ لوگ بدترین جہالت و ضلالت اور حماقت اور اندھی تقلید میں مبتلا ہیں۔ ان میں سے کسی کا قلم یہ لکھنے کی جرأت نہیں کر سکتا کہ ان کے یہ صاحب لوگ کمزوروں کو کیوں لوٹ رہے ہیں، ان کے وطن پر قبضہ کیوں کر لیتے ہیں اور ان کی دولت و ثروت کو کیوں ہڑپ کر رہے ہیں۔ بلکہ یہ نام نہاد ادا بان صاحب لوگوں کی نام نہاد خوبیوں اور خصوصیات کو بیان کرتے نہیں تھکتے۔ ہم نے نہیں دیکھا کہ ان فرانسیسی تعلیم پائے ہوئے ادیبوں میں سے کسی نے فرانس کے اس ناپاک اقدام کی مذمت کی ہو کہ وہ کیوں ٹیونس، جزائر، مراکش، سنگال، صومالیہ وغیرہ پر حملہ کر رہا ہے اور انہیں اپنے قبضہ میں لئے



ہوئے ہے؟ یا ان علاقوں کے سلسلے میں ان کا کوئی ہمدردانہ بیان آیا ہو جہاں انسانیت کے ساتھ بدترین سلوک روا رکھا جا رہا ہے جسے کوئی باضمیر اور خوددار شخص کبھی برداشت نہیں کر سکتا۔ کیا ان میں سے کسی نے اپنے دل کی گہرائیوں سے کوئی نعرہ بلند کیا ہے؟ اور ان انسانیت پرستوں کے اوپر اپنے غیض و غضب کی بجلیاں گرائی ہیں؟ نہیں، کبھی نہیں، یہ لوگ ان تمام چیزوں سے صرف نظر کر لیتے ہیں، انہیں تو بس اپنے آقاؤں کے محاسن اور ان کی خوبیاں ہی نظر آتی ہیں اور ان کے ملکوں میں اباحت اور آزادی کا جو سیلاب امنڈ پڑا ہے، اس کے علاوہ اور کچھ نظر نہیں آتا۔

میرے بھائی! میں آپ کو اس بات کی دعوت دیتا ہوں کہ آپ ان کے علم و ثقافت اور فہم و شعور اور انسانیت نوازی کو شک و شبہ کی نظر سے دیکھیں۔ اس لئے کہ جو شخص اپنے پیغام کو نہیں سمجھتا، وہ اس کی کوئی خدمت نہیں کر سکتا، جو خیر و عدل کا ساتھ نہیں دیتا، اس کے اندر خیر کی کوئی رُقع باقی نہیں رہتی اور جو حق کے معاملہ میں خاموشی اختیار کرے وہ گونگا شیطان ہے۔

اس طرح کے کاتب اور مضمون نگار جو آپ کو ایک دائرے سے نکال کر دوسرے دائرے میں داخل نہیں کرتے بلکہ خود ساختہ دائرے میں بھٹکنے کے لئے چھوڑ دیتے ہیں، آپ کی توجہ اور تکریم کے مستحق نہیں ہیں۔ اور ان مصنفوں کو بھی ابھی سے معلوم ہو جانا چاہیے کہ ان کی جہالت کی حقیقت کیا ہے اور وہ کس درجہ فضول اور لغو باتیں کہہ رہے ہیں۔ ان کے بھاری بھر کم القاب اور قد آور شخصیتوں اور چہار دانگ عالم میں اڑتی ہوئی

لے ان ملکوں کی آزادی سے پہلے یہ تحریریں لکھی گئی ہیں۔



شہرت سے دھوکہ نہ کھائیے بلکہ آپ کا اولین اقدام یہ ہونا چاہیے کہ ان کے دلوں پہ کچوکے لگائیے تاکہ وہ بیدار ہو، ان کے اندر گرمی و حرارت کی روح پھونکے تاکہ وہ اٹھ کھڑے ہوں اور انہیں اپنے اس رب کے نام سے واقف کرائیے جس نے ان تمام چیزوں کو پیدا کیا ہے جن کی تہ تک یہ تمام ظاہری علوم و فنون اب تک نہ پہنچ سکے۔ ہمیشہ یہ بات یاد رکھئے کہ آپ کی حیثیت قائد کی ہے، آپ دلوں کے روحانی امراض کو دور کرنے والے ڈاکٹر ہیں اور یہ بات ہمیشہ ذہن میں رہے کہ آپ کی اولین ذمہ داری دلوں کو زندہ کرنا اور ہمتوں اور ارادوں کو بلند اقدار کی طرف مہینر کرنا ہے۔

## دعوت اور وعظ

میں چاہتا ہوں کہ داعیانِ دین کو معلوم ہو جائے کہ وعظ و نصیحت کے سلسلے میں بھی ان کا طریقہ کار وہی ہو گا جو تحریروں و تصنیف کے سلسلے میں ہو گا۔ اور دونوں ہی حالتوں میں ان کی ذمہ داری وہی ہے جو انبیاء کی تھی یعنی لوگوں کے دل بدلے جائیں تا آنکہ اللہ تعالیٰ ان کے فساد اور بگاڑ کو دور کر دے۔ ہر وہ وعظ جو یہ مقصد اپنے سامنے نہ رکھتا ہو، بیکار ہے اور باطل عمل ہے۔

میرے بھائی!

آپ کا تمام تر مقصد بس اتنا نہ ہو کہ نت نئے شگوفے کھلا کر سامعین کو ہنسایا جائے اور مزاحیہ باتوں اور قصوں سے محفل کو کشت زار زعفران بنا دیا جائے تاکہ لوگ کہنے لگیں کہ یہ بڑا ماہر و اعظا و نصیحت گو ہے اور یہیں پر آپ کی ذمہ داری تمام ہو جائے نہ خطابت سے آپ کا مقصد یہ ہو کہ جمہور عوام کو تسلی کی نیند سلا دیں اور تھوڑی دیر تک



انہیں ایسی باتوں میں لگائے رکھیں جن کا کوئی مقصد نہ ہو۔

نہ آپ کا معاملہ اس شخص کا سا ہونا چاہیے جو لوگوں سے باتیں کہتے ہوئے ڈرتا ہے  
چنانچہ ان کو بہت کم مخاطب کرتا ہے گویا کہ اسے اندیشہ ہے کہ وہ اسے توڑ بھوڑ کر رکھ دیں گے  
وہ ان کے سامنے تاریخ کی داستانیں، گزرے ہوئے لوگوں کی حکایتیں اور قرآن کریم کی  
آیات کے نزول کے اسباب بیان کرتا ہے جن کا ایک دوسرے سے کوئی تعلق نہیں  
ہوتا نہ ان سے کوئی متعین مقصد یا منزل ہی سامنے آتی ہے۔ اس کی ان باتوں کا مقصد  
بس اتنا ہوتا ہے کہ لوگ اس کے گرد چوپال جمائیں اس کی باتیں غور سے سنیں پھر  
نشست گفتند برخواستند کے مصداق بن جائیں اور ان کا عملی زندگی پر کوئی  
اثر پڑے یا نہ پڑے، اس سے اسے کوئی غرض نہ ہو بس اس نے ان کی صحبت میں کچھ اوقات  
بسر کئے اور ایک طرح کا جذباتی لگاؤ اور انسیت پیدا ہو گئی۔ اس قسم کا وعظ محض سلبی  
ہے جس سے آپ کو کوئی دل چسپی نہ ہونی چاہیے نہ اس طرح کے وعظ کی آپ کے پیغام  
کے نزدیک کوئی اہمیت ہے۔

آپ کا پیغام تو یہ تقاضا کرتا کہ آپ حکمت کے ساتھ عوام کے جذبات کے تاروں  
کو چھولیں۔ ان کے وجدان اور شعور کو جھنجھوڑیں، ان کے احساسات و خیالات کو اللہ کی  
طرف موڑ دیں، پھر جب موسم سازگار ہو اور ان کے دل آپ کی باتوں کے لئے نرم و پختہ  
تو جو چاہیے ان سے کام لیجئے۔ ان کے سامنے اپنا نصب العین رکھتے اور ان کے دلوں  
کی آرزوؤں اور امنگوں کو اس مقصد کی طرف موڑ دیجئے جو آپ کو محبوب ہے، انشاء اللہ  
وہ آپ کی دعوت پر لبیک کہیں گے۔

میرے مجلس بھائی!



اس خشک و غظ سے دامن کش رہیے جس میں کوئی زندگی نہ ہو۔ اور اس طول طویل  
تقریر سے پرہیز کیجئے جس کا کوئی مقصد نہ ہو اور کسی ایسے موقف کو اختیار نہ کیجئے جہاں  
سے شکار حاصل کرنے کا آپ کا ارادہ نہ ہو آپ ایک ماہر شکاری ہیں، آپ اپنا جال  
پھینک دیجئے اور جو شکار پھنستے ہیں انہیں دوسری وادی میں منتقل کرنے کا نظم  
کیجئے۔ اور وہ وادی اخوان المسلمون کی وادی ہے، اللہ اور اس کے رسول کی دعوت کی  
وادی ہے۔

کسی وقت سلبی و غظ کی ضرورت بھی پڑ سکتی ہے لیکن عام حالات میں، جبکہ بیداری  
ہو شمندی کی باتیں ہو رہی ہوں اور عوام کو فساد اور بگاڑ کے پھندے سے نکلانے کی  
کوشش کی جا رہی ہو، یہ نقصان دہ ثابت ہوتا ہے۔ جب بیداری آجائے گی، اللہ کی  
شریعت نافذ ہو جائے گی اور لوگ فساد سے بچ نکلیں گے تو اس وقت سلبی و غظ کا دور  
آئے گا اور عوام کو ترغیب و ترمیم کے ذریعہ متنبہ کیا جائے گا، خدا کے خوف کے  
ذریعہ برائیوں سے روکا جائے گا۔ اس وقت انہیں حرکت و انقلاب، تبدیلی و تغیر پر  
آمادہ نہیں کیا جائے گا نہ انہیں کسی وادی میں منتقل کرنے کی بات ہوگی۔ اس وقت  
و غظ کی حالت اس ڈاکٹر سے ملتی جلتی ہوگی جو صحیح سالم جسم کی حفاظت میں لگ جاتا ہے  
اور طب کے اس مشہور اصول کو اختیار کرتا ہے کہ ”پرہیزی علاج کرنے سے بہتر ہے۔“  
میرے بھائی!

یہ ہے دعوت اور یہ ہے داعیانِ دین کی شان! اور یہ ہے فہم کی حیثیت!  
تو اپنی دعوت کو اچھی طرح سمجھ لیجئے اور اللہ اپنی طاقت کے ذریعہ آپ کی تائید کرے گا  
اور ہمیں اور آپ کو سیدھے راستے کی رہنمائی کرے گا۔



دوسرا باب

دائی کا مزاج



## تہمید

داعی کے مزاج سے ہماری مراد وہ عقلی روحانی اور نفسی ذخائر ہیں جن کی اسے ضرورت پڑتی ہے۔ چنانچہ ایک داعی کو مندرجہ ذیل ہتھیاروں سے مسلح ہونا چاہیے :

۱۔ حقیقت پسندانہ عقلیت، جو محسوس اور عملی لحاظ سے قائل کر سکے، محض نظریاتی نہ ہو۔

۲۔ روحانی زندگی جسے مادہ پرستی سے ماوراء ہو کر گزار سکے اور یہ روحانیت اجتماعی ہو لیکن لوگوں کو رہبانیت کی طرف مائل نہ کرتی ہو نہ انہیں اسباب و وسائل کو چھوڑ دینے کی تلقین کرتی ہو ورنہ یہ اللہ کی سنت اور اس کے قوانین سے جہالت ہوگی۔

۳۔ ایجابی فطرت، جو اقدامات پر آمادہ ہو، سلبی نہ ہو۔

کبھی کبھی یہ ہتھیار داعیان دین کے مزاج اور ان کی سرشت میں داخل ہوتے ہیں اور طبعی طور پر وہ ان سے مسلح ہوتے ہیں اور کبھی ایسا نہیں ہوتا۔ جو لوگ طبعی طور پر ان چیزوں کے مالک نہیں ہوتے انہیں تجربہ اور مشق کے ذریعہ انہیں حاصل کرنے کی کوشش کرنی چاہیے۔ جو لوگ جدوجہد کریں گے انشاء اللہ خالی ہاتھ واپس نہیں ہوں گے۔



## حقیقت پسند عقلیت

ہم پہچنے کہہ چکے ہیں کہ داعی کی ذمہ داری یہ ہے کہ وہ اُمت کو ایک دائرے سے نکال کر دوسرے دائرے میں داخل کر دے اور یہ حد درجہ مشکل کام ہے۔ انسان بڑا جگڑالو اور لڑاکو واقع ہوا ہے، وہ بہت جلد سرکشی اور نافرمانی کی طرف پلٹ جاتا ہے، اس کی نیکل اس کی خواہشات کے ہاتھوں میں رہتی ہے اسی لئے داعی کی ذمہ داری بڑی کٹھن ہوتی ہے۔ بسا اوقات ایک انسان کو اس کی ناپسند راہ پر لانے سے زیادہ آسان یہ نظر آتا ہے کہ ایک پہاڑ کو ایک جگہ سے ہٹا کر دوسری جگہ رکھ دیا جائے۔ لیکن یہ بھی ایک حقیقت ہے کہ اس کا دل خیر یا شر جس چیز کی دعوت دیتا ہے اُس پر فوراً البتیک کہہ دیتا ہے اور اس راہ میں جتنی مشقتیں آئیں، جتنا پیسہ خرچ کرنا پڑے سب برداشت کرتا ہے بلکہ یہ ساری چیزیں اس کی نگاہ میں مرغوب و محبوب بن جاتی ہیں!

دل ہی وہ عجیب و غریب طاقت ہے جو اس سرکش اور نافرمان شخص کی لگام اپنے قبضہ میں رکھ سکتی ہے اور یہ اس شخص کی خوش نصیبی اور سعادت ہے، اس لئے ایک حکیم داعی اس بات کی پوری کوشش کرے گا کہ وہ اپنی ساری توجہ اور پوری طاقت اسی



دل کو مخاطب کرنے، اس کی پسند و ناپسند کو موڑنے اور اس تک نفوذ حاصل کرنے پر صرف کرے یہاں تک کہ جب وہ اس کی عنان پر قابض ہو جائے تو نرمی و سہولت، خوشی و مسرت کے ساتھ اس اصلاح کی طرف موڑ دے جو وہ چاہتا ہے۔

## قرآن کا اسلوب

لیکن اس دل کو مخاطب کیسے کریں؟ اور کس اسلوب میں روحانی اور ربانی حقائق اس کے سامنے پیش کریں؟ یہ ایک سوال ہے جسے حل کرنا ہے۔

کچھ لوگ ہیں جو اپنے افکار و نظریات خالص عقلی و فکری انداز میں پیش کرتے ہیں۔ ان کی غرض و غایت یہ ہوتی ہے کہ وہ علت و معلول اور اسباب و مسببات کے تمام پہلوؤں کا احاطہ کر لیں، نظر و فکر کی گہرائیوں میں اُتر کر کلیات و جزئیات اور مختلف مفروضات اور حقائق کی چھان بین کریں اور انہیں عوام کے سامنے پیش کریں اس اسلوب کے ذریعہ لوگوں سے ہرگز مخاطب نہ ہوں کیونکہ یہ طریقہ کار عوام کے اندر تحریک پیدا نہیں کر سکتا نہ ان کے دل کے تاروں کو چھیڑ سکتا ہے۔ سچا داعی وہ ہے جو علمی اور واقعی پہلوؤں سے بحث کرتا ہے اور اللہ کی سنت اور اس کے قوانین کو ہمہ وقت اپنے سامنے رکھتا ہے اس میں کوئی تصنع یا تکلف یا اُلجھاوا پیدا نہیں کرتا۔

آپ دیکھتے نہیں، اللہ تعالیٰ جب حقائق و معانی اور فکر و فلسفہ کی باتیں ہم سے کرتا ہے تو انہیں محسوس طریقے پر اور بالکل علمی انداز میں ہمارے سامنے رکھتا ہے، نظری اور فکری حیثیت سے انہیں پیش نہیں کرتا؟ مثال کے طور پر خدا کی ایک صفت قدرت ہے وہ جب اسے بیان کرتا ہے تو اس کی کنہ و حقیقت، کیفیت و نوعیت اور



مخفی اسرار اور تجربیدی حقائق سے بحث نہیں کرتا بلکہ اسے اس طرح پیش کرتا ہے کہ اس کی مخلوقات میں اسے دیکھی جاسکتی ہے، سمندروں میں، پہاڑوں پر، درختوں اور ان کے پھولوں پر، چاند اور سورج میں، اور زمین و آسمان کی ہر چیز میں جہاں نظر جاسکتی ہے اس کی قدرت صاف نظر آرہی ہے۔ یہ علی اور محسوس طریقہ اظہار ان حقائق کے ادراک اور ان کے اعتراف کے لئے کافی ہے۔

وہ ہمیں موت و حیات کے فلسفے نہیں سُنا تا بلکہ ان چیزوں کا مشاہدہ کرتا ہے جو روزمرہ ہماری نگاہوں کے سامنے سے گزرتی ہیں، پیدائش اور موت، جوانی اور بڑھاپا اور مہمد سے لحد تک کے حالات ہمارے سامنے پیش کرتا ہے۔ ہم پر فرض ہے کہ ہم ان پر غور کریں اور ان سے عبرت حاصل کریں اور اللہ سمجھتا ہے — اور وہ بالکل صحیح سمجھتا ہے — کہ بس اتنی مقدار ہمارے لئے کافی ہے کیونکہ ہماری عقلی طاقت اس سے زیادہ کی طاقت نہیں رکھتی، نہ اس سے ماوراء سے ہمارا مادی اور روحانی نفع متعلق ہے۔

انسان کی فطرت ہے کہ وہ بقا اور دوام سے محبت کرتا ہے، بلندی و برتری کی رغبت رکھتا ہے، جنس لطیف کی طرف میلان رکھتا ہے، اسی طرح کی دوسری بہت سی خواہشات اس کے وجود میں پنہاں ہیں تو کیا اللہ نے کوئی فلسفیانہ کتاب نازل کی ہے جس میں ان حقائق کی عمیق تشریح کی گئی ہو اور ان کا احاطہ کیا گیا ہو؟ یہ صحیح ہے کہ اس نے کتاب اُماری ہے لیکن یہ کتاب کتاب فطرت ہے، کتاب زندگی ہے جو انسان کے ہر گھڑ بلکہ ہر منٹ کے اسرار و رموز کی پوری تشریح کرتی ہے۔ انسان کے تمام اعمال اس کی ان قوتوں اور خواہشات کی تفسیر ہیں جو اس کے اندر مخفی ہیں۔



## اسلوب منظر نگاری کی ضرورت

مفروضات اور حقائق کی تہوں میں رہنے والے یہ افراد قوانین حیات سے روگردانی کر کے خود اپنا بگاڑ کرتے ہیں اور پھر لوگوں کے مزاج کو بگاڑنے کی بھی کوشش کرتے ہیں لیکن آپ داعی دین ہیں ————— لوگوں کو بُرائیوں سے روکنا چاہتے ہیں، فاسد تہذیب و تمدن کی مضرتوں سے انہیں بچانا چاہتے ہیں اور اچھائیوں کی دعوت دیتے ہیں اور نیک اور صالح تہذیب و تمدن کی راہ دکھانے کی کوشش کر رہے ہیں اس لئے حقائق کو پیش کرنے میں آپ اللہ کی سنت کی پیروی کیجئے اور اپنی دعوت بالکل محسوس طریقے سے اور عملی انداز میں پیش کیجئے۔ آپ کی دعوت دو پیروں سے چلتی ہوئی، زمین پر دوڑ بھاگ کرتی ہوئی اور لوگوں کے اندر اثر و نفوذ کرتی ہوئی نظر آئے۔ یہ واحد طریقہ ہے جس سے دلوں میں زندگی پیدا کی جاسکتی ہے اور عقل میں تحریک لائی جاسکتی ہے اور جب انسان کے قلب و دماغ میں زندگی اور حرکت دوڑنے لگے تو سمجھ لیجئے کہ وہ زندگی خود کرائی جو آپ کو مطلوب ہے۔ خدا را خالص نظریاتی طریقہ کار اپنانے سے گریز کیجئے کہ اس سے لوگ اُکتا جائیں گے اور آپ سے بچھڑ جائیں گے۔

منظر نگاری اور تصویر کشی کے وہ اسلوب جو دلوں میں آپ کی دعوت کو راہ دیں گے ان میں سے چند ایک کا تذکرہ یہاں ہو رہا ہے :

## ۱۔ قصہ گوئی

قصوں اور داستانوں کی ایک امتیازی خصوصیت یہ ہے کہ وہ زندگی کے گوشوں کی منظر کشی کرتی ہیں، آپ کے سامنے عظیم شخصیات، ان کی سرگرمیوں اور ان کے اخلاق



ان کے افکار و رجحانات اور ان کا طبعی و زمانی ماحول سب کچھ پیش کر دیتی ہیں اور یہ ساری چیزیں ان کے اعمال و تصرفات اور باہم معاملات کے لبادے میں ہمارے سامنے رکھتی ہیں۔ جب آپ ان اعمال و تصرفات پر نظر ڈالتے ہیں اور بحث و مباحثہ اور گفتگو کرتے ہیں تو دلوں میں چھپی ہوئی طبیعتوں اور میلانات سے واقف ہو جاتے ہیں اور ان میں سے جو لوگ اچھے اور اہل خیر ہوتے ہیں ان کے لئے آپ کا سینہ کشادہ ہو جاتا ہے لیکن ظالموں، فاجروں اور بدکاروں کے لئے آپ کے دل میں کوئی جگہ نہیں رہتی۔ داستانِ سننے وقت ایسا محسوس ہوتا ہے کہ گویا آپ انہیں اپنی آنکھوں سے دیکھ رہے ہیں، اپنے کانوں سے ان کی باتیں سن رہے ہیں اور ان کے درمیان رہ رہے ہیں۔

ان قصوں کی ایک خصوصیت یہ بھی ہے کہ نفس ان کی طرف مائل ہوتے ہیں اور انہیں سننا پسند کرتے ہیں۔ تجسس اور جاننے کی فطرت سامعین کے کان، اس کی آنکھوں اور اس کے ذہن کو قصہ کے بقیہ حصے کی طرف متوجہ رکھتی ہے اور انسان قصے کے اگلے مرحلے کو جاننے کے لئے بیتاب رہتا ہے۔

قصہ اپنی ان دو اعلیٰ خصوصیات کی وجہ سے داعیانِ دین کے لئے بہترین وسیلہ ثابت ہو سکتا ہے اس سے وہ اپنی تعلیمات لوگوں کے دلوں میں اُتار سکتے ہیں۔ پہلی خصوصیت کے پیش نظر یہ تعلیمات اور پیغامات زندہ اور عملی شکل میں اس طرح سے پیش کی جاسکتی ہیں جو وجدان کو زبردست برکھ دے اور احساسات میں اُبھار پیدا کر دے۔ اور دوسری خصوصیت کو سامنے رکھتے ہوئے اس سے انسانی دلوں کو اپنے پیغام کو سننے کے لئے بے چین اور بیتاب بنایا جاسکتا ہے اور انہیں ساری باتیں بحسن و خوبی پہنچائی



جاسکتی ہیں۔

میرے بھائی! اس اسلوب کو اختیار کیجئے۔ یہ اللہ کی سنت ہے جسے اس نے خود قرآن کریم میں اختیار کیا ہے۔ اس نے اپنے رسول کو بہترین بہترین داستانیں سنائی ہیں اور ان میں تعلیمات و مواظب کا سمندر بند کر دیا ہے :

وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُنْثِثُ بِهِ  
فَوَادِّكَ، وَجَاءَكَ فِي هَذِهِ الْحَقُّ وَمَوْعِظَةٌ وَذِكْرَى  
لِلْمُؤْمِنِينَ ﴿١٢٠﴾

(اور اے نبیؐ، یہ پیغمبروں کے قصے جو ہم تمہیں سناتے ہیں، یہ وہ چیزیں ہیں جن کے ذریعہ سے ہم تمہارے دل مضبوط کرتے ہیں۔ ان کے اندر تم کو حقیقت کا علم ملا اور ایمان لانے والوں کو نصیحت اور بیداری نصیب ہوئی۔)

تمام بہترین قصے قرآن کریم میں بیان کئے گئے ہیں — اللہ تعالیٰ قرآن کے لئے آپ کا سینہ کھول دے اور اس کی تعلیمات سے آپ کی بصیرت کو منور کر دے — اس کے ذریعہ عقیدہ کو مستحکم کیا گیا، اخلاقی نظام تکمیل کو پہنچا اور ان کی بنیاد پر اسلامی تہذیب کے ارکان کھڑے ہوئے جو تمام تہذیبوں میں مکمل ترین اور جامع ترین تہذیب تھی۔

## قرآنی قصے کی ایک مثال

ہم یہاں آپ کے سامنے مثال کے طور پر سلیمانؑ اور ملکہ سبا کا قصہ بیان کرتے



ہیں اگر اس قصہ کے بلند و بالا مقاصد اور حقائق کا ہم احاطہ نہ کر سکیں تو آپ ہمارا دامن نہ پکڑیں۔

ہُدُ نے سلیمانؑ سے بتایا کہ مملکتِ سبا میں شرک اور ضلالت کی حکمرانی ہے۔ چنانچہ آپ نے وہاں پیغام بھیجوا یا کہ وہ لوگ ربِّ العالمین کی اطاعت تسلیم کر لیں لیکن انہوں نے مال و منال کے ذریعہ آپ کو ٹالنا چاہا۔ پر ان کی یہ کوشش ناکام رہی۔ آپ نے مال و منال لینے سے انکار کر دیا اور انہیں فوجی چڑھائی کی دھمکی دی۔ اس وقت وہ لوگ سلیمانؑ کے زیرِ نگیں آ گئے اور مسلمان ہو گئے۔

اس قصہ میں اللہ تعالیٰ مادیات اور روحانیت کے بنیادی قواعد بتاتا ہے جو کسی بھی آئینہٴ حکومت کے لئے لازمہ ہیں۔

### ۱۔ قوت اور علم

کوئی بھی بڑی مملکت دو اہم ستونوں پر کھڑی ہوتی ہے: ایک ستون قوت و طاقت کا ہے اور دوسرا علم کا۔

قوت کا مطلب ہے کہ فوجیوں کی کثرت ہو، بہترین تربیت اور اعلیٰ پایہ کی ٹریننگ ہو اور ہتھیاروں اور اسباب و وسائل کا بہترین ذخیرہ ہو۔

علم اصل میں ذہنوں اور دلوں کی روشنی ہے اور ان تمام قوانین طبعیات اور وجود و بقا کے اصولوں کی معرفت کا ذریعہ ہے جو کائنات کی تسخیر کے لئے ضروری ہیں اور جن سے مملکت کو کسی نوع کا فائدہ پہنچ سکتا ہے اور علمِ نافع درحقیقت خدا کا علم ہے۔

یہ مملکت کا بنیادی اصول ہے جس کا تذکرہ اللہ نے بیشتر مقامات پر کیا ہے:

قَالُوا آتِنِي يَكُونُ لَكَ الْمُلْكُ عَلَيْنَا وَلَنَحْنُ أَحَقُّ بِالْمُلْكِ



مِنْهُ وَلَمْ يُؤْتَ سَعَةً مِنَ الْمَالِ ۚ قَالَ إِنَّ اللَّهَ  
اضْطَفَهِ عَلَيْكُمْ زَادَهُ بَسْطَةً فِي الْعِلْمِ وَالْجِسْمِ ۚ  
وَاللَّهُ يُؤْتِي مُلْكَهُ مَنْ يَشَاءُ ۚ وَاللَّهُ وَاسِعٌ عَلِيمٌ ﴿٢٣٤﴾  
(بقرہ : ۲۳۴)

۱ وہ بولے ” ہم پر بادشاہ بننے کا وہ کیسے حقدار ہو گیا ؟ اس کے مقابلے میں  
بادشاہی کے ہم زیادہ مستحق ہیں ، وہ تو کوئی بڑا مالدار آدمی نہیں ہے “ نبیؐ  
نے جواب دیا ” اللہ نے تمہارے مقابلے میں اس کو منتخب کیا ہے اور  
اس کو دماغی و جسمانی دونوں قسم کی اہلیتیں فرادانی کے ساتھ عطا فرمائی ہیں  
اور اللہ کو اختیار ہے کہ اپنا ملک جسے چاہے دے اللہ بڑی وسعت رکھتا  
ہے اور سب کچھ اس کے علم میں ہے )

لیکن اللہ نے اقتدار کی بنیادوں کا کوئی نظریاتی خاکہ ہمارے سامنے نہیں رکھا  
بلکہ ہم سے اس نے عملی اقتدار اور آئیڈیل مملکت کا ذکر کیا۔ تاکہ ان صفات کو حقائق  
کی روپ میں ہم دیکھ سکیں اور اس عظیم اقتدار کے نقوش میں انہیں تلاش کر سکیں اور  
اگر اس پایہ کی سلطنت قائم نہیں کر سکتے — اور کبھی بھی اس طرح کی سلطنت ہم قائم  
نہیں کر سکتے — تو اس کو نمونہ تو بنا سکیں اور ہماری جتنی طاقت اور صلاحیت ہو اس  
کے بقدر ہم اس سے اخذ کر سکیں۔

## قصہ سلیمانؑ میں طاقت کا تذکرہ

اللہ ہمارے سامنے عملی اقتدار کا خاکہ رکھنا چاہتا ہے۔ چنانچہ اس نے سب سے



پہلے ان صفات کا تذکرہ کیا پھر سلیمانؑ کی مملکت کو ایک آئیڈیل کے طور پر پیش کر دیا تاکہ  
مجدد شرف کی تعمیر میں ہم علمی انسان بن سکیں، محض نظری اور کلامی سفسطوں میں نہ  
اُبلھے رہیں۔ آئیے دیکھیں کہ قوت سے کیا مراد ہے؟ اور کس قسم کی فوج ان کے پاس  
تھی؟ اللہ فرماتا ہے:

وَحِشْرَ لُسُلَيْمَنَ جُنُودَهُ مِنَ الْجِنِّ وَالْإِنْسِ وَالطَّيْرِ  
فَهُمْ يُوزَعُونَ ۝ حَتَّىٰ إِذَا أَتَوْا عَلَىٰ وَادِ النَّمْلِ ۖ قَالَتْ  
نَمْلَةٌ يَا أَيُّهَا النَّمْلُ ادْخُلُوا مَسْكِنَكُمْ ۖ لَا يَعْطَمَنَّكُمْ  
سُلَيْمَنُ وَجُنُودُهُ ۖ وَهُمْ لَا يَشْعُرُونَ ۝ (نمل: ۱۸، ۱۹)

سلیمانؑ کے لئے جن اور انسانوں اور پرندوں کے لشکر جمع کئے گئے تھے اور  
وہ پورے ضبط میں رکھے جاتے تھے۔ ایک مرتبہ وہ ان کے ساتھ کوچ کر رہا  
تھا، یہاں تک کہ یہ سب جب چیونٹیوں کی دادی میں پہنچے تو ایک چیونٹی  
نے کہا: ”اے چیونٹیو، اپنے بلوں میں گھس جاؤ کہیں ایسا نہ ہو کہ سلیمانؑ  
اور اس کے لشکر تمہیں کچل ڈالیں اور انہیں خبر بھی نہ ہو۔“

سلیمانؑ اپنی فوجی طاقت سے اچھی طرح واقف تھے وہ جانتے تھے کہ اس کے  
مقابلے میں دنیا کی کوئی طاقت ٹھہر نہیں سکتی اس لئے ملکہ سبا کا ہدیہ اور اس کے بھیجے  
ہوئے تحائف واپس کرتے ہوئے سفیر سے کہا:

ارْجِعْ إِلَيْهِمْ فَلَنَأْتِيَنَّهُمُ بَجُنُودٍ لَا قِبَلَ لَهُمْ بِهَا  
وَلَنُخْرِجَنَّهُمْ مِنْهَا أَدْلَىٰ لَّهُمْ وَهُمْ صَاغِرُونَ ۝ (نمل: ۲۴)

(واپس جا ان کی طرف۔ ہم ان پر ایسے لشکر لے کر آئیں گے جن کا مقابلہ



وہ نہ کمر سکیں گے اور ہم انہیں ایسی ذلت کے ساتھ دہاں سے نکالیں گے  
کہ وہ خوار ہو کر رہ جائیں گے)

دیکھئے میرے بھائی! اس مختصر عبارت میں اللہ تعالیٰ نے فوج کی کتنی اچھی تصویر کشی  
کی ہے۔ اس میں فوجی زندگی کے تمام لوازم اور ضروریات آگئی ہیں، فوجوں کی تعداد،  
نظم و ضبط اور ڈسپلن، مخلوقات کے دلوں میں اس کا رعب، حتیٰ کہ معمولی سے معمولی  
جانوروں میں پانی بھانے والی دہشت، دوسری فوجوں کا اس کے مقابلہ میں آنے کی  
جرات نہ کرنا، اپنے دشمنوں پر تمام مقامات پر اس کا غالب رہنا، یہ سارے پہلو ان  
چند آیتوں میں سمودئیے گئے ہیں۔ کتنا عظیم اور بزرگ دبر تر ہے خدا! اور کتنی بلند حیثیت  
ہے اس کے کلام کی! اللہ اکبر!

## قصہ سلیمان میں علم کا ذکر

پھر اس قصے میں علم کا ذکر کہاں ہے؟ اور اس پیغام کا ذکر کہاں ہے جسے انہوں  
نے تمام بندوں تک پہنچایا؟ اللہ کا یہ فرمان پڑھئے:

وَلَقَدْ آتَيْنَا دَاوُدَ وَسُلَيْمَانَ عِلْمًا وَقَالَا الْحَمْدُ لِلَّهِ  
الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ ۝

(نمل: ۱۵)

(اور ہم نے داؤد اور سلیمان کو علم عطا کیا اور انہوں نے کہا کہ:  
”شکر ہے اس خدا کا جس نے ہم کو اپنے بہت سے مومن بندوں پر  
فضیلت عطا کی)



یہاں جس علم کی طرف اللہ نے اشارہ کیا ہے اس کی تفسیر خود سلیمانؑ کے اس قول سے ہوتی ہے کہ مجھے مختلف زبانیں سکھائی گئی ہیں اور تمام علوم کی تعلیم دی گئی ہے :

وَوَسَّيْتُ سُلَيْمٰنَ دَاوُدَ وَقَالَ يَا أَيُّهَا النَّاسُ عَلِمْنَا  
مُسْلِقَ الطَّيْرِ وَأَوْتَيْنَا مِنْ كُلِّ شَيْءٍ إِنَّ هَذَا لَهُوَ الْفَضْلُ  
الْمُبِينُ ﴿۱۶﴾ نمل : ۱۶

اور دَاوُد کا وارث سلیمان ہوا اور اس نے کہا، ”لوگو، ہمیں پرندوں کی بولیاں سکھائی گئی ہیں اور ہمیں ہر طرح کی چیزیں دی گئی ہیں بے شک یہ اللہ کا نمایاں فضل ہے“

پرندوں کی بولی وغیرہ، آپ خود دیکھتے ہیں کہ ہڈ سے گفتگو کرنا اور چیونٹی کی باتوں کو سمجھ لینا، ان سب سے معلوم ہوتا ہے کہ آپ اس میں ماہر تھے۔

دوسرے علوم میں آپ کی مہارت کا علم ہمیں اُوْتَيْنَا مِنْ كُلِّ شَيْءٍ سے ہوتا ہے۔ یعنی آپ کو ہر طرح کا علم دیا گیا تھا۔

ہمیں اُمید ہے کہ ادھر والی آیت میں ”فضل مبین“ پر غور کریں گے۔ عنقریب اس فضل کی تشریح آئے گی کہ فضل سے مراد علم ہے جس کا سلیمان علیہ السلام نے اعتراف کیا تھا۔

اس علم کا عملی نتیجہ ہم یہ دیکھتے ہیں کہ سلیمان علیہ السلام تمام طبعی قوانین اور اس کی مختلف طاقتوں پر قابض تھے تاکہ انہیں مملکت کے مفاد کے لئے استعمال کر سکیں۔ آگے کا قصہ ہمیں یہی بتاتا ہے :



جب ملکہ سبا اور اس کے ساتھیوں کو یقین ہو گیا کہ سلیمانؑ ان لوگوں میں سے نہیں ہیں جو مال و منال کے لئے کام کرتے ہیں اور یہ کہ اگر وہ اسلام نہ لائے تو انہیں کچل کر رکھ دیں گے، تو ملکہ ایک بڑے وفد کے ساتھ سلیمانؑ کی خدمت میں حاضری دینے کے لئے روانہ ہوئی۔ راستے میں تھی کہ سلیمانؑ کو خیال آیا کہ کوئی متحیر کن چیز ہونی چاہیے جس سے ملکہ اور اس کے درباری حیرت زدہ رہ جائیں اور ایمان کے لئے ان کا دل نرم پڑ جائے چنانچہ آپ نے اپنے فوجیوں سے کہا، جن میں عجیب و غریب طاقت والی اور اسرار و رموز سے آگاہ مخلوقات موجود تھیں:

قَالَ يَا أَيُّهَا الْمَلَكُ أَيْتُكُم يَأْتِيَنِي بِعَرْشِهَا قَبْلَ  
 أَنْ يَأْتُونِي مُسْلِمِينَ ۝ قَالَ عَفَرْتُكَ مِنَ الْجِنِّ أَنَا آتِيكَ  
 بِهِ قَبْلَ أَنْ تَقُومَ مِنْ مَقَامِكَ ۝ وَإِنِّي عَلَيْهِ لَقَوِيٌّ  
 أَمِيتٌ ۝ قَالَ الَّذِي عِنْدَهُ عِلْمٌ مِنَ الْكِتَابِ أَنَا آتِيكَ  
 بِهِ قَبْلَ أَنْ يَرْتَدَّ إِلَيْكَ طَرْفُكَ ۝ فَلَمَّا رَآهُ مُسْتَقِرًّا عِنْدَهُ  
 قَالَ هَذَا مِنْ فَضْلِ رَبِّي لِيَبْلُوَنِي ءَأَشْكُرُ أَمْ أَكْفُرُ  
 وَمَنْ شَكَرَ فَإِنَّمَا يَشْكُرُ لِنَفْسِهِ ۝ وَمَنْ كَفَرَ فَإِنَّ رَبِّي غَنِيٌّ  
 كَرِيمٌ ۝ (نمل: ۳۸ تا ۴۰)

سلیمانؑ نے کہا، ”اے اہل دربار، تم میں سے کون اس کا تخت میرے پاس لاتا ہے قبل اس کے کہ وہ لوگ مطیع ہو کر میرے پاس حاضر ہوں؟“ جنوں میں سے ایک قومی ہیکل نے عرض کیا، ”میں اسے حاضر کر دوں گا قبل اس کے کہ آپ اپنی جگہ سے اٹھیں۔ میں اس کی طاقت رکھتا ہوں

Library of the University of the Punjab



اور امانت دار ہوں۔“ جس شخص کے پاس کتاب کا ایک علم تھا وہ بولا :  
 ”میں آپ کی پلک جھپکنے سے پہلے اسے لائے دیتا ہوں۔“ جو نبی کے سلیمانؑ  
 نے وہ تخت اپنے پاس رکھا ہوا دیکھا۔ وہ پکار اٹھا ”یہ میرے رب کا فضل  
 ہے تاکہ وہ مجھے آزمائے کہ میں شکر کرتا ہوں یا کافر نعمت بن جاتا ہوں۔ اور  
 جو کوئی شکر کرتا ہے، اس کا شکر اس کے اپنے ہی لئے مفید ہے ورنہ کوئی  
 ناشکری کرے تو میرا رب بے نیاز اور اپنی ذات میں آپ بزرگ ہے۔“  
 آپ نے دیکھا یہاں فضل سے مراد بلاشبہ علمی قوتیں ہیں۔ پھر اسی سورہ میں  
 آپ یہ آیت بھی پڑھتے ہیں :

وَلَقَدْ آتَيْنَا دَاوُدَ وَسُلَيْمَانَ عِلْمًا (نمل: ۱۵)

(اور ہم نے داؤد اور سلیمان کو علم عطا کیا)

ایک دوسری سورہ میں آپ یہ آیت بھی دیکھتے ہیں :

وَلَقَدْ آتَيْنَا دَاوُدَ مِنَّا فَضْلًا يٰجِبَالُ اَوْبِيْ مَعَهُ وَالطَّيْرُ

وَالنَّٰلُ لَهُ الْحَدِيْدُ (سبا: ۱۰)

(ہم نے داؤد کو اپنے ہاں سے بڑا فضل عطا کیا تھا) ہم نے حکم دیا کہ اے

پہاڑو، اس کے ساتھ ہم آہنگی کرو اور یہی حکم ہم نے پرندوں کو دیا۔

ہم نے لوہے کو اس کے لئے نرم کر دیا)

دیکھا آپ نے علم اور فضل دونوں ایک دوسرے کی جگہ استعمال ہوئے ہیں۔

پاک ہے اللہ کی ذات جس نے تمام اسرار و نوامیس کو اپنے بندوں کے لئے مسخر کر دیا

اور انہیں حکومت کی خلعت سے نوازا :



وَلَقَدْ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ  
يَرِثُهَا عِبَادِيَ الصَّالِحُونَ ﴿۱۰۵﴾ (انبیاء : ۱۰۵)

۱) اور زبور میں نصیحت کے بعد ہم یہ لکھ چکے ہیں کہ زمین کے وارث ہمارے  
نیک بندے ہوں گے،

میرے خیال میں علم اور طبعی قوتوں کی تسخیر کی شہادت کے لئے اتنی آیات کافی ہیں ورنہ  
دوسری آیات میں بھی تحت سلیمان کے لئے طبعی قوانین کی تسخیر کا تذکرہ موجود ہے :

وَلِسُلَيْمَانَ الرِّيحَ غُدُوُّهَا شَهْرٌ وَرَوَاحُهَا شَهْرٌ وَأَسَلْنَا  
لَهُ عَيْنَ الْقَاطِرِ وَمِنَ الْجِنِّ مَنْ يَعْمَلُ بَيْنَ يَدَيْهِ بِإِذْنِ رَبِّهِ ۖ  
وَمَنْ يَزِغْ مِنْهُمْ عَنْ أَمْرِنَا نُذِقْهُ مِنْ عَذَابِ السَّعِيرِ ۚ يَعْمَلُونَ  
لَهُ مَا يَشَاءُ مِنْ مَحَارِبَ وَتَمَاثِيلَ وَجِفَانٍ كَالْجَوَابِ وَقُدُورٍ  
رُسَبٍ ۚ رَاعِمُوا آلَ دَاوُدَ شُكْرًا ۚ وَقَلِيلٌ مِّنْ عِبَادِيَ  
الشَّاكِرِينَ ﴿۱۱۲﴾ (سبا : ۱۱۲، ۱۱۳)

۱) اور سلیمانؑ کے لئے ہم نے ہوا کو مسخر کر دیا، صبح کے وقت اس کا چلنا  
ایک مہینے کی راہ تک اور شام کے وقت اس کا چلنا ایک مہینے کی راہ تک  
ہم نے اس کے لئے پگھلے ہوئے تانبے کا چشمہ بہا دیا اور ایسے جن اس کے تابع  
کر دیئے جو اپنے رب کے حکم سے اس کے آگے کام کرتے تھے اُن میں سے  
جو ہمارے حکم سے سرتابی کرتا، اس کو ہم بھر سکتی ہوئی آگ کا مزہ چکھاتے۔  
وہ اس کے لئے بناتے جو کچھ وہ چاہتا، اونچی عمارتیں، تصویریں، بڑے بڑے  
حوض جیسے لگن اور اپنی جگہ سے نہ ہٹنے والی بھاری دیگیں — اے آلِ داؤد



عمل کرو شکر کے طریقے پر، میرے بندوں میں کم ہی شکر گزار ہیں )  
 یہ ہے اس قصہ میں علم اور قوت کا تذکرہ، میں نے اپنی حد تک مکمل تفصیل سے  
 کام لے کر اسے بیان کر دیا جیسا کہ آپ دیکھ رہے ہیں۔

## ۲۔ پیغام

حکومت کا ایک پاکیزہ پیغام اور مقدس نصب العین ہونا چاہیے جس کے حصول  
 کے لئے اور اس میں اپنی قوت اور علم کو لگانے کے لئے وہ جدوجہد کرے۔ لیکن سوال  
 یہ ہے کہ یہ پیغام اور نصب العین کیا ہو؟ کیا اقتدار کی توسیع، مقبوضات میں اضافہ  
 اور کمزوروں کی سرزمین پر اپنا قبضہ بڑھانے کے لئے جدوجہد کی جائے؟ کیا آپ کا  
 ضمیر یہ ماننے کے لئے تیار ہے کہ یہ ڈکیتی اور فتنہ فساد ہی پاکیزہ مقصد ہے؟ علم خداوندی  
 اس سے کہیں پرے ہے کہ ان گھٹیا چیزوں کے لئے مسخر ہو اور خدا کی شان سے یہ  
 بعید تر ہے کہ وہ اپنے نیک بندوں کے لئے اتنے ناپاک مقصد اور پیغام کی منصوبہ بندی  
 کرے۔ وہ پاکیزہ مقصد اور مقدس پیغام جس کے لئے بااخلاق اور بااصول حکومت  
 جیتی اور جس کے حصول کے لئے جدوجہد کرنی ہے اس کے سوا اور کچھ نہیں ہے کہ اللہ  
 کی وحدانیت کو عام کیا جائے، اس پر ایمان لانے کے لئے تمام انسانوں کو اکٹھا کیا  
 جائے اور اس سرزمین کو ہر قسم کی گندگی اور شرک سے پاک کر دیا جائے تاکہ اللہ کا  
 کلمہ سر بلند ہو اور اطاعت پوری کی پوری اسی کے لئے خالص ہو کر رہ جائے۔ اس مقصد  
 کے حصول کے لئے تمام وسائل کا اختیار کرنا ضروری ہے۔ سیاسی، تشریفی اور علمی  
 اداروں کا قیام عمل میں لایا جائے جس سے افراد انسانیت اس مقصد کے سایہ تلے  
 رو سکیں، اگر یہ نظام احسن طریقے سے برپا ہو جائے تو فہما اور اگر عام وسائل اس



کے لئے ناکافی ہوں اور قوت اور ہتھیار کا استعمال ناگزیر ہو جائے — جو اس صورت میں بہترین طریقہ کار ہوگا — تو اسے بھی استعمال کیا جائے اب جو شخص ہماری باتوں کو مان لے اور اللہ کی اطاعت تسلیم کر لے تو ہمارے اور اس کے حقوق و فرائض یکساں ہوں گے ورنہ اس سرزمین کو دین کے دشمنوں سے پاک کر کے دم لیں گے :

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ لِلَّهِ  
فَإِنْ اَنْتَهُوا فَلَا عُدْوَانَ اِلَّا عَلَى الظَّالِمِينَ ﴿۱۹۳﴾  
۱ تم ان سے لڑتے رہو یہاں تک فتنہ باقی نہ رہے اور دین اللہ کے لئے  
ہو جائے پھر اگر وہ باز آجائیں تو سمجھ لو کہ ظالموں کے سوا اور کسی پر دست درازی  
(نہیں)

وَقَاتِلُوهُمْ حَتَّى لَا تَكُونَ فِتْنَةٌ وَيَكُونَ الدِّينُ كُلُّهُ لِلَّهِ  
فَإِنْ اَنْتَهُوا فَإِنَّ اللَّهَ بِمَا يَعْمَلُونَ بَصِيرٌ ﴿۱۹۴﴾  
(انفال : ۳۹)

۱ ان کافروں سے جنگ کرو یہاں تک کہ فتنہ باقی نہ رہے اور دین پورا کاپورا  
اللہ کے لئے ہو جائے پھر اگر وہ فتنہ سے باز آجائیں تو ان کے اعمال دیکھنے والا  
(اللہ ہے)

یہ ہے وہ بلند و بالا مقصد جسے خدا پرست با اصول مملکت کا ہدف ہونا چاہیے۔  
اور اللہ نے مسلمانوں کی تعریف کی اور ان کے حق میں گواہی دی کہ وہ اسی لئے زندہ رہتے  
ہیں تاکہ کفر و شرک کی آلائشوں سے اس سرزمین کو پاک کر دیں اور ایمان باللہ کے ستونوں کو  
کھڑا کر دیں :



كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ

بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ

(آل عمران : ۱۱۰)

۱) اب دنیا میں وہ بہترین گروہ تم ہو جسے انسانوں کی ہدایت و اصلاح کے لئے میدان میں لایا گیا ہے۔ تم نیکی کا حکم دیتے ہو، بدی سے روکتے ہو اور

اللہ پر ایمان رکھتے ہو

سورۃ کہف میں ذوالقرنین کا تذکرہ ہے جنہیں اللہ نے اقتدار سے نواز رکھا تھا اور ہر قسم کے اسباب و وسائل بخشے تھے ان کی تعریف اللہ نے اس لئے کی کہ انہوں نے اپنی طاقت برے لوگوں کو سزا دینے اور اہل ایمان کی ہمت افزائی اور ان کی مدد کرنے میں صرف کی :

قُلْنَا يَا ذَا الْقَرْنَيْنِ إِمَّا أَنْ تُعَذِّبَ وَإِمَّا أَنْ تَتَّخِذَ فِيهِمْ  
حُسْنًا ۚ قَالَ إِمَّا مَنْ ظَلَمَ فَسَوْفَ نُعَذِّبُهُ ثُمَّ يُرَدُّ إِلَىٰ رَبِّهِ  
فَيُعَذِّبُهُ عَذَابًا نَّكَرًا ۚ وَإِمَّا مَنْ آمَنَ وَعَمِلَ صَالِحًا فَلَهُ  
جَزَاءٌ ۖ الْحُسْنَىٰ ۖ وَسَنَقُولُ لَهُ مِنْ أَمْرِنَا يُسْرًا ۝

(سورۃ کہف : ۸۶ تا ۹۸)

۱) ہم نے کہا ”اے ذوالقرنین، تجھے یہ قدرت بھی حاصل ہے کہ ان کو تکلیف پہنچائے اور یہ بھی کہ ان کے ساتھ نیک رویہ اختیار کرے“ اس نے کہا ”جوان میں سے ظلم کرے گا ہم اس کو سزا دیں گے پھر وہ اپنے رب کی طرف پلٹا یا جائے گا اور وہ اسے اور زیادہ سخت عذاب دے گا اور جوان میں سے



ایمان لائے گا اور نیک عمل کرے گا اس کے لئے اچھی جزا ہے اور ہم اس کو  
نرم احکام دیں گے۔“

اور یہ سختی اپنی جگہ بہت مناسب اور موزوں ہوگی۔ اس لئے کہ اللہ تعالیٰ تو اس مقصد  
کو ثابت کرنا چاہتا ہے۔ چنانچہ قصوں میں اس نے اس کی عملی تصویر خوب کھول کھول کر  
اور غایت درجہ فصاحت و بلاغت کے ساتھ بیان کر دی ہے۔ قصہ سلیمانؑ میں ہد ہد کا  
یہ قول دیکھئے :

إِنِّي وَجَدْتُ امْرَأَةً تَمْلِكُهُمْ وَأُوتِيَتْ مِنْ كُلِّ شَيْءٍ  
وَلَهَا عَرْشٌ عَظِيمٌ ۝ وَجَدْتُهَا وَقَوْمَهَا يَسْجُدُونَ لِلشَّمْسِ  
مِنْ دُونِ اللَّهِ وَزَيْنَ لَهُمُ الشَّيْطَانُ أَعْمَالَهُمْ فَصَدَّهُمْ عَنِ  
السَّبِيلِ فَهُمْ لَا يَهْتَدُونَ ۝ ۱ نمل: ۲۳، ۲۴

۱ میں نے وہاں ایک عورت دیکھی جو اس قوم کی حکمران ہے، اس کو  
ہر طرح کا سر و سامان بخشا گیا ہے اور اس کا تخت بڑا عظیم الشان ہے۔  
میں نے دیکھا کہ وہ اور اس کی قوم اللہ کے بجائے سورج کے آگے سجدہ کرتی  
ہے شیطان نے ان کے اعمال ان کے سامنے خوشنما بنا دیئے اور انہیں  
شاہراہ سے روک دیا اس وجہ سے وہ سیدھا راستہ نہیں پاتے

عقیدہ اور عمل دونوں میں خرابی پیدا ہو جاتی ہے تو مملکت کا مقصد فوت ہو جاتا  
ہے اور سلطنت کا نہایت بُرا انجام ہوتا ہے اور کیا زندگی صالح عقیدہ اور عمل صالح  
کے بغیر بھی درست ہو سکتی ہے؟ ہد ہد نے عقیدہ و عمل کی خرابی کا تذکرہ کرنے کے  
بعد اس نیک اور صالح عقیدے کا ذکر کیا جس کی خاطر افراد اور جماعتوں کو زندگی گزارنی



چاہیے۔ وہ آگے کہتا ہے :

أَلَا يَسْجُدُ لِلَّهِ الَّذِي يُخْرِجُ الْخَبْءَ فِي السَّمَوَاتِ وَالْأَرْضِ  
وَيَعْلَمُ مَا تُخْفُونَ وَمَا تُعْلِنُونَ ۚ اللَّهُ لَا إِلَهَ إِلَّا هُوَ  
رَبُّ الْعَرْشِ الْعَظِيمِ ﴿٢٥﴾ (نمل : ۲۵، ۲۶)

(وہ یہ سیدھی راہ نہیں پاتے کہ اس خدا کو سجدہ کریں جو آسمانوں اور زمین  
کی پوشیدہ چیزیں نکالتا ہے اور وہ سب کچھ جانتا ہے جسے تم لوگ چھپاتے  
اور ظاہر کرتے ہو، اللہ، کہ جس کے سوا کوئی مستحق عبادت نہیں، جو عرش عظیم  
کا مالک ہے)

اور ہم دیکھتے ہیں کہ خود سلیمانؑ اس مقصد کے لئے کام کرتے ہیں اور اس کی  
تبلیغ و اشاعت میں سرگرم نظر آتے ہیں۔ ملکہ سبا کو جو خط لکھا اس میں آپ نے اسے  
اسلام کی دعوت دی :

إِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ ۚ  
أَلَا تَعْلَمُونَ عَلَيَّ وَاتُّونِي مُسْلِمِينَ ۚ ﴿٣٠﴾ (نمل : ۳۰، ۳۱)

(یہ سلیمانؑ کی جانب سے ہے اور اللہ رحمن و رحیم کے نام سے شروع کیا  
گیا ہے، مضمون یہ ہے کہ ”میرے مقابلے میں سرکشی نہ کرو اور مسلم ہو کر میرے  
پاس حاضر ہو جاؤ۔“)

اور سلیمانؑ انہیں اسلام قبول کرنے پر اصرار کرتے ہیں اور اس کے لئے  
سلحہ طاقت اور فوج کی دھمکی بھی دیتے ہیں یہاں تک کہ ملکہ آخر میں چکارا اٹھتی ہے :

رَبِّ إِنِّي ظَلَمْتُ نَفْسِي وَأَسْلَمْتُ مَعَ سُلَيْمَانَ لِلَّهِ



رَبِّ الْعَالَمِينَ ﴿۲۳﴾ (نمل: ۲۳)

(اے میرے رب، میں اپنے نفس پر (آج تک) بڑا ظلم کرتی رہی، اور

اب میں نے سلیمان کے ساتھ اللہ رب العالمین کی اطاعت قبول کر لی)

میرے بھائی! کیا آپ نہیں دیکھتے کہ یہ پاکیزہ سلطنت اسی بلند اور آرفع

نصب العین کے لئے زندہ رہی، اسی کی خاطر کام کرتی رہی؟ اور کیا خدا کے بیان کردہ

اس تصویر فیچر میں یہ مقصد نہایت خوبصورتی اور وضاحت کے ساتھ نہیں موجود ہے؟

۳ — سربراہ مملکت کا ایمان اور ہر چیز کی نگہداشت

اس قصہ کی تیسری حقیقت یہ سامنے آتی ہے کہ مملکت کا نظام مکمل اسی وقت ہوگا

جب سربراہ مملکت اس کے مقصد و نصب العین سے واقف ہو اور اس پر ایمان رکھتا

اور اس کے حصول کے لئے جدوجہد کر رہا ہو دوسری طرف وہ ہوشمند اور بیدار مغز ہو،

اپنی رعیت کے چھوٹے بڑے تمام معاملات کی نگرانی کرتا ہو، ذمہ داران حکومت کا

سختی سے محاسبہ کرتا ہو، اگر یہ صفات اس کے اندر نہ پائی جائیں تو مملکت کی طاقت

ڈھیلی پڑ جائے گی اور اس کی گرہ کھل جائے گی۔

یہ حقیقت ایسی ہے جس کے قبول کرنے میں کوئی شک یا تردد نہیں ہو سکتا۔

اس لئے قرآن پاک سے اس کی شہادت دینے کے لئے بہت زیادہ آیات کی ضرورت

نہیں ہے البتہ قصہ سلیمانؑ کی تصویر کشی سے کچھ چیزیں اخذ کر لیتے ہیں:

وَتَفَقَّدَ الطَّيْرَ فَقَالَ مَا لِيَ لَا أَرَى الْهُدُودَ ۖ أَمْ كَانِ

مِنَ الْغَائِبِينَ ﴿۲۰﴾ (نمل: ۲۰)

(سلیمانؑ نے پرندوں کا جائزہ لیا اور کہا، کیا بات ہے کہ میں فلاں ہڈ ہڈ



کو نہیں دیکھ رہا ہوں کیا وہ کہیں غائب ہو گیا ہے ؟

کیا اس سے یہ معلوم نہیں ہوتا کہ سلیمان علیہ السلام اپنی رعیت کی پوری نگرانی کرتے تھے، ان کی دیکھ دیکھ کرتے تھے نظر انداز نہیں کرتے تھے ؟ جو شخص ایک پرندے کے غائب ہو جانے کی خبر رکھے، وہ بھلا اس سے بڑی اور اہم چیزوں کی خبر کیوں نہ رکھے؟ اس سے معلوم ہوتا ہے کہ آپ مملکت کے دُور دراز گوشوں کی رکھوالی کرتے اور اس کے تمام معاملات پر کڑی نظر رکھتے تھے۔ پھر اس سے آپ کی بیدار مغزی اور شدید جس کا بھی پتہ چلتا ہے لاکھوں کے بیچ میں آپ نے یہ سوال کیا تھا کہ ہُدُہ کہاں ہے ؟ اگر ناممکن نہیں تو عام انسان کے لئے یہ مشکل ضرور ہے کہ وہ لاکھوں کے مجمع میں ایک فرد کی غیر حاضری کو محسوس کرے لیکن اس طرح کی چیزیں انبیاء کے لئے بہت آسان ہوتی ہیں۔ وہ تمام چیزوں کو خدا کی طرف سے ودیعت کردہ الہامی بصیرت سے دیکھ لیتے ہیں، صرف بصارت سے کام نہیں لیتے بلکہ اس کے ساتھ بصیرت بھی کام کرتی رہتی ہے۔ وہ ہر حال میں بیدار مغزی اور ہوشمندی کا ثبوت دیتے ہیں۔ اللہ تعالیٰ ان کی مدد کرتا ہے تاکہ ان تمام چیزوں اور مخلوقات کی نگہبانی کر سکیں جو اللہ نے انسان کے حوالے کی ہیں۔

پھر اس کے بعد دیکھئے وہ کس طرح ہُدُہ کو ڈانٹتے ہیں، اس کی غیر حاضری پر اس سے جواب طلب کرتے ہیں اور اسے سزا کی دھمکی دیتے ہیں ؟ جبکہ اس بھاری بھر کم لشکر کے درمیان ہُدُہ کی قیمت ہی کیا تھی ؟ اور ہُدُہ کے موجود ہونے سے کیا فائدہ پہنچ سکتا تھا اور اس کی غیر حاضری سے آپ کا کیا بال بیکا ہو سکتا تھا ؟ لیکن نہیں، میرے بھائی، آپ ایک حکیم قائد تھے۔ آپ خوب سمجھتے تھے کہ ہر چھوٹی بڑی چیز کی ایک اہمیت



ہے اور اس کی اپنی ذمہ داری ہے جسے کوئی دوسرا انجام نہیں دے سکتا۔ اگر کوئی سپاہی غائب ہو جائے یا بیکار بیٹھ رہے تو عمل کی ترتیب اور اس کے نظام میں خلل واقع ہوگا اور کام بگڑ جائے گا۔ اسی لئے غائب ہونے یا کوتاہی کرنے کے جراثیم حساس قائد کے سینے میں کھٹکنے لگتے ہیں چنانچہ وہ اس کا سخت محاسبہ کرتا ہے اور نوبت سزا تک جا پہنچتی ہے بلکہ پھانسی اور قتل کا عذاب بھی سامنے آجاتا ہے :

لَاُعَذِّبُنَا عَذَابًا شَدِيدًا أُولَٰئِكَ ذُبحْتُمْ أَوْ كَيَّا تَيَّتِي بِسُلْطٰنٍ  
مُّبِينٍ ۝ (نمل : ۲۱)

۱ میں اسے سخت سزا دوں گا یا اسے ذبح کر دوں گا، ورنہ اسے میرے سامنے معقول وجہ پیش کرنی ہوگی )

یہاں بہت سی مفید باتیں نکالی جاسکتی ہیں اور بہت سے نکتے سامنے لائے جاسکتے ہیں لیکن ہم یہاں اس اشارہ پر اکتفا کرتے ہیں کہ اللہ تعالیٰ نے سلیمانؑ کی ہوشمندی کی مثال ہمارے لئے منتخب کی ہے تاکہ وہ ہمیں بتائے کہ جو شخص ان چھوٹے چھوٹے معاملات کا اتنا خیال رکھتا ہو، وہ بڑے اور اہم معاملات کا کتنا درجہ خیال رکھتا ہوگا اور جو معمولی غلطی پر اتنا زبردست مواخذہ کر رہا ہو وہ بڑی غلطیوں پر کتنا زبردست محاسبہ کرتا ہوگا۔ پھر آپ نے ہد ہد کی معذرت کو سر بسر تسلیم نہیں کیا بلکہ اسے تحقیق اور تفتیش کے لئے باقی رکھا :

سَنَنْظُرُ أَصَدَقْتَ أَمْ كُنْتَ مِنَ الْكَذٰبِيْنَ ۝ (نمل : ۲۴)

”سلیمانؑ نے کہا، ”ابھی ہم دیکھتے ہیں کہ تو نے سچ کہا ہے یا تو جھوٹ

بولنے والوں میں سے ہے )



رہی یہ بات کہ مقصد اور نصب العین پر آپ کا ایمان کتنا مستحکم تھا، اس کے لئے کتنے سرگرم کار تھے اور مال و دولت اور دوسری چیزوں سے کتنے بیزار تھے؟ اس کا جواب قصہ کے آغاز سے لے کر آخر تک ہر جگہ ہمیں ملتا ہے۔ آپ کا مقصد محض اللہ کی رضا تھا، ہر چیز کو اللہ کے لئے مسخر کر لیا تھا، اور مال و دولت سے بے نیازی کے سلسلہ میں اس سے بڑا ثبوت اور کیا ہو گا کہ ملکہ سبا کے تحائف اور ہدایا واپس کر دیئے اور انہیں جواب دیا کہ :

اَشْهَدُ وَنَحْنُ بِعَمَالٍ فَمَا اَشْرَجَ اللهُ خَيْرٌ مِّمَّا اَشْكُمُ . بَلْ  
اَنْتُمْ بِهَدْيَتِكُمْ تَفْرَحُونَ ۝ اَرْجِعْ اِلَيْهِمْ فَلَنَاْتِيَنَّهُمْ  
بِجُنُودٍ لَا قَبْلَ لَهُمْ بِهَا وَلَنُخْرِجَنَّهُمْ مِنْهَا اَذَلَّةً وَهُمْ  
صٰغِرُونَ ۝ (نمل : ۳۶، ۳۷)

(کیا تم لوگ مال سے میری مدد کرنا چاہتے ہو؟ جو کچھ خدا نے مجھے دے رکھا ہے، وہ اس سے بہت زیادہ ہے جو تمہیں دیا ہے۔ تمہارا ہدیہ تمہی کو مبارک رہے۔ (اے سفیر) واپس جا اپنے بھینجے والوں کی طرف ہم ان پر ایسے لشکر لے کر آئیں گے جن کا مقابلہ وہ نہ کر سکیں گے اور ہم انہیں ایسی ذلت کے ساتھ وہاں سے نکالیں گے کہ وہ خوار ہو کر رہ جائیں گے) اللہ تعالیٰ نے ذوالقرنین کے بارے میں بھی اسی طرح کی باتیں نقل کی ہیں :

قَالُوا يٰذَا الْقَرْنَيْنِ اِنْ يٰاجُوجَ وَمَا جُوجَ مُفْسِدُونَ

فِي الْاَرْضِ فَهَلْ نَجْعَلُ لَكَ خَرْجًا عَلٰۤى اَنْ تَجْعَلَ بَيْنَنَا  
وَبَيْنَهُمْ سَدًّا ۝ قَالَ مَا مَكْنٰى فِیْهِ رَیِّ خَیْرٌ فَاَعِیْنُوْنِیْ



بِقُوَّةٍ أَجْعَلْ بَيْنَكُمْ وَبَيْنَهُمْ رَدْمًا ۖ (کہف: ۹۴، ۹۵)

اُن لوگوں نے کہا کہ ”اے ذوالقرنین، یا جوج اور ماجوج اس سرزمین میں فساد پھیلاتے ہیں تو کیا ہم تجھے کوئی شیکس اس کام کے لئے دیں کہ تو ہمارے اور ان کے درمیان ایک بند تعمیر کر دے؟“ اس نے کہا ”جو کچھ میرے رب نے مجھے دے رکھا ہے وہ بہت ہے، تم بس محنت سے میری مدد

کرو، میں تمہارے اور ان کے درمیان بند بنائے دیتا ہوں“

۴۔ مملکت کے نصب العین پر افراد کا مستحکم ایمان

چوتھی چیز جو اس قصہ سے ہمیں معلوم ہوتی ہے وہ یہ ہے کہ رعیت کے ہر فرد کا مملکت کے نصب العین پر ایمان رکھنا ضروری ہے۔ یہ امر لازم ہے کہ اپنے آپ کو اس نصب العین کے لئے وقف کر دے۔ مملکت کے تمام مقاصد اور اس کی بلند و بالا سرگرمیاں دھری رہ جاتی ہیں اگر مملکت کے افراد اس مقصد پر ایمان نہ رکھتے ہوں اور کسی اور سمت میں کسی دوسری منزل کی طرف گامزن ہوں۔ اس قصہ میں آپ دیکھ رہے ہیں کہ ہد ہد اپنی ذمہ داریوں کا احساس رکھتا ہے، اپنے مقصد پر اس کا گہرا ایمان ہے اور پورے عزم و شعور کے ساتھ سلیمان سے مخاطب ہوتا ہے۔ ہمیں ہد ہد کے اس طرز گفتگو پر غور کرنے کی ضرورت ہے، اس گفتگو میں کسی گناہ کا ریا کو تاہ دست کا احساس شامل نہیں ہے بلکہ اس شخص کی طرح ہمکلام ہوتا ہے جو مطمئن ہو اور اپنی ذمہ داریوں کی ادائیگی میں مستعد ہو۔ پھر تو اسے اس بات کی پروا نہیں ہوتی کہ وہ بڑی عظیم ہستی سے مخاطب ہے چاہے وہ جن و انس کے حکمراں سلیمان ہی ہوں۔

اے لوگو! اے نوجوان بھائیو! اپنی ذمہ داریوں کو پہچانو اور اپنے نصب العین



کی راہ میں صدق دل سے آگے بڑھو اس لئے کہ جس اُمت کے افراد ہڈ ہڈ کے برابر نہ ہوں گے وہ کرد و غبار کی طرح اُٹ جائے گی اور جس اُمت کے ہڈ ہڈ آدمیوں سے بہتر ہوں وہ اُمت آسمان کی بلندیوں کو چھو لیتی ہے۔

اس کے بعد اس قصہ میں کیا بیان ہوتا ہے؟ مملکت سبا میں عقیدہ و عمل میں فساد برپا ہے جس کی وجہ سے ایسے ہی افراد تربیت پا کر نکلتے ہیں جن کے عقل ہوتی ہے نہ حیثیت نہ بلقیس ملکہ سبا انہیں اس اہم معاملہ میں مشورہ کرنے کے لئے جمع کرتی ہے تو وہ کوئی بہترین رائے نہیں دے پاتے بلکہ پکار اُٹھتے ہیں :

الْأَمْرُ إِلَيْكَ فَانْظُرِي مَاذَا تَأْمُرِينَ ﴿۳۳﴾ (نمل: ۳۳)

(فیصلہ آپ کے ہاتھ میں ہے، آپ خود دیکھ لیں کہ آپ کو کیا حکم دینا ہے)

خود ملکہ سبا کوئی قطعی فیصلہ کرنے کی پوزیشن میں نہیں تھی اسی لئے اس نے درباریوں سے کہا تھا کہ :

مَا كُنْتُ قَاطِعَةً أَمْرًا حَتَّى تَشْهَدُونِ ﴿۳۴﴾ (نمل: ۳۴)

(میں کسی معاملہ کا فیصلہ تمہارے بغیر نہیں کرتی ہوں)

درباری کوئی ایسی رائے نہ دے سکے جسے وہ قبول کرتی۔ اس قسم کے آدمیوں کے بل پر قائم نہیں رہ سکتی اور یہ خرابی محض خراب عقیدہ اور فاسد نظام عمل کی پیداوار ہے۔ اس لئے بھائیو! عقیدہ خالص کرو اور عمل پیہم میں لگ جاؤ۔

...

...

...

ہم دیکھتے ہیں کہ اس قصہ میں چار ایسی چیزوں کا ذکر ہے جن کی بنیاد پر کوئی عظیم مملکت تعمیر ہو سکتی ہے :



۱۔ قوت اور علم

۲۔ ارفع پیغام اور بلند نصب العین

۳۔ صدر مملکت کا ایمان اور ہر چیز پر اس کا کڑی نظر رکھنا

۴۔ افراد مملکت کا اپنے نصب العین پر ایمان اور اپنے فرائض کا شدید احساس

میرے مخلص بھائی! مجھے بتائیے اگر کوئی قصہ گو ان عظیم حقائق کی تصویر کھینچنا چاہتا تو کیا وہ اتنے زور و قوت اور اس درجہ وضاحت کے ساتھ آپ کے سامنے پیش کر سکتا؟  
یا اس قدر مختصر لیکن جامع انداز میں منظر نگاری کر پاتا؟

ہم یہاں اعجاز قرآن پر گفتگو نہیں کرنا چاہتے۔ در نہ احکام تعبیر، ترکیب کی مہارت اور ارشادات کی صحیح سمت پر گفتگو کرنا پڑے گی یا پھر ان معانی اور صحیح قوانین کے دوام پر کلام کرنا پڑے گا جو اس قصہ میں شامل ہیں کیونکہ یہ اعجاز قرآن کے اسرار میں شامل ہے۔ اتنی بڑی مملکت کے مکمل انتظام کی اتنی صحیح اور جامع تعبیر کسی انسان کے بس کی بات نہیں ہے، اس کا احاطہ تو بس وہی خدا کر سکتا ہے جس نے ہر چیز کی تخلیق کی ہے اور اس کا احاطہ کیا ہے :

اَلَا يَعْلَمُ مَنْ خَلَقَ ۚ وَهُوَ اللَّطِيفُ الْخَبِيرُ ۝ (ملک: ۱۴)

(کیا وہی نہ جانے گا جس نے پیدا کیا ہے؟ حالانکہ وہ باریک بین اور باخبر ہے)

کتنی سچی بات کہی ہے اللہ تعالیٰ نے :

قُلْ لِّیْنَ اجْتَمَعَتِ الْاِنْسُ وَالْجِنُّ عَلَیْ اَنْ یَّاتُوْا بِمِثْلِ

هٰذَا الْقُرْاٰنِ لَا یَاتُوْنَ بِمِثْلِهٖ وَلَوْ کَانَ بَعْضُهُمْ لِبَعْضٍ

ظٰهِیْرًا ۝ (بنی اسرائیل: ۸۸)



اکہند کہ اگر انسان اور جن سب مل کر اس قرآن جیسی کوئی چیز لاسکی گشت  
کریں تو نہ لاسکیں گے، چاہے وہ سب ایک دوسرے کے مددگار ہی کیوں  
نہ ہوں)

میں کہتا ہوں کہ یہاں مقصد اعجازِ قرآن کو ثابت کرنا نہیں ہے بلکہ قصوں اور  
داستانوں کی فطرت اور ان کے مزاج کی وضاحت مقصود ہے۔ وہ باریک سے باریک  
معانی کو بیان کرنے اور انہیں علمی واقعات میں تصویریں شکل میں پیش کرنے میں کتنے  
کاہر ثابت ہوتے ہیں۔ اس قصہ کی تحلیل و تجزیہ ہم جس قدر کرچکے ہیں وہ ہمارے مقصد  
کے حساب سے کافی ہے۔ اب ہم پورے قصہ پر پھر ایک نظر ڈال لیں :

وَلَقَدْ آتَيْنَا دَاوُدَ وَسُلَيْمَانَ عِلْمًا وَقَالَا الْحَمْدُ

لِلّٰهِ الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ ۝

وَوَرِثَ سُلَيْمٰنُ دَاوُدَ وَقَالَ يَا أَيُّهَا النَّاسُ عَلِمْنَا

مَنْطِقَ الطَّيْرِ وَأَوْتَيْنَا مِنْ كُلِّ شَيْءٍ إِنْ هَذَا لَهُوَ الْفَضْلُ

الْمُبِينُ ۝ وَخَشَرِ لِسُلَيْمَانَ جُنُودُهُ مِنَ الْجِنِّ وَالْإِنسِ

وَالطَّيْرِ فَهُمْ يُوزَعُونَ ۝ حَتَّىٰ إِذَا أَتَوْا عَلَىٰ وَادِ النَّمْلِ

قَالَتْ نَمْلَةٌ يَا أَيُّهَا النَّمْلُ ادْخُلُوا مَسْكِنَكُمْ،

لَا يَخْطُبَنَّكُمُ سُلَيْمٰنُ وَجُنُودُهُ ، وَهُمْ لَا يَشْعُرُونَ ۝

فَتَبَسَّ ضَاحِكًا مِّنْ قَوْلِهَا وَقَالَ رَبِّ أَوْزِعْنِي أَنْ أَشْكُرَ

نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ

صَالِحًا تَرْضَاهُ وَأَدْخِلْنِي بِرَحْمَتِكَ فِي عِبَادِكَ



الصَّالِحِينَ ۝ وَ تَفَقَّدَ الطَّيْرَ فَقَالَ مَا لِيَ لَا أَرَى  
 الْهَدْيَ ۚ أَمْ كَانَ مِنَ الْغَائِبِينَ ۝ لَأُعَذِّبَنَّهُ عَذَابًا شَدِيدًا  
 أَوْ لَا أَذْبَحَنَّهُ ۚ أَوْ لِيَأْتَنِي بِسُلْطٰنٍ مُّبِينٍ ۝ فَمَكَثَ غَيْرَ  
 بَعِيدٍ فَقَالَ أَحَطْتُ بِمَا لَمْ تَحْطُ بِهِ وَجِئْتُكَ مِنْ سَبِيلٍ  
 مَبْنًى يَقِينٍ ۝ إِنِّي وَجَدْتُ امْرَأَةً تَمْلِكُهُمْ وَأُوتِيَتْ  
 مِنْ كُلِّ شَيْءٍ وَلَهَا عَرْشٌ عَظِيمٌ ۝ وَجَدْتُهَا وَقَوْمَهَا  
 يَسْجُدُونَ لِلشَّمْسِ مِنْ دُونِ اللَّهِ وَزَيْنَ لَهُمُ الشَّيْطٰنُ  
 أَعْمَالَهُمْ فَصَدَّهُمْ عَنِ السَّبِيلِ فَهُمْ لَا يَهْتَدُونَ ۝ أَلَا  
 يَسْجُدُوا لِلَّهِ الَّذِي يُخْرِجُ الْخَبْءَ فِي السَّمٰوٰتِ وَالْأَرْضِ  
 وَيَعْلَمُ مَا تُخْفُونَ وَمَا تُعْلِنُونَ ۝ اللَّهُ لَا إِلٰهَ إِلَّا هُوَ  
 رَبُّ الْعَرْشِ الْعَظِيمِ ۝ قَالَ سَنَنْظُرُ أَصَدَقْتَ أَمْ كُنْتَ  
 مِنَ الْكٰذِبِينَ ۝ إِذْ هَبْ بِنَفْسِي هَذَا فَأَلْقِيهِ إِلَيْهِمْ ثُمَّ  
 تَوَلَّ عَنْهُمْ فَانْظُرْ مَاذَا يَرْجِعُونَ ۝ قَالَتْ يَا أَيُّهَا الْمَلَأُو  
 ا إِنِّي أَتَى الْقِيَ إِلَىٰ كِتَابٍ كَرِيمٍ ۝ إِنَّهُ مِنْ سُلَيْمٰنَ وَإِنَّهُ بِسْمِ  
 اللَّهِ الرَّحْمٰنِ الرَّحِيمِ ۝ أَلَا تَعْلَمُونَ عَلَىٰ وَأْتُونِي مُسْلِمِينَ ۝  
 قَالَتْ يَا أَيُّهَا الْمَلَأُو أَفْتُونِي فِي أَمْرِي ۚ مَا كُنْتُ قَاطِعَةً  
 أَمْرًا حَتَّىٰ تَشْهَدُونِ ۝ قَالُوا نَحْنُ أَوْلٰوُ قُوَّةٍ وَأُولُوا بَاسٍ  
 شَدِيدٍ ۚ وَالْأَمْرُ إِلَيْكِ فَانْظُرِي مَاذَا تَأْمُرِينَ ۝ قَالَتْ  
 إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعِزَّةَ



أَهْلَهَا أَذَلَّةً، وَكَذَلِكَ يَفْعَلُونَ ۝ وَإِنِّي مُرْسِلَةٌ إِلَيْهِمْ  
 بِهَدِيَّةٍ فَنظِرَةٌ بِمِ يَرْجِعُ الْمُرْسَلُونَ ۝ فَلَمَّا جَاءَ  
 سُلَيْمَنَ قَالَ انشُدُونَنِي بِمَالٍ فَمَا انشَجَ اللَّهُ خَيْرُ مِمَّا  
 انشَكُم ۝ بَلْ أَنْتُمْ بِهَدِيَّتِكُمْ تَفْرَحُونَ ۝ ارْجِعْ إِلَيْهِمْ  
 فَلَنَأْتِيَنَّهُمْ بِجُنُودٍ لَا قَبْلَ لَهُمْ بِهَا وَلَنُخْرِجَنَّهُمْ مِنْهَا  
 أَذَلَّةً وَهُمْ صَاغِرُونَ ۝ قَالَ يَا أَيُّهَا الْمَلِكُ أَيُّكُمْ  
 يَأْتِيَنِي بِعَرْشِهَا قَبْلَ أَنْ يَأْتُونِي مُسْلِمِينَ ۝ قَالَ عَفْرِتٌ  
 مِّنَ الْجِنِّ أَنَا آتِيكَ بِهِ قَبْلَ أَنْ تَقُومَ مِنْ مَقَامِكَ ۝  
 وَإِنِّي عَلَيْهِ لَقَوِيٌّ أَمِينٌ ۝ قَالَ الَّذِي عِنْدَهُ عِلْمٌ مِّنَ  
 الْكِتَابِ أَنَا آتِيكَ بِهِ قَبْلَ أَنْ يَرْتَدَّ إِلَيْكَ طَرْفُكَ ۝ فَلَمَّا  
 رَآهُ مُسْتَقِرًّا عِنْدَهُ قَالَ هَذَا مِنْ فَضْلِ رَبِّي لِيَبْلُوَنِي  
 أَأَشْكُرُ أَمْ أَكْفُرُ ۝ وَمَنْ شَكَرْنَا يَشْكُرْ لِنَفْسِهِ ۝ وَمَنْ  
 كَفَرَ فَإِنَّ رَبِّي غَنِيٌّ كَرِيمٌ ۝ قَالَ نَكِرُوا لَهَا عَرْشَهَا نَنْظُرْ  
 أَتَهْتَدِي أَمْ تَكُونُ مِنَ الَّذِينَ لَا يَهْتَدُونَ ۝ فَلَمَّا جَاءَتْ  
 قِيلَ أَهَكَذَا عَرْشُكَ ۝ قَالَتْ كَأَنَّهُ هُوَ ۝ وَأَوْتَيْنَا الْعِلْمَ  
 مِنْ قَبْلِهَا وَكُنَّا مُسْلِمِينَ ۝ وَصَدَّهَا مَا كَانَتْ تَعْبُدُ مِنْ  
 دُونِ اللَّهِ ۝ إِنَّهَا كَانَتْ مِنْ قَوْمٍ كَافِرِينَ ۝ قِيلَ لَهَا  
 ادْخُلِي الصَّرْحَ ۝ فَلَمَّا رَأَتْهُ حَسِبَتْهُ لُجَّةً وَكَشَفَتْ عَنْ  
 سَاقِيهَا ۝ قَالَ إِنَّهُ صَرْحٌ مُّمَرَّدٌ مِّنْ قَوَارِيرَ ۝ قَالَتْ



رَبِّ اِنِّیْ ظَلَمْتُ نَفْسِیْ وَاَسْلَمْتُ مَعَ سُلَیْمٰنَ لِلّٰهِ رَبِّ  
الْعٰلَمِیْنَ ﴿۱۵﴾ (نمل : ۱۵ تا ۴۴)

”ہم نے داؤد و سلیمانؑ کو علم عطا کیا اور انہوں نے کہا کہ ”شکر ہے اس  
خدا کا جس نے ہم کو اپنے بہت سے مومن بندوں پر فضیلت عطا کی۔ اور  
داؤدؑ کا وارث سلیمانؑ ہوا اور اس نے کہا ”لوگو، ہمیں پرندوں کی بولیاں  
سکھائی گئی ہیں اور ہمیں ہر طرح کی چیزیں دی گئی ہیں، بے شک یہ اللہ کا  
نمایاں فضل ہے۔“ سلیمان کے لئے جن اور انسانوں اور پرندوں کے لشکر  
جمع کئے گئے تھے اور وہ پورے ضبط میں رکھے جاتے تھے۔ (ایک مرتبہ وہ  
ان کے ساتھ کوچ کر رہا تھا) یہاں تک کہ یہ سب جب چیونٹوں کی دادی  
میں پہنچے تو ایک چیونٹی نے کہا ”اے چیونٹیو، اپنے بلوں میں گھس جاؤ،  
کہیں ایسا نہ ہو کہ سلیمان اور اس کے لشکر تمہیں کچل ڈالیں اور انہیں  
خبر بھی نہ ہو۔“ سلیمان اس بات پر مسکراتے ہوئے ہنس پڑا اور بولا — ”اے  
میرے رب مجھے قابو میں رکھ کہ میں تیرے اس احسان کا شکر ادا کرتا رہوں  
جو تو نے مجھ پر اور میرے والدین پر کیا ہے اور ایسا عمل صالح کروں جو تجھے  
پسند آئے اور اپنی رحمت سے مجھ کو اپنے صالح بندوں میں داخل کرے۔“

(ایک اور موقع پر) سلیمانؑ نے پرندوں کا جائزہ لیا اور کہا ”کیا بات  
ہے کہ میں فلاں بُدھ کو نہیں دیکھ رہا ہوں؟ کیا وہ کہیں غائب ہو گیا ہے؟  
میں اسے سخت سزا دوں گا یا اسے ذبح کر دوں گا، ورنہ اسے میرے سامنے  
معقول وجہ پیش کرنی ہوگی۔“ کچھ زیادہ دیر نہ گزری تھی کہ اُس نے آکر کہا:



”میں نے وہ معلومات حاصل کی ہیں جو آپ کے علم میں نہیں ہیں۔ میں سب کے متعلق یقینی علم لے کر آیا ہوں۔ میں نے وہاں ایک عورت دیکھی جو اس قوم کی حکماں ہے۔ اس کو ہر طرح کا سرد سامان بخشا گیا ہے اور اس کا تخت بڑا عظیم الشان ہے۔ میں نے دیکھا کہ وہ اور اس کی قوم اللہ کے بجائے سورج کے آگے سجدہ کرتی ہے، شیطان نے ان کے اعمال ان کے لئے خوشنام بنا دیے ہیں اور انہیں شاہراہ سے روک دیا ہے، اس وجہ سے وہ سیدھا راستہ نہیں پاتے کہ اس خدا کو سجدہ کریں جو آسمانوں اور زمین کی پوشیدہ چیزیں نکالتا ہے اور وہ سب کچھ جانتا ہے جسے تم لوگ چھپاتے اور ظاہر کرتے ہو۔ اللہ کہ جس کے سوا کوئی مستحق عبادت نہیں، جو عرش عظیم کا مالک ہے۔“

سلیمانؑ نے کہا ”ابھی ہم دیکھ لیتے ہیں کہ تو نے سچ کہا ہے یا تو جھوٹ بولنے والوں میں سے ہے۔ میرا خط لے جا اور اے ان لوگوں کی طرف ڈال دے، پھر الگ ہٹ کر دیکھ کہ وہ کیا رد عمل ظاہر کرتے ہیں۔“

ملکہ بولی ”اے اہل دربار، میری طرف ایک بڑا خط پہنچا گیا ہے۔ وہ سلیمانؑ کی جانب سے ہے اور اللہ رحمن و رحیم کے نام سے شروع کیا گیا ہے مضمون یہ ہے کہ ”میرے مقابلے میں سرکشی نہ کرو اور مسلم ہو کر میرے پاس حاضر ہو جاؤ۔“

(خط سنا کر) ملکہ نے کہا ”اے سردار ان قوم، میرے اس معاملہ میں مجھے مشورہ دو، میں کسی معاملہ کا فیصلہ تمہارے بغیر نہیں کرتی ہوں۔“ انہوں نے جواب دیا ”ہم طاقتور اور لڑنے والے لوگ ہیں آگے فیصلہ آپ کے



ہاتھ میں ہے۔ آپ خود دیکھ لیں کہ آپ کو کیا حکم دینا ہے۔“  
 ملکہ نے کہا کہ ”بادشاہ جب کسی ملک میں گھس آتے ہیں تو اسے خراب  
 اور اس کے عزت والوں کو ذلیل کر دیتے ہیں، یہی کچھ وہ کیا کرتے ہیں۔ میں  
 ان لوگوں کی طرف ایک ہدیہ بھیجتی ہوں، پھر دیکھتی ہوں کہ میرے اپنی کیا جواب  
 لے کر پلٹتے ہیں۔“

جب وہ (ملکہ کا سفیر) سلیمانؑ کے ہاں پہنچا تو اس نے کہا ”کیا تم  
 لوگ مال سے میری مدد کرنا چاہتے ہو؟ جو کچھ خدا نے مجھے دے رکھا ہے وہ اس  
 سے بہت زیادہ ہے جو تمہیں دیا ہے۔ تمہارا ہدیہ تمہیں مبارک رہے (اسے سفیر)  
 واپس جا اپنے بھجنے والوں کی طرف۔ ہم ان پر ایسے شکر لے کر آئیں گے  
 جن کا مقابلہ وہ نہ کر سکیں گے اور ہم انہیں ایسی ذلت کے ساتھ وہاں سے  
 نکالیں گے کہ وہ خواہ ہو کر رہ جائیں گے۔“

سلیمانؑ نے کہا ”اے اہل دربار، تم میں سے کون اس کا تخت  
 میرے پاس لاتا ہے قبل اس کے کہ وہ لوگ مطیع ہو کر میرے پاس حاضر  
 ہوں؟ جنوں میں سے ایک قوی ہیکل نے عرض کیا ”میں اسے حاضر  
 کر دوں گا قبل اس کے کہ آپ اپنی جگہ سے اٹھیں۔ میں اس کی طاقت رکھتا  
 ہوں اور امانت دار ہوں۔“ جس شخص کے پاس کتاب کا ایک علم تھا وہ بولا  
 ”میں آپ کی پلک جھپکنے سے پہلے اسے لائے دیتا ہوں۔“ جو نہی کہ سلیمانؑ  
 نے وہ تخت اپنے پاس رکھا ہوا دیکھا، وہ پکار اٹھا ”یہ میرے رب کا فضل  
 ہے تاکہ وہ مجھے آزمائے کہ میں شکر کرتا ہوں یا کافر نعمت بن جاتا ہوں اور



جو کوئی شکر کرتا ہے اس کا شکر اس کے اپنے ہی لئے مفید ہے، ورنہ کوئی  
 ناشکری کرے تو میرا رب بے نیاز اور اپنی ذات میں آپ بزرگ ہے۔  
 سلیمانؑ نے کہا ”ابنجان طریقے سے اس کا تخت اس کے سامنے  
 رکھ دو، دیکھیں وہ صحیح بات تک پہنچتی ہے یا ان لوگوں میں ہے جو راہِ راست  
 نہیں پاتے۔“

ملکہ جب حاضر ہوئی تو اس سے کہا گیا کہ تیرا تخت ایسا ہی ہے؟ کہنے  
 لگی ”یہ تو گویا وہی ہم تو پہلے ہی جان گئے تھے اور ہم نے سہرا طاعت جھکا دیا  
 تھا۔“ اس کو (ایمان لانے سے)، جس چیز نے روک رکھا تھا وہ ان معبودوں  
 کی عبادت تھی جنہیں وہ اللہ کے سوا پوجتی تھی، کیونکہ وہ ایک کافر قوم سے تھی۔  
 اس سے کہا گیا کہ محل میں داخل ہو۔ اس نے جو دیکھا تو سمجھی کہ پانی کا  
 حوض ہے اور اترنے کے لئے اس نے اپنے پائیچے اٹھائے۔ سلیمانؑ  
 نے کہا ”یہ شیشے کا چکنا فرش ہے۔“ اس پر وہ پکار اُٹھی ”اے میرے رب  
 (آج تک) میں اپنے نفس پر بڑا ظلم کرتی رہی اور اب میں نے سلیمانؑ  
 کے ساتھ اللہ رب العالمین کی اطاعت قبول کر لی۔“

پورا قصہ پڑھنے کے بعد آپ کچھ مزید حقائق کا پتہ لگانے میں کامیاب ہوتے  
 ہیں مثال کے طور پر اس میں استعمار کی حقیقت بیان کی گئی اور مستعمرین کی نقاب  
 کشائی کی گئی ہے :

إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا أَعِزَّةَ  
 أَهْلِهَا أَذِلَّةً، وَكَذَلِكَ يَفْعَلُونَ ﴿۴۴﴾ (نمل: ۴۴)



(بادشاہ جب کسی ملک میں گھس آتے ہیں تو اسے خراب اور اس کے عزت والوں کو ذلیل کر دیتے ہیں، یہی کچھ وہ کیا کرتے ہیں)

یہ ہر زمان و مکان کے سامراج کی عادت اور فطرت رہی ہے۔ اس خصلت بد سے وہ کبھی علیحدہ نہیں ہوئے۔

دوسری طرف ملکہ سبا کی ذہانت و فطانت ملاحظہ ہو۔ وہ سامراجی ذہنیت اور کردار کا ادراک رکھتی ہے اور ان کی اس بڑی خصلت کو اچھی طرح سمجھتی ہے۔ اسی طرح وہ سلیمان کے معاملہ کو آزمائش کر دیکھنا چاہتی ہے کہ حقیقت کیا ہے۔ وہ انہیں مال و منال دے کر چُپ نہیں کرنا چاہتی بلکہ ان کا امتحان لینا چاہتی ہے یا وہ ان لوگوں میں سے ہیں جو باج و خراج کے لئے کام کرتے ہیں یا ایمان و عقیدہ کی خاطر کام کرتے ہیں جس کی انہوں نے دعوت دی ہے، اگر ان کا تعلق اول الذکر گروہ سے ہوا تو جزیہ اور ٹیکس کی ادائیگی پر راضی ہو جائیں گے ورنہ ہدیہ لوٹا دیں گے اور تلوار کی طاقت کو ہی فیصلہ کن سمجھیں گے۔ چنانچہ جب ملکہ حقیقت حال واضح ہو گئی تو یہ اس کی ذمہ داری قرار پائی کہ اس مرد مومن سے بیعت کرنے میں تردد نہ کرے کہ حکمت کا تقاضا یہی تھا۔

اور یہی ہوا۔ ہدیہ جب سلیمان نے واپس کر دیا تو وہ تاڑ گئی کہ یہاں معاملہ عقائد اور ایمان کا ہے جو داد و ہش اور مال و منال سے نہیں نبھ سکتا۔

اسی طرح اس وقت بھی اس کی ذکاوت اور ہوشیاری اجاگر ہوتی ہے جب اس کا تخت سلیمان کے دربار میں پہنچ جاتا ہے۔ اس میں بہت سی کمی بیشی کے باوجود جب اس سے پوچھا جاتا ہے کہ کیا آپ کا عرش بھی ایسا ہی ہے؟ تو وہ یہ نہیں کہتی کہ ہاں وہی ہے، کیونکہ اسے وہ اپنے ملک میں چھوڑ کر آئی تھی اور دور دراز مسافت تھی جسے



اتنی جلدی لے کر نا عام انسانوں کے بس کی بات نہ تھی۔ لیکن اس نے یہ بھی نہیں کہا کہ نہیں، میرا تخت نہیں ہے، کیونکہ اس کے بہت سے نقوش اور خصوصیات جانی پہچانی لگ رہی تھیں۔ نہ اس نے یہ کہا کہ میں نہیں جانتی، کیونکہ یہ تو ذہن کی بلادت اور بیوقوفی ہوئی، چنانچہ اس مشکل مرحلے سے یہ حکیمانہ جواب دے کر نکل گئی ”یہ تو گویا وہی ہے“

اس کے علاوہ اس قصہ میں اور بہت سے باریک نکات ہیں جنہیں طوالت کے خوف سے ہم نظر انداز کئے دیتے ہیں۔

میرے بھائی! قرآن کے ان قصوں کو پڑھئے۔ ان کے اغراض و مقاصد اور معانی و حقائق کا مطالعہ کیجئے اور انہیں اپنی دعوت کی تبلیغ و اشاعت میں وسائل کے طور پر اختیار کیجئے کیونکہ ان قصوں سے آپ کو وہ مدد ملے گی جو دوسرے قصوں سے کبھی نہیں مل سکتی۔

## نبوی قصوں کی ایک مثال

دعوت و تبلیغ کی راہ میں جن قصوں سے آپ کو مدد ملنی ہے ان میں وہ قصے بھی شامل ہیں جنہیں نبی اکرم نے بیان کئے ہیں اور معانی و حقائق کی تشریح و توضیح کے لئے اگلوں کی داستانوں سے منتخب کیا ہے۔ لیکن ان قصوں کا مرتبہ قرآنی قصوں سے بعد کا ہے۔ ہم یہاں صرف ایک مثال بیان کرتے ہیں۔

اللہ واحد پر ایمان یا صالح عقیدہ مندرجہ ذیل چیزوں کے بل پر زندہ رہتا اور

نشوونما پاتا ہے :



- ۱۔ اس پر ثبات قدم رہا جائے اور اس راہ کی اذیتوں کو برداشت کیا جائے۔
- ۲۔ انسان جو کچھ جاہ و منصب، مال و منال رکھتا ہے انہیں اس کی راہ میں قربان کر دے اور جو چیز بھی اس کے آٹے آٹے اُسے چھوڑ دے۔
- ۳۔ عقیدہ کا حامل شخص اپنے عقیدہ کی نشر و اشاعت میں بہترین وسائل و ذرائع اور محکم اور نفع بخش تدابیر اختیار کرے چاہے اس کی قیمت اپنی جان کی شکل ہی میں چکانی پڑے۔

یہ ایک لطیف حقیقت ہے یا یوں کہیے کہ زندگی کی وہ اہم ترین حقیقت ہے جس کی پہچانی میں کوئی شبہ نہیں کیا جاسکتا۔ اور ان سچے حقائق میں یہ بھی ہے کہ اللہ سبحانہ تعالیٰ جب اپنے کسی بندے کے بارے میں جان جاتا ہے کہ وہ اس کے لئے مخلص ہے، اپنے ایمان میں سچا ہے تو اسے ایسے اسرار و رموز عطا کرتا ہے جو کرامات سے جا ملتے ہیں۔ یہ دو حقیقتیں ہیں بلکہ ایسے دو قوانین ہیں جن پر صحیح زندگی منطبق ہوتی ہے۔ جس نے اللہ کی دوستی اور اس کی وفاداری کا حق ادا کیا، وہ اللہ کی سنت پر قائم رہا اور اللہ نے اس کے پیغام کو دنیا میں بھی کامیابی سے ہمکنار کیا اور آخرت میں بھی اسے کامران کیا۔ لیکن کیا یہ حقیقت اور گفتگو مجسّم اثبات و استدلال سے دلوں میں اُتر جائے گی؟ نہیں، استدلال اور اثبات کے علاوہ ایک اور چیز درکار ہے، وہ یہ کہ اُس کی تشریح کی جائے اور بہترین انداز میں اس کی تصویر کشی کی جائے۔ رسول اکرمؐ نے اس سلسلہ میں قصوں سے جو وضاحت کی ہے وہ ہمارے لئے کافی ہے۔ آپ نے سابقین کے ایسے قصے منتخب کر کے ہمیں سنائے ہیں جو اس حقیقت کی پوری تشریح اور منظر نگاری کرتے ہیں۔



امام مسلم نے روایت کی ہے کہ رسول اللہ صلی اللہ علیہ وسلم نے فرمایا :  
 ”تم لوگوں سے پہلے ایک بادشاہ تھا اور اس کے پاس ایک جادوگر رہتا تھا۔  
 جب وہ بوڑھا ہو گیا تو اس نے بادشاہ سے کہا : میں بوڑھا ہو چلا ہوں،  
 قبر میں پاؤں لٹکائے ہوئے ہوں، ایک بچہ میرے حوالے کر دیجئے تاکہ  
 اسے جادو سکھا سکوں۔ بادشاہ نے اس کی بات مان لی اور ایک بچہ  
 جادو سیکھنے کے لئے اس کی خدمت میں لگا دیا۔ بچہ جب جادوگر کے پاس  
 آتا تو اس کے راستے میں ایک راہب کا گھر پڑتا۔ وہ اس کے پاس بیٹھ  
 گیا، اس کی باتیں سنیں اور بہت اچھی معلوم ہوئیں،

پھر تو اس کا معمول ہو گیا۔ جب بھی وہ جادوگر کے پاس جاتا راہب  
 کے یہاں سے ہو کر گزرتا، اور وہاں تھوڑی دیر بیٹھتا اور جب جادوگر  
 کے پاس پہنچتا تو وہ اسے مارتا۔ ایک دن اس نے راہب سے اس کی  
 شکایت کی تو اس نے یہ تدبیر بتائی کہ : جب جادوگر سے ڈر محسوس ہو  
 تو کہہ دو کہ گھر والوں نے روک لیا تھا اور جب گھر والے پوچھیں تو کہہ دینا  
 کہ جادوگر نے روک لیا تھا۔ اب اس بچے کا یہ معمول بن گیا۔ ایک دن  
 راستہ میں ایک بڑے جانور سے ٹکبھیر ہو گئی جس نے لوگوں کا راستہ  
 روک رکھا تھا۔ بچے نے سوچا : آج مجھے معلوم ہو جائے گا کہ راہب افضل  
 ہے یا جادوگر افضل ہے ؟ چنانچہ اس نے ایک پتھر اٹھالیا اور کہا :  
 اے میرے رب ! اگر راہب کا مشن جادوگر کے کام سے زیادہ بختر  
 محبوب ہے تو اس پتھر کے اثر سے اس جانور کو مار ڈال۔ یہ کہہ کر اس نے



پتھر پھینک مارا۔ جانور مر گیا اور لوگ آنے جانے لگے۔ وہ راہب کے پاس آیا اور ساری داستان کہہ سنائی۔ راہب نے کہا: بیٹے، تو آج مجھ سے افضل ہے، تو جتنا آگے جا چکا ہے۔ میں اسے دیکھ رہا ہوں، اب تیری آزمائش کا دور شروع ہونے والا ہے۔ اگر تیری آزمائش ہو تو میرا نام و نشان کسی کو نہ بتاتا۔ وہ نوجوان اندھا پن، برص اور دوسرے امراض کا علاج کرتا تھا اور بہتیرے آدمیوں کو اس سے شفا مل گئی تھی۔ بادشاہ کے ایک مقرب کو جو اندھا تھا، اس کا پتہ چل گیا۔ وہ بہت سے ہدایا اور تحائف لے کر اس کی خدمت میں حاضر ہوا اور گزارش کی: یہاں جو کچھ تم مال و منال دیکھ رہے ہو یہ سب تمہارا ہے بشرطیکہ تم مجھے شفا دے دو۔ نوجوان نے کہا: ”میں کسی کو شفا نہیں دیتا، شفا دینے والا تو اللہ ہے“ یہ بندے کی عاجزی اور خدائے تعالیٰ کے فضل و احسان کا انتہائی اعتراف ہے اور یہ ایمان باللہ کے تقاضوں میں شامل ہے۔ پھر نوجوان — جو مال و دولت کا حریص نہ تھا — نے کہا: اگر تم اللہ پر ایمان لے آؤ تو میں اللہ سے دعا کروں گا کہ وہ تجھے شفا دے دے۔ وہ مقرب مسلمان ہو گیا اور اللہ نے اسے شفا دے دی۔ دوسرے دن وہ دربار میں پہنچا اور بادشاہ کے قریب بیٹھ گیا۔ بادشاہ نے حیرت سے پوچھا: کس نے تمہاری بینائی واپس کی؟ مقرب مسلمان نے کہا: میرے رب نے۔ بادشاہ نے پوچھا: کیا میرے علاوہ بھی کوئی تمہارا رب ہے؟ اس نے کہا: میرا اور تمہارا رب اللہ ہے۔ بادشاہ نے اسے قید کر دیا اور برابر سزائیں دیتا رہا یہاں تک کہ



مجبور ہو کر اس نے اس نوجوان کا پتہ دے دیا۔ ————— پھر

اس نوجوان کو بلایا گیا اور بادشاہ نے کہا: میرے بیٹے تمہاری جادوگری اتنے عروج پر پہنچ چکی ہے کہ وہ اندھے، کوڑھی اور تمام بیماروں کو شفا دیتی ہے۔ نوجوان نے کہا: میں کسی کو شفا نہیں دیتا، شفا تو صرف اللہ کے ہاتھ میں ہے۔ بادشاہ نے خفا ہو کر اسے گرفتار کر دیا اور برابر سزائیں دیتا رہا یہاں تک کہ اسے راہب کا پتہ بتاتے ہی بن پڑی۔ چنانچہ راہب کو بلوایا گیا اور اس سے کہا گیا کہ: اپنے دین سے واپس ہو جا۔ لیکن اس نے انکار کیا۔ بادشاہ نے ایک آری منگوائی اور اس سے اس کے سر کے دو ٹکڑے کر دیئے۔ یہ عقیدہ پر ثابت قدمی اور اس کی راہ میں مصائب جھیلنے کی بہترین مثال تھی۔ ” پھر بادشاہ کے مقرب کو بلوایا گیا اور اس سے بھی مطالبہ کیا گیا کہ اپنے دین سے مرتد ہو جا۔ لیکن وہ اپنے دین پر جمار ہا چنانچہ آری سے اس کے بدن کے بھی دو ٹکڑے کر دیئے گئے۔ یہ ثابت قدمی استقلال کے ساتھ عقیدہ کی راہ میں جاہ و منصب اور اس کے جلو میں حاصل ہونے والی دولت اور اعزاز کی قربانی تھی۔ ” پھر نوجوان کو بلوایا گیا اور اس سے بھی مرتد ہونے کا مطالبہ کیا گیا۔ لیکن وہ بھی اپنے مسلک پر اڑا رہا۔ بادشاہ نے اسے اپنے چند آدمیوں کے حوالہ کر دیا کہ اسے فلاں پہاڑ پر لے جاؤ اور اس کی چوٹی پر پہنچ کر اس سے دین سے مرتد ہونے کا مطالبہ کرو اگر یہ تمہارا مطالبہ مان لے تو ٹھیک ہے ورنہ اسے نیچے پھینک دو۔ لوگ اسے لے کر گئے اور پہاڑ پر چڑھ گئے۔ نوجوان نے دعا کی: اے اللہ



تو میرے لئے ان کے مقابلے میں کافی ہے، میں تیری مرضی پر راضی ہوں۔  
 اللہ نے پہاڑ کو ایک زبردست جھٹکا دیا اور وہ سب نیچے جا گرے۔ یہ  
 اللہ کے محبوب بندوں کی کرامت کا اظہار تھا۔ ”وہ نوجوان پھر بادشاہ کے پاس  
 آیا تو بادشاہ نے اس سے پوچھا: تمہارے ساتھی کہاں گئے؟ اس نے کہا:  
 اللہ نے مجھے ان سے بچا لیا۔ پھر بادشاہ نے اسے اپنے چند آدمیوں کے  
 حوالے کر دیا اور حکم دیا کہ اسے ایک کشتی میں سوار کر لو اور سمندر کے بیچ میں  
 لے جاؤ اگر یہ اپنے دین سے واپس نہ ہو تو اسے سمندر کی موجوں کے  
 حوالے کر دو۔ وہ لوگ اسے لے کر چلے۔ نوجوان نے پھر دعا کی: اے اللہ  
 تو میرے لئے ان کے مقابلے میں کافی ہے، میں تیری مرضی پر راضی ہوں۔  
 چنانچہ کشتی ان سب کو لے کر ایک طرف جھک گئی اور وہ سب غرق ہو گئے۔ یہ  
 یہ بھی کرامت ہے۔ ”نوجوان پھر بحفاظت بادشاہ کی خدمت میں پہنچا۔  
 بادشاہ نے پھر پوچھا: تمہارے ساتھیوں کا کیا ہوا؟ اس نے کہا: اللہ  
 نے مجھے ان سے بچا لیا۔“

یہاں پہنچ کر اللہ نے نوجوان کو تدبیر سیکھائی تاکہ وہ تمام انسانوں کو  
 ایمان کی دعوت دے سکے اور انہیں ان کے شرک اور فاسد عقیدہ سے  
 پھیر سکے۔ یہ تدبیر ایسی تھی جس میں اس کی ہلاکت یقینی تھی لیکن وہ نوجوان اپنی  
 سعادت اس بات میں سمجھتا تھا کہ اپنے عقیدہ کو بہترین وسائل اختیار کر کے  
 پھیلائے بلکہ وہ اپنی حقیقی زندگی اور مکمل سعادت اس بات کو سمجھتا تھا کہ  
 وہ راہِ خدا میں کام آجائے اور اپنے آپ کو شہادت کے لئے پیش کر دے



کیونکہ اسے اعتماد تھا کہ اس کے پیچھے عقیدہ کو زندگی ملے گی۔ دیکھئے اس نے بادشاہ  
 سے کیا کہا: ”تم مجھے اس وقت تک قتل نہیں کر سکتے جب تک میری بات نمان  
 لو۔ بادشاہ نے پوچھا: وہ کیا؟ اس نے کہا: لوگوں کو ایک بڑے میدان  
 میں جمع کرو اور مجھے ایک تنے پر لٹکا دو پھر میرے ترکش سے ایک تیر نکالو  
 پھر تیر کو کمان پر چڑھاؤ اور بسم اللہ رَبِّ الْفَلَاحِ (اُس اللہ کے نام سے  
 جو نوان کا رب ہے) کہہ کر تیر چلا دو۔ اگر تم ایسا کر دو گے تو مجھے قتل کر دو گے  
 یہ ہے وہ تدبیر جو اُس نوجوان نے اختیار کی۔ اس نے سوچا کہ لوگ ایمان باللہ  
 کا اعلیٰ مشاہدہ کر لیں اور اس خدا کی قدرت کو دیکھ لیں جس کا نام لے کر ہی  
 بادشاہ اس عجیب و غریب نوجوان کو قتل کر سکا جس کو قتل کرنے کے لئے  
 تمام وسائل ناکام ہو چکے تھے جب لوگ اللہ کی اس قدرت کو دیکھیں گے تو  
 سمجھ پائیں گے کہ نوجوان کا وہ رب، جس پر وہ ایمان لایا ہے وہی اصل  
 رب ہے اس کے علاوہ کوئی الہ نہیں ہے۔ اور یہی ہوا۔ وہ بیوقوف  
 بادشاہ یہ نہ سمجھ سکا کہ نوجوان کو قتل کرنے کے لئے لوگوں کا اکٹھا کرنا اس  
 کے مفاد میں نہیں ہے۔ چنانچہ بادشاہ نے لوگوں کو ایک میدان میں  
 جمع کیا۔ نوجوان کو درخت کے تنے پر لٹکا دیا۔ پھر اس کے ترکش سے ایک  
 تیر نکالا تیر کمان پر چڑھائی پھر کہا: اللہ کے نام سے جو نوجوان کا رب ہے۔  
 اور تیر چلا دی۔ تیر نوجوان کی کپٹی میں لگی، اس نے کپٹی پر تیر کی جگہ اپنا  
 ہاتھ رکھا اور اللہ کو پیارا ہو گیا اور لوگ ہلکاڑھے: ہم ایمان لائے نوجوان  
 کے رب پر۔ بادشاہ آیا تو اس سے کہا گیا: آپ کس چیز سے ڈرتے تھے؟



بخدا آپ کو جس چیز کا اندیشہ تھا وہ ہو کر رہی۔ لوگ ایمان لے آئے۔ یسٰیٰ کر بادشاہ نے درختوں کے جھنڈ میں گڈھا کھودنے کا حکم دیا چنانچہ گہرا گڈھا کھودا گیا اور اس میں آگ روشن کی گئی اور بادشاہ نے حکم دیا: جو اپنے دین سے توبہ کرے اسے آگ میں ڈال دو۔ چنانچہ لوگوں نے حکم کی تعمیل کی یہاں تک کہ ایک عورت کی باری آئی جس کے ساتھ اس کا بچہ بھی تھا، وہ آگ میں داخل ہونے سے ہچکچانے لگی تو بچے نے کہا: اے

ماں اپنے موقف پر جمی رہو کیونکہ تم حق پر ہو۔

دیکھا آپ نے حضور اکرمؐ نے اس قصہ کا کتنا اچھا انتخاب کیا ہے؟ اور فضائل و محاسن کی کتنی اچھی تصویر کھینچی ہے! اور اس سے دلوں پر کتنے زبردست اثرات پڑتے ہیں؟ اس لئے میرے بھائی! اپنی تعلیمات کی تشریح و توضیح اور لوگوں کے دلوں میں انہیں بٹھانے کے لئے قصہ گوئی کے اسلوب کو اختیار کیجئے۔ بلکہ علمی زندگی میں اس سے لوگوں کے اندر رغبت پیدا ہوگی اور وہ میدان عمل میں ثابت قدم رہیں گے قصہ گوئی، جیسا کہ آپ نے دیکھا، کتاب الہی میں موجود ہے اور رسول اکرمؐ کی سنت میں بھی یہ چیز ملتی ہے۔

## فرضی قصے

اگلوں نے دعوت و تبلیغ کے میدان میں داستان گوئی کے اس اسلوب کو اختیار کیا ہے۔ انہوں نے قرآنی قصوں، رسول اللہؐ کی بیان کردہ داستانوں سے وعظ و نصیحت کا کام لیا ہے اور خود بھی ایسے قصے بنائے ہیں جن سے مقصد کو حاصل کیا جاسکے



یعنی اللہ اور روزِ آخرت پر ایمان کی دعوت دی جاسکے اور لوگوں کو اس پر مجتمع کیا جاسکے۔  
 ہم یہاں فرضی قصوں کے ذخیرہ سے ایک مثال نقل کر رہے ہیں تاکہ آپ کے لئے  
 نمونہ کا کام دے سکے جب آپ ایسے قصے وضع کرنے چلیں یا انہیں جمع کرنے کی ضرورت  
 پیش آئے۔

ایک آدمی محض اللہ کی رضا کے لئے کام کرتا ہے اس کے نتیجے میں اللہ اس کی تائید  
 فرماتا اور اس کو تقویت پہنچاتا ہے اور وہ اپنی راہ کی تمام رکاوٹوں پر غالب آجاتا ہے۔ ایک  
 دوسرا شخص لوگوں کو دکھانے کے لئے یا مال حاصل کرنے کے لئے یا مادی منفعت کی لالچ  
 میں عمل کرتا ہے، ایسے شخص کو اللہ کی طرف سے کوئی مدد نہیں ملتی کیونکہ اللہ اس کی  
 اعانت سے دست بردار ہو جاتا اور اسے اس کے نفس کے حوالے کر دیتا ہے اس کے نتیجے  
 میں وہ ہر جگہ شکست کھاتا ہے۔

یہ اللہ کا قانون ہے جو اس دنیا میں چل رہا ہے۔ جب اللہ کی فوج اس قانون  
 کے تقاضوں پر عمل کرتی ہے تو ہر جگہ غالب اور کامیاب رہتی ہے چاہے اس کے مقابلے  
 میں اس سر زمین کی تمام طاقتیں اٹھ کھڑی ہوں، لیکن عقل میں یہ حقیقت کیسے اترے؟  
 اور دل اس کے لئے کیسے آمادہ ہو جبکہ اس کی کوئی شکل نہ ہو جو انسانی زندگی میں  
 ہیں اس کی اہمیت بتا سکے؟ لوگوں نے اس کے لئے ایک قصہ گھڑا اور یوں بیان کیا:  
 بنی اسرائیل کے کسی گاؤں میں ایک عبادت گزار صالح نوجوان رہتا تھا اور اسی  
 گاؤں میں ایک پرانا درخت تھا جس کے بارے میں شیطان نے لوگوں کو بہکا دیا تھا کہ  
 وہ بڑا مبارک درخت ہے اس کے عجیب و غریب اسرار ہیں۔ چنانچہ عوام اس کے بہکاؤ  
 میں آکر اس کے قریب ہونے لگے اور اسے تقدیس اور احترام کا وہ مقام دینے لگے جو



اللہ واحد کے لئے مخصوص ہے۔ نوجوان عابد اس شرک پر بڑا غضبناک ہوا اور اس درخت کو جڑ سے کاٹ ڈالنے اور لوگوں کو شیطان کی بُرائی سے نجات دلانے کا اس نے عزم کر لیا اور اس لئے اور اس درخت کی طرف چلا۔ ابھی وہ راستہ ہی میں تھا کہ شیطان نے راہ روک لی اور اس سے پوچھا: کہاں کا ارادہ ہے؟ نوجوان نے کہا: اس درخت کی طرف۔ پوچھا: وہاں کیا کرنا ہے؟ نوجوان عابد نے کہا: اسے کاٹنا ہے۔ شیطان نے اس کی وجہ دریافت کی تو فرمایا: لوگ اس درخت کی وجہ سے فتنہ میں مبتلا ہو چکے ہیں اور اللہ کو چھوڑ کر اس کی پرستش شروع کر دی ہے۔ نوجوان عابد یہاں مخلص تھا اور محض اللہ کی رضا کے لئے یہ کام کرنے جا رہا تھا اس میں اس کا کوئی کُئیومی فائدہ نہ تھا۔ شیطان نے کہا: تم وہاں تک نہیں پہنچ سکتے۔ میں تم کو یہیں روک دوں گا۔ اور یہ کہہ کر اس نے عابد کا گریبان پکڑ لیا۔ نوجوان عابد کو غصہ آیا اور اُس نے شیطان کو پکڑ کر تنکے کی طرح ہاتھوں میں اٹھالیا اور زمین پر بٹخ دیا پھر اس کے سینے پر کود کر چڑھ گیا اور اس کا گلا دبائے لگا یہاں تک کہ اس کا دم گھٹنے لگا اور جان پر بن آگئی۔ تب شیطان لگا چکنی چھڑی باتیں کرنے اور معذرت کرنے۔ اس سے معافی مانگی اور اپنی غلطی پر پشیمانی کا اظہار کیا اور برابر عجز و درماندگی کا مظاہرہ کرتا رہا یہاں تک کہ نوجوان عابد کو اس پر ترس آگیا اور اسے آزاد چھوڑ دیا۔ پھر شیطان نے نوجوان کی طرف دوستی کے ہاتھ بڑھائے اور اس سے کہنے لگا: میں آپ کو اس درخت کے کاٹنے سے منع نہیں کرتا، لیکن جناب، میں چاہتا ہوں کہ ایک دو دن مزید اسے چھوڑ دیں، مجھے اس سے کچھ کام ہے پھر جب میں اپنی ضرورت پوری کر لوں تو مجھے کوئی پروا نہ ہوگی کہ یہ درخت باقی رہتا ہے یا کاٹ دیا جاتا ہے۔ پھر آپ کو آزادی ہوگی آپ چاہیں تو کاٹ دیں گے اور اگر چاہیں گے تو



باقی رکھیں گے۔ آپ نے مجھ پر احسان کیا ہے، میری غلطی معاف کر دی ہے اور میری زندگی واپس لوٹا دی ہے اور مجھے نئے سرے سے عمر عطا کی ہے اب اگر مزید مجھ پر احسان کرنا چاہتے ہیں اور فضل و کرم کے ڈونگرے برسانا چاہتے ہیں تو اس درخت کو ایک یا دو دن چھوڑیں تا آنکہ میری ضرورت مکمل ہو جائے۔ اور اگر آپ پسند کریں تو اس کے بدلے میں ہر دن آپ کو ایک دینار دے دیا کروں گا۔ اس طرح شیطان برابر نرم باتیں کرتا رہا یہاں تک کہ عابد اس درخت کو باقی رکھنے پر آمادہ ہو گیا اور اس نے اپنے دل میں سوچا: میرا کیا نقصان ہو جائے گا، اگر چند دن اور اسے رہنے دوں تاکہ کچھ دینار حاصل ہو جائیں پھر میں اسے کاٹ دوں گا؟ اور نوجوان عابد نے شیطان سے اتفاق کر لیا اور ہر ایک اپنے کام میں لگ گیا۔ اگلے دن شیطان کا قاصد آیا، دروازہ کی کندھی کھٹکھٹائی اور اس محتاج عابد کو ایک دینار دے کر چلتا بنا پھر تو اس کی بہار آگئی، اس نے اسے اپنی ذات پر اور اپنی ماں پر خرچ کیا اور اس سے گوشت، گھی، روٹی اور میوہ خریدا، دوسرے دن قاصد دوسرا دینار دے گیا جس سے عابد نے اپنے لئے اور اپنی ماں کے لئے لباس خرید لیا، اس طرح دن گزرتے رہے، دیناروں میں اضافہ ہوتا رہا اور نوجوان عابد مادی نعمتوں میں غرق ہو گیا پھر تو اس درخت سے نظر بس پھیر لیں جس کی اللہ کو چھوڑ کر عبادت کی جاتی تھی۔

کسی دن شیطان کا قاصد ناغہ کر گیا اور اسے دینار بھی نہ ملا۔ نوجوان عابد دن بھر اس کا انتظار کرتا رہا لیکن اسے کچھ نہ ملا تو اس نے اپنے دل میں سوچا: ہو سکتا ہے کہ میرا دوست سفر پر چلا گیا ہو یا کسی وجہ سے اسے بھول ہو گئی ہو۔ پھر تو تیسرا اور چوتھا دن بھی بیت گیا اور نوجوان عابد طرح طرح کے حیلے اور بہانا تراشتا رہا اور اپنے



دل کو جھوٹی تسلیاں دیتا رہا یہاں تک انتظار کرتے کرتے اکتا گیا اور دینار و درہم کی طرف سے قطعی مایوس ہو گیا۔

تب اسے وہ درخت یاد آیا اور اسے کاٹنے کے لئے اُٹھ کھڑا ہوا تاکہ اپنے اس ساتھی کو مزہ چکھا سکے جس نے اس کا یہ اعزاز بند کر دیا تھا۔ اوزار اٹھائے اور درخت کی طرف چلا۔ راستے میں شیطان سے ملاقات ہو گئی تو اس نے پوچھا: کدھر جا رہے ہو جوان؟ اس نے کہا: اس درخت کو کاٹنے جا رہا ہوں جسے اللہ کو چھوڑ کر پوجا رہا ہے کیونکہ تم نے روزینہ دینار دینا بند کر دیا ہے۔ یہاں پہنچ کر نوجوان کی نیت بدل گئی اور اللہ کی خاطر نہیں بلکہ دینار نہ پانے کی وجہ سے غصہ ہو کر درخت کو کاٹنے کا ارادہ کیا ہے۔ شیطان نے کہا: افسوس ہے تجھ پر، تو وہاں تک نہیں پہنچ سکے گا، میں تیرا راستہ روکوں گا۔ اور اس نے عابد کا گریبان پکڑ لیا، غصہ میں آ کر عابد نے شیطان کو پکڑا اور پہلے کی طرح اسے اٹھا کر زمین پر پٹخنا چاہا لیکن اسے محسوس ہوا کہ یہ تو پہاڑ سے بھی زیادہ وزنی ہے۔ پھر شیطان نے اسے تنکے کی طرح اوپر اٹھا لیا اور زمین پر دے مارا اور اس کے سینے پر چڑھ گیا اور گلابانے لگا یہاں تک کہ اس کی جان نکلنے لگی پھر تو عابد لگا شیطان سے منت و زاری کرنے۔ اس سے معافی مانگی اور اپنی غلطی معاف کرنے کی درخواست کی اور عاجزی و انکساری کا مظاہرہ کیا اور وعدے اور قسمیں کھائیں کہ اس درخت کو اب کبھی نہ کاٹے گا اور شیطان نے اس کی عاجزی و درماندگی اور یہ وعدہ قبول کر لیا کہ اب وہ اس درخت کا رخ نہ کرے گا لیکن اس سے یہ بھی تسلیم کر لیا کہ وہ اس درخت کے بارے میں وہی کچھ کرے گا جو تمام لوگ کرتے ہیں یعنی آمادگی کے ساتھ کفر پر اسے تیار کر لیا۔



جب عابد کی گلو خلاصی ہوئی تو شیطان کا شکریہ ادا کرنے لگا اس لئے کہ اس نے اس کی زندگی واپس کی تھی۔ پھر اس نے شیطان سے پوچھا: مجھے ایک بات پر بڑا تعجب ہے، پہلے دن تو میرے ہاتھوں میں تنکے کی طرح تھا اور میں نے تجھے چت کر دیا تھا لیکن آج تو پہاڑ سے زیادہ وزنی ہے اور میں تیرے ہاتھوں میں تنکا ہو گیا، آخر اس میں راز کیا ہے؟ شیطان نے جواب دیا: پہلے دن تیری ناراضگی خدا کے لئے تھی اس لئے خدا نے تجھے وہ قوت عطا کی جس نے مجھ جیسے شخص کو جس نے بڑے بڑے گرانڈ ٹیل اور طاقتور پچھاڑے تھے، چت کر دیا لیکن آج تیری ناراضگی دینار کے لئے ہے تو اللہ نے تیری قوت چھین لی اور تجھے آزاد چھوڑ دیا اور درہم و دینار کے حوالے کر دیا جس میں کوئی قوت و طاقت نہیں ہوتی چنانچہ میں نے تجھے شکست دے دی۔ نو جوان عابد بڑا شرمندہ ہوا اور اس نے اپنی گردن جھکا لی۔

میرے بھائی! آپ نے دیکھا قرآن دعوت الی اللہ کا کام کرتا ہے اور ایسے قصے بیان کرتا ہے جو اس دعوت کی تعلیمات کو اپنے اندر سموئے ہوتے ہیں۔ اسی طرح رسول اکرمؐ اسی اسلوب کو اختیار کرتے ہیں اور اسلاف صالحین داستانوں اور قصوں کی مدد سے ان تعلیمات کی بہترین تصویر کشی کرتے ہیں تو آپ کو بھی اس اسلوب کو اختیار کرنا چاہیے انشاء اللہ کامیابی آپ کے قدم چومے گی۔

## ۲۔ ضرب الامثال

مثل اس مختصر مگر جامع اور حکیمانہ قول کو کہتے ہیں جس کے پس منظر میں کوئی تردد نہ ہو جسے لوگ پسند کرتے ہوں اور جوان کے درمیان رائج اور ان کی باتوں میں



قدیم زمانے سے ہی لوگوں کی امثال نے شہادت دینا فطرت رہی ہے۔ ان میں سے کسی کو کسی صورت حال کا سامنا کرنا پڑتا تھا، کوئی بات بیان کرنا ہوتا یا اسے سنا نا ہوتا تھا اور اس کے مشابہ کوئی مثال ہوتی تو وہ اس سے استدلال کرتے ہوئے لوگوں کے سامنے اسے رکھ دیتا اس لئے نہیں کہ اس سے کلام کی سچائی میں کوئی اضافہ ہو جاتا بلکہ اس لئے کہ لوگ مثل سے مانوس ہوتے اور اس سے وضاحت اور خوبصورتی میں اضافہ ہو جاتا تھا۔ کوئی نیا مفہوم جس کے سلسلے میں کوئی قدیم مثل موجود ہو، لوگ بہت جلد اس کی روشنی میں اس مفہوم کے تمام پہلوؤں کا احاطہ کر لیتے ہیں پھر اس پر اس کا انطباق کر لیتے ہیں اور جس صورت حال کی حکایت کی جا رہی ہو وہ سامعین کے دلوں میں بیٹھ جاتی ہے اور وہ اس سے مطمئن ہو جاتے اور اسے قبول کر لیتے ہیں اور اسی کو ضرب المثل کہا جاتا ہے۔

میرے بھائی! ہم آپ کو وصیت کرتے ہیں کہ اپنی دعوت سے لوگوں کو متعارف کرانے کے لئے ضرب الامثال کا خوب استعمال کیجئے۔ عوامی مثالوں کو سامنے رکھئے اور انہیں وہ شاہ کلید بنا لیجئے جس سے دلوں کے تمام بند دروازے کھل جائیں اور آپ کی دعوت کو وہاں خوش آمدید کہا جاسکے۔

امثال کے طور پر لوگوں سے یہ نرمی کے ساتھ گفتگو کرنا چاہتے ہیں کہ وہ اللہ کی طرف متوجہ ہوں اور جس قدر ان کے بس میں ہو احکام الہی کی اطاعت کریں۔ غلو اور افراط سے اپنے آپ کو تنگی میں نہ ڈالیں۔ آپ انہیں بتائیں کہ یہی وہ محفوظ طبعی طریقہ ہے جس سے وہ اپنی منزل کو پہنچ سکتے ہیں۔ مثال کے طور پر نفل روزوں میں اگر وہ غلو سے



کام لینے لگیں اور اللہ نے جن پاکیزہ چیزوں کو حلال ٹھہرایا ہے انہیں تقشف کے جوش میں چھوڑ دیں، تہجد، شب بیداری اور استغفار میں دن رات لگے رہیں تو اس سے دل میں اکتاہٹ پیدا ہو جائے گی اور ردِ عمل کے طور پر وہ اللہ سے یکسر دُور کر دے گی یا انسان ان چیزوں میں غلو کرنے سے مختلف امراض کا شکار ہو جائے گا جو اس کے بدن کو کمزور کر دیں گے اور نتیجہ کے طور پر اسے عبادت سے روک دیں گے اور اس کی لذت سے اسے محروم کر دیں گے۔ لیکن اگر وہ اعتدال و توازن سے کام لے تو نہ اسے اکتاہٹ ہوگی نہ عبادت کا یہ سلسلہ ختم ہوگا۔ اس گفتگو کے وقت اگر آپ عوام میں رائج اس مثل کو دُہرا دیں تو ان کی خوشی کا کیا عالم ہوگا کہ :

كَيْشَكَارْ دَائِمٌ وَلَا عَلَامَةَ مُقْطُوعَةٍ

(جو کی روئی جو ہمیشہ ملتی رہے وہ اس بار یک آٹے والی چپاتی سے بہتر ہے جو نافعہ کر کے ملے)

یہ عربی مثل اس وقت بولی جاتی ہے جب یہ کہنا ہو کہ تھوڑی چیز جو ہمیشہ ملتی رہے اس کثیر مقدار سے بہتر ہے جو کبھی کبھی دستیاب ہو۔ آپ اسی مثل کو استعمال کر کے تھوڑی عبادت جو پابندی سے انجام دی جائے، اسے جو کی روئی کے مشابہ قرار دیں گے اور بکثرت نفل عبادات جن کا سلسلہ برابر باقی نہ رہے انہیں اس چپاتی کے ماثل قرار دیں گے جو نافعہ کر کے ملے۔

## ضربُ المثل جدت اور پستی پیدا کرتا ہے

ضرب المثل نام ہے اس بات کا کہ ایک حالت کی تشبیہ کسی ایسی چیز سے دی جائے



جو مشابہت میں اس سے بہت قریب ہو اور بہت زیادہ مماثل ہو۔ اور یہ تشبیہ دل و دماغ میں التفات اور توجہ کی تحریک پیدا کرتی ہے اس سے انسان ایک نئی بات سے مانوس مثل کی صورت کی طرف متوجہ ہوتا اور ان دونوں کے درمیان مشابہت اور مطابقت تلاش کرتا ہے اور پل بھر میں وہ بات سمجھ لیتا ہے مزید کسی وضاحت یا تشریح کی ضرورت محسوس نہیں کرتا۔ دوسری اور تحریکات کی طرح اسی ماہرانہ نفسی تحریک کا بھی بہت اثر پڑتا ہے اس سے دلوں میں ایک بیداری اور ذہنوں میں جدت اور چستی پیدا ہوتی ہے۔ اس کے علاوہ امثال کی ایک خصوصیت یہ بھی ہے کہ یہ دلوں کو موہ لیتے ہیں، سیدھے دل میں جاگزیں ہو جاتے ہیں اور ان کی لطافت اور تراوی کبھی ماند نہیں ہوتی اور اس کے اثرات کا اندازہ سامعین کے چہروں، ان کی نظر اور پیشانی کی چمک سے بآسانی لگایا جاسکتا ہے۔ اور کم از کم یہ تو دیکھا ہی جاسکتا ہے کہ انہیں سامنے رکھ دیئے سے سامعین کے ہونٹوں پر مسکراہٹ دوڑ جاتی ہے۔

ابن المقفع کہتا ہے:

”اگر کلام امثال کے ذریعہ ہو تو گفت گو پوری طرح واضح ہو جاتی ہے، کانوں کو بہت بھلا معلوم ہوتا ہے اور مختلف قسم کی باتوں کی گنجائش اور وسعت پیدا ہو جاتی ہے۔“

ابراہیم نظام کہتے ہیں:

”امثال میں چار خصوصیات موجود ہوتی ہیں جو کسی اور کلام میں نہیں پائی

جاتیں: ۱۔ مختصر الفاظ ۲۔ صحیح مفہوم ۳۔ عمدہ تشبیہ ۴۔ بہترین کنایہ“

امثال کی اسی اہمیت کی وجہ سے ہم داعیانِ دین کو اس پر زور دیتے ہیں کہ وہ انہیں



استعمال کریں۔ بلکہ یہ اس کا استعمال اس داعی دین کے لئے ضروری سمجھتے ہیں جو لوگوں کے دلوں اور دماغوں میں اپنی دعوت کی راہ ہموار کرنا چاہتا ہو اور اس کے لئے اس راہ کو پھولوں کی خوشبوؤں سے معطر کرنا چاہتا ہو۔

## ضرب الامثال کی قسمیں

۱۔ اَلْعَقْلُ الْفَرِيدُ کے مصنف نے اکثم بن صیفی سے مروی امثال کے باب میں مثل بھی نقل کی ہے ”لِكُلِّ نَبَاءٍ مُّسْتَقَرٌّ“، (ہر خبر کے لئے ایک جائے قرار ہے) اگر یہ صحیح ہے تو اسے اللہ تعالیٰ نے بھی قرآن میں استعمال کیا ہے۔ یہاں ایک اخوانی بھائی نے سوال کر دیا: کیا جاہلی کلام قرآن میں شامل ہو سکتا ہے؟ اس کے دوست نے جواب دیا: یہ ایک مثل ہے اور ہر مثل حکمت ہے اور حکمت مومن کی متاع گمشدہ ہے وہ اسے جہاں پائے سب سے زیادہ خود اس کا حقدار ہے۔ اور یہ حکمت کے خلاف نہیں ہے کہ اللہ تعالیٰ نے ایک جاہلی حکیم کی زبان کو استعمال کر لیا۔ اللہ نے اپنے بعض بندوں سے ایسی باتیں کہلوادی ہیں جو انبیاء کے لئے مخصوص ہوتی ہیں پھر وحی آئی تو اس نے بھی ان تعلیمات کو پیش کیا۔

خود رسول اکرم اپنی احادیث میں مروی امثال بیان کرتے تھے اور اس میں کوئی حرج محسوس نہیں کرتے تھے۔

۲۔ قرآن پاک اور احادیث رسول کی عبارتوں میں امثال کی خوبیاں جمع ہو گئی ہیں

لے واضح رہے کہ یہ کتاب ان لکچرس پر مشتمل ہے جو اخوان کے حلقوں میں دیئے گئے۔



چنانچہ وہ لوگوں کی زبان پر جاری ہو گئیں اور اس سے امثال کی دولت میں

بے پناہ اضافہ ہوا اور تقدس حاصل ہو گیا امثال کے طور پر :

كُلُّ حَزْبٍ بِمَا لَدَيْهِمْ فَرِحُونَ ﴿٥٣﴾ (مومن : ۵۳)

(ہر گروہ کے پاس جو کچھ ہے اسی میں وہ مگن ہے)

اور بِضَاعَتُنَا رُدَّتْ اِلَيْنَا (یوسف : ۶۵)

(ہمارا مال بھی ہمیں واپس دے دیا گیا ہے)

اور مَنْ عَمِلْ صَالِحًا فَلِنَفْسِهِ ﴿٣٦﴾ (حم السجدہ : ۳۶)

(جو کوئی نیک عمل کرے گا اپنے ہی لئے اچھا کرے گا)

علامہ سیوطی نے الاتقان فی علوم القرآن میں بہتیری قرآنی عبارتیں نقل کی ہیں

جو آج ضرب الامثال بن چکی ہیں جو شخص ان کی ضرورت محسوس کرے وہ اس کتاب کی طرف رجوع کرے۔

احادیث کے بے شمار فقرے ضرب المثل بن چکے ہیں مثال کے طور پر :

لَا يُلدَغُ الْمُؤْمِنُ مِنْ جُحٍّ مَرَّتَيْنِ

(مومن ایک سوراخ سے دوبارہ نہیں ڈسا جاسکتا)

اور اِنَّ الْمُنْبِتَ لَا اَرْضًا قَطَعَ وَلَا ظَهْرًا اَبْقٰی

یعنی جو مسافر اپنی سواری کی طاقت سے بڑھ کر اس پر سفر کرتا ہے وہ سختی و تندی

کی وجہ سے اپنی سواری کو ہلاک کر دیتا ہے اور وہ راستے ہی میں رہ جاتا ہے۔ اس طرح سے

اسے دو خسارے برداشت کرنا پڑتے ہیں نہ تو وہ مسافت طے کر پاتا ہے نہ اپنی سواری

ہی زندہ و سلامت رکھ پاتا ہے۔ یہ بات آپ نے اس شخص سے کہی تھی جو عبادت میں



اتنا زیادہ مشغول رہتا تھا کہ اس کی وجہ سے اپنی دونوں آنکھیں گنوا بیٹھاتا تھا۔  
 ۳۔ امثال کی ایک قسم یہ بھی ہے کہ کوئی باریک اور مخفی چیز ہو یا اس کے کسی گوشہ پر گننامی کا پردہ پڑا ہوا ہو اور اسے کسی ایسی جستی چیز سے تشبیہ دی جائے جس سے لوگ اپنی روزمرہ کی زندگی میں متعارف ہوں۔ ضرب المثل کی یہ قسم قرآن کریم اور سنت رسول میں بکثرت استعمال ہوئی ہے قرآن کریم میں اللہ تعالیٰ فرماتا ہے:

أَنْزَلَ مِنَ السَّمَاءِ مَاءً فَسَالَتْ أَوْدِيَةٌ بِقَدَرِهَا فَاحْتَمَلَ السَّيْلُ زَبَدًا رَابِيًا (رعد: ۱۴)

(اللہ نے آسمان سے پانی برسایا اور ہر ندی نالہ اپنے ظرف کے مطابق اسے لے کر چل نکلا پھر جب سیلاب اٹھا تو سطح پر جھاگ بھی آ گئے)  
 یہ منظر ہر شخص کے مشاہدہ میں ہے کہ آسمان سے بارش ہوتی ہے، زمین کی وادیاں سیراب ہوتی ہیں، ہر وادی میں اس کی صلاحیت کے مطابق پانی جمع ہو جاتا ہے اور سیلاب کے اوپر بہت زیادہ جھاگ جم جاتی ہے لیکن اس منظر نگاری کا مقصد کیا ہے؟ اللہ تعالیٰ محض ظاہری معنی کی وضاحت کرنا نہیں چاہتا کیونکہ اسی آیت کے آخر میں وہ کہتا ہے:

كَذَلِكَ يَضْرِبُ اللَّهُ الْحَقَّ وَالْبَاطِلَ (رعد: ۱۴)

(اسی مثال سے اللہ حق اور باطل کے معاملہ کو واضح کرتا ہے)

اور كَذَلِكَ يَضْرِبُ اللَّهُ الْأَمْثَالَ (رعد: ۱۴)

(اسی طرح اللہ مثالوں سے اپنی بات سمجھاتا ہے)



سوال یہ ہے کہ یہاں کس چیز کی مثال بیان کی جا رہی ہے ؟

صحیحین کی روایت ہے کہ رسول اللہ صلی اللہ علیہ وسلم نے فرمایا :

”اللہ نے مجھے جس ہدایت اور علم سے نوازا ہے اس کی مثال ایسی ہے جیسے

بارش ہو جسے زمین کا ایک حصہ پوری طرح جذب کر لے ۔۔۔ الخ

رسول پاک کی احادیث سے ہمیں قرآن پاک کی تفسیر کو سمجھنا چاہیے۔ یہاں

اس حدیث میں آپ جس ہدایت اور علم سے نوازے گئے اس کی مثال بارش سے دیتے

ہیں۔ اور ہمیں یہ حق حاصل ہے کہ اس تفسیر نبوی کی روشنی میں قرآنی آیت یا مثل کو

چار چیزوں پر مشتمل سمجھیں :

۱۔ ہمارے پاس اللہ کی جانب سے علم اور ہدایت نازل ہوئی ہے جس کی مثال مبارک بارش کی ہے۔

۲۔ جن لوگوں کے پاس یہ ہدایت آئی ہے ان کی مثال اس سرزمین کی ہے جس پر بارش ہوتی ہے۔

۳۔ یہ الہامی ہدایت انسانوں کے دلوں میں اور ان کے ظاہری اعمال پر حاوی ہے جس طرح بارش کا پانی زمین کی وادیوں اور اس کی گہرائیوں میں بہتا ہے۔ اور انسانی دل و دماغ اپنی تنگی و فراخی کے لحاظ سے اللہ کی ہدایت اور اس کے علم کو قبول کرتے یا ٹھکرا دیتے ہیں جس طرح زمین کا ہر حصہ اپنی تنگی یا کشادگی کے لحاظ سے بارش کی ایک مقدار روک لیتا ہے یا بہہ جانے دیتا ہے۔

۴۔ اوپر جو کچھ بیان ہوا ہے وہ اس مثل کا سب سے سبق آموز پہلو نہیں ہے بلکہ

سب سے قابلِ عبرت و چیز ہے جس کا ذکر اللہ نے اپنے اس قول میں کیا ہے :



فَاَحْتَمَلَ السَّيْلُ زَبَدًا رَابِيًا

(پھر جب سیلاب اٹھا تو سطح پر جھاگ بھی آگئے)

زبد اس جھاگ کو کہتے ہیں جو پانی کی سطح پر بہتا رہتا ہے جو کسی کام کا نہیں ہوتا البتہ جو چیز لوگوں کے لئے فائدہ مند ہوتی ہے وہ تہ میں برقرار رہتی ہے یعنی پانی۔ یہاں حق اور باطل کی تمثیل بیان کی گئی ہے۔ باطل اپنے بے وقعت، غیر نفع بخش اور سریع الفنا ہونے میں جھاگ کی مانند ہے جبکہ حق اپنے نفع بخش، پائدار اور مستحکم ہونے میں پانی کی طرح ہے جس کے بغیر دریاؤں اور سمندروں میں کوئی زندگی نہیں رہ سکتی :

كَذٰلِكَ يَضْرِبُ اللّٰهُ الْحَقَّ وَالْبَاطِلَ ۚ فَاَمَّا الزَّبَدُ فَيَذْهَبُ جُفَاءً ۚ وَاَمَّا مَا يَنْفَعُ النَّاسَ فَيَمْكُثُ فِي الْاَرْضِ ۚ كَذٰلِكَ يَضْرِبُ اللّٰهُ الْاَمْثَالَ ۝ (رعد: ۱۷)

اسی مثال سے اللہ حق اور باطل کے معاملے کو واضح کرتا ہے۔ جو جھاگ ہے وہ اڑ جایا کرتا ہے اور جو چیز انسانوں کے لئے نافع ہے وہ زمین میں ٹھہر جاتی ہے اسی طرح اللہ مثالوں سے اپنی بات سمجھاتا ہے)

یہ اس مثل کے عناصر ہیں، آپ ان کی مزید تشریح بھی کر سکتے ہیں بشرطیکہ ان عناصر کے بنیادی اصولوں سے باہر نہ ہوں۔ آپ کہہ سکتے ہیں کہ :

۱۔ جب اللہ عز و جل نے آسمان سے پانی اتارا اور اس کائنات میں اس سے ہر چیز کو زندگی عطا کی تو اس کی حکمت کا تقاضا یہ بھی ہوا کہ روحانی زندگی کی حیات اور اس کی بقا اور نشوونما کا بھی انتظام کرے۔

میرے بھائی! ہر انسان دو چیزوں سے مرکب ہے ایک تو اس کا ظاہری جسم ہے



دوسرا باطنی وجود ہے اس لئے حکمت یہ نہیں ہے اور نظام تخلیق سے ہم آہنگ بھی نہیں ہے کہ جسموں کی حیات اور ان کی نشوونما کا توازن قائم کرے لیکن اس کائنات میں روح کے معاملہ کو یوں نہیں چھوڑ دے۔ اللہ کی ذات سے اس درجہ پر وائی بعید ہے۔ یہ گفتگو جو آغاز کے طور پر ہوئی اور جسے عقل بھی تسلیم کرتی ہے، ان ملحدین کے شبہات کو دور کر دیتی ہے جو نبوت کا انکار کرتے ہیں اور آسمان سے کسی پیغام کے نازل کا کوئی تصور نہیں رکھتے۔ یہ چیز جسے اللہ نے دلوں اور روحوں کے لئے نازل کیا ہے اس چیز کے بالمقابل ہے جسے جسموں کے لئے نازل کیا ہے اور وحی ہے جس کا سلسلہ آدم سے شروع ہو کر حضرت محمدؐ پر ختم ہوتا ہے۔ یہ وحی دلوں کی روح ہے، ان کی زندگی کا راز ہے، اگر دل اس وحی کا لبادہ اوڑھ لے تو زندہ اور روشن اور صوفشاں رہتا ہے اور یہ دلوں کے لئے وہی کام کرتی ہے جو پانی اجسام کے لئے کرتا ہے۔ اللہ تعالیٰ نے اس حقیقت کی طرف اپنے اس قول میں اشارہ کیا ہے:

وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ تَدْرِي  
مَّا الْكِتَابُ وَلَا الْإِيمَانُ وَلَكِنْ جَعَلْنَاهُ نُورًا تَهْدِي بِهِ  
مَنْ نَّشَاءُ (شوری: ۵۲)

(اسی طرح (اے نبی)، ہم نے اپنے حکم سے ایک روح تمہاری طرف وحی کی ہے تمہیں کچھ پتہ نہ تھا کہ کتاب کیا ہوتی ہے اور ایمان کیا ہوتا ہے مگر اس روح کو ہم نے روشنی بنا دیا جس سے ہم راہ دکھاتے ہیں جسے ہم چاہتے ہیں)

اس کلام سے بہت سے اسرار و رموز کے پردے اٹھتے ہیں۔ ہم اپنی آنکھوں سے پانی کو دیکھتے ہیں اور تجربہ و مشاہدہ سے انسانی زندگی، حیوانی زندگی اور نباتاتی زندگی



پراس کے اثرات کو جانتے ہیں۔ لیکن جو چیز اللہ نے دلوں اور روحوں کی زندگی کے لئے نازل کی ہے وہ کیا ہے؟ ہم اسے اپنی آنکھوں سے نہیں دیکھ سکتے، نہ اپنے ہاتھوں سے اسے چھو سکتے ہیں بلکہ ہم اس کی کوئی شکل یا کیفیت بھی نہیں تصور کر پاتے۔

چونکہ یہ غموض اور پوشیدگی ثابت شدہ ہے اس لئے اسے نمایاں کرنے کی کوشش بھی بیکار ہے کیونکہ یہ انسان کے بس میں نہیں ہے اللہ تعالیٰ نے اوپر کی آیت میں اسے رُوح کہا ہے اور کائنات کے اجسام میں دوڑنے والی یا وحی کے اندر مضمر روح کی حقیقت سے پردہ اٹھانا ناممکن ہے۔ اسی پوشیدگی اور غموض کی تو اللہ نے مثل بیان کی ہے اور اسے زمین، بارش اور نباتات اور ثمرات کی محسوس مثالوں سے ہمارے سامنے رکھا ہے تاکہ ہم اپنے حواس سے اس کا ادراک کر سکیں۔ اگر ہمارے حواس اور ہماری مددگار قوتیں اس چیز کا ادراک کر سکتیں تو اللہ تعالیٰ اس کی طرف اشارہ ضرور کرتا یا اسے عام انداز میں ہمارے سامنے بیان کرتا جس کے الفاظ میں کوئی مجاز یا تمثیل نہ ہوتی۔ یہ راز میرے بھائی، وہ کلام نہیں ہے جو آپ قرآن پاک میں پڑھتے ہیں بلکہ اس کلام کے اندر چھپی ہوئی رُوح ہے جسے کوئی ادراک نہیں کر سکتا۔

۲۔ یہ تو پہلے عنصر کے سلسلہ میں چند مجمل باتیں تھیں، اب دوسرے عنصر پر گفتگو کا آغاز کرتے ہیں:

دلوں کی زندگی ہدایت الہی ہی میں ہے، اس کے بغیر ان کی زندگی کا کوئی تصور نہیں جس طرح زمین کی زندگی اور اس کی شادابی آسمان سے نازل شدہ پانی پر منحصر ہے پانی کے علاوہ کسی اور چیز سے زمین کا زندہ و شاداب رہنا ناممکن ہے۔ یہ ہرگز نہیں ہو سکتا کہ سونا، چاندی، ہوا، آگ اور کسی اور چیز سے اس کے اندر زندگی آجائے یہ خاصیت



صرف پانی میں ہے۔ جو لوگ اپنے دلوں کو الہامی تعلیمات سے بے نیاز ہو کر خود ساختہ اصولوں یا روح سے خالی علوم و فنون کے ذریعہ زندہ رکھنا چاہتے ہیں یا وہ یہ سمجھتے ہیں کہ مال و متاع کی کثرت دلوں کو زندہ رکھتی ہے وہ وہم میں مبتلا ہیں بلکہ موت کی وادیوں کا سفر کر رہے ہیں کیونکہ یہ جن چیزوں کی خواہش کر رہے ہیں انہی میں دلوں کی موت ہے اور جس چیز سے بے نیازی برت رہے ہیں اسی میں زندگی ہے :

أَوْصُنْ كَانَ مَلِيًّا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ  
فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا  
كَذَلِكَ زُيِّنَ لِلْكَافِرِينَ مَا كَانُوا يَعْمَلُونَ ﴿١٢٢﴾ (العام: ۱۲۲)

(کیا وہ شخص جو پہلے مردہ تھا پھر ہم نے اسے زندگی بخشی اور اس کو وہ روشنی عطا کی جس کے اُجالے میں وہ لوگوں کے درمیان زندگی کی راہ طے کرتا ہے اس شخص کی طرح ہو سکتا ہے جو تاریکیوں میں پڑا ہوا ہو اور کسی طرح اُن سے نہ نکلتا ہو؟ کافروں کے لئے تو اس طرح ان کے اعمال خوشنما بنا دیئے گئے ہیں)

اور یہ برباد اور تباہ لوگ مردہ ہی رہیں گے، زندگی کے قریب نہیں پھٹک سکتے جب تک یہ زندگی کے حقیقی سرچشمے سے دُور رہیں گے جیسے زمین مُردہ پڑی رہتی ہے یہاں تک کہ اللہ کی رحمت بارش لے کر آتی ہے تو وہی زمین مردہ اہلہا اٹھتی ہے اور اس کے ظاہر و باطن میں زندگی اور رویدگی کے اثرات اور برکتیں ظاہر ہونے لگتی ہیں۔

اللہ تعالیٰ ہم غفلت میں پڑے ہوئے انسانوں کو آواز دے رہا ہے :

إِعْلَمُوا أَنَّ اللَّهَ يَنْحِي الْأَرْضَ بَعْدَ مَوْتِهَا قَدْ



بَيِّنَّا لَكُمْ الْآيَاتِ لَعَلَّكُمْ تَعْقِلُونَ ﴿١٤﴾ (حدید: ۱۴)

(خوب جان لو کہ اللہ زمین کو اس کی موت کے بعد زندگی بخشتا ہے۔ ہم نے نشانیاں

تم کو صاف صاف دکھا دی ہیں، شاید کہ تم عقل سے کام لو)

یہاں زمین سے مراد دلوں کی زمین ہے کیونکہ اس آیت سے فوراً پہلے اللہ نے

ایمان و اسلام اور دلوں میں خستوع و خضوع پیدا کرنے کے سلسلے میں گفتگو کی ہے فرمایا ہے:

أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ

وَمَا نَزَلَ مِنَ الْحَقِّ وَلَا يَكُونُوا كَالَّذِينَ أُوتُوا الْكِتَابَ

مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ وَكَثِيرٌ

مِنْهُمْ فَسِقُونَ ﴿١٥﴾ (حدید: ۱۵)

(کیا ایمان لانے والوں کے لئے ابھی وہ وقت نہیں آیا کہ ان کے دل

اللہ کے ذکر سے پگھلیں اور اس کے نازل کردہ حق کے آگے جھکیں اور

ان لوگوں کی طرح نہ ہو جائیں جنہیں پہلے کتاب دی گئی تھی، پھر ایک لمبی مدت

ان پر گزر گئی تو ان کے دل سخت ہو گئے اور آج ان میں سے اکثر ناستق بنے

ہوئے ہیں)

ہم اس مفہوم کو قرآن کریم کی ان بکثرت آیات سے ثابت کر سکتے ہیں جن میں زمین

کو بارش کے ذریعہ زندہ کرنے پر گفتگو ہے۔ اس آیت کے پہلے یا بعد میں ایسے اشارے

ملتے ہیں جن سے معلوم ہوتا ہے کہ یہاں دلوں کی زندگی اور ان کی پاکیزگی اور نبوت اور

کتاب کے نزول پر بات ہو رہی ہے لیکن طوالت کے خوف سے اس استدلال کو نظر انداز

کرتے ہیں۔



یہ زندگی کوئی حیوانی طاقت نہیں ہے جو ہمارے اعضاء و جوارح میں دوڑ رہی ہو اور اس سے ہم حرکت کر رہے ہوں جیسے تمام حیوانات حرکت کرتے ہیں بلکہ اس زندگی سے مراد وہ روحانی طاقت ہے جو ہمارے اندرون میں روحانی وجود میں جاری و ساری ہے جسے ہم دیکھ نہیں سکتے۔

اور اس طاقت کا تعلق حیوانی طاقتوں کی طرح کھانے اور پینے سے نہیں ہے بلکہ اللہ کی نازل کردہ وحی اور پیغام میں پوشیدہ وہ خفیہ سیال ہیں جو اس روحانی وجود میں سرایت کرتے ہیں تو اس میں ایک حرکت پیدا ہوتی ہے اور زندگی حلول کر جاتی ہے ورنہ یہ وجود ایک بے جان چھلکا ہے جس میں کوئی زندگی نہیں ہوتی چاہے اس شخص کی ظاہری حالت میں آپ کو کتنی ہی طاقت اور تازگی محسوس ہو۔

یہاں ایک سوال کیا جاسکتا ہے کہ یہ زندگی جب اس روحانی وجود میں حلول کرے گی تو اس کی علامت کیا ہوگی؟ پانی جب زمین سے ملتا ہے اور اس کے اندر زندگی کی لہر دوڑا دیتا ہے تو اس کے محسوس اثرات کا مشاہدہ ہم کھیتی اور پھل پھول میں کرتے ہیں تو کیا اس زندگی — جس کے بارے میں ہم گفتگو کر رہے ہیں — کی ظاہری علامات نہیں ہیں جن کو دیکھ کر اس کی زندگی کا احساس کیا جاسکے؟

کیوں نہیں، اس کی بہت سی علامتیں ہیں جو قرآن کریم اور سنت رسول میں ملتی ہیں۔ اور یہ علامت عبارت ہے ایسے جذبات و وجدانات کے مجموعہ سے جو اس سے پہلے اس کے اندر ناپید تھے۔ ہم یہاں مثال کے طور پر چند چیزوں کا تذکرہ کریں گے:

۱۔ اس زندگی کی ایک علامت یہ ہے کہ آدمی اپنے دُنیوی حصے پر اطمینان اور انشراح کا احساس کرتا ہے۔ اور اس انشراح اور اطمینان کا انحصار کم یا بیش مادی فوائد



پر نہیں ہوتا بلکہ یہ وہ راز ہے جو آدمی کے وجدان کے اندر پھوٹتا ہے جس کا کوئی تعلق اس عالم کمیات سے نہیں ہوتا جسے حیرتِ احاطہ کئے ہوئے ہوتا ہے یا مادی فوائد جس کی شماری کرتے ہیں یا وزن اور پیمانہ جس کی قدر و قیمت ٹھہرتے ہیں۔ یہ شخص ان تمام اسباب و وسائل سے بے نیاز خوش اور اپنے دُنویٰ نصیب پر صابر و شاکر ہوتا ہے۔

۲۔ کارِ گاہِ حیات میں جو ذمہ داریاں ادا کرتا ہے اور جو کچھ دُڑ دھوپ اور محنت و مشقت کرتا ہے اسے بہت معمولی اور آسان سمجھتا ہے:

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝

(طلاق : ۴)

(جو شخص اللہ سے ڈرے اس کے معاملے میں سہولت پیدا کر دیتا ہے)

کیونکہ وہ ان ذمہ داریوں کو محض حیوانی طاقت کے ذریعہ انجام نہیں دیتا بلکہ اس رُوحانی قوت سے بھی استفادہ کرتا ہے جو اس کے وجود میں حیوانی طاقت ہی کی طرح سرایت کئے ہوئے ہے۔

۳۔ مال و دولت، جاہ و منصب، محنت و پیشہ اور وطن و ملک کے تمام اجتماعی نظریات اور امتیازات اس کی نگاہ میں کوئی حیثیت نہیں رکھتے بلکہ ہر رنگ و نسل کے انسان کو وحدت کی لٹری میں پرویا ہوا دیکھتا ہے جن کے حقوق اور اجتماعی فرائض بالکل یکساں اور برابر ہوتے ہیں۔

۴۔ وہ اپنے دل میں بُرائی کی تمام شکلوں سے نفرت کرتا اور انہیں مردود سمجھتا ہے اور بُرائی کرنے والوں کو مدد و بہ حیرت گردانتا ہے اسی طرح بھلائی اور اچھائی کی



تمام شکلوں کو پسند کرتا اور بھلائی کا کام کرنے والوں سے محبت کرتا اور ان کی طرف کشش اور لپک محسوس کرتا ہے چاہے وہ دنیا کے کسی خطے میں رہتے ہوں۔

۵۔ ہر انسان کا نفس مختلف قسم کی خواہشات اور رغبتیں رکھتا ہے، کھانا کپڑا، شاندار مکانات، بہترین فرش اور قیمتی سامان، خوش حالی اور عیش کوشی کے اسباب و وسائل، جاہ و منصب اور مال و دولت کی حرص، بچوں بیویوں اور خاندان سے محبت وغیرہ ہر انسان کی فطرت میں داخل ہے اور اس کی طرف قرآن کریم بھی اشارہ کرتا ہے:

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ  
وَالْقَنَاطِيرِ الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ  
الْمُسَوَّمَةِ وَالْأَنْعَامِ وَالْخَرْثِ ذَلِكَ مَتَاعُ الْحَيَاةِ  
الدُّنْيَا وَاللَّهُ عِنْدَهُ حُسْنُ الْمَاِبِ ۝ (آل عمران: ۱۴)

لوگوں کے لئے مرغوبات نفس — عورتیں، اولاد، سونے چاندی کے ڈھیر، چیدہ گھوڑے، مویشی اور زرعی زمینیں — بڑی خوش آئند بنا دی گئی ہیں مگر یہ سب دنیا کی چند روزہ زندگی کے سامان ہیں حقیقت میں جو بہترین ٹھکانہ ہے وہ تو اللہ کے پاس ہے،

یہ ہے انسان کی فطرت، اس کی خواہش اور چاہت، اُس وقت ان چیزوں کے بارے میں انسان کا رویہ کیا ہوگا جب اس کے اندر اس زندگی کا راز حل کر جائے جس کی بابت ہم گفتگو کر رہے ہیں؟ جب ایک انسان زندگی کا یہ راز پالے گا تو اُن



چیزوں کی طرف آسودگی اور اطمینان کی نظر ڈالے گا۔ وہ جب کھانے پینے کی طرف جدوجہد کرے گا تو حریص اور لالچی کی طرح نہیں بلکہ بس اتنا ہی حاصل کرنے کی کوشش کرے گا جو اس کی روزی روٹی کے لئے کافی ہو، لذت اور عیش کوشی کی خواہش اسے پریشان نہیں کرے گی۔ اور جب لباس پہنے گا تو بدن کو چھپانے کے لئے، اس لئے نہیں کہ لوگوں کی نگاہیں اس کی طرف اٹھیں اور جب ان خواہشات کی تکمیل میں مصروف ہو گا جن کی طرف اللہ تعالیٰ نے مندرجہ بالا آیات میں اشارہ کیا ہے تو ان چیزوں پر آسودگی کی نگاہ ڈالے گا جسے آپ زہد و قناعت کہہ سکتے ہیں یا بے نیازی و برتری کہہ لیجئے یا کوئی اور نام دے لیجئے۔ بہر حال یہ بات آپ کے ذہن سے غائب نہ ہو کہ یہ ایک ایسی حالت ہے جو اس لیجئے آسودگی اور اطمینان کے مشابہ ہے جو وجدان پر طاری ہوتا ہے۔ اس لئے کہ جس زندگی کی یہاں بات ہو رہی ہے اور جو انسان کے روحانی وجود میں سرایت کر جاتی ہے، وہ انسان کے سامنے خوشی، لذت، مسرت، نعمت اور آسودگی کے ایسے حالات اور ماحول لاتی ہے جو انسان کے لئے کافی اطمینان بخش ہوتے ہیں اور دوسری طرف یہ زندگی حیوانی زندگی کی تمام لطف اندوزیوں، اس کی تمام خواہشات اور حقیر و کمتر رغبات کو رخصت کر دیتی ہے اور انسان کا وجدان اس خوبصورت اور آسودہ صورت حال میں مشغول ہو جاتا ہے جس کے لئے عالم غیب کی مدد کا سلسلہ بھی ختم نہیں ہوتا۔ اسی صورت حال کے بارے میں امام ابن تیمیہؒ نے کہا تھا:

”مجھ پر کچھ اوقات ایسے گزرتے ہیں جن پر میرا دل خوشی سے ناچنے لگتا ہے۔۔۔۔۔۔ اور میں کہہ سکتا ہوں کہ اس وقت جس صورت حال سے میں ہمکنار ہوتا ہوں اگر اہل جنت اسی صورت حال سے ہمکنار ہوں گے تو



ان کی زندگی بڑے مزے کی ہوگی۔

۶۔ میں نے آپ کے سامنے ان پانچ کیفیتوں کا ذکر کیا ہے جن سے انسان اس وقت ہمکنار ہوتا ہے جب اس کے روحانی وجود میں روحانی زندگی داخل ہو جاتی ہے۔ اب ہم کہہ سکتے ہیں کہ: اس زندگی کی سب سے نمایاں علامت یہ ہے کہ انسان اس زندگی کی بدولت اپنی خاص و عام سیرت میں ان کیفیات اور احساسات کی عملی تفسیر بن جاتا ہے۔ دل میں پرورش پانے والا یہ پودا اعمال و افعال کی دنیا میں برگ و بار لاتا ہے، معاملات و مشاہدات میں اپنے ثمرات و اثرات کا مظاہرہ کرتا ہے۔ پھر تو انسان واقعات کی دنیا میں زندہ و متحرک ہو جاتا ہے، رزم گاہ حیات میں بہترین مثال قائم کرتا ہے اور مختلف دلوں اور دماغوں پر اپنے گہرے اثرات قائم کرتا ہے۔ وہ ان تمام صورتوں اور حالات میں منافقت نہیں کرتا، نمود و نمائش کا مظاہرہ نہیں یا یوں کہہ لیجئے کہ قول و فعل میں تضاد اور نفاق نہیں کر سکتا اور نہ دکھاوے کے لئے کام کر سکتا ہے۔ اس لئے کہ وہ وجدانی راز کا اثر پذیر ہے جو اسے قابو میں رکھتا اور مہمیز کرتا ہے۔ اس وجہ ان کے ساتھ اس کا معاملہ بس یہی ہو سکتا ہے کہ وہ اٹھے، حرکت میں آئے اور عمل کرے مکمل طور پر راضی برضا ہو اور غایت درجہ کے سرور اور اطمینان سے سرشار ہو۔

یہاں زندگی معاملات دنیا سے الگ تھلگ رہنے اور اسے شیا طین انس کے حوالے کر دیئے کا نام نہیں ہے نہ زندگی ان شہوات کی غلامی کا نام ہے جو انسان کے ہیولے کو ادھر ادھر بھٹکانی پھرے، آپس میں ایک دوسرے سے برسر پیکار کرتی رہے اور ایک دوسرے پر دست درازمی کرانی تر ہے، نہ زندگی ان بیکار اور ناکارہ



جسموں میں ہوتی ہے جو حریر و دریا ج پہننتی اور مرغ و ماہی کے نوالے نگلتی ہیں بلکہ یہاں زندگی سے مراد ان پاکیزہ اور محترم نفوس کی زندگی ہے جو اللہ کے اذن سے بڑھتی ہیں بلکہ اس خفیہ وجود کی زندگی مراد ہے جو زندہ رہتا اور ترقی کرتا ہے اور دلوں کے پوشیدہ حصوں میں پروان چڑھتا ہے جسے آنکھیں دیکھ نہیں سکتیں اور یہ زندہ وجود افراد اور قوموں کی زندگی میں سب کچھ ہوتا ہے۔ یہی انسان کے اندر علم کا خزانہ ہوتا ہے اور حیات و قوت کا سرچشمہ ہوتا ہے، عزت و کرامت اور آزادی و حریت کا منبع ہوتا ہے اور ہر بہترین اخلاق اور اعلیٰ قدر کا مصدر ہوتا ہے اور اس وجود میں زندگی صرف اس ہدایت اور علم سے آسکتی ہے جو اللہ نے نازل کی ہے۔

یہ مبارک باطنی زندہ وجود ہی وہ پاکیزہ کھیتی ہے جو ہماری بشریت کی سرزمین میں اُگتی اور پروان چڑھتی ہے اور اسے سیراب زندگی کے وہ اسرار و رموز کرتے ہیں جو اللہ نے قرآن کریم میں نازل کئے ہیں۔ اور یہ زندہ وجود وہی ہے جو رسول اللہ کی نگرانی میں صحابہ کرامؓ کی انسانی زندگی میں اُگا اور برگ و بار لایا۔ جسے وحی الہی سے سیراب کیا گیا تو وہی مردہ وجود لہلہا اٹھا اور برگ و بار لانے لگا۔ اس باطنی وجود کے اندر طاقت آتی گئی، سختی اور استحکام بڑھتا گیا یہاں تک وہ میٹھے پھل دینے لگا اور اللہ نے اس کی تعریف یوں کی :

كَزْرَعٍ أَخْرَجَ شَطْئَهُ فَازْرَعَهُ فَاسْتَعْلَظَ فَاسْتَوَىٰ عَلَىٰ

سُوْقِهِ يُعْجِبُ الزُّرَّاعَ (فتح : ۲۹)

(گویا ایک کھیتی ہے جس نے پہلے کو پھل نکالی، پھر اس کو تقویت دی پھر

وہ گدرائی، پھر اپنے تنے پر کھڑی ہو گئی، کاشت کرنے والوں کو وہ خوش



(کرتی ہے)

یہ ہے وہ زندگی جو مطلوب ہے۔ یورپ اور امریکہ کی زندگی نہیں، جس کے لئے جاہل و نادان ہر جگہ رال ٹپکاتے پھرتے ہیں۔

ان کا فرد ملحد اور سرکش ملکوں میں درحقیقت انسان نہیں رہتے، سرکش شیطان رہتے ہیں جنہوں نے خانہ خالی پر ڈیرہ جما رکھا ہے۔ شکل و صورت تو انسانوں کی سی ہے لیکن اندر شیطان اپنا قبضہ جمائے ہوئے ہے جو انہیں ہر وادی میں شر پھیلانے کے لئے متحرک رکھتا ہے۔ چنانچہ آپ دیکھ رہے ہیں کہ یہ لوگ تخریب و فساد پر تلے ہوئے ہیں۔ تعمیر کا مقصد صرف یہ ہوتا ہے کہ تخریب کیا جائے، ایجادات و اکتشافات ہلاکت و بربادی کے لئے استعمال ہو رہی ہیں، ہتھیاروں کا ذخیرہ صرف اس لئے کمر رہے ہیں تاکہ کمزوروں کا گلا دبا سکیں، ان کے یہاں مال و دولت کی فراوانی اس لئے ہو رہی ہے تاکہ زمین میں فتنہ و فساد مچائیں اور ان چیزوں کا زندگی سے دور کا بھی واسطہ نہیں ہے۔

...

...

...

۳۔ عنصر ثالث کے سلسلے میں یہ کہا جاسکتا ہے کہ۔ وادیاں تنگ بھی ہوتی ہیں اور کشادہ بھی۔ جو سب سے زیادہ کشادہ ہوتی ہے وہی سب سے زیادہ پانی بھی جمع کرتی ہے۔ اور سب سے زیادہ اہمیت اسی وادی کی ہوتی ہے جو زیادہ سمائی رکھتی ہو، خوب گہری ہو، کشادہ ہو اور زمین کو پانی سے سیراب کرنے کی صلاحیت رکھتی ہو اور اس کا لازمی نتیجہ یہ ہوگا کہ اس کے دونوں جانب پھلوں اور درختوں کی کثرت ہوگی، اس کے ارد گرد کھیتوں اور باغات کا پھیلاؤ ہوگا اور لوگوں کے



دل اس کی طرف کھنچیں گے۔

یہی معاملہ انسانوں کا بھی ہے۔ اللہ کے پیغام کو قبول کرنے میں ان میں بڑا اختلاف ہوتا ہے۔ کچھ لوگ ایسے ہوتے ہیں جو پیغام الہی سے لبالب بھر جاتے ہیں، خوب ذخیرہ کرتے ہیں اور خلق کثیر کو فائدہ پہنچاتے ہیں اور کچھ لوگ اس پیغام کو قبول کرتے ہیں یا پہلے طبع کی طرح وہ سمائی نہیں رکھتے جو ان کے پاس ہوتی ہے اور اسی بنیاد پر ان کی اہمیت اور قدر و منزلت میں بھی فرق واقع ہو جاتا ہے چنانچہ سب سے زیادہ اہمیت اس شخص کی ہوتی ہے جو اللہ کی تعلیمات کو سب سے زیادہ محفوظ کر لے اور خلق خدا کو اس سے سب سے زیادہ فائدہ پہنچائے اور اس کا نتیجہ یہ ہوتا ہے کہ اس کے دل میں تقویٰ کا درخت جنم لیتا ہے اور ارد گرد کے ماحول کو ہدایت اور خیر سے نوازنے کی کوشش کرتا ہے اور اس کے طریقہ کار کو اختیار کرنے اور اس کی پیروی کرنے کے لئے لوگوں کے دل اس کی طرف مائل ہوتے ہیں۔

رسول اللہ صلی اللہ علیہ وسلم اپنے پیروکاروں کی کثرت پر خوش ہوتے اور ان پر فخر کرتے تھے اور ان کی تعداد مسلسل بڑھانے پر ابھارتے رہتے تھے۔ دوسری بات یہ ہے کہ ہر وادی کی محدود طاقت ہوتی ہے جس کے حساب سے وہ پانی اکٹھا کرتی ہے۔ اگر پانی اس کی وسعت اور صلاحیت سے زیادہ ہو جائے تو سیلاب اُبھاتا ہے اور تباہی و بربادی اور جان و مال کا آٹلاف ہوتا ہے۔

اسی طرح ہر انسان کی صلاحیت اور طاقت محدود ہوتی ہے اور اسی محدود طاقت کے اندر رہ کر وہ ہدایت و علم کو قبول کرتا ہے اگر آدمی اپنی طاقت سے بڑھ کر بوجہ اُٹھانے کی کوشش کرے تو اُکتا ہٹ اور مایوسی کا شکار ہو جاتا ہے، اللہ کے راستے سے



رک جاتا ہے یا شک و شبہ میں مبتلا ہونے لگتا ہے اور ایسے حالات اس کے سامنے آنے لگتے ہیں جنہیں سمجھنے کی وہ صلاحیت نہیں رکھتا۔ حدیث پاک ہے :

إِنَّ هَذَا الدِّينَ مَتِينٌ فَأَوْغِلْ فِيهِ بِرَفْقٍ فَإِنَّ الْمُنْبِتَ  
لَا أَرْضًا قَطَعَ وَلَا ظَهْرًا أَبْقَى

(اور یہ دین بڑا مستحکم اور بادقار ہے، اس میں نرمی کے ساتھ داخل ہو کیونکہ ضرورت سے زیادہ سختی کرنے والا مسافت طے کر پاتا ہے نہ سواری کو زندہ چھوڑتا ہے)

اگر کسی وادی اور تالاب میں اس کی وسعت سے زیادہ پانی اکٹھا کرنا چاہتے ہیں تو اس کے لئے طبعی قانون اور طریقہ کار ہی کارگر ہو سکتا ہے وہ یہ کہ اسے کھودا جائے، اس کی صفائی کی جائے، مزید گہرا اور وسیع کیا جائے۔ یہی معاملہ دلوں کی وادی کا بھی ہے ان کے اندر گہرائی اور وسعت اسی وقت آ سکتی ہے جب ان کا اصل مالک چاہے۔ اور ان کا اصل مالک صرف اللہ ہے۔ حدیث ہے :

”بندوں کے دل رحمن کی دو انگلیوں کے بیچ میں ہوتے ہیں، اگر چاہے تو انہیں کج کر دے اور چاہے تو انہیں سیدھا کر دے۔“  
قرآن میں ہے :

إِنَّكَ لَا تَهْدِي مَنْ أَحْبَبْتَ وَلَكِنَّ اللَّهَ يَهْدِي  
مَنْ يَشَاءُ ۚ (قصص : ۵۶)

(اے نبی، تم جسے چاہو اسے ہدایت نہیں دے سکتے مگر اللہ جسے چاہتا ہے ہدایت دیتا ہے)



اور تیسری بات یہ ہے کہ سیلاب کا پانی آنے سے پہلے تالاب خشک پڑا ہوتا ہے  
 ہوا میں مٹی، کوڑے کرکٹ لید اور گو بر، پتیاں اور چھلکے، چمڑے اور دوسری ہلکی چیزیں  
 اڑا کر لاتی ہیں اور تالاب کو پاٹ دیتی ہیں لیکن سیلاب کا ایک ریلا آتا ہے اور ان ساری  
 چیزوں سے تالاب کو پاک کر دیتا ہے اور تالاب کی تہ ان چیزوں سے صاف ہو جاتی ہے  
 اور یہ ساری چیزیں پانی کی سطح پر تیرنے لگتی ہیں پھر باہر نکل جاتی ہیں۔ یہی معاملہ الہامی  
 ہدایت کا ہے جب وہ دلوں میں جڑ پکڑتی ہے تو انہیں پاک و صاف کر دیتی ہے، طبیعت  
 کی تمام گندگیاں اور خباثتیں دھو دیتی ہے اور ان میں سے کوئی چیز دلوں کی میں باقی نہیں رہ  
 جاتی بلکہ رفتہ رفتہ یہ ساری برائیاں زوال کی طرف مائل ہو جاتی ہیں۔

دلوں میں ایک ایسا مبارک وجدان جنم لے لیتا ہے جو ماضی کی کوتاہیوں اور غلطیوں پر  
 شرمندہ ہوتا ہے۔ اور یہ شرمندگی اور افسوس برائیوں کو دھونے اور تطہیر کرنے کا بہترین  
 وسیلہ ہے اور اس وجدان کے کنارے سے چھوٹے بڑے تمام گناہ اور غلطیاں بہہ جاتی  
 ہیں جیسے سیلاب کی جھاگ غیر ضروری اور غیر نافع عناصر کو بہا لی جاتی ہے اس طرح یہ بدر و  
 دھیرے دھیرے قابل نفرت بن جاتا ہے اور اس نئی نعمت کے ملنے پر وہ اللہ کے شکر اور  
 اس کی حمد میں لگ جاتا ہے یہاں تک کہ اس کا وجدان ماضی کی غلطیوں سے بالکل نجات  
 پا جاتا ہے جیسے سیلاب اس جھاگ سے نجات پا جاتا ہے جو اس کے اوپر بہتی رہتی ہے  
 اس سے ایک لطیف اشارہ اس بات کا بھی ملتا ہے کہ انسان کے ذہن و دماغ  
 میں شیطان اپنا قبضہ جمالیتا ہے لیکن اللہ کی وحی آتی ہے اور اسے اس شیطانی قبضہ  
 سے نجات دلائی ہے۔ ہر نفس کے ساتھ شیطان لگا رہتا ہے جو اسے بُرائی اور گناہ پر  
 اکساتا رہتا ہے۔ جو نفوس ہدایت الہی سے محروم ہوتے ہیں ان کے ساتھ شیطان کی



گندگیاں زیادہ لگی رہتی ہیں اور ان کی باطل خواہشات اور غلط رغبتیں گندگی اور بنجاستی  
انہیں زیادہ لت پت کر دیتی ہیں اور گناہوں اور غلطیوں کے مسلسل ارتکاب کی وجہ سے ان  
پر زنگ لگ جاتا ہے۔

لیکن بارانِ رحمت کا کوئی چھینٹا پڑتا ہے تو وہ پاک و صاف ہو جاتی ہیں اور ان  
کی مسرت اور خوشی واپس آ جاتی ہے۔ اللہ کے رسولؐ کے پیارے صحابہؓ کی جاہلیت کے  
دور میں یہی حالت تھی۔ یہ مختلف قسم کی دادیاں تھیں جن میں کم یا بیش جاہلیت کی گندگیاں  
موجود تھیں لیکن جب وحی الہی کی بارش ہوئی تو یہی دادیاں ہدایت سے بھر گئیں اور علم و حکمت  
سے لبالب ہو گئیں۔

یہ اللہ کی سنت ہے جس سے فرار ممکن نہیں ہے کہ ہر نفس پر شیطان کا کم یا بیش  
غلبہ رہتا ہے، دل کی وادی اس کے غلبہ سے اسی وقت نجات پاسکتی ہے جب اس میں  
ہدایت اور علم الہی کا سیلاب آجائے۔ تاریخی شہادت کے لئے حضرت عمر بن خطابؓ کی  
زندگی ہمارے سامنے ہے جاہلیت کے دور میں آپؐ کی زندگی کیسی تھی اور اسلام کے  
دور میں کیسی ہو گئی، ان دونوں کا تقابلی مطالعہ ہماری گفتگو کو ثابت کر دے گا۔ بلکہ ہم تو  
سیرت و تاریخ کی کتابوں میں پڑھتے ہیں کہ اللہ نے خود رسول اکرمؐ ص کے دل کو شیطان  
کی یافت اور اس کی رسائی سے پاک کر دیا تھا۔ بچپن ہی میں فرشتوں نے آپؐ کے  
قلب مبارک کو چاک کر کے خراب حصے کو نکال دیا تھا اور اسے ایمان و حکمت سے بھر دیا  
تھا بلکہ یہ واقعہ نبوت کے بعد بھی پیش آیا۔ چنانچہ رسول اکرمؐ کی امتیازی صفت یہ  
ہو گئی کہ اللہ نے آپؐ کی پاکیزہ وادی قلب کو پاک رکھا اور اسے برابر پاک کرتا رہا  
تاکہ اس مبارک اور پاکیزہ وادی میں پاکیزہ رسالت کی وحی نازل ہو سکے اور اس نور کو



سہار کے جو جبریلؑ لے کر نازل ہوتے تھے جس سے وادی قلب نور ہی نور ہو جاتی ہے :

نُورٌ عَلَىٰ نُورٍ يَهْدِي اللَّهُ لِنُورِهِ مَن يَشَاءُ وَيَضْرِبُ اللَّهُ

الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ ﴿۳۵﴾ (نور : ۳۵)

انور پر نور، اللہ اپنے نور کی طرف جس کی چاہتا ہے رہنمائی فرماتا ہے ۔ وہ

لوگوں کو مثالوں سے بات سمجھاتا ہے ۔ وہ ہر چیز سے خوب واقف ہے )

اس لطیف اشارے سے علمِ نفس، اس کی تکوین و تشکیل کی فطرت اور خیر و شر کو

قبول کرنے کی استعداد کے سلسلہ میں بڑی قیمتی معلومات اخذ کی جا سکتی ہیں لیکن یہ بحث

سائیکالوجی سے متعلق ہے اور یہاں ہم اسے زیر بحث نہیں لائیں گے۔

اس اشارہ سے یہ بات بھی سمجھ میں آتی ہے کہ جو لوگ اللہ کے فضل کے امیدوار

ہیں اور اصلاح و توبہ سے مایوس نہیں ہیں وہ بڑے نفع میں ہیں اس لئے کہ کتاب اللہ

میں ایسی تعلیمات موجود ہیں جو ان کے سینوں کو تسکین اور شفا یابی دے سکتی ہیں اور

ان کے دلوں کو پاک کر سکتی ہیں۔ اس لئے ضروری ہے کہ وہ ان تعلیمات پر نظر جمائے ہیں

اور ان کے حقائق سے سیراب ہوتے رہیں۔

## جھاگ اور باطل

۴۔ یہ جھاگ جو سیلاب میں پانی کی اوپری سطح پر بہتی رہتی ہے اس کی حقیقت کیا

ہے اور یہاں کس چیز کی مثال میں اسے بیان کیا گیا ہے ؟

جھاگ دراصل وہ سفید بلبے ہیں جو پانی کی سطح پر تیرتے رہتے ہیں جب پانی زمین

کی شکاف یا سوراخ میں داخل ہوتا ہے اور اس کے ذرات میں سرایت کر جاتا ہے، یا



تالاب اور دادی کے دونوں کناروں پر بہتے رہتے ہیں جب سیلاب پانی کو گھمائی دیتا ہے یا کسی وجہ سے سیلاب میں اضطراب پیدا ہو جاتا ہے تب اس کا ظہور ہوتا ہے۔ لیکن یہ بلبے جلد ہی پھوٹ جاتے ہیں اور جھاگ بیٹھ جاتی ہے۔

اس مثال میں اللہ تعالیٰ نے ایک لطیف نکتہ کی طرف اشارہ کیا ہے۔ وہ دراصل کارگاہ حیات میں حق کے مقابلہ میں باطل کی حیثیت واضح کرنا چاہتا ہے :

كَذٰلِكَ يَضْرِبُ اللّٰهُ الْحَقَّ وَالْبَاطِلَ ۚ فَاَمَّا الزَّبَدُ فَيَذْهَبُ  
جُفَاءً ۚ وَاَمَّا مَا يَنْفَعُ النَّاسَ فَيَمْكُثُ فِي الْاَرْضِ ۚ كَذٰلِكَ  
يَضْرِبُ اللّٰهُ الْاَمْثَالَ ۝ (رعد: ۱۷)

۱۱) اسی مثال سے اللہ حق اور باطل کے معاملے کو واضح کرتا ہے۔ جو جھاگ ہے وہ اڑ جایا کرتا ہے اور جو انسانوں کے لئے نافع ہے وہ زمین میں ٹھہر جاتی ہے اسی طرح اللہ مثالوں سے اپنی بات سمجھاتا ہے،

اوپر کی سطروں سے یہ بات سمجھ میں آتی ہے کہ اللہ تعالیٰ نے حق کو پانی سے تشبیہ دی ہے اور انسانی دلوں کی مثال جب ان میں علم و ہدایت الہی کا نور و فشاں ہو جائے ان دادیوں سے دی ہے جن میں سیلاب کا پانی بھر جائے اور اس آخری جزو سے مثال کے عناصر مکمل ہو جاتے ہیں جس میں باطل کو پانی کے اوپر بہنے والی جھاگ سے تشبیہ دی ہے۔

## جھاگ اور اس کی تشکیل کے عناصر

یہاں ایک سوال پیدا ہوتا ہے کہ یہ تو ہمیں معلوم ہو گیا کہ جھاگ ایک عارضی



سیال ہے لیکن اب تک یہ معلوم نہ ہو سکا کہ وہ کہاں سے آتا ہے اور اس کی اصلیت کیا ہے؟

اس سوال کا جواب باطل کی بے وقعتی اور اس کا ہلکا پن بھی واضح کر دے گا۔  
جھاگ پانی کا کوئی عنصر نہیں ہے بلکہ اس کی حقیقت بس اتنی ہے کہ وہ پانی کی سطح پر رہتی ہے۔ تو وہ تشکیل کیسے پاتی ہے اور اس کی اصل حقیقت کیا ہے؟ کیا یہ کوئی بنیادی چیز ہے جس کا عناصر ارض سے گہرا تعلق ہے؟  
اس سلسلے میں جو کچھ کہا جاسکتا ہے وہ بس اتنا کہ یہ ایک عارضی طور پر ظاہر ہونے والی چیز ہے جو پانی کے اوپر پھولی ہوئی گیہوں اور گرد و غبار سے مرکب ہوتی ہے وہ آپس میں ایک دوسرے سے جڑ جاتی ہیں اور ان کے درمیان ربط وہ نرمی پیدا کرتی ہے جو پانی سے مستعار لیتی ہے۔

کیا آپ سمجھتے ہیں کہ اس کا کوئی وجود ہے جو قابل لحاظ ہو؟  
پانی سے مستعار لی ہوئی نرمی یا تراوٹ ہے جو بہت جلد بکھر جاتی ہے اور اس کے ساتھ اس کا سارا تار و پود منتشر ہو جاتا ہے۔ معلوم ہوا کہ یہ کوئی چیز نہیں ہوتی۔  
یہی معاملہ حق کے معاملہ میں باطل کا ہے۔ حق کے وجود میں ہر چیز کی اصلیت ہے اور باطل کی کوئی اصلیت اور اس کا کوئی وجود نہیں۔ حق کے مقابلے میں اس کی حیثیت بس وہی ہے جو جھاگ کی پانی کے مقابلے میں ہے۔ باطل محض وہم و خرافات اور اہوار و خواہشات کے دھوکہ اور منظر کا نام ہے جو لوگوں کے سامنے اصلیت کے اس لباس میں آتا ہے جس میں حق جلوہ گر ہوتا ہے۔ اور امر واقعہ کی بعض محسوس شکلیں اور صورتیں اختیار کر لیتا ہے جس سے کوتاہ بین اور سیدھے سادھے لوگ



دھوکہ کھا جاتے ہیں۔ لیکن حسن انجام اسی چیز کے لئے ہے جو بقا کے عناصر اور نفع رسانی کی خصوصیات رکھتی ہوں۔ جب آپ نے دیکھ لیا کہ جھاگ کے بلبے پانی کی تراوٹ مستعار لیتے ہیں تو صرف اس چیز کو چھپانے کے لئے جس کی کوئی حقیقت نہیں ہوتی، تو اسی طرح باطل جب مصنوعی لباس پہنتا ہے تو ایسی ہی چیز کی تقویت کے لئے پہنتا ہے جس کی کوئی اصلیت نہیں ہوتی۔ اس کے نتیجے میں آپ اس حقیقت تک پہنچے ہوں گے کہ باطل کا وجود بالکل بے وقعت ہے اور عارضی بلبوں سے بھی زیادہ فانی ہے۔

”اور گرد و غبار جو آپس میں جڑ جاتے ہیں اور ان کے درمیان پانی سے

مستعار لی ہوئی تراوٹ ربط پیدا کر دیتی ہے“

یہ اسی لاشی سے جڑے ہوئے مظاہر کی نہایت سچی تعبیر ہے۔ یہاں ہمیں اندیشہ ہے کہ کوئی شخص یہ سوچ سکتا ہے کہ جب یہ گرد و غبار جمع ہو جائیں گے تو کوئی چیز بن جائیں گے۔ اس کے لئے قارئین کو جھاگ کے بلبوں کا ایک ذخیرہ کرنا چاہیے پھر انہیں ہاتھ میں لے کر دیکھیں کہ پانی کی تراوٹ ختم ہونے کے بعد ان کے ہاتھ میں کیا بچتا ہے۔ اس کے ہاتھ میں جو کچھ بھی بچے گا وہ وہی عناصر ہوں گے جن سے اس لاشی کا وجود عمل میں آیا ہے۔ اسی مثال پر باطل کے عناصر کو بھی قیاس کر لینا چاہیے۔

## اہل حق کی نگاہ میں باطل کی حیثیت

جب ہمارے ذہن میں یہ تمام مناظر بیٹھ جاتے ہیں تو ہمیں باطل میں کوئی فائدہ نظر نہیں آتا۔ نہ اس کے اندر کوئی ایسی طاقت نظر آتی ہے جو اس کے وجود کو سہارے کے



ہوئے اس طائف کے تہذیب و حال کے وسیع مطالعے

جب یہ حقائق آپ کے نزدیک ثابت ہو جائیں گے۔ اللہ یہ ایسا ناطق العرش  
عبریں و شکلی ہونی گنجائش نہیں ہے۔ تو آپ کہتے ہیں کہ بصیرت جس ایک  
لہو والا آتھو ہوا ہے روشنی قوم ہلاک کی تھی اسے اشتیاق کی حقیقت کا انجھوڑے کی اور  
جس کے ہوتے ہوئے تھوڑا ہر ایک ملک ملک سے انسان و جانور مخلوق تھوڑا۔ ان کے  
شعور کے اندر روشنی آگے کی اس کے لئے ہر حیوان جس کا اظہار سے نہ ہو آگے ہونا  
مرد و عورت انسان و حیوان کا ایسا اظہار کے لئے لاش کو تیار کر کے لے آئے اس سے  
زیادہ اہم نہیں کر رہی ہے بلکہ ان کی تھوڑی سی دنیا کی سطح پر جانوروں کے ایک شے سے کہ  
تیار کر کے نہ کر رہی ہے۔ لیکن یہ مطلقاً ان کے لئے یہ نہ ہو چکے کہ یہ کیسے ہو گا  
لہذا آپ اپنے سے پہلے سوچئے اور پہلے جانور کے لئے کہ آپ کے اندر روشنی کی تہی ہے  
تس سے ہم اشتیاق کی حقیقت کا ان کو کیسے لے آئے۔ اگر ان کی فطرت اور  
خصوصیات آپ کے لئے یہ انداز سے قدر پر رکھیں جائیں۔ ان کے سوال کا جواب یہ ہے کہ  
مذہب کے سوال کے جواب کی آپ کو ضرورت نہ رہے گی۔ آپ کو اس میں پہچانے گا کہ  
یہ حقیقی ہونی تھا کہ اللہ اللہ باطن کی موجودگی ان کے قصوں پر خوب ہے جن کے ذریعہ  
اللہ ان کو جس جس کے کتاب ہے ان انہیں دیا ہیث کہہ رہا ہے۔ جب یہ انہوں نے پاس  
ہر شخص کے اور حق کی روشنی ان کی اعلاات و بصیرت کو خود بخود اللہ کی آفت و  
سوال پڑی انسان ہونے کے لئے کہ انہیں انہوں سے جدا کر کے دیا ہے آپ  
قصوں سے وہ خود کیا ہے آپ کی پھر ان کے لئے کہ یہ آپ کے ان قصوں  
سے انہیں خود بخود ہے۔



اس مفہوم کی روشنی میں ہم اللہ کے اس قول کو اچھی طرح سمجھ سکتے ہیں:

لَا يَغُزُّكَ تَقَلُّبُ الَّذِينَ كَفَرُوا فِي الْبِلَادِ ۖ مَتَّاعٌ  
قَلِيلٌ ۖ ثُمَّ مَأْوَاهُمْ جَهَنَّمُ ۖ وَبِئْسَ الْمِهَادُ ۖ

(آل عمران : ۱۹۶، ۱۹۷)

(اے نبی! دنیا کے ملکوں میں خدا کے نافرمان لوگوں کی چلت پھرت تمہیں کسی

دھوکے میں نہ ڈالے، یہ محض چند روزہ زندگی کا تھوڑا سا لطف ہے پھر یہ سب

جہنم میں جائیں گے جو بدترین جائے قرار ہے)

آخرت میں جس بڑے انجام سے دوچار ہوں گے وہ جہنم کی بھرکتی ہوئی آگ

ہے اور اس دنیا میں انہیں جو اقتدار حاصل ہے، مقبوضات میں آئے دن اضافہ ہوتا

جاتا جا رہا ہے اور ان کے اثرات بڑھتے جا رہے ہیں تو ان کی حیثیت اس جھاگ کی سی

ہے جس کی اہمیت بس طفلانہ ذہن کے مردوں میں ہوتی ہے۔ حالانکہ اس کی کوئی

اصلیت یا حقیقت نہیں ہوتی اس لئے کہ اس کا وجود بے معنی ہوتا ہے یہاں دراصل

مومنین کو لطیف انداز میں اُبھارا گیا ہے جو راہ حق کے خطرات کو کوئی اہمیت نہیں

دیتے:

فَلَمَّا جَاوَزَهُ هُوَ وَالَّذِينَ آمَنُوا مَعَهُ ۖ قَالُوا لَا طَاقَةَ

لَنَا الْيَوْمَ بِجَالُوتَ وَجُنُودِهِ ۚ قَالَ الَّذِينَ يَظُنُّونَ أَنَّهُمْ

مُلِقُوا اللَّهَ ۖ كَمْ مِنْ فِئَةٍ قَلِيلَةٍ غَلَبَتْ فِئَةً كَثِيرَةً ۚ

بِإِذْنِ اللَّهِ ۚ وَاللَّهُ مَعَ الصَّابِرِينَ ۝ (بقرہ : ۲۴۹)

(پھر جب طالوت اور اس کے ساتھی مسلمان دریا پار کر کے آگے بڑھے،



تو انہوں نے طاقت سے کہہ دیا کہ آج ہم میں بجاوت اور اس کے لشکروں کا مقابلہ کرنے کی طاقت نہیں ہے۔ لیکن جو لوگ یہ سمجھتے تھے کہ انہیں ایک دن اللہ سے ملنا ہے انہوں نے کہا: ”بارہا ایسا ہوا ہے کہ ایک قلیل گروہ اللہ کے اذن سے ایک بڑے گروہ پر غالب آ گیا ہے اور اللہ صبر کرنے والوں کا ساتھی ہے۔“

یہاں ہمارے لئے ممکن نہیں ہے کہ قرآن میں باطل کی شان و شوکت، فوج و لشکر، زینت و آرائش یا سیرت و عمل کی شان کم کرنے یا اس کے بے وقعتی اور بے قدری کو ظاہر کرنے کے لئے جس قدر آیات آئی ہیں ان سب سے استشہاد کریں آپ کے لئے بس اتنا کافی ہے کہ ہمیشہ اپنے ذہن میں قرآن کریم کی اس آیت کو رکھیں:

فَاَخْتَمَلَ السَّيْلُ زَبَدًا رَابِيًا (رعد: ۱۷)

(پھر جب سیلاب اٹھا تو سطح پر جھاگ بھی آ گئے)

اس آیت میں باطل کی کمتری و بے وقعتی کی جتنی اچھی توضیح اور علمی تصویر کشی ممکن ہو سکتی تھی، مودود ہے۔

## باطل خواہشاتِ جھاگ کی سیسیں

تو کیا جھاگ کی حقیقت اور اس کی اصلیت پر گفتگو تمام ہو چکی؟  
 نہیں میرے بھائی! اب بھی ہم گفتگو مکمل نہ کر سکے ہیں۔ ابھی گفتگو کا جو حصہ باقی ہے وہ پچھلی بحثوں سے زیادہ اہم ہے۔ ان گیسوں کا ذکر ابھی باقی ہے جو انفراد پر جھاگ وجود میں آئی ہے اور جب گرد و غبار سے وہ لاشیٰ مل گئی تو یہ گیسیں کیا ہیں؟



سائنس کہتی ہے کہ یہ گیسیں دراصل ان اجسام کی عفونت اور گندگی سے تشکیل پاتی ہیں جو فساد اور خرابی کے بعض عوامل اور محرکات کے سبب خراب ہو جاتے ہیں۔

اللہ تعالیٰ نے کتنی بہترین تصویر کشی کی ہے اور تمثیل دی ہے !

ان بدبودار اور متعفن گیسوں کے مقابلے میں اس مثال میں آدمی کی ناجائز خواہشات اس کی شہوتیں اور سطحی اور گھٹیا جذبات کو رکھا گیا ہے۔ جس طرح جھاگ اور اس کے بلبلوں کی تشکیل و تعمیر میں ان گیسوں کو اساس کی حیثیت حاصل ہے اسی طرح آدمی کی خواہشات اس کی شہوتیں، دنیاوی ساز و سامان سے شیفتگی اور محبت ہی اس سرزمین میں ہر باطل کے وجود کی اساسیات ہیں۔

لیکن سوال یہ ہے کہ انسان کے اندر وہ کون سی چیز ہے جس سے بدبو پیدا ہوتی ہے اور فساد اور تبدیلی اس پر اثر انداز ہوتی ہے جس کے نتیجہ میں اس سے بدبودار گیسیں اُٹھنے لگتی ہیں یا فاسد شہوات اور باطل مرغوبات کی پھبن آتی ہے ؟ !

میرے مخلص بھائی ! انسان کے اندر اوپر سے یہ بدبو نہیں پیدا ہوتی بلکہ یہ بدبو اور پھبن اس کی جبلت میں داخل ہے۔ اسے اللہ نے حقیر پانی، بدبودار مٹی اور بدبودار کچرے سے پیدا کیا ہے۔ لوگوں کی خواہشات میں جو دنارت اور خسیّت آپ کو نظر آ رہی ہے وہ دراصل اسی مٹی کی خسیّت اور حقیر پانی کی سطحیّت اور گھٹیا پن کی وجہ سے ہے اور اس کی مرغوبات ہوائے نفس میں جو بدبو اور پھبن اُٹھ رہی ہے وہ بھی دراصل اسی کچرے میں پوشیدہ بدبو کی وجہ سے ہے۔ لیکن سوال یہ ہے کہ کیا اس بدبودار مٹی سے پیدا کرنے کا مقصد یہ ہے کہ انسان اس کے بالمقابل پستی و دنارت، رسوائی و ذلت اور گناہ و ضلالت میں مبتلا رہے ؟



اس میں کوئی شک نہیں کہ یہ محض خدا کی رحمت ہے کہ یہ نیا اور صاف ستھرا پانی تالاب میں آتا ہے تو اس کی مضر توں اور نقصانات کو کم کر دیتا ہے یا سرے سے زائل کر دیتا ہے اور اس کے بعد اس لعن سے کسی کو نقصان نہیں پہنچتا، نہ اس کی مکروہ بدبو کسی کو پریشان کرتی ہے نہ اس کے مہلک جراثیم کسی کے لئے وبالِ جان بنتے ہیں یہ تو دادیوں اور تالابوں کے پانی کی خصوصیات ہیں لیکن سوال یہ ہے کہ دلوں کی دادی میں انسانی عفونت اور سڑاند کو دور کرنے کے لئے اللہ تعالیٰ کس چیز کا ذخیرہ کرتا ہے اور طبیعتوں کی غلط خواہشات اور فاسد رغبتوں سے اسے پاک کرنے کے لئے کیا انتظام کرتا ہے ؟

اس سوال کا جواب دینے سے پہلے میں چاہتا ہوں کہ قارئین یہ بات ذہن میں رکھیں کہ اب تک ہم نے جو کچھ بحث کی ہے وہ مثل کے عناصر کے اندر رہ کر کی ہے اس سے بالشت برابر بھی نہیں نکلے ہیں۔ ہم آغازِ کلام ہی سے تشبیہات اور نظائر پر گفتگو کرتے چلے آئے ہیں اور ان احکام سے ہدایت طلب کرنے کی خاطر ایک کو دوسرے پر قیاس کرتے آئے ہیں جو اللہ نے اس معجزہ نما تصویر کشی کے ذریعہ ہمیں دیئے ہیں۔ اس لئے اس وقت جو سوال ہمارے سامنے ہے، اس کا جواب دینے میں ہمیں کوئی دشواری پیش نہیں آئے گی۔ اللہ تعالیٰ نے چونکہ ہمیں بدبودار مٹی سے پیدا کیا ہے اس لئے اپنی اس مقدس روح کے پاکیزہ فیضان سے اس کا تدارک کرنے کی اس نے تدبیر بھی بتائی ہے جو اس نے ہماری دلوں کی دادیوں میں ڈال دی ہے اور ہمارے اندرون میں اسے سمودی ہے اور ہماری مردنی کو زندگی سے، گندگی کو پاکیزگی سے تبدیل کرنے کا انتظام کر دیا ہے اور ساری عفونتوں اور گندگیوں کو دھو دیا ہے۔ آخر کوئی بات تو تھی کہ اللہ سبحانہ تعالیٰ نے اس جدید وجود کی تکریم کے لئے اس سے کم تر کسی چیز کو پسند نہ کیا کہ



اس کے سامنے فرشتوں کو سجدہ کرنے کا حکم دیا۔

پھر اللہ نے انسان کے اندر اس نورانی فطرت کی تخلیق پر اکتفا نہ کیا بلکہ صدیاں اور عرصے گزرنے کے ساتھ اپنی اس ہدایت اور روشنی سے اسے تقویت بھی پہنچاتا رہا جو وہ اپنے نبیوں اور رسولوں پر نازل کرتا تھا اسی حقیقت کی طرف اس آیت کا یہ حصہ اشارہ کر رہا ہے :

أَنْزَلَ مِنَ السَّمَاءِ مَاءً فَسَالَتْ اَوْدِيَةً يُقَدِّرُهَا (رعد: ۱۷)

(اللہ نے آسمان سے پانی برسایا اور ہر ندی نالہ اپنے ظرف کے مطابق اسے لے کر چل نکلا)

دلوں کی دادی کی سیرابی کے لئے انتظام کرنے والا وہی خدا ہے جس نے ان وادیوں اور تالابوں کو پاک کرنے اور انہیں سیراب کرنے کے لئے پانی کو نازل کیا ہے۔

## انسان کی طینت میں نقص کی خصوصیت

ہم پیچھے جان چکے ہیں کہ جھاگ محض بلبے کو کہتے ہیں یا یہ ایک ایسا گھٹیا منظر ہے جس میں کوئی نفع نہیں، کوئی قوت نہیں، نہ کوئی بقا اور استحکام ہوتا ہے۔ اسی طرح ہمیں یہ بھی معلوم ہو گیا کہ اس منظر کا سبب کیا ہے؟ یہاں ہم کو اس سے کوئی دل چسپی نہیں کہ ہم ان گیسوں کی نوعیت پر گفتگو کریں جن سے جھاگ وجود میں آتی ہے اور نہ انتشار اور بدبو کی کیفیت پر کلام کرنے سے ہمیں کوئی مطلب ہے جو ان گیسوں کا محرک بنتی ہے۔ بلکہ ہمیں مطلب تو ان مقاصد سے ہے جو ان بہترین امثال کے ذریعہ بیان کئے



گئے ہیں، ہمیں دل چسپی خواہشات و شہوات اور ان سے اُٹھنے والی پھبن سے ہے اور  
اسی سے متعلق ہماری گفتگو ہوگی۔

اس بد بو اور پھبن کی حقیقت یہ ہے کہ وہ ایسے اوصاف ہیں جو ہمارے سامنے  
پوری مہارت کے ساتھ اس مٹی کے مزاج کو بتاتے ہیں جن سے ہماری بشریت کی تخلیق  
ہوئی ہے۔

ہم فلسفہ اور مفروضات میں گئے بغیر حقائق کا سامنا کرتے ہوئے کہہ سکتے ہیں کہ: یہ  
مردہ مٹی ہے جو پانی کی محتاج ہے تاکہ اس کے اندر زندگی دوڑ سکے یا وہ محض سلبی بشریت  
ہے جس میں ایجاب اور فاعلیت کی ایک صفت بھی نہیں پائی جاتی، وہ کمزور ہوتی ہے اس  
کے اندر طاقت نہیں ہوتی، وہ ذلیل ہوتی ہے عزت کا اس کے ہاں کوئی تصور نہیں  
ہوتا وہ محتاج اور فقیر ہوتی ہے، غنا اور مال داری اسے چھو کر نہیں جاتی۔ وہ پست اور  
بے وقعت ہوتی ہے اس کی کوئی قیمت اور قدر نہیں ہوتی وہ جاہل ہوتی ہے علم کا  
کوئی ذرہ اس کے پاس نہیں ہوتا۔ تو اس مٹی کا مزاج کیا ہو سکتا ہے؟ یا وہ یہ جبلت ہے  
جس سے انسان کی تخلیق ہوتی ہے، البتہ یہ مزاج سلبی ہوتا ہے جو ایجاب اور اُس کی  
خصوصیات کی کسی چیز پر مشتمل نہیں ہوتا۔

## معنوی موت اور اس کی حقیقت

یہ مکمل محتاجی اور دامن کا یکسر خالی ہونا ہی اس مٹی کا مزاج ہے اور قرآن میں  
جب معنوی موت کا ذکر آتا ہے تو اس سے یہی مراد ہوتا ہے۔ اللہ کے سوا کوئی ذی  
ایسی نہیں ہے جو تمام سلبی صفات سے منزہ اور تمام ایجابی صفات سے مزین ہو اسی بایک



مفہوم کی طرف قرآن پاک کی اس آیت میں اشارہ ہے:

يَا أَيُّهَا النَّاسُ أَنْتُمُ الْفُقَرَاءُ لِلَّهِ وَاللَّهُ هُوَ  
الْغَنِيُّ الْحَمِيدُ ﴿١٥﴾ (فاطر: ۱۵)

(لوگو، تم ہی اللہ کے محتاج ہو اور اللہ تو غنی و حمید ہے)

بندے ہر حیثیت سے اللہ کے محتاج ہیں، علم اور قوت میں بھی محتاج ہیں، عزت اور اقتدار میں بھی اسی کے محتاج ہیں، رفعت و سر بلندی کے اسباب کے لئے بھی اس کے محتاج ہیں غرضیکہ ان تمام اوصاف کے لئے اس کے محتاج ہیں جن کی اللہ نے اپنی ذات کے سلسلے میں تعریف کی ہے اور جن سے متصف ہونا ہمارے لئے محبوب ہے اور جن کی طرف شوق و رغبت سے لپکنا ہماری فطرت میں داخل ہے۔

## کمال کی طرف

یہ گفتگو صفات خداوندی کی بحث کو بھی اپنے اندر سمیٹنا چاہتی ہے لیکن ہم اس بحث کو شروع نہیں کرنا چاہتے۔ ہم تو یہاں اس سلبیت پر اپنی بات کو مرکوز رکھیں گے جو ہماری فطرت میں ودیعت ہے۔ اور یہی سلبیت آدمی کی طبیعت میں نقص، محتاجی اور بے مائیگی کے فطری احساس کو جنم دیتی ہے۔ اور یہ ایسا احساس ہے جس کا ادراک اُس کے ظاہری اور سطحی حواس نہیں کر سکتے لیکن اس کی باطنی عقل شدید طور پر اس کا اثر قبول کرتی ہے چنانچہ بغیر کسی شعور کے آدمی اپنے آپ کو چند چیزوں سے دل چسپی محسوس کرتا ہوا پاتا ہے انہیں کو ہم خواہشات اور شہوات کہتے ہیں۔

مثال کے طور پر آدمی مال جمع کرتا ہے لیکن اس سے ضروریات کی تکمیل یا حق کی



حمایت اور باطل دشمنوں کی سرکوبی وغیرہ کوئی مقصد اس کے سامنے نہیں ہوتا بلکہ یہ ایک فطری  
 دل چسپی ہوتی ہے یا اس مٹی کی صدائے بازگشت ہوتی ہے جو احتیاج کے علاوہ اور کسی  
 چیز کی مالک نہیں ہوتی۔ ایک غریب مال اس لئے نہیں جمع کرتا کہ وہ اس سے اپنی  
 ضرورت پوری کرے گا بلکہ اس کا مقصد اس بے مائیگی کو دور کرنا ہوتا ہے جو اس کی  
 جبلت میں داخل ہوتی ہے۔ لیکن ظاہر ہے کہ خود مال اس کی ذرہ برابر ضرورت کو بھی پوری  
 نہیں کر سکتا اس لئے کہ اس کا اصل مالک تو اللہ ہے، خدا کی واجبہ صفات ہی اس  
 پیاس کو دور سکتی اور اس بھوک کو مٹا سکتی ہیں۔ وہی اس محتاجی کو غنا سے، اس نقص  
 کو کمال سے اور اس کی موت کو حیات سے تبدیل کر سکتی ہیں۔ اسی لئے ہم دیکھتے ہیں کہ  
 بیچارہ غریب کسی حد پر نہیں ٹھہرتا، کبھی اسے شکم سیری کا احساس نہیں ہوتا اس لئے  
 کہ حقیقی چشمہ کو چھوڑ کر کہیں اور سے سیراب ہونے کی کوشش کر رہا ہے جیسے کوئی  
 بھوکا بچہ ہو جو اپنی ماں کا پستان نہ پاسکے اور خود اپنی انگلی منہ میں ڈال لے، ظاہر ہے  
 اس سے اس کی بھوک پیاس دور ہونے سے رہی!

انسان مال و دولت میں دل چسپی لیتا ہے، زینت و آرائش کے اسباب و  
 وسائل فراہم کرنے کی کوشش کرتا ہے، اپنی تعریف اور بلندی سے محبت کرتا ہے  
 اور اختیار و ترجیح میں اپنی ذاتی رغبت و انانیت کا ساتھ دیتا ہے یا ہم پلہ لوگوں پر برتری  
 غلبہ اور سر بلندی جتاتا ہے اور دوسری تمام خواہشات کی تکمیل میں ناحق جدوجہد اور  
 دوڑ دھوپ کرتا ہے اور ان تمام سرگرمیوں میں بے شمار غلطیوں، مظالم اور گناہوں کا ارتکاب  
 کرتا ہے، اپنے خلاف اور دوسرے اللہ کے بندوں کے خلاف جرائم کرتا ہے اور اس  
 سرزمین پر غلبہ و تفوق کے تقاضے کے تحت اس کے جرائم سمٹتے سکڑتے اور پھلتے رہتے



ہیں۔ ظلم کرنے والا کبھی ایک فرد ہوتا ہے اور کبھی پوری اُمت مل کر ظلم کرتی ہے۔ جرائم کبھی ظاہری اور مادی ہوتے ہیں اور اندرونی اور معنوی جیسے کنجوسی، چالوسی، قیادت کا غرور اور الوہیت کا خبط وغیرہ یا مجمل انداز میں یوں کہہ دیجئے کہ وہ کبھی حرص و طمع اور لالچ کے مرض میں مبتلا ہو جاتا ہے جیسے قارون اور اس کی صفت کے دوسرے افراد کی حرص، بخل اور سینت سینت کم رکھنے کا مرض، اور کبھی بڑائی اور غرور میں مبتلا ہو جاتا ہے جیسے فرعون کا تکبر کہ وہ خدائی کا دعویٰ کرنے اور اَنَّا سَ بُّکُمْ اِلَّا عَلٰی (میں تمہارا سب سے بڑا رب ہوں) کا نعرہ بلند کرنے سے باز نہ رہ سکا اور آسمان پر سیڑھیاں لگانے کا مطالبہ کر بیٹھا تا کہ وہاں بھی اپنی مضحکہ خیز الوہیت کے ادھام کے جال بچھائے۔

انسان ان تمام امور میں یا ان میں سے بعض میں دل چسپی لیتا ہے لیکن سوال یہ ہے کہ وہ ایسا کیوں کرتا ہے؟ اس کے محرکات کیا ہیں؟ اسے نہیں معلوم، البتہ ان چیزوں میں اسے لذت، فرحت، خواہش نفس کی تکمیل اور شہوت کی تعمیل کا احساس ہوتا ہے اور بس۔ رہی یہ بات کہ وہ کون سے محرکات ہیں جو اسے ان کاموں پر ابھارتے ہیں تو اس کا سرا اس سلب محض کی طبیعت یا مکمل محتاجی و محرومی سے جا ملتا ہے جو دنارت کی جگہ رفعت عجز کی جگہ قدرت، نقص کی جگہ کمال، جہالت کی جگہ علم، بے مائیگی کی جگہ مایہ و شکم سیری اور فقر کی جگہ یافت اور استغناء لانا چاہتی ہے۔ اس کی ازلی فریاد ہے جو اندرونی شعور کی گہرائیوں میں گونج رہی ہے جسے انسان کے کان سُن سکتے ہیں نہ ان کا ذہن اس کی طرف متوجہ ہو پاتا ہے وہ اس کی اس روحانی دنیا کی فریاد ہے جو اس کے قریب ہی زندگی کے لئے اپنے ہاتھ پھیلائے ہوئے ہے لیکن وہاں تک اس کے ہاتھ نہیں پہنچ پاتے، لیکن ادھر حضرت انسان کا حال یہ ہے کہ بجائے اس کے کہ وہ سیرابی کے سچے سرچشموں کی طرف رجوع



کرتا، ان چیزوں کا رخ کرتا ہے جن میں کوئی فائدہ نہیں ہے۔

پنپانچہ ان خواہشات اور شہوات کی حقیقت صرف اتنی ہے کہ وہ محروم فطرت کے خوب ہیں جو سوئے ہوئے بچے کے شعور میں کلبار ہے ہیں اور وہ اپنی انگلی اپنے منہ میں ڈال لیتا ہے حالانکہ اسے معلوم نہیں ہوتا کہ وہ کیا کر رہا ہے۔ لیکن جہاں ان دونوں اعمال میں مشابہت ہے کہ چھوٹا بچہ اور حضرت انسان دونوں ایک ایسا کام کرتے ہیں جس کا کوئی نتیجہ برآمد نہیں ہوتا اور نقصان ہی ہوتا ہے وہیں دونوں میں بڑا فرق بھی ہے جو شخص جان بوجھ کر اپنی مرضی اور اختیار سے اپنے لئے خیر کو ناپسند کرتا ہے اس کے درمیان اور اس شخص کے درمیان جو بلا ارادہ ایسا کر ڈالتا ہے، عظیم تفاوت ہے:

إِنَّ الَّذِينَ كَفَرُوا يُنَادُونَ لِمَقْتُ اللَّهِ أَكْبَرُ مِنْ مَقْتِكُمْ

أَنْفُسَكُمْ إِذْ تُدْعَوْنَ إِلَى الْإِيمَانِ فَتَكْفُرُونَ ﴿۱۰﴾ (مومن: ۱۰)

(جن لوگوں نے کفر کیا ہے، قیامت کے روز ان کو پکار کر کہا جائے گا، آج تمہیں جتنا شدید غصہ اپنے اوپر آ رہا ہے، اللہ تم پر اس سے زیادہ غضبناک اس وقت ہوتا تھا جب تمہیں ایمان کی طرف بلایا جاتا تھا اور تم کفر کرتے تھے)

## حیرت کا شکار

میرے بھائی! حق و باطل کا معرکہ پورے وجود کا معرکہ ہے، اور جو شخص اس معرکہ کی داستان قلم بند کرے، اس کے لئے بہت سی غلطیوں اور کوتاہیوں کا اندیشہ ہے اور تنگی و پریشانی میں مبتلا ہونے کا خدشہ ہے اس لئے میں حدود درجہ متحر ہوں اور شدید درماندگی محسوس کر رہا ہوں کہ اس عظیم مشل کے کس پہلو کو اختیار کروں اور کس پہلو کا ذکر نظر انداز



کردوں؟ میں ان خوفناک گہرائیوں کے سامنے کھڑا ہوں جن کی کوئی تہ نہیں ہے یہ گہرائی حق و باطل کی کشمکش کے ساتھ بڑھتی چلی گئی ہے یہاں تک کہ عالم مادہ سے بڑھ کر عالم آخرت تک پہنچ چکی ہے۔ اب تک جو کچھ ہم نے پیش کیا ہے اس کے بعد اب کتاب مبین کی آیات ہی بچتی ہیں جن کا ہمیں سہارا لینا ہے اور جن کے الفاظ کی غایت اور مدلول پر رکنہا ہے یا جن کے اشارات کے مقاصد پر نظر رکھنی ہے۔ مثال کے طور پر حق و باطل کی کشمکش کے سلسلے میں قرآن نے جو گفتگو کی ہے، ہم نے جس مثل کی وضاحت کی ہے اس کی روشنی میں ان تمام آیات کے مقاصد اور غایات کو ہم اچھی طرح سمجھ سکتے ہیں۔

اسی طرح قرآن نے خواہش نفس پر گفتگو کی ہے جو انسان کو ہلاکت کی وادیوں میں جا گرتی ہے، ان پر کار کوششوں پر بھی کلام کیا ہے جسے پیا سا پانی سمجھ بیٹھتا ہے، خسارہ میں رہنے والے افراد سے بحث کی ہے اور ان لوگوں کی خصوصیات گنائی ہیں جنہیں اس دنیا کی زندگی میں ان کے مال و اولاد کے ذریعہ عذاب میں مبتلا کر دیا جاتا ہے اور خواہش نفس کے پیروکاروں کی حماقت اور ارباب دانش کی پختہ عقلی یعنی آخر الذکر مردہ تھے تو اس نے انہیں بخش دی، جب کہ اول الذکر مردہ ہیں کوئی بات نہیں سنتے، بارش جو کسانوں کو خوش کر دیتی ہے، گھیتی جس کے انکھوے نکلتے ہیں، جڑیوں مضبوط ہوتی ہیں، مونی طازہ ہو جاتی اور اپنے پیروں پر کھڑی ہو جاتی ہے جسے دیکھ کر کسان پھولے نہیں سماتے — قرآن نے ان سب موضوعات پر تفصیل سے گفتگو کی ہے اور ان کے علاوہ دوسرے بہت سے عنادین سے بحث کی ہے جن کا ذکر طویل ہو جائے گا۔ میں سمجھتا ہوں کہ یہ بہترین مثل ایک مبارک عینک ہے جو ہماری نگاہوں اور بصیرتوں کے سامنے بہت سارے حقائق رکھ دیتی ہے جب ہم اس کی روشنی میں قرآن کی ہر آیت پر غور کرتے ہیں۔



# باطل اور جھاک کی تین چیزوں میں مشابہت

- (۱) پہلی مشابہت یہ ہے کہ دونوں عارضی مظاہر ہیں جن کی اصل اور نسبت کا کوئی پتہ نہیں۔  
ان میں سے کسی کا وجود اصلی اور بنیادی نہیں جسے قابل اعتناء قرار دیا جاسکے۔  
(۲) ان میں سے ہر ایک بے فائدہ اور بے کار ہے اور اس سے کوئی مفید نتیجہ نکلنے والا نہیں۔

- (۳) دونوں بہت جلد زوال اور فنا کا شکار ہو جاتے ہیں، ان میں سے کسی کو ثبات اور دوام حاصل نہیں ہے۔

کسی کے اندر یہ صلاحیت نہیں کہ حق کی اصلیت اور باطل کی بے وقعتی کی اتنی اچھی تصویر کھینچ دے جتنی قرآن نے کھینچ دی ہے اسی طرح کسی کے بس میں نہیں ہے کہ وہ حق کا احترام اور اس کی عظمت کا تصور کرنے اور دوسری طرف باطل کو بے وقعت سمجھنے اور اسے گمراہی خیال کرنے میں اس معجزہ طریقت سے آپ کو ابھار سکے جو اس الہامی تصویر نگاری نے ابھارا ہے۔ اس لئے آپ مجھ سے یہ توقع رکھیں اور کسی بھی شخص سے یہ اُمید نہ لگائیں کہ وہ قرآن کی اس منظر نگاری میں کچھ اضافہ کر سکے گا۔ قدیم و جدید کے تمام انسانوں — جن میں عالم بھی ہیں اور جاہل بھی، فلسفی بھی ہیں اور غیر فلسفی بھی — نے اپنے فلسفہ اور اس کی حقیقت پر اتنی آسانی، فراخی، ایجاز و وضاحت کے ساتھ غور نہیں کیا جتنا اللہ تعالیٰ نے اپنے کلام حکیم پر کیا ہے۔



## لغزش انسانی سرشت میں داخل ہے

اب تک کی ہماری گفتگو سطح پر اٹھنے والی جھاگ اور اس باطل سے متعلق تھی جو دلوں کی دادی میں سطح آب پر تیرتا رہتا ہے اور انسانوں کی واقعاتی دنیا پر محیط ہے چنانچہ انہیں حق سے روکتا اور اپنے کو ان کے سامنے مزین اور خوشنما بنا کر پیش کرتا ہے اور یہ بہت سے لوگوں سے متعلق ہے لیکن ایک دوسرے فریق کا تذکرہ ابھی باقی ہے۔

ایک مومن کی دادی جب وحی الہی اور حکمت سے بھر جاتی ہے جو عارضی لغزشوں اور کوتاہیوں سے یکسر خالی نہیں ہو جاتی بلکہ یہ اس کی ظاہری سطح پر تیرتی رہتی ہیں پھر زوال کا شکار ہو جاتی ہیں اور حق و خیر کا نافع چشمہ باقی بچ رہتا ہے۔ یہ انسانی طبیعت ہے۔ یہ اللہ کی مشیت ہے کہ اس نے ہمارے اندر خطا اور نسیان کو باقی رہنے دیا اور ہماری فطرت میں ایسی چیزوں کو چھوڑ دیا جو ہمیں دنیوی زندگی سے جوڑے رکھیں اس لئے گناہ اور غلطی ہماری بشریت کا لازمہ ہیں۔ اسی طرح ترقی اور پاکیزگی کی صلاحیت بھی اس کے اسرار میں شامل ہے۔ اللہ نے ہر انسان کے اندر تقویٰ اور فسق و فجور دونوں کی گنجائش رکھی ہے اور بندے کے اوپر چھوڑ دیا ہے کہ وہ اپنے نفس کو تقویٰ کے ذریعہ سے پاکیزہ رکھے یا فسق و فجور کے ذریعہ اسے دبا دے۔ لیکن تقویٰ اور خدا پرستی کی چاہ کتنی ہی منزلیں طے کر لے اور مراقبہ اور خشیت الہی سے کتنا ہی مسلح ہو جائے، نفس کی لغزشوں سے ہمیشہ نجات نہیں پاسکتا اور دنیاوی بلبلوں کی کشش سے دائمی طور سے نہیں بچ سکتا۔ ضروری ہے کہ اس سے غلطیاں سرزد ہوں اور وہ دنیا کی طرف لپکے۔ زمانے نے دل کو مختلف تبدیلیوں اور اُلٹ پھیر کی آماجگاہ بنا رکھا ہے جیسے کوئی رادیو اور ندی نالہ موجیں مارتا رہتا



ہے جب اس میں پانی موجود رہتا ہے۔ اور دلوں کی اس گردش اور الٹ پھیر کا لازمی نتیجہ یہ ہوگا کہ سطح آب پر کچھ بلبے اٹھیں گے۔ رسول اکرمؐ نے دل کی مثال اس طرح دی ہے ”دلوں کی الٹ پھیر اس ہانڈی کی طرح سے ہے جو جوش کھا رہی ہے“ تو کیا ہانڈی جوش کھائے گی اور سطح پر جھاگ اور بلبے نمودار نہیں ہوں گے؟ یہاں دلوں کی جھاگ سے مراد انسان کی غلطیاں اور اس کی لغزشیں ہیں۔ اسی حقیقت کی طرف اللہ کے رسولؐ نے اشارہ کرتے ہوئے فرمایا ہے :

”قسم ہے اس ذات کی جس کے قبضے میں میری جان ہے اگر تم لوگ گناہ نہ کرو گے تو اللہ تمہیں فنا کر دے گا پھر وہ ایسی قوم کو لائے گا جو گناہ کرے گی پھر مغفرت چاہے گی اور اللہ انہیں معاف کرے گا“

کوئی انسانی نفس ترقی اور کمال کے اس معیار تک نہیں پہنچ سکتا جس پر رسول اکرمؐ فائز تھے اس کے باوجود احادیث میں آتا ہے کہ آپؐ کی نگاہ اپنے کپڑوں کے نقش و نگار پر جا پڑی جب کہ آپؐ نماز میں تھے، پھر جب آپؐ نے سلام پھیرا تو اس کپڑے کو اٹا پھینکا اور فرمایا : اس کپڑے نے مجھے نماز سے غافل کر دیا تھا۔

ایک دوسری حدیث آتی ہے کہ آپؐ سونے کی انگوٹھی پہنے ہوئے تھے، منبر پر کھڑے ہوئے تو اس پر نظر پڑ گئی، آپؐ نے اسے نکال کر پھینک دیا اور فرمایا : ”میری ایک نگاہ اس انگوٹھی پر تھی اور دوسری تمہارے اوپر“ اور یہ واقعہ سونے چاندی کی حرمت سے پہلے پیش آیا تھا۔

بلکہ احادیث میں تو یہاں تک آتا ہے کہ آپؐ نے فرمایا : ”میرے قلب پر برائیاں چھا جاتی ہیں“ مصباح کے مصنف نے اس حدیث کی تشریح میں لکھا ہے کہ :



”یہ اس بات کی طرف اشارہ ہے کہ دُنیاوی معاملات آپ کی توجہ کو ہٹا دیتے تھے اور یہ دُنیا اگرچہ بہت اہم ہے لیکن آخرت کے مقابلے میں اس کی وہی حیثیت ہے جو کھیل کی ذکرِ الہی کے مقابلہ میں ہے۔“

کیا آپ سمجھتے ہیں کہ یہ خطرات جو رسول اللہ کے قلب مبارک پر تیرتے رہتے تھے، آپ کی وادی میں اثر انداز ہو جاتے تھے؟ جب کہ رسول اکرم الہامی ندیوں میں سب سے بڑی ندی اور خدائی جزیروں میں سب سے بڑا جزیرہ تھے؟ آپ دیکھتے نہیں کہ یہ خطرات کتنی جلدی زائل ہو جاتے ہیں اور رسول اکرم ان کی طرف فوراً متوجہ ہو جاتے ہیں اور کپڑا اور انگوٹھی اتار کر پھینک دیتے ہیں، چنانچہ یہ خطرات اسی طرح رُفوحِ کمر ہو جاتے ہیں جس طرح پانی کے اوپر کی تیرنے والی جھاگ فنا ہو جاتی ہے۔

بعض مومنین کے دلوں پر جھاگ زیادہ تھی — اللہ انہیں معاف کرے اور ان کی غلطیوں سے چشم پوشی کرے — اور بعض مسلمانوں کے دلوں پر یہ جھاگ کم تھی اور ایسے لوگ کم تھے انہیں کے بارے میں اللہ نے فرمایا ہے:

أُولَٰئِكَ الَّذِينَ هَدَى اللَّهُ فَبِهِدَاهُمُ اقْتَدِهْ (انعام: ۹۰)

(اے نبی، وہی لوگ اللہ کی طرف سے ہدایت یافتہ تھے، انہی کے راستہ

پر تم چلو)

میرے مخلص بھائی! یہ وہ محنت ہے جو اس مثل سے استخراج کے سلسلہ میں کی جاسکتی تھی۔ اگر اس مثل سے میں بہت سے حقائق نہ نکال سکا ہوں گا تو یہ قلیل بھی آپ کے لئے کافی ہے اس سے علمِ الہی کی وسعت اور اس کے کلمات کی لامحدود پہنائیوں کے باوجود آپ استفادہ کر سکتے ہیں۔



یہ سارے حقائق کتاب الہی کے ایک جملے میں بند ہیں پھر بھلا یہ معجزہ کیسے مکمل ہو سکتا ہے؟ اس ایک جملے میں اور صرف ایک مثل میں علم و حکمت کے دریا بہا دیئے گئے ہیں:

وَيَضْرِبُ اللَّهُ الْأَمْثَالَ لِلنَّاسِ ۚ وَاللَّهُ بِكُلِّ شَيْءٍ عَلِيمٌ ۝

(نور: ۳۵)

(وہ لوگوں کو مثالوں سے، بات سمجھاتا ہے، وہ ہر چیز سے خوب واقف ہے)

## رسول اکرمؐ کے ضرب الامثال

اللہ کے رسول صلی اللہ علیہ وسلم دعوت و تبلیغ کے میدان میں اس اسلوب کو اختیار کرتے تھے اور مثالیں بیان کر کے لوگوں کو سمجھاتے تھے۔ آپ مخفی معنوی امور کی محسوسات سے تشبیہ دیتے تھے جس سے وہ ذہنوں میں بیٹھ جاتے بلکہ آنکھوں کے سامنے گردش کرنے لگتے تھے۔

ہم آپ کے بیان کردہ امثال میں سے صرف ایک مثل کا یہاں تذکرہ کریں گے۔ اللہ کے رسولؐ نے فرمایا:

”اللہ تعالیٰ نے یحییٰ بن زکریا کو پانچ باتوں کا حکم دیا کہ وہ ان پر خود بھی عمل کریں اور بنی اسرائیل کو بھی ان پر عمل کرنے کا حکم دیں۔ چنانچہ قریب تھا کہ اس میں کچھ سستی کر جائیں کہ عیسیٰ علیہ السلام نے ان سے کہا: اللہ تعالیٰ نے آپ کو حکم دیا ہے کہ ان پانچ باتوں پر خود بھی عمل کریں اور بنی اسرائیل کو ان پر عمل کرنے کا حکم دیں تو یا تو آپ اس فریضے کی انجام دہی کریں یا میں ہی اسے انجام دے دوں۔ تو یحییٰؑ نے کہا: اگر تم مجھ پر سبقت لے گئے تو مجھے اندیشہ



ہے کہ عذاب میں نہ مبتلا کر دیا جاؤں۔ چنانچہ انہوں نے تمام لوگوں کو بیت المقدس میں اکٹھا کیا۔ مسجد بھر گئی اور لوگ برجیوں پر بھی بیٹھ گئے تو آپ نے فرمایا: اللہ تعالیٰ نے مجھے پانچ باتوں کا حکم دیا ہے کہ ان پر خود بھی عمل کروں اور تم کو بھی عمل کرنے کا حکم دوں :

۱۔ پہلی بات یہ ہے کہ اللہ کی عبادت کرو اور اس کے ساتھ کسی کو شریک نہ ٹھہراؤ۔ جس نے شرک کیا اس کی مثال ایسی ہے جیسے کسی شخص نے اپنے سونے یا چاندی سے ایک غلام خریدا اور اس سے کہا: یہ میرا گھر ہے اور یہ میرے کام ہیں تو کام کرو اور پیداوار مجھ تک پہنچاؤ۔ چنانچہ وہ کام کرنے لگا لیکن پیداوار اپنے مالک کے علاوہ کسی اور کے یہاں پہنچانے لگا تو تم میں سے کون پسند کرے گا کہ اس کا غلام یہ روش اختیار کرے؟

۲۔ اللہ تعالیٰ تمہیں نماز کا حکم دیتا ہے تو جب تم نماز کے لئے کھڑے ہو جاؤ تو ادھر ادھر سے توجہ مٹا لو کیونکہ بندہ جب نماز میں یکسو ہوتا ہے تو اللہ تعالیٰ اپنا رخ بندے کے چہرے کی طرف کئے رہتا ہے۔

۳۔ میں تمہیں روزہ رکھنے کا حکم دیتا ہوں اس لئے کہ اس کی مثال ایسی ہے جیسے ایک جماعت کے ساتھ ایک آدمی ہو جس کے پاس مشک کی تھیلی ہو تو اس جماعت کا ہر فرد ہشاش بشاش رہتا ہے اور اس کی خوشبو انہیں خوش رکھتی ہے۔ اور روزہ دار کے منہ کی خوشبو اللہ کے نزدیک مشک کی خوشبو سے بڑھ کر پاکیزہ ہے۔

۴۔ اور میں تمہیں صدقہ کرنے کا حکم دیتا ہوں۔ اس کی مثال ایسی ہے جیسے کسی شخص کو اس کے دشمنوں نے گرفتار کر لیا ہو اور اس کے ہاتھ اس کی گردن میں باندھ دیئے



ہوں اور اسے گردن مار دینے کے لئے حاضر کیا ہو لیکن وہ کہے : میں اپنی جان بخشی کے عوض کم و بیش ہر طرح کا مال دینے کے لئے تیار ہوں۔ اس طرح وہ اپنی جان ان سے چھڑا لے۔

۵۔ اور میں تمہیں حکم دیتا ہوں کہ اللہ کو یاد کرو کیونکہ اس کی مثال ایسی ہے جیسے کسی شخص کے تعاقب میں اس کے دشمن تیزی سے نکل پڑے ہوں یہاں تک کہ وہ ایک مضبوط قلعے تک پہنچ گیا اور اس میں داخل ہو کر اس نے اپنی جان بچالی۔ اسی طرح بندہ شیطان کی چالوں سے اپنی جان بغیر ذکر الہی کے نہیں بچا سکتا۔ یہ ایک لمبی حدیث ہے جس کی روایت امام احمد اور ترمذی دونوں نے کی ہے۔ آپ دیکھ رہے ہیں کہ ان پانچ باتوں میں سے ہر ایک کو مثل کے ذریعہ سمجھانے کی کوشش کی گئی ہے جس سے اس کا مفہوم واضح ہو جاتا ہے اور جو خیر اور انسان کی نجات اس میں پوشیدہ ہے وہ کھل کر سامنے آ جاتی ہے۔

توحید یہ ہے کہ آپ اپنی محبت اور خوف اور امید کا ایک ہی مرکز و محور بنائیں اور وہ اللہ ہے۔ انسان اپنی زندگی میں انہی اہم جذبات اور ان کی شاخوں کے اشارے سے صرف کرتا ہے اگر ان جذبات کو وہ اللہ کے لئے خالص کر دے تو اس کی ہر چیز اللہ کے لئے خالص ہو جاتی ہے پھر اس کا قول و فعل، اس کی سیر و تفریح، اس کا کھانا پینا، اس کا صبح و شام چلنا پھرنا، اس کی نماز اور قربانی اور اس کی زندگی و موت سب خدائے تعالیٰ کے لئے خالص ہو کر رہ جاتی ہے اور اللہ تعالیٰ یہی ہم سے چاہتا ہے اور اسی مقصد کے لئے اس نے ہماری تخلیق کی ہے اور یہی توحید کا مفہوم ہے۔ اللہ تعالیٰ نے محبت، خوف اور امید کے یہ تینوں جذبات آپ کے اندر اسی لئے ودیعت کی ہیں کہ انہیں خدا کی طرف آگے بڑھائیں



ان کی حیثیت ان مبارک دھاگوں کی ہے جو آپ کا تعلق خدا سے قائم رکھیں اور آپ کو اس سے جوڑے رکھیں۔ اگر آپ ان جذبات کو کسی اور کے ساتھ وابستہ کر لیں اور انہیں خدا خواستہ کسی اور ذات یا شخص کے حوالہ کر دیں تو آپ نے ان کی قدر نہیں پہچانی، انہیں غیر مناسب جگہ میں رکھ دیا اور خالق کے علاوہ کسی اور ہستی کے لئے انہیں مسخر کر دیا اور یہ عین انکار، جہالت اور اندھا پن ہے۔ یہی وہ صورت حال ہے جس کی تفسیر اس مثال میں کی گئی ہے۔ یعنی اس کی حالت ایسی ہی ہے کہ کسی شخص نے اپنے پیسے سے غلام خریدا اسے اپنا گھر، اپنی کھیتیاں یا اپنے باغ یا اپنے کارخانے دکھا دیئے اور اس سے کہا کہ یہ میری کھیتیاں یا کارخانے ہیں ان میں کام کرو اور پیداوار جو کچھ ہو انہیں میرے گھر پہنچا دیا کرو۔ غلام کام کرنے لگا لیکن پیداوار مالک کے علاوہ کسی اور کو دینے لگا۔ بھلا کون ایسا شخص ہوگا جو اس طرح کے شخص کو اپنا غلام یا خادم رکھے گا؟

اگر ہم میں سے کوئی اس طرح کا غلام رکھنا پسند نہیں کرتا ہے تو بھلا اللہ تعالیٰ اپنے بندوں کے لئے کیسے پسند کر سکتا ہے کہ وہ اپنے جذبات اور ان کے پیداوار اعمال اس کو چھوڑ کر کسی اور کے لئے خالص کر دیں؟

یہ مثال بڑی اطمینان بخش اور مسکت ہے۔ سینوں کو کھول دیتی ہے اور عقیدہ توحید کو بڑی مضبوطی سے دلوں میں اتار دیتی ہے۔

اسی طرح روزے کو سمجھایا ہے۔ روزہ کیا ہے؟ ظاہری و مخفی، حسی و معنوی تمام پہلوئوں سے اپنے نفس کو روک رکھنے۔ اور اللہ کے پاس موجود خیر اور پاکیزگی کو طلب کرنے کا نام ہے یہ ہے مکمل روزے کا مفہوم۔

اس مفہوم کی روشنی میں روزہ ایک پروگرام ہے جس پر عمل کرنے سے انسان کی



صفات میں ایک عظیم انقلاب آجاتا ہے۔ وہ محسوسات اور شہوتوں کے جذبات اور محرکات سے بلند ہو کر اس ارادہ کی حکمرانی میں آجاتا ہے جو معنویات یعنی اللہ کے فضل اور اس کی خوشنودی کی طلب میں سرگرم رہتا ہے۔ اس حدیث قدسی کا مفہوم یہی ہے:

يَدْعُ طَعَامَهُ وَشَهْوَاتِهِ مِنْ أَجْلِ

(اس نے میری رضا کی خاطر اپنے کھانے اور شہوتوں سے پرہیز کی ہے)

یعنی ان محسوسات کو چھوڑنے کی واحد غرض یہ تھی کہ ان کے مقابلے میں میری رضا میرے

احسان اور میری رحمت و عفو سے ہمکنار ہو۔

اس طرح انسان کا باطنی وجود ان ملکوتی حقائق سے ترتیب پاتا ہے جو پاکیزگی و صفائی،

بلندی و روشنی میں خدائی صفات سے منسوب ہوتے ہیں۔ روزہ دار کا ظاہری جسم تو گوشت

اور خون ہی سے مرکب ہوتا ہے لیکن پاکیزگی اور صفائی کا ایک ذخیرہ اپنے اندر رکھتا ہے جو اس

کی شیریں باتوں، نیک اعمال اور بلند اخلاق کے ذریعہ باہر پھوٹا پڑتا ہے۔ یہ ہے وہ

مفہوم جو اس مثال میں بیان کیا گیا ہے کہ روزہ دار کی مثال اس شخص کی سی ہے جو

مشک کی تھیلی لئے پھرتا ہو جس سے خود بھی محفوظ ہوتا ہے اور ساتھ کے دوسرے افراد

بھی محفوظ ہوتے ہیں اور روزہ دار کے منہ کی بومشک کی خوشبو سے زیادہ اللہ کو

پسند ہے۔

صدقہ کہتے ہیں اس عمل کو کہ انسان اللہ کی راہ میں خرچ کرے۔ مال کی محبت اور

اس کو روکے رکھنے کی حرص اس فطرت میں داخل ہے جس پر انسان پیدا کیا گیا ہے۔

اس لئے اللہ کی راہ میں صدقہ نکالنا دراصل ایک طرح کا نفسیاتی دباؤ ہے جس کا انسان

مقابلہ کرتا ہے اور جس کے ذریعہ اپنے دل کی بخالت اور تنگ دلی کا علاج کرتا ہے۔ مثل سے



اس کا تعلق یہ ہے کہ چونکہ انسان کے دل میں ہر طرح کی صلاحیتیں اور بلند باطنی حواس موجود ہیں اس لئے وہی انسان کے وجود کی اصل حقیقت ہے اور یہ اس دل کا تو شر جسے وہ جمع کرتا ہے اور اس کی وہ شراب جو اس کے اندر مستی پیدا کر دیتی ہے، حقیقت میں ذکرِ الہی ہے۔ اور اس کے اس عمل اور دھڑ دھوپ کا میدان، جس سے اس کی روحانی زندگیں جلا آسکے اور عزت و سعادت کے درجات تک وہ پہنچ سکے، اللہ کی رضا کے لئے مال خرچ کرنا اور خیر کے کاموں میں سبقت کرنا ہے۔ اور شیطان ہر وقت گھات میں لگا رہتا ہے اور انسان کی غفلت کی ناک میں رہتا ہے موقع پاتے ہی اس کے اندر باطل خواہشات کی دراندازی کر دیتا ہے جو اس کے دل اور اس کی صلاحیتوں سے چمٹ جاتی ہیں اور اس کی مستی و نشاط کے سرچشموں سے اسے کاٹ دیتی ہیں۔ وہ نفس کے اندر تنگ دلی اور کجخو سی کے جراثیم داخل کر دیتا ہے اور دُنیا اور اس کے اسباب سے محبت ابھار دیتا ہے جس کے نتیجے میں وہ ہر ایجابی و اقدامی خصوصیت سے عاری ہوتا چلا جاتا ہے اور کسی بھی بلند اخلاقی اور شرافت و سخاوت کے لئے اس کے دل میں کوئی جگہ نہیں رہ جاتی پھر تو وہ اپنے آپ کو بیڑیوں اور ہتھکڑیوں کے بوجھ تلے دبا ہوا محسوس کرنے لگتا ہے اور یہی انسان کی تباہی کا راستہ ہے۔ اور اس وقت نجات کی اس کے سوا کوئی صورت نہیں رہ جاتی کہ انسان پھر سے پچھلے مقام کی طرف رجوع کرے، تنگ دلی اور بخالت کی تمام دیواروں کو گرا دے اور اللہ کی راہ میں صدقہ کر کے مالِ دُنیا سے محبت کو اپنے دل سے نکال دے اور زندگی کی مستی اور اس کے نشاط سے ہلکا رہ جائے، اعلیٰ قدروں اور بلند اخلاق کی طرف بڑھنے والے عزائم کو پرورش کرے یعنی شیطان کی چال کو ناکام بنا دے۔ یہی ہے وہ مفہوم جو اس مثل میں بیان کیا گیا ہے کہ میں تمہیں صدقہ کرنے کا حکم دیتا ہوں کیونکہ اس کی



مثال ایسی ہے جیسے کسی شخص کو اس کے دشمنوں نے قید کر دیا ہو ہاتھ گردن میں باندھ دیئے ہوں تو وہ کہے : میں اپنی جان بخشی کے عوض اپنی تمام دولت پنچھاؤر کرنے کے لئے تیار ہوں اور اس طرح فدیہ دے کر وہ اپنی جان چھڑالے۔

ذکر الہی انسانی نفوس کی زندگی کی بنیاد اور اس کی قوت کا ستون ہے اور شیطان انسان کا سب سے خطرناک اور بدترین دشمن ہے وہ برابر اسے اللہ سے پھیرنے کی تدبیریں کرتا رہتا ہے، اس کے اندر شر کی دوسو سو اندازی کرتا ہے اور شہوتوں کو خوشنما بنا کر اس کے سامنے پیش کرتا ہے اگر انسان اس کی بات مان لے تو وہ خدا کو بھول بیٹھتا ہے اور خدا سے بھلا دیتا ہے اور الہامی زندگی کا سلسلہ اس سے منقطع ہو جاتا ہے نتیجے میں اس کا دل کمزور ہو جاتا یا مرجاتا ہے پھر اس کے پاس طاقت نام کی کوئی چیز نہیں رہ جاتی اور دل مردہ انسان کو روحانی طاقت سے کبھی ہلکا نہیں کر سکتا۔ زندگی دل میں ہوتی ہے، یہ دھڑکتی ہوئی نبض یا بہنے والے خون کا نام نہیں ہے بلکہ پوری کی پوری زندگی خیر و صلاح کے لئے نرمی اور حق و صداقت کی طرف پیش رفت کا نام ہے۔ اگر دل کے اندر یہ زندگی موجود ہے تو پھر انسان حق و خیر کا بیباک سپاہی بن کر جیتا ہے پوری زندگی میں اخلاقی اصولوں کا دامن تھامے رہتا ہے، شر کی طاقتوں کے خلاف سراپا جہاد بن جاتا ہے اور باطل فوجوں کے لئے شعلہ جوالہ بن جاتا ہے :

يَا أَيُّهَا الَّذِينَ آمَنُوا قَاتِلُوا الَّذِينَ يَلُونَكُمْ مِنَ الْكُفَّارِ

وَلِيَجِدُوا فِيكُمْ غِلْظَةً (توبہ: ۱۲۳)

اے لوگو جو ایمان لائے ہو، جنگ کرو ان منکرین حق سے جو تمہارے

پاس ہیں اور چاہیے کہ وہ تمہارے اندر سختی پائیں



فتنہ و فساد کی تہم ریزی کرنے والوں پر غیظ و غضب کی بجلی بن کر گرتا ہے اور ان کے تمام خس و خاشاک کو جلا کر رکھ کر دیتا ہے۔ اس زندگی کے سوا جو بھی زندگی ہے وہ ان مردوں کی زندگی ہے جو زندوں میں محض ظلم یا جہالت کی وجہ سے گئے جاتے ہیں۔ اور دل زندہ اپنی زندگی بلکہ بہادری و بے خوفی کا راز اللہ کے حضور سے اخذ کرتا ہے اور شیطان کے نزدیک اس سے زیادہ مغوض اور قابل نفرت چیز اور کوئی نہیں ہے۔ وہ کسی بھی لمحے انسان کو زندگی کے حقیقی سرچشموں سے دور رکھنے میں نہیں چوکتا اور اسے ذکر الہی سے غافل کرنے کا کوئی موقع ہاتھ سے جانے نہیں دیتا۔ انسان دراصل اس کے دل زندہ کا نام ہے جس کے پاس یہ دل نہ ہو وہ انسان نہیں پڑیوں کا ایک ڈھانچہ ہے جس کا دنیا میں اور آخرت میں بھی کوئی وزن نہیں ہے۔

دل مُردہ دل نہیں ہے اسے زندہ کر دو بارہ

کہ یہی ہے اُمتوں کے مرضِ کہن کا چارہ

اس لئے رحمت الہی کا تقاضا ہوا کہ وہ ہمیں اس اہم خطرہ کی طرف متوجہ کرے اور اس

سے بھاگ کر ذکر الہی کے قلعہ میں پناہ لینے کی تلقین کرے :

فَقَرُّوْا اِلَی اللّٰهِ دُرِّیْ لَکُمْ مِّنْهُ نَذِیْرٌ مُّبِیْنٌ ﴿۵۰﴾ (ذاریات: ۵۰)

(پس دوڑو اللہ کی طرف، میں تمہارے لئے اس کی طرف سے صاف صاف خبر کر دینے

والا ہوں)

حدیثِ قدسی ہے :

”میں بندے کے ساتھ ہوتا ہوں جب وہ مجھے یاد کرتا ہے اور اس کے دونوں ہونٹ

میری یاد میں ہلتے ہیں۔“



اور جو اللہ کی معیت میں ہوتا ہے وہی طاقتور اور غالب ہوتا ہے جس کی قوت کے سامنے بڑے سے بڑا دشمن نہیں ٹھہر سکتا چاہے جن و انس سارے کے سارے مل کر اس سے مقابلہ کرنے پر اتر آئیں، یہی مفہوم ہے اس حدیث قدسی کا:

”میرا بندہ ہر وہ بندہ ہے جو مجھے یاد کرتا ہے جب وہ اپنے کسی ہمسر دشمن سے

بھڑتا ہے۔“

جب یہ معزز اور متبرک معیت انسان کو ہر طرح کی طاقت سے نوازی ہے تو لازماً اسے ہر اس شیطان یا انسان سے محفوظ رکھے گی جو اسے نقصان پہنچانا چاہے گا۔ یہی مفہوم ہے اس مثل کا کہ:

”اس کی مثال ایسی سمجھو جیسے کسی شخص کے تعاقب میں دشمن دوڑ رہا ہو یہاں تک کہ ایک مضبوط قلعہ تک اس کی رسائی ہو گئی اور اس میں داخل ہو کر اس نے اپنی جان بچالی، اسی طرح بندہ شیطان کی چالوں سے اسی وقت محفوظ رہ سکتا ہے جب وہ اللہ کو یاد کرتا ہو۔“

## عام امثال

یہاں دو مثالیں بیان کی گئی ہیں ایک قرآن پاک سے اور دوسری سنت سے۔

اب ہمیں چند ایسے امثال بیان کرنے ہیں جو اس بلند پایہ کے نہیں ہوں گے،

فرض کیجئے آپ عوام کے سامنے اللہ کے تعزیری قوانین اور اس کے عادلانہ حدود

پر گفتگو کر رہے ہیں کہ کس طرح اسلام نے ان حدود کے ذریعہ بُرائی کا استیصال

کیا اور جرائم کی نینچ کنی کی۔ پھر آپ نے سوچا کہ ان کم عقلوں کو بھی سمجھاتے چلیں جو یہ امور غرض



کرتے ہیں کہ ان حدود میں وحشت و بربریت ہے اور ظلم ہے۔ تو ایسے موقعہ پر آپ بھی وہی جواب دے سکتے ہیں جو ایک انخوانی بھائی نے دیا۔ اس نے کہا: ایک دور اندیش حکیم اور ڈاکٹر کی یہ ذمہ داری ہے کہ وہ مریض کا ایسا علاج کرے جس سے اس کی بیماری دور ہو اور اس کو مکمل صحتیابی نصیب ہو۔ اگر علاج کا تقاضا یہ ہو کہ اسے تلخ دوائی پلائی جائے تو اس میں کوئی تردد نہ کرے۔ اگر وہ ایسے موقعہ پر تلخ دوائی نہیں پلاتا ہے تو وہ مریض کے ساتھ خیانت اور غدارہی کرتا ہے۔

اور اگر علاج کا تقاضا یہ ہو کہ وہ اس کا پیٹ چاک کرے یا اس کے کسی عضو کو کاٹ دے تو یہ بڑی جہالت کی بات ہوگی کہ ہم اسے سنگدلی اور بربریت کہیں۔ یہ تو ہر درجہ رحمت اور شفقت ہوگی کہ مریض بے چارے کی زندگی اور صحت واپس آجائے۔

اور اگر علاج کا تقاضا یہ ہو کہ اس کی زندگی بچانے کے لئے اس کی ایک انگلی یا ایک ہاتھ کاٹ دیا جائے تو حکمت و عمل کا تقاضا یہی ہے کہ اسے جلد از جلد جسم سے الگ کر دیا جائے جسے ظاہر ہیں نگاہیں سنگدلی اور بربریت کہہ رہی ہیں۔

اگر ڈاکٹر کے اس فعل پر کوئی اعتراض نہیں ہوتا بلکہ مصلحت اور مفاد کی رو سے اسے ضروری سمجھا جاتا ہے تو ان معترضین کو یہ کیسے سوچھتی ہے کہ وہ دور اندیشی اور حکیم قانون ساز پر اعتراض کریں جو قانون کے نفاذ کے ذریعہ انارک کی اور برائی کا استیصال کرنا چاہتا ہے؟ کیا ایک طبیب اور قانون ساز میں کوئی فرق ہے؟ پہلا جسمانی امراض کا علاج کرتا ہے جبکہ دوسرا معاشرے کے امراض کی یخ کنی کرتا ہے۔ ڈاکٹر کی ذمہ داری یہ ہے کہ وہ مریض کو بیماری سے نجات دلائے، اس کے لئے بہتر قواعد صحت بنائے جس کی اتباع مریض اپنے کھانے پینے میں، سونے جاگنے میں حتیٰ کہ پوری زندگی میں رضا کارانہ طور پر کرے۔



نظر ڈالتا ہے اور اسی لحاظ سے احکام اور حقوق واجب کرتا ہے۔ سوسائٹی اسلام کی نگاہ میں ایک عمارت ہے جس کے ستون عقیدہ، اقتصاد اور عمل ہیں۔ یہاں اقتصاد سے مراد عوامی دولت ہے، یہ دولت اصل میں اللہ کی ہے اور اس کی جانب سے سوسائٹی کو عطا ہوئی ہے تاکہ عقیدہ کے مطالبات کی تکمیل اس کے اداروں اور نقوش کی تقویت اور ان کے دفاع میں اسے استعمال کیا جاسکے۔ نتیجہ کے طور پر لوگوں کے ذہنوں میں یہ نقطہ نظر پرورش پاتا ہے کہ عوامی دولت ان کے عمومی مسائل کے لئے سرمایہ گزارہ ہے اور اس سے ان کی عوامی ضروریات تکمیل پاتی ہیں اور یہ ایک ایسا چشمہ ہے جس سے سارے لوگوں کی فکر اور وجدان وابستہ ہے اور ہر شخص اپنے دل میں اپنی زندگی میں مال کی اہمیت پر ایک گہرا احساس اور دلوں کو نقطہ نظر رکھتا ہے، اس کی بقا پر خوش ہوتا ہے اسے ہر قسم کے خطرات سے محفوظ رکھنے کی تدابیر کرتا ہے اور اسے ہر بادی سے بچانے کی ہر ممکن کوشش کرتا ہے اس لئے کہ وہ دراصل اپنے کو تباہی سے بچا رہا ہوتا ہے اسی طرح اس اجتماعی تضامن اور تحفظ میں پوری ملت جسد واحد نظر آتی ہے جس کے ایک عضو میں تکلیف ہو جائے تو درد اور بخار میں سارے اعضاء شریک ہوتے ہیں۔ یہ ہے ”باہمی تعاون“ کی حقیقت۔ تعاون یا تضامن محض کوئی تجویز نہیں ہے جسے کوئی مصلح پیش کر دے نہ محض کوئی قانونی فلسفہ ہے جو اجتہاد کرنے والے یا قانون بنانے والے کے ذہن کی پیداوار ہو یہ تو ایک ”معنوی کائناتی حقیقت“ ہے جسے اللہ عز و جل پر ایمان و یقین سینوں میں پیدا کرتا ہے۔ یہاں مسئلہ اچھے یا بُرے قانون کا نہیں بلکہ اصل مسئلہ یہ ہے کہ سوسائٹی کے تمام افراد میں اس احساس کی وحدت کیسے پیدا کی جائے اور دلوں میں اس کی حقیقت کو کیسے راسخ کیا جائے اسی طرح کہ ہر فرد اپنے یقین و وجدان کے ساتھ عمومی دولت کی حفاظت کرے اور یہ نکتہ ہمیشہ اپنے



اسی طرح قانون ساز کی بھی ذمہ داری یہ ہے کہ وہ سوسائٹی کو اس کے امراض سے نجات دلائے اور اس کے لئے بہترین قواعد و آداب اور نفسیاتی، اجتماعی، سیاسی اور مالی وغیرہ ایسے حدود تجویز کرے جن سے انتشار اور انارکیست کے عناصر کی بیج کنی ہو سکے، معاشرے کی تعمیر ممکن ہو سکے اور لوگوں کے جان و مال اور عزت و آبرو کو تحفظ اور امان حاصل ہو سکے۔

جس طرح ہم ڈاکٹر کی کامیابی کا پیمانہ مریض کی صحتیابی اور اس کی تندرستی کی بحالی کو قرار دیتے ہیں اسی طرح ضروری ہے کہ ہم قانون ساز کی کامیابی کو اس تحفظ، انتظام اور انسانی ترقی اور روحانی بلندی سے ناپیں جو معاشرے میں پنپ رہی ہوں۔

جس طرح ایک ڈاکٹر سے یہ امید کی جاتی ہے کہ وہ تلخ دواؤں کا استعمال اسی وقت کر دے گا جب کسی اور دوا کے استعمال سے بات بنتی نظر نہ آ رہی ہو اور اعضاء کو کاٹنے اور پھاڑنے پر اسی وقت آمادہ ہو گا جب اس کے بغیر کوئی اور چارہ کار نہ ہو تو اسی طرح مشرع یا قانون ساز سے ہمیں یہ پوری امید رکھنی چاہیے کہ وہ انسانی معاشرے پر سختی اسی وقت کرے گا جب انسانی طبیعتوں کی آزادی سے معاشرہ کو نقصان پہنچے گا یا اس کے خاص و عام مفادات کو ٹھیس لگے گی اور بڑی سزاؤں کا نفاذ اسی وقت کرے گا جب ہلکی اور معمولی سزائیں برائی کو اکھاڑنے اور عدوان و سرکشی کو ختم کرنے میں ناکام ثابت ہوں گی۔

اور اسی طریقہ کار کو اسلامی قانون ساز، ہستی یا انسانی معاشرہ کے ڈاکٹر نے اختیار کیا ہے۔ مثال کے طور پر چوری کی حد نافذ کرنے سے پہلے اس نے حکومت کے جمع کردہ مال میں ہر محتاج کا حق ٹھہرایا جو دراصل اللہ کی دولت ہے، اگر وہ بے روزگار ہو تو اگر وہ تجارت کرنے والوں میں ہے تو حکومت اسے قرض دے گی یا مزدوروں اور



صنعت کاروں میں سے ہے تو حکومت اس کے لئے کام تلاش کرے گی یا کام نہ ملنے تک اسے بقدر ضرورت گزارہ مہیا کرے گی، اگر اسے بجائی یا مالی نقصان ہو جائے تو حکومت کی ذمہ داری ہوگی کہ اسے سہارا دینے کی کوشش کرے اور اگر وہ بوڑھا ہو جائے اور کام کرنے کے لائق نہ رہ جائے اور اس کے پاس گزارے کے لئے دولت بھی نہ ہو تو بیت المال سے اس کے حقوق ادا کئے جائیں گے۔ اگر وہ وفات پا جائے اور بے یار و مددگار کمزور اور لاد چھوڑ جائے جن کا کوئی پُرسانِ حال نہ ہو تو حاکمِ وقت کی ذمہ داری ہے کہ ان کے نان و نفقہ اور تعلیم کا بندوبست کرے تا آنکہ وہ اللہ کے فضل سے بے نیاز اور مالدار ہو جائیں۔

یہ ہے وہ روح جو اس مسئلہ میں کام کر رہی ہے۔ اگر حکومت کا بیت المال محتاجوں اور مستحق لوگوں کی ضروریات کا فیصل نہ بن سکے تو حکومت کو قانون بنا کر یا ہتھیاروں کے بل پر بزور مال داروں سے اتنی دولت وصول کرنی چاہیئے جو ان کی ضروریات کے لئے کافی ہو سکے۔ اب اس سے زیادہ کون سا نظام انسانوں کے لئے سہولیات مہیا کر سکے گا؟ اور اس کے بعد اگر شریعت یہ کہتی ہے:

وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً

بِمَا كَسَبَا نَكَالًا مِّنَ اللَّهِ (مائدہ: ۳۸)

(اور چور، خواہ عورت ہو یا مرد، دونوں کے ہاتھ کاٹ دو، یہ ان کی کمائی کا بدلہ

ہے اور اللہ کی طرف سے عبرتناک سزا۔)

تو یہ عین حکمت اور انتہا درجے کے عدل کا تقاضا ہے۔

شارعِ حدود اور قصاص کے بارے میں سو سائٹی کی تعمیر کے نقطہ نظر سے جبرائیم پر



ذہن میں رکھے کہ اس غوامی دولت کا اس کے مفادات سے گہرا تعلق ہے اور اس کی ترقی اور بلندی رتبہ سے اس کا زبردست رشتہ ہے۔

جب یہ احساس زائل ہو جاتا ہے، یہ یقین سرد پڑ جاتا ہے، باہم تعاون کے محرکات کمزور پڑ جاتے ہیں اور اخوت و وحدت کے رابطے ڈھیلے ہو جاتے ہیں تو خود غرضی اور انفرادیت اس کی جگہ لے لیتی ہے اور مفاد پرستی پوری سوسائٹی میں، حسد و حرص، افتراق و انتشار اور غیروں کے جان و مال کی حالت کے جراثیم پھیلا دیتی ہے پھر کسی کی جان محفوظ نہیں رہتی، کسی کی آبرو اور عزت کسی وقت بھی لٹ سکتی ہے، اگر ایسی صورت میں حاکم وقت پہلی ہی فرصت میں اس انتشار کی طرف توجہ نہ دے اور شر کو جڑ سے اکھاڑنے کی کوشش نہ کرے تو یہ خطرہ پھیل جاتا ہے اور پوری عمارت کے ستون متزلزل ہونے لگتے ہیں، پھر کوئی سوسائٹی نہیں رہتی نہ کوئی عقیدہ محفوظ رہتا ہے۔ بس چوروں اور ڈکیتوں کی جماعتیں لوٹ مار کرتی نظر آتی ہیں، قانون کی خلاف ورزیاں کرتی ہیں اور تہذیب جدید کے نت نئے آلات اور تباہ کن اسلوحہ جات سے مسلح ہوتی ہیں یہ ہے اسلام کی میزان میں قوموں کی ہلاکت کی حقیقت۔ اب اگر اسلام چور کا ہاتھ کاٹ کر پورے معاشرے کو محفوظ رکھتا ہے اور مال و دولت کی ملکیت کی پوری حفاظت کرتا ہے تو یہ کسی فرد واحد کی سرکشی اور مال پر اس کے ناجائز قبضہ پر ہی نہیں نظر ڈالتا بلکہ اس بڑے خطرہ پر اس کی نگاہیں مرکوز رہتی ہیں جس کی طرف ابھی ہم نے اشارہ کیا ہے۔

یہ حکیمانہ روح اسلام کے تمام احکام و قوانین اور حدود و تعزیرات میں ملاحظہ کی جاسکتی ہے۔ یہ ہر فطرت کے طبعی حقوق معتدل ترازو میں تول کر عطا کرتا ہے نہ اسے محروم رکھتا ہے نہ حد سے آگے بڑھنے دیتا ہے اور اگر کسی فرد کو رعایتیں دیتا ہے تو اس کی



حدود اور نافرمانی کی صورت میں اس کی سزائیں اس کا گریبان پکڑ لیتی ہیں۔ مثال کے طور پر جب وہ کہتا ہے کہ:

فَانْكُحُوا مَا طَابَ لَكُمْ مِنَ النِّسَاءِ مِثْنِي وَثَلَاثَ وَرُبْعَ،

(نساء: ۳)

(جو عورتیں تم کو پسند آئیں، اُن میں سے دو دو، تین تین، چار چار سے

نکاح کرو)

تو ہر وہ شخص جو زنا کا مرتکب ہو اس کے لئے کوڑے یا پتھر مار کر ہلاک کر دینے کی سزا بھی نافذ کرتا ہے۔

اب اگر ہمارے قانون ساز اور ان معترضین کے قانون ساز کی کامیابی دیکھنی ہو تو ہم ایک دوسرے سے پوچھیں کہ ہماری شریعت نے فقراء اور محتاجین کو کس قدر شکم سیر کیا ہے اور ان کے قانون نے کس حد تک پیش رفت کی ہے؟ پوروں کی جبر کاٹنے میں ہم کس حد تک کامیاب ہیں اور ان کی کامیابی کا کیا حال ہے؟ ہمیں سوال کرنا چاہیے کہ ہم نے عورتوں کو پاکیزہ اور ناموسوں کو محفوظ رکھا لیکن تم لوگوں نے کیا کیا؟ کیا تم یہ سمجھتے ہو کہ برائی کا استیصال کرنے میں کامیاب ہو گئے ہو؟ سوسائٹی کو ان تمام رذائل سے پاک کر دیا ہے؟ اور شادی بیاہ کے مسئلوں کو حل کر دیا ہے؟ اور ان میدانوں میں ہم نے جو کامیابی حاصل کی ہے کیا تم اس حد تک پہنچ سکے؟

کیا تم اس کا جواب اثبات میں دے سکتے ہو جبکہ غیر شادی شدہ بوڑھے اور جوان تم سے اپنے مسائل کا رونا رو رہے ہیں اور اپنی عزت و ناموس کے لئے بے چین اور پریشان ہیں تو کیا یہ لوگ امن و امان میں ہیں؟ کیا تم یہ کہہ سکتے ہو کہ تمہارے قوانین اور تمہاری



سزاؤں نے بُرائی کا استیصال کر دیا ہے ؟ اور گھٹیا اور کمینہ افراد کو اعتدال اور عفت کی حدود سے چمٹے رہنے کا پابند بنا دیا ہے ؟

اگر نہیں — اور یقیناً نہیں — تو وہ قانون ساز ناکام یا غدار ہے۔ اس قانون ساز کی مثال اس ڈاکٹر کی سی ہے جو مریض کو صحتیاب کرنے میں ناکام ہو چکا ہو یا خیانت کا ارتکاب کر بیٹھا ہو۔ اس کی شیریں دوائیں اس کے منہ پر مار دیجئے کیونکہ وہ اپنے مریض کا علاج کرنے میں ناکام رہا یا اس نے کوتاہی سے کام لیا — ہم تو بس ایک ایسا معاشرہ چاہتے ہیں جو صحتمند ہو تمام بُرائیوں سے اور امراض سے پاک و صاف ہو، اس راہ میں جس علاج کی بھی ضرورت ہوگی، حکمت و مصلحت کے ساتھ اس کو اختیار کرنا واجب ہوگا۔ ورنہ فتنہ و فساد اور انتشار و انارکیت پھیل جائے گی :

فَإِنْ لَّمْ يَسْتَجِيبُوا لَكَ فَاعْلَمْ أَنَّمَا يَتَّبِعُونَ أَهْوَاءَهُمْ  
وَمَنْ أَضَلُّ مِمَّنِ اتَّبَعَ هَوَاهُ بِغَيْرِ هُدًى مِّنَ اللَّهِ  
إِنَّ اللَّهَ لَا يَهْدِي الْقَوْمَ الظَّالِمِينَ ﴿٥٠﴾ (قصص : ۵۰)

۱ اگر وہ تمہارا یہ مطالبہ پورا نہیں کرتے تو سمجھ لو کہ دراصل یہ اپنی خواہشات کے پیرو ہیں اور اس شخص سے بڑھ کر کون گمراہ ہوگا جو خدا کی ہدایت کے بغیر بس اپنی خواہشات کی پیروی کرے، اللہ ایسے ظالموں کو ہرگز ہدایت نہیں بخشتا)

فَإِنْ تَوَلَّوْا فَاعْلَمْ أَنَّمَا يُرِيدُ اللَّهُ أَن يُصِيبَهُمْ  
بِبَعْضِ ذُنُوبِهِمْ ؕ وَإِنَّ كَثِيرًا مِّنَ النَّاسِ لَفَاسِقُونَ ﴿٥١﴾  
أَفَحُكْمَ الْجَاهِلِيَّةِ يَبْغُونَ ؕ وَمَنْ أَحْسَنُ مِنَ اللَّهِ



حُكْمًا لِقَوْمٍ يُوقِنُونَ ﴿۵۰﴾ (مائدہ : ۴۹، ۵۰)

۱) پھر اگر یہ اس سے منہ موڑیں تو جان لو کہ اللہ نے ان کے بعض گناہوں کی پاداش میں ان کو مبتلائے مصیبت کرنے کا ارادہ ہی کر لیا ہے اور یہ حقیقت ہے کہ ان لوگوں میں سے اکثر فاسق ہیں۔ ۲) اگر یہ خدا کے قانون سے منہ موڑتے ہیں، تو کیا پھر جاہلیت کا فیصلہ چاہتے ہیں؟ حالانکہ جو لوگ اللہ پر یقین رکھتے ہیں ان کے نزدیک اللہ سے بہتر فیصلہ کرنے والا اور کون ہو سکتا ہے)

یہ مثل جو قانون ساز کوڈ اکثر سے تشبیہ دیتی اور ان میں سے ہر ایک کے عمل کو دوسرے کے مقابلہ میں رکھ کر تجزیہ کرتی ہے۔ دلوں میں معنی و مفہوم کو پوری طرح جاگزیں کر دیتی ہے اور ہر انکاری یا ہٹ دھرم کو خاموش کر دیتی ہے۔

## واقعاتی امثال

ضرب الامثال کی ایک قسم یہ بھی ہے کہ حادثات و واقعات کو عبرت پذیری کے لئے بیان کیا جائے۔ اور اس میں اور داستان گوئی میں بڑا فرق ہے۔ قصے اور داستانیں اس لئے بیان کی جاتی ہیں تاکہ ان سے مفہوم واضح ہو جائے اور تعلیمات ذہنوں میں بیٹھ جائیں، قصہ بیان کرنے کا مقصد دراصل حقائق کی توضیح اور انہیں عملی شکل میں زندہ روپ دینا ہے۔ لیکن حادثات و واقعات کو عبرت پذیری کے لئے بیان کرنے کا مقصد وہ نہیں ہوتا جو قصوں کے بیان کرنے کا ہوتا ہے بلکہ یہاں مقصود محض انجام کی یاد دہانی اور آخری نتیجہ پر غور کرنے کی دعوت دینا ہے دلوں کو ان کی بدردشس سے ڈرا کر باز رکھنا



اور ان کے بڑے انجام سے متنبہ کرنا یا خوش انجامی کی بشارت سنانا اور اس کی ترغیب دینا مقصد ہوتا ہے۔ ضرب الامثال کی یہ قسم ہم قرآن کریم سے اخذ کرتے ہیں۔ قرآن کریم نے بہترین مقامات پر اس کو استعمال کیا ہے۔

اللہ کی نعمت کی ناشکری اور اس کے حقوق کی عدم ادائیگی، اس نعمت سے محرومی کا سبب بن جاتی ہے اور اس کے بعد زندگی بڑی تنگ ہو جاتی ہے۔ یہ اللہ کی سنت ہے جو اس کی مخلوقات میں رائج ہے، ہم قرآن کریم میں اسے پڑھتے ہیں اور اس کا مصداق زندگی کے روزمرہ معاملات میں دیکھتے ہیں :

الَّذِينَ يَدُلُّوْا نِعْمَتَ اللّٰهِ كُفْرًا وَّ اَحْلَوْا قَوْمَهُمْ  
دَارَ الْبَوَارِ ۚ (ابراہیم: ۲۸)

(تم نے دیکھا ان لوگوں کو جنہوں نے اللہ کی نعمت پائی اور اسے کفرانِ نعمت سے بدل ڈالا اور اپنے ساتھ) اپنی قوم کو بھی ہلاکت کے گھر میں جھونک دیا) ایک دوسرے مقام پر فرمایا :

وَضَرَبَ ۙ اللّٰهُ مَثَلًا قَرْيَةً كَانَتْ اٰمِنَةً مُّطْمَئِنَّةً  
يٰۤاٰتِيْهَا رِزْقُهَا رَغَدًا مِّنْ كُلِّ مَكَانٍ فَكَفَرَتْ  
بِاَنْعُمِ اللّٰهِ فَاَذَاقَهَا اللّٰهُ لِبَاسَ الْجُوعِ وَالْخَوْفِ بِمَا  
كَانُوْا يَصْنَعُوْنَ ۝ (نحل: ۱۱۲)

اللہ ایک بستی کی مثال دیتا ہے۔ وہ امن و اطمینان کی زندگی بسر کر رہی تھی اور ہر طرف سے اس کو بفرانت رزق پہنچ رہا تھا کہ اُس نے اللہ کی نعمتوں کا کفران شروع کر دیا تب اللہ نے اس کے باشندوں کو ان



کے کرتوتوں کا یہ مزہ چکھایا کہ بھوک اور خوف کی مصیبتیں ان پر چھا گئیں۔

اہل عرب ملکِ سبا اور اس کے باشندوں کی خوشحالی و فارغ البالی سے واقف تھے وہ جانتے تھے کہ وہ سیلاب کیسے آیا تھا جس نے ان کی زمینیں تلیٹ کر دی تھیں، ان کے مکانات اجاڑ دیئے تھے، ان کی جمیعت کو پرگندہ کر دیا تھا اور انہیں سخت کوشِ زندگی کی تلاش میں دشتِ نوردی کے لئے مجبور کر دیا تھا۔ اہل عرب میں یہ ضرب المثل بن گیا تھا چنانچہ ہر وہ جمیعت جو منتشر ہو گئی ہو اس کی مثال وہ یوں بیان کرتے تھے کہ تَفَرَّقَتْ أَيْدِي سَبَاً یہ لوگ سبا کی طرح منتشر ہو گئے۔ چونکہ اہل عرب ان ساری باتوں سے واقف تھے اس لئے اللہ تعالیٰ نے عبرت آموزی کے لئے ان کے حالات بیان کئے:

لَقَدْ كَانَ لِسَبَا فِي مَسْكَنِهِمْ آيَةٌ، جَنَّتٍ عَنْ يَمِينٍ  
وَشِمَالٍ كُلُوا مِنْ رِزْقِ رَبِّكُمْ وَاشْكُرُوا لَهُ بَلَدَةٌ طَيِّبَةٌ  
وَرَبُّ غَفُورٌ ۝ فَأَعْرَضُوا فَأَرْسَلْنَا عَلَيْهِمْ سَيْلَ الْعَرِمِ  
وَبَدَّلْنَاهُمْ بِجَنَّتَيْهِمْ جَنَّتَيْنِ ذَوَاتِ أُكُلٍ خَشبٍ وَثَلٍ وَشَى  
مِّنْ سِنْدٍ قَلِيلٍ ۝ ذَلِكَ جَزَيْنَاهُمْ بِمَا كَفَرُوا وَهَلْ نُجْزِي إِلَّا  
الْكَافِرِينَ ۝ (سبا: ۱۵، ۱۶، ۱۷)

اسبا کے لئے ان کے اپنے مسکن ہی میں ایک نشانی موجود تھی، دو باغِ دائیں اور بائیں، کھاؤ اپنے رب کا رزق اور شکر بجالاؤ اس کا، ملک ہے عمدہ و پاکیزہ اور پروردگار بے بخشش فرمانے والا۔ مگر وہ مزہ موٹ گئے آخر کار ہم نے ان پر بند توڑ سیلاب بھیج دیا اور ان کے کچھلے دو باغوں کی جگہ دو اور



باغ انہیں دیئے جن میں کڑوے کیلے پھل اور جھاؤ کے درخت تھے اور کچھ  
تھوڑی سی بیریاں۔ یہ تھا ان کے کفر کا بدلہ جو ہم نے ان کو دیا۔ اور ناشکرے  
انسان کے سوا ایسا بدلہ ہم اور کسی کو نہیں دیتے۔)

ضرب الامثال کی یہ قسم عوام میں بہت رائج ہے۔ یہ ان کے نصائح و مواعظ میں  
بہت استعمال ہوتا ہے اس لئے اس کی مثالیں نقل کر کے اسے طویل بنانا صحیح نہیں  
ہے۔ افراد اور قوموں کے حادثات و واقعات میں طالبان عبرت کے لئے بہت کچھ سامان  
موجود ہے البتہ یہ بات ذہن میں رہے کہ حادثہ جتنا زیادہ قریبی ہوگا، اور ذہنوں میں  
موجود ہوگا اس کا اتنا ہی اثر زیادہ پڑے گا اور عبرت آموزی کے لئے اتنا ہی زیادہ مؤثر  
ثابت ہوگا۔

## علامتی کہانیوں کا استعمال

ضرب الامثال کی ایک قسم یہ بھی ہے کہ علامتی قصوں اور کہانیوں کا استعمال کیا  
جائے۔ یعنی ایسے قصے بیان کئے جائیں جن کا ظاہری مفہوم مراد نہ لیا جائے بلکہ مطلوب اسی  
قصے میں پوشیدہ ہو جس کی طرف کہانی ختم کرنے کے بعد اشارہ کیا جائے یا اس کا آغاز  
کرنے سے پہلے ہی اسے بتا دیا جائے۔ اور ہم داعی کو اس اسلوب کے بکثرت استعمال کرنے  
کی دعوت دیتے ہیں اس لئے کہ اکثر ایسے مقالات اور موثر دعوت کی زندگی میں آتے ہیں جن  
میں کھل کر کوئی بات نہیں کہی جاسکتی ایسے موقعوں پر قصوں اور کہانیوں کی مدد سے اشارے  
اور کنائے کی زبان میں اپنی بات کہنی پڑتی ہے۔ پھر اس میں جدت، ندرت اور دل و  
دماغ کی دل چسپی کا سامان بھی پایا جاتا ہے۔ کبھی کبھی کہانی کا اپنی کہانی میں ایسی باتیں



کہہ دیتا ہے جو عام طور پر غیر مانوس ہوتی ہیں، عقل میں آنے والی نہیں ہوتیں لیکن ان سے قصے اور کہانی میں جان پڑ جاتی ہے، اس کا مزہ اس کی صلاوت اور اس کی جدت میں اضافہ ہو جاتا ہے، اور عقل اس کی طرف متوجہ ہو جاتی ہے اور جب قصہ یا کہانی اختتام پذیر ہوتی ہے عقدہ کھل جاتا ہے اور رموز و کنایات واضح ہو جاتے ہیں تو عقل و دماغ میں اور دل و ذہن میں روشنی دوڑ جاتی ہے اور دل اس کی معقولیت پر مطمئن ہو جاتا ہے — بھلا اسے لطیفان کیوں نہ ہوگا جبکہ آپ نے ایک چیز کی تفسیر دوسری چیز سے کی ہے اور غیر معقول حالات اور باتوں کو معقول بنا کر پیش کیا ہے اور اس کی گواہی میں انسان کی ان تمام غیر معقول حرکتوں اور افعال کو رکھ دیا ہے جنہیں وہ انجام دیتا ہے لیکن اسے شعور نہیں ہوتا جب سُننے والا اس زبردست تضاد کو اپنے اندر محسوس کرتا ہے تو اس کی عجیب حالت ہو جاتی ہے اور اس کے اس احساس اور اضطراب کو پیدا کرنے میں آپ کی باتوں کا بڑا دخل ہوتا ہے۔

ہم تھوڑی سی تمہید کے بعد ضرب الامثال کی اس قسم یعنی علامتی امثال کا ایک نمونہ یہاں پیش کریں گے۔

اکثر لوگ دنیوی زندگی کی زینت و آرائش سے دھوکہ کھا جاتے ہیں اور اس کی ظاہری چمک دمک سے مسحور ہو کر اسے اپنی زندگی کا مقصد اور اپنی تمام سرگرمیوں کا مرکز و محور بنا لیتے ہیں، اس کے لئے اپنی تمام صلاحیتیں صرف کرتے، اسی کے غم میں گھلتے نظر آتے اور اسی کو جمع کرنے اور اضافہ کرتے رہنے میں مست رہتے ہیں اور اسی میں اپنے تمام اوقات اور احساسات کا سرمایہ لٹا دیتے ہیں۔ آخرت کی طرف ان کا دھیان بالکل نہیں جاتا اور اس کے لئے کوئی کام کرنے کی انہیں کوئی فکر نہیں ہوتی۔ ایک طرف وہ دنیا کو ناز و نعمت سے آراستہ پاتے ہیں تو دوسری طرف آخرت انہیں تنگ، بے آب و گیاہ صحرا اور بربادی و بیکاری کا



مرکز نظر آتی ہے۔ یہ انسان کی کج فہمی، اس کی فاسد تدبیر اور اپنے اس انجام سے لاپرواہی کا نتیجہ ہے جس سے اسے بہر صورت دوچار ہونا ہے۔

یہ ایک صحیح اور لاریب حقیقت ہے لیکن اسے سیدھے سادھے طریقے سے اسی طرح بیان کر دیا جائے جیسا کہ میں نے اوپر بیان کیا ہے تو غفلت کے پردوں میں پڑے ہوئے مست و بے خوف انسانوں پر اس کا کوئی اثر نہیں پڑے گا۔ یہ مفہوم ہم مشہور زاهد ابو حازم کی اس نصیحت میں بھی پاتے ہیں جو انہوں نے سلیمان بن عبد الملک کو کی تھی۔ اس نے پوچھا: اے ابو حازم! ہم موت سے کیوں ڈرتے ہیں؟ انہوں نے جواب دیا: ”اس لئے کہ تم نے اپنی دنیا بنائی ہے اور اپنی آخرت کو اُجاڑ رکھا ہے اور ہر انسان آبادی سے ویرانی کی طرف منتقل ہونے سے گھبراتا ہے۔“

اس نصیحت کا دلوں پر اچھا اثر پڑ سکتا ہے لیکن وہ تاثر اس میں کبھی پیدا نہیں ہو سکتی جو ذیل کے قصوں میں موجود ہے جب آپ اس کے پرکشش اسلوب میں اس مفہوم کو بیان کریں گے۔

لوگ کہتے ہیں کہ ایک سلطنت کے باشندوں کا یہ معمول تھا کہ کسی شخص کو متعین مدت کے لئے بادشاہ بناتے اور جب اس کی بادشاہت کی مدت ختم ہو جاتی تو پہلے سے طے شدہ شرط کے مطابق اسے بے آب و گیاہ صحرائیں چھوڑ دیئے، جہاں اسے زندگی کی کوئی چیز دستیاب نہ ہوتی۔ کھانا پانی دور دور تک نہ ملتا نہ کہیں سے اس تک پہنچانا ممکن ہوتا۔ نتیجے کے طور پر وہ بے چارہ بھوک پیاس سے تڑپ تڑپ کر مر جاتا۔

ایک بار ان کے پاس سے ایک اجنبی سیاح کا گزر ہوا اس نے ان لوگوں کو حیرت و اضطراب اور پریشانی میں مبتلا دیکھا تو وجہ پوچھی۔ انہوں نے



بیک زبان ہو کر کہا: ہمیں کوئی ایسا شخص نہیں ملتا جسے ہم بادشاہ بنالیں، نہ کوئی ہمارے ملک کا نہ باہر کا شخص ہماری بادشاہی کو قبول کرتا ہے تو کیا تم ہم پر بادشاہی کرنے پر راضی ہو؟ اس شخص نے کہا: کیوں نہیں؟ کیا کوئی عقلمند شخص اس سے انکار کر سکتا ہے؟ ان لوگوں نے پوچھا: کیا تم کو وہ شرط معلوم ہے جو ایسے بادشاہ کو ماننا ضروری ہے؟ اور کیا تم جانتے ہو کہ اس کا آخری انجام کیا ہوتا ہے؟ اس نے کہا: تم لوگ کیا شرطیں لگاتے ہو؟

لوگوں نے کہا: فلاں اور فلاں شرطیں ہیں۔ آدمی کو بڑی حیرانی ہوئی، تھوڑی دیر تک خاموش رہا پھر پوچھا کیا اس کے علاوہ کوئی اور بھی شرط ہے؟ لوگوں نے کہا: نہیں، بس یہی شرط ہے۔ اس نے پھر سے سوچا، غور و فکر کیا، وہ بڑا ڈورا اندیش اور زیرک تھا اس نے بہت دیر کے بعد سر اٹھایا اور کہا: میں بادشاہی قبول کرتا ہوں۔

یہ سیاح ملک کے انتظامات کو سنبھالنے میں لگ گیا۔ اس نے حکماء ریاست اپنائی، لوگوں کے اندر عدل و انصاف قائم کیا اور لوگ خوش ہو گئے اور ان کے معاملات درست ہو گئے، ان کی دولت میں اضافہ ہوا لیکن اس کے ساتھ ہی بادشاہی کی زینت و آرائش اور سلطانی کے نشاٹ باطن میں وہ کھو کر اپنے اس انجام بد سے غافل نہیں ہو گیا جس کا اسے بے آب و گیاہ صحرائیں انتظار میں تھا۔ اس نے اس صحرائے کی آباد کاری کا نظم قائم کیا اور اس کے لئے جدوجہد شروع کر دی۔ وہاں انجینیروں اور معماروں کا ایک وفد بھیجا تاکہ وہاں باغات، ہنروں اور محلات کی منصوبہ بندی کرے۔ وہاں مزدور، اوزار، مولشی اور تمام ضروری اسباب و وسائل مہیا کئے اور جلد ہی یہ منصوبہ پایہ تکمیل کو پہنچ گیا۔ نہریں جاری ہو گئیں، تالاب کھدوا دیئے گئے، ان میں شیریں پانی بھر دیا گیا، پیٹر پودے لگا دیئے گئے،



کسان مختلف قسم کی فصلیں بونے اور کاٹنے لگے بادشاہ کے لئے وہاں ایک خوبصورت محل اور دوسرے لوگوں کے لئے جو وہاں رہنا پسند کریں، چھوٹے چھوٹے محلات تعمیر کر دیئے گئے یہاں تک کہ وہ بے آب و گیاہ صحرا جنت کا سماں پیش کرنے لگی۔

دن گزرتے رہے، مملکت کے عوام بادشاہ کی ان سرگرمیوں سے ناواقف تھے یہاں تک کہ بادشاہی کی مدت ختم ہو گئی تو لوگ اس کے پاس آئے اور اس سے کہا کہ بادشاہ آپ کی مدت ختم ہو چکی ہے اس لئے آپ صحرا کی طرف کوچ کر جائیں۔ بادشاہ نے بڑے اطمینان اور اعتماد کے ساتھ اسے قبول کر لیا اور مسکرا اٹھا۔ لوگوں کو اس کی ثابت قدمی سے بڑی خوشی ہوئی کہ اسے ذرا بھی پریشانی لاحق نہ ہوئی نہ اس کی نگاہ ڈر کی وجہ سے پیلی ہوئی۔ لوگ اسے لے کر صحرا کی طرف چل پڑے۔ انہیں بڑا تعجب تھا کہ بادشاہ اتنا زیادہ مطمئن اور خوش کیوں ہے کیونکہ انہیں اس خوشی کا راز معلوم نہ تھا۔ جب وہ لوگ صحرا میں داخل ہوئے تو وہاں باغات، نہروں اور کھیتوں کی ایک جال پھیلی ہوئی دیکھی اور اس ناز و نعمت کے ساتھ محلات اور رہائش گاہیں بھی نظر آئیں، وہ مبہوت ہو کر رہ گئے۔ بادشاہ کی طرف دوڑے اور اس سے اس مسحور کن منظر کی حقیقت دریافت کی تو اس نے کہا: مجھ سے پہلے جن لوگوں نے بادشاہی کی وہ چند روزہ لذت میں مست رہے اور اپنے اس آخری انجام سے غافل رہے، اس کی شناعیت اور ہولناکی سے بے خبر رہے جس کی وجہ سے وہ سب فنا ہو گئے لیکن میں اس انجام سے کبھی ایک پل کے لئے بھی غافل نہ ہو سکا مجھے اس کی برابر فکر لگی رہی اور میں اس کا انتظام کرتا رہا، یہاں تک کہ جب بادشاہی کی مدت ختم ہو گئی تو میں اس جنت نامہ مقام تک منتقل ہو گیا جس میں نعمت و خوشحالی اور بہترین اسباب و وسائل موجود ہیں۔



ملکت کے باشندے اس بادشاہ کی کارگزاریوں سے خوب خوش ہوئے اور  
 پکار اٹھے : اے دُور اندیش بادشاہ ! آپ حکمت و عقل والے شخص ہیں، آپ کے  
 علاوہ کوئی دوسرا ہمارا بادشاہ ہونے کے لائق نہیں ہے۔ واپس چلے اور تختِ سلطنت  
 پر متمکن ہو جائیے ہم آپ کی اطاعت و فرماں برداری بجالائیں گے۔

آپ اس قصے میں کچھ غیر معقول باتیں پائیں گے لیکن خیال اور تصور انہیں عمدہ  
 سمجھے گا۔ جیسے اہلِ ملکت کی یہ شرط کہ جو بھی بادشاہ ہو گا ایک متعین مدت کے بعد اسے  
 معزول کر دیا جائے گا اور لا محالہ اسے صحرا میں جانا پڑے گا، یہ شرط بڑی عجیب سی ہے  
 عقل اسے قبول نہیں کرتی لیکن یہ بھی تو دیکھئے کہ ہم میں سے ہر شخص اس دنیوی زندگی کو  
 یقیناً چھوڑ کر جانے والا ہے اور متعین مدت کے بعد اس کی زینت و آرائش سے محروم  
 ہو جانے والا ہے۔ اسے قبر کی وحشت اور تنہائی سے لازماً دوچار ہونا ہے۔ تو کیا یہ اس  
 بادشاہ کی حالت سے کم تعجب خیز ہے جو شانِ سلطانی سے صحرا کی تنہائی میں منتقل کر دیا جاتا  
 تھا؟ آپ دیکھتے نہیں کہ کس قدر ان دونوں حالتوں میں مطابقت ہے؟ اس سے ذہن  
 مطمئن ہو جاتا ہے اور انسانی عقل کچھ عجیب و غریب حقائق سے متنبہ ہوتی ہے جس سے  
 وہ پہلے غافل تھی۔ یہ مثل اس کے ذہن کے پردے کو ہٹا دیتا ہے اور اس کی غفلت کو  
 چاک کر دیتا ہے۔ اس لئے ہمیں اس طرح کے قصوں کو بیان کرنے کی بہت سخت ضرورت  
 ہے۔ اس رمزیاتی قصہ کے بقیہ حصوں کا تجزیہ کرنا ضروری نہیں ہے کیونکہ یہ خود  
 واضح ہیں۔ —

آپ بہت سے افسانوی اور خیالی قصوں کو اس مقصد کے لئے بیان کر سکتے ہیں بشرطیکہ  
 اپنے مطلب اور مقصود کے لئے ان کا انتخاب کر سکیں۔ میں نے مشہور روسی فلسفی ٹالسٹائی



کی ایک کہانی اس کی کتاب میں پڑھی اور وہ مجھے بہت پسند آئی۔

اس نے اپنی کتاب میں مالداروں کے طبقہ پر زبردست چوٹ کی ہے جو حکومت کے اسباب و وسائل پر قابض تھے ان پر حملہ کرتے ہوئے لکھتا ہے کہ یہ خوش حال اور خوش پوش لوگ زندگی میں کوئی کام نہیں کرتے، مزدوروں پر بوجھ بن کر زندگی گزارتے ہیں۔ مزدور طبقہ ہی سماج کا عاجز و درماندہ اور غریب ترین طبقہ ہے اس کے باوجود حکومت اور اختیارات خوش حال طبقہ کو ملتے ہیں اور محتاجی و رسوائی دوسروں کے حصے میں آتی ہے یہ خوش حال لوگ بھلا زندگی کو کیا دیتے ہیں؟ زندگی تو نام ہے محنت اور عمل کا کشمکش اور جدوجہد کا، زمین کی نہوں سے رزق نکالنے یا ہتھوڑوں کی ضرب سے کمائی کرنے کا نام زندگی ہے جو شخص محنت کرے کمائی میں اسی کا حصہ ہے، جو بوئے دہی کاٹے اور جو کام کرے کھانے کا حق بھی اسی کو ہے تو یہ خوش حال لوگ کون سا کام کرتے ہیں؟ یہ تو اپنی صبح و شام نعمتوں اور لذتوں میں گزار دیتے ہیں۔ ان میں سے ہر شخص اپنا دن سستی و کاہلی، لہو و لعب اور گپ شپ میں گزار دیتا ہے اور رات کھیل و تفریح، شب باشی اور خمرستی میں گنوا دیتا ہے۔ ان میں سے کس چیز کو کام کہا جاسکتا ہے جسے زندگی پسند کرتی ہو؟ ان میں سے کون سی حرکت زمین میں کاشت کرنے اور ہتھوڑا پیٹنے کے برابر ہے؟ یا ان کا کون سا اقدام پیداوار میں اضافہ اور دولت میں بڑھوتری کا ذریعہ ہے؟ حیرت ہوتی ہے ان کاہلوں اور خمرستوں پر! یہ لوگ مال کثیر، زرد و جاہر کے ڈھیر حکومت کے اختیارات پر کس طرح قابض ہو جاتے ہیں جبکہ کوئی کام یا محنت نہیں کرتے؟

اس زندگی کا بہترین حصہ تو صرف کام کرنے والوں کو ملنا چاہیے۔ زندگی کے تمام فرزندوں کی اپنی ذمہ داری ہے جسے بہر حال اُسے ادا کرنا ہے اور یہ ذمہ داری مفید



کام کرنے اور اس ایجابی جدوجہد کو اختیار کرنے کی ہے جو ایسی قوت اور طاقت پیدا کرتی ہے جو اس کے جسم میں ایک نئی روح پھونک دیتی ہے۔ اس کے بعد یہ زندگی افراد کو اسی قدر اجرت اور معاوضہ دیتی ہے جس قدر یہ اس کو طاقت اور حیات دیتے ہیں۔ یہاں کام اور اجرت کا تناسب برابر رہتا ہے یہ لوگ جس قدر کام کرتے ہیں اسی قدر معاوضہ بھی پاتے ہیں۔ جو لوگ سب سے زیادہ کام کرتے ہیں وہی سب سے زیادہ حصہ کے حقدار بھی ہوتے ہیں لیکن یہ عاجز و درماندہ طبقہ بھلا زندگی کو کیا دیتا ہے؟ اور سستی و کاہلی اور خدا کے بندوں پر اپنی خدائی جمانے کے سوا اور کون سا کام کرتا ہے؟ تو کیا زندگی کا قانون بگڑ گیا ہے؟ وہ کاہلوں، خرمستوں کو تو نواز رہا ہے اور کام کرنے والے اور خون پسینہ بہانے والوں کو محروم رکھتا ہے؟ زندگی کا قانون اتنا پس ماندہ نہیں ہے؟ عاجز و درماندہ لوگوں کے لئے اس کے علاوہ کوئی چارہ نہیں ہے کہ وہ مزدور طبقہ کے رحم و کرم پر زندگی گزاریں اور اسی کی سخاوت اور جود و کرم کے محتاج ہیں لیکن معاملہ آخر الٹ کیسے گیا؟ صورت حال برعکس کیسے ہو گئی؟ اور محتاجی بھوک مری اور کمزوری و محرومی تو مزدور طبقہ کا نصیب بن گئی اور مال و دولت، اختیارات اور حکومت بیکار بیٹھ رہنے والوں کی بھولی میں کیسے گر گئی؟

یہ بیکار بیٹھ رہنے والے لوگ چونکہ کام نہیں کرتے اور دولت و ثروت اور حکومت و اختیارات ان کے گھر کی لونڈی بنی رہتی ہے اس لئے کاش یہ کام کرنے والوں کی تعریف کرتے رہتے۔ ان کے حقوق کی حفاظت و پاسداری کرتے، انہیں عزت و مرتبہ دیتے اور ان کے کھانے پکڑے کا نظم کرتے۔ لیکن کیا اس سے کوئی فائدہ پہنچنے والا تھا؟ یہ لوگ زندگی کو کچھ نہ دے سکنے کے باوجود اپنی غیر معمولی پوزیشن کے اظہار پر اکتفا نہیں کرتے بلکہ کام کرنے والے مزدوروں کی پیشوں کو حکومت کے کوٹروں سے داغدار



بھی کرتے رہتے ہیں اور اقتدار پر قابض ہونے کی وجہ سے ان کا گلا گھونٹتے رہتے ہیں، انہیں حقیر سمجھتے ہیں اور آباؤ اجداد سے ملنے والا کبر و سرکشی ان کے اوپر آزماتے ہیں۔ اس کا نتیجہ یہ ہوتا ہے کہ مزدوروں کی آنکھیں دھنسی ہوئی ہوتی ہیں، چہرے پیلے پیلے نظر آتے ہیں، پیٹ پیچھے ہوئے ہوتے ہیں، جسم تھکن سے چُور اور بیماریوں کی آماجگاہ ہوتے ہیں۔ یہ در ماندہ و سُست خوش حال لوگ مزدوروں کے کندھوں سے چمٹ کر ان پر سواری کر رہے ہیں اور چونکہ انہیں اندیشہ ہے ان کی قربانیاں انہیں اپنے کندھوں سے اتار پھینکیں گی لیکن ان کی گردن پکڑے ہوئے ہیں اور دھکی یہ دے رہے ہیں کہ اگر انہوں نے سرکشی اور نافرمانی کا اظہار کیا تو گلا گھونٹ دیں گے، ان بد نصیبوں کی داستان بہت طویل ہے اور اسی طرح یہ مزدور طبقہ کو پریشان کرتے رہیں گے۔

ٹالسٹائی نے غالباً اسی طرح کی باتیں لکھی ہیں۔ اتنی بات لکھنے کے بعد وہ الف لیلوی داستان کا ایک حصہ سناتا ہے اور اس سے اپنی باتوں کا استہاد کرتا ہے وہ کہتا ہے:

ان بیکار و ناکارہ افراد کا اپنے مزدوروں کے ساتھ وہی معاملہ ہے جو الف لیلہ میں ایک نوجوان کے ساتھ بیان ہوا ہے۔ ایک نوجوان تھا بڑا طاقتور، مضبوط اعضاء کا مالک مگر بڑا رحیم اور رقیق القلب، ایک خوبصورت اور وسیع مرغزار میں رہتا تھا۔ ایک دن اس کا گزر ایک بونے کے پاس سے ہوا جو بیمار تھا، کمزور اور نحیف، آنکھیں اندر کو دھنسی ہوئی، ہاتھ بہت چھوٹے جیسے بندر کے ہوں، پنڈلیاں بہت کمزور جیسے رستی ہوں۔ جب اس نے اس طاقتور نوجوان کو دیکھا تو آواز دی اور اس سے اپنی بیماری اور بھوک کی شکایت کی۔

منت وزاری کی اور یہ درخواست کی کہ اسے ایک دوسری جگہ پہنچا دے کیونکہ اس کے اندر چلنے کی بالکل سکت نہیں ہے۔ نوجوان کو اس کی حالت زار پر ترس آ گیا اور اسے اپنے



دونوں کندھوں پر سوار کر لیا۔ لیکن جیسے ہی بونا اس کے اوپر سوار ہوا اپنی دونوں نحیف مانگیں نوجوان کی گردن کے گرد حائل کر دیں اور اس سے کہا: نوجوان، تم مجھے ہمیشہ اٹھائے پھر دے، مجھے لے کر آؤ جاؤ گے میں تمہارے کندھے پر ہمیشہ سوار رہوں گا، مجھے لے کر نہر پر جاؤ گے میں تمہارے کندھے پر بیٹھے بیٹھے پانی پیوں گا، میں تمہیں ایک لمحہ بھی آرام کے لئے نہیں دے سکتا، تم مجھ سے ایک سکیںڈ بھی نجات نہ پاسکو گے اور دیکھو، مجھے اتار پھینکنے کا کبھی خیال بھی دل میں نہ لانا ورنہ میں تمہارا گلا گھونٹ دوں گا اور کام تمام کر دوں گا۔ پھر نوجوان کی گردن پر اپنی پنڈلی سے دباؤ ڈالا جس سے اسے نیم جان کر دیا وہ چلا اٹھا خون اس کے چہرے پر آگیا اور اس کی دونوں آنکھیں ابل پڑیں۔ وہ بونے سے درخواست کرنے لگا کہ اسے زندہ چھوڑ دے اور وہ اس کی اطاعت کرتا رہے گا، چنانچہ بونے نے اسے موت سے بچا لیا۔ پھر تو بیچارہ نوجوان ہمہ وقت اس مصیبت کو اپنے کندھے پر ڈھوتا پھرتا رہا۔ اسے آرام اسی وقت ملتا جب بونا اجازت دیتا، کھانا وہی کھاتا جو اس سے بچتا، رفتہ رفتہ اس کی صحت بگڑتی گئی، اس کی زندگی دباں جان بن گئی اور دنیا اس پر تنگ ہو گئی لیکن بونے کو اس کی کوئی فکر لاحق نہ ہوئی کہ اس فرماں بردار سواری کا کیا حشر ہو رہا ہے!

## طائرانہ امثال

امثال کی ایک قسم وہ بھی ہے جو چڑھیوں اور جانوروں کی زبان سے نقل کی جاتی ہے اس طرح کی حکایتوں کا بھی سامعین کے دلوں پر اچھا اثر پڑتا ہے اس لئے کہ اس طرح کی باتیں انہی سرچشموں سے آتی ہیں جہاں حکمت و دانش نام کی کوئی چیز نہیں پائی جاتی۔ ہم یہاں بس ایک حکایت نقل کرنے پر اکتفا کرتے ہیں۔



لوگ کہتے ہیں کہ ایک شخص نے ایک گور یا کو جال میں پھنسا یا تو اس نے شکاری سے کہا: اے شخص، مجھے لے کر کیا کر دو گے؟ اس نے کہا: میں تجھے ذبح کر دوں گا پھر اسے آگ پر پکاؤں گا اور کھاؤں گا۔ گوریٹے نے کہا: لیکن میں ننھی سی جان ہوں، تمہاری بھوک مٹا سکتی ہوں نہ تمہیں موٹا کر سکتی ہوں۔ بہتر ہے کہ تم مجھے چھوڑ دو میں تمہیں تین بہترین باتیں بتاؤں گی۔ ایک بات میں تمہارے ہاتھ پر سی بتاؤں گی، دوسری بات اس وقت بتاؤں گی جب میں اڑ کر درخت پر جا بیٹھوں گی اور تیسری قیمتی بات اس وقت بتاؤں گی جب پہاڑ کی چوٹی پر پہنچ جاؤں گی۔ شکاری نے کہا: ٹھیک ہے۔ سناؤ۔ گوریٹے نے کہا: پہلی بات یہ ہے کہ جو چیز ہاتھ سے نکل جائے اس پر افسوس نہ کرو۔ چنانچہ شکاری نے اسے آزاد چھوڑ دیا جب وہ درخت پر جا بیٹھی تو کہا: جب تم ایسی بات سُنو جسے عقل باد نہ کرتی ہو تو اسے صحیح نہ سمجھو۔ پھر وہ اڑ کر پہاڑ پر جا بیٹھی اور بولی: اے بد نصیب! اگر تو مجھے ذبح کرتا تو میرے پیٹ میں تینس درہم پاتا۔ شکاری یہ سُن کر ہاتھ ملنے لگا اور حسرت و افسوس سے ہونٹ چبانے لگا۔ پھر اس نے کہا: تیسری بات بتاؤ۔ گوریٹے نے کہا: اے بھولے بھالے! کتنی جلدی تو پچھلی دو نصیحتوں کو بھول گیا، میں تجھے تیسری بات کس بنیاد پر بتاؤں؟ کیا میں نے تجھ سے نہیں کہا تھا کہ جو چیز ہاتھ سے نکل جائے اس پر افسوس نہ کرو لیکن تو افسوس کر رہا ہے۔ میں نے تجھ سے کہا تھا کہ اگر کوئی ایسی بات سُنو جو عقل کے خلاف ہو تو اسے تسلیم نہ کرو اور تو ہے کہ تجھے یقین ہے کہ میرے پیٹ میں تیس درہم تھے حالانکہ میرا پورا وزن مل کر بھی اتنا نہیں ہو سکتا۔

اس قصہ سے ان لوگوں کے مزاج کی نشاندہی ہوتی ہے جو کسی چیز کو محض نظری طور پر صحیح تسلیم کرتے ہیں جب وہ میدانِ عمل میں آتے ہیں تو خواہشات اور ہوائے نفس



کا ان پر غلبہ ہو جاتا ہے اور وہ اپنی منطق اور اپنی حکمت فراموش کر دیتے ہیں کیا یہ سوچا جاسکتا ہے کہ انسان معمولی پرندوں کے استہزاء کا بھی نشانہ بن جائے؟

### ۳۔ آثارِ قدیمہ کی طرف توجہ

باعمل اور بانظر عقلیت کی ایک خصوصیت یہ ہے کہ وہ آثارِ قدیمہ، پُرانی یادگاروں اور کھنڈرات پر توجہ دیتی ہے، وہاں تھوڑی دیر کے لئے ضرور ٹھہرتی ہے کسی خاں و جامد اور غیر متحرک شخص کی طرح نہیں بلکہ زندہ و متحرک اور بیدار شعور والے کی طرح وہاں رکتی ہے، ان سے سرگوشی کرتی ہے اور وہاں کے لیل و نہار کی داستانیں سُنتی ہے۔ جو شخص ایسی باعمل اور بانظر عقلیت کا مالک ہو گا وہ ان گھرے پڑے کھنڈرات میں ماضی کی زندگی کے نقوش تلاش کرے گا، ان کی عظمتِ پارینہ کی وجوہ تلاش کرے گا اور ان میں نئی رُوح پھونکنے کی کوشش کرے گا۔ وہ ماضی کے لوگوں کے حرکات و سکنات کا جائزہ لے گا، ان کی باتوں پر دھیان دے گا، ان کے معاملات کا مطالعہ کرے گا اور خیر و شر کے جذبات کے درمیان ان کے اضطراب اور بے چینی پر غور کرے گا، اگر وہ ان سب چیزوں کا اہتمام کرے گا اور دل زندہ کا مالک ہو گا اور اس کی ذاتی زندگی درست ہوگی تو یہ محسوس کرے گا کہ آج جو لوگ زندہ ہیں، ہمارے درمیان گھوم پھر رہے ہیں، مردہ لاشیں ہیں جو بوسیدہ ہو چکی ہیں اور اسی طرح زمانے کے ساتھ گھسٹتی رہیں گی جب تک خدا چاہے گا، تو اس کا دل نرم ہو جائے گا، اس کا ذہن نگہل جائے گا اور اس کے وجود میں گداز پیدا ہو جائے گا گویا اس کے اوپر غفلت اور جمود کے ہزاروں پردے پڑے ہوئے تھے جو کسک گئے۔

اے عظمتِ ماضی کی یادگارو! ذرا اپنے مکینوں کی خبر بھی دے دو۔ بتاؤ تو سہی



ان کے دل کیسے تھے؟ ان کے جذبات و احساسات کیا تھے؟ کیا وہ اپنے انجام سے بے خبر تھے؟  
 لہو و لعب اور تفریحات میں مست رہتے تھے؟ یا وہ اللہ کو یاد کرنے والے تھے؟ آخرت کی طرف  
 برابر سفر کر رہے تھے اور منزل مقصود نگاہوں کے سامنے تھی؟

اے زندہ لوگو! یہ آثارِ قدیمہ اور یہ پُرانی یادگاریں تمہیں بتا رہی ہیں کہ ان کے مکین  
 اپنی منزل کو پہنچ گئے اور وہ زندگی سے بہت قریب تھے اور تم لوگ بھی انہیں کی طرح اپنی  
 آخری منزل کو لامحالہ پہنچو گے اس لئے اپنے اس سفر کے لئے تقویٰ کا توشہ جمع کر لو اور  
 ان چیزوں کا ذخیرہ کر لو جو تمہارے دلوں کی اصلاح کر سکیں اور انہیں آخری زندگی کی حقیقت  
 سے ہم آہنگ کر سکیں اور اس کی نعمتوں سے ہمکنار کر سکیں۔ اور دیکھو، ایسا نہ ہو کہ تم سفر شروع  
 کرو اور تمہارے ہاتھ زادِ راہ سے خالی ہوں۔

جب آثارِ قدیمہ اور تاریخی یادگاروں کے پاس ہم یہ جذبات لے کر کھڑے ہوں گے  
 اور ان کی آوازوں پر کان دھریں گے تو وہ ہمیں اس وسیع و عریض کائنات میں ہمارا  
 مقام یاد دلائیں گے، ہمیں خالقِ ارض و سما کے وجود اور مخلوقات میں اس کے فیصلوں  
 کے نفاذ پر متوجہ کریں گے۔

میرے بھائی! آپ داعی ہیں۔ آپ کی پہلی ذمہ داری دل کو بیدار کرنا، اس کی  
 مردنی کو زندگی سے بدلنا ہے اور جب آثارِ کائنات پر اس طرح توجہ دیں گے تو یہ مقصد  
 بخوبی حاصل ہو سکے گا۔ آپ کی ان تاریخی یادگاروں کی سیر کا مقصد یہ نہ ہو کہ کچھ تاریخی و  
 تحقیقی مطالعہ کر لیا جائے اور پچھلے لوگوں کے بارے میں کچھ معلومات حاصل کر لی جائیں کہ وہ  
 اس طرح کھانا پکاتے تھے، زینت و آرائش کے یہ سامان رکھتے تھے، لمبے کپڑے پہنتے تھے  
 یا مختصر لباس زیب تن کرتے تھے، وہ اسی طرح کھیتیاں کرتے تھے جس طرح ہم کرتے ہیں اور



ان کی عبادات و مراسم ہماری ہی طرح کے تھے وغیرہ اس طرح کے جو تحقیقی و تاریخی کام کئے جاتے ہیں، پھر مطالعہ عصر یا سفر کا مقصد یہیں تک آکر ختم ہو جاتا ہے اور طالب علم چند بے جان معلومات کے سوا کچھ حاصل نہیں کر پاتا۔

ہم محض قدیم یا جدید لوگوں کے آثار و نقوش کی تلاش پر اکتفا نہ کریں بلکہ ہر نقش اور کاریگری کا مطالعہ کریں چاہے اس کی تخلیق کرنے والے زندہ ہوں یا وفات پا چکے ہیں۔ قدیم و جدید آثار اور غیروں کے کارناموں اور یادگاروں ہر ایک میں عبرت و نصیحت کا دامن فرماں موجود ہے جس سے صرف دہی دل فائدہ اٹھا سکتا ہے جو واقعی سمجھنا اور سیکھنا چاہتا ہو ان میں سے ہر ایک پر قضا و قدر الہی ثبت ہے، وہ آپ کو وجود و بقا اور تغیر و انقلاب کا قانون سنائے گا۔ اور جب آپ ان آثار اور یادگاروں کی باتیں سنیں گے اور ان سے اپنے دلوں کی دھڑکن میں اضافہ اور نفس میں ایک میحان محسوس کریں گے پھر حکمت و مہارت اور عاجزانہ انداز میں اسے لوگوں کے سامنے اسے پیش کریں گے تو دلوں کے دروازے کھلیں گے، پتھر پگھل جائیں گے، جذبات میں تازگی آئے گی اور عقل و بصیرت میں روشنی پھوٹے گی۔

ہم یہاں ہر اس شخص کو پیش نظر رکھ کر گفتگو نہیں کریں گے جو ان آثار کی سیر کر رہا ہو بلکہ داعیانِ دین سے متعلق چند اہم امور کی طرف توجہ دلائیں گے اس لئے مجھ سے اس بات کی توقع نہ رکھئے کہ میں آپ کے سامنے ٹھوس تاریخی حقائق، جامع و مختصر ادب کا بہترین مرقعہ پیش کروں گا جو ادباء اور شعراء کی تسکین کر سکے اور علماء آثار اور تاریخ کے میدان کے ماہرین کو درلہ حیرت میں ڈال سکے۔ ہمیں یہ پسند نہیں ہے کہ داعیانِ دین قواعد و فنون کا مطالعہ کریں یا دوسروں کو ان چیزوں کی تعلیم دیں، ہم تو یہ چاہتے ہیں کہ وہ



دلوں کو نرم کر سکیں اور فکر و نظر کو ابھار سکیں۔ اور جو کچھ ہم نے اوپر تحریر کیا ہے وہ منزل کا پتہ دیتا ہے۔

آثارِ قدیمہ پر کمرے ہونے اور شب و روز کی گردش میں غور و فکر کرنے کی یہ تعلیم ہم قرآن کریم سے پاتے ہیں جو ہر دہائی دین کے لئے بہترین وسائل دعوت فراہم کرتا ہے۔ ہم دیکھتے ہیں کہ اللہ تعالیٰ ہم کو حکم دیتا ہے کہ ہم زمین میں سیاحت کریں، ماضی کے آثار پر غور کریں اور ان کی چھوڑی ہوئی یادگاروں کا جائزہ لیں:

قُلْ سِيرُوا فِي الْأَرْضِ ثُمَّ انظُرُوا كَيْفَ كَانَ عَاقِبَةُ  
الْمُكَذِّبِينَ ﴿١١﴾ (انعام: ۱۱)

ان سے کہو، ذرا زمین میں چل پھر کے دیکھو، جھٹلانے والوں کا کیا انجام ہوا ہے)

وہ ہمارے سامنے غور و فکر کی راہیں کھولتا ہے۔ کہتا ہے:

أَوَلَمْ يَسِيرُوا فِي الْأَرْضِ فَيَنْظُرُوا كَيْفَ كَانَ عَاقِبَةُ  
الَّذِينَ مِنْ قَبْلِهِمْ، كَانُوا أَشَدَّ مِنْهُمْ قُوَّةً وَأَثَارُوا الْأَرْضَ  
وَعَمُرُوهَا أَكْثَرُ مِمَّا عَمُرُوهَا وَجَاءَتْهُمْ رُسُلُهُم بِالْبَيِّنَاتِ  
فَمَا كَانَ اللَّهُ لِيَظْلِمَهُمْ وَلَكِنْ كَانُوا أَنْفُسَهُمْ يَظْلِمُونَ ﴿٩﴾

(روم: ۹)

کیا یہ لوگ کبھی زمین میں چلے پھرے نہیں ہیں کہ انہیں ان لوگوں کا انجام نظر آتا جو ان سے پہلے گزر چکے ہیں؟ وہ ان سے زیادہ طاقت رکھتے تھے، انہوں نے زمین کو خوب ادھیڑا تھا اور اسے اتنا آباد کیا تھا جتنا انہوں نے نہیں کیا ہے



اُن کے پاس اُن کے رسول روشن نشانیاں لے کر آئے، پھر اللہ ان پر ظلم کرنے والا نہ تھا مگر وہ خود ہی اپنے اور پر ظلم کر رہے تھے)

وہ مزید عبرت پسندیری کے لئے خاص طور سے ان لوگوں کے آثار پر غور کرنے کا حکم دیتا ہے جن پر اس کا عذاب نازل ہوا۔ جب انہوں نے نافرمانی اور سرکشی کی روش اپنائی تو انہیں ہلاک کر دیا اور قیامت تک کے لئے نشانِ عبرت بنا دیا:

وَكَمْ أَهْلَكْنَا مِنْ قَرْيَةٍ بَطَرَتْ مَعِيشَتَهَا، فِتْلِكَ  
مَلِكُهُمْ لَمْ تُسْكَنْ مِنْ بَعْدِهِمْ إِلَّا قَلِيلًا، وَكُنَّا نَحْنُ  
الْوَارِثِينَ ۝

(قصص: ۵۸)

۱۱ اور کتنی ہی ایسی بستیاں ہم تباہ کر چکے ہیں جن کے لوگ اپنی حقیقت پر اترا گئے تھے۔ سو دیکھ لو، وہ ان کے مسکن پڑے ہوئے ہیں جن میں ان کے بعد کم ہی کوئی بسا ہے، آخر کار ہم ہی اس کے وارث ہو کر رہے)

اس آیت میں دلوں کو ریزہ ریزہ کر دینے والی کتنی زبردست عبرت ہے! اور  
حی و قیوم ہستی کے سامنے انسانوں کو کس طرح سجدہ ریز کر دیتی ہے!

وَإِنَّا لَنَحْنُ نُحْيِي وَنُمِيتُ وَنَحْنُ الْوَارِثُونَ ۝ (حجر: ۲۳)  
(زندگی اور موت ہم دیتے ہیں اور ہم ہی سب کے وارث ہونے والے ہیں)

وَلَقَدْ عَلِمْنَا الْمُسْتَقْدِمِينَ مِنْكُمْ وَلَقَدْ عَلِمْنَا

الْمُسْتَأْخِرِينَ ۝ (حجر: ۲۴)

(پہلے جو لوگ تم میں سے ہو گزرے ہیں ان کو بھی ہم نے دیکھ رکھا ہے اور بعد کے

آنے والے بھی ہماری نگاہ میں ہیں)



اللہ تعالیٰ ان محلات و قصور اور آثار و قرائن کی طرف متوجہ اس لئے کرتا ہے تاکہ دیکھے والا شخص ان محلات اور ان کے مکینوں سے سرگوشی کر سکے، جو کچھ دنوں تک شان و شوکت کا مظاہرہ کرتے رہے لیکن پھر تہس نہس کر دیئے گئے :

فَكَاتَيْنِ مِّنْ قَرِيْبَةٍ أَهْلَكْنَهَا وَهِيَ ظَالِمَةٌ  
فَهِىَ خَاوِيَةٌ عَلَىٰ عُرْوَتِهَا وَبِئْرٌ مُّعْطَلَةٌ وَقَصْرٌ  
مَّشِيدٌ ۝ (حج : ۴۵)

کتنی ہی خطا کار بستیاں ہیں جن کو ہم نے تباہ کیا ہے اور آج وہ اپنی چھتوں پر الٹی پڑی ہیں، کتنے ہی کنویں بیکار اور کتنے ہی قصر کھنڈر بنے ہیں)

أَفَلَمْ يَسِيرُوا فِي الْأَرْضِ فَتَكُونُ لَهُمْ قُلُوبٌ  
يَعْقِلُونَ بِهَا أَوْ آذَانٌ يَسْمَعُونَ بِهَا، فَإِنَّهَا لَا تَعْمَى  
الْأَبْصَارُ وَلَٰكِن تَعْمَى الْقُلُوبُ الَّتِي فِي الصُّدُورِ ۝

(حج : ۴۶)

(کیا یہ لوگ زمین میں چلے پھرے نہیں ہیں کہ ان کے دل سمجھنے والے یا اُن کے کان سُننے والے ہوتے ؟ حقیقت یہ ہے کہ آنکھیں اندھی نہیں ہوتیں مگر وہ دل اندھے ہو جاتے ہیں جو سینوں میں ہیں)

بلکہ اللہ تو کہتا ہے کہ یہ غور و فکر موجب ہدایت ہے اور ہمیں ان محلات اور علاقوں میں نشانیوں کو ڈھونڈنے کی دعوت دیتا ہے جو ماضی کے نقوش کی طرف اشارہ کر رہے ہیں۔ یہ اپنی خاموشی کے باوجود سننے والوں کے لئے پیغام رکھتے ہیں :

أَوَلَمْ يَهْدِ لَهُمْ كَمْ أَهْلَكْنَا مِن قَبْلِهِم مِّنَ الْقُرُونِ



يَنْشُورُونَ فِي مَسْكِنِهِمْ ۚ إِنَّ فِي ذَلِكَ لَآيَةً ۚ أَفَلَا  
يَسْمَعُونَ ﴿٢٦﴾ (سجده : ۲۶)

(اور کیا ان لوگوں کو (ان تاریخی واقعات میں) ہدایت نہیں ملی کہ ان سے پہلے  
کتنی قوموں کو ہم ہلاک کر چکے ہیں جن کے رہنے کی جگہوں میں یہ آج چلتے پھرتے  
ہیں ؟ اس میں بڑی نشانیاں ہیں، کیا یہ سُنتے نہیں ہیں ؟)

اللہ تعالیٰ پوری وضاحت سے ہمیں بتاتا ہے کہ ان لوگوں کی تباہی و بربادی  
اور ان کے محلات اور گھروں کی ویرانی کی وجہ یہ ہے کہ انہوں نے خدا کے احکام سے روگردانی  
کی، اپنی طاقت و صلاحیت پر ناز کیا، حق کے مقابلے میں سرکشی اختیار کی اور اسے نیچا  
دکھانے کے لئے خفیہ سازشیں کیں، لیکن جو اہل ایمان ان کے درمیان رہتے تھے، تقویٰ و  
طہارت کی زندگی بسر کر رہے تھے، انہیں اس تباہی سے بچا لیا۔ یہ اندازِ بیان حد درجہ  
موثر کُن اور عبرت انگیز ہے :

وَمَكْرُوا مَكْرًا وَمَكْرْنَا مَكْرًا وَهُمْ لَا يَشْعُرُونَ ﴿٥٠﴾  
فَانْظُرْ كَيْفَ كَانَ عَاقِبَةُ مَكْرِهِمْ ۚ أَنَا دَمَرْنَاهُمْ وَقَوْمَهُمْ  
أَجْمَعِينَ ﴿٥١﴾ فَبِئْسَ لَكَ بِيَوْمِهِمْ خَاوِيَةٌ ۚ بِمَا ظَلَمُوا ۚ إِنَّ فِي  
ذَلِكَ لَآيَةً ۚ لِقَوْمٍ يَعْلَمُونَ ﴿٥٢﴾ وَانْجَيْنَا الَّذِينَ آمَنُوا وَ  
كَانُوا يَتَّقُونَ ﴿٥٣﴾ (سورہ نمل : ۵۰ تا ۵۳)

(یہ چال تو وہ چلے اور پھر ایک چال ہم نے چلی جس کی انہیں خبر نہ تھی۔ اب دیکھ لو  
کہ ان کی چال کا انجام کیا ہوا ؟ ہم نے تباہ کر کے رکھ دیا ان کو اور ان کی پوری  
قوم کو، ان کے گھر خالی پڑے ہیں اُس ظلم کی پاداش میں جو وہ کرتے تھے



اس میں ایک نشان عبرت ہے ان لوگوں کے لئے جو علم رکھتے ہیں اور بچا لیا ہم نے ان لوگوں کو جو ایمان لائے تھے اور نافرمانی سے پرہیز کرتے تھے)

اور آخر میں آپ دیکھتے ہیں کہ اللہ تعالیٰ ان آثار و کھنڈرات کو واعظ کے مقام پر لاکھڑا کرتا ہے اور انہیں غافلوں اور خمرستوں کے خلاف حجت قرار دیتا ہے:

وَأَنْذِرِ النَّاسَ يَوْمَ يَأْتِيهِمُ الْعَذَابُ فَيَقُولُ الَّذِينَ ظَلَمُوا رَبَّنَا أَخْرِجْنَا إِلَى أَجَلٍ قَرِيبٍ نَجِبْ دَعْوَتَكَ وَنَتَّبِعِ الرَّسُولَ ۖ أَوَلَمْ تَكُونُوا أَقْسَمْتُمْ مِمَّنْ قَبْلُ مَا لَكُم مِّنْ زَوَالٍ ۚ وَسَكَنْتُمْ فِي مَسْكِينَ الَّذِينَ ظَلَمُوا أَنْفُسَهُمْ وَتَبَيَّنَ لَكُمْ كَيْفَ فَعَلْنَا بِهِمْ وَضَرَبْنَا لَكُمُ الْآمَثَالَ ۚ وَقَدْ مَكَرُوا مَكْرَهُمْ وَعِنْدَ اللَّهِ مَكْرُهُمْ ؕ وَإِنْ كَانَ مَكْرُهُمْ لِتَزُولَ مِنْهُ الْجِبَالُ ۚ فَلَا تَحْسَبَنَّ اللَّهَ مُخْلِفَ وَعْدِهِ رُسُلَهُ ؕ إِنَّ اللَّهَ عَزِيزٌ ذُو انتِقَامٍ ۝ (ابراہیم: ۴۴ تا ۴۷)

(اے نبیؐ، اُس دن سے تم انہیں ڈرا دو جبکہ عذاب انہیں آئے گا، اس وقت یہ ظالم کہیں گے کہ: ”اے ہمارے رب، ہمیں تھوڑی سی مہلت اور دے دے، ہم تیری دعوت کو بلیک کہیں گے اور رسولوں کی پیروی کریں گے“، مگر انہیں صاف جواب دیا جائے گا کہ، ”کیا تم وہی لوگ نہیں ہو جو اس سے پہلے قسمیں کھا کھا کر کہتے تھے کہ ہم پر تو کبھی زوال آنا ہی نہیں ہے؟ حالانکہ تم اُن قوموں کی بستیوں میں رہ بس چکے تھے جنہوں نے اپنے اوپر آپ ظلم کیا تھا اور دیکھ چکے تھے کہ ہم نے ان سے کیا سلوک کیا اور ان کی مثالیں دے دے کر تمہیں



سمجھا بھی چکے تھے، انہوں نے اپنی ساری ہی چالیں چل دیکھیں، مگر ان کی ہر چال کا توڑ اللہ کے پاس تھا اگرچہ ان کی چالیں ایسی غضب کی تھیں کہ پہاڑ ان سے ٹل جاتیں۔

پس اے نبی، تم ہرگز یہ گمان نہ کرو کہ اللہ کبھی اپنے رسولوں سے کئے ہوئے وعدوں کے خلاف کرے گا اللہ زبردست ہے اور انتقام لینے والا ہے۔

بیشتر مقامات پر اللہ تعالیٰ ان گزرے ہوئے لوگوں کے نام اور ان کی غلطیوں کو دو ٹوک انداز میں بیان کرتا ہے۔ ایک تاریخی یادگار اور پھر اس سے متعلق فرد یا قوم کا نام اس لئے بیان کرتا ہے تاکہ دلوں میں نصیحت و عبرت جاگزیں ہو سکے۔ مثال کے طور پر قوم لوط کا قصہ ہے۔ اللہ تعالیٰ نے قریہ سدوم میں حضرت لوطؑ کو نبی بنا کر بھیجا۔ یہ قوم مردوں اور لڑکوں سے بد فعلی کرنے میں ماہر تھی، فحاشی اور بے حیائی کا ایک سیلاب تھا جو پوری قوم کے اندر اُمڈ آیا تھا۔ نبی نے انہیں اس فعل بد سے روکنے کی کوشش کی لیکن جب انہوں نے مان کر نہ دیا تو ایک زبردست دھماکے نے ان کو آ لیا اور اللہ نے ان کی بستی کو تپلٹ کر کے رکھ دیا اور ان پر پکی ہوئی مٹی کے پتھروں کی بارش برسا دی۔ ان کے سلسلے میں اللہ تعالیٰ کہتا ہے:

إِنَّ فِي ذَلِكَ لَآيَاتٍ لِّمَنْتَوْسِمِينَ ﴿٤٥﴾ (حجر: ۴۵)

اس واقعہ میں بڑی نشانیاں ہیں ان لوگوں کے لئے جو صاحبِ فراست ہیں

بہت سے واقعات قارئین پڑھتے ہیں تو ان کی صحت میں شک ہونے لگتا ہے

لیکن یہ واقعہ بنی برحق و صداقت اور عبرت و نصیحت سے بھرپور ہے۔ اللہ تعالیٰ نے اس بستی کو تباہ و برباد کر دیا، ایک زبردست دھماکا ہوا اور پوری بستی زمین کی تہ میں



غرق ہو گئی اور ایک دریا بہہ نکلا جسے آج ہم بحیرہ مردار (DEAD SEA) کے نام سے جانتے ہیں۔ پوری قوم تباہ ہو گئی اور انہیں کے یادگار کے طور پر اس دریا کا نام پڑ گیا۔ اور یہ واقعہ عین گزرگاہ عام پر پیش آیا جو ہر آنے جانے والے کو دعوت غور و فکر دیتا ہے۔ علامہ ابن کثیر اپنی تفسیر میں لکھتے ہیں:

”اللہ نے انہیں مختلف سزاؤں کے ذریعہ ہلاک کر دیا اور اس بستی کی رہائش گاہ کو ایک بدبودار سمندر میں تبدیل کر دیا جو بے حد بد نما اور بُرا اور مزہ کا خراب ہے اسے عین گزرگاہ عام پر رکھا جس سے شب و روز سفر کرنے والے گزرتے ہیں“ (جلد ۳ ص ۲)

علامہ شیخ عبد الوہاب بخاری اپنی کتاب ”قصص الانبیاء“ کے صفحہ ۹۳ پر لکھتے ہیں:

”میں سمجھتا ہوں کہ موجودہ بحیرہ لوط یا بحیرہ مردار اس حادثہ سے پہلے موجود نہ تھا، یہ سمندر اس زلزلہ اور دھماکہ سے رونما ہوا جس نے پوری بستی کو تلیط کر کے رکھ دیا اور سطح سمندر سے لگ بھگ چار سو میٹر نیچے دھنسا دیا“

آگے استاذ مرحوم لکھتے ہیں:

”پچھلے دو سالوں ۱۹۳۱ء اور ۱۹۳۲ء کی تحقیقات ہمیں بتاتی ہیں کہ لوگوں نے

۱۔ حجاز سے شام اور عراق سے مصر جاتے ہوئے یہ تباہ شدہ علاقہ راستہ میں پڑتا ہے اور عموماً قافلوں کے لوگ تباہی کے اُن آثار کو دیکھتے ہیں جو اس پورے علاقہ میں آج تک نمایاں ہیں۔  
(از ترجمہ قرآن مجید از مولانا مودودی رحمۃ اللہ علیہ سورہ حجر حاشیہ ۱)



بحیرہ مردار کے کنارے قوم لوط کی بستیوں کے کچھ آثار و قرائن بھی تلاش کر لئے ہیں۔

پس کہا ہے اللہ بزرگ و برتر نے :

(اس واقعہ میں بڑی نشانیاں ہیں ان لوگوں کے لئے جو صاحبِ فراست ہیں) ہم نے یہاں کسی قدر طول بیانی سے کام لیا ہے تاکہ مومن و مسلم کے ایمان و یقین میں اضافہ ہو اور ملحد و کافر کے شک و تذبذب کا ازالہ ہو سکے۔ اہل عرب اپنے سفرِ شام میں ان آثار و دیار سے گزرتے تھے اور آتے جاتے ان پر ٹھہر کر غور کرتے تھے۔ اللہ نے فرمایا :

وَلَقَدْ آتَوْنَا عَلَى الْقَرْيَةِ الَّتِي أَمْطَرْنَا مَطَرًا سَوْدًا أَفْلَمْ يَكُونُوا يَرُونَهَا ۖ بَلْ كَانُوا لَا يَزِجُونَ نَشُورًا ۝ (فرقان : ۴۰)

(اور اُس بستی پر تو ان کا گزر ہو چکا ہے جس پر بدترین بارش برسائی گئی تھی، کیا انہوں نے اس کا حال دیکھا نہ ہوگا؟ مگر یہ موت کے بعد دوسری زندگی کی توقع ہی نہیں رکھتے)

وَإِنَّ لَوْطًا لِّمِنَ الْمُرْسَلِينَ ۖ إِذْ نَجَّيْنَاهُ وَأَهْلَهُ أَجْمَعِينَ ۖ إِلَّا عَجُوزًا فِي الْغَابِرِينَ ۖ ثُمَّ دَمَرْنَا الْآخَرِينَ ۖ وَآلَكُمْ كَتَمْتُمْ عَنْهُمْ مَصِيبَ حِينٍ ۖ وَيَا أَيْدِي ۖ أَفَلَا تَعْقِلُونَ ۖ

(صافات : ۳۳ تا ۳۸)

(اور لوطؑ بھی انہی لوگوں میں سے تھا جو رسول بنا کر بھیجے گئے ہیں۔ یاد کرو جب ہم نے اس کو اور اس کے سب گھر والوں کو نجات دی، سوائے ایک



بڑھیا کے جو پتھے رہ جانے والوں میں سے تھی پھر باقی سب کو تھس تھس کر دیا۔

آج تم شب و روز اُن کے اُجرے دیار پر سے گزرتے ہو۔ کیا تم کو عقل نہیں آتی؟

ایک دوسری قوم کا تذکرہ بھی یہاں مفید ہوگا۔ جسے تاریخ قوم عاد کے نام سے جانتی ہے جو جزیرہ عرب کے جنوب میں پہاڑوں میں رہتی تھی۔ اللہ نے اسے ایک شدید آندھی کے ذریعہ تباہ و برباد کر دیا:

وَأَمَّا عَادُ فَأَهْلِكُوا بَرِيحٍ صَرْصَرٍ عَاتِيَةٍ ۖ سَخَّرَهَا عَلَيْهِمْ  
سَبْعَ لَيَالٍ وَثَمَنِيَةَ أَيَّامٍ حُسُومًا فَتَرَى الْقَوْمَ فِيهَا  
صَرْعًا ۖ كَانَتْهُمْ أَعْجَازُ نَخْلٍ خَاوِيَةٍ ۚ فَهَلْ تَرَى  
لَهُمْ مِّنْ بَاقِيَةٍ ۖ (حادثہ: ۸۷، ۸۸)

(اور عاد ایک بڑی شدید طوفانی آندھی سے تباہ کر دیئے گئے۔ اللہ تعالیٰ نے اس کو مسلسل سات رات اور آٹھ دن اُن پر مستطرد رکھا) تم وہاں ہوتے تو دیکھتے کہ وہ وہاں اس طرح پکھڑے پڑے ہیں جیسے کھجور کے بوسیدہ تنے ہوں، اب کیا اُن میں سے کوئی تمہیں باقی بچا نظر آتا ہے؟)

اس تباہ شدہ قوم کے بس مکانات اور کھنڈرات باقی بچے جنہیں عرب مسافرین شب و روز دیکھتے ہیں اور وہ بھی آج ریت کے انبار تلے دبے ہوئے ہیں۔ ان پر جو عذاب نازل کیا گیا تھا اس کی تفصیل قرآن اس طرح بیان کرتا ہے:

فَلَمَّا رَأَوْهُ عَارِضًا مُّسْتَقْبِلَ أَوْدِيَّتِهِمْ قَالَوا هَذَا عَارِضٌ  
مَّمْطُرٌ نَّاءٌ بَلْ هُوَ مَا اسْتَعْجَلْتُمْ بِهِ رِيحٌ فِيهَا عَذَابٌ أَلِيمٌ ۖ  
تُدْمِرُ كُلَّ شَيْءٍ ۖ بِأَمْرِ رَبِّهَا فَأَصْبَحُوا لَا يُرَى إِلَّا مَسَكِنُهُمْ



كَذٰلِكَ نَجْزِي الْقَوْمَ الْمُجْرِمِيْنَ ۝ (احقاف : ۲۳، ۲۵)

(پھر جب انہوں نے اُس عذاب کو اپنی دادیوں کی طرف آتے دیکھا تو کہنے لگے :  
 ”یہ بادل ہے جو ہم کو سیراب کر دے گا۔“ نہیں بلکہ یہ وہی چیز ہے جس کے لئے  
 تم جلدی پھا رہے تھے، یہ ہوا کا طوفان ہے جس میں دردناک عذاب چلا آ رہا ہے،  
 اپنے رب کے حکم سے ہر چیز کو تباہ کر ڈالے گا۔“ آخر کار ان کا حال یہ ہوا کہ  
 ان کے رہنے کی جگہوں کے سوا وہاں کچھ نظر نہ آتا تھا اس طرح ہم مجرموں کو بدلہ  
 دیا کرتے ہیں)

پھر اللہ تعالیٰ ہمیں خطاب کرتا ہے جس طرح ہمیں ایسے موقعوں پر اپنے دل سے خطاب کرنا  
 چاہیے وہ فرماتا ہے :

وَلَقَدْ مَكَّنَّهُمْ فَنِيْمًا اِنَّ مَكَّنٰكُمْ فِيْهِ وَجَعَلْنَا  
 لَهُمْ سَمْعًا وَّ اَبْصَارًا وَّ اَفْئِدَةً ۚ فَمَا اَغْنٰ عَنْهُمْ سَمْعُهُمْ  
 وَلَا اَبْصَارُهُمْ وَلَا اَفْئِدَتُهُمْ مِنْ شَيْءٍ اِذْ كَانُوْا  
 يَمْجِدُوْنَ بِاٰيَاتِ اللّٰهِ وَّ حَاقَ بِهِمْ مَا كَانُوْا بِهِ يَسْتَهْزِءُوْنَ ۝

(احقاف : ۲۶)

(اُن کو ہم نے وہ کچھ دیا تھا جو تم لوگوں کو نہیں دیا ہے، اُن کو ہم نے کان،  
 آنکھیں اور دل سب کچھ دے رکھے تھے مگر وہ کان اُن کے کسی کام نہ آئے  
 نہ آنکھیں نہ دل، کیونکہ وہ اللہ کی آیات کا انکار کرتے تھے اور اُس چیز کے  
 پھیر میں وہ آگئے جس کا وہ مذاق اڑاتے تھے)

اس کے ایک آیت بعد اللہ تعالیٰ مزید عبرت انگیزی کے لئے فرماتا ہے :



فَلَوْلَا نَصَرَهُمُ الَّذِينَ اتَّخَذُوا مِنْ دُونِ اللَّهِ قُرْبَانًا  
الِهَةً، بَلْ ضَلُّوا عَنْهُمْ ۚ وَذَلِكُمْ أَفْكُهُمْ وَمَا كَانُوا  
يَفْتَرُونَ ﴿٢٨﴾ (احقاف : ۲۸)

(پھر کیوں نہ ان ہستیوں نے ان کی مدد کی جنہیں اللہ کو چھوڑ کر انہوں نے  
تقرب الی اللہ کا ذریعہ سمجھتے ہوئے معبود بنالیا تھا ؟ بلکہ وہ تو ان سے کھوئے  
گئے اور یہ تھا ان کے جھوٹ اور ان بنا دئی عقیدوں کا انجام جو انہوں نے  
گمراہ کئے تھے)

میرے بھائی ! دیکھئے اللہ نے آثار کائنات پر غور و فکر کرنے کا کیسا مکمل طریقہ کار  
بتایا ہے اور آنکھ، کان اور دل و دماغ کو غور و فکر اور مشاہدہ کا مکلف بنایا ہے تاکہ وہ  
عبرت حاصل کریں اور اللہ کی آیات پر غور کر کے بہتری کا سامان ڈھونڈیں۔ لیکن یہ بھی  
دیکھئے کہ دل و دماغ، آنکھیں اور قلوب انسان کو اس وقت کوئی فائدہ نہیں پہنچا سکتے جبکہ  
وہ آیات الہی کا منکر ہو۔ اور یہاں آیات سے مراد بس قرآن کریم کی آیتیں ہی نہیں ہیں  
جن کی ہم تلاوت کرتے ہیں بلکہ اس میں وہ نشانیاں بھی شامل ہیں جن کا ہم کائنات میں  
مشاہدہ کرتے ہیں۔ تو کیا آپ سمجھتے ہیں کہ اس موضوع کے اطراف و جوانب کا اس سے زیادہ  
احاطہ کرنا ممکن ہے ؟ اللہ تعالیٰ نے آثار کائنات پر غور و فکر کو آقائے نامدار اور ہر داعی  
دین کے لئے سنت قرار دیا ہے۔ یہی وجہ ہے کہ حضور اکرمؐ یہ سمجھتے تھے کہ ظالموں کے  
کھنڈرات پر ٹھہرنا اور ان کا ایسا مشاہدہ کرنا جس سے انسان کا دل نہ پگھل سکے، ان کی  
آنکھیں اشکبار نہ ہو سکیں اور یہ مشاہدہ اور وقوف عبرت سے خالی اور جامد ہو، تو یہ اللہ کے  
غضب اور اس کی ناراضگی کو دعوت دینے کے مترادف ہے۔ اور یہ ایک حقیقت ہے جس کی



تشریح و تائید کی کوئی ضرورت نہیں ہے۔ آپ خود اس پر غور کریں حقیقت خود بخود نمایاں ہو جائے گی۔ حضور اکرمؐ اس الہامی طریقہ کار کو اپناتے تھے اور اپنے پیارے صحابہ کو بھی اس بات کی تعلیم دیتے تھے کہ وہ کس طرح ان آثار کے پاس کھڑے ہوں۔

رسول اکرمؐ غزوہ تبوک کے لئے نکلے۔ راستے میں مدائن یا دیارِ ثمود پہنچتا تھا جو جو دراصل پہاڑوں کی چٹانوں کو تراش کر بنایا گیا تھا جیسا کہ قرآن کریم میں اس کا ذکر ملتا ہے۔ ہمیں معلوم ہے کہ صالحؑ کی بعثت سے پہلے ان کی کیا حالت تھی اور آپؐ کی بعثت کے بعد ان لوگوں نے مخالفت اور سرکشی کی روش اپنائی اور اپنے رب سے بغاوت کرنے پر مصر رہے جس کے نتیجے میں زبردست آندھی چلی، زور کا کڑکا آیا اور یہ لوگ چڑیلوں کی طرح اپنے گھروں میں دبکے موت کی نیند سو گئے۔

جب رسول اکرمؐ دیارِ ثمود کے قریب ہوئے — جو آج بھی عبرت کا مرکز ہیں — تو ان ظالموں کی یادگار اور ان کے پچھلے کړتوت آنکھوں کے سامنے آگئے اور ان کے یہ کړتوت حد درجہ قابلِ نفرت تھے اس لئے آپؐ نے اپنے چہرے پر کپڑا ڈال لیا، اپنی سواری تیز کر دی اور اپنے ساتھیوں کو حکم دیا کہ:

”ان ظالموں کی بستیوں سے جب تمہارا گزر ہو تو روٹے ہوئے گزر و مبادا کہ

تمہیں بھی وہ عذاب آگے جس سے یہ دوچار ہوئے۔“

ہم نہیں سمجھتے کہ زندہ طبیعت اور حساس وجدان کی اس سے بڑی علامت یا شعور کی بیداری کی اس سے بڑی نشانی اور کوئی ہو سکتی ہے کہ آپؐ نے اپنے کپڑے کو اپنے چہرے پر ڈال لیا اور اپنی سواری تیز کر دی۔

حضور اکرمؐ کے قلبِ مبارک میں تعلیماتِ خداوندی زندہ اور طاقتور رہتی تھیں، ایک



لحہ کے لئے آپ کے دل و دماغ سے اوجھل نہ ہوتی تھیں آپ کسی ایسے منظر کے محتاج نہ تھے جو آپ کے قلب مبارک کو بیداری عطا کرے۔ یہ مناظر آپ کے قلب میں گردش کرتے رہتے تھے جس طرح ہماری آنکھوں کے سامنے گردش کرتے ہیں۔ مثال کے طور پر آپ دیکھیں کہ آپ کی آنکھیں کتنی جلدی چیزوں کے حسن و قبح کو پکڑ لیتی ہیں اور اطمینان یا عدم اطمینان کا اظہار کر دیتی ہیں۔ یا آپ اپنے دوست سے ملاقات کرتے ہیں تو کتنی جلدی آپ کے چہرے پر تروتازگی آجاتی ہے یا کسی قابل نفرت دشمن سے ملتے ہیں تو فوراً آپ کا چہرہ ناگوار ہو جاتا ہے رسول اکرمؐ کے قلب مبارک میں ظلم اور ظالم اور کفر اور کافر سے بڑھ کر نفرت کسی چیز کے لئے نہ تھی یہی وجہ ہے کہ جیسے ہی دیا رثمد پر آپ کی نظر پڑی اور قلب مبارک نے اس کا احساس کیا فوراً ہی ان کی غفلت، آیات الہی سے اعراض و بے نیازی، صلاح و رشد کی مخالفت، اپنے اوپر ان کا ظلم کرنا اور حقیقت زندگانی سے ان کا ناواقف ہونا، سب کچھ آپ کی نگاہوں کے سامنے آگیا اور جیسے ہی یہ ساری چیزیں ذہن میں آئیں، دل و دماغ پر کراہت اور نفرت کے آثار ہویدا ہو گئے، فوراً اللہ سے پناہ چاہی، اپنا کپڑا چہرے پر ڈال لیا اور اپنی سواری تیز کر دی۔ کوئی حد ہے اس بیدار مغزی اور ہوشمندی کی! کوئی مثال ہے اس احساس اور شعور کی؟!

لیکن آپ کے پیارے صحابہؓ کی یہ حالت نہیں تھی۔ وہ تذکیر اور یاد دہانی کے محتاج تھے ان کے بارے میں آپ کو خدشہ تھا کہ یہ بلند و بالا سمارتیں اور کوہ پیکر محلات انہیں اپنی جانب متوجہ کر لیں گے، یہ ان کی صورت گری اور نقش نگاری میں بھنس کر عبرت پذیر می سے غافل ہو جائیں گے جس کے نتیجہ میں یہ اللہ کی نگاہ میں اور اپنے دشمنوں کی نظر میں حقیر اور بے وقعت ہو جائیں گے۔ چنانچہ آپؐ نے ان سے پوچھا: ”تم کیوں ایسی قوم کے



پاس جاتے ہو جس پر اللہ کا غضب نازل ہو چکا ہے؟“ ایک شخص نے جواب دیا: ”ہم انہیں دیکھ کر خوش ہوتے ہیں لے اللہ کے رسول!“ آپ نے فرمایا: ”کیا میں تمہیں اس سے زیادہ خوش کن بات نہ بتاؤں؟ تمہارے درمیان ایک ایسا شخص ہے جو تم سے پہلے اور تمہارے بعد میں ہونے والی باتوں کو بتاتا ہے۔۔۔۔۔ راہِ راست پر رہو، راست رو اختیار کرو کیونکہ اللہ کو تم پر عذاب نازل کرنے میں کسی چیز کی پروا نہ ہوگی اور اللہ ایسے لوگوں کو لائے گا تو اپنے آپ سے کسی چیز کو نہ ہٹا سکیں گے۔“

اور سارے صحابہ کو متنبہ کیا۔ فرمایا:

”ان عذاب یافتہ قوموں کے پاس سے جب بھی تمہارا گزر ہو تو تمہاری آنکھیں بہہ رہی ہوں اگر تم ایسا نہ کر سکو تو ان کے پاس ہرگز نہ آؤ مبادا تمہیں بھی وہ عذاب آگئے جس نے ان کو تباہ و برباد کر دیا۔“

اور سچی بات یہ ہے کہ یہ بڑی اہم حقیقت ہے۔ ظالموں کے آثار اور ان کی یادگاروں پر خوش ہونا، غیر شعوری طور پر ان کے ظلم و ستم پر خوش ہونا ہے اور اپنے دل پر غیر شعوری طور سے فساد اور جمود طاری کرنا ہے۔ جبکہ انسان نام ہے اس کے دل زندہ اور ضمیر ہوشمند کا، اگر اس دولت گراں مایہ سے وہ محروم ہو جائے تو اس کی کوئی وقعت نہیں، موتی پھر وہ اپنے سے کسی چیز کا دفاع نہیں کر سکتا۔

میرے بھائی! آپ دیکھئے کہ اللہ کے رسول ہماری زندگی اور بیداری کے کس درجہ حریص تھے! اے میری قوم کے لوگو! جو شخص زندگی کی تلاش میں ہے اُسے زندگی کی حقیقت اور اس کے اسرار و رموز رسول سے حاصل کرنا چاہیے۔ بخدا میرا قلم ساتھ نہیں دیتا کہ رسول اکرم کے اس موقف کو یہیں چھوڑ کر کتاب کے بقیہ اجزاء پر دھیان دوں۔



سابقہ ادوار اور ان کی پُرانی یادگار چیزوں کی طرف انسان کا متوجہ ہونا اس کی فطرت میں داخل ہے اس لئے ہمیں اس فطرت اور اس کے مفید پہلوؤں کو استعمال کرنا چاہیئے جب پچھلے ادوار یا ماضی کی عمارات کے بارے میں چل نکلے تو اس گفتگو کو ہمیں دل کو زندہ کرنے اور اسے رب کی طرف واپس کرنے کے لئے استعمال کرنا چاہیئے۔ اگر پچھلے ادوار اچھے رہے ہوں تو ٹھیک ہے اور اگر شر و فساد اور فسق و عصیان کے دور رہے ہوں تو ہمیں ان پر فہم کرنا چاہیئے اور ان سے توبہ کرنا چاہیئے کہ اسی سے دل زندہ ہوں گے۔ لیکن اگر وہ ادوار خیر یا شر کسی چیز کے حامل نہ ہوں تو دورِ حاضر سے ان کا مقابلہ کرنا چاہیئے پھر اس سے عبرت کا پہلو نکلانے کی کوشش کرنی چاہیئے۔

عمر بن خطاب رضی اللہ عنہ بچپن میں اپنے باپ خطاب کی بکریاں مکہ کی گھاٹیوں میں چرایا کرتے تھے اس وقت وہ بچے تھے۔ اپنے باپ سے بہت ڈرتے تھے کیونکہ وہ بڑا سخت اور سنگدل شخص تھا انہیں ہر وقت پریشان کئے رہتا تھا۔ لیکن حالات بدلے، دعوت الی اللہ کی کرن بھونی ہوئی تو عمرؓ بھی اس روشنی سے فیضیاب ہوئے پھر دعوت کا کام پھیلنے لگا، مدینہ کی طرف ہجرت ہوئی تو حضرت عمرؓ بھی مکہ چھوڑ کر مدینے جا بسے۔ ماہ و سال بیتے رہے۔ رسول اکرمؐ اپنے رفیقِ اعلیٰ سے جا ملے اور اس کے بعد ابو بکرؓ بھی اپنے رب سے جا ملے اس وقت اسلام کا چہار دانگ عالم میں ڈنکا بج رہا تھا۔ حضرت ابو بکرؓ کے بعد حضرت عمرؓ امیر المومنین بنائے گئے، مسلمانوں کے جملہ امور کے نگہبان اعلیٰ۔ اور حضرت عمرؓ مکہ کی ان پُرانی گھاٹیوں کو بھول گئے جہاں وہ اپنے باپ کی بکریاں چرایا کرتے تھے۔ ایک بار اپنے رفقاء کے ساتھ حج کے لئے مکہ تشریف لے گئے تو انہیں گھاٹیوں سے گزر ہوا، فوراً قلبِ حساس اور ذہنِ باشعور نے ادراک کر لیا، وہیں کھڑے ہو گئے،



بچپن کے سارے واقعات ذہن کے اسکرین پر آنے لگے کہ وہ کس طرح اپنے دوستوں کے ساتھ بکریاں چراتے تھے اور آج کس طرح خدا کے فضل و کرم سے سلطنت کے امیر ہیں زمانے کی اس گردش اور تقدیر الہی کے اس الٹ پھیر پر انگشت بندناں رہ گئے، عبرت و نصیحت کا پہلو فوراً نکلا ہوں کے سامنے آ گیا۔ اپنے ساتھیوں سے کہا:

”میں نے اپنے آپ کو ان گھاٹیوں میں پایا ہے، میں خطاب کے اونٹ چرایا کرتا تھا وہ بڑا سنگدل تھا مجھے ہر وقت پریشان کرتا تھا۔۔۔۔۔ لیکن آج میری حالت یہ ہے کہ مجھ سے بالاتر کوئی فرد نہیں ہے“

پھر وہ اپنے ان نرم جذبات کا اظہار اس شعر کے ذریعہ کرتے ہیں:

لَا شَيْءٍ مِّمَّا تَرَىٰ تَبْقَىٰ بَشَا شَيْءٍ

يَبْقَىٰ إِلَّا لَهُ وَيَفْنَىٰ الْمَالُ وَالْوَلَدُ

۱۔ جو چیزیں تم دیکھ رہے ہو ان کی ترد تازگی باقی رہنے والی نہیں ہے، باقی رہنے والی

ذات صرف خدا کی ہے اور مال و اولاد فنا ہو جائیں گے

میرے بھائی! اس سے آپ اس بات کا اندازہ لگا سکتے ہیں کہ آثار اور تاریخی یادگاروں

کا تذکرہ کس قدر مفید ہے اور انہیں ذہن میں رکھنے سے کس قدر فائدے حاصل

ہو سکتے ہیں۔ اور ہم اللہ سے اس کی توفیق طلب کرتے ہیں کہ اس کے ذریعہ ہم اپنی بات

دوسروں تک پہنچا سکیں اس لئے کہ اس میں ہوشیاری و دور اندیشی اور زندہ و اثر پذیر

طبیعت کی ضرورت پڑتی ہے۔

Library of the  
University of the Punjab  
Lahore



## ۴۔ معنوی قدر کی ظاہری شکلوں پر زور

باعمل عقلیت کی چوتھی صفت یہ ہے کہ وہ معنوی چیزوں کی ظاہری شکلوں اور ان کے محسوس آثار پر زور دیتی ہے، اور واقعات کی زبان میں لوگوں کو مخاطب کرتی ہے۔ اس لئے ایک داعی دین کی ذمہ داری ہے کہ جب وہ اچھائی اور بُرائی، حق اور باطل، خیر اور شر وغیرہ موضوعات پر گفتگو کرے تو ان معنوی اقدار کی تحلیل و تجزیہ سے پرہیز کرے۔ مجرد علمی بحثوں سے اجتناب کرے اور نظریاتی فلسفوں، مفروضات اور تخمینات کی بھول بھلیوں میں سامعین کو نہ بھٹکائے بلکہ ان معنوی اقدار کی صورتوں اور ان کے علمی آثار و اثرات پر گفتگو کرے، اسی چیز کو لوگ اخذ کر سکتے اور سمجھ سکتے ہیں اسی کو محسوس کر سکتے اور اسی سے اثر قبول کر سکتے ہیں اور اسی پر ان کی دنیا و آخرت کے بننے اور بگڑنے کا انحصار ہوتا ہے، لیکن اگر ہم مثال کے طور پر اخلاق پر گفتگو کریں اور اس کی حقیقت و ماہیت پر فلسفیانہ بحث شروع کر دیں تو اس سے عوام الناس کو کوئی دل چسپی نہ ہوگی نہ اس پر ان کی دنیاوی و اخروی فلاح کا انحصار ہوگا۔ اخلاق کے سلسلے میں عوام کے لئے اتنا کافی ہے کہ وہ دل میں اس کے اچھے اثرات محسوس کریں اور عالم واقعہ میں اس کا بہترین پھل سامنے آئے۔

یہ اصول ہمیں قرآن کریم سے ملتا ہے۔ مثال کے طور پر دیکھئے کہ جب اللہ تعالیٰ یہ کہنا چاہتا ہے کہ یہ عمدہ اخلاق ہیں جن سے کوئی قوم متصف ہو کر اس کی رضا حاصل کر سکتی ہے تو اس کی اصلیت و ماہیت اور منفی و مثبت پہلوؤں پر بحث نہیں کرتا جیسا کہ فلسفہ اخلاق کی کتابوں کا شیوہ ہے بلکہ وہ ایسا طریقہ اختیار کرتا ہے جسے سارے لوگ



آسانی سے سمجھ سکیں اس لئے کہ وہ ان کے سامنے واقعی اور عملی صورت میں انہیں پیش کرتا ہے فرماتا ہے:

وَعِبَادُ الرَّحْمَنِ الَّذِينَ يَتَشَوَّنُ عَلَى الْأَرْضِ هَوْنًا  
وَإِذَا خَاطَبَهُمُ الْجَاهِلُونَ قَالُوا سَلَامًا ۝ وَالَّذِينَ يَبِيتُونَ  
لِرَبِّهِمْ سُجَّدًا وَقِيَامًا ۝ وَالَّذِينَ يَقُولُونَ رَبَّنَا اصْرِفْ عَنَّا  
عَذَابَ جَهَنَّمَ إِنَّ عَذَابَهَا كَانَ غَرَامًا ۖ إِنَّهَا سَاءَتْ مُسْتَقَرًّا  
وَمُقَامًا ۝ وَالَّذِينَ إِذَا أَنْفَقُوا لَمْ يُسْرِفُوا وَلَمْ يَقْتُرُوا وَكَانَ  
بَيْنَ ذَلِكَ قَوَامًا ۝ وَالَّذِينَ لَا يَدْعُونَ مَعَ اللَّهِ إِلَهًا آخَرَ  
وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ ۖ  
وَمَنْ يَفْعَلْ ذَلِكَ يَلْقَ أَثَامًا ۖ يُضْعَفُ لَهُ الْعَذَابُ يَوْمَ  
الْقِيَمَةِ وَيَخْلُدُ فِيهِ مُهَانًا ۖ إِلَّا مَنْ تَابَ وَآمَنَ وَعَمِلَ  
عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۖ وَكَانَ  
اللَّهُ غَفُورًا رَحِيمًا ۝ وَمَنْ تَابَ وَعَمِلَ صَالِحًا فَإِنَّهُ يَتُوبُ  
إِلَى اللَّهِ مَتَابًا ۝ وَالَّذِينَ لَا يَشْهَدُونَ الزُّورَ وَإِذَا مَرُّوا بِاللَّغْوِ  
مَرُّوا كِرَامًا ۝ وَالَّذِينَ إِذَا ذُكِّرُوا بِآيَاتِ رَبِّهِمْ لَمْ يَخْرُؤْا  
عَلَيْهَا ضُمًّا وَعُمِيَانًا ۝ وَالَّذِينَ يَقُولُونَ رَبَّنَا هَبْ لَنَا مِنْ  
أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْ لَنَا لِمَتَّقِينَ إِمَامًا ۝  
أُولَٰئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً  
وَسَلَامًا ۖ (فرقان: ۶۳ تا ۷۵)



(رحمن کے) اصلی بندے وہ ہیں جو زمین پر نرم چال چلتے ہیں اور جاہل اُن کے منہ  
آئیں تو کہہ دیتے ہیں کہ تم کو سلام۔ جو اپنے رب کے حضور سجدے اور قیام  
میں راتیں گزارتے ہیں۔ جو دعائیں کرتے ہیں کہ اے ہمارے رب! جہنم کے عذاب  
سے ہم کو بچالے، اس کا عذاب تو جان کو لاگو ہے، وہ تو بڑا ہی بُرا مستقر اور  
مقام ہے۔ جو خرچ کرتے ہیں تو نہ فضول خرچی کرتے ہیں نہ بخل، بلکہ ان کا خرچ  
دونوں انتہاؤں کے درمیان اعتدال پر قائم رہتا ہے۔ جو اللہ کے سوا کسی اور  
معبود کو نہیں پکارتے، اللہ کی حرام کی ہونی کسی جان کو ناحق ہلاک نہیں کرتے،  
اور نہ زنا کے مرتکب ہوتے ہیں۔ یہ کام جو کوئی کرے، وہ اپنے گناہ کا بدلہ  
پائے گا، قیامت کے روز اس کو مکرر عذاب دیا جائے گا اور اس میں وہ  
ہمیشہ ذلت کے ساتھ پڑا رہے گا۔ (الایہ کہ کوئی) ان گناہوں کے بعد، توبہ  
کر چکا ہو اور ایمان لا کر عمل صالح کرنے لگا ہو۔ ایسے لوگوں کی برائیوں کو اللہ بھلائیوں  
سے بدل دے گا اور وہ بڑا غفور رحیم ہے۔ جو شخص توبہ کر کے نیک عملی اختیار کرتا  
ہے وہ تو اللہ کی طرف پلٹ آتا ہے جیسا کہ پلٹنے کا حق ہے۔ (اور رحمن  
کے بندے وہ ہیں) جو جھوٹ کے گواہ نہیں بنتے اور کسی لغو چیز پر اُن کا گم نہ  
ہو جائے تو شریف آدمیوں کی طرح گزر جاتے ہیں۔ جنہیں اگر ان کے رب کی  
آیات سنا کر نصیحت کی جاتی ہے تو وہ اس پر اندھے اور بہرے بن کر نہیں رہ  
جاتے، جو دعائیں مانگا کرتے ہیں کہ اے ہمارے، ہمیں اپنی بیویوں اور اپنی  
اولاد سے آنکھوں کی ٹھنڈک دے اور ہم کو پرہیزگاروں کا امام بنا۔  
یہ ہیں وہ لوگ جو اپنے صبر کا پھل منزلِ بلند کی شکل میں پائیں گے اور آداب و



تسلیمات سے ان کا استقبال ہوگا )

آپ اس فصیح و بلیغ کلام میں کوئی ایسی چیز نہیں پائیں گے جو آپ کے ذہن پر گراں بار ہو یا آپ کی اُکتاہٹ اور تھکاوٹ کا باعث بنے بلکہ اس کے برعکس ان چند آیات میں معافی کا بحر بیکراں شٹائیں مار رہا ہے، بلند و برتر حقائق کا انبار موجود ہے لیکن اتنا واضح و روشن ہے کہ سورج بھی مات کھا جائے حتیٰ کہ ایک ناداقف شخص یہ سمجھنے لگتا ہے کہ امر واقعہ سے جو چیزیں بھی قریب ہیں وہ سب ان میں موجود ہیں۔

میں یہاں اس خوبصورت سیاق کا تجزیہ کرنا نہیں چاہتا جس میں سارے فضائل زندہ و متحرک موجود ہیں۔ انسان کی چلت پھرت، دوڑ دھوپ، گشت گوا اور مباحثہ، قیام و سجود اور مناجات الہی، معیشت میں اعتدال اور ناجائز خواہشات سے اجتناب کی صورت میں ساری نیکیاں چلتی پھرتی نظر آتی ہیں۔ میں تو اس امر کی وضاحت کرنا چاہتا ہوں کہ اس سیاق میں وہ قوت تاثیر ہے جو انسان کو بیدار کر دے اور اسے ان اعلیٰ فضائل کی پیروی پر آمادہ کر دے۔ اور یہ اعجاز کلام کی وہ طاقت ہے جو عقلوں کی حدود سے ماورا رہے چہ جائیکہ وہ اس کی تہ میں پہنچ سکیں۔

## رسول اکرم کا اسوۂ حسنہ

یہ امر طبیعی ہے کہ اللہ کے رسول کو یہ حکیمانہ تعلیم و دیعت کی گئی تھی اور یہ راست طریقہ کار آپ کے مزاج میں ڈال دیا گیا تھا چنانچہ آپ نے اپنے صحابہ کو مفروضات اور تخمینات کے ذریعہ تعلیم نہیں دی بلکہ وہ علمی طریقہ اختیار کیا جسے اللہ نے متعین کیا تھا۔ اس سلسلے میں رسول اکرم کے مندرجہ ذیل طریقہ ہائے تعلیم ملتے ہیں :



۱۔ آپ چشم دید مشاہدے کے لئے کسی چیز کی ظاہری ہیئت کی طرف اشارہ کرتے یا اس کے پاس کھڑے ہو جاتے تھے اور پھر اس سے اپنی بات مستنبط کرتے تھے۔ مثال کے طور پر آپ اپنی احادیث پاک میں اس بلند حقیقت کو بار بار دہراتے تھے کہ لوگ افراد کی قدر و قیمت اندرونی صلاحیتوں اور باطنی خوبیوں کے ذریعہ لگائیں ان کی ظاہری شکلوں پر نہ دیکھیں۔ اس کے لئے آپ علی طریقہ کار اپناتے تاکہ یقین کامل ہو جائے اور فقراء و محتاجین کو بھی انشراح حاصل ہو۔ ایک بار آپ کے پاس سے ایک آدمی گزرا۔ آپ نے اپنے قریب بیٹھے ہوئے ایک شخص سے اس کے بارے میں پوچھا: تمہارا اس شخص کے بارے میں کیا خیال ہے؟ اس نے کہا: یہ نہایت معزز شخص ہے۔ بخدا، اگر یہ پیام نکاح بھجوائے تو اس لائق ہے کہ اسے قبول کر لیا جائے اور اگر شفاعت کرے تو اسے تسلیم کر لیا جائے۔ آپ خاموش رہے۔ پھر ایک دوسرے آدمی کا آپ کے پاس سے گزر ہوا تو آپ نے دوبارہ پوچھا: اس شخص کے بارے میں تم کیا کہتے ہو؟ اس نے کہا: اے اللہ کے رسول! یہ شخص اگر پیام نکاح بھجوائے تو اس لائق نہیں ہے کہ اسے قبول کیا جائے اور اگر سفارش کرے تو اسے ٹھکرادی جائے اور اگر کوئی بات کہے تو نہ سنی جائے۔ اللہ کے رسول نے فرمایا: یہ شخص پہلے کے مقابلے میں روتے زمین کے تمام افراد سے بہتر ہے۔

یہاں یہ چیز قابل غور ہے کہ اللہ کے رسول صلی اللہ علیہ وسلم نے فقر یا غنی میں دو برابر درجے کے آدمیوں کے درمیان تقابل نہیں کیا، اور اگر آپ ایسا کرتے اور دو محتاجین کے درمیان کرتے اور ان میں سے ایک کو دوسرے پر افضل قرار دیتے تو مفہوم کی وضاحت کے لئے یہ مقابلہ کافی ہوتا، اسی طرح اگر آپ دو مالداروں کے درمیان تقابل کرواتے



تو بھی معنی و مفہوم کی وضاحت کے لئے یہ کافی ہوتا لیکن اللہ کے رسولؐ نے ایسے مالدار جس کا اندرون  
 خراب اور نظاہر بڑا خوش نہ تھا اور ایسے فقیہ کے درمیان جس کا اندرون بہت بہتر اور نظاہر  
 بے وقعت تھا، تقابل کر دیا۔ اور یہ حکمت نبویؐ کا کمال تھا کہ آپؐ نے ان دونوں کے درمیان  
 فرق عظیم کو نہایت واضح کر دیا۔ اسی مفہوم کی وضاحت کے لئے ایک دن آپؐ نے حضرت ابوذرؓ  
 سے پوچھا: کیا تم سمجھتے ہو کہ مال کی کثرت کا نام غنا ہے؟ میں نے کہا: جی ہاں، اے اللہ کے  
 رسولؐ! فرمایا: تو کیا مال کی کمی کو فقر سمجھتے ہو؟ میں نے کہا: ہاں، اے رسول اللہؐ! آپؐ  
 نے فرمایا: ”غنا تو دراصل دل کا غنی ہے اور محتاجی تو دل کی محتاجی کو کہتے ہیں۔“

یہ سوالات ہیں جو اللہ کے رسولؐ نے اپنے ایک شاگرد سے کئے ہیں اور شاگرد نے  
 اپنے علم کی حد تک اس کے جوابات دیئے لیکن پھر دنیا کے سب سے بڑے معلم حضرت رسول اکرمؐ  
 نے غنا اور فقر کی صحیح تعریف بتائی، لیکن کیا آپؐ یہ سمجھتے ہیں کہ رسولؐ نے اسی پر اکتفا کیا؟ نہیں  
 بلکہ نفس کے جمود کو توڑنے کے لئے آپؐ نے کچھ اور سوالات بھی کئے۔ حضرت ابوذرؓ کہتے ہیں کہ  
 پھر آپؐ نے مجھ سے قریش کے ایک آدمی کے بارے میں سوال کیا کہ کیا تم فلاں شخص کو جانتے  
 ہو؟ میں نے کہا: جی ہاں، پوچھا: تمہارا اس کے بارے میں کیا خیال ہے؟ میں نے جواب  
 دیا: جب اس سے سوال کیا جاتا ہے تو وہ بخشش کرتا ہے اور جب وہ کہیں پہنچ جائے تو  
 اسے عزت افزائی سمجھی جاتی ہے۔ وہ کہتے ہیں کہ پھر آپؐ نے مجھ سے اہل صفہ کے ایک شخص  
 کے بارے میں سوال کیا کہ تم اسے جانتے ہو؟ میں نے کہا: بخدا، میں اسے نہیں جانتا۔  
 چنانچہ آپؐ اس کی تعریف و توصیف کرتے رہے یہاں تک کہ غائبانہ طور سے اس کا مکمل  
 تعارف ہو گیا تو آپؐ نے پوچھا: تمہارا اس کے بارے میں کیا خیال ہے؟ میں نے کہا: وہ  
 اصحاب صفہ کا ایک غریب شخص ہے۔ آپؐ نے فرمایا: وہ دوئے زمین کے تمام افراد سے دوسرے



کے مقابلے میں بہتر ہے۔

احادیث کی کتابوں کا مطالعہ کرنے سے معلوم ہوتا ہے کہ مختلف صورتوں سے آپ نے اس مفہوم کو ذہن نشین کرانے کی کوشش کی ہے۔

ہم یہاں بس ایک مثال اور نقل کرتے ہیں:

ایک بار رسول اکرمؐ کا بازار سے گزر ہوا۔ بازار ایک چھوٹی چھوٹی دنیا ہے کوئی خریداری کرتا ہے تو کوئی بیچتا ہے، ایک اپنے سامان کا بھاد اور قیمت کا اعلان کرتا ہے تو دوسرا اس کی طرف متوجہ ہوتا ہے، آپس میں ایک دوسرے سے آگے بڑھنے کا جذبہ ہوتا ہے غرضیکہ ہر ایک اپنے کام میں مشغول ہوتا ہے ایک شخص نفع کمانے کی دھن میں رہتا ہے تو دوسرا سستا سامان خریدنے کی فکر میں رہتا ہے۔ رسول اکرمؐ نے سوچا کہ لوگوں کو اس دنیا کی قدر و قیمت بتانی جائے جس پر یہ ٹوٹے پڑ رہے ہیں، اس سے پہلے انہیں یہ معلوم ہو چکا تھا کہ دنیا کا یہ سر و سامان نہایت قلیل ہے اور اللہ کی نگاہ میں ایک پتھر کے پیر سے زیادہ وقعت نہیں رکھتا۔ لیکن یہ ایک تعلیم تھی جو محض احکام و قواعد کو بیان کرتی تھی۔ اب اللہ کے رسولؐ نے اسے عملی شکل میں لوگوں کو دکھانا چاہا اور اس سے نفرت پیدا کرانی چاہی چنانچہ کن کٹی بکری کی لاش سے گزر ہوا تو آپؐ نے اپنے ساتھیوں کو مخاطب کر کے پوچھا:

تم میں سے کون اسے ایک درہم کے عوض خریدنا پسند کرے گا؟ لوگوں نے جواب دیا: بھلا ہمارا اس سے کیا تعلق؟ ہم اسے لے کر کیا کریں گے؟ آپؐ نے پوچھا: کیا تم اسے لینا پسند کرو گے؟

لوگوں نے کہا: بخدا اگر یہ زندہ ہوتی تو اس میں یہ عیب موجود تھا کہ یہ کن کٹی ہے پھر اسے مردہ حالت میں لینا کون پسند کرے گا؟ تب آپؐ نے فرمایا: ”بخدا یہ دنیا اللہ کی نگاہ میں اس سے کہیں زیادہ بے وقعت ہے جتنی تم لوگوں کی نگاہ میں یہ بکری بے وقعت ہے۔“



جس طرح اللہ کے رسولؐ نے علی موازنہ اور تقابل کے مختلف پہلوؤں کو اختیار کر کے اس مفہوم کو ذہن نشین کرانے کی کوشش کی اسی طرح اس کے کراہت انگیز اور قابل نفرت مناظر کے پاس متعدد بار کھڑے ہو کر اس مفہوم کو ذہنوں میں بٹھایا اور دُنیا سے نفرت پیدا کی۔

۲۔ حضور اکرمؐ کا ایک طریقہ کار یہ تھا کہ آپؐ مخفی اور باریک معانی کو واضح کرنے کے لئے ان کے ظاہری اثرات و نتائج — جو دل میں محسوس کئے جاسکیں اور کسی انسان پر پوشیدہ نہ رہیں — کو نمایاں کرتے اور ان کی طرف لوگوں کی توجہات مبذول کراتے۔

اللہ کے رسولؐ سے اس طرح کے بے شمار سوالات کئے گئے کہ گناہ کیا ہے؟ ایمان کسے کہتے ہیں؟ اور نیکی کی تعریف کیا ہے؟ وغیرہ وغیرہ۔ اس طرح کے سوالات نہایت باریک اور مخفی ہوتے ہیں اور ان چیزوں کی حقیقت اور اصلی ماہیت سے انسان واقف ہونا چاہتا ہے، دیکھے اللہ کے رسولؐ ان سوالات کا کیا جواب دیتے ہیں؟

خود آپؐ بتائیے کہ اگر اس طرح کے سوالات کسی فلسفی یا بڑی یونیورسٹی سے سند یافتہ پروفیسر سے کئے جائیں تو وہ کیا جواب دے گا؟ یہ پروفیسر لائبریریوں کا رخ کرے گا، مونی مونی کتابوں کا مطالعہ کرے گا ان سے علماء کے اقوال نکالے گا، ان میں حذف و اضافہ کرے گا پھر اپنی پسند اور تسکین کے مطابق کسی بحث کا استخراج کرے گا۔ فلسفی سے پوچھیں گے تو وہ خالص فلسفیانہ انداز میں آپؐ سے گفتگو کرے گا جس سے معاملہ مزید پیچیدہ ہو جائے گا اور اگر تفصیل بیانی سے کام لے گا تو تحلیل و تجزیہ کا انبار لگا دے گا، مفروضات اور تخمینوں کا ڈھیر کر دے گا جن سے آپؐ کو استخراج کرنا ہو گا اور آپؐ اس نتیجہ پر پہنچیں گے



کہ اس ڈوری کا تو کوئی سرا ہی نہیں ہے اور اس سے یہ سوال کر کے آپ کو ندامت ہوگی لیکن سید العارفین اور سارے جہان کے معلم کو دیکھئے، وہ کیا جواب دیتے ہیں۔ فرماتے ہیں:

”گناہ یہ ہے کہ جب تمہارے دل میں کوئی چیز کھٹکے تو اسے چھوڑ دو کہ وہی گناہ ہے

جس کے بارے میں تمہیں اچھا نہ لگے کہ لوگ اس سے واقف ہوں یا

ایمان کی تعریف آپ نے اس طرح کی:

”جب کسی برائی کا ارتکاب کرنے کے بعد تم رنجیدہ ہو جاؤ اور نیکی کر کے خوش ہونے

لگو تو تم مومن ہو۔“

والبصہ بن معبد کہتے ہیں کہ میں نے رسول اللہ کو دیکھا، میں آپ سے تمام نیکیوں کے

بارے میں سوال کرنا چاہتا تھا۔ آپ نے مجھے حکم دیا کہ: اے والبصہ! قریب ہو جاؤ۔

میں آپ کے قریب ہو گیا یہاں تک کہ میرے گھٹنے آپ کے مبارک گھٹنوں سے مس کرنے

لگے تب آپ نے پوچھا: اے والبصہ! کہو کیا پوچھنے آئے ہو؟ میں نے کہا: اے اللہ

کے رسول، مجھے بتائیے۔ آپ نے پوچھا: کیا نیکی اور گناہ کے بارے میں پوچھنے آئے ہو؟

میں نے کہا: ہاں۔ آپ نے اپنی تین انگلیاں ایک ساتھ کھڑی کیں اور ان سے میرے

سینے کی طرف اشارہ کرتے ہوئے فرمایا:

”اے والبصہ! اپنے دل سے پوچھو، نیکی وہ ہے جس پر تمہارا ضمیر مطمئن ہو جائے

اور قلب آمادہ ہو جائے اور گناہ وہ ہے جو تمہارے دل میں کھٹکے اور ضمیر اس پر

آمادہ نہ ہو چاہے دنیا جہان کے لوگ اسے ٹھیک کہیں۔“

میں یہاں کوئی تبصرہ کرنا نہیں چاہتا اس لئے کہ میں چاہتا ہوں کہ آپ خود اپنے



نفس سے پوچھیں کہ یہ جواب کس قدر صحیح اور اطمینان بخش ہے جو ان معانی سے قلبی تعلق کو جوڑ دیتا ہے۔ تو میرے بھائی! آپ اس فطری عملی طریقہ کار کو اختیار کیجئے۔ یہ ایسا طریقہ کار ہے جو غیر موثر اور غیر مفید بحثوں سے اجتناب کرتا ہے اور ان تمام احساسات کو محیط ہے جو ان سب کے نتیجے میں سامنے آتے ہیں اور جن کی قوت سے انسان نیکی یا بدی کی طرف بڑھتا ہے۔

حضور اکرم صلی اللہ علیہ وسلم فرماتے ہیں :

”دل میں دو قسم کی طاقتیں ہوتی ہیں ایک طاقت وہ ہوتی ہے جو خیر اور نیکی کی طرف اسے مائل کرتی اور حق کی تصدیق کرتی ہے، جس شخص کے اندر یہ طاقت ہو وہ جان لے کہ یہ اللہ کی طرف سے ہے اور اللہ کا شکر ادا کرے۔ دوسری طاقت شیطان کی طرف سے ہوتی ہے جو بدی اور بے حیائی کی طرف اسے موڑتی ہے اور حق کی تکذیب کرتی ہے اور اسے خیر سے روک دیتی ہے، جو شخص اس طاقت کو اپنے اندر محسوس کرے وہ شیطان مردود سے اللہ کی پناہ مانگے پھر آپ نے یہ آیت تلاوت کی :

الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ ۗ وَاللَّهُ يَعِدُكُم مَّغْفِرَةً مِّنْهُ وَفَضْلًا ۗ وَاللَّهُ وَاسِعٌ عَلِيمٌ ۝

(بقرہ: ۲۶۸)

شیطان تمہیں مفلسی سے ڈراتا ہے اور شرمناک طرز عمل اختیار کرنے کی ترغیب دیتا ہے، مگر اللہ تمہیں اپنی بخشش اور فضل کی امید دلاتا ہے۔

اللہ بڑا فراخ دست اور دالما ہے



دل کی کھینچا تانی ہوتی ہے اور اس کا اثر سینے پر پڑتا ہے۔ فرشتہ جب زور ڈالتا ہے تو خیر و  
 رشد کی صلاحیتیں ابھرتی ہیں اور حق کی تصدیق ہوتی ہے اور شیطان جب دل کو اپنی طرف  
 کھینچ لیتا ہے تو شر کو پنپنے کا موقع ملتا ہے اور حق کی تکذیب، الحاد و تشکیک کی تخم ریزی ہوتی  
 ہے۔ دیکھئے تو سہی میرے بھائی! کس قدر حیرتناک ہے یہ تعلیم! کتنا مؤثر ہے یہ انداز  
 ترتیب! اس سے انسان اپنے دل کی گہرائیوں میں جھانکتا ہے اور جذبات و احساسات کے  
 تجزیہ سے فائدہ اٹھاتا ہے۔ اگر اس کے اندر خیر کے جذبات پائے جائیں تو اسے یہ بات ذہن  
 میں رکھنی چاہیے کہ یہ اللہ کے فضل سے ہے اور اسے اللہ کا شکر ادا کرنا چاہیے اور اگر  
 اس کے اندر شر اور بدی کے احساسات پائے جائیں تو اللہ سے پناہ مانگے، شیطان مردود  
 کی چالوں سے دُور بھاگے:

الشَّيْطَانُ يَعِدُكُمُ الْفَقْرَ وَيَأْمُرُكُم بِالْفَحْشَاءِ ۚ وَاللَّهُ  
 يَعِدُكُم مَّغْفِرَةً مِّنْهُ وَفَضْلًا ۚ وَاللَّهُ وَاسِعٌ عَلِيمٌ ۝

(بقرہ: ۲۶۸)

اشیطان تمہیں مفلسی سے ڈراتا ہے اور شرمناک طرز عمل اختیار کرنے کی ترغیب  
 دیتا ہے مگر اللہ تمہیں اپنی بخشش اور فضل کی امید دلاتا ہے۔ اللہ بڑا فراخ دست  
 اور دانا ہے۔)

میرے بھائی! میں آپ کو دعوت دیتا ہوں کہ آئیے اس تعلیم کے جمال اور اس حمت  
 کے کمال کا مشاہدہ و مطالعہ کریں جو رسول اکرمؐ کے قلب مبارک میں موجزن تھی۔ خدا بھلا  
 کرے اس بندہ باکمال کا جس نے اپنے دل کے معمولی سے معمولی خیالات کا مطالعہ کیا اگر  
 وہ خیر و رشد کی طرف مائل دکھائی دیئے تو ان پر لبیک کہا، انہیں بروئے کار لائے اور ان پر



ہمارے پیارے رسولؐ کی پوری سیرت پڑھ جائیے آپ کو کہیں یہ بات نظر نہ آئے گی کہ آپ نے اپنے لئے کسی چیز کا ذخیرہ کیا ہو، جتنی حدیثیں پیچھے گزر چکی ہیں ان سب کا مطالعہ کر کے مجھے بتائیے کہ آپ نے اپنے لئے کیا چاہا؟ آپ نے ساری دوڑ دھوپ ہمارے لئے کی، ہماری تعلیم و تربیت اور تزکیہ کے لئے اپنی پوری زندگی وقف کر دی، شیطان کی چالوں کو ناکام بنانے اور ہمیں فلاح و سعادت سے ہمکنار کرنے کے لئے زندگی بھر گھلتے رہے۔ بڑے پیار و محبت سے کہتے کہ میری حیثیت ایسی ہی ہے جیسے کسی باپ کی اپنے بچے کے سامنے ہوتی ہے۔ رسول اکرمؐ نے دنیا سے کیا لیا؟ آپ دنیا سے چلے گئے اس حال میں کہ زرہ ایک یہودی کے پاس رہن رکھی ہوئی تھی۔

ہم دیکھتے ہیں کہ آپ پوری زندگی حق کی تعلیم دیتے رہے، خیر و رشد کی رہنمائی کرتے رہے، دلوں کو زندہ و بیدار کرتے رہے اور ان ساری کوششوں کے پیچھے ہمیں ایک ایسا دل نظر آتا ہے جو محبت و شفقت سے معمور تھا، رحمت و الفت کا پیکر تھا ہماری سعادت کا حریص تھا، ایسا حریص کہ ہم اس کے ایک ایک کلمہ اور ایک ایک عمل میں اس کی جھلک دیکھ سکتے ہیں اس سے کہیں زیادہ حریص، جتنا ایک باپ اپنے بیٹوں کی بھلائی کے لئے ہوتا ہے۔ درود و سلام ہو ہمارے پیارے رسولؐ پر! رحمتیں اور برکتیں نازل ہوں آپ کی روح مبارک پر!

ہم پھر کہتے ہیں کہ کون ایسا شخص ہوگا جو یہ عجیب و غریب تعلیم دے، جو آپ کی بھلائی کے لئے فضل مار گزیدہ کی طرح بلکے اور آپ کو خطرات و نقصانات سے بچانے کے لئے اسی قدر مضطرب ہو؟ ہر دل کے دو پہلو ہوتے ہیں اور ہر پہلو میں ایک طاقت ہوتی ہے۔ ایک فرشتے کے ہاتھ ہیں ہوتی ہے دوسری شیطان کے ہاتھ ہیں، اور دونوں طرف سے



عمل کیا اور اگر ان میں شر کی معمولی سی جھلک بھی دکھائی دی تو مجاہدہ و تربیت اور تزکیہ کے ذریعہ انہیں جڑ سے اکھاڑ پھینکا۔

۳۔ آپ نے ان معانی و حقائق کو ان کے قریب ترین علمی اوصاف کے ذریعہ بیان کئے جن سے ان کی مکمل وضاحت ہو گئی یا ان کی حقیقت کی تمثیل سامنے آ گئی چاہے وہ وصف مرغوب خاطر ہو یا قابل نفرت۔ جو شخص لوگوں کے سامنے دستِ بال دراز کرتا ہے وہ اپنے چہرے کا پانی بہا دیتا ہے اور کسی انسان کی معزز ترین چیز اس کا چہرہ ہے۔ دیکھئے رسول اکرم اس وصف کو کس طرح بیان کرتے ہیں جس سے نفرت پیدا ہونے لگتی ہے اور بھیک مانگنے سے کراہت پیدا ہو جاتی ہے۔ آپ نے فرمایا:

”تم میں سے کوئی شخص برابر بھیک مانگتا رہتا ہے یہاں تک کہ جب وہ اللہ کے سامنے پیش ہوتا ہے تو اس کے چہرے پر گوشت کی ایک بوٹی بھی نہیں رہ جاتی۔“  
دوسری حدیث ہے:

”بھیک مانگنا اور طلب کرنا یہ وہ خراشیں ہیں جن سے آدمی اپنا چہرہ بگاڑ لیتا ہے تو جو شخص اپنا چہرہ بگاڑنا چاہے اسے آزادی ہے اور جو اسے محفوظ رکھنا چاہے وہ بھیک مانگنا چھوڑ دے۔“

حضرت علی کرم اللہ وجہہ کہتے ہیں: میں نے عباسؓ سے کہا کہ نبیؐ سے کہو وہ تمہیں صدقات کی وصولی کے لئے عامل بنادیں۔ چنانچہ انہوں نے نبیؐ سے درخواست کی تو آپ نے فرمایا:

”میں تمہیں لوگوں کے گناہوں کے دھوون پر عامل نہیں بنا سکتا۔“



دیکھئے یہ وصف کتنا صحیح ہے۔ اللہ تعالیٰ کے اس قول سے نبیؐ نے براہ راست تعلق

پیدا کر دیا کہ:

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا

(توبہ: ۱۰۳)

(اے نبیؐ! تم ان کے اموال میں سے صدقہ لے کر انہیں پاک کر دو اور (نیکی کی راہ

میں) انہیں بڑھاؤ۔)

نبی صلی اللہ علیہ وسلم کے سامنے ایک آدمی کا تذکرہ کیا گیا جو رات بھر سوتا تھا یہاں تک کہ صبح تک پڑا رہتا تھا تو آپؐ نے فرمایا:

”وہ آدمی ایسا ہے جس کے کان میں شیطان نے پیشاب کر دیا ہے۔“

اس کا مطلب یہ ہے کہ جو شخص صبح سویرے نہیں اٹھ سکتا، خدا کے حضور سجدہ ریز ہونے سے گھبراتا ہے اس سے دُعا و استغفار کرتے ہوئے تھجکتا ہے وہ غافل و نادان ہے خیر کی حقیقت سے ناواقف ہے، اوقات کی قدر و قیمت سے لاعلم ہے، وہ ایسا شخص ہے جو شیطان کی مٹھی میں ہے اور اس نے اس کے دونوں خالی کانوں میں پیشاب کر دیا ہے رات کے تہائی پر خدا کی اس آواز پر غفلت برتنے کی وجہ سے شیطان اس کا مذاق اڑا رہا ہے کہ: ہے کوئی مغفرت کا طلب گار کہ میں اس کے گناہ بخش دوں؟ ہے کوئی توبہ کرنے والا کہ میں اس کی توبہ قبول کر لوں؟ ہم شب و روز کے کسی لمحہ بھی خدا کی یاد سے غفلت برتنے سے پناہ مانگتے ہیں۔

حضور اکرم صلی اللہ علیہ وسلم نے فرمایا ہے: ”جمہ کی نماز ادا کرنا مسکینوں کا حج گناہ ہے۔“ دیکھئے یہ وصف کتنا مبہنی برصداقت ہے اور جمعہ کی اصل حقیقت و اہمیت پر کتنی اچھی روشنی



ڈالتا ہے۔ مسجد میں اللہ کے گھر ہیں اور کعبہ بھی اللہ کا گھر ہے لیکن اس کا امتیاز یہ ہے کہ یہ قدر و منزلت اور برکت کے لحاظ سے تمام گھروں سے بڑا ہے جمعہ کے دن مسجدوں کا قصد کرنا دراصل اللہ کی زیارت کے لئے ہوتا ہے جس طرح مکہ معظمہ میں حج کے ذریعہ اس کی زیارت نصیب ہوتی ہے البتہ دونوں کے احترام میں زمین آسمان کا فرق ہے۔ لیکن یہ اللہ کا فضل و کرم ہے کہ اس نے اپنے مسکین بندوں کو اس حقیقت سے باخبر کیا ہے جو اپنی زبوں حالی کی وجہ سے حج اکبر سے محروم رہتے ہیں تو انہیں حج اکبر کا ثواب مل جاتا ہے۔ مبارک ہیں یہ مساکین، جو اس سرزمین میں اللہ کا کنبہ ہیں اور لوگوں کی سخاوت و حمایت کے سب سے زیادہ مستحق ہیں۔ اے اللہ، ان پر اپنی رحمت کے طفیل ہم پر بھی رحمت فرما اور ہمیں اپنے حبیب پاک کے پرچم تلے ان کے زمرہ میں شامل فرما۔

رسول اکرمؐ اپنی ایک حدیث میں کہتے ہیں :

”جنت کے باغات کی سیر کرو اور اس سے دل بہلاؤ۔“

لوگوں نے تعجب سے پوچھا: یہاں دُنیا میں جنت کے باغات کہاں ہیں؟ فرمایا:

”یہ ذکر کی مجلسیں ہیں، صبح و شام اللہ کا ذکر کرو اور اس کی برابر تذکیر کرتے رہو۔“

ہم سمجھے کہہ آئے ہیں کہ ذکر الہی وہ ہوائیں ہیں جو ملکوتِ الہی کے باغات سے چلتی

ہیں جو اسی دُنیا میں جنت کا مزہ اور اس کا لطف مہیا کر دیتی ہیں۔ کسی مرد نیک نے کیا خوب کہا ہے کہ:

”جو شخص اس دُنیا میں جنت کی رہائش اختیار کرنا پسند کرے وہ ذکر کی مجلسوں

میں پابندی سے جائے۔“

اسی سلسلے میں ایک اور بزرگ کہتے ہیں کہ:



اُس دُنیا میں بھی ایک جنت ہے جو اس دُنیا میں داخل نہ ہو سکا وہ آخرت کی جنت میں کبھی داخل نہ ہو سکے گا۔

یہ سارے مقولے اسی حقیقی وصف سے ماخوذ ہیں جس کے ذریعہ رسول اللہ صلی اللہ علیہ وسلم نے ذکر کی حقیقت اجاگر کی ہے۔  
ایک دوسری حدیث ہے کہ :

”مسلمان کا شیطان اس طرح مضحمل ہو جاتا ہے جس طرح تم میں سے کسی کا اونٹ سفر میں مضحمل ہو جاتا ہے۔“

دیکھئے کتنی سچی تصویر اور کتنا انوکھا انداز ہے ! اس سے معلوم ہوتا ہے کہ ایک مسلمان جو برابر سفر الہی میں بڑھتا جاتا ہے، اطاعتوں کا ذخیرہ کرتا جاتا ہے، نیک اعمال اور باقیات صالحات کا اندوختہ کرتا ہے اور ذکر الہی کے قلعہ میں محصور رہتا ہے، اس پر شیطان کبھی قبضہ نہیں کر سکتا اور اسے اس کی منزل سے دُور نہیں کر سکتا۔

ہر انسان پر ایک شیطان مہر سے لحد تک مسلط رہتا ہے لیکن ایک مسلمان جو صراطِ مستقیم پر گامزن رہتا ہے اس کا شیطان تھک جاتا ہے، اسے سُستی اور پُرمردگی لاحق ہو جاتی ہے اور وہ تھک ہار کر زبان نکال دیتا ہے۔ ایک مسلمان کو حرم و احتیاط اور کوشش و محنت پر ابھارنے کے لئے اس سے بہتر وصف کا بیان ممکن نہیں ہے۔

یہ چند احادیث ہیں جو بعض خوبیوں اور بُرائیوں پر مشتمل ہیں اور ان کی حالت اور وصف بیان کرتی ہیں۔ یہاں ہم نے انہیں بطور مثال بیان کیا ہے تاکہ عملی عقلیت کا چوتھا منظر نگہ کر سمنے آجائے اور دعوتِ اسلامی کا ایک اہم اسلوب واضح ہو جائے۔

یہ تمام اوصاف — جیسا کہ آپ نے دیکھا — اپنی دو بنیادی خوبیوں کی وجہ سے



ممتاز نظر آتے ہیں ایک ممتاز صفت ہے حقیقت کے اظہار میں مکمل سچائی سے کام لینا اور دوسری صفت ہے، پسند یا ناپسند، نفرت یا محبت کے جذبات کو اتنا ابھار دینا کہ بُرائی سے واقعی نفرت ہو جائے اور نیکی کو اپنانے کا داعیہ پیدا ہو جائے۔ لیکن میرے بھائی آگاہ باش! آپ کبھی بھی یہ گمان نہ کریں کہ یہ تمام اوصاف فقط ترغیب و ترہیب کے لئے ہیں، یہ کسی عام انسان کی صفت تو ہو سکتی ہے، لیکن رسول اکرمؐ کے شان سے یہ بعید تر ہے آپ نے کبھی اپنی خواہش نفس کی باتیں نہیں کیں اور جب بھی بولے ناپ تول کر بولے، آپ نے مکمل سچائی سے کام لیا، حقائق کو اخذ کیا اور آپ کے سامنے رکھ دیا۔ میں پھر آپ کو آگاہ کرتا ہوں کہ ان اوصاف کو آپ تمثیل اور اعجاز کا کرشمہ نہ سمجھیں جیسا کہ بعض کم عقل کبھی سوچنے لگتے ہیں اس لئے کہ رسول اکرمؐ کے عظیم مرتبہ کے سامنے ہم اور آپ اور بڑے سے بڑا ذوالمرتبہ شخص کوئی حیثیت نہیں رکھتا نہ اسے یہ حق حاصل ہے کہ آپ کے احترام میں مداخلت کرے اور آپ کے کلام کی تاویل کرے اور بغیر کسی واجب کے وہ اسے ظاہری مفہوم سے ہٹا دے۔ اگر رسول اکرم صلی اللہ علیہ وسلم نے ظاہری مفہوم سے ہٹ کر کچھ اور مراد لیا ہوتا تو تشبیہ، ضرب الامثال، مختلف قسم کے استعارے اور زبانِ دیوان کی نکتہ آفرینیاں اس کے لئے کافی تھیں۔

اور جب بھی حالات متقاضی ہوئے، اللہ کے رسولؐ نے تشبیہات، ضرب الامثال، استعاروں اور کنایوں کی زبان میں گفتگو کی ہے اور اپنی بات سمجھانے کی کوشش کی ہے میرے بھائی! اللہ کے رسولؐ کے کلمات اور کلامِ الہی کو سمجھنے کے لئے اسی طریقہ کار کو اپنائیے اس سے آپ کے عقیدہ میں نچنگی آئے گی اور آپ کا دین و ایمان محفوظ رہے گا۔ یہ گفتگو میں اس لئے کر رہا ہوں تاکہ کوئی شخص کتاب اللہ کی رسی کو چھوڑ نہ بیٹھے



اور اپنی مرضی کے مطابق ان محسوس اوصاف کے ذریعہ فضائل بیان کرنے لگے جو اپنے مصنوعی بیان میں کشمیریں ہوں اور برائیوں کو ان اوصاف کے ذریعہ واضح کرنے لگے جسے تدریجی فن پسند کرے۔ نہیں، ایسا کسی صورت میں بھی مناسب نہیں ہے۔ ہم حق کی وضاحت کر رہے ہیں اس لئے ہم پر فرض ہے کہ اس سرچشمہ سے ان صفات کو سیراب کریں جہاں سے ہم نے حق کو سیکھا ہے یعنی کتاب و سنت سے۔ تاکہ حق سے تجاوز ہو کر خطا کی طرف قدم نہ بڑھ جائے اور آپ کے کلام میں تناقض پیدا نہ ہو جائے۔ یہی محتاط لوگوں کا معاملہ ہوتا ہے تو آپ اس کو اختیار کیجئے اور ہر اس وصف کو بیان کرنے میں انہیں کے طریقہ کار کی پیروی کیجئے جس سے آپ سب لوگوں کے ذہنوں اور ان کے دماغوں تک حقائق کو قریب کرنا چاہتے ہوں۔

ہم یہاں سلف کے کلام کے چند نمونے نقل کریں گے جس سے بات سمجھنے میں آپ کو آسانی ہوگی۔ مثال کے طور پر عبداللہ بن مسعود کہتے ہیں :

”مومن کا شیطان کمزور ہوتا ہے۔“

یہ وصف اس حدیث سے ماخوذ ہے جو ہم ابھی بیان کر آئے ہیں۔ اسی مفہوم کو قیس بن جحان یوں بیان کرتے ہیں :

”میرے شیطان نے مجھ سے کہا: ”میں تمہارے اندر جب داخل ہوا تھا تو

میں اونٹ کی طرح لمبا ترنگا تھا لیکن اب میں گورتیا کی طرح بے وزن ہو کر رہ

گیا ہوں۔“ میں نے پوچھا: ایسا کیونکر ہوا؟ اس نے کہا: تم مجھے اللہ کے

ذکر سے ہٹا رہے ہو۔“

یہ گفتگو مومن اور شیطان کے درمیان ہونے والے معاملے کی وضاحت کرتی ہے



اور رسول اکرمؐ کے ارشاد مبارک سے سہرہ و تہا وز بھی نہیں کرتی۔

ایک دوسری مثال کو لیجئے۔ اور یہ رسول پاکؐ کے اس حدیث سے ماخوذ ہے جس میں آپؐ نے صدقات کو گناہوں کا دھوون بتایا ہے۔

عمر بن خطابؓ کے غلام اسلمؓ کہتے ہیں کہ مجھ سے عبداللہ بن ارقمؓ نے کہا: اے اللہ مومن سے میرے لئے کوئی اونٹ مانگ لیجئے جس پر میں سواری کر سکوں۔ اسلمؓ کہتے ہیں کہ میں نے ان سے کہا: ہاں، صدقے کا ایک اونٹ موجود ہے۔ لیکن عبداللہ بن ارقمؓ نے اس اونٹ کو نہیں لیا کیونکہ وہ مال غنیمت کا اونٹ چاہتے تھے یا جسے خرید لیا گیا ہو یا مصالح عامہ کے لئے روک رکھا گیا ہو۔ چنانچہ انہوں نے صدقے کا اونٹ نہ لینے کی وجہ بتاتے ہوئے اسلمؓ سے کہا: مجھے بتاؤ کہ اگر گرمی کے دنوں میں موٹے بدن والا ایک شخص غسل کرے اور زیر ناف اور زیر بغل حصوں کو دھوئے پھر اس دھوون کو تمہیں پینے کے لئے دے تو کیا تم اسے پینا پسند کر دو گے؟ اسلمؓ کہتے ہیں کہ میں غضبناک ہو گیا اور میں نے پوچھا: خدا تمہارا بھلا کرے کیوں اس طرح کی باتیں مجھ سے کر رہے ہو؟ تب عبداللہ بن ارقمؓ نے کہا: صدقہ کا مال وہ دھوون ہے جو لوگوں کے گناہوں کے دھلنے کے بعد بچ رہتا ہے۔

میرے بھائی! یہ اسلاف کلام رسولؐ کو حقیقت کے آئینے میں دیکھتے تھے جس سے ان معانی کی اصل حقیقت نظر آ جاتی تھی اور وہ آئینہ باشعور اور مدبر دل کا ہوتا تھا۔ پھر اپنے دل سے جو چاہتے اخذ کر لیتے اور اس میں حسب ضرورت تصرف کر لیتے جیسا کہ آپؐ بھی مشاہدہ کر چکے ہیں۔

اس طرح کی کچھ چیزیں آگے زیر بحث آئیں گی سے ہم اور آپؐ اس حق پر مجتمع ہو سکیں گے جس پر صحابہ کرام اور اسلاف صالحین جمع تھے۔



## ۵۔ عالم غیب کا عالم شہود سے تقابل

اللہ تعالیٰ نے جنت اور جہنم کا تفصیلی ذکر کیا ہے، حساب کتاب اور میزان کو بیان کیا ہے۔ اور روزِ حشر کا پورا نقشہ کھینچا ہے کہ کس طرح لوگ خدا کے سامنے پیش ہوں گے اور حسرت و ندامت سے ہاتھ مل رہے ہوں گے کس طرح زمین پر زلزلہ آئے گا اور کتنی زبردست ہولناکی ہوگی، اس نے رحمت و نعمت کے فرشتوں پر بھی گفتگو کی ہے، عرش، کرسی، لوح و قلم اور دوسری حقیقتیں بھی بیان کی ہیں جن کے وجود پذیر ہونے میں کوئی شبہ نہیں ہے۔ اور اس میں کوئی شک نہیں کہ ہم ان حقائق کو دیکھ سکتے ہیں نہ انہیں محسوس کر سکتے ہیں اس لئے کہ ہم ان قوتوں سے محروم ہیں جو ان بلند حقائق کا ادراک کر سکتیں۔ جیسے کوئی پیدائشی طور پر سونگھنے کی طاقت سے محروم ہو تو عطر، مُشک اور پھولوں کی پاکیزہ خوشبو بھلا وہ کیسے محسوس کر سکے گا؟ اس لئے کہ اس کے پاس وہ طاقت نہیں ہے جو ان خوشبودوں کو اخذ کر سکے۔ لیکن جب اللہ تعالیٰ خلافِ معمول اپنی مخلوق میں سے کسی کو ان غیبی حقائق سے روشناس کرانا چاہتا ہے تو وہ مجاب اُٹھا دیتا ہے اور وہ بندہ وہ تمام چیزیں دیکھ لیتا ہے جو اللہ اسے دکھانا چاہتا ہے :

عِلْمُ الْغَيْبِ فَلَا يُظْهِرُ عَلَى غَيْبِهِ أَحَدًا إِلَّا مَنِ

ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ

وَمِنْ خَلْفِهِ رَصَدًا ۝ (جن ۲۶، ۲۷)

۱۔ وہ عالم الغیب ہے، اپنے غیب پر کسی کو مطلع نہیں کرتا، سوائے اس رسول کے

جسے اس نے (غیب کا علم دینے کے لئے) پسند کر لیا ہو تو اس کے آگے اور پیچھے



(وہ محافظ لگا رہتا ہے)

ان غیبی حقائق کا جو اجمالی تذکرہ قرآن میں آیا ہے، رسول پاکؐ کی احادیث نے ان کو کھول کھول کر بیان کیا ہے۔

یہ بڑی اہم چیز ہے۔ اگر ہم اسے لوگوں کے سامنے اس طرح پیش کر سکیں کہ ان کے دل اس سے متاثر ہوں اور ان کے دماغ اسے اخذ سکیں تو ہم پوری انسانیت کو ایک بڑی خطرناک بُرائی سے بچا سکتے ہیں اور اللہ کی توفیق سے اس کے سامنے دُنیا و آخرت کی سعادت کے دروازے کھول سکتے ہیں۔ آج لوگ آخرت سے غافل ہیں۔ بہتیرے زندگی بعد موت کے بارے میں شک میں مبتلا ہیں اور جنات، ملائکہ اور دوسری مادرائے مادہ چیزوں کا انکار کر رہے ہیں۔ اس انکار والہ لحاظ اور تشکیک نے انہیں خیر کے دروازوں تک رسائی حاصل کرنے سے روک رکھا ہے۔ وہ بس مادی تہذیب اور اس کی متاعِ قلیل پر ایمان رکھتے ہیں اور اسی میں پاگلوں کی طرح ایک دوسرے سے آگے بڑھ جانے کی کوشش کر رہے ہیں اور اس پر دیوانوں کی طرح ٹوٹے پڑ رہے ہیں اور یہ مقابلہ آرائی اور خوں ریزی اپنی اس آخری انتہا کو پہنچ چکی ہے کہ درندے بھی ان سے زیادہ انسانیت نواز دکھائی دیتے ہیں:

أَمْ تَحْسَبُ أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا

كَالْأَنْعَامِ بَلْ هُمْ أَضَلُّ سَبِيلًا ﴿۴۴﴾ (فرقان: ۴۴)

(کیا تم سمجھتے ہو کہ ان میں سے اکثر لوگ سنتے اور سمجھتے ہیں؟ یہ تو جانوروں

کی طرح ہیں بلکہ ان سے بھی گئے گزر رہے ہیں)

اس لئے ضروری ہے کہ ہم انہیں اس غیب پر ایمان لانے کی دعوت دیں جس کا وہ

انکار کر چکے ہیں، اور زندگی بعد موت کے جملہ حقائق سے انہیں روشناس کرائیں تاکہ ان



کی انسانیت، ان کی سلامتی و آسشتی اور ان کی فلاح و سعادت باز یافت ہو سکے۔

لیکن ان ساری چیزوں کا انحصار اس امر پر ہے کہ ہم کتنی خوبصورتی سے ان حقائق کو پیش کرتے ہیں۔ اس لئے ضروری ہے کہ ہمارے پیش کرنے کا انداز ایسا ہو جو دلوں کو لگ جائے وہ بتدریج ہوش میں آجائیں یا اچانک نیند سے بیدار ہواٹھیں۔

عوام کی ایک قلیل تعداد ایسی ہوتی ہے جو اپنے کو اہل فکر سمجھتی ہے۔ وہ اس بات کے ضرورت مند ہوتے ہیں کہ علمی اسلوب میں حقائق ان کے سامنے پیش کئے جائیں اور منطقی دلائل سے انہیں سمجھانے کی کوشش کی جائے۔ اگر آپ کے اندر صلاحیت ہو تو انہیں انہی کی منطق سے سمجھانے اور انہی کی زبان میں بات کرنے کی کوشش کریں۔ لیکن جمہور عوام کو متاثر کرنے اور ان کے اندر نفوذ حاصل کرنے کا قریب ترین وسیلہ یہ ہے کہ ان تمام حقائق کو ان کے بالمقابل علمی دنیا کے حالات کا انتخاب کر کے پیش کریں۔ ایک حقیقت اور اس کے مشابہہ دنیوی حالت دونوں کو ایک ساتھ ان کے سامنے بیان کریں اور ان دونوں کے درمیان جو مشابہت پائی جاتی ہے اسے اجاگر کریں۔ اس سے دلوں کے پردے چاک ہوں گے، غفلت دور ہوگی اور اندر تک رسائی حاصل ہوگی۔ ہم یہاں پیہم اور بکثرت تذکیر کی وصیت کرتے ہیں اس لئے کہ وقفہ طویل ہو جائے گا تو ساری باتیں بھولی بسر ہو جائیں گی اور دل سخت ہو جائیں گے۔

ایک بار ایک اخوانی بھائی نے بڑی اچھی بات سُنائی۔ اس نے کہا: ایک بڑے بادشاہ نے ایک بار اپنی مملکت میں ایک نئے عہدے کی تقرری کا ارادہ کیا۔ اور وہ عہدہ ملک کے کسی علاقے میں نیابت اور جانشینی کا تھا، چنانچہ مملکت کے امراء و نشو و اس منصب کو حاصل کرنے کی فکر میں لگ گئے، مختلف قسم کی تلمیحات سے اس منصب کی



رغبت کا اظہار کیا اور برابر اس سے اپنی دل چسپی کا اظہار کرتے رہے یہاں تک کہ بادشاہ نے ایک انوکھا اعلان کیا کہ وہ ایسے شخص کا انتخاب کرے گا جو ان کے درہم و گمان میں بھی نہ ہوگا، وہ عوام الناس سے ہوگا جسے لوگ بالکل اہمیت نہ دیتے ہوں گے، اور ان تمام امراء اور کبار مملکت کو اس بات کا مکلف ٹھہرایا کہ بادشاہ کے حکم کے احترام میں وہ اس کی تعظیم کریں گے چنانچہ تمام امراء نے بادشاہ کے حکم کے آگے سر اطاعت جھکا دی، لیکن ایک شخص بغاوت پر اتر آیا، غصہ سے اس کا سینہ کھولنے لگا اور کبر و غور نے اسے اندھا کر دیا اس کی نیرت و پندار نے یہ گوارہ نہ کیا کہ اس پست اور بے وقعت شخص کے سامنے وہ سر جھکاتے اور اس کی تعظیم کرے، چنانچہ اس نے بادشاہ کے حکم کو ٹھکرا دیا اور نتیجے میں بادشاہ نے اسے اپنی نعمت سے محروم کر دیا اور اس کے خلاف اپنے غم و غصہ اور ناراضگی کا اعلان عام کر دیا۔ یہ راندہ درگاہ شخص بہت تلملایا اس نے چیلنج کیا کہ جس شخص کو آپ نے مجھ پر ترجیح دی ہے اس کے کارنامے جلد ہی دیکھ لیں گے۔ میں اس کی اور اس کے بیٹوں کی نگاہ میں محبوب بن جاؤں گا اور وہ تیرے حکم سے دُور جا پڑیں گے اور ان میں سے اکثر میرا ساتھ دے کر آپ کے غضب کا نشانہ بنیں گے اور آپ انہیں اپنی قربت اور منصب و جاہ سے محروم کر دیں گے۔

بادشاہ اس نو وارد جانشین اور اس کی نسل پر حد درجہ مہربان تھا چنانچہ انہیں بار بار یاد دلاتا رہا کہ یہ راندہ درگاہ شخص تمہارا دشمن ہے، اس سے دور رہو اور اس کی کسی بات کو تسلیم نہ کرو ورنہ اگر تم نے اس کی اطاعت کی تو نتیجہ اس جاہ و منصب اور میری نعمتوں سے محرومی کی شکل میں نمودار ہوگا اور تم خواہ ہو کر رہ جاؤ گے۔

وہ اخوانی بھائی کہتا رہا: بھائیو! لیکن یہ بڑے تعجب کی بات ہے کہ وہ نو وارد جانشین



اور اس کی نسل بہت جلد اس دشمن کی عداوت کو بھول گئی اور ان میں سے بہتیرے بادشاہ کی  
تنبیہوں سے صرف نظر کرنے لگے اور اس دشمن کی چکنی چپڑی باتوں میں آگے جن میں اندر  
سے نہ ہر بھرا ہوا تھا۔ جب ان میں سے کوئی دشمنی کی طرف مائل ہوتا تو بادشاہ کی نظر میں  
اپنا مقام کھودیتا اور پھر اس کے غضب کا نشانہ بن کر راندہ درگاہ ہو جاتا۔ تو کیا یہ عقلمندی؟  
دورانہ لیشی ہے؟ اور کیا یہ بادشاہ کی نعمتوں کا شکرانہ اور اس کی قدر افزائی ہے؟ کیا  
عقلمندی یہی ہے کہ یہ لوگ اپنے بدترین دشمن کی اطاعت کریں جسے بادشاہ نے دربار سے  
نکال دیا تھا؟ کیا اسے دورانہ لیشی کہیں گے کہ یہ لوگ اس کے قریب ہوں چہ جائیکہ کسی ایسے  
مصلے میں اس کی اطاعت کریں جو ان کے آقا کی غضبناکی کا باعث ہو؟

انخوانی بھائی یہاں پہنچ کر کچھ رُک کا پھر دوبارہ اس نے گفتگو کا آغاز یوں کیا:

بھائیو! آپ کو اس واقعہ پر حیرت ہو رہی ہوگی اور آپ اسے بعید از قیاس قرار دے  
رہے ہوں گے حالانکہ یہ علمی دنیا میں وقوع پذیر ہو چکا ہے اور ہم سب اس واقعہ کا شکار  
ہیں جسے ہم محال قرار دے رہے ہیں۔ وہ عظیم و باجبروت بادشاہ خدا کی ذات ہے وہ اہم  
منصب، نیابت یا خلافت ارضی کا ہے اور امراء مملکت سے مراد فرشتے ہیں جن سے اللہ  
نے کہا تھا کہ میں زمین میں ایک خلیفہ بنانے والا ہوں تو فرشتوں نے اس پر حیرت کا  
اظہار کر کے گویا اس بات کی خواہش ظاہر کی تھی کہ انہیں ترجیح دی جائے اور اس عز و شرف  
کا حقدار انہی کو سمجھا جائے۔ چنانچہ انہوں نے فوراً پوچھا تھا کہ کیا آپ ایسے لوگوں کو خلیفہ  
بنائیں گے جو زمین میں فساد مچائیں گے اور خون ریزیاں کریں گے؟

أَتَجْعَلُ فِيهَا مَنْ يُفْسِدُ فِيهَا وَيَسْفِكُ الدِّمَاءَ ۚ وَنَحْنُ نُسَبِّحُ

بِحَمْدِكَ وَنُقَدِّسُ لَكَ (البقرہ: ۳۰)



(کیا آپ زمین میں کسی ایسے کو مقرر کرنے والے ہیں جو اس کے انتظام کو بگاڑ دے گا؟

آپ کی حمد و ثنا کے ساتھ تسبیح اور آپ کی تقدیس تو ہم کر ہی رہے ہیں)

گویا وہ ان بلند خصوصیات کی طرف اشارہ کر رہے تھے جن سے وہ متصف تھے اور

جن کی وجہ سے وہ اس نئے منصب کے اہل تھے لیکن اللہ نے انہیں یہ جواب دیا کہ :

إِنِّي أَعْلَمُ مَا لَا تَعْلَمُونَ ﴿٣٠﴾ (بقرہ: ۳۰)

(میں جانتا ہوں جو کچھ تم نہیں جانتے)

اللہ تعالیٰ نے اس پسندیدہ شخص کی حقیقت کا اعلان کیا کہ وہ بس ایک مٹھی مٹی

سے بنے گا اور تمام فرشتوں کو حکم دیا کہ اس کی تعظیم کریں اس لئے کہ اللہ نے اسے معزز اور

لائق تعظیم قرار دیا تھا :

إِذْ قَالَ رَبُّكَ لِلْمَلٰٓئِكَةِ إِنِّي خَالِقٌ بَشَرًا مِّنْ طِينٍ ﴿٣١﴾

فَإِذَا سَوَّيْتُهُ وَنَفَخْتُ فِيهِ مِنْ رُّوحِي فَقَعُوا لَهُ سٰٓجِدِينَ ﴿٣٢﴾

فَسَجَدَ الْمَلٰٓئِكَةُ كُلُّهُمْ أَجْمَعُونَ ﴿٣٣﴾ إِلَّا إِبْلِيسَ ۖ اسْتَكْبَرَ

وَكَانَ مِنَ الْكٰفِرِينَ ﴿٣٤﴾ قَالَ يَا بَلِيسُ مَا مَنَعَكَ أَنْ تَسْجُدَ

لِمَا خَلَقْتُ بِيدَيَّ ۖ اسْتَكْبَرْتَ ۖ أَفَكُنْتَ مِنَ الْعَالِينَ ﴿٣٥﴾ قَالَ

أَنَا خَيْرٌ مِّنْهُ خَلَقْتَنِي مِنْ نَّارٍ وَخَلَقْتَهُ مِنْ طِينٍ ﴿٣٦﴾ قَالَ

فَاخْرُجْ مِنْهَا فَإِنَّكَ رَجِيمٌ ﴿٣٧﴾ وَإِنَّ عَلَيْكَ لَعْنَتِي ۖ اِلَیَّ

یَوْمَ الدِّیْنِ ﴿٣٨﴾ (ص: ۷۱ تا ۷۸)

(جب تیرے رب نے فرشتوں سے کہا: ”میں مٹی سے ایک بشر بنانے والا ہوں،

پھر جب میں اسے پوری طرح بنا دوں اور اس میں اپنی روح پھونک دوں تو تم اس کے



اگے سجدے میں گر جاؤ۔ اس حکم کے مطابق فرشتے سب کے سب سجدے میں  
 گر گئے، مگر ابلیس نے اپنی بڑائی کا گھمنڈ کیا اور وہ کافروں میں سے ہو گیا۔ رب نے  
 فرمایا: ”اے ابلیس، تجھے کیا چیز اسے سجدہ کرنے سے مانع ہوئی جسے میں نے اپنے  
 دونوں ہاتھوں سے بنایا ہے؟ تو بڑا بن رہا ہے یا تو ہے ہی کچھ اونچے درجے کی  
 ہستیوں میں سے؟“ اس نے جواب دیا ”میں اُس سے بہتر ہوں۔ آپ نے  
 مجھ کو آگ سے پیدا کیا ہے اور اس کو مٹی سے“ فرمایا: ”اچھا تو یہاں سے  
 نکل جا، تو مردود ہے اور تیرے اوپر یوم الجزاء تک میری لعنت ہے۔“

میرے بھائیو! یہ ہے اس بدترین دشمن سے ہمارا معاملہ! جسے خود اللہ نے ہمارے  
 سامنے بیان کیا ہے لیکن ہمارا حال کیا ہے؟ ہم اس نووارد نائب اور اس کی نسل کے  
 بارے میں جس چیز کو محال قرار دے رہے تھے، ہم خود اسی کا ارتکاب کر بیٹھے ہیں، وہ  
 نووارد نائب اور اس کی ذریت تو ہم ہیں اور اس نے جو غلطی کی تھی ٹھیک وہی غلطی ہم بھی  
 دہرا رہے ہیں۔

دشمن غضناک ہو گیا۔ اس نے خدا کو چیلنج کیا :

رَبِّ بِمَا أَغْوَيْتَنِي لَا زِيْطَنَ لَهُمْ فِي الْأَرْضِ وَلَا غَوِيَّتُهُمْ  
 أَجْعَلِينَ ۖ إِلَّا عِبَادَكَ مِنْهُمْ الْمُخْلِصِينَ ۝

(تحر: ۳۹، ۴۰)

(میرے رب، جیسا تو نے مجھے بہکایا اُسی طرح اب میں زمین میں ان کے لئے  
 دل فریبیاں پیدا کر کے ان سب کو بہکا دوں گا سوائے تیرے اُن بندوں کے  
 کے جنہیں تو نے ان میں سے خاص کر لیا ہو)



ثُمَّ لَا تَكُنَّ لَهُمْ قَبْلَ بَيْنِ أَيْدِيهِمْ وَمِنْ خَلْفِهِمْ وَعَنْ  
 أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ  
 شَاكِرِينَ ۝ قَالَ اخْرُجْ مِنْهَا مَذْءُومًا مَدْحُورًا  
 لَمَنْ تَبِعَكَ مِنْهُمْ لَأَمْلِكَنَّ جَهَنَّمَ مِنْكُمْ أَجْمَعِينَ ۝  
 (اعراف: ۱۷، ۱۸)

(آگے اور پیچھے، دائیں اور بائیں، ہر طرف سے ان کو گھیر دوں گا اور تو ان میں سے  
 اکثر کو شکر گزار نہ پائے گا۔ فرمایا: ”نکل جا یہاں سے ذلیل اور ٹھکرایا ہوا،  
 یقین رکھ کہ ان میں سے جو تیری پیروی کریں گے، تجھ سمیت اُن سب سے جہنم  
 کو بھر دوں گا۔“)

بھائیو! دیکھتے شیطان ہمیں ہلاک کرنے اور خدا کی نعمتوں سے محروم کرنے کے لئے  
 کتنا بے چین اور مضطرب نظر آتا ہے۔ یہ سب اس کی اُس عداوت اور دشمنی کا نتیجہ ہے  
 جو اسی وقت ختم ہو سکتی ہے جب وہ اوندھے منہ ہمیں جہنم میں گرا دے۔ افسوس ہے  
 کہ تاحیات یہ غصہ اور دشمنی ٹھنڈی پڑنے والی نہیں، نہ یہ حسد کی آگ کبھی سرد پڑ سکتی  
 ہے۔

یہ اللہ کی رحمت ہے کہ وہ ہمیں مسلسل اس دشمن سے آگاہ کرتا رہتا ہے اور اس  
 کی چالوں سے ہوشیار کرتا رہتا ہے:

يَبْنِيْ اٰدَمَ لَا يَفْتِنٰكُمْ الشَّيْطٰنُ كَمَا اَخْرَجَ اَبَوْنِيْكَم مِّنَ الْجَنَّةِ

(اعراف: ۲۷)

(اے بنی آدم، ایسا نہ ہو کہ شیطان تمہیں پھر اسی طرح فتنے میں مبتلا کر دے جس طرح



اس نے تمہارے والدین کو جنت سے نکلوا دیا تھا)

إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا إِنَّمَا يَدْعُو حِزْبَهُ لِيَكُونُوا مِنْ أَصْحَابِ السَّعِيرِ ﴿٦﴾ (فاطر: ۶)

(درحقیقت شیطان تمہارا دشمن ہے اس لئے تم بھی اسے اپنا دشمن ہی سمجھو۔ وہ تو اپنے پیروؤں کو اپنی راہ پر اس لئے بلارہا ہے کہ وہ دوزخیوں

میں شامل ہو جائیں)

وہ ہیں مسند خلافت کی اہمیت جتنا اور شیطان کی دوستی کرنے سے ڈراتا ہے:

أَفَتَتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا ﴿٥٠﴾ (کہف: ۵۰)

(اب کیا تم مجھے چھوڑ کر اس کو اور اس کی ذریت کو اپنا سرپرست بناتے ہو، حالانکہ وہ تمہارے دشمن ہیں؟ بڑا ہی بُرا بدل ہے جسے ظالم لوگ اختیار

کر رہے ہیں)

اللہ نے اس کی کبھی نہ کھنے والی عداوت اور پھل کپٹ کی ہمارے سامنے تصویر

کھینچ دی ہے۔ اس نے کہا ہے کہ وہ برابر دنیا میں اپنا شکار ڈھونڈھتا رہے گا، بندگانِ

خدا کو راہِ حق سے بھٹکاتا رہے گا اور انہیں خدا کی رحمت سے محروم کر کے عذابِ جہنم

کی طرف ڈھکیلتا رہے گا یہاں تک کہ جب اس کی مُراد بر آئے گی تو وہ جہنم کی ہولناکیوں

اور انسان کی سزاؤں سے لطف لے گا اور اس وقت انسانوں کا مذاق اُڑاتے ہوئے

کہے گا:

وَقَالَ الشَّيْطَانُ لَمَّا قُضِيَ الْأَمْرُ إِنَّ اللَّهَ وَعَدَكُمْ



وَعَدَ الْحَقُّ وَوَعَدْتُكُمْ فَأَخْلَفْتُكُمْ وَمَا كَانَ لِيَ عَلَيْكُمْ  
مِّنْ سُلْطٰنٍ اِلَّا اَنْ دَعَوْتُكُمْ فَاَسْتَجَبْتُمْ لِيْ فَلَا تُلْوَ مُؤَنِيْ  
وَلَوْ مُّوَا اَنْفُسَكُمْ مَا اَنَا بِمُصْرِخِكُمْ وَمَا اَنْتُمْ بِمُصْرِخِيْ  
اِنِّيْ كَفَرْتُ بِمَا اَشْرَكْتُمُوْنَ مِنْ قَبْلُ ۚ اِنَّ الظّٰلِمِيْنَ  
لَهُمْ عَذَابٌ اَلِيْمٌ ﴿۲۲﴾ (ابراہیم : ۲۲)

(۱) اور جب فیصلہ چکا دیا جائے گا تو شیطان کہے گا ”حقیقت یہ ہے کہ اللہ نے  
جو وعدے تم سے کئے تھے وہ سب سچے تھے اور میں نے جتنے وعدے کئے ان  
میں سے کوئی بھی پورا نہ کیا۔ میرا تم پر کوئی زور تو تھا نہیں، میں نے اس کے  
سوا کچھ نہیں کیا کہ اپنے راستے کی طرف تم کو دعوت دی اور تم نے میری دعوت  
پر لبیک کہا۔ اب مجھے ملامت نہ کرو، اپنے آپ ہی کو ملامت کرو، یہاں  
نہ میں تمہاری فریاد رسی کر سکتا ہوں اور نہ تم میری۔ اس سے پہلے جو تم نے مجھے  
خدائی میں شریک بنا رکھا تھا، میں اس سے بری الذمہ ہوں، ایسے ظالموں کے  
لئے تو دردناک سزا یقینی ہے)

پھر خوانی بھائی انسان کی غفلت و لاپرواہی کا رونا رو نے لگا کہ یہ انسان اپنے  
پیغام اور خلافت ارضی کی ذمہ داری سے کس قدر دُور ہے دوسری طرف شیطان مردود  
سے آنکھیں بند کئے ہوئے ہے جس کا کام بس تباہی و بربادی مچانا اور فساد پھیلانا ہے۔  
پھر وہ کہنے لگا کہ ہم اللہ کی تنبیہات اور اس کی وعیدوں سے کوئی خوف نہیں  
کھاتے اور آخر میں اس نے اپنی بات یہاں ختم کی کہ ہم کو غفلت کے ان دبیر پردوں  
کو چاک کرنا ہوگا، خوف و خشیت، تقویٰ و طہارت اور محبتِ الہی کی زندگی بسر کرنی ہوگی،



اور اللہ کے ذکر و شکر پر قائم رہنا ہوگا۔

یہ چیز پیچھے بیان کی ہوئی ضرب الامثال کی قسم سے کوئی تعلق نہیں رکھتی اس لئے کہ وہاں ہم نے جو بات کہی تھی وہ یہ کہ معنوی باتوں کو واقعات سے تشبیہ دی جائے لیکن یہاں عالم غیب کی چیزوں کو عالم شہود کی چیزوں سے کسی درجہ میں پائی جانے والی مشابہت کی وجہ سے تقابل کرنا مقصود ہے۔ ابھی پیچھے جو دونوں قصے بیان ہوئے وہ نعوذ باللہ خیالی دنیا سے متعلق نہیں ہیں بلکہ ان میں سے ایک واقعہ مآ اعلیٰ میں واقع ہو چکا ہے اور دوسرے کے اس مادی دنیا میں واقع ہونے کے امکانات ہیں۔ اس تقابل سے ہم غائب کو حاضر سے قیاس کر سکتے ہیں تا آنکہ ابہام اور اجمال کی باریکیاں مچھٹ جائیں جو غیب کی باتوں کے ارد گرد محیط ہیں۔ دل ان کا مشاہدہ کر لے اور ایسا معلوم ہونے لگے گویا انسان انہیں اپنی آنکھوں سے دیکھ رہا ہے جیسا کہ عارفہ رسول اکرم ص سے فرماتے ہیں :

”اے اللہ کے رسول! میرا دل دنیا سے اُچاٹ ہو گیا ہے میں راتوں کو جاگتا ہوں اور دن کو بھوکا پیاسا رہتا ہوں لگتا ہے کہ میں اپنے رب کے عرش کو ابھرتے ہوئے دیکھ رہا ہوں اور جنت میرے دائیں جانب ہے اور جہنم میرے بائیں جانب ہے اور پل صراط میرے قدموں کے نیچے ہے۔“

یہاں مثال کے طور پر ایک اور واقعہ کا ذکر مناسب معلوم ہوتا ہے۔ عاقبت اندیش بادشاہوں کی عادت تھی کہ وہ ان مخلصین اور محنت کرنے والے افراد کی ہمسری کرتے تھے جو بغیر کسی مادی لالچ کے کام کرتے تھے۔

یہ مخلص اور سچے لوگ جو اپنے آقا کو خوش رکھتے تھے، اس کے دل میں مقام بلند رکھتے تھے، اور جب آقا کے دربار میں ان کا آنا ہوتا تو بادشاہ ان پر سخاوت و دریا دلی کا



خوب خوب منظرہ کرتا، انہیں ہدایا و تحائف دے کر خوش کر دیتا، اپنے درباریوں کو ان کے استقبال کے لئے بھیجتا اور ان کی تعظیم و تکریم میں کوئی دقیقہ نہ اٹھا رکھتا۔ یہ تو اس دنیا کا حال ہے۔ اس سے کہیں زیادہ مخلصین کی تعظیم خدائے ذوالجلال کے دربار میں ہوگی۔ قرآن پاک کی یہ آیت پڑھئے:

وَالَّذِينَ صَبَرُوا ابْتِغَاءَ وَجْهِ رَبِّهِمْ وَأَقَامُوا الصَّلَاةَ  
وَأَنفَقُوا مِمَّا رَزَقْنَاهُمْ سِرًّا وَعَلَانِيَةً وَيَدْرُءُونَ بِالْحَسَنَةِ  
السَّيِّئَةِ أُولَٰئِكَ لَهُمْ عُقْبَى الدَّارِ ۚ جَنَّتٌ عَدْنٍ  
يَدْخُلُونَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ  
وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ ۖ سَلَامٌ عَلَيْكُمْ بِمَا  
صَبَرْتُمْ فَنِعْمَ عُقْبَى الدَّارِ ۚ (رعد: ۲۲ تا ۲۴)

۱) اور جن کا حال یہ ہوتا ہے کہ اپنے رب کی رضا کے لئے صبر سے کام لیتے ہیں۔ نماز قائم کرتے ہیں، ہمارے دیے ہوئے رزق میں سے علانیہ اور پوشیدہ خرچ کرتے ہیں اور بُرائی کو بھلائی سے دفع کرتے ہیں، آخرت کا گھر انہی لوگوں کے لئے ہے۔ یعنی ایسے باغ جو ان کی ابدی قیام گاہ ہوں گے، وہ خود بھی ان میں داخل ہوں گے اور ان کے آباؤ اجداد اور ان کی بیویوں اور ان کی اولاد میں سے جو صالح ہیں وہ بھی ان کے ساتھ وہاں جائیں گے۔ ملائکہ ہر طرف سے ان کے استقبال کے لئے آئیں گے اور ان سے کہیں گے ”تم پر سلامتی ہے، تم نے دنیا میں جس طرح صبر سے کام لیا، اُس کی بدولت آج تم اس کے مستحق ہوئے ہو۔“



رسول اکرم مومنین صالحین کی اس قدر افزائی کی مزید توضیح اس طرح کرتے ہیں:

”خلق خدا میں سے سب سے پہلے جنت میں داخل ہونے والے مہاجر فقراء ہوں گے جو ہر نازک موڑ پر کام آتے ہیں اور جن کے ذریعہ آفات و مصائب سے بچا جاتا ہے، ان میں سے کسی کی موت آتی ہے تو اس حال میں کہ اس کی خواہش اس کے سینے ہی میں دبی ہوئی ہے، اسے پورا کرنے کی وہ قدرت نہیں رکھتا۔ اللہ تعالیٰ اپنے جن فرشتوں کو چاہے گا حکم دے گا کہ: انہیں لاؤ، زندہ کرو، فرشتے کہیں گے: ہم آپ کے عرش کے باشندے ہیں، آپ کی مخلوق میں سب سے اچھے ہیں تو کیا ہمیں آپ یہ حکم دے رہے ہیں کہ ہم ان لوگوں کو لے کر آئیں اور انہیں بڑھ کر سلام کریں؟ چنانچہ اللہ تعالیٰ کہے گا: یہ لوگ میرے بندے تھے میری عبادت کرتے تھے، میرے ساتھ کسی کو شریک نہیں کرتے تھے، ان کے ذریعہ ناپسندیدہ چیزوں سے لوگوں کی حفاظت ہوتی تھی اور یہ ہر نازک موڑ پر کام آتے تھے، ان میں سے کسی کی موت ہوتی تھی تو اس حال میں کہ اس کی خواہش اس کے سینے میں دبی ہوئی تھی، اسے پورا کرنے کی وہ طاقت نہ رکھتا تھا۔ چنانچہ ملائکہ ان کے استقبال کو آگے بڑھیں گے اور ہر دروازے سے ان کے پاس داخل ہوں گے اور یہ کہہ رہے ہوں گے:

سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ ﴿۲۴﴾

۱ تم پر سلامتی ہے تم نے دنیا میں جس طرح صبر سے کام لیا اس کی بدولت آج تم اس کے مستحق ہوئے ہو )



اس واقعہ کے دو پہلو ہیں ایک کا تعلق ملاً اعلیٰ سے ہے اور دوسرا اسی دنیا سے  
تعلق رکھتا ہے جس سے ہم سب مانوس ہیں لیکن غیب اور شہود کے اس تقابل سے دل کو  
مسترت ہوتی ہے اور نفس کے اندر اس بات کی آمادگی پیدا ہوتی ہے کہ وہ غیب کے حقائق  
سے لطف اندوز ہو۔

یہ نہ سمجھئے کہ ہم نے اس باب میں تمام ضروری امور کا احاطہ کر دیا ہے بلکہ ہم نے تو  
فقط دروازہ کھولا ہے اور راہ کی رہنمائی کر دی ہے یہ آپ کی ذمہ داری ہے کہ اپنی ذہانت  
فلانت سے اس تقابل کو انتہا پر پہنچا دیں۔ مثال کے طور پر آپ کے سامنے شاہانِ  
وقت ہیں جو انہی مال دار اور ذی وجاہت افراد کی تکریم کرتے ہیں جو اپنے اخلاص و  
عمل کا مظاہرہ کرتے ہوں لیکن اللہ تعالیٰ اس پیمانے سے کبھی نہیں ناپتا۔ اس کے  
یہاں تو اصل معاملہ انسان کے دل کے ساتھ ہوتا ہے یہاں تک کہ حدیثِ بالا کے  
مطابق جنت میں داخل ہونے والے مہاجر و فقراء ہوں گے جن کی غربت و مفلسی کا یہ عالم  
ہو گا کہ ان کی حاجت ان کے سینے ہی میں دبی رہ جائے گی۔

اس طرح تقابل کے اور بہت سے پہلو ہو سکتے ہیں جن کا ذکر کریں گے تو طوالت  
سمجھ خراش ثابت ہوگی۔

ہم میں سے بہتوں کو یاد ہو گا کہ مرشدِ عام استاذ حسن البنا شہید لوگوں کو  
وعظ و تلقین کرتے وقت تقابل کے اس ہتھیار کو استعمال کرتے تھے۔ وہ اکثر کہتے تھے  
کہ ہم میں سے کسی کا معاملہ پھنس جاتا ہے اور عدالت میں مقدمہ کی تاریخ پڑ جاتی ہے  
تو وہ برابر اس میں پریشان رہتا ہے ہمیشہ اس کی فکر اسے دامن گیر رہتی ہے، ایک لمحہ  
کے لئے بھی یہ مسئلہ اس کی نگاہوں سے اوجھل نہیں ہوتا۔ وہ بڑے بڑے دانشوروں



سے مشورہ کرتا ہے، کاغذات کی تیاری کا کام شروع کر دیتا ہے، وکیل رکھتا ہے، گواہ ڈھونڈھتا ہے اور تاریخ آنی ہے تو مختلف قسم کے جذبات و احساسات، اندیشے اور امکانات لے کر عدالت میں حاضر ہوتا ہے اور ان ساری تدبیروں کے باوجود فیصلہ اس کے خلاف ہوتا ہے اور اس پر مالی تاوان کی ادائیگی لازم کی جاتی ہے یا چند ماہ یا چند سال کی قید کی سزا سنائی جاتی ہے تو اس کے سامنے اس بات کا موقع نہ ہوتا ہے کہ اس سے اوپر کی عدالت میں اس مقدمہ کو لے جائے اور جب وہاں بھی اسے ناکامی ہوتی ہے تو آخر میں سپریم کورٹ میں مقدمہ دائر کر دیتا ہے اور تارکینوں کے تعین کے ساتھ ہی اس کے اندیشے اور خدشے بڑھتے جاتے ہیں۔

استاذ شہید کہتے تھے کہ :

میرے بھائی، جب اس معمولی سے مقدمے میں تمہارا یہ حال ہوتا ہے تو اس وقت تمہاری پریشانی کا عالم کیا ہوگا جب اس سے کہیں بڑا مقدمہ پیش ہوگا یعنی قرآن کریم کی دعوت و تبلیغ کا۔ اور جن کی موجودگی میں یہ فیصلہ سنایا جائے گا، خود رسول اکرمؐ ہوں گے۔ تاریخ کا دن خود یوم قیامت ہوگا اور حج کوئی انسان نہیں ہوگا بلکہ آسمان و زمین کا خالق اور مقتدر و باجبر و ت خدا ہوگا، گواہ تمہارے ہاتھ پاؤں۔ بدن اور زبان ہوں گے اور فیصلہ آخری اور قطعی ہوگا جس کو چیلنج نہ کیا جاسکے گا نہ اس پر نظر ثانی کی درخواست کی جاسکے گی اس لئے کہ اس حج کا فیصلہ ہوگا جو غلطی کرتا ہے نہ بھولتا ہے، وہاں کوئی تاوان ہوگا نہ زرفدیہ، نہ فیصلے کے نفاذ میں کوئی دیر ہوگی۔ ایک طرف جہنم کی بھڑکتی ہوئی آگ ہوگی جس کا ایندھن انسان اور پتھر ہوں گے اور دوسری طرف جنت ہوگی جس کی کشادگی آسمان اور زمین کے برابر ہوگی جو خدا ترس لوگوں کے لئے تیار کی گئی ہے۔



مرشد عام اپنی بات کی تائید میں قرآن پاک اور احادیث رسولؐ کے ٹکڑے بھی نقل کرتے تھے۔ میں سمجھتا ہوں کہ یہ چند سطریں حقیقت کی توضیح کے لئے کافی ہیں۔

## ۶۔ آفاق و انفس کی نشانیوں پر غور کرنا

میرے بھائی!

یہ پوری کائنات آپ کے سامنے ہے جو اللہ کی نشانیوں سے بھری ہوئی ہے، جب آپ اپنی دونوں آنکھوں سے اسے دیکھیں گے، کانوں سے اسے سُنیں گے، زبان سے اس کا مزہ چکھیں گے، ناک سے اس کی بو سونگھیں گے، اس کی وادیوں میں اپنے پیروں سے چلیں گے اور اس کی چیزوں کو اپنے ہاتھوں سے استعمال کریں گے تو آپ اس کائنات سے جڑے رہیں گے اور آپ سے جڑی رہے گی آپ دونوں میں سے کوئی ایک دوسرے سے علیحدہ نہ ہو سکے گا۔

یہ ایک ایسی حقیقت ہے جس میں اختلاف کی گنجائش نہیں ہے۔ یہ قوت حس اور اس کے ادراک کے تحت واقع ہونے والے امور میں سے ہے جس میں انکار یا کج بحثی کی کوئی گنجائش نہیں ہے۔

جب آپ یہ کہتے ہیں کہ میں آسمان و زمین کو، چاند اور سورج کو پہاڑوں اور دریاؤں کو، کھیتوں، چوپالیوں اور انسانوں کو دیکھ رہا ہوں، ان کے جسموں کو دیکھ رہا ہوں، ان کی آوازوں کو سُن رہا ہوں، ان کی بو کو سونگھ رہا ہوں، انہیں اپنے ہاتھوں سے چھو رہا ہوں اور وہ مجھے چھو رہے ہیں، میں ان کے اندر نفوذ کر رہا ہوں اور وہ میرے اندر نفوذ کر رہے ہیں تو گویا آپ ایسی چیز کو بیان کر رہے ہیں جسے آپ نے لمس کیا ہے



جو آپ کی قوتِ حس اور تمام انسانوں کی قوتِ حس کے تحت واقع ہوئی ہے۔

## ہم نے کائنات سے کیا سمجھا؟

ہمیں یہ حق حاصل کہ اوپر کی گفتگو سے یہ منطقی نتیجہ نکال سکیں کہ انسان کو لازماً ان چیزوں کا احاطہ کرنا ہے جن سے وہ متعلق ہے یا جو اس سے متعلق ہیں اور اس نے ان چیزوں کے اندر نفوذ کیا ہوگا۔ اور وہ چیزیں اس کے اندر نفوذ کر چکی ہوں گی۔ اس نے ان چیزوں پر گہری نظر ڈالی ہوگی، ان پر غور و فکر کیا ہوگا اور ان کے اسرار و رموز تک اس کی رسائی ہو گئی ہوگی نیز اس نے چیزوں کی قدر و قیمت پہچان لی ہوگی۔ کیا یہ وہ پہلی چیز نہیں ہے جس کا اس نے اس عالم وجود میں مطالعہ کیا ہوگا؟ اور کیا ان کی معرفت وہ اولین حقیقت نہیں ہے جو اس کے علوم و معارف کے خزانے میں موجود ہوگی؟

ہمارا مطالبہ یہ نہیں ہے کہ انسان ان چیزوں کا اصطلاحی معنوں کے مطابق بالاستیعاب علمی احاطہ کرے کیونکہ یہ بہت مشکل کام ہے ہم تو یہ چاہتے ہیں کہ اس کی نظر ان چیزوں کی تعمیر و تشکیل کی باریکیوں اور ان کے عجائب پر جائے تاکہ اس کا ریگری اور محیر العقول کارنامہ کے جلال و جمال تک رسائی ہو سکے۔ یہ ہے وہ نتیجہ جو ہم نے اوپر کی تحریروں سے نکالا ہے بلکہ اولین مشاہدہ منطقی طور پر یہی نتیجہ نکلتا ہے تو کیا انسان اس منطقی نتیجہ تک پہنچ سکا ہے؟ کیا اس عالم وجود میں غور و فکر کے سطحی اور عوامی مشاہدہ سے بلند ہو کر ہمہ گیر غور و فکر — جو تحیر اور تعجب کے جذبات و عواطف کو ہمیں لگا سکے — تک پہنچ سکا ہے؟ یا اس نے ایک غافل و احمق کی نظر و فکر پر اکتفا کر لیا ہے اور آگے قدم بڑھانے کے لئے تیار نہیں ہے؟



## انسان کی طفولیت

اس نے بچپن میں آسمان کو دیکھا تھا اور آج جب کہ جوان ہو چکا ہے، آسمان کو دیکھ رہا ہے لیکن جوانی کی یہ نظر کیا بچپن کی نظر سے کچھ مختلف ہے؟ اس نے بچپن میں دیکھا تھا کہ یہ ایک نیلی لمبی چھتری ہے جو پوری دنیا کو چھائے ہوئے ہے تو کیا جوان ہونے کے بعد اس نے اس پر کچھ غور و فکر کیا؟ کیا اس کی پہنائیوں اور وسعتوں، اور عظمت و جلال پر اس نے نگاہ دوڑائی؟ مثال کے طور پر کیا اس نے یہ کوشش کی کہ آسمان کو اپنے ہاتھ سے پکڑے تاکہ اسے اچھی طرح یہ یقین ہو جائے کہ وہ آسمان کو اخذ نہیں کر سکتا؟ کیا اسے اس بات کی چنداں فکر لاحق ہوئی کہ انسان کی بنائی ہوئی مصنوعات اور اس عظیم الشان آسمان میں خدا کی بنائی ہوئی حیرت انگیز چیزوں کے درمیان وہ تقابل کرے تاکہ اس معجز نما نشانی کی اہمیت اس کے دل پر نقش ہو سکے؟ کیا اس نے اپنے دل کی آنکھوں سے اس عجیب و غریب اور نادر الوجود مخلوق کا مشاہدہ کیا کہ وہ اس زبردست خالق کو تلاش کر سکتا جس نے اسے وجود بخشا ہے اور جو آنکھوں سے غائب اور پوشیدہ ہے؟ کیا ایام جوانی میں اس نے اس طرح ان چیزوں کا مشاہدہ کیا ہے؟ یا بچپن ہی کی طرح اسے دیکھتا اور نظر انداز کرتا رہا ہے؟

اس میں کوئی شبہ نہیں کہ انسان نے آسمان اور دوسری تمام آیات الہی پر بچہ کی طرح ہی نظر ڈالی ہے اور اس سے آگے کوئی اقدام وہ نہیں کر سکا ہے۔ اس جہت سے انسان ابھی تک بچہ ہی ہے، بوڑھا بچہ۔ اس نے عالم وجود پر نگاہ ڈالنے میں کوئی قابل ذکر پیش رفت نہیں کی ہے بلکہ انسانیت اپنی طویل ترین تاریخ میں اس میدان میں ابھی تک اتنا آگے نہیں بڑھ سکی ہے کہ ہم یہ کہہ سکیں کہ اس نے طفلانہ غور و فکر اور اولیٰ بن سادگی کے مرحلہ سے آگے



## نظر نظر کا فرق

انسانیت اسی وقت ترقی کر سکتی ہے جب سادہ غور و فکر کے مرحلہ سے بحث و تمحیص اور تحقیق و تفتیش کے مرحلے میں منتقل ہو جائے جس سے اس کی آنکھیں اور دل و دماغ وا ہو سکیں اور اس آیت کی عظمت و ہیبت سے متاثر ہو سکیں نیز اس میں پانی جانے والی عبرت و عظمت سے مستفید ہو سکیں یعنی یہ نظر اور غور و فکر اس طرح سے ہو کہ اشیاء کے خالق حقیقی اور صانع اصلی سے رشتہ جوڑ جائے۔

اس طرح کی نظر اور غور و فکر انسانیت کو آگے بڑھاتی اور اسے کمال کی طرف لے جاتی ہے یہ نظر خود انسان کا بلکہ اس کے باطنی وجود کا پتہ دیتی ہے اگر یہ نظر جامد ہو اور تعطل کا شکار ہو تو یہ اس بات کی علامت ہوگی کہ صاحب نظر جمود و تعطل کا ماں ہوا اور شعور و تدبیر سے عاری ہے۔

اور اگر نظر زندہ و توانا ہو تو یہ انسان کی اندرونی زندگی کی توانائی و تازگی کی علامت ہے اس سے معلوم ہوتا ہے کہ وہ شخص اثرات کو قبول کرنے والا و جہان رکھتا ہے اور مختلف عمدہ احساسات و جذبات کو ہمیںر لگانے والا دل زندہ کا مالک ہے۔

میرے بھائی! دیکھئے تو سہی، انسان کتنا غافل و نادان ہے بلکہ اس کی باطنی قوتوں پر کس درجہ بلا دت چھائی ہوئی ہے کہ وہ آسمان کو دیکھتا ہے، اس کے اطراف و جوارب پر نگاہیں دوڑاتا ہے لیکن جلال و عظمت کا کوئی احساس اس کے اندر نہیں ابھرتا! وہ سورج کو دیکھتا ہے کہ آسمان میں ستر ہے لیکن اس کے وجدان پر کوئی تحیر



اور ہیبت طاری نہیں ہوتی ! بلکہ ان تمام چیزوں کی طرف اسی طرح دیکھتا ہے جیسے ان کی کوئی اہمیت نہ ہو بلکہ ایسا معلوم ہوتا ہے کہ جیسے اس کی نگاہ میں ان کا کوئی وجود نہیں ہے۔

انسان بچہ ہے چاہے کتنی ہی عمر میں بتا چکا ہو ! انسانیت ابھی اپنے پہلے دور میں ہے چاہے کتنی ہی نسلیں گزر گئی ہوں۔ جی ہاں یہ ابھی طفولیت کا دور ہے جس میں انسان آپ کی ہمدردیوں اور غم خوار یوں کا محتاج ہے، یہ دور طفولیت ایسا ہے جس میں انسان انہی چیزوں کو سمجھ پاتا ہے جو اس کے ارد گرد محدود دائرے میں پائی جاتی ہوں لیکن جو چیزیں باصلاحیت اور بڑے لوگوں کے درمیان موجود ہیں ان سے اس بچے کو ابھی کوئی واسطہ نہیں ہے۔ آپ کسی بچے کو نہیں دیکھتے، اس کے سامنے بڑی عمر کے لوگ مختلف معاملات پر گفتگوئیں کرتے ہیں، وہ ان کی باتیں سنتا ہے لیکن انہیں نہیں سمجھتا ان سے اسے کوئی دل چسپی ہوتی ہے اس لئے ان سے بے نیازی برتا ہے لیکن جوں ہی وہ بچوں کو کھیلنے یا باتیں کرتے ہوئے دیکھتا ہے، بڑی تیزی سے ان کی طرف لپک پڑتا ہے، ان کی باتیں سمجھتا ہے ان کے درمیان گھل مل جاتا ہے اور ان کی خوشیوں میں شریک ہو جاتا ہے۔

یہ انسان — نہیں بلکہ بڑی عمر کے بچے — حیرت زدہ رہ جاتے ہیں جب مار کوئی ان کے درمیان اعلان کرتا ہے کہ وہ عنقریب اٹلی میں بٹن دبا کے گا تو آسٹریلیا میں چراغ جگمگا اٹھیں گے، اور مار کوئی کہ اس اعلان کو یہ لوگ اپنی شب و روز کی محفلوں کا موضوع بحث بنا لیتے ہیں اور اس عجیب و غریب ایجاد پر اس کی حد درجہ تکریم کرتے ہیں یہ

یہ یہ سطر میں چوتھی دہائی کے آغاز میں لکھی گئیں (مصنف)



لیکن آسمان روزانہ ان کے سامنے کروڑوں چراغ روشن کرتا ہے، جس میں نہ کوئی بٹن ہے جسے دبانا پڑے، نہ تیل کی ضرورت پڑتی ہے اور نہ ہی بجلی کی۔ اب بتائیے کہ ان میں سے کون سی خبر زیادہ حیرت انگیز، زیادہ لائق تعجب اور زیادہ قابلِ احترام و تکریم ہے؟

لیکن آپ دیکھ رہے ہیں کہ یہ بوڑھے بچے آسمان کے چراغوں پر کوئی نظر نہیں ڈالتے نہ انہیں اپنی شب و روز کی گفتگوؤں میں کوئی جگہ دیتے ہیں۔ اس کی وجہ یہ ہے کہ خدائے ذوالجلال کے روشن کردہ یہ چراغ، اس کی عظمت و قدرت اور اس کے جلال و کمال کی طرف اشارہ کرتے ہیں اور اس اشارہ کو بڑے آدمی ہی سمجھ سکتے ہیں، بوڑھے بچے انہیں سمجھنے سے قاصر ہیں۔

## یہ مہلک مرض ہے

میرے بھائی! اگر حیرت و استعجاب میں پڑنا ہے تو اس انسان کی طفولیت پر سر دھنے جس کے سینے میں شعور کے عوامل بھرے پڑے ہیں آیاتِ الہی پر بس ایک بار نظر کر کے منتظر ہیں کہ ان میں حرکت و اضطراب جاگ اُٹھے اور دل میں نمودار تقاریر اور زندگی و تروتازگی دوڑ جائے۔ اور اگر آپ کو تعجب ہو رہا ہے تو اس انسانیت پر تعجب کیجئے جو کھلی فضاؤں میں آیاتِ الہی کا مشاہدہ کرتے ہوئے جی رہی ہے، آسمان کی بوتلمونیاں دیکھ رہی ہے، اس زمین کے اوپر زندگی بسر کر رہی ہے جس میں پہاڑ ہیں، بڑے بڑے سمندر ہیں، خوفناک صحرا اور چٹیل میدان ہیں، نباتات، حیوانات، جمادات اور دوسری تمام مخلوقات کے اندر پانی جانے والی نشانیوں سے یہ سر زمین بھری پڑی ہے لیکن



اس کے باوجود انسانیت غفلت اور جمود کے تحت صدیوں سے جی رہی ہے لگتا ہے کہ اس کے نیچے کسی چیز کا وجود نہیں ہے نہ اوپر سے کوئی چیز نظر آ رہی ہے۔ اگر آفاق میں پھیلی ہوئی نشانیاں مخفی ہوتیں یا انہیں ڈھونڈھنے میں ذہنی درزش کرنی پڑتی تو اس اعراض و بے نیازی بلکہ اندھے پن کے لئے معذرت تلاش کر لیتے لیکن یہ نشانیاں بالکل ظاہر اور عیاں ہیں آنکھیں انہیں دیکھ رہی ہیں، تو اس انہیں محسوس کر رہے ہیں، ہر طرف انسان کو ان سے سابقہ پیش آتا ہے اور ہر وقت وہ نشانیاں انسان پر مسلط رہتی ہیں۔ کیا یہ تعجب خیز بات نہیں ہے کہ انسان اس کے باوجود ان نشانیوں سے بے نیاز رہے، ان کی طرف توجہ نہ دے اور ان سے کوئی اثر قبول نہ کرے؟ بلکہ کیا یہ تکلیف دہ اور المناک صورت حال نہیں ہے کہ انسان کی اس بے نیازی اور غفلت کی وجہ یہ ہے کہ اس کا باطن تاریک ہے اور اس کے وجدان پر اندھیاریوں کا راج ہے؟

یہ غفلت اور بلادلت ہی انسانیت کے امراض کی جڑ ہے، جب دل اس مرض کا شکار ہو جاتا ہے تو وہ فساد زدہ ہو جاتا اور تاریک ہو جاتا ہے اور اس کے احساسات مرجاتے ہیں اور اللہ کی کسی نشانی سے کوئی اثر نہیں لیتے، اس کی آنکھیں سب کچھ دیکھتی ہیں لیکن ان سے کوئی اثر نہیں قبول کرتیں۔

فَإِنَّهَا لَا تَعْلَىٰ إِلَّا بَصَارُ وَلَٰكِنْ تَعْلَىٰ الْقُلُوبُ

الَّتِي فِي الصُّدُورِ ۝ (حج : ۴۶)

(حقیقت یہ ہے کہ آنکھیں اندھی نہیں ہوتیں مگر وہ دل اندھے ہو جاتے ہیں)

(جو سینوں میں ہیں)

کسی اخوانی بھائی نے اس پر سوال کیا کہ : میرا خیال ہے کہ یہ غفلت فطری ہے،



یہ دل کی کوئی بیماری ہے اور آفاق میں پھیلی ہوئی اللہ کی نشانیاں جذبات و احساسات میں  
یہ ابھار پیدا نہیں کر سکتیں۔

اس کے دوسرے ساتھی نے جواب دیا کہ: نہیں، معاملہ یوں نہیں ہے جیسا تم سمجھتے  
ہو۔ میں یہاں ایک مثال کرتا ہوں جس سے تمہارے فاسد اور غلط خیالات محو ہو جائیں گے  
تو غور سے سنو:

جو لوگ انسانیت کی مستقبل سے شگون بدلیتے ہیں وہ یہ کہتے رہتے ہیں کہ کچھ مکانات  
بنائے جائیں گے بلکہ زمین کے نیچے مکمل شہر بسائے جائیں گے تاکہ جنگوں کی ہولناکیوں اور  
آفات و مصائب سے بچا سکے۔ آپ میرے ساتھ فرض کیجئے کہ اس طرح کا کوئی شہر بسا دیا گیا  
ہے اور اس کے تمام باشندے مصنوعی روشنی اور مصنوعی ہوا کے عادی ہو چکے ہیں سطح زمین  
پر پانی بجانے والی تمام قدرتی نعمتوں اور تحائف سے بہت دور ہیں اور یہ بھی مان لیجئے کہ اسی  
شہر میں ایک بچہ جنم لیتا ہے، اسی کی مٹی میں کھیلتا کودتا اور اسی کے میدانوں میں پروازیں  
پاتا ہے، اسے روشنی کے نام پر وہ بجلیاں دکھائی دیتی ہیں جو شب در در روشن رہتی ہیں،  
ان کے علاوہ روشنی کا کوئی تصور اس کے پاس نہیں ہوتا، اس کی نگاہیں اوپر اٹھتی ہیں تو  
شہر کی مصنوعی چھت اسے نظر آتی ہے اس لیے چوڑے اور وسیع قدرتی آسمان کا اس کے پاس  
کوئی تصور نہیں ہے۔ وہ بس چند بلند و مستحکم ستونوں کے سہارے کھڑے ہوئے اس  
مصنوعی آسمان کو دیکھتا ہے اور یہ ساری چیزیں اس کے ذہن میں بیٹھ جاتی ہیں اور وہ  
یقین کر لیتا ہے کہ دنیا یہی ہے اور اس زندگی کی فطرت اور اس کا مزاج اسی طرح جاری  
ساری رہے گا اور یہی تصور لے وہ جوان ہوتا ہے۔ پھر ایک دن اسے سفر کی ضرورت پیش  
آ جاتی ہے چنانچہ وہ سفر پر روانہ ہو جاتا ہے۔



یہاں میں آپ کو یہ اختیار دیتا ہوں کہ آپ سوچیں کہ اس نوجوان کی کیا حالت ہوگی جب وہ حقیقی آسمان کو دیکھے گا اور اس آسمان اور شہر کے مصنوعی آسمان کے درمیان تقابل کرے گا؟ ایک آسمان وہ تھا جو محدود تھا، ستونوں پر قائم تھا اور ایک آسمان یہ ہے جو بے انتہا بلند و بالا ہے اطراف و جوانب بے کنار ہیں، نگاہیں اس کی لمبائی و چوڑائی کا ادراک نہیں کر سکتیں، اس کے خالق نے اسے بلاستون کھڑا کیا ہے۔ آپ یہ کہنے پر مجبور ہوں گے کہ اس نوجوان کی تصویر کشی اور اس کے خیالات کا اتھل پھل الفاظ میں منتقل کرنا ناممکن ہے۔ وہ اس عظیم اور معجز نما منظر کو دیکھ کر حیرت زدہ رہ جائے گا، اس کی زبان گنگ ہو کر رہ جائے گی، جب وہ سورج کو دیکھے گا کہ ضوفاں ہے، ہر طرف نور بکھیر رہا ہے اور دنیا کی ہر چیز کو منور کر رہا ہے وہ اس آسمانی حیرت انگیز چراغ اور اپنے شہر کے مصنوعی چراغوں کے درمیان بڑا زبردست فرق محسوس کرے گا۔ وہ اس نتیجے پر پہنچے گا کہ شہر کے تمام چراغ اور قلمے ایک طاقت میں تبدیل کر دیئے جائیں اور ان کی طاقت متحد کر دی جائے تو بھی بین الاقوامی اور قدرتی چراغ کے آگے ان کی کوئی حیثیت نہیں ہے۔

اور جب وہ یہ دیکھتا ہے تو حیران و پریشان رہ جاتا ہے کہ یہ عظیم چراغ کسی ستون پر قائم نہیں ہے نہ کسی چیز میں لٹکا ہوا ہے جیسا کہ اس کے شہر میں تھا۔ اور اس کی حیرت مزید بڑھ جائے گی جب وہ یہ محسوس کرے گا کہ یہ چراغ اپنی لامحدود فضا میں دوڑتا رہتا ہے مشرق سے مغرب سے منتقل ہوتا رہتا ہے تو آخر یہ کیسے منتقل ہو جاتا ہے؟ کس قوت کے سہارے وہ حرکت میں آتا ہے؟ کہاں سے اس میں روشنی آتی ہے؟ اور کون ان سب چیزوں کا نظم کرتا ہے؟

پھر اس نوجوان کی حیرت زدگی کا اندازہ کیجئے جب رات ہو جائے گی، دن کا منظر



بدل جائے گا، آسمان میں چمکتے ہوئے ستارے روشن ہو جائیں گے اور ہر جہت کو منور کر دیں گے۔  
یہ ایسی چیز ہے جو عقل کو عاجز کر دے گی، دل میں حیرت و استعجاب کو بھر دے گی اور دماغوں پر  
دہشت اور خوف طاری کر دے گی۔

پھر آدھی رات کا وقت آئے گا تو رات کی یہ سیاہی چھٹتی جائے گی، صبح کی سفیدی  
غالب آتی جائے گی اور سنائے اور دہشت میں ڈوبی ہوئی سرزمین پھر سورج کی شعاعوں  
سے منور اور ہنگامہ خیز بن جائے گی۔ آخر یہ کیسا نظام ہے؟ یہ کون سا جمال ہے؟  
اور اس عجیب و نادر کائنات میں یہ کیسی نشانیاں ہیں؟ میرے ساتھی! اگر آپ اس نوجوان  
کے ساتھ ایک دن اور ایک رات رہتے اور اس کی ظاہری حرکتوں کا مشاہدہ کرتے اور  
اس کے باطنی احساسات اور دھڑکنوں کو دیکھ سکتے تو آپ سچ مچ دیکھ لیتے کہ اللہ کی ان  
نشیانیوں پر غور و فکر کرنا ہمارے اوپر کیونکر واجب ہے اور آپ یہ قطعی فیصلہ کرتے کہ  
لوگوں کے اندروں بے نور ہو چکے ہیں اور ان عجیب و نادر اور عظیم مناظر کو دیکھ کر ان کے اندر  
کوئی عبرت و موعظت نہیں بیدار ہوتی نہ کوئی حرکت پیدا ہوتی ہے۔

## اس درد کا درماں؟

یہاں یہ سوال پیدا ہوتا ہے کہ آخر اس مرض کا علاج کیونکر ہو؟ اس کی کیا سبیل  
کی جائے کہ انسان کا باطن ترقی کرنے لگے اور معنوی زندگی عروج پر آجائے؟ کیا کوئی ایسا  
طریقہ ہے جس سے اس دبیز غفلت کے پردے کو ہٹا دیا جائے تاکہ انسان کا دل اپنا کام  
کرنے لگے؟ وہ ہر چیز میں خالق کو دیکھنے لگے اور ایسا معلوم ہونے لگے کہ ہر چیز میں ایک  
روشن دان ہے جس سے مآ اعلیٰ کی زیارت کی جاسکتی ہے۔ زیادہ واضح لفظوں میں یہ سوال



یوں ہے کہ کیا کوئی راستہ ایسا ہے جس پر چل کر انسانیت اپنے دور طفولیت سے ترقی کر کے دور تجربہ و آزمائش اور دور عقل و فہم میں داخل ہو سکے ؟

اس کا جواب یہ ہے کہ ہاں ایسا راستہ موجود ہے اور ہمیں اسے تلاش کرنے اور اس سلسلہ میں غور و فکر کرنے کی قطعی ضرورت نہیں ہے۔ جام شفا ہمارے ہونٹوں پر ہے بس ضرورت اسے حلق سے نیچے اتارنے کی ہے۔ ضرورت اس بات کی ہے کہ ہم ہر چیز کو بیک وقت دو نظروں سے دیکھیں۔ ایک تو ہماری وہ نظر ہو جو چیزوں کے ظاہری وجود اور اس کی خارجی حرکات کا مشاہدہ کرے اور دوسری نظر ہماری اندرون کی ہو جو چیزوں کو اس طرح دیکھے کہ وہ کسی فاعل کا فعل کسی مدبر کا امر و نظم اور کسی صانع کی صنعت ہیں چنانچہ اس فاعل، مدبر و منتظم اور صانع کی تلاش شروع کر دے تا آنکہ اللہ تک اس کی رسائی ہو جائے۔ یہ دو نظریں ہیں جو بیک وقت کام کرتی ہیں۔ اور آپ کا کام بس اتنا ہے کہ چیزوں پر نگاہ ڈالتے وقت باطنی آنکھ کو بیدار اور باہوش رکھیں اور اندرونی وجود کو ہوشیار اور چوکس رکھیں۔ اگر آپ اس باطن کو بیدار کر دیں اور باطن کو ظاہر اور ظاہر کو باطن سے ملا دیں تو آپ نے گویا مقصد وجود کو پالیا اور اپنے قلب کو ملکوت الہی تک پہنچا دیا۔ یہ ہے عین زندگی اور ترقی و کامرانی کی غتہا!

کیا آپ یہ سمجھتے ہیں کہ یہ علاج آسان نہیں ہے ؟ یہ جتنا آسان ہے اتنا ہی مفید

بھی ہے۔

## ایک اعتراض اور اس کا جواب

یہاں کوئی شخص یہ پوچھ سکتا ہے کہ آپ یہ کیسے کہہ سکتے ہیں کہ انسانیت دور طفولیت



میں ہے اور مختلف امراض میں مبتلا ہے جبکہ یہی انسانیت روزانہ دنیا کا از سر نو سانس، صحت، اور ایجادات میں مطالعہ کرتی ہے اور ان تمام میدانوں میں اس نے پچھلی تمام صدیوں اور نسلوں کو بالکل پیچھے چھوڑ دیا ہے ؟

ہم چاہتے ہیں کہ اس اعتراض کو دفع کرنے کے لئے ایک ایسے قضیہ کو حکم بنائیں جو تمام لوگوں کے نزدیک مسلم ہو۔ تمام ہی انسان یہ کہتے اور مانتے ہیں کہ : علم ایک روشنی ہے اور اس روشنی کا لازمی نتیجہ یہ نکلنا چاہیے کہ انسان جن چیزوں کو دیکھ رہا ہے ان کی حقیقت کو بھی پہچانے، کیا یہ امر واقعہ نہیں ہے ؟ ہم یہ نہیں کہتے کہ اس علم کو پوشیدہ اور مخفی چیزوں کو اجاگر کرنا چاہیے یا اسے کوئی معجزہ ظہور میں لانا چاہیے۔

بلکہ اس کی ذمہ داری ہم یہ قرار دیتے ہیں کہ وہ انسان کو روشنی دے تاکہ وہ اس آسمان کی حقیقت تک رسائی حاصل کر سکے جو اس کے اوپر چھایا ہوا ہے، اس زمین کی اصلیت پر غور کر سکے جو اس کے نیچے ہے۔ اور ان دونوں کی حقیقت بلکہ ہر وجود کی حقیقت صرف اتنی ہے کہ وہ ایک خالق کی تخلیق اور ایک صانع کی کاریگری ہے۔ لیکن انسان ان تمام چیزوں کو اسی نگاہ سے دیکھتا ہے جس نگاہ سے یہ بے نور گونگے حیوان دیکھتے ہیں۔ علم حقیقت میں روشنی ہے، آنکھوں کے لئے بلکہ دلوں اور دماغوں کے لئے۔ جب یہ روشنی دلوں اور دماغوں میں اتر جاتی ہے تو آنکھوں ہی کی طرح دل بھی دیکھنے لگتے ہیں۔ اب مجھے خدا را بتائیے کہ اگر لوگوں کا علم اس درجہ صحیح اور کامل ہے تو اس کا نتیجہ کہاں گیا ؟ اور اس کی روشنی کہاں گئی جبکہ اس روشنی کے حاملین بدیہیات کو بھی نہیں دیکھنا رہے ہیں ؟ فعل کو دیکھئے لیکن فاعل پر ان کی نظر نہیں جاتی ؟ اس علم کی آخری غایت یہ ہے کہ یہ سروں کا علم ہے جو اجسام کی خدمت کے لئے حیران اور سرگرداں رہتے ہیں۔ یہ



اس بات کا علم ہے کہ کھانا کیسے پکایا جائے، مال کی حفاظت اور آمدنی کیسے ہو؟ تجارت کس طرح کی جائے کہ وہ زیادہ سے زیادہ نفع دے اور آلات اور اسلحہ جات کیسے بنائے جائیں کہ طاقتور ہر اس شخص کو دبوچ لے جو اس کی روٹی میں رکاوٹ بنے، ان کا علم سیاست ہے کہ کس طرح یہ زیادہ سے زیادہ طاقت اور اقتدار اکٹھا کریں، کیسے دوسروں کو زیر دست بنا کر رکھیں اور کیسے اپنی بالائتरी کا سکہ دوسروں پر چلائیں؟ ان کا علم فن تعمیر ہے جس نے پانی کا ذخیرہ کر دیا ہے، سڑکوں کو وسیع اور کشادہ اور پختہ کر دیا ہے اور بلند و بالا عمارتیں کھڑی کر دی ہیں اور حرکت کے قوانین کا انکشاف کیا ہے، ہتھیاروں کو استعمال کیا اور اس کے ذریعہ بیماری کی ہے۔ ان کا علم طب ہے جس کے ذریعہ انہوں نے جسموں کا علاج کیا ہے، بیماریوں کے جراثیم کا مقابلہ کیا ہے اور بدن کی حفاظت اور تندرستی کے لئے مختلف قوانین بنائے ہیں۔ انہوں نے کم وقت میں زیادہ کام کرنے کے لئے ٹیلی فون اور ٹیلی گراف ایجاد کئے، جسمانی مشقتوں کو کم کرنے کے لئے گاڑیاں اور ہوائی جہاز بنائے اور ریڈیو، ٹیلی ویژن نیز دوسرے قسم کے آلات نقل و حمل اور ذرائع ابلاغ ایجاد کئے۔ ان کے علم نے یہ ساری ایجادات و اکتشافات کیں لیکن ان میں محض جسم کی تسکین، معدہ کی رغبت اور عیش کو شہی کے سامان ہیں اور ان چیزوں کا اس نور سے کوئی تعلق نہیں جو علم کے نتیجہ میں ظہور میں آتا ہے اس لئے کہ انسان ان تمام ایجادات و اختراعات میں خالق حقیقی کا عکس تلاش نہیں کرتا۔

علم الہی ان علوم کی قدر و قیمت نہیں گھٹاتا اس لئے کہ متعین ضروریات کی تکمیل اور فرائض کی ادائیگی کے لئے یہ ضروری ہیں، زمین کو سرسبز و شاداب بنانے اور اس سے غلہ اگانے کے لئے، تعمیرات کے لئے، صنعت و حرفت اور نفع بخش ہتھیاروں کو بنانے



کے لئے ان علوم کی موجودگی ضروری ہے اور ان چیزوں کی طرف کتاب و سنت میں بھی توجہ دلائی گئی ہے۔

اصل میں قابل اعتراض پہلو یہ ہے کہ اس محدود علم کو انسان کی بلند قدروں کے لئے زندگی اور روشنی کا سرچشمہ مان لیا جائے۔ یہ نہایت غلط خیال ہے جس میں اکثر لوگ مبتلا ہیں۔ وہ علم جو بدن کی ضروریات کی تکمیل کے لئے وجود میں آیا ہو بجلادہ فرائض کیسے نبھا سکتا ہے جو اس کی حدود سے باہر ہوں؟ اور وہ نتائج کیسے ظہور میں لاسکتا ہے جو اس کے مزاج میں نہ داخل ہو؟ بھلا اس علم میں روشنی کیسے آسکتی ہے جو کسی چیز کی طرف دیکھے تو بس اس کے مادی حصے کو، اس کا تحلیل و تجزیہ کرے اور اس کی مخفی قوتوں کو اجاگر کرے تو صرف اس لئے کہ حیوانی وجود کو اس سے نفع حاصل ہو اور اس کا کوئی فائدہ انسان کے معنوی وجود تک نہ پہنچ سکے؟ جب انسانیت اس علم کے سائے میں ترقی کرے گی تو اس کی ترقی خالص ارضی اور مادی ہوگی جس میں اس عبرت و موعظت کا کوئی پہلو شامل نہ ہو گا جس سے انسان کی حقیقت زندہ و بیدار ہوتی ہے۔

## فسادِ قلب و نظر ہے فرنگ کی تہذیب

مغربی تہذیب، اس علم کا فن، اس کی ایجادات و اکتشافات اور اس کی ساری چیزیں انسان کے باطن کو غذا فراہم نہیں کر سکتیں، اسے وجود حقیقی سے جوڑ نہیں سکتیں، دوسرے لفظوں میں اس کے دل میں وہ روشنی پیدا نہیں کر سکتیں جس سے وہ وجود کے غمز کو پالے اور زندگی کی حقیقتوں سے روشناس ہو جائے۔ مغربی تہذیب اور ضمیروں کی بیداری اور اس باطن کی تعمیر و ترقی کے ہر وسیلہ اور طریقہ کار سے علیٰ طور سے خالی ہے، اس لئے وہ



انسان کے باطنی وجود، خیر و کرامت کی اس کی خصوصیات اور مخلوقات کو دیکھ کر ان کے خالق تک پہنچنے کی اس کی طاقتوں اور صلاحیتوں کا انکار کرتی ہے اور اسے ایک ایسا انسان سمجھتی ہے جس کا باطن مقفل ہے جیسے گونگی بہری مشین ہو۔ پھر بھلا انسانیت علم صحیح اور نور حقیقی سے اپنا حصہ کیسے پاسکتی ہے جبکہ وہ اس حقیقت سے ناواقف ہے کہ ہدایت اور بہتری دلوں میں ہوتی ہے معدوں میں نہیں، نور دلوں اور دماغوں میں ہوتا ہے آنکھوں میں نہیں؟ ہم کہہ چکے ہیں کہ انسانیت کی صحیح ترقی اسی وقت ہو سکتی ہے جب کہ وہ سادہ نظری سے آگے بڑھ کر غور و تدبیر اور بحث و تمحیص تک پہنچے جس سے آیات الہی کی عظمت اور ان کے جلال و کمال کو اس کے دل کی آنکھ دیکھ سکے اور اس میں جو اسرار اور حکمت الہی پوشیدہ ہیں ان سے اثر لے سکے۔

یہ ہم اس لئے کہہ رہے ہیں کہ انسان کے اندرون میں پوشیدہ انسانی وجود کی تسکین اور اس کی غذا کی فراہمی کا سب سے آسان راستہ یہی ہے یا یوں کہہ لیجئے کہ یہی وہ مضبوط دھاگا ہے جو اس وجود کو اس کی آسمانی زندگی کے سرچشمہ سے جوڑ دیتا ہے۔ اور چونکہ یہ تہذیب جدید ہر ایسے علمی طریقہ کار اور منفعت بخش توجہ و عنایت سے خالی ہے جو انسان کو اللہ کی نشانیوں پر غور و فکر کرنے پر آمادہ کرے، اس لئے یہ دھاگا بہت کمزور ہو چکا ہے اور اس بہترین وجود کو تہذیب مغرب نے زندگی سے دور اور نور اور غذا سے محروم رکھ چھوڑا ہے اور ہم نہیں سمجھتے کہ یہ وجود اس نورانی ماحول سے زیادہ کہیں اور خوش بخت اور سعادتمند ہو سکتا ہے جسے رسول اکرمؐ اور آپ کے پیارے صحابہ رضوان اللہ علیہم نے فراہم کیا ہے۔ انسان کو یہ فیروز مندی اور سعادت مندی میسر نہ رہی لیکن بعد میں ایسے لوگ آئے جنہوں نے نماز ضائع کر دی اور شہوات کے پیچھے چل پڑے جس کے نتیجے میں وہ رجعت قہقریٰ سے







باتوں نے لمس کر لیا تو حقیقت میں اللہ کی حکمتوں اور عبرتوں کا ایک دقیق خزانہ آپ کے ہاتھ آ گیا۔

اور یہ اللہ کا کتنا بڑا کرم ہے کہ اس نے اس کھلی کتاب کا مطالعہ عالم و جاہل، پڑھا لکھا اور ناخواندہ ہر شخص کے لئے آسان بنا دیا ہے۔ آدمی پر جو فریضہ عائد کیا گیا ہے وہ صرف یہ ہے کہ وہ دیکھے یا سنے یا چھوئے پھر اس کی محسوسات کے دائرے میں جو چیز آتی ہے اس کا خالق حقیقی سے رشتہ جوڑ دے یعنی یہ سمجھ لے کہ یہ محض اللہ کی صفت اور اس کی کاریگری ہے۔ اس طرح کی سوچ اور فکر اس عالم صنعت و کمالات کے اندر سے عبرت و نصیحت کے بہت سے پہلو ڈھونڈ نکالے گی اور خدا کی بیشمار صفات کو منظر عام پر لاسکے گی جس سے دل میں لطیف جذبات کی پرورش ہوگی اور بلند احساسات جنم لیں گے اور ایسا معلوم ہوگا کہ اس عظیم کائنات کی روح اس کے اندر سرایت کر گئی ہے۔ جب انسان اس مقام تک پہنچ جاتا ہے تو اس کا خدا سے تعلق جڑ جاتا ہے اور روحانی نوازشوں کا اس کے اوپر دروازہ کھل جاتا ہے پھر دل خوشی و مسرت سے لبریز ہو جاتا ہے، نفس خدائے ذوالجلال کے سامنے جھک جاتا ہے، آنکھ آنسو بہانے لگتی ہے اور انسان کی طبیعت منور ہو جاتی ہے اور اس لمحے انسان خدائی نور کا ایک ٹکڑا بن جاتا ہے اس کا دل نور سے بھر جاتا ہے، اس کی عقل نور سے روشن ہو جاتی ہے، اس کے گوشت پوست میں نورانیت دوڑ جاتی ہے اس کی ہڈیاں منور ہو جاتی ہیں، اس کے آگے پیچھے دائیں اور بائیں ہر طرف نور ہی نور دوڑنے لگتا ہے۔ جب انسان یہ محسوس کرے کہ اس کا دل دھڑک رہا ہے، اس کے بدن پر روشنی طاری ہو رہی ہے اور اس کے آنسو بہہ رہے ہیں تو اسے معلوم ہونا چاہیے کہ اس نے کتاب و جود کی ایک سطر سمجھ لی ہے۔ اس لئے کہ غور و تدبیر کا نتیجہ یہ ہوتا ہے کہ انسان خالق حقیقی کی صفات



کے کچھ آثار تک رسائی حاصل کر لے اور ان آثار میں عبرت ہوتی ہے اور عبرت نام ہے اس لطیف کرن کا جو دل پر چھا جائے تاکہ نہایت لطافت سے خدا تعالیٰ سے اسے جوڑ دے۔  
 تو اگر آپ اللہ کی طرف مائل ہو گئے ہیں، آپ کے جذبات و احساسات اس کے آگے سجدہ بریز  
 ہو گئے ہیں، اس کی محبت کے امیدوار اور اس کی غضب سے خائف ہیں تو گویا آپ نے  
 فہم و معرفت کے وہ زینے طے کر لئے ہیں جو راسخین فی العلم کے لئے مخصوص ہیں چاہے آپ  
 نے کوئی کتاب نہ پڑھی ہو یا کسی اسکول یا یونیورسٹی میں کسی استاذ کے سامنے نہ گئے تلمذ  
 نہ کیا ہو۔

## درد اور درماں

میرے بھائی! اس طریقہ کار کو استعمال کیجئے اور یقین رکھئے کہ قرآن کریم ہر  
 داعی کے لئے کافی ہے اس کی ساری ضروریات کی تکمیل کرتا ہے۔ اس نے طریقہ کار کی  
 وضاحت کی ہے اور مرض کی وضاحت کے بعد علاج کے وسائل و ذرائع بھی گنائے ہیں:  
 ۱۔ اصل مرض یہ ہے کہ انسان کا باطنی وجود بے نور ہو چکا ہے اس کے حواس فساد  
 ہو چکے ہیں، ان میں دیکھنے کی صلاحیت ہے نہ سننے کی اور نہ سمجھنے کی۔ یہ مردوں  
 کے حکم میں داخل ہو چکے ہیں چاہے مردم شماری کے رجسٹر میں انہیں زندہ ہی  
 لکھا جائے:

إِنَّكَ لَا تَسْمِعُ الْمَوْتَىٰ وَلَا تَسْمِعُ الْقَتْلَ إِذَا وَلَّوْا  
 مُدْبِرِينَ ۖ وَمَا أَنْتَ بِهَادِي الْعُمْيِ عَنْ ضَلَاتِهِمْ ۚ إِنَّ تَسْمِعُ  
 إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ ﴿۸۱﴾ (نمل: ۸۱)



۱ تم مردوں کو نہیں سنا سکتے، نہ ان بہروں تک اپنی پکار پہنچا سکتے ہو جو پیٹھ پھیر کر بھاگے جا رہے ہوں اور نہ اندھوں کو راستہ بتا کر بٹھکنے سے بچا سکتے ہو۔ تم تو اپنی بات انہی لوگوں کو سنا سکتے ہو جو ہماری آیات پر ایمان لاتے ہیں اور پھر فرماں بردار بن جاتے ہیں،

بلکہ ساری باتوں کا انحصار اس پر ہے کہ یہ وجودِ قلب درست ہو جائے اور اس کے حواس اس کے سامنے سرِ فگندہ ہو جائیں، رہے بدن کے حواس تو ان کے خلاف چیخ و پکار مچانا صحیح نہیں ہے :

فَإِنَّهَا لَا تَعْلَى الْأَبْصَارَ وَلَكِنْ تَعْلَى الْقُلُوبِ  
الَّتِي فِي الصُّدُورِ (حج : ۴۶)

۱ آنکھیں اندھی نہیں ہوتیں بلکہ وہ دل اندھے ہو جاتے ہیں جو سینوں میں ہوتے ہیں،

ہر شخص کے پاس دو آنکھیں ہوتی ہیں ایک ظاہری ہوتی ہے جو سر کے حصے میں ہوتی ہے اور دوسری آنکھ دل کی ہوتی ہے جو باطنی ہوتی ہے۔ ظاہری آنکھ بس چیزوں کی ظاہری شکل و صورت کو دیکھتی ہے۔ جس کی کوئی قیمت نہیں ہوتی جو رنگ، حجم، شکل و صورت اور میمت سے متعلق ہوتی ہے۔

لیکن باطنی آنکھ چیزوں کی اصل حقیقت کو جانک لیتی ہے اور ہر چیز کی اصل حقیقت صرف یہ ہے کہ وہ اللہ کی مخلوق ہے۔ یہی وہ عبرت ہے جو کسی چیز کی تشکیل و تنظیم اور اس کی تدبیر و حفاظت میں خدا کے ہاتھوں کو کار فرما دکھاتی ہے اور اس آنکھ کے سامنے چیزوں کی حقیقت ظاہر ہوتی ہے تو وہ اس میں خدا کی قدرت اور اس کی کاریگری کو



پالیتی ہے اور جب وہ اللہ کو پالیتی ہے تو میرے بھائی! وہ ہر چیز کو پالیتی ہے، دوزندگی پالیتی ہے، نور اور علم سے لیس ہو جاتی ہے، دولت اور غنا سے ہمکنار ہو جاتی ہے اور جو آنکھ اپنے دل میں ان تمام گمراہ مایہ دولتوں کو پالے اسے دنیا کے فوت ہو جانے پر کچھ رنج نہیں ہوتا۔ لیکن اگر یہ حقیقت اس کی آنکھوں کے سامنے ظاہر نہ ہو سکے تو اس سے اسے کچھ بھی فائدہ نہیں پہنچتا کہ اس کی ظاہری آنکھیں کتنی مضبوط و منور ہیں اور اس کے کان سننے کی کتنی زیادہ طاقت رکھتے ہیں۔ یہاں مسئلہ آواز سننے یا چیزوں کو دیکھنے کا ہرگز نہیں ہے اس لئے کہ آواز تو چوپائے بھی سنتے ہیں اور چیزوں کی ظاہری شکل و صورت بھی وہ دیکھتے ہیں۔ اسی حقیقت کی طرف قرآن نے یوں اشارہ کیا ہے:

وَمَثَلُ الَّذِينَ كَفَرُوا كَمَثَلِ الذِّبِّ يَنْعِقُ  
بِمَا لَا يَسْمَعُ إِلَّا دُعَاءً وَنِدَاءً، صُمُّ بُكْمٌ عَنَّا فَهُمْ  
لَا يَعْقِلُونَ ﴿۱۴۱﴾ (بقرہ: ۱۴۱)

(یہ لوگ جنہوں نے خدا کے بتائے ہوئے طریقے پر چلنے سے انکار کر دیا ہے ان کی حالت بالکل ایسی ہے جیسے چرواہا جانوروں کو پکارتا ہے اور وہ ہانک پکار کی صدا کے سوا کچھ نہیں سنتے یہ بہرے ہیں، گونگے ہیں، اندھے ہیں اس لئے کوئی بات ان کی سمجھ میں نہیں آتی)

اس آیت کی تفسیر کرتے ہوئے امام ابن کثیر کہتے ہیں کہ:  
”کافروں کی جہالت و ضلالت اور اندھے پن کی مثال چوپالیوں سے دی گئی ہے جو نہیں سمجھتے کہ ان سے کیا کہا جا رہا ہے بلکہ چرواہا جب بھی انہیں آواز دیتا ہے وہ بغیر سمجھے اس کی آواز پر دوڑ پڑتے ہیں اس لئے کہ وہ تو صرف آواز سنتے ہیں یہ



امام زرخشری کہتے ہیں کہ :

”ان کفار کو ایمان کی دعوت دی جا رہی ہے لیکن یہ محض نغمہ اور دعوت کی آہنگ  
سُنتے ہیں اس پر کوئی دھیان نہیں دیتے ان کی مثال اس چرواہے سے  
دی جا رہی ہے جو چوپایوں کو پکارتا ہے تو بس کچھ مخصوص آوازیں نکالتا  
ہے جن سے انہیں بلاتا یا ڈانٹتا ہے اور وہ چوپائے اس کے علاوہ کچھ سمجھ  
نہیں پاتے نہ ہی کسی چیز کا شعور رکھتے ہیں جیسا کہ عقل رکھنے والے لوگ  
کرتے ہیں۔“

یہ مرض دراصل وہ اندھا پن اور جمود و تعطل ہے جو انسان کے اندر اس پوشیدہ  
وجود یعنی قلب پر چھایا ہوا ہے اور وہ بہرہ پن اور گونگا پن ہے جو اسے تاریکی میں  
چھوڑ دیتا ہے، اس کے اندر کوئی حرکت اور کوئی بیداری نہیں لاتا، جس کی تصویر قرآن  
نے بڑے اچھے لفظوں میں کھینچی ہے :

وَالَّذِينَ كَذَّبُوا بِآيَاتِنَا صُمُّ وَبُكْمٌ فِي الظُّلُمَاتِ مَنُ يَشَاءِ اللَّهُ  
يُضِلَّهُ ۖ وَمَن يُشَأْ يَجْعَلْهُ عَلَىٰ صِرَاطٍ مُّسْتَقِيمٍ ۝

(العام : ۳۹)

۱ جو لوگ ہماری نشانیوں کو جھٹلاتے ہیں وہ بہرے اور گونگے ہیں، تاریکیوں  
میں پڑے ہوئے ہیں۔ اللہ جسے چاہتا ہے ————— سیدھے راستے  
پر لگا دیتا ہے)

۲۔ اس مرض کی ظاہری نشانی، جیسا کہ قرآن بتاتا ہے، یہ ہے کہ جو چیزیں حواس کی  
گرفت میں آئیں، ان پر غور و فکر کرنے سے بے نیازی برقی جائے اور سرسری



مشاہدہ اور سطحی سماعت پر اکتفا کر لیا جائے یعنی انسان سب کچھ دیکھے لیکن ایسا معلوم ہو کہ کچھ نہیں دیکھ رہا ہے۔ اس کے سامنے اللہ کی نشانیاں اور آثار کائنات جلوہ گر ہوں لیکن اس کے اندر کوئی حرکت کوئی آہنگ نہ پیدا ہو، اس لئے کہ اس نے باطنی آنکھ سے کام ہی نہیں لیا ہے اس کی حالت اس شخص کی طرح ہو جو محو خواب ہو لیکن اس کی آنکھیں کھلی ہوں، سوتے ہیں چلنے پھرنے کی اس کی عادت ہو جیسا کہ کسی دانشور شاعر نے کہا ہے:

يَا نَاطِرًا يَرُ نُوْ بِعَيْنِيْ مَا قَدْ

وَمُشَاهِدًا لِّلْأَمْرِ غَيْرَ مُشَاهِدٍ

(افسوس ہے اس شخص پر جو سونے والے کی آنکھ سے دیکھ رہا ہے، وہ ایک چیز کا مشاہدہ کر رہا ہے لیکن پھر بھی مشاہدہ سے اس کا کوئی تعلق نہیں ہے) اسی حقیقت کی طرف قرآن پاک کی یہ آیت اشارہ کر رہی ہے:

وَجَعَلْنَا السَّمَاءَ سَقْفًا مَّحْفُوظًا ۚ وَهُمْ عَنْ آيَاتِهَا مُعْرِضُونَ ﴿۳۶﴾ (انبیاء: ۳۶)

(اور ہم نے آسمان کو ایک محفوظ چھت بنا دیا مگر یہ ہیں کہ کائنات کی نشانیوں کی طرف توجہ ہی نہیں کرتے)

وَكَايِنُ مِّنْ آيَةٍ فِي السَّمَوَاتِ وَالْأَرْضِ يَمُرُّونَ عَلَيْهَا وَهُمْ عَنْهَا مُعْرِضُونَ ﴿۱۰۵﴾ (یوسف: ۱۰۵)

(زمین اور آسمانوں میں کتنی ہی نشانیاں ہیں جن پر سے یہ لوگ گزرتے رہتے ہیں اور ذرا توجہ نہیں کرتے)



۳۔ اس اندھے پن بلکہ موت کا کامیاب علاج قرآن کریم کی ہدایت کے مطابق یہ ہے کہ آسمانوں اور زمین کی پھیلی ہوئی نشانیوں اور اپنے نفس کے اندر پانی بجانے والی آیات اور ہمارے ارد گرد پانی بجانے والی ظاہری و باطنی نعمتوں پر غور کیا جائے جیسا کہ اللہ تعالیٰ ارشاد فرماتا ہے :

وَفِي الْأَرْضِ آيَاتٌ لِّلْمُوقِنِينَ ۝ وَفِي أَنفُسِكُمْ ۝ أَفَلَا تَبْصُرُونَ ۝ وَفِي السَّمَاءِ رِزْقُكُمْ وَمَا تُوعَدُونَ ۝

(ذاریات : ۲۰ تا ۲۲)

(زمین میں بہت سی نشانیاں ہیں یقین لانے والوں کے لئے اور خود تمہارے اپنے وجود میں ہیں کیا تم کو سوجھتا نہیں؟ آسمان ہی میں ہے تمہارا رزق بھی اور وہ چیز بھی جس کا تم سے وعدہ کیا جا رہا ہے)

غور و فکر ہی وہ چیز ہے جو مطالعہ و مشاہدہ کی شکلوں کو ظاہری احساس سے باطنی احساس تک منتقل کرتی ہے اور اس کے نتیجے میں تاویل و تعلیل، موازنہ و مشاہدہ اور فہم و شعور پایہ تکمیل کو پہنچتا ہے یہ ہے مفہوم باطن کی زندگی اور اس کی سماعت و بصارت کل اگر تامل اور غور و فکر ہی نہ ہو تو یہ ساری چیزیں دھری رہ جائیں گی غور و فکر دراصل یہاں وہی حیثیت رکھتا ہے جو آنکھ میں روشنی کے اعصاب (EYE NERVE) کی ہوتی ہے۔ چیزیں بس اتنے سے عمل سے نظر نہیں آسکتیں کہ آنکھ کی تپلی پران کی شکلیں منعکس ہو جائیں بلکہ ان شکلوں کا اعصابِ بصر کے ذریعہ مرکزِ ادراک و شعور تک منتقل ہونا ضروری ہے اور مرکزِ ادراک و شعور دماغ (BRAIN) کو کہتے ہیں۔ اگر یہ ریشہ دماغ سے الگ ہو جائیں یا تباہ و برباد ہو جائیں تو دیکھنے کا یہ عمل درست نہیں ہو سکتا اور



نہ دماغ کسی چیز کے بارے میں کوئی فیصلہ کر سکتا ہے۔ یہی حیثیت غور و فکر کی ہے یہ  
 آنکھوں کے ریشے کی مانند مشاہدات کو باطنی ادراک کے مرکز یعنی دل تک منتقل کرتا ہے تب  
 وہ مشاہدہ مکمل ہوتا ہے اور پورے بدن میں عبرت و عظمت کی شراب دوڑ جاتی ہے لیکن  
 یہ غور و فکر اگر یکسر ختم ہو جائے تو دل مقفل رہ جاتا ہے، عالم حقائق پر انسان کی توجہ  
 بالکل نہیں جا پاتی اور اس کی حیثیت گونگے جانوروں کی رہ جاتی ہے جو چیزوں کی ظاہری شکل و  
 صورت کو دیکھنے پر اکتفا کر لیتا ہے۔

## طریقہ علاج

جب قرآن یہ کہتا ہے کہ آسمان اور زمین اور نفس میں ایمان رکھنے والوں کے لئے  
 نشانیاں اور گواہیاں ہیں تو مجرد اشارہ پر اکتفا نہیں کرتا بلکہ اس کا تذکرہ بھی کرتا  
 ہے کہ وہ نشانیاں کیا ہیں؟ چنانچہ ان نشانیوں کے نام، صفت یا ان کے وظائف کی  
 تعیین کرتا ہے یہاں تک کہ بات کانوں اور دلوں تک پہنچ جاتی ہے اور علاج کا راستہ  
 ہر قسم کے ابہام سے خالی رہ جاتا ہے۔ یہاں اس کا موقع نہیں ہے کہ ان تمام آیات کو  
 جمع کیا جائے جن میں ان خدائی نشانیوں کی طرف توجہ دلائی گئی ہے، البتہ مثال کے طور  
 پر صرف ایک آیت کا ذکر کیا جاتا ہے اور یہ امید کی جاتی ہے کہ آپ قرآن پاک میں اس طرح  
 کی آیات کا مطالعہ کر لیں گے، اللہ تعالیٰ فرماتا ہے :

وَالْهُكْمُ لِلَّهِ وَاحِدٌ، لَا إِلَهَ إِلَّا هُوَ الرَّحْمَنُ الرَّحِيمُ

إِنَّ فِي خَلْقِ السَّمَوَاتِ وَالْأَرْضِ وَ اخْتِلَافِ اللَّيْلِ

وَالنَّهَارِ وَالْفُلْكِ الَّتِي تَجْرِي فِي الْبَحْرِ بِمَا يَنْفَعُ النَّاسَ



وَمَا أَنْزَلَ اللَّهُ مِنَ السَّمَاءِ مِنْ مَّاءٍ فَأَحْيَا بِهِ الْأَرْضَ  
 بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيْحِ  
 وَالسَّحَابِ الْمُسَخَّرِينَ السَّمَاءِ وَالْأَرْضِ لَا يَتَّبِعُ الْقَوْمَ  
 يَعْقِلُونَ ﴿١٤٣﴾ (بقرہ: ۱۴۳، ۱۴۴)

تمہارا ایک ہی خدا ہے، اس رحمن اور رحیم کے سوا کوئی اور خدا نہیں ہے (اس  
 حقیقت کو پہچاننے کے لئے کوئی نشانی اور علامت درکار ہے تو) جو لوگ عقل  
 سے کام لیتے ہیں اُن کے لئے آسمانوں اور زمین کی ساخت میں، رات اور دن کے  
 پیہم ایک دوسرے کے بعد آنے میں، اُن کشتیوں میں جو انسان کے نفع کی  
 چیزیں لئے ہوئے دریاؤں اور سمندروں میں چلتی پھرتی ہیں، بارش کے اس  
 پانی میں جسے اللہ اوپر سے برساتا ہے پھر اس کے ذریعہ سے مردہ زمین کو زندگی  
 بخشتا ہے اور (اپنے اس انتظام کی بدولت) زمین میں ہر قسم کی جاندار مخلوق  
 پھیلاتا ہے، ہواؤں کی گردش میں اور اُن بادلوں میں جو آسمان اور زمین کے  
 درمیان تابع فرمان بنا کر رکھے گئے ہیں، بے شمار نشانیاں ہیں)

اگر قرآن کریم نے صرف اسی اجمال پر اکتفا کیا ہوتا تو بھی یہ آیت کافی تھی لیکن اس  
 نے اس میں سے ہر ایک نشانی کی تمثیل و تفصیل بیان کی اور اس کی مزید وضاحت اور تجزیہ  
 دوسری آیات میں کیا گیا تاکہ عبرت کے ان مقامات پر دل و دماغ واہوں اور بصیرت و بصارت  
 کے دروازے کھلیں:

(الف) یہاں آسمان کی تخلیق سے مراد سورج، چاند، ستارے، سیارے وغیرہ  
 ہیں اللہ تعالیٰ نے اپنی بیشتر آیات میں ان آسمانی خوبصورت اور با عظمت



نشانیموں اور مخلوقات کا ذکر کیا ہے جن کو قرآن پاک کا ہر قاری اخذ کر سکتا ہے اس لئے اس کا ذکر کرنے کی کوئی ضرورت نہیں ہے۔

(ب) عبرت کے استخراج کے لئے ہتھنارہین کا تذکرہ کیا۔

(ج) ایک خاص انداز سے دن اور رات کا ذکر بھی کیا۔

(د) کشتیوں کا خصوصی ذکر کیا اور اس کے بعد بارش، کھیتی، چوپایوں، بدلیوں

کا الگ الگ ذکر کیا اور اس انداز سے ان نشانیموں کا تذکرہ ہوا کہ غور و فکر کرنے

والا محالہ اللہ کی رحمت کے آثار تک رسائی حاصل کر لے۔ اس تفصیل کی بعض

مثالیں ہم سورہ رعد کے آغاز سے نقل کرتے ہیں :

۱۔ آسمانی تخلیق کے بارے میں اللہ تعالیٰ فرماتا ہے :

اللَّهُ الَّذِي رَفَعَ السَّمَوَاتِ بِغَيْرِ عَمَدٍ تَرَوْنَهَا ثُمَّ أَسْتَوَىٰ

عَلَى الْعَرْشِ وَسَخَّرَ الشَّمْسَ وَالْقَمَرَ كُلٌّ يَجْرِي لِأَجَلٍ

مُسَمًّى يُدَبِّرُ الْأَمْرَ يُفَصِّلُ الْآيَاتِ لَعَلَّكُمْ بَلِقَاءَ رَبِّكُمْ

تَوْقِنُونَ ﴿۲﴾ (رعد : ۲)

(وہ اللہ ہی ہے جس نے آسمانوں کو ایسے سہاروں کے بغیر قائم کیا جو تم کو

نظر آتے ہوں پھر وہ اپنے تخت سلطنت پر جلوہ فرما ہوا، اور اس نے آفتاب و

ماہتاب کو ایک قانون کا پابند بنایا۔ اس سارے نظام کی ہر چیز ایک وقت

مقررہ تک کے لئے چل رہی ہے اور اللہ ہی اس سارے کام کی تدبیر فرما رہا

ہے۔ وہ نشانیاں کھول کھول کر بیان کرتا ہے شاید کہ تم اپنے رب کی

ملاقات کا یقین کرو)



۲۔ زمین کے بارے میں وہ کہتا ہے :

وَهُوَ الَّذِي مَدَّ الْأَرْضَ وَجَعَلَ فِيهَا رَوَاسِيَ وَأَنْهَارًا  
وَمِنْ كُلِّ الشَّجَرِ جَعَلَ فِيهَا زَوْجَيْنِ اشْتَيْنِ يُغْشَى  
الْأَيْلَ النَّهَارَ إِنَّ فِي ذَلِكَ لَآيَاتٍ لِّقَوْمٍ يَتَفَكَّرُونَ ۝

(رعد : ۳)

(اور وہی ہے جس نے یہ زمین پھیلا رکھی ہے، اس میں پہاڑوں کے  
کھونٹے گاڑ رکھے ہیں اور دریا بہا دیئے ہیں، اُسی نے ہر طرح کے پھلوں کے  
جوڑے پیدا کئے ہیں اور وہی دن پر رات طاری کرتا ہے۔ ان ساری  
چیزوں میں بڑی نشانیاں ہیں اُن لوگوں کے لئے جو غور و فکر سے کام  
لیتے ہیں)

۳۔ نباتات کے بارے میں قرآن کا ارشاد ہے :

وَفِي الْأَرْضِ قِطْعٌ مُّتَجَوِّرَاتٌ وَجَنَّتْ مِنْ أَعْنَابٍ وَزَرْعٌ  
وَنَخِيلٌ صِنْوَانٌ وَغَيْرُ صِنْوَانٍ يُسْقَى بِمَاءٍ وَاحِدٍ  
وَنُفِصِلُ بَعْضَهَا عَلَى بَعْضٍ فِي الْأَكْلِ ۚ إِنَّ فِي ذَلِكَ  
لَآيَاتٍ لِّقَوْمٍ يَعْقِلُونَ ۝ (رعد : ۴)

(اور دیکھو، زمین میں الگ الگ خطے پائے جاتے ہیں جو ایک دوسرے سے  
متصل واقع ہیں انگور کے باغ ہیں، کھیتیاں ہیں، کھجور کے درخت ہیں جن  
میں کچھ اکٹھے ہیں اور کچھ دوسرے۔ سب کو ایک ہی پانی سیراب کرتا  
ہے، مگر مزے میں ہم کسی کو بہتر بنا دیتے ہیں اور کسی کو کمتر۔ ان سب



چیزوں میں بہت سی نشانیاں ہیں ان لوگوں کے لئے جو عقل سے کام لیتے ہیں اور سورہ نحل کا آغاز آیات الہی اور خدائی نعمتوں کے ایک بڑے حصے پر مشتمل ہے

ان ساری نشانیوں کا ذکر کرنے کے بعد آخر میں اللہ تعالیٰ فرماتا ہے:

وَلَا تَعْدُوا نِعْمَةَ اللَّهِ لَا تُحْصَوْهَا إِنَّ اللَّهَ

لَغَفُورٌ رَحِيمٌ (نحل: ۱۸)

۱ اور اگر تم اللہ کی نعمتوں کو گننا چاہو تو گن نہیں سکتے۔ حقیقت یہ ہے کہ وہ بڑا

ہی درگزر کرنے والا اور رحیم ہے)

انسان کو خود اپنی تخلیق پر غور و فکر کرنے کی دعوت اس طرح دی گئی:

فَلْيَنْظُرِ الْإِنْسَانُ مِمَّ خُلِقَ خُلِقَ مِنْ مَّاءٍ دَافِقٍ يُخْرَجُ مِنْ

بَيْنِ الصُّلْبِ وَالتَّرَائِبِ (طارق: ۵ تا ۷)

۱ پھر ذرا انسان ہی دیکھ لے کہ وہ کس چیز سے پیدا کیا گیا ہے۔ ایک اُٹھنے

والے پانی سے برید کیا گیا ہے جو پیٹھ اور سینے کی ہڈیوں کے درمیان سے

نکلتا ہے)

اور دوسری چیزوں پر غور و فکر کرنے پر اس طرح اُبھارا گیا:

فَلْيَنْظُرِ الْإِنْسَانُ إِلَى طَعَامِهِ أَنَا صَبَبْنَا الْمَاءَ صَبًّا ثُمَّ شَقَقْنَا

الْأَرْضَ شَقًّا فَأَنْبَتْنَا فِيهَا حَبًّا وَعَنْبًا وَقَضَبًا وَزَيْتُونًا

وَنَخْلًا وَحَدَّاقًا غُلْبًا وَفَاكِهَةً وَأَبًّا مَتَاعًا لَكُمْ

وَلَا نَعْمَا لَكُمْ (عبس: ۲۴ تا ۳۲)

۱ پھر ذرا انسان اپنی خوراک کو دیکھے۔ ہم نے خوب پانی لُٹھایا، پھر زمین کو



عجیب طرح پھاڑا، پھر اس کے اندر غلے اُگائے اور انگوڑ اور تہ کاریاں اور  
زیتون اور کھجوریں اور گھنے باغ اور طرح طرح کے پھل اور چارے، تمہارے  
لئے اور تمہارے مویشیوں کے لئے سامانِ زیست کے طور پر۔

میں یہ کام آپ کے لئے چھوڑتا ہے کہ اپنی فکر اور اپنی بصیرت کو استعمال کیجئے  
اور تنہا اس پر غور کیجئے۔

## کیفیت پر غور کیجئے نہ کہ کمیت پر

جب ہم سے ان نشانیوں پر غور کرنے کا مطالبہ کیا جاتا ہے تو اس کا مطلب  
یہ نہیں ہوتا کہ جس طرح چاہیں غفلت اور جمود کی نظر ان پر ڈال لیں بلکہ قرآن کریم اس  
صحیح نظر اور صحیح غور و فکر کا طریقہ ہمارے سامنے رکھتا ہے جو ہمارے اور ملا اعلیٰ کے  
درمیان بہت کم وقت میں مضبوط تعلقات قائم کر دیتا ہے۔ وہ ہمیں بتاتا ہے کہ ہم  
کیفیت (QUALITIES) پر غور کریں اس کی کمیت (QUANTITIES)  
پر نگاہ نہ ڈالیں۔ کیفیت عبرت و دانش کا محرک ہے جبکہ کمیت بس ظاہری شکل اور  
جسم کا نام ہے۔ کیفیت دل کے ذریعہ سے اخذ کی جاتی ہے اور کمیت کا ادراک ظاہری  
حواس سے کیا جاتا ہے۔ اللہ تعالیٰ فرماتا ہے:

أَفَلَمْ يَنْظُرُوا إِلَى السَّمَاءِ فَوْقَهُمْ كَيْفَ بَنَيْنَاهَا وَزَيَّنَّاهَا  
وَمَا لَهَا مِنْ فُرُوجٍ ۝ وَالْأَرْضِ مَدَدْنَاهَا وَالْقَيْنَا  
فِيهَا رَوَاسِيَ وَأَنْبَتْنَا فِيهَا مِنْ كُلِّ زَوْجٍ بَهِيجٍ ۝  
تَبْصِرَةً وَذِكْرًا لِّكُلِّ عَبْدٍ مُنِيبٍ ۝ (ق: ۶ تا ۸)



۱) اچھا، تو کیا انہوں نے کبھی اپنے اوپر آسمان کی طرف نہیں دیکھا؟ کس طرح ہم نے اسے بنایا اور آراستہ کیا، اور اس میں کوئی رخنہ نہیں ہے۔ اور زمین کو ہم نے پچھایا اور اس میں پہاڑ جمائے اور اس کے اندر ہر طرح کی خوش منظر نباتات اگا دیں۔ یہ ساری چیزیں آنکھیں کھولنے والی اور سبق دینے والی ہیں ہر اس بندے کے لئے جو حق کی طرف رجوع کرنے والا ہو۔

أَفَلَا يَنْظُرُونَ إِلَى الْإِبِلِ كَيْفَ خُلِقَتْ ۖ وَإِلَى السَّمَاءِ  
كَيْفَ رُفِعَتْ ۖ وَإِلَى الْجِبَالِ كَيْفَ نُصِبَتْ ۖ وَإِلَى  
الْأَرْضِ كَيْفَ سُطِحَتْ ۖ فَذَكِّرْ إِنَّمَا أَنْتَ مُذَكِّرٌ ۚ

(غاشیہ: ۱۷ تا ۲۱)

۱) تو کیا یہ ادنیٰ کو نہیں دیکھتے کہ کیسے بنائے گئے؟ آسمان کو نہیں دیکھتے کہ کیسے اٹھایا گیا؟ پہاڑوں کو نہیں دیکھتے کہ کیسے جمائے گئے اور زمین کو نہیں دیکھتے کہ کیسے بچھالی گئی؟ اچھا تو (اے نبی) نصیحت کئے جاؤ، تم بس نصیحت ہی کرنے والے ہو۔

قرآن اسی پر بس نہیں کرتا بلکہ آپ کے سامنے کیفیت پر غور و فکر کی بہت سی شکلیں رکھتا ہے تاکہ ان پر قیاس کر سکیں یا ان سے استفادہ کر سکیں۔ کبھی کبھی آپ کے سامنے ایک مفروضہ رکھتا ہے اور آپ کو اپنے دل و دماغ سے سوال کرنے کا موقعہ دیتا ہے کہ آپ عبرت و موعظت کے مغز کو پاسکیں:

قُلْ أَرَأَيْتُمْ إِنْ جَعَلَ اللَّهُ عَلَيْكُمُ اللَّيْلَ سَرْمَدًا إِلَى يَوْمِ  
الْقِيَامَةِ مَنْ إِلَهُ غَيْرُ اللَّهِ بِآتِيكُمْ بِضِيَآءٍ ۖ أَفَلَا



تَسْمَعُونَ ۝ قُلْ أَرَأَيْتُمْ إِنْ جَعَلَ اللَّهُ عَلَيْكُمُ النَّهَارَ  
سَرْمَدًا إِلَى يَوْمِ الْقِيَامَةِ مَنْ إِلَهُ غَيْرَ اللَّهِ يُآتِيكُمْ بِدَلِيلٍ  
تَسْكُنُونَ فِيهِ ۖ أَفَلَا تُبْصِرُونَ ۝ (قصص: ۷۱، ۷۲)

اے نبی! ان سے کہو کبھی تم لوگوں نے غور کیا کہ اگر اللہ قیامت تک تم پر ہمیشہ کے لئے رات طاری کر دے تو اللہ کے سوا وہ کون سا معبود ہے جو تمہیں روشنی لادے؟ کیا تم سنتے نہیں ہو؟ ان سے پوچھو کبھی تم نے سوچا کہ اگر اللہ قیامت تک تم پر ہمیشہ کے لئے دن طاری کر دے تو اللہ کے سوا وہ کون سا معبود ہے جو تمہیں رات لادے تاکہ تم اس میں سکون حاصل کر سکو؟ کیا تم کو سوچتا نہیں؟ اور کبھی آپ کے سامنے ایسا سوال رکھتا ہے جو سارے پردوں کو چاک کر دیتا ہے اور آپ کو عرش الہی کے روبرو پیش کر دیتا ہے:

أَفَرَأَيْتُمْ مَا تُمْنُونَ ۚ ۝ أَنْتُمْ تَخْلُقُونَهُ أَمْ نَحْنُ  
الْخَالِقُونَ ۝ نَحْنُ قَدَرْنَا بَيْنَكُمْ الْمَوْتَ وَمَا نَحْنُ  
بِمُسْبِقِينَ ۚ ۝ عَلَا أَنْ تَبْدَلَ أَمْشَالَكُمْ وَنُنشِئَكُمْ فِي  
مَا لَا تَعْلَمُونَ ۝ وَلَقَدْ عَلِمْتُمُ النَّشْأَةَ الْأُولَىٰ فَلَوْلَا  
تَذَكَّرُونَ ۝ أَفَرَأَيْتُمْ مَا تَحْرُثُونَ ۚ ۝ أَنْتُمْ تَزْرَعُونَهُ  
أَمْ نَحْنُ الزَّارِعُونَ ۝ لَوْ نَشَاءُ لَجَعَلْنَاهُ حُطَامًا  
فَقَلْتُمْ تَفْكَهُونَ ۝ إِنَّا لَمُغْرَمُونَ ۚ ۝ بَلْ نَحْنُ  
مَحْرُومُونَ ۝ أَفَرَأَيْتُمُ الْمَاءَ الَّذِي تَشْرَبُونَ ۚ ۝ أَنْتُمْ  
أَنْزَلْتُمُوهُ مِنَ الْمُزْنِ أَمْ نَحْنُ الْمُنْزِلُونَ ۝ لَوْ نَشَاءُ



جَعَلْنَاهُ اُجَاجًا فَلَوْلَا تَشْكُرُونَ ۝ اَفَرَأَيْتُمُ النَّارَ  
الَّتِي تُوْرُونَ ۝ اَنْتُمْ اَنْشَأْتُمْ شَجَرَتَهَا فَمِنْ اَحْنُ  
الْمُنْشُؤْنَ ۝ (واقفہ: ۵۸ تا ۷۲)

(کبھی تم نے غور کیا، یہ نطفہ جو تم ڈالتے ہو، اس سے بچہ تم بناتے ہو یا اس کے  
بنانے والے ہم ہیں؟ ہم نے تمہارے درمیان موت کو تقسیم کیا ہے، اور ہم اس  
سے عاجز نہیں ہیں کہ تمہاری شکلیں بدل دیں اور کسی ایسی شکل میں تمہیں پیدا کر دیں  
جس کو تم نہیں جانتے۔ اپنی پہلی پیدائش کو تو تم جانتے ہی ہو، پھر کیوں سبق  
نہیں لیتے؟ — کبھی تم نے سوچا، یہ بیج جو تم بوتے ہو، ان سے  
کھیتیاں تم اُگاتے ہو یا ان کے اُگانے والے ہم ہیں؟ ہم چاہیں تو ان کھیتوں  
کو بھس بنا کر رکھ دیں اور تم طرح طرح کی باتیں بناتے رہ جاؤ کہ ہم پر تو الٹی چٹی  
پر دگئی، بلکہ ہمارے تو نصیب ہی پھوٹے ہوئے ہیں — کبھی تم نے آنکھیں  
کھول کر دیکھا، یہ پانی جو تم پیتے ہو، اسے تم نے بادل سے برسا یا ہے یا اس کے  
برسانے والے ہم ہیں؟ ہم چاہیں تو اسے سخت کھاری بنا کر رکھ دیں، پھر کیوں  
تم شکر گزار نہیں ہوتے — کبھی تم نے خیال کیا، یہ آگ جو تم سلگاتے ہو، اس  
کا درخت تم نے پیدا کیا ہے، یا اس کے پیدا کرنے والے ہم ہیں؟ )

## نتیجہ علاج

اور آخری بات یہ ہے کہ اللہ تعالیٰ غور و فکر کرنے والے انسانوں کو پس یہیں تک

نہیں چھوڑ دیتا بلکہ انہیں آخری پھل توڑنے کے لائق بھی بناتا ہے۔ انہیں اس درجہ بلند



کر دیتا ہے کہ وہ اس حکمت و مقصدیت سے روشناس ہو جاتے ہیں جو آسمانوں اور زمین کی تخلیق میں غور و فکر کرنے والے اور بابِ دانش پر واضح ہوتے ہیں۔ اللہ تعالیٰ نے آسمان و زمین اور اس میں موجود نشانیوں کی تخلیق بے سبب نہیں کی نہ اس نے اس عالم و وجود کو ظہور میں لا کر کوئی کھیل تماشہ کیا ہے بلکہ ایک اہم مقصد کے تحت اس نے ان چیزوں کی تخلیق کی ہے جس میں کھیل کود اور کارِ عبث کا کوئی گم نہ رہیں ہے:

وَمَا خَلَقْنَا السَّمَوَاتِ وَالْأَرْضَ وَمَا بَيْنَهُمَا لْعِبِينَ ۝  
مَا خَلَقْنَاهُمَا إِلَّا بِالْحَقِّ وَلَكِنَّ أَكْثَرَهُمْ لَا يَعْلَمُونَ ۝

(دخان: ۳۸، ۳۹)

(یہ آسمان اور زمین اور ان کے درمیان کی چیزیں ہم نے کچھ کھیل کے طور پر نہیں بنادی ہیں ان کو ہم نے برحق پیدا کیا ہے، مگر ان میں سے اکثر لوگ جانتے نہیں ہیں۔)

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لْعِبِينَ ۝  
كَوْا ۝ اَرَدْنَا اَنْ نَّتَّخِذَ لَهُمْ لَهْوًا لَا تَخَذُ مِنْهُ مَنْ لَّدُنَّا ۝ اِنْ  
كُنَّا فَعِلِينَ ۝ بَلْ نَقْذِفُ بِالْحَقِّ عَلَى الْبَاطِلِ  
فَيَذَمُّهُ فَاِذَا هُوَ زَاهِقٌ ۝ وَلَكُمْ الْوَيْلُ مِمَّا تَصِفُونَ ۝

(انبیاء: ۱۶ تا ۱۸)

(ہم نے آسمان اور زمین کو اور جو کچھ ان میں ہے کچھ کھیل کے طور پر نہیں بنایا ہے اگر ہم کوئی کھلونا بنانا چاہتے اور بس یہی کچھ ہمیں کرنا ہوتا تو اپنے ہی پاس سے کر لیتے، مگر ہم تو باطل پر حق کی چوٹ لگاتے ہیں جو اس کا سر توڑ دیتی ہے



اور وہ دیکھتے دیکھتے مٹ جاتا ہے اور تمہارے لئے تباہی اُن باتوں کی وجہ سے

جو تم بناتے ہو۔)

یہ ہے غور و فکر کی وہ بلندی جہاں خدا پرست انسان پہنچ کر دم لیتے ہیں۔ جسے انسان اس وقت حاصل کرتا ہے جب اپنے دل کی گہرائیوں میں اتر جاتا اور اپنی فطرت کی پہنائیاں ملے کر لیتا ہے :

أَوَلَمْ يَتَفَكَّرُوا فِي أَنفُسِهِمْ مَّا خَلَقَ اللَّهُ السَّمَوَاتِ

وَالْأَرْضَ وَمَا بَيْنَهُمَا إِلَّا بِالْحَقِّ وَأَجَلٍ مُّسَمًّى ؕ وَإِنَّ

كَثِيرًا مِّنَ النَّاسِ بِإِلْقَائِ رَبِّهِمْ لَكَافِرُونَ ﴿۸﴾ (روم : ۸)

کیا انہوں نے کبھی اپنے آپ میں غور و فکر نہیں کیا ؟ اللہ نے زمین اور

آسمانوں کو اور اُن ساری چیزوں کو جو اُن کے درمیان ہیں برحق اور ایک مدت

مقرر ہی کے لئے پیدا کیا ہے۔ مگر بہت سے لوگ اپنے رب کی ملاقات کے

منکر ہیں۔)

گرچہ یہ تعلیم کافی تھی لیکن اللہ نے پھر بھی ہمارے سامنے ان بہت سے ارباب

دانش کے اقوال نقل کر دیئے ہیں جو آیات الہی میں غور و فکر کے وقت پکار اٹھتے ہیں

تاکہ ہم ان پر قیاس کر سکیں اور جب وہ صورت ہم اپنے دل میں محسوس کریں اور اپنے

جذبات و احساسات میں اس کی ترجمانی دیکھیں تو اطمینان محسوس کریں :

وَالَّذِينَ خَلَقَ الْأَزْوَاجَ كُلَّهَا وَجَعَلَ لَكُم مِّنَ الْفَلَائِكِ

وَالْأَنْعَامِ مَا تَرْكَبُونَ ۚ لِتَسْتَوُوا عَلَىٰ ظُهُورِهِ ثُمَّ تَذْكُرُوا نِعْمَةَ

رَبِّكُمْ إِذَا اسْتَوَيْتُمْ عَلَيْهِ وَتَقُولُوا سُبْحَانَ الَّذِي سَخَّرَ لَنَا



هَذَا وَمَا كُنَّا لَهُ مُقَدِّرِينَ ۝ وَإِنَّا إِلَىٰ رَبِّنَا لَمُنْقَلِبُونَ ۝

(زخرف : ۱۲ تا ۱۴)

(وہی ہے جس نے یہ تمام جوڑے پیدا کئے اور جس نے تمہارے لئے کشتیوں اور جانوروں کو سواری بنایا تاکہ تم ان کی پشت پر چڑھو اور جب اُن پر بیٹھو تو اپنے رب کا احسان یاد کرو اور کہو کہ ”پاک ہے وہ جس نے ہمارے لئے ان چیزوں کو سخر کر دیا ورنہ ہم انہیں قابو میں لانے کی طاقت نہ رکھتے تھے اور ایک روز ہمیں اپنے رب کی طرف پلٹنا ہے۔“)

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِأُولِي الْأَلْبَابِ ۝ الَّذِينَ يَذْكُرُونَ اللَّهَ قِيَمًا وَقُعُودًا وَعَلَىٰ جُنُوبِهِمْ وَيَتَفَكَّرُونَ فِي خَلْقِ السَّمَوَاتِ وَالْأَرْضِ رَبَّنَا مَا خَلَقْتَ هَذَا بَاطِلًا ۝ سُبْحَنَكَ فَقِنَا عَذَابَ النَّارِ ۝ (آل عمران : ۱۹۰، ۱۹۱)

(زمین اور آسمانوں کی پیدائش میں اور رات اور دن کے باری باری سے آنے میں اُن ہوش مند لوگوں کے لئے بہت نشانیاں ہیں جو اُٹھتے، بیٹھتے، اور لیٹتے، ہر حال میں خدا کو یاد کرتے ہیں اور زمین اور آسمانوں کی ساخت میں غور و فکر کرتے ہیں) (وہ بے اختیار بول اُٹھتے ہیں) ”پروردگار، یہ سب کچھ تو نے فضول اور بے مقصد نہیں بنایا ہے، تو پاک ہے اس سے کہ عبث کام کرے، پس اے رب، ہمیں دوزخ کے عذاب سے بچالے۔“)

یہ قرآن پاک کی بہترین ہدایت اور انسانی امراض کے لئے اس کا تجویز کردہ کامیاب



علاج ہے۔ خدا را مجھے بتائیے کہ کیا کوئی ہدایت اس ہدایت الہامی کو پاسکتی ہے؟ کیا کوئی انسانی طریقہ علاج اس علاج سے زیادہ مفید اور کامیاب ہو سکتا ہے؟ یہ ہدایت شفا کے کامل کا ذریعہ اور اس خیر و سعادت اور نعمت کا راز ہے جس کی اللہ نے اپنے اولیاء کو بشارت دی ہے اور اس کی اہمیت اور بلند مرتبت سے آگاہ کرنے کے لئے اس کے حصول سے پہلے ہی اس کی حمد بیان کرنے کا حکم دیا:

وَقُلِ الْحَمْدُ لِلّٰهِ سَيُرِيكُمْ اٰيٰتِهٖ فَمَتَّعُوْهُمْهَا وَمَا رَتَّبَكَ

يَغَافِلُ عَمَّا تَعْمَلُوْنَ (نمل: ۹۳)

ان سے کہو، تعریف اللہ ہی کے لئے ہے، عنقریب وہ تمہیں اپنی نشانیاں دکھا دے گا اور تم انہیں پہچان لو گے اور تیرا رب بے خیر نہیں ہے اُن اعمال سے جو تم لوگ کرتے ہو۔

سَنُرِيْهِمْ اٰيٰتِنَا فِي الْاَفَاقِ وَفِيْ اَنْفُسِهٖمْ حَتّٰى يَتَّبِعُوْنَ  
لَهُمْ اَنَّهُ الْحَقُّ اَوْلَمَ يَكْفِ بِرَبِّكَ اَنَّهُ عَلٰى كُلِّ شَيْءٍ  
شَهِيدٌ (محم السجدہ: ۵۳)

عنقریب ہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی یہاں تک کہ ان پر یہ بات کھل جائے گی کہ یہ قرآن واقعی برحق ہے۔ کیا یہ بات کافی نہیں ہے کہ تیرا رب ہر چیز کا شاہد ہے۔

جو لوگ گم کردہ راہ ہوتے ہیں بد بخت ہوتے ہیں، وہ اس نعمت سے محروم رہتے ہیں، اللہ تعالیٰ نے انہیں دھمکی دی ہے کہ ان کی آنکھوں پر پردہ ڈال دے گا اور وہ اس نعمت پر غور کرنے اور دنیا و آخرت میں تہمت پانے سے محروم رہیں گے:



سَاَصْرِفُ عَنْ آيَتِيَ الَّذِينَ يَتَكَبَّرُونَ فِي الْأَرْضِ بِغَيْرِ الْحَقِّ

(اعراف: ۱۴۶)

(میں اپنی نشانیوں سے اُن لوگوں کی ننگاہیں پھیر دوں گا جو بغیر کسی حق کے زمین

میں بڑے بنتے ہیں۔)

یعنی اللہ تعالیٰ ان کے دلوں کو پھیر دے گا اور وہ خدا کے بارے میں کچھ بھی نہ

سوچ سکیں گے۔

## قرآن پاک سے ایک مثال

اللہ تعالیٰ اس علاج کی وضاحت کرنے اور دلوں کی شفا یابی میں اس کی تاثیر بیان کرنے کے بعد ہمارے سامنے تاریخی واقعات سے ایک مثالی واقعہ بیان کرتا ہے تاکہ علمی انداز میں یہ بات کھل کر سامنے آجائے کہ انسان جب اپنے ارد گرد کے ماحول ، نشانیوں اور گواہیوں پر غور و فکر اور طلب ہدایت کی نظر ڈالتا ہے ، تو اللہ تعالیٰ اُس کی آنکھوں سے پردہ ہٹا دیتا ہے ، اس کا دل نرم کر دیتا ہے اور اس کی بصیرت کو وا کر دیتا ہے پھر بندہ اس خدا تک رسائی حاصل کر لیتا ہے جس کے سوا کوئی الٰہ نہیں ہے اس نے اس مقصد کے لئے ایک حقیقی مثال بیان کی جس سے نصیحت مکمل ہو گئی اور عبرت کا بہترین خاتمہ ہوا۔ فرماتا ہے :

وَكَذَلِكَ نُرِي إِبْرَاهِيمَ مَلَكُوتَ السَّمٰوٰتِ

وَالْأَرْضِ وَلِيَكُوْنَنَّ مِنَ الْمُوقِنِيْنَ ۖ فَلَمَّا جَنَّ

عَلَيْهِ الْيَلُ رَا كَوْكَبًا ۖ قَالَ هَٰذَا رَبِّي ۖ فَلَمَّا أَفَلَ



قَالَ لَا أَحِبُّ الْإِنْسَانَ ۖ فَلَمَّا رَأَى الْقَمَرَ بَازِعًا قَالَ هَذَا  
 رَبِّي ۖ فَلَمَّا أَفَلَ قَالَ لَئِنْ لَمْ يَهْدِنِي رَبِّي لَأَكُونَنَّ  
 مِنَ الْقَوْمِ الضَّالِّينَ ۖ فَلَمَّا رَأَى الشَّمْسَ بَازِعَةً قَالَ هَذَا  
 رَبِّي هَذَا أَكْبَرُ ۖ فَلَمَّا أَفَلَتْ قَالَ يُقَوْمُ إِنِّي بَرِحْتُ قَمًا  
 تَشْرِكُونَ ۖ إِنِّي وَجَّهْتُ وَجْهِيَ لِلَّذِي فَطَرَ السَّمَوَاتِ  
 وَالْأَرْضَ حَنِيفًا وَمَا أَنَا مِنَ الْمُشْرِكِينَ ۝

(النعام : ۷۵ تا ۷۹)

۱) ابراہیم کو ہم اسی طرح زمین اور آسمانوں کا نظام سلطنت دکھاتے تھے اور اس  
 لئے دکھاتے تھے کہ وہ یقین کرنے والوں میں سے ہو جائے۔ چنانچہ جب رات  
 اس پر طاری ہوئی تو اس نے ایک تارا دیکھا، کہا، یہ میرا رب ہے مگر جب  
 وہ ڈوب گیا تو بولا، ڈوب جانے والوں کا تو میں گرویدہ نہیں ہوں۔ پھر جب چاند  
 چمکنا نظر آیا تو کہا یہ ہے میرا رب۔ مگر جب وہ بھی ڈوب گیا تو کہا اگر میرے رب  
 نے میری رہنمائی نہ کی ہوتی تو میں بھی گمراہ لوگوں میں شامل ہو گیا ہوتا۔ پھر جب  
 سورج کو روشن دیکھا تو کہا، یہ ہے میرا رب، یہ سب سے بڑا ہے۔ مگر جب  
 وہ بھی ڈوبا تو ابراہیم پکار اٹھا "اے برادر! ان قوم! میں ان سب سے بڑا  
 ہوں جنہیں تم خدا کا شریک ٹھہراتے ہو۔ میں نے تو یکسو ہو کر اپنا رخ اس ہستی  
 کی طرف کر لیا جس نے زمین اور آسمانوں کو پیدا کیا ہے اور میں ہرگز شرک کرنے والوں  
 میں سے نہیں ہوں۔"



## چند نمونے

ہماری ہر دائمی دین کو یہ وصیت ہے کہ وہ اس طریقہ کار کو استعمال کرے اور اسے اپنا کامیاب ہتھیار سمجھے اس لئے کہ وہ یہ دیکھ چکا ہے کہ اس طریقہ کار کا دلوں پر کتنا بڑا اثر پڑتا ہے اور اللہ تعالیٰ نے اسی طریقہ کو استعمال کر کے انسانوں کو دعوت دی ہے اور قرآن نے سب سے زیادہ اسی بات پر ابھارا ہے کہ لوگ غور و فکر کو طریقہ زندگی بنائیں اس لئے دائمی دین پر فرض ہے کہ اس طریقہ دعوت کو اختیار کرے جسے اللہ نے متعین کر دیا ہے اور سامعین کے غور و فکر اور ان کے نظروں کو ابھارنے کی جدوجہد کرے۔ میرے بھائی! ہم یہاں آپ کے سامنے چند مثالیں نقل کر رہے ہیں جن کے ذریعہ ہدایت یافتہ اسلاف نے وعظ و نصیحت کا کام لیا ہے اور لوگوں کو خواب غفلت سے بیدار کیا اور اللہ کے عجائب و غرائب پر انہیں غور و فکر کرنے کی دعوت دی ہے :

۱۔ ایک بار اللہ کے رسول صلی اللہ علیہ وسلم نے لوگوں کو وعظ کیا۔ چنانچہ آپ نے اپنی پھیلی پھیلانی اور اس پر تھوک دیا اور اپنی انگلی اس کے ایک کنارے رکھ کر

فرمایا :

”اللہ تبارک و تعالیٰ کہتا ہے : اے آدم کے بیٹے! تم مجھے عاجز کیسے کر سکتے ہو جبکہ

میں نے تم کو اس تھوک جیسی حقیر چیز سے پیدا کیا ہے یہاں تک کہ جب تمہیں

ٹھیک ٹھاک کر دیا اور تمہارے نوک پلک درست کر دیئے تو تم دو چادروں میں

چلنے لگے اور زمین ہی میں تمہیں دفن ہونا ہے پھر تم نے مال سینٹ سینٹ کر لیا،

اسے خرچ کیا یہاں تک کہ جب بان ہونٹوں پہ آگئی تو تم نے کہا، میں صدقہ کرنا



چاہتا ہوں، بھلا اب صدقہ کا وقت کہاں رہا ہے؟

اس حدیث پر آپ خود غور کریں گے تو اسی تشریح و تفصیل کی ضرورت محسوس نہ کریں گے۔

۲۔ ایک بار سخت دل افراد کے بیچ میں امام ابوحنیفہؒ نے وعظ و نصیحت کی جو سراسر عملی اور جذبات و احساسات کے لئے مہینہ تھی۔

لوگوں کو معلوم ہوا کہ امام موصوف کسی معاملے کے سلسلے میں پریشان اور غور و فکر میں مشغول ہیں۔ جب آپ سے اس بابت دریافت کیا گیا تو فرمایا: مجھے ایک واقعہ کی خبر دی گئی ہے جس کے سلسلے میں میں سوچ رہا ہوں۔ لوگوں نے بتایا ہے سند کے کٹاؤں سے ایک کشتی تھی جس کا کوئی نگران تھا نہ ڈرائیور، اس کے باوجود سمندر میں آتی جاتی اور مسافروں کو سوار کر کے دوسری جانب پہنچاتی تھی بڑی بڑی موجوں کے تھپیڑے اس پر چڑھ دوڑتے تھے اس کے باوجود وہ پچ نکلکتی تھی، راستے میں چٹانیں بھی شکرانی تھیں لیکن وہ مطلوبہ سمت میں بھرتی بچاتی نکل جاتی تھی حالانکہ اسے چلانے والا کوئی نہ تھا۔ لوگوں نے بیک وقت کہا: یہ ایسی خبر ہے جس میں آپ کا دل چسپی لینا درست نہیں ہے اسے کوئی فکامند شخص کہہ سکتا ہے نہ اس کی تصدیق کر سکتا ہے۔ تب آپ نے فرمایا: اے لوگو! تم ہی لوگ اس طرح کی باتیں کہہ رہے ہو، زبانِ قتال سے نہیں تو زبانِ حال سے منہ رو کہہ رہے ہو۔

یہ عالم موجودات کی کشتی ہے جس میں علمی و سفلی دنیا میں ہیں اور محکم و مہرقل اشیاء ہیں تو کیا تم لوگوں نے کبھی سوچا کہ ان عجائبات کی تخلیق کیونکر ہوئی ہے اور ان کا منتظم و مدبّر کون ہے؟ یا بغیر کسی حاکم و مدبّر کے یہ کائنات عالم چل رہا ہے؟ اس نصیحت سے لوگوں کے دل بھر گئے اور بہتوں کی چمکیاں بندھ گئیں، جو لوگ اب تک اسلام سے



بہرہ در نہیں ہو سکے تھے انہوں نے اسلام قبول کر لیا۔

۳۔ امام شافعیؒ نے اس طرح وعظ و نصیحت کی: یہ ہمتوت کا درخت ہے اور یہ اس کی پتیاں ہیں ان کا رنگ ایک ہے، مزہ ایک ہے لیکن ریشم کا کپڑا اسے کھاتا ہے تو ریشم پیدا کرتا ہے اور شہد کی مکھی اسے کھاتی ہے تو شہد تیار کرتی ہے، بھیڑ اور بکریاں کھاتی ہیں تو مینگنی نکالتی ہیں، ہرن کھاتے ہیں تو مشک پیدا کرتے ہیں حالانکہ سب کی خوراک ایک ہے۔ کتنی بابرکت ہے اللہ کی ذات جو بہترین تخلیق کرنے والا ہے۔

۴۔ امام احمد بن حنبلؒ نے اسی طریقہ کو یوں استعمال کیا: اپنے بغل میں ڈھکنے سے بند ایک چیز کی طرف اشارہ کرتے ہوئے فرمایا کہ یہ ایک مضبوط قلعہ ہے نہایت ٹھوس، نہ کوئی دروازہ ہے نہ گزر گاہ، اس کا ظاہری حصہ سفید چاندی کی طرح ہے اندرونی سونے کی طرح ہے۔ اس مضبوط قلعہ کی دیوار ایک جگہ سے اچانک پھٹ جاتی ہے اور اس میں سے ایک حیوان نکلتا ہے جو سنا اور دیکھتا ہے۔ بہترین شکل و صورت کا مالک ہے اور پاٹ دار آواز نکالتا ہے۔ جب امام موصوفی لوگوں کے شوق و رغبت کو ابھار چکے اور ان کے اندر اس چیز کو دیکھنے کی حرص پیدا کر دی تو ڈھکنا ہٹایا۔ لوگوں نے دیکھا کہ ایک انڈا ہے جو ٹوٹ چکا ہے اور اس کے بغل میں ایک چھوٹا سا چوزہ ہے جو ابھی ابھی اس دنیا میں آیا ہے۔ پاک ہے وہ ذات جو مردہ سے زندہ کو نکالتی ہے اور زندہ سے مردہ کو اور وہ ہر چیز پر مکمل قدرت رکھتی ہے۔

میرے بھائی! یہ چند مثالیں تھیں جو موضوع سے متعلق ہیں نے آپ کے سامنے



پیش کی ہیں ان سے غور و فکر کے مختلف پہلو سامنے آتے ہیں۔ اس کے بعد انشاء اللہ آپ کے لئے یہ آسان ہو جائے گا کہ اس اسلوب کو اختیار کر سکیں اور ان مثالوں سے بھرپور استفادہ کر سکیں۔ ہم ان مثالوں کو بس ایک اور مثال نقل کر کے ختم کر رہے ہیں جسے ہمارے ایک اخوانی دوست نے پیش کیا تھا۔ اس نے کہا: بصرہ کا ایک عالم دین اپنے مریدوں کے حلقے میں بیٹھا کرتا تھا۔ ایک دن اُس نے سوچا کہ اپنے شاگردوں اور پیروکاروں کو عمیق غور و فکر پر آمادہ کرے جس کے ذریعہ وہ سمندر میں غوطہ لگا سکیں۔ اور اس سے عبرت و موعظت کے موتی نکال سکیں۔ چنانچہ اس نے چراغ گل کرنے کا حکم دیا اور ہر طرف تاریکی مسلط ہو گئی پورے کمرے پر اندھیرے سکوت اور گہرے سناٹے کا راج ہو گیا تب اس نے کہا: میرے بیٹو! اس خاموش تاریکی میں ہم آسمان سے اپنی روتوں کو غذا اور اپنے دلوں کو زندگی فراہم کر سکتے ہیں تو دیکھو یہ موقع تمہارے ہاتھ سے جانے نہ پائے۔ تم میں سے ہر شخص اپنے بارے میں غور کرے کہ وہ پیدا ہونے سے پہلے کیا تھا؟ اور جب اللہ نے اسے اس دنیا میں لانے کا فیصلہ کیا تو کیا نتیجہ نکلا؟ اور کس چیز سے اللہ نے اس کی تخلیق کی؟ وہ ان تمام مراحل پر غور کرے جن سے گزر کر تم میں سے ہر شخص عقلندہ، مدبر، طاقت ور اور زیرک مرد بن گیا۔ پھر موت تک اپنے سفر پر نظر ڈالے تا آنکہ وہ جنت یا جہنم میں پہنچ جائے۔

ہمارے اخوانی بھائی نے فرمایا: چنانچہ تمام مرید خاموش ہو گئے اور غور و فکر میں مشغول ہو گئے اور حکمت و موعظت کی تلاش میں ڈبکیاں لینے لگے۔ شیخ نے ان کے غور و فکر کی حالت جاننے کی خواہش کی چنانچہ یکے بعد دیگرے ان میں سے ہر ایک سے پوچھنے لگا: اے فلاں شخص! اس وقت تم کہاں تک پہنچے ہو؟ اس نے کہا: میں اس وقت



اٹھتے ہوں۔ جب دوسرے سے تھوڑی دیر بعد یہی سوال کیا گیا تو اس نے جواب دیا کہ :  
 میں اس وقت قبر میں ہوں۔ اور تیسرے سے تھوڑی دیر بعد یہی سوال پوچھا گیا تو اس  
 نے کہا کہ : میں اس وقت پُل صراط سے گزر رہا ہوں۔ وہ اخوانی بھائی ہر مرید کی زبان سے  
 ان تمام کیفیات اور احوال کو بتاتا جا رہا تھا جس سے وہ گزر رہے تھے۔ ہم یہاں بقیہ دو  
 افراد کو چھوڑ کر صاحبِ نطفہ کے اقوال اور حالات کی طرف آتے ہیں۔ جب اس سے سوال  
 کیا گیا تو اس نے کہا : جناب من ! میں اس وقت نطفہ ہوں، بہت ہی بد نما اور بد بو دار  
 حنفیہ پانی کا ایک قطرہ، میں اس کی حقارت اور کمزوری پر غور کر رہا ہوں پھر میں اپنے آپ  
 پر فکاہ ڈالتا ہوں جبکہ میں مردِ عاقل ہو چکا ہوں تو مجھے ان دونوں مراحل میں بڑا زبردست  
 فرق نظر آتا ہے۔ مجھے یقین نہیں آتا کہ کسی دن میں نطفہ رہا ہوں گا۔ جناب من ! وہ  
 بس ایک بوند ہے، اگر اسے یونہی چھوڑ دیں تو ہوا اڑا لے جائے اور وہ خراب ہو جائے  
 اور اس میں بد بو پیدا ہو جائے لیکن پاک ہے وہ ذات جس نے میری اس وقت حفاظت  
 کی جب میں اپنی حفاظت نہ کر سکتا تھا۔ اُس وقت وہ قطرہ سُنتا تھا نہ سمجھتا تھا،  
 لیکن کون ہے وہ ہستی جس نے اسے عقل عطا کی تاکہ وہ غور و فکر کرنے والا انسان بن  
 جائے، تدبیریں اور انتظامات کرنے لگے یا اپنے علم اور عقل سے لوگوں کو مبہوت کرنے  
 لگے؟ اور کس نے اسے سماعت سے نوازا؟ اور کس نے اسے آنکھیں دیں؟ اور کیسے  
 یہ پورا وجود مکمل ہو گیا؟ انہی سوالات میں غلطیاں و پیچاں تھا کہ خدا تعالیٰ کے اس فرمان کی  
 روشنی میرے دل و دماغ کو منور کر گئی :

وَهُوَ الَّذِي أَنْشَأَكُمْ السَّمْعَ وَالْأَبْصَارَ وَالْأَفْئِدَةَ، قَلِيلًا مَّا

تَشْكُرُونَ (مؤمنون : ۷۸)



۱) وہ اللہ ہی تو ہے جس نے تمہیں سننے اور دیکھنے کی قوتیں دیں اور سوچنے کو دل دیتے

مگر تم لوگ کم ہی شکر گزار ہوتے ہو۔

یہ غور و فکر مجھے اور آگے لے گیا، یہاں تک کہ میں ایک دوسرے سوال سے دوچار ہوا: اگر اللہ نے اس نطفہ کو عقل سے نہ نوازا ہوتا تو کیا خود بخود یہ دانش ور بن سکتا تھا؟ اگر اسے سماعت و بصارت نہ دی ہوتی تو کون اسے ان صلاحیتوں سے ہمکنار کر سکتا تھا؟ یہ سوالات تھے جن میں میں پریشان تھا کہ قرآن کریم کی اس آیت نے اس گروہ کو بھی کھول دیا:

قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَ أَبْصَارَكُمْ وَ خَتَمَ  
عَلَى قُلُوبِكُمْ مَنْ إِلَهُ غَيْرُ اللَّهِ يَأْتِيكُمْ بِهِ ؕ أَنْظُرْ كَيْفَ  
نُصَرِّفُ الْآيَاتِ ثُمَّ هُمْ يَصْذَقُونَ ﴿۴۶﴾ (انعام: ۴۶)

۱) اے نبی، ان سے کہو، کبھی تم نے یہ بھی سوچا کہ اگر اللہ تمہاری بینائی اور سماعت تم سے چھین لے اور تمہارے دلوں پر مہر کر دے تو اللہ کے سوا اور کون سا خدا ہے جو یہ قوتیں تمہیں واپس دلا سکتا ہو؟ دیکھو، کس طرح ہم بار بار اپنی نشانیاں ان کے سامنے پیش کرتے ہیں اور پھر یہ کس طرح ان سے نظر حُر جاتے ہیں۔

میرے ذہن میں تمام انسان آنے لگے، عالم و جہا ہل، قوی و ضعیف سب اس نطفہ کے ارد گرد کھڑے ہو گئے اور ان میں سے ہر ایک دوسرے سے مدد لینے لگا شاید کہ وہ معمولی سی ہڈی بھی ترکیب دے سکیں یا کوئی باریک نس بنا سکیں یا ایک ہی بال تخلیق کر سکیں لیکن یہ سب تھک ہار کر بیٹھ گئے حالانکہ پوری کائنات ان کا ساتھ دے رہی تھی:



يَا أَيُّهَا النَّاسُ ضُرِبَ مَثَلٌ فَاستَمِعُوا لَهُ إِنَّ الَّذِينَ  
تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا  
لَهُ وَإِنْ يَسْلُبْهُمْ الذُّبَابُ شَيْئًا لَا يَسْتَنْقِذُوهُ  
مِنْهُ ضَعْفَ الطَّالِبِ وَالْمَطْلُوبِ ﴿٤٣﴾ (حج : ۴۳)

(لوگو، ایک مثال دی جاتی ہے، غور سے سنو۔ جن معبودوں کو تم خدا کو تھوڑ کر  
پکارتے ہو وہ سب مل کر ایک مکھی بھی پیدا کرنا چاہیں تو نہیں کر سکتے۔ بلکہ اگر مکھی  
اُن سے کوئی چیز چھین لے جائے تو وہ اُسے چھڑا بھی نہیں سکتے۔ مدد چاہنے والے  
بھی کمزور اور جن سے مدد چاہی جائے وہ بھی کمزور !)

غور و فکر نے مجھے تھوڑی دیر اور روکے رکھا اور مجھ سے یہ سوال کیا : جب ایک  
معمولی سے قطرے میں اللہ کی یہ کاریگری اور اس کی صنعت ہے تو آسمان و زمین کی پہنائیوں  
میں اس کے اسرار اور عجائب کا کیا عالم ہو گا ؟ یہ تو بے کنار سمندر ہے جس کی حقیقتوں کا  
خدائے بزرگ و برتر کے سوا کوئی احاطہ نہیں کر سکتا۔ یہاں پہنچ کر شیخ نے قطع کلام  
کیا اور اپنے شاگرد کو یوں نصیحت کی : بس میرے بیٹے، رہنے دو، یہ تمہارے  
لئے کافی ہے۔ تمہیں صحیح طریقہ کی ہدایت مل گئی اور تمام تعریفیں اس اللہ کی ہیں جس نے  
ہمیں اس کی توفیق و ہدایت دی۔ اگر اس نے ہدایت نہ دی ہوتی تو ہم ہرگز راہیاب نہ  
ہو سکتے تھے۔

میرے بھائی ! یہاں میں کچھ خطوط واضح کر دیئے ہیں جو صحت مند عقلیت غور و  
فکر اور تعبیر و اظہار میں اختیار کرتی ہے اور اسی عقلیت کی ہر دعوت دین کا کام کرنے والے  
فرد کو ضرورت پڑتی ہے جیسا کہ ہم کئی مقامات پر لکھ چکے ہیں۔ اگر اس طرح کے غور و فکر



مے آپ مالا مال ہیں تو اس پر اللہ کا شکر ادا کیجئے اور اس کے مزید فضل کے لئے دُعا کیجئے اور اگر صورتِ حال مختلف ہے تو ہم نے بعض محرکات و عوامل کا یہاں ذکر کر دیا ہے انہیں اختیار کیجئے، انہیں کے انداز پر اپنی زندگی کو استوار کیجئے، ان کی مثالوں پر اپنے کو پرکھئے اور مشق و تربیت حاصل کیجئے تا آنکہ آپ کے اندر اس کی بعض منفعت بخش خصوصیات پیدا ہو جائیں اور اللہ عمل کرنے والوں کے اجر کو ضائع نہیں کرتا۔



## مُعَاثِرَتِ رُوحَانِیَّت

میرے معزز بھائی !

عنوان دیکھ کر آپ یہ نہ سمجھیں کہ آپ کو گنجلک اوہام و ظنون اور نامعلوم وادیوں کی سیر کرائی جائے گی۔ قارئین روح اور روحانیت کی بحثوں کو پڑھتے ہوئے دشواری محسوس کرتے ہیں اور جو باتیں ان کی سمجھ میں نہیں آتیں ان کو پڑھتے ہوئے اکتاہٹ کا احساس کرتے ہیں۔ دوسری طرف بہت سے لوگوں کے ذہنوں میں یہ بات بیٹھ چکی ہے کہ اس طرح کے مباحث میں خطرات اور لغزشوں کا اندیشہ ہے اس لئے کہ مضمون نگار یا مصنف خود ظنون و اوہام اور مفروضات کے میدان میں قدم رکھا ہوا ہوتا ہے جہاں ہدایت کی کوئی کرن نہیں ہوتی کیا اللہ نے یہ نہیں فرمایا ہے :

وَيَسْأَلُونَكَ عَنِ الرُّوحِ ، قُلِ الرُّوحُ مِنْ أَمْرِ رَبِّي وَمَا أُوتِيتُمْ

مِّنَ الْعِلْمِ إِلَّا قَلِيلًا ۝ (بنی اسرائیل : ۸۵)

۱۔ یہ لوگ تم سے روح کے متعلق پوچھتے ہیں۔ کہو ”یہ روح میرے رب کے حکم سے

آتی ہے مگر تم لوگوں نے علم سے کم ہی بہرہ پایا ہے“



## مادہ اور رُوح

میں پھر کہتا ہوں، اس عنوان کے تحت آپ اس طرح کی کسی چیز کا مطالعہ نہیں کریں گے ہم نے سوچا ہے کہ نہایت آسان، عام فہم اور مقصد و مطلب میں بالکل واضح گفتگو آپ سے کریں۔ انسان مادہ اور رُوح دونوں سے مرکب ہے، مادے کا اپنا ایک نظام ہے اور اس کی اپنی دُنیا ہے جو اس سے وابستہ ہے اس رُوح کی اپنی خصوصیات ہیں اور اس کی اپنی کائنات ہے جس میں وہ رہ بس رہی ہے۔ انسان — جس کو اللہ نے بہترین ساخت پر پیدا کیا ہے — سے یہ خواہش کی جاتی ہے کہ اس کی دو زندگیاں ہوں: ایک زندگی مادی ہو جس میں وہ اپنے بدن کے تمام حقوق حکمت اور نظم کے ساتھ ادا کرے اور دوسری زندگی رُوحانی ہو جس میں عالم مادہ سے ماوراء زندگی بسر کرے اور رُوح کے جو حقوق ہیں انہیں ادا کرے۔ انسان جب اپنے آپ پر متوجہ ہو اور اپنے بدن اور اپنی رُوح دونوں کے حقوق ادا کرے تو اس نے اپنی انسانیت کے ساتھ انصاف کیا، اللہ کی سُنّت کی پابندی کی اور دُنیا و آخرت کی سلامتی میں اس نے زندگی بسر کی۔

لیکن اگر کسی ایک جانب جھک گیا اور دوسرے پہلو سے بے نیاز ہو گیا تو اس نے اپنے اوپر ظلم کیا اور اللہ کی سُنّت سے منہ موڑنے کی کوشش کی اور جس نے اللہ کی سُنّت سے منہ موڑنے کی کوشش کی وہ ہلاک ہو گیا اس لئے کہ اللہ کی سُنّت میں کوئی تبدیلی نہیں آتی۔ چنانچہ جو شخص دورِ جدید کے انسانوں کی طرح زندگی بسر کرتا ہے، مال و دولت کی طرف بڑھتا ہے، مادہ کے حصول میں مسابقت کرتا ہے، بدن کی ضروریات کی تکمیل میں مست رہتا ہے، کھوکھلے مناصب، فریب کُن مظاہر کے پیچھے دوڑتا ہے اپنی قلبی اور حسی قوتوں کو چند روزہ



متاع کے حصول کے لئے مسخر رکھتا ہے تو ایسا شخص بیوقوف ہے، وہ اپنے نفس کی حقیقت سے بے خبر ہے، زندگی کی اصلیت اور اس کے لب لباب سے ناواقف ہے، سنت الہی نے اس کی انسانیت کو افقِ اعلیٰ تک پہنچانا چاہا اور وہ خود زمین سے چمٹ کر رہ گیا اور اس شرف سے نکل بھاگا۔

دوسری طرف وہ شخص ہے جو اپنی روح کی ضروریات پر توجہ دیتا ہے، دن بھر روزے رکھتا ہے، رات بھر قیام کرتا ہے، طبباتِ دنیا سے منہ موڑ لیتا ہے، بس کھر در الباس پہنتا ہے، سوکھی روٹیوں پر گزارہ کرتا ہے تاکہ اس کی حیوانی قوتیں کمزور ہو جائیں اور اسی کے حساب سے روحانی طاقتوں میں اضافہ ہو جائے، تو یہ شخص بھی زندگی کے حقائق سے ناواقف ہے اللہ کی سنت سے غافل ہے، اپنے بدن کے حقوق ضائع کرنے والا ہے اور یہی چیز نقصان اور حکمِ الہی سے انحراف کے لئے کافی ہے۔ روایت کی جاتی ہے کہ ایک بار رسول اکرم صلی اللہ علیہ وسلم عبد اللہ بن عمرو بن عاص سے ملاقات کرنے ان کے گھر تشریف لے گئے ان کی اہلیہ رسول اکرم سے قریب تھیں۔ چنانچہ آپ نے پوچھا: کیسی ہو اے عبد اللہ کی ماں؟ انہوں نے جواب دیا: کیا بتاؤں عبد اللہ بن عمرو ایسے شخص ہیں جنہوں نے دنیا تیاگ دی ہے۔ آپ نے پوچھا: یہ کیسے؟ انہوں نے کہا: وہ نہ سوتے ہیں نہ کھاتے پیتے ہیں نہ گوشت چکھتے ہیں نہ اپنی بیوی کے حقوق ادا کرتے ہیں۔ آپ نے پوچھا: اس وقت وہ کہاں ہیں؟ ان کی بیوی نے کہا: باہر گئے ہیں بس اب آتے ہی ہوں گے۔ آپ نے فرمایا: جب وہ واپس آجائیں تو انہیں میرے لئے روک لو۔ یہ کہہ کر اللہ کے رسولؐ نکلے قریب تھا کہ آپ واپس ہو جاتے کہ اتنے میں عبد اللہ بن عمرو آگئے آپ نے پوچھا: اے عبد اللہ بن عمرو! یہ میں تمہارے بارے میں کس طرح کی باتیں سن رہا ہوں؟ تم سوتے



نہیں ہو؟ انہوں نے جواب دیا: میں اس کے ذریعہ قیادت کی تباہی سے محفوظ رہنا چاہتا ہوں۔ آپ نے پوچھا: مجھے معلوم ہوا ہے کہ مسلسل روزے رکھتے ہو؟ انہوں نے جواب میں کہا: اس کے ذریعہ میں جنت کی نعمتیں حاصل کرنا چاہتا ہوں۔ آپ نے پھر پوچھا: اور مجھے معلوم ہوا ہے کہ تم اپنی بیوی کے حقوق ادا نہیں کرتے۔ انہوں نے جواب دیا کہ: میں اس کے ذریعہ ان سے بہتر عورتیں (جنت کی حوریں) چاہتا ہوں۔ تب اللہ کے رسولؐ نے انہیں نصیحت کی: اے عبد اللہ بن عمرو! تمہارے لئے اللہ کے رسولؐ کی زندگی میں بہترین اسوہ ہے۔ اللہ کا رسولؐ تہجد بھی ادا کرتا ہے اور سوتا بھی ہے، روزہ رکھتا ہے اور نہیں بھی رکھتا اور گوشت کھاتا ہے اور اپنی بیوی کے حقوق بھی ادا کرتا ہے۔ اے عبد اللہ بن عمرو! تمہارے اوپر اللہ کا بھی حق ہے، تمہارے اوپر تمہارے بدن کا بھی حق ہے اور تمہارے اوپر تمہارے اہل و عیال کا بھی حق ہے۔

اس حدیث میں اللہ کے رسول صلی اللہ علیہ وسلم نے صحیح اور بہترین زندگی کا طریقہ بتا دیا ہے اور یہ واضح کر دیا ہے کہ افراط و تفریط قابل نفرت و مذمت ہے چاہے یہ افراط انسان کی روحانی زندگی ہی میں ہو۔ اللہ تعالیٰ اپنے کسی بندے کے لئے یہ پسند نہیں کرتا کہ وہ اس کی سنت پر عمل نہ کرے اور اس کے باوجود یہ گمان کرے کہ اس کی رضا پالے گا۔

## ہماری حقیقی شخصیت

اس طرح ہر انسان کے دو قسم کے واجبات و فرائض ہیں، اس سے دو دنیاؤں میں زندگی بسر کرنے کا مطالبہ کیا گیا ہے، اور اس بات کا مکلف ٹھہرایا گیا ہے کہ اپنے اندر دو قسم



کی شخصیتیں پروان چڑھائے۔ ہم ان سطروں کے ذریعہ بدن کے حقوق کی ادائیگی پر ابھارنا نہیں چاہتے اس لئے کہ پوری نوع انسانی اس میں پہلے سے لت پت ہے، ہم تو زندگی کے اور دوسرے حقوق کی طرف متوجہ کرنا چاہتے ہیں۔ بہتیرے انسان پوری زندگی گزار دیتے ہیں اور مادہ کے دائرے سے عمر بھر نہیں نکل پاتے، ان کے پاس ایک منٹ بھی ایسا نہیں ہوتا جس میں وہ دوسری دنیا میں بھی جھانک سکیں اور آخر میں انہیں اس حال میں موت آتی ہے کہ انسانیت کے سارے حقوق دھڑے رہ جاتے ہیں، ان کی ادائیگی کی اسے عمر بھر توفیق نہیں مل پاتی ہے۔

ہم کہہ چکے ہیں کہ ہر انسان کی دو ذمہ داریاں ہیں ایک ذمہ داری اس کی حیوانی شخصیت کی تربیت کی ہے اور دوسری ذمہ داری یہ ہے کہ روحانی ضروریات کی تکمیل کے لئے جدوجہد کرے۔ اور ان دونوں ذمہ داریوں میں سب سے زیادہ بلند، اہم اور پاکیزہ ذمہ داری بلاشبہ روحانی ذمہ داری ہے اس لئے کہ حیوانی وجود تو انسانی اور دوسری تمام مخلوقات کے درمیان مشترک ہے پھر بھلا انسان کا امتیاز کیا رہ جاتا ہے ؟

لیکن یہ بلند و بالا روحانی وجود ہی وہ راز ہے جس سے اللہ نے بنی آدم کو نوازا ہے:

وَلَقَدْ كَرَّمْنَا بَنِي آدَمَ وَحَمَلْنَهُمْ فِي الْوُجُوهِ وَالْبَحْرِ

وَرَزَقْنَاهُمْ مِّنَ الطَّيِّبَاتِ وَفَضَّلْنَاهُمْ عَلَىٰ كَثِيرٍ مِّمَّنْ

خَلَقْنَا تَفْضِيلًا ﴿۱﴾ (بنی اسرائیل: ۷۰)

۱۔ یہ تو ہماری عنایت ہے کہ ہم نے بنی آدم کو بزرگی دی اور انہیں خشکی و تری میں

سواریاں عطا کیں اور ان کو پاکیزہ چیزوں سے رزق دیا اور اپنی بہت سی مخلوقات پر

نمایاں فوقیت بخشی۔



معلوم ہوا کہ انسان کی وہ اہم ترین ذمہ داری جو اس کے شایان شان ہے، اس کے معنوی وجود اور روحانی دنیا سے متعلق ہے۔ اور اس قضیہ کی رُو سے ہم لوگوں کی ان عمروں کا اندازہ لگا سکتے ہیں جو انہوں نے اس عالم بلند میں بتائے ہیں اور ان کی مقدس اور بلند شخصیت کی جہت کے لحاظ سے ہی ان کی قدر و قیمت بھی متعین کر سکتے ہیں لیکن ان کی اُس شخصیت کا لحاظ نہ کیا جائے گا جو چوپایوں کی طرح پر دان چڑھ رہی ہے۔

ہم اخبارات میں پڑھتے رہتے ہیں کہ فلاں شخص کو اس کی خدمات کے صلے میں اور اس کی ذمہ داریوں کی ادائیگی کے سلسلہ میں محتاط اور فرض شناس ہونے کے ناطے انعام دیا جا رہا ہے تو کیا اس نے واقعی زندگی کا حق ادا کیا ہے؟ کتنے ہی افراد خدمت سے اور روزگار سے مستعفی ہوتے ہیں لیکن چونکہ بڑے ملازمین میں ان کا شمار نہیں ہوتا اس لئے انہیں انعام سے نوازا جاتا ہے نہ اخبارات ان کی ذمہ داریوں کے سلسلے میں کچھ لکھتے ہیں تو کیا ان لوگوں کی اصطلاح میں فرض شناسی اور ذمہ داری کا مفہوم یہی ہے کہ انسان بتدریج مناصب حاصل کرتا رہے یہاں تک کہ اس کی چوٹی پر پہنچ جائے اور اگر اعلیٰ ترین درجہ تک نہ پہنچ سکے تو اسے بیکار سمجھا جائے اور اس پر کوئی توجہ نہ دی جائے؟

یہی بات یہ ہے کہ یہ سب باطل اور فاسد پیمانے ہیں۔ انسان کی اصل ذمہ داری یہ ہے کہ وہ انسانی قدروں کے تعین اپنی ذمہ داری محسوس کرے، اگر وہ ان ذمہ داریوں کو ادا کرتا ہے تو وہ اُمت اور پوری انسانیت کا خادم ہے چاہے اس نے کوئی منصب نہ حاصل کیا ہو اور اگر اس ذمہ داری کو فراموش کر دے تو اس کا کوئی مقام نہیں ہے چاہے وہ صدر مملکت بن جائے۔ کتنے ہی انسانوں کی عمر ساٹھ سال کی ہو جاتی ہے لیکن ان کی حقیقی شخصیت ایک مہینے بلکہ ایک دن کی ہی ہوتی ہے۔ آپ ان کی طرف



دیکھیں گے تو آپ کی نگاہیں خوش ہو جائیں گی لیکن اگر دل کی نگاہ سے انہیں دیکھیں تو اس کے اندرونی انسان کو بہت کمزور اور دُہلا پائیں گے بلکہ ہو سکتا ہے کہ وہ بالکل ہی بے وزن نکلے۔

اب یہ سوال رہ جاتا ہے کہ اس جملے کا مفہوم کیا ہے کہ انسان دو دنیاؤں میں زندگی بسر کرے؟ اور یہ کہ اپنے وجود میں دو شخصیتوں کو پروان چڑھائے؟ اس مادی دنیا کی زندگی تو معروف ہے، حیوانی وجود کی تربیت بھی غیر معلوم نہیں ہے یہ کھانے، پانی کی فراہمی، ریاضت اور امراض سے سلامت رہنے کا نام ہے لیکن اس کا کیا مطلب ہے کہ ہم دوسری دنیا میں زندگی بسر کریں اور دوسری قسم کی شخصیت — جسے آنکھیں نہیں دیکھتیں — پروان چڑھائیں؟ ہم آخر اس کی تربیت کیسے کریں؟ اسے غذا کیسے فراہم کریں؟ اور کہاں سے یہ غذا ملے؟

## آدمی اپنے سلسلے میں غلطی کیسے کرتا ہے؟

اس سوال کا جواب دینے کے لئے ضروری ہے کہ ہم اس نقطہ آغاز پر آئیں جہاں سے لوگوں کی غلطی شروع ہوتی ہے جب وہ زندگی کی طرف دیکھتے ہیں یا اس کی راہوں میں قدم رکھتے ہیں۔ اور جب ہمیں غلطی کی شکل اور صحیح کی حقیقت معلوم ہو جائے گی تو اس سوال کا جواب خود بخود سامنے آجائے گا۔

جسم کی غذا یہ کھانا اور پانی ہے جو اس زمین سے نکلتا ہے اور اس کو حاصل کرنے کا وسیلہ ہاتھ، پاؤں، آنکھ، کان، زبان اور بدن کی دوسری طاقتیں اور اعضاء جو ارج ہیں۔ اور روحانی وجود کی غذا یہ ہے کہ عبرت و نصیحت ہو، آسمانوں اور زمین



کے اقتدار کی معرفت حاصل ہوا اور دل پر دبستان سماوی کی پٹ کا نزول ہوا اور اس کو ملاً اعلیٰ سے حاصل کرنے کا وسیلہ یہ ہے کہ خلق خدا کی تمام نشانیوں پر غور کیا جائے اور صانع حقیقی کی صفات کے اثرات و نتائج کی کھوج کی جائے۔

انسان اس وقت تک خیر و عافیت اور سلامتی کی زندگی گزارتا ہے جب تک اس کی بدنی قوتیں زمین میں پیہم دوڑ دھوپ کرتی ہیں اور فکری و قلبی صلاحیتیں آیات الہی کے نقوش اور صفات الہی کے آثار کے گرد منڈلانی رہتی ہیں۔ لیکن اگر وہ دل کو ایسے کام پر مجبور کرنے لگے جو اس کے لئے ناسازگار ہو یعنی ملاً اعلیٰ کے نزق سے اس کے شوق و رغبت کو موڑ کر عالم ارضی کے مال و منال کی طرف پھیر دے تو وہ اپنے روحانی وجود سے اس کی اصل زندگی کی غذا چھین لے گا اور اس کو ایسی چیز نگلنے پر مجبور کرے گا جو اس کے مزاج کے خلاف ہوگی اور اس کا گلا گھونٹ دے گی یعنی باطل خواہشات اور نقصان دہ حسی شہوات، جس کے نتیجے میں قلب کمزور اور مضحل ہو جائے گا اور وہ اسی گھٹن اور جاں کنی کے دائرے میں مجبوس رہے گا اور انسان اس سے غافل ہو گا تا آنکہ اللہ اپنا طے شدہ فیصلہ نافذ فرما دے۔

معلوم ہوا کہ غلطی کی ابتداء یہاں سے ہوتی ہے کہ دل کو ایسے کام پر مجبور کیا جائے جو اس کے لئے سازگار نہ ہو یعنی ہم اسے آیات الہی کی عبرتوں سے کاربہ دیں، خدا کے تعالیٰ کی صفات کے آثار پر غور و فکر کرنے سے محروم کر دیں اور اسے دنیا کی خواہشات اور اس کی باطل زینت و آرائش میں لگا دیں جس کے نتیجے میں خارج میں مقابلہ آرائی ہو اور انسان کا باطنی وجود اختلال کا شکار ہو کر رہ جائے۔

ہم نے کہا تھا کہ اللہ نے بدن، اس کے اعضاء و جوارح اور اس کی قوتوں اور صلاحیتوں کا توشہ اسی زمین میں فراہم کیا ہے جس کے حصول کے لئے انہیں جدوجہد کرنی ہے، اگر یہ



اعضاء و جوارح اس مقصد کے لئے ناکافی تھے تو اللہ نے بدنی ضروریات کی تکمیل کے لئے کوئی اور نظم کیوں نہیں کیا؟ اور کیا کوئی ایک شخص بھی یہ دعویٰ کر سکتا ہے کہ ہاتھ پاؤں، اور دوسرے اعضاء و جوارح اور عقل کی قوتیں اور صلاحیتیں اس مقصد کے لئے ناکافی ہیں؟ اگر نہیں، تو پھر ان قلبی قوتوں کا مصرف کیا ہے؟ اور کیسے ہم انہیں افق اعلیٰ سے نیچے اتار کر اعضاء و جوارح کے ساتھ بدن کی خدمت میں لگا دیتے ہیں اور اگر تھوڑی دیر کے لئے ہم یہ مان لیں کہ قلب کی صلاحیتیں بدن کی خدمت کے لئے، اعضاء و جوارح کے ساتھ کام کرنے کے لئے بنائی گئی ہیں تو مجھے بتائیے کہ انسان کی باطنی روحانی زندگی کی خدمت کے لئے اللہ نے کیا نظم کیا ہے؟ وہ خادم کون ہے اور کہاں ہے؟ کیا نعوذ باللہ اس نے ایک پہلو سے محبت کر لی ہے اور دوسرے پہلو پر ظلم کیا ہے؟ کیا یہ حقیقت ہے کہ حیوانی وجود اسے یاد رہا اور تمام قوتوں کو اس کی خدمت میں لگا دیا اور روحانی وجود کی خدمت کا نظم کرنا بھول گیا؟

ہم چاہتے ہیں کہ انسانیت بصیرت اور بصارت کی روشنی میں اپنا قدم بڑھائے۔ اللہ نے ہم پر ذرہ برابر بھی ظلم نہیں کیا ہے، بلکہ لوگ خود اپنے اوپر ظلم ڈھا رہے ہیں۔ ہماری خواہش ہے کہ انسان اس صحیح میزان کے ذریعہ اپنی قدر و قیمت متعین کرے جو اللہ نے اتاری ہے۔

کیا یہ بدن پر ظلم ہو گا کہ بقدر کفایت دنیوی مال و منال سے اسے نواز دیا جائے اور قلب کی صلاحیتوں کو دوسری دنیا کی ضروریات اور مطلوبات کی فراہمی کے لئے جدوجہد کرنے کے لئے چھوڑ دیا جائے؟ انصاف کا تقاضا ہے کہ ہم نفی میں جواب دیں اور کھل کر کہیں کہ یہ ظلم ہرگز نہیں ہے۔ لیکن انصاف کا تقاضا یہ بھی ہے کہ ہم یہ اعتراف کریں کہ بدن کی کفایت کو متعین کرنے والے پیمانے نامعلوم ہیں اور قلب و بدن کی طاقتوں کے درمیان



حد فاصل کا کام دینے والے خطوط ظاہر نہیں ہیں۔ پھر سوال پیدا ہوتا ہے کہ بدن کی کفایت کا پیمانہ کیا ہے؟ اور کیسے ہم قلب کی صلاحیتوں کو اس کی خاص ذمہ داری کی طرف موڑ دیں؟ میں سمجھتا ہوں کہ یہ مسئلہ آسان ہے اور اس کا حل مشکل نہیں ہے۔ جب ہم اشیاء کی طبیعت پر نگاہ ڈالتے ہیں اور فطرت الہی — جس پر تمام انسان پیدا کئے گئے ہیں — سے فتویٰ طلب کرتے ہیں تو ہمیں یہ جواب ملتا ہے کہ بدن کی کفایت کا مطلب یہ ہے کہ اس کی وہ تمام ضروریات پوری ہوں جن کی بنیاد پر اس کی عمارت قائم ہے۔ پیٹ بھر کھانا اس کے لباس مہیا ہو۔ کیا اس کے علاوہ بھی کسی چیز کی ضرورت ہے؟ کیا عقل اس کے لئے کسی اور چیز کی مانگ کرتی ہے؟ ایک شخص نے رسول اکرم سے پوچھا کہ دنیا میں کون سی چیزیں میرے لئے کافی ہیں؟ آپ نے جواب دیا:

”کھانا جو تمہاری بھوک مٹا دے، کپڑا جو تمہاری ستر ڈھانک دے، تمہارے

لئے کافی ہے اور اگر تمہارے پاس کوئی گھر ہو جس کے سائے میں تم رہ سکو

تو یہ بھی، اور اگر سواری بھی ہو تو کیا کہنے۔“

اگر انسان کے اعضاء و جوارح زبان رکھتے تو منت و زاری کرتے کہ رہنے دو، ضروریات سے آگے بڑھ کر تعیش کے لئے معدہ کو نہ تھکاؤ، آنتوں کو زحمت نہ دو اور اعضاء کو پریشان نہ کر دو۔ اس لئے کہ ضروری امور کی فراہمی میں ان کی سلامتی مضر ہے، اگر بنیادی ضروریات سے بات آگے بڑھی تو جلد یا بدیر بیماری آدھکے گی۔

رسول اکرم صلی اللہ علیہ وسلم اسی فطری بات کو اپنے حکیمانہ اقوال میں اس طرح

سموتے ہیں:

”آدمی اپنے پیٹ سے زیادہ بُرا کوئی اور برتن نہیں بھرتا۔ ابن آدم کے لئے



اتنا مختصر کھانا کافی ہے جو اس کی ہڈی کو سیدھا رکھے اگر اس پر اس کے  
نفس کا غلبہ ہو جائے تو ایک تہائی کھانے کے لئے ، ایک تہائی پینے کے لئے  
اور ایک تہائی سانس لینے کے لئے خالی رکھے ۛ

بدن کی بقدر کفایت ضروریات کا بیان ہو چکا اب سوال یہ رہ جاتا ہے کہ دل کی طاقتوں  
اور اس کی صلاحیتوں کو ہم الگ کیسے کریں کہ اپنی خاص دنیا میں اپنی مخصوص ذمہ داری  
نبھاسکیں اور زندگی کے سلسلہ میں لوگوں کے نقطہ نظر کی خرابی دور ہو سکے ؟

اس سوال کا جواب ہم اس وقت آسانی سے دے سکیں گے جب ہمیں اس محرک  
کی حقیقت معلوم ہو جائے جو انسان کو زیادہ سے زیادہ کھانے پینے اور بہتر سے بہتر  
لباس زیب تن کرنے پر ابھارتا رہتا ہے ۔ اگر انسان اپنی فطرت تک محدود رہے تو اس  
کے مطالبات تک اس کا دائرہ محدود رہے ، لیکن کون سی چیز اسے فطری موقف کے  
دائرے سے نکال باہر کرتی ہے ؟ اگر انسان صرف اس لئے کھائے کہ وہ بدن کی ذمہ داری  
ادا کر سکے تو اس کی جسمانی ، اجتماعی اور روحانی حالت درست رہے گی لیکن وہ لذت و شہوت  
کے حصول کے لئے بھی کھاتا ہے ، لباس صرف اس لئے نہیں پہنتا کہ اس کا بدن ڈھک  
جائے بلکہ اس لئے بھی پہنتا ہے کہ زینت و آرائش کی نمائش ہو ، چنانچہ لذت یا بی کی  
رغبت یہ وہ دوسرا محرک ہے جو انسان کو دوڑ دھوپ کرنے پر اکساتا ہے اور رغبت دل کی  
زبردست قوت ہے جب یہ دوسرے محرک میں داخل ہو جاتی ہے تو پہلے محرک پر اپنی  
خطرناک طاقتوں کے ساتھ حملہ کر دیتی ہے اس وقت انسان اپنی طبیعت و فطرت کے  
قانون کے سامنے نہیں بلکہ اس شہوت کے اقتدار کے سامنے جھک رہا ہوتا ہے جس کا کوئی  
عقلی و منطقی جواز نہیں ہوتا ۔ پھر وہ بدن کی ضرورت کی تکمیل پر بس نہیں کرتا بلکہ لذت و شہوت



کی پکار پر دوڑ پڑتا ہے اور پھر صورتِ حال یہ ہوتی ہے کہ سہ

ہزاروں خواہشیں ایسی کہ ہر خواہش پر دم نکلے

بہت نکلے مرے ارمان لیکن پھر بھی کم نکلے

اس کا مطلب یہ ہے کہ لذتِ یابی اور لطفِ اندوزی کی رغبت، یہ وہ بڑا محرک ہے

جو انسان کو دنیوی مال و متاع کے لئے مہینز لگاتا ہے اور آیات و آثار کی دنیا میں قلب و عقل

کی طاقتوں کو در انداز ہونے کا موقعہ نہیں دیتا۔

فطرت کی رو سے یہ دنیا دار البلاغ ہے لیکن اکثر لوگ اسے دار المتاع سمجھ لیتے ہیں

حالانکہ بلاغ اور متاع میں زبردست فرق ہے جو لوگ اس دنیا کو دار البلاغ مانتے ہیں وہ

اسے ایسا وسیلہ سمجھتے ہیں جس کے ذریعہ وہ اپنے دل کی زندگی کے لئے اپنے رب سے

پیغام اور ذمہ داری وصول کرتے ہیں اور جو اسے مال و منال کا گھر سمجھتے ہیں وہ اسے

مقصد اور نصب العین بنا لیتے ہیں جس کے اوپر اپنے دل کی رغبتیں، اپنے نفس کے

عزائم اور اپنی فطرت کی خواہشات سب کچھ قربان کر دیتے ہیں یعنی دنیا کے حصول کے

لئے اپنی ساری طاقتیں جھونک دیتے ہیں اور اخروی زندگی کے لئے کسی قسم کی طاقت اور

صلاحیت نہیں صرف کرنا چاہتے۔

بلاغ اور متاع کے درمیان فرق کرنے والا حد فاصل ہی رشد اور ضلالت کے درمیان

تفریق کرے گا، اسی سے انسان کی مادی و روحانی زندگی کے درمیان حدود کھڑے کئے

جاسکتے ہیں تاکہ بدن اپنے دائرے میں ہر قسم کی مداخلت سے محفوظ ہو کر اپنا کام انجام

دے اور کفایت اور بلاغ کے نظام کو قائم رکھے اور دوسری طرف دل آیاتِ الہی کے باغات

میں چکر لگائے، اپنے احساسات و جذبات آسمانوں اور زمین کے اقتدار پر غور و فکر



کرنے میں صرف کمرے اور اپنے حقیقی وجود پر نور و معرفت کی غذا اور شرابِ ظہور کا فیضان کرے۔

## قلب خواہش نفس کے درمیان تفریق ضروری ہے

اس حقیقت میں کوئی شبہ نہیں ہے کہ قلب کی فطرت میں جمال و کمال کا ذوق موجود ہے اور یہ نہایت ضروری ہے کہ سعادت کی مسرتیں اس میں داخل ہوتی رہیں۔ دل زندہ وہ ہے جو مسرت و شادمانی کے احساس سے خوب دھڑکے اور نعمت الہی کی پیہم آمد کا آرزو مند ہو اور اس قلب میں کوئی زندگی نہیں جو جامد ہو، بجھا ہوا ہو، اس میں کوئی حرکت ہو نہ جذبہ۔ یہ ساری چیزیں حق ہیں اور دل کے جذبات و احساسات اسی لئے ہوتے ہیں کہ اس کے اوپر جس جمال و کمال کی بارش ہو رہی ہے اس سے وہ بھی استفادہ کر سکیں اور اس کی حلاوت کا مزہ چکھ سکیں۔ لیکن سوال یہ ہے کہ کس افق سے یہ جمال قلب پر نازل ہوگا؟ کیا اس پست اور گھٹیا افق سے اس کا ظہور ہوگا جس میں جسم تمام چوپایوں کے ساتھ چرنے چگنے میں لگا ہوا ہے؟ یا اس بلند افق سے اس کا نمود ہوگا جو اپنی نعمت اور اپنا جمال حسن معرفت الہی سے اکتساب کرتا ہے یعنی آیات الہی اور اس کے محاسن صنعت سے عبرت و مواعظت کو ڈھونڈھ نکالتا ہے۔

جسم کی دنیا الگ ہونی چاہیے اور قلب کی دنیا الگ، اور انسان کو اپنی بدنی کوششیں اپنی ظاہری زندگی میں صرف کرنی چاہئیں اور قلبی و فکری کوششیں اپنی اندرونی و باطنی زندگی میں لگانی چاہئیں۔



## زہد سے تلافی ممکن ہے

اگر ہم اس حد فاصل کو کوئی نام دینا چاہیں جو آدمی کو اس کی دونوں زندگیوں میں صراطِ مستقیم پر قائم رکھتی ہے تو اس اصطلاح کو استعمال کرنا پڑے گا جسے اہل معرفت نے ”زہد“ کے نام سے یاد کیا ہے۔ جو شخص زہد کا مفہوم اس کے علاوہ کچھ اور سمجھتا ہے اسے اپنے اس مفہوم پر نظر ثانی کرنی چاہیے۔ زہد اس روحانیت کو نہیں کہتے جو آپ کو دنیا میں دوڑ بھاگ کرنے سے روک دے اور لوگوں سے الگ تھلک کر دے اور زندگی کی پاکیزہ اور حلال چیزوں سے بھی آپ کو محروم کر دے۔ بلکہ زہد کا مفہوم وہی ہے جو ہم نے لیا ہے۔ امام زہریؒ سے پوچھا گیا: زہد کی تعریف کیا ہے؟ فرمایا: دیکھو، زہد بالوں کے بکھر لینے کو نہیں کہتے نہ تقشف کا نام زہد ہے بلکہ زہد کہتے ہیں شہوت سے نفس کو روک لینے کا۔

امام احمد بن حنبلؒ سے پوچھا گیا: کیا کوئی شخص جس کے پاس ایک ہزار دینار ہوں، زاہد بن سکتا ہے؟ فرمایا: ہاں۔ کہا گیا: نشانی بتائیے۔ فرمایا: نشانی یہ ہے کہ اگر اس سے زیادہ دولت اس کے پاس آجائے تو اترائے نہیں اور اگر اس میں کمی ہو جائے تو رنجیدہ نہ ہو۔

ابن سہاکؒ نے فرمایا:

”زاہد اسے کہتے ہیں جسے دنیا ہاتھ لگے تو حکیر نہ ہو اور اگر دنیا اس سے چھوٹ جائے

تو غناک نہ ہو، مجلسوں میں ہنسے اور خلوت میں روئے بہ

یعنی لوگوں کے ساتھ مسرت و شادمانی اور بلاشت کے ساتھ رہے اور جب تنہائی



میں اللہ کو یاد کرے تو اس کی دونوں آنکھیں بہہ پڑیں۔

رسول اکرم صلی اللہ علیہ وسلم سے زہد کے بارے میں پوچھا گیا تو فرمایا:

زہد یہ نہیں ہے کہ حلال کو بھی حرام کر لیا جائے نہ زہد مال کو برباد اور ضائع کرنے

کو کہتے ہیں بلکہ زہد کا مفہوم یہ ہے کہ جو کچھ اللہ کے ہاں ہے وہ تمہاری نگاہ میں

اس دولت سے زیادہ قیمتی بن جائے جو تمہارے ہاتھوں میں ہے۔

زہد کی صحیح تعریف وہ ہے جو قرآن کریم کی اس آیت سے ہمیں معلوم ہوتی ہے:

وَابْتَغِ فِيمَا آتَاكَ اللَّهُ الدَّارَ الْآخِرَةَ وَلَا تَنْسَ

نَصِيبَكَ مِنَ الدُّنْيَا (قصص: ۷۷)

جو مال اللہ نے تجھے دیا ہے اس سے آخرت کا گھر بنانے کی فکر کر اور دنیا میں

سے بھی اپنا حصہ فراموش نہ کر۔

زہد ایک نفسیاتی کیفیت ہے جو آدمی کے ضمیر میں اس وقت جگہ پاتی ہے جب

اللہ کی آیات میں غور و فکر کر کے معرفتِ الہی سے ہمکنار ہو چکا ہو، اگر اسے یہ معرفت

حاصل ہو جائے تو وہ حد درجہ سعادت مند، غنی اور خوش بخت ہے۔ اس کی یہ حالت برابر

قائم رہتی ہے یہاں تک کہ اس کے ذہن و شعور پر اسی کا غلبہ ہو جاتا ہے پھر وہ دنیا پر

حر لیصانہ نگاہ نہیں ڈالتا بلکہ اس کی نظریں آخرت پر لگی رہتی ہیں۔

یہ ہے وہ حد فاصل، جس کے بارے میں ابھی تیجھے سوال کیا گیا تھا تا کہ دونوں

زندگیوں کے نقوش واضح کر دیں، زہد کی حقیقت یہ ہے کہ انسان کو اس بات کا علم ہو کہ

اللہ نے اس سے دو زندگی بسر کرنے کا مطالبہ کیا ہے اور مادی وجود کو مادی زندگی میں اور

روحانی وجود کو مادی مادہ کی دنیا میں رکھنے کا حکم دیا ہے اور یہ کہ مادی دنیا میں وہ



اپنے بدن کی طاقتوں اور اس کی صلاحیتوں کو صرف کرے اور روحانی دنیا میں اپنے قلب کی طاقتوں اور اس کی صلاحیتوں کو بکھائے اور اس بات کی پوری کوشش کرے کہ اس کے جذبات و احساسات اللہ کے انعامات سے ہٹ کر متاع دنیا کی طرف نہ پھرتے۔  
 انسان پاک و طیب چیزوں کو کھائے اس لئے کہ انہیں اللہ نے پیدا کیا ہے اور ان کے استعمال کو ناپسندیدہ نہیں کہا ہے بلکہ اپنے پیغمبروں اور تمام مسلمانوں کو اس کے استعمال کی دعوت دی ہے :

يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا

(مومنون: ۵۱)

اے پیغمبرو، کھاؤ پاک چیزیں اور عمل کرو صالح !

يَا أَيُّهَا الَّذِينَ آمَنُوا كُلُوا مِنْ طَيِّبَاتِ مَا رَزَقْنَاكُمْ

(البقرہ: ۱۷۲)

(اے لوگو جو ایمان لائے ہو، کھاؤ وہ پاک چیزیں جو ہم نے تمہیں بخشی ہیں)

لیکن ان چیزوں کا استعمال اس لئے ہو کہ وہ اس کے ذریعہ بدن کے حقوق ادا کر سکے

کھانا اس لئے کھائے کہ اپنی ذمہ داری پوری کر سکے نہ کہ لذت یا بی، شہوت رانی اور حیوانوں کی طرح محض لطف اندوزی کے لئے۔ اس لئے کہ :

وَالَّذِينَ كَفَرُوا يَتَمَتَّعُونَ وَيَأْكُلُونَ كَمَا تَأْكُلُ الْأَنْعَامُ

وَالنَّارُ مَشْهُودَةٌ لَهُمْ ﴿۱۲﴾ (محمد: ۱۲)

(اور کفر کرنے والے بس دنیا کی چند روزہ زندگی کے مزے لوٹ رہے ہیں جانوروں

کی طرح کھاپی رہے ہیں، اور ان کا آخری ٹھکانا جہنم ہے۔)



جسم کا توشہ الگ ہے اور قلب کا توشہ الگ اور حکم خداوندی ہے کہ :

وَتَزَوَّدُوا فَإِنَّ خَيْرَ الزَّادِ التَّقْوَىٰ، وَاتَّقُونِ

يَا أَيُّهَا الَّذِينَ آمَنُوا ۖ (بقرہ : ۱۹۷)

(زادِ راہ ساتھ لے جاؤ اور سب سے بہتر زادِ راہ پرہیزگاری ہے، پس

اے ہوشمندو! میری نافرمانی سے پرہیز کر دو۔)

ہمیں بہترین لباس زیب تن کرنا چاہیے اور صاف ستھرا رہنا چاہیے، اس لئے کہ

اللہ تعالیٰ خوبصورت ہے اور خوبصورتی کو پسند کرتا ہے، وہ صاف ستھرا ہے اور صفائی کو

محبوب رکھتا ہے اسی لئے وہ ہمیں اس بات کی دعوت دیتا ہے :

يٰۤاَيُّهَا الَّذِيْنَ اٰمَنُوْا زَيِّنْكُمْ عِنْدَ كُلِّ مَسْجِدٍ (اعراف : ۳۱)

(اے بنی آدم، ہر عبادت کے موقع پر اپنی زینت سے آراستہ رہو۔)

لیکن یہ صفائی و نظافت اور زیبائش کا اہتمام جسم کی ستر پوشی اور اس کی حفاظت

کے لئے ہونی چاہیے لوگوں کے سامنے بڑا بننے اور نمود و نمائش کے جذبے کی تسکین

کے لئے نہیں۔ اوپر کی آیت میں عِنْدَ كُلِّ مَسْجِدٍ کے الفاظ قابل غور ہیں۔ مسجدوں

کے لئے جو زینت ہوتی ہے وہ بزموں اور محفلوں کی زینت سے مختلف ہوتی ہے اور جو

زیبائش اللہ کے لئے کی جاتی ہے وہ اس زیبائش سے بہت دور ہوتی ہے جو لوگوں

کو دکھانے کے لئے کی جاتی ہے۔ جو محرک عبادت کے وقت صفائی ستھرائی اور زینت کا

اہتمام کرنے پر ابھارتا ہے وہ بڑا ہی پاکیزہ اور عظیم ہے وہ دل میں ریاد نمود اور برتری کے

جذبات کے لئے کوئی گنجائش نہیں چھوڑتا۔ یہ بہت ضروری ہے کہ لباس کے معاملہ

میں ہمارا وہی طرز عمل ہو جو غسل اور طہارت کے معاملے میں ہوتا ہے۔ آدمی غسل کرتا ہے



اپنے بدن کو پاک کرتا ہے اور اس کے دل میں کبھی یہ بات نہیں آتی کہ اس سے لوگوں پر برتری جتائی جاسکتی ہے اور لوگوں کی نظروں کو اپنی طرف کھینچا جاسکتا ہے بلکہ آدمی غسل و نظافت کا اہتمام اس لئے کرتا ہے تاکہ اپنے جسم کا حق ادا کر سکے، ایک آدمی نے عبداللہ بن عمرؓ سے پوچھا: میں کون سا لباس پہنوں؟ آپ نے فرمایا: جسے کم عقل حقیقہ سمجھیں اور جس پر دور اندیش اور صاحب نظر لوگ نکتہ چینی نہ کریں۔

جو لباس آپ کو میسر ہو پہنئے لیکن تکلف نہ ہونا چاہئے نہ اس کی طرف دل کی توجہ مبذول ہونی چاہئے۔ اور ہمیشہ یاد رکھئے کہ روحانی لباس ہر لباس سے بہتر اور مناسب ہے۔

يٰۤاَيُّهَا اٰدَمُ قَدْ اَنْزَلْنَا عَلَيْكَ لِبَاسًا يُّوَارِي سَوْآتِكَ  
وَرِيشًا وَلِبَاسُ التَّقْوٰی ذٰلِكَ خَيْرٌ ذٰلِكَ مِنْ اٰیٰتِ اللّٰهِ  
لَعَلَّكُمْ يَذَكَّرُوْنَ ﴿۱۷۷﴾ (اعراف: ۳۱)

(اے اولادِ آدم، ہم نے تم پر لباس نازل کیا ہے کہ تمہارے جسم کے قابل شرم حصوں کو ڈھانکے اور تمہارے لئے جسم کی حفاظت اور زینت کا ذریعہ بھی ہو اور بہترین لباس تقویٰ کا لباس ہے یہ اللہ کی نشانیوں میں سے ایک نشانی ہے شاید کہ لوگ اس سے سبقت لیں،

زندگی کا ایک تقاضا یہ بھی ہے کہ آپ شادی کریں اور نسل کی افزائش کریں۔ اللہ

نے ہمارے لئے اس کا حکم نازل کیا ہے اور اے انبیاء کی سنت قرار دیا ہے:

وَلَقَدْ اَرْسَلْنَا رُسُلًا مِنْ قَبْلِكَ وَجَعَلْنَا لَهُمْ اَزْوَاجًا

وَذُرِّيَّةً ۚ (رعد: ۳۸)

(تم سے پہلے بھی ہم بہت سے رسول بھیج چکے ہیں اور ان کو ہم نے بیوی بچوں والا ہی



خود عقل آزاد کا یہ فیصلہ ہے کہ بیٹے یا بیٹی کی خواہش رکھنا، خدا کی طرف سے عائد کردہ ذمہ داری ہے، جس کے ذریعہ زندگی کے فرائض ادا کرنے میں آسانی ہوتی ہے، یہ محض شہوت رانی کا وسیلہ نہیں ہے۔ اس لئے ہمیں شادی اسی لئے کرنی چاہیے تاکہ اللہ کا مقصد پورا ہو اور نسل کی افزائش ہو سکے نہ کہ بچوں اور عورتوں سے ضرورت پوری کر لی جائے اور محفوظ ہو لیا جائے اور بس۔ یہ خود اللہ کا فیصلہ ہے :

قَالَتِ ابْنُ بَاشِرُوهُنَّ وَابْتَغُوا مَا كَتَبَ اللَّهُ لَكُمْ۔ (بقرہ: ۱۸۷)

(اب تم اپنی بیویوں کے ساتھ شب باشی کرو اور جو لطف اللہ نے تمہارے لئے جائز کر دیا ہے، اُسے حاصل کرو۔)

امام بیضاوی آیت کے آخری حصہ کی تفسیر کرتے ہوئے کہتے ہیں کہ :  
 ”اور اس چیز کی خواہش کرو جو اللہ نے تمہارے لئے مقرر کر دی ہے  
 اور لوح محفوظ میں لکھ دیا ہے یعنی اولاد۔ اس کا مطلب یہ ہے کہ مباشرت زن و مرد  
 کا مقصد اولاد ہو کہ یہی شہوت کی تخلیق کرنے اور نکاح کا قانون بنانے کا مقصد ہے  
 نہ کہ محض حاجت کی تکمیل۔“

بیوی کے اندر بڑی کشش ہوتی ہے اور اولاد کے اندر بڑا مٹھا س ہوتا ہے،  
 کبھی کبھی یہ چیزیں قلب تک سرایت کر جاتی ہیں اور اس میں خرابی پیدا کر دیتی ہیں اور آدمی  
 کی خدا پرستی میں خلل ڈال دیتی ہیں دوسرے لفظوں میں یوں کہہ لیجئے کہ اس کے حقیقی  
 وجود اور اس زندگی پر تیشہ چلا دیتی ہیں جس کے ذریعہ اس کی عمر اور قدر و قیمت متعین ہوتی  
 ہے، اسی لئے خدائے عز و جل ہمیں تنبیہ کرتا ہے :



يَا أَيُّهَا الَّذِينَ آمَنُوا إِن مِّنْ أَرْوَاحِكُمْ وَ أَوْلَادِكُمْ عَدُوًّا  
لَّكُمْ فَآخِذُوا بِهِمْ ۚ (تغابن: ۱۴)

(اے لوگو! جو ایمان لائے ہو، تمہاری بیویوں اور تمہاری اولاد میں سے بعض  
تمہارے دشمن ہیں، ان سے ہوشیار رہو۔

اللہ کے رسول صلی اللہ علیہ وسلم اس کی تشریح اس طرح کرتے ہیں:  
”تمہارا دشمن وہ نہیں ہے جسے اگر تم قتل کر دو تو تمہیں نور حاصل ہو جائے  
اور اگر وہ تمہیں قتل کر دے تو تم جنت میں داخل ہو جاؤ بلکہ تمہارا بدترین  
دشمن تمہاری اولاد ہے جو تمہارے صلب سے نکلی ہے پھر اس کے بعد سب  
سے بڑا دشمن تمہارا وہ مال ہے جس کے تم مالک ہو۔“

زمین میں چلت پھرت کر، اس کی پہنائیوں میں دوڑ دھوپ کرو اور اللہ کا فضل،  
اس کی روزی اور اس کا پھل تلاش کرو لیکن اپنے قلب کو ملکوت الہی میں گردش کرنے  
کے لئے چھوڑ دو اسے خدا کی نشانیوں اور اس کی صفات کے آثار پر غور و فکر کرتا رہنے دو۔  
اپنی دنیوی زندگی کے لئے کام کرو اور مال جمع کرو لیکن ان میں سے کوئی چیز  
تمہیں آخری زندگی سے غافل نہ کرے مال و دولت کو جمع کرنے کا مقصد یہ نہ ہو کہ  
تم سونا چاندی سینت سینت کر رکھو یا اس کے ذریعہ امیر ترین آدمی بن جاؤ کہ یہ کم عقل  
لوگوں کا شغل ہے۔ وہ فتنہ جو دلوں میں سرایت کر جاتا ہے، دراصل اللہ کے ماسوا مال  
کی عبادت کرنا ہے:

إِنَّمَا أَمْوَالُكُمْ وَأَوْلَادُكُمْ فِتْنَةٌ ۚ وَاللَّهُ عِنْدَهُ  
أَجْرٌ عَظِيمٌ ۝ (تغابن: ۱۵)



(تمہارے مال اور تمہاری اولاد تو ایک آزمائش ہیں اور اللہ ہی ہے جس کے پاس بڑا اجر ہے)

يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا  
أَوْلَادُكُمْ عَنْ ذِكْرِ اللَّهِ ۚ وَمَنْ يَفْعَلْ ذَلِكَ فَأُولَٰئِكَ  
هُمُ الْخٰسِرُونَ ﴿٩﴾ (منافقون : ۹)

(اے لوگو جو ایمان لائے ہو، تمہارے مال اور تمہاری اولادیں تم کو اللہ کی یاد سے

غافل نہ کر دیں، جو لوگ ایسا کریں وہی خسارے میں رہنے والے ہیں۔)

مال جمع کرنے کا مقصد یہ ہو کہ تم اسے اللہ کی راہ میں خرچ کرو گے اور اپنے دین کی

تائید و تقویت کے لئے استعمال کرو گے۔

اس سے دونوں زندگیوں میں انسان کا وجود ثابت ہو جاتا ہے اور وہ دونوں

میدانوں میں اپنی ذمہ داری ادا کرتا ہے اور اس زہد کے معنی و مفہوم کو حاصل کر لیتا ہے

جس تک خواہشات کے غلام رسانی حاصل نہ کر سکے تو اس پر عیب لگا دیا حالانکہ زہد

پوری انسانیت کے لئے باعث زینت اور اس کا مکمل نظام ہے۔

## زہد کی وادی بڑی دشوار گزار ہے

یہاں اس حقیقت کا اعتراف کرنا ناگزیر ہے کہ اس دولت گراں مایہ کا حصول

آسان نہیں ہے۔ کیونکہ ہم دنیا کی زینت و آرائش اور مال و اولاد، جاہ و منصب اور

دوسری بہت سی دل فریبیوں سے گھرے ہوئے ہیں اور یہ ساری چیزیں دل پر دباؤ

ڈالتی ہیں اور اسے اپنے دائرہ میں کھینچ کر لانے کی کوشش کرتی ہیں دوسری طرف انسان

کی طبیعت اور اس کی فطرت ہے جو ان میں سے کسی ایک کی سحر کاری کا بھی مقابلہ نہیں



کر سکتا چہ جائیکہ ان سب کے حلوں کو برداشت کر سکے۔ انسان بچپن ہی سے لذتوں اور شہوتوں کا دلدادہ ہوتا ہے، ماں باپ کی شفقت اور رشتہ داروں کی مہربانی اسے حاصل رہتی ہے، یہ لوگ اسے بڑے ناز و نعم سے پالتے ہیں، اس پر اپنی رحمتوں اور شفقتوں کے ڈونگرے برساتے ہیں چنانچہ اس کے حواس، اس کی فطرت اور اس کی خواہشات سب کچھ نرم و نازک ہو جاتی ہیں اور لذتوں کی دلدادہ، اس ماحول میں وہ بڑھ کر جوان ہوتا ہے اور اس کا دل دنیوی زندگی کے مظاہر کی طرف جھکا ہوا ہوتا ہے۔ اب ہم یہ کیسے توقع رکھ سکتے ہیں کہ یہ دونوں زندگیاں آسانی سے وہ پالے گا جبکہ وہ اس فتنہ پرور سرسبز شاداب اور گمراہ کن ماحول میں رہ رہا ہے؟

رسول اکرم صلی اللہ علیہ وسلم اسی حقیقت کا اعتراف کرتے ہیں اور ایک عملی اور باخبر شخص کی حکمت کے ساتھ اس کا فیصلہ کرتے ہیں کہ:

”بیشک یہ دنیا بڑی شیریں اور بڑی شاداب ہے اور اللہ تعالیٰ تمہارے بعد

اس کا وارث بننے والا ہے وہ دیکھے گا کہ تم کیا کرتے رہے تھے۔“

ہم چیزوں کی حقیقت اور معاملات کی واقفیت پر اسی طرح نگاہ ڈالتے رہیں جس کی ہم کو رسول اللہ نے تعلیم دی ہے اور اس کے حل تلاش کرنے میں بھی ہمیں عملی اور حقیقت پسند انسان کا رول ادا کرنا چاہیے

## عقل و قلب کے درمیان

اس دنیا کے سلسلے میں قلب کا موقف کیا ہو جس کے بارے میں رسول اکرم صلی اللہ علیہ وسلم نے فرمایا ہے کہ وہ شیریں و شاداب ہے؟ اگر انسان کی تکیب یکاکی مذہب میں نہ رہتی



تو وہ اپنے بدن کے لئے ایک خاص مدار بنا سکتا تھا جو اس کے اعضاء و جوارح کو حرکت دیتا رہتا اور اپنے دل کا ایک الگ مدار بنا سکتا تھا جو اسے دوسری سمت میں گھماتا رہتا اور اس طرح انسان کو خود بھی راحت ملتی اور دوسرے کو بھی آرام مہیا کرتا۔ لیکن انسان ایک زندہ وجود ہے جو ادراک کی صلاحیت رکھتا ہے اور زندگی ایک پیہم حرکت کا نام ہے جسے مادہ کی بندشوں اور بندنیوں سے روکا نہیں جاسکتا۔ اب پھر وہی سوال آکھڑا ہوتا ہے کہ دنیا کی نعمتوں اور اس کی دل فریبیوں کے مقابلے میں قلب کا موقف کیا ہو؟

کیا ہم قلب کی رغبتوں اور چاہتوں کو نظر انداز کر دیں اور تجاہلِ عارفانہ سے کام لیں یا امر واقع کے فیصلہ کو تسلیم کر لیں؟

ہماری خواہش ہے کہ ایک طرف ہم انصاف کا دامن پکڑے رہیں تو دوسری طرف عوام الناس بھی انصاف پسند ہوں تو کیا وہ چاہتے ہیں کہ انسان اپنی دنیا میں اپنی اندھی خواہشات کے ساتھ بلا کسی قید و شرط کے زندگی گزاریں؟ یا کچھ شرائط، کچھ پابندیاں ہونی چاہئیں اور کوئی نظم و ضبط ہونا چاہیے؟

اگر قلب حیات اور قوتوں کا مرکز ہونے کے ساتھ منطق و عقل اور تنظیم و تحریک کا بھی مرکز ہوتا تو خود ہی نظم و ضبط پیدا کر لیتا، اپنی خطرناک طاقتوں کو اپنی منطق کے سامنے جھکا لیتا اور انہیں ان اصولوں کی راہ میں صرف کرتا جن کو وہ اچھا سمجھتا ہے پھر انسانیت کی آج جو حالت ہے اس سے بہت مختلف ہوتی۔ لیکن مشیتِ الہی کا فیصلہ یہ ہوا کہ تنظیم کا مرکز دل سے دور ہو اور اس کی قیادت کا قلعہ کھوپڑی کے سب سے اوپری حصہ میں تعمیر ہو۔ دل انسانی انجن کی وہ ہانڈی ہے جس میں بھاپ اٹھتی ہے اور منطقی عقل اس کا ڈرائیور ہے۔ جن اصولوں پر منطق و عقل کا ایمان ہے، اگر انہی کی خوشبودل میں بھی



بسی ہو تو سمجھ لیجئے کہ ڈرائیور نے انجن کی نیکیل تھام رکھی ہے اور اس کی قوتوں کو جس رخ پر چاہے پھرنے کی طاقت رکھتا ہے۔ لیکن اگر عقل کا ایمان کچھ دوسرے اصولوں پر ہوا اور دل میں کسی اور نظریہ کی یاد بسی ہو تو سمجھ لیجئے کہ ڈرائیور کی گرفت قیادت پر سے کمزور ہے اور انجن بلا کسی نگرانی کے چل رہا ہے اور انسان بغیر کسی قید و شرط کے اپنی خواہشات نفس کا ساتھ دے رہا ہے۔ یہی آج کل اکثر لوگوں کی حالت ہے۔

حیرت ہے کہ لوگ دنیوی معاملات میں تو عقل و منطق کا سہارا لیتے ہیں، اگر عقل یہ فتویٰ دے دے کہ فلاں پھل بڑا شیریں اور لذیذ ہے لیکن صحت کے لئے حد درجہ نقصان دہ ہے اور یہ لکڑی صحت کے لئے بہت مفید ہے اس سے کسی ضرر کا اندیشہ نہیں ہے تو عقل کے فیصلہ کو تسلیم کر لیں گے اور لکڑی کو پھل پر ترجیح دیں گے، اس کے مزے اور صلاحیت کی کوئی فکر نہ کریں گے بلکہ اس کے نقصان سے بچنے کے لئے اس کے قریب بھی نہ جائیں گے۔ لیکن دل کے معاملہ میں عقل و منطق سے کام نہیں لیتے اس لئے کہ یہاں تو دل عقل سے آزاد ہوتا ہے، اگر ان سے کہا جائے کہ اخلاق کا یہ اصول بہت عمدہ اور مفید ہے تو کھانے پینے کے معاملے کی طرح فوراً اسے تسلیم نہیں کریں گے اسے کاشش کہ انسان کا معدہ مبادی اور اقدار کو بھی ہضم کرے جس طرح کھانے کو ہضم کرتا ہے پھر تو دو بھلائیوں سے وہ ہلکا رہتا ہے اور بدن اور روح کی دونوں فزائیں اس کے اندر پہنچ جاتیں۔ لیکن اصول و اقدار کا معدہ تو دوسرا ہوتا ہے جسے ہم دل کے نام سے جانتے ہیں۔ — سچائی اخلاق ہے اور جھوٹ بولنا بد اخلاقی ہے، مجھے بتائیے کہ کون اس حقیقت سے انکار کرے گا؟ کون عقل مند اس بہترین اصول کو تسلیم نہیں کرے گا؟ لیکن جب اپنا مفاد خطرے میں پڑتا نظر آتا ہے تو مجھے بتائیے کہ کون ایسا شخص ہے جو



سچائی کو گراں بار نہیں سمجھتا؟ اور اس وقت کون ایسا فرد ہے جو جھوٹ کو شیریں نہیں بناتا اور اس پر سچائی کا روغن چڑھا کر خواہش نفس کی پیروی نہیں کرتا ہے؟ وہ ڈرائیور کی پسند اور مرض کے علی الرغم انجن کو ہر کسی رخ میں چلانے کی کوشش نہیں کرتا؟ خیر کی راہ میں خرچ کرنا محبوب ہے اور کنجوسی معیوب ہے، اس حقیقت میں کوئی شک نہیں، لیکن دماغ کا انجن اس پٹری کو چھوڑ کر کسی اور پٹری پر چلا جاتا ہے، کیوں؟ کیا اس وجہ سے ایسا ہوتا ہے کہ انسان اپنی زندگی میں انہیں اصولوں کے مطابق کام کرتا ہے جن پر اس کی عقل مطمئن ہوتی ہے؟ یا اس وجہ سے یہ حادثہ رونما ہوتا ہے کہ عقل اور اصول ایک راہ پر گامزن ہوتے ہیں اور دل اور اس کی خواہشات دوسری راہ پر؟ -

ہم چاہتے ہیں کہ تمام انسان انصاف پسند اور منصف بنیں تو کیا وہ یہ پسند کریں گے کہ انسان اس زندگی کو اختیار کرے؟ کیا وہ یہ چاہتے ہیں کہ ہم کہیں کہ انسان پر جب سچائی نگران گزرنے لگے اور جھوٹ شیریں اور لذیذ ہو جائے تو جب تک ذاتی مفاد وابستہ ہو اسے جھوٹ بولنے میں کوئی عار نہ ہو اس لئے کہ دنیا شیریں اور شاداب ہے؟

کیا یہ لوگ چاہتے ہیں کہ ہم سچائی کی مذمت کریں اور بخل کی تعریف کریں، اس لئے کہ مال و متاع دنیوی زندگی کی آرائش کا ذریعہ ہے اور انسان آغاز عمر سے اس کا پرستار اور دلدادہ رہا ہے؟

چنانچہ اگر کوئی یہ سوال کرے کہ اس شیریں و شاداب دنیا کے سلسلے میں قلب کا کاموقف کیا ہو؟ تو ہم یہ توقع کرتے ہیں کہ اس کے سامنے اس زبردست تضاد کو



نمایاں کر دیا جائے گا جو آدمی کی عقل اور اس کے اصولوں اور قلب اور اس کی خواہشات کے درمیان پایا جاتا ہے۔

شاید اس زبردست تضاد سے اس کی آنکھ کھل جائے اور سرسبز و شاداب دنیا کو اپنانے سے پہلے ان متضاد پہلوؤں کے درمیان موزونیت اور مناسبت تلاش کر لے۔

امر واقعہ یہ ہے کہ ہم اس پوزیشن میں نہیں ہیں کہ قلب کے نظام اور اس کے موقف کی تعیین کر سکیں الا یہ کہ اس صورت حال کا علاج کریں۔

یہ پہلی شرط اور پہلا مرحلہ ہے۔ لیکن سوال یہ ہے کہ اس صورت حال کا علاج کیسے ہو؟ اور اس زبردست فلیج کو کیسے کم کیا جائے؟ کیا اس کا طریقہ یہ ہے کہ عقل کو قلب کی وادی میں لے آیا جائے اور اس کی خواہشات کا اسے پابند بنا دیا جائے؟ یا یہ کہ دل کو ایک دوسری وادی میں منتقل کر دیا جائے اور عقل اور راست اصولوں کا اسے پابند کر دیا جائے؟

پتہ سمجھتے جتنے سوالات گزر چکے ہیں، وہ سب عقل و قلب کے مفہوم سے ناواقفیت کی وجہ سے غلط مباحث کا شکار ہو جاتے ہیں۔ ہمیں مختصر طور پر یہ بات ذہن میں رکھنی چاہیے کہ دل اپنے مزاج اور طبیعت کے لحاظ سے شوق و رغبت اور جذبات و احساسات کا مرکز ہے چنانچہ جب دل میں حسنی چیزیں ہی بسی رہتی ہیں اور مال و منال، جاہ و منصب لذت و تعیش کے علاوہ کسی اور چیز کے لئے اس میں گنجائش نہیں ہوتی تو قلب کے احساسات اور اس کی رغبتیں باہمی چیزوں سے وابستہ ہو جاتی ہیں اور دل کے ارادہ اور اس کی مرضی پر انہیں تحویپ دیتی ہیں اور زندگی کے نکلاہری معاملات میں، سلوک و



برتاؤ میں، سیرت و کردار میں انہی مرغوبات کی جھلک دکھائی دیتی ہے، انسان دنیا کمانے اور اس میدان میں ایک دوسرے سے آگے بڑھ جانے کے مرض میں مبتلا ہو جاتا ہے۔ لیکن یہ اللہ کا فضل اور اس کا کرم ہے کہ اس نے عقل کو باطنی جس دے رکھی ہے جس کی ذمہ داری یہ ہے کہ وہ خدا کے وجود اور اس کی صفات پر کائنات کی دلالت کا ادراک کرے یعنی مخلوقات عالم میں خدا کی صفات کے آثار تلاش کرے، اس کی قدرت، اس کا علم، اس کی حکمت، اس کی رحمت و مودت، اس کی سخاوت و دریادلی، اس کا احسان و عدل، غرضیکہ اس کی ساری صفات کے مظاہر ڈھونڈھے۔ اور جب انسان پر ان قدسی صفات کے آثار و مظاہر رونما ہوتے ہیں تو ان کی شکلیں فوراً دل تک منتقل ہو جاتی ہیں اور یہی خدا کی معرفت حاصل ہونے کا نتیجہ اور ما حاصل ہے اس لئے کہ اللہ کی معرفت کا مطلب ہی یہ ہے کہ اس کی صفات کی معرفت حاصل کی جائے اور یہی معرفت اس کا عقیدہ اور ایمان بھی ہے۔

یہاں جس چیز کا تذکرہ ہو رہا ہے وہ یہ ہے کہ خدائی صفات کے یہ آثار جب قلب تک منتقل ہوتے ہیں اور ضمیر ان کا احاطہ کرتا ہے تو حسی چیزوں کے اثرات بالکل مٹ جاتے ہیں اور قلب کے احساسات اور اس کی رغبتیں انہی آثار سے وابستہ ہو جاتی ہیں اور انسان کا ضمیر یعنی اس کا دل پاکیزہ وجدانات سے معمور ہو جاتا ہے جو بر و احسان کرم و سخاوت، مودت و رحمت، حکمت و علم اور عدل و انصاف وغیرہ خدائی صفات کی شکل میں ظاہر ہوتے ہیں اور اس کا دل، بغض و عداوت، اور خراب عادات و رسوم سے پاک ہو جاتا ہے، خدائی وجدانات کا دل کے ارادہ پر غلبہ ہو جاتا ہے اور انسان کی ظاہری زندگی میں انہی کی نمود بر و رحمت، مودت و محبت اور اچھے سلوک اور عمدہ اخلاق



کی شکل میں ہوتی ہے۔

معلوم ہوا کہ ساری باتوں کا انحصار اس چیز کی طبیعت اور مزاج پر ہے جو دل کے خلا کو پُر کرتی ہے، اگر وہ چیز معرفتِ الہی کی نمائندگی کرنے والی عبرتیں اور نصیحتیں ہوں تو دل کے جذبات و احساسات معرفتِ الہی کے مفہوم سے معمور ہو جاتے ہیں اور انسان کا دل بلند اقدار اور پاکیزہ اصولوں سے بھر جاتا ہے لیکن اگر انسان پر غفلت طاری ہو جائے یا وہ ایسے کاموں پر توجہ دینے لگے جو اسے آیاتِ الہی پر غور و فکر کرنے سے روک دیں اور چیزوں کے اندرون میں جھانکنے والی اس کی حس آثار کائنات میں خدائی صفات کے مظاہر تلاش کرنے سے بے نیاز ہو جائے تو بلند قدروں کا نزول رک جائے گا اور قلب کسی بھی صالح تحریک اور مناسب انگیخت سے محروم ہو جائے گا اور حسی چیزیں دل کے اوپر چھا جائیں گی اور انہی سے قلب کے احساسات و جذبات وابستہ ہو جائیں گے اور اسی طرح یہ سلسلہ چلتا رہے گا یہاں پہنچ کر پھر وہی پُرانا سوال آگیا کہ اس شیریں و شاداب دنیا کے سلسلہ میں قلب کا موقف کیا ہونا چاہیے؟ میں سمجھتا ہوں کہ سائل کے سامنے دو بنیادی چیزیں رکھ دی جائیں گی:

۱۔ اس زبردست تضاد کو سامنے لایا جائے جو انسانی زندگی کی بنیاد حرکت اور صحت پر رکھا ہے۔

۲۔ اس تضاد کا علاج کیسے کیا جائے؟ اس کی شکل یہ ہے کہ انسان کی خواہشات اور بلند اصولوں کے درمیان الفت اور محبت کے رشتے استوار کئے جائیں یعنی اس کی خواہشات کو ان بلند اصولوں کی غفس میں شامل کر دیا جائے۔



## یکسوئی ضروری ہے

جب ہم نے ان دونوں چیزوں میں ایک ایسی قید لگا دی جو اس دنیوی زندگی کے سلسلے میں ہمارے دل کے معاملہ کو منظم کرے گی تو اب ہمارے سامنے صرف ایک طریقہ رہ جاتا ہے اور اس کے علاوہ کسی دوسرے طریقے میں انسان کے لئے کوئی بھلائی بھی نہیں ہے وہ یہ کہ دل کو ہم ہر ایسے خیال سے پاک کر لیں جو بلند اقدار سے ٹکراتا ہو۔

اب سوال یہ اٹھتا ہے کہ وہ خیالات ہیں کون سے ؟ اور کیسے ہم ان سے دل کو پاک کر کے یکسو کر لیں ؟ یہ دونوں سوالات ہمارے قلب اور ہماری عقل کے لئے اس وقت بہت اہم ہو جاتے ہیں جب ہم اس اہم کام کی تکمیل کے دروازے پر کھڑے ہیں۔ اب اس مرحلہ پر پہنچنے کے بعد یہ مناسب نہیں ہے کہ ہم اپنے ساتھیوں سے یہ کہہ کر جان چھڑالیں کہ تم اپنے قلب کو ہر اس خواہش اور خیال سے پاک کر لو جو بلند اصولوں سے ٹکراتا ہو۔ ہم اپنے دل کو اس چیز سے کبھی خالی نہیں کر سکتے جس سے ہم واقف نہ ہوں۔ نہ کسی ایسے فریضے کو پایہ تکمیل تک پہنچا سکتے ہیں جس کے نقوش راہ واضح نہ ہوں۔ تو سوال پیدا ہوتا ہے کہ وہ خواہشات اور خیالات ہیں کون سے، جو بلند اقدار کی راہ میں حائل ہیں ؟

یہ خواہشات ان خیالات اور شہوات کا مجموعہ ہیں جو دل پر کسی ربانی تحریک یا کسی آسمانی روشنی کی کوئی کمرن نہیں پڑنے دیتیں اس لئے کہ یہ چیز اس کے مزاج میں شامل ہی نہیں ہے۔ یہ خواہشات تو انسان کے حیوانی اعضاء سے متعلق ہیں جو ارضی ہیں مادی نہیں ہیں۔ زمین سے ان کی تخلیق ہوئی ہے، یہیں سے ان کو غذا ملتی ہے



اور ان کی نشو و ارتقا یہیں پر مبنی ہے اس لئے لازمی طور پر یہ اس سر زمین کی لذت و فرحت کے مشتاق ہوں گے یہ آسمانی رزق اور خدائی نعمتوں کا ادراک اتنا ہی کر سکتے ہیں جتنا کسی بھی حیوان کے اعضاء و جوارح کرتے ہیں۔ چنانچہ یہ اور حیوانات کے اعضاء و جوارح دونوں یکساں ہیں، ان دونوں کی چراگاہ ایک ہے، دونوں کا دسترخوان یہ زمین ہے۔ اور اگر فطرت کی صبح منطق استعمال کریں تو ان دونوں کا توشہ گاہ ایک ہے۔ آخر کوئی بات تو ہے کہ قرآن زمین اور اس کی نعمتوں کا تذکرہ کرتا ہے:

وَالْأَرْضُ بَعْدَ ذَلِكَ دَحَاهَا ۖ أَخْرَجَ مِنْهَا مَاءَهَا وَمَرْعَاهَا ۖ  
وَالْجِبَالُ أَوَّسَهَا ۖ (نازعات : ۳۰ تا ۳۲)

(اس کے بعد زمین کو اس نے بچھایا، اس کے اندر سے اس کا پانی اور چارہ نکالا اور پہاڑ اس میں گاڑ دیئے۔)

پھر کہتا ہے:

مَتَاعًا لَّكُمْ وَلِأَنْعَامِكُمْ ۖ (نازعات : ۳۳)

(سامان زینت کے طور پر تمہارے لئے اور تمہارے مویشیوں کے لئے)

سورہ عبس میں کہتا ہے:

ثُمَّ شَقَقْنَا الْأَرْضَ شَقًّا ۖ فَأَنْبَتْنَا فِيهَا حَبًّا ۖ وَعِنَبًا وَقَضْبًا ۖ  
وَزَيْتُونًا وَنَخْلًا ۖ وَحَدَادٍ ۖ وَغُلْبًا ۖ وَفَاكِهَةً وَأَبًّا ۖ

(عبس : ۲۶ تا ۳۱)

(پھر زمین کو عجب طرح پھاڑا، پھر اس کے اندر غلے اُگائے اور انگور اور ترکاریاں اور زیتون اور کھجوریں اور گنے باغ اور طرح طرح کے پھل



(اور چارے)

مَتَاعًا لَّكُمْ وَلَا نَعَايِكُمْ ۝

(تمہارے لئے اور تمہارے مولیشیوں کے لئے سامانِ زیست کے طور پر)

سورہ طہ میں فرماتا ہے :

وَأَنْزَلَ مِنَ السَّمَاءِ مَاءً فَخَرَجْنَا بِهِ أَزْوَاجًا مِّنْ نَّبَاتٍ  
شَتَّى ۝ كُلُوا وَارْعَوْا أَنْعَامَكُمْ ۚ إِنَّ فِي ذَٰلِكَ لَآيَاتٍ لِّأُولِي  
النُّهَى ۝ (طہ : ۵۳، ۵۴)

۱) اور آسمان سے پانی برسایا، پھر اُس کے ذریعہ سے مختلف اقسام کی پیداوار

نکالی، کھاؤ اور اپنے جانوروں کو بھی چراؤ۔ یقیناً اس میں بہت سی نشانیاں ہیں

عقل رکھنے والوں کے لئے۔

معلوم ہوا کہ یہ سرزمین انسان اور حیوان دونوں کے اعضاء و جوارح کے لئے واحد

دستر خوان — یا تو شہ گاہ جو چاہیں آپ کہہ لیں بشرطیکہ حقیقت ان اصطلاحوں میں گم نہ

ہو کر رہ جائے — ہے، جس شخص کو یہ حقیقت ناگوار لگے اسے ہمارے اوپر

غصہ کرنے کی ضرورت نہیں ہے۔ ہم اسے بتائیں کہ آسمان کا رزق اس ارضی رزق کے

علاوہ اور اس سے مختلف ہے اسے اللہ دلوں پر نازل کرتا ہے معدوں اور جیبوں پر نہیں،

اللہ تعالیٰ نے اس کا انتظام اپنے ممتاز مومن بندوں کے لئے کیا ہے ان لوگوں کے لئے

نہیں جو چوپایوں کی طرح کھاتے پیتے ہیں۔ ہر انسان کی ذمہ داری ہے کہ وہ ارضی تو شہ گاہ

سے بلند ہو کر آسمانی تو شہ گاہ پر بھی نظر ڈالے اگر وہ بھیڑوں اور بکریوں کی سطح سے اوپر

اٹھنا چاہتا ہے۔



قرآن پاک میں اللہ تعالیٰ فرماتا ہے:

يَا أَيُّهَا النَّاسُ كُلُوا مِمَّا فِي الْأَرْضِ حَلَالًا طَيِّبًا ۚ

(بقرہ: ۱۶۸)

(لوگو، زمین میں جو حلال اور پاک چیزیں ہیں انہیں کھاؤ۔)

اور اس سے تھوڑی دُوری پر یہ آیت ملتی ہے:

يَا أَيُّهَا الَّذِينَ آمَنُوا كُلُوا مِن طَيِّبَاتِ مَا رَزَقْنَاكُمْ

(بقرہ: ۱۷۲)

(اے لوگو جو ایمان لائے ہو، کھاؤ وہ پاک چیزیں جو ہم نے تمہیں بخشی ہیں۔)

ان دونوں آیتوں میں دیکھئے کتنا زبردست فرق ہے! پہلی آیت میں ایک عام

بات کہی جا رہی ہے جبکہ دوسری آیت میں مسلمانوں کو مخاطب کیا جا رہا ہے اور اس رزق

کا انتساب خدا اپنی ذات کی طرف کر رہا ہے۔ دیکھئے کتنا زبردست تناسب ہے ان

میں ایک طرف عام انسانوں کو زمین کی پاکیزہ چیزوں سے استفادہ کرنے کا حکم دیا جا رہا

اور دوسری طرف مسلمانوں کو ان طیبات کے استعمال کا حکم دیا جا رہا ہے جو اللہ نے اپنے

فضل خاص سے انہیں دے رکھی ہیں۔

وہ تمام خواہشات اور خیالات جو صرف انسان کے حیوانی پہلو کی خدمت کرتے

ہیں، انہی سے دل کو پاک و صاف رکھنا اور ان کی تاریکیوں سے اسے نکالنا ضروری ہے

تاکہ دل روشن ہو جائے اس میں جلا آجائے۔

ان خواہشات اور خیالات کی تفصیل تین شقوں میں بیان کی جا سکتی ہے:

(۱) خواہشات، جو بدن کی ضروریات اور اعضاء و جوارح کی مطلوبات کو دل میں



اس طرح پیوست کر دیتی ہیں کہ آدمی کھانا، پانی، لباس، بیوی اور دوسری عیش  
کوشیوں اور ظاہری محسوسات کے اسباب و وسائل کا غلام بن کر رہ جاتا ہے۔

(۲) دوسرے نمبر پر وہ خواہشات آتی ہیں جو قلب کو جاہ و منصب کی رغبتوں اور  
ریاء و شہرت کی مطلوبات پر ایسا فریفتہ بنا دیتی ہیں کہ ان کے نتیجے میں آدمی جاہ و  
اقتدار یا دوسروں پر غلبہ حاصل کرنے کی خواہش کا غلام بن جاتا ہے۔

(۳) ایسی خواہشات جو قلب کو مال و دولت کا گرویدہ بنا دیتی ہیں اور اسے دنیوی زندگی  
کی زینت کے لئے استعمال کرنے پر ہمیشہ لگاتی ہیں کبھی کبھی مال کی ضرورت اس  
لئے پڑتی ہے کہ اوپر مذکور دونوں مقاصد میں سے کسی کی تکمیل ہو سکے یا دونوں  
کو مکمل کرنا مقصود ہوتا ہے تو مال بدنی رغبتوں کی تسکین کے لئے وسیلہ  
بن جاتا ہے یا جاہ و اقتدار کی خواہشات کو تقویت دینے والا ایک عنصر۔ اور  
کبھی کبھی ایسا معلوم ہوتا ہے کہ خواہشات کی اس تیسری شق کا کوئی وجود  
نہیں ہے لیکن بیشتر اوقات بذاتِ خود مال محبوب ہو جاتا ہے جس طرح گھوڑے  
اور چوپائے، کھیتیاں اور باغات محبوب ہو جاتے ہیں اور آدمی بدن کی لذتوں  
یا جاہ و منصب کی شہوتوں پر توجہ بھی نہیں دے پاتا، اس وجہ سے خواہشات  
کی اس تیسری قسم کو الگ سے بیان کرنا پڑا۔ جیسا کہ اللہ تعالیٰ فرماتا ہے:

الَّذِي جَمَعَ مَالًا وَعَدَّدَهُ ۚ يَحْسَبُ أَنَّ مَالَهُ أَخْلَدَهُ ۝

(ہمزہ : ۳۰۲)

(جس نے مال جمع کیا اور اُسے گن گن کر رکھا وہ سمجھتا ہے کہ اس کا مال ہمیشہ

اس کے پاس رہے گا۔)



یہ ہیں اس باطل کی تفصیلات جس کے ادہام سے ہم اپنے دلوں اور دماغوں کو آزاد کرنا چاہتے ہیں اور جس کی آلائشوں اور بنجاستوں سے انہیں پاک و صاف کرنا مقصود ہے۔

اگر ہم کامیاب ہو جاتے ہیں تو حقائق اپنے اصل جوہر اور سچی روح کے ساتھ ہمارے اوپر منکشف ہوں گے اور ہماری آزادی و حریت محفوظ رہے گی لیکن پھر سوال پیدا ہوتا ہے کہ کیسے ہم اپنے قلوب کو آزادی دلائیں اور ان کی موجودہ خباثتوں سے انہیں کیسے باہر نکالیں؟

باطل خواہشات کھل کر ہمارے سامنے آگئیں، آخر دل پر ان کے تسلط کو کیسے ختم کریں؟ کیا ہم اس کے لئے دستے تشکیل دیں؟ فوج ترتیب دیں؟ لاؤشکر اکٹھا کریں پھر اس دشمن پر جان توڑ حملے کریں؟ جی ہاں، حملہ کرنا بہت ضروری ہے۔ یہ باطل خواہشات کتنی مشابہت رکھتی ہیں اس دشمن سے جو دوسروں کے علاقوں میں مداخلت کرے، دیارِ غیر پر قبضہ جمالے اور وہاں اپنے اوامر و نواہی نافذ کرے، اس کے باشندوں پر ایسی ذلت و مسکنت تھوپ دے جو وہاں کے حریت پسند کبھی پسند نہ کریں گے! اگر آپ یہ سمجھتے ہیں کہ کوئی غاصب و قابض کسی کالونی کو بغیر کسی جنگ اور جھڑپ کے خالی کر سکتا ہے تو ہو سکتا ہے کہ یہ فاسد و مفسد خواہشات دل کی کالونی کو بغیر کسی جنگ کے خالی کر دیں اور اگر آپ کو اس امر کو تسلیم کرنے میں کوئی باک نہیں ہوتا کہ کوئی غلام قوم مجرد خواہشات اور خوابوں کے ذریعہ آزادی و سیادت کو دوبارہ حاصل کر لے گی تو اس مفروضہ پر بھی یقین کر لیجئے کہ منفی حوصلے اور خالی خولی خواب دل کو اس کے دشمن سے آزادی دلانے کے لئے کافی ہیں۔ لیکن اگر معاملہ اس کے برعکس ہے



آپ کو یقین ہے کہ کوشش لامحالہ درکار ہے، ایک خوں ریز معرکہ ناگزیر ہے جو غلام اُمت کو لڑنی پڑے گی اور اس کے لئے ہر طرح کے ارادے اور قوتیں صرف کرنی پڑیں گی تو حق یہی ہے اور تنہا یہی طریقہ انخلاء، آزادی اور حریت کے حصول کا ہے اگر قریب و بعید کی تاریخ سے آپ کو اس حقیقت پر یقین ہو جائے تو جان لیجئے کہ دل کی کالونی کو آزاد کرانے کے لئے اسی طرح کی معرکہ آرائی ناگزیر ہے۔ لیکن پھر سوال اٹھتا ہے کہ یہ معرکہ ہم کیسے لڑیں؟ اس کے لئے اسباب و وسائل کیسے فراہم کریں؟ اس کی وہ فوج کون سی ہوگی جس کو اکٹھا کرنا ہوگا؟ اور وہ ہتھیار کیا ہوں گے جن کی فراہمی ضروری ہے؟ یہ معاملہ اہم ہونے کے ساتھ حد درجہ وسیع بھی ہے اور محنت کرنا آسان بھی ہے۔ اس معرکہ کی فوج آدمی کے اندر ہوتی ہے اور وہ اس دل کے سپوت اور اس قلبی کالونی کے فرزند ہیں اور کیا دل کے جذبات و خواہشات کے سوا اس کے فرزند اور بھی ہیں؟

جب وطن پر دشمن کا قبضہ ہو جاتا ہے تو اس کی آزادی کی صرف ایک شکل باقی رہ جاتی ہے وہ یہ کہ وطن کے فرزند اٹھ کھڑے ہوں اور پوری قوم ان کا ساتھ دے۔ لیکن جب ہر ایک اپنے انفرادی و ذاتی کام میں لگ جاتا ہے تو ان کی طاقت منتشر ہو جاتی ہے، ان کا دبدبہ بجھ جاتا ہے اور ان کا جوش و خروش ٹھنڈا پڑ جاتا ہے اور اس صورت میں دشمن کا انخلاء نہیں ہو پاتا۔ آں کہ آسان سے بے سان و گمان مدد مل جائے۔

یہی حال دل کا بھی ہے، جب دشمن اس پر قابض ہو جائے تو اس سے آزادی حاصل کرنے کی صرف ایک شکل رہ جاتی ہے وہ یہ کہ دل کے فرزند یعنی اس کی خواہشات و جذبات اٹھ کھڑے ہوں اور اس مقصد کے لئے فرزندوں کی پوری قوم متحد ہو جائے، لیکن اگر



ہر جذبہ اپنے ہی کام میں مست رہے اور ہر خیال اپنی ہی دنیا میں مگن رہے تو شیرازہ منتشر ہو جاتا ہے اور قلب کے ارادے تحلیل ہو جاتے ہیں اور اس صورت میں آدمی باطل کی ضلالتوں اور اس کے ادہام و خرافات سے کبھی گلو خلاصی نہیں پاسکتا۔ یہ امر ضروری ہے کہ قلب کی فوج اکٹھا ہو اور اس کے مختلف ارادے ہوشیار ہو جائیں اور جذبات و احساسات کے ارادے متحد ہو جائیں۔ جس جذبے میں کوئی ارادہ اور کوئی امنگ نہ ہو وہ منتشر اور پراگندہ جذبہ ہے ہر رنگ میں رنگ جانے والا اور ہر بہاؤ میں بہہ جانے والا خیال ہے جو انسان کو منفی اور خمیدہ زندگی کے سوا اور کچھ نہیں دے سکتا۔ ارادی جذبات ہی متحرک جذبات ہوتے ہیں جو آدمی کے ظاہر و باطن میں ایجابی زندگی کا خون دوڑا دیتے ہیں، پیداوار کے میدان میں آدمی کی اہمیت اس کے ارادی اور متحرک جذبات کی وجہ سے ہی ہوتی ہے، اگر یہ متحرک جذبہ انسان کے اندر نہ پایا جائے تو وہ خالی خولی سایہ ہے پھر تو انسان اور جانور میں کوئی فرق نہیں رہ جاتا۔ جذبات سے خالی انہی انسانوں کو ہم ندا دیتے ہیں کہ وہ اپنے آپ کی طرف پلٹیں، اپنے دل کے خیالات کو کنٹرول کریں اور اپنے پراگندہ ارادے کو جمع کریں، جب ان میں سے کسی کا وجود اس کے ارادے میں جمع ہو جائے گا تو اسے یہ کہنے کا حق حاصل ہو جائے گا کہ فوجی معرکہ کے لئے تیار ہو چکا ہے اب بس ہتھیار کی کمی ہے۔

میرے بھائی! معرکہ کا پہلا سامان یہ ہے کہ تم صاحب ارادہ بن جاؤ اور بلا ارادہ زندگی بسر کرنے سے دور رہو اور یہ تمہارے لئے کچھ مشکل نہیں ہے۔ اگر تم شریفانہ زندگی بسر کرنا چاہو گے تو کیا سمجھتے ہو کہ اس کے لئے مال جمع کرنا پڑے گا؟ محنت و مشقت اٹھانی پڑے گی؟ تمہیں صرف یہ کرنا ہو گا کہ اپنے جذبات کو مستحکم اور شہس بنادو، اپنے خیالات



کو مضبوط اور اٹل کر لو ایسا نہ ہو کہ وہ ہر بہاد کے ساتھ بہہ جائیں۔ تم اپنی مردانگی و جواں مردی یا اس مردانگی کی ذمہ داریوں کو ہمیشہ اپنے سامنے رکھو۔

میرے بھائی! صاحبِ ارادہ بن جاؤ!

یہ ارادے جو قلب میں جمع ہیں اور معرکہ آرائی کے لئے تیار ہیں، ان کا ہتھیار کیا ہو سکتا ہے؟ کیا ان کا ہتھیار تلوار ہوگا؟ بندوقیں اور توپیں استعمال کی جائیں گی؟ جی ہاں، تلوار ان کا ہتھیار ہے لیکن وہ کون سی تلوار ہوگی؟ کیا تلوار لوہے کی ہوگی؟ نہیں یہ حق کی تلوار ہوگی۔ بندوقیں آگ نہیں برساتیں گی۔ بلکہ خدائی تعلیمات کی بوچھاڑ کریں گی۔ توپیں بموں اور گولیوں سے نہیں حق کے دلائل سے باطل کے اوپر چلائی جائیں گی۔ حق وہ ہتھیار ہے جس سے ان فوجیوں کو مسلح ہونا ضروری ہے۔ اگر اس کے علاوہ کسی اور ہتھیار سے یہ لیس ہو گئے تو حملے کی زد خود دل پر پڑے گی، غاصب و ظالم کے ساتھ وطن عزیز بھی اس کی زد میں آئے گا جیسے غدار مجرموں کا کوئی ٹولہ ہو جو بیرونی حملہ آوروں کے ساتھ مل کر اپنے ہی وطن کے باشندوں پر ظلم ڈھائے۔ اگر یہ ارادہ یا مختلف ارادے حق سے متصف نہ ہوں گے تو باطل انہیں اچک لے جائے گا اور جس مقصد کے لئے چاہے گا استعمال کرے گا۔ اس لئے ان فوجیوں کو حق کا توشہ جمع کرنا چاہیے۔ حق ہی اُن کی ڈھال ہے اور بیک وقت ہتھیار بھی ہے۔ ان ارادوں کو اس سے مسلح ہونا چاہیے جو بیک وقت شعلہ بھی ہے اور شبِ نم بھی۔ لیکن پھر سوال پیدا ہوتا ہے کہ کیسے ہم اس توشہ کو جمع کریں؟ حق کا کلمہ ایک مبہم لفظ ہے جو واضح نہیں ہے پھر بھلا اس ہتھیار کو ان فوجیوں کے ہاتھوں میں ہم کیسے تھما سکتے ہیں؟



## یکسوئی فطرت کی طرف پلٹنے کا نام ہے

میرے بھائی! حق تو تمہارے پوشیدہ شعور کی تہوں میں موجود ہے۔ ہم تمہیں سائنس دانوں کی سائنس، فلاسفہ کے فلسفوں اور ان چیزوں کی طرف نہیں لوٹانا چاہتے جو تمہارے ذہنوں کو تھکا دیں بلکہ ہم تمہیں تمہاری اپنی فطرت کی طرف پلٹانا چاہتے ہیں جو تمہارے وجود میں قرار پذیر ہے۔ فطرت ہی حق کی رصد گاہ اور اس کے تیردوں کا ترکش ہے یہی تمہاری روشنی کا گھر بھی ہے اور آتش کدہ بھی، اس لئے ہر فوجی کو اس ترکش کو ضرور لینا چاہیے اور ہر ارادہ کو ان تیردوں سے مسلح رہنا چاہیے۔ ارادہ کیا ہے؟ ایک مضبوط تانت، اگر اس سے حق کا تیر چلایا جائے تو فیصلہ کن لڑائی لڑی جاسکتی ہے۔

ان استعاروں اور کنایوں کے ذریعہ ہم یہ کہنا چاہتے ہیں کہ صاحب ارادہ انسان اپنی فطرت کی طرف رجوع کرے تاکہ زندگی کے حقائق کو وہ فطرت کی روشنی میں دیکھے۔ ہم چاہتے ہیں کہ وہ ہر چیز کا اسی فطرت کے ذریعہ مشاہدہ کرے۔ ہم چیزوں کو دیکھتے ہیں لیکن ان کے تمام حقائق کا ادراک نہیں کر پاتے بلکہ کبھی کبھی تو حقائق کے علاوہ کچھ دیگر چیزیں دیکھ لیتے ہیں اس کی وجہ یہ ہوتی ہے کہ ہم بس ظاہری آنکھوں سے دیکھتے ہیں، ان پر بصیرت کی نگاہ نہیں ڈالتے، اگر ہر چیز کو ہم اسی بصیرت کی نگاہ سے دیکھنے لگیں تو تمام حقائق پر روشنی پڑے گی اور دل پر ادھام و باطل خرافات کی جو بدلیاں چھائی رہتی ہیں جو سب تھپٹ جائیں گی۔

فطرت ہی وہ عینک یا اس کا شیشہ ہے جس کے پیچھے سے اشیاء کی حقیقتیں نکھر کر سامنے آتی ہیں جن میں کوئی القباس رہتا ہے نہ وہ مخفی رہ سکتی ہیں اور فطری نظر ہی



حق کا وہ تیر ہے جو چیزوں کے اندر نفوذ کر جاتا ہے، اور اپنی تیز دھار سے باطل کے ان تمام خوشامغلا فوں کو پھاڑ دیتا ہے جو چیزوں کے ظاہر یا دلوں کے ظاہر پر چڑھے ہوئے ہیں پھر یہ قلوب حقائق کو روشن کر دیتے ہیں اور روح درجو ہر کو نمایاں کر دیتے ہیں۔

میرے بھائی! صاحبِ ارادہ بنو، ارادوں کو مجتمع کرو، زندگی کے حقائق کو فطری نظر سے دیکھو اور جب کسی حقیقت کو پالو تو اس سے چمٹ جاؤ، اس کی ظاہری شکل و صورت سے شکست نہ کھاؤ۔ اسے اس امر کا موقع نہ دو کہ وہ تمہیں اپنے ساتھ کھینچ لے یا اپنے سامنے تمہیں دوڑ دھوپ کرنے پر مجبور کر دے بلکہ اس حقیقت کے سامنے اپنے ارادہ کو مجتمع کر لو، اسے مضبوط و مستحکم بنا لو اور اس کے لئے اپنی فطرت کو حاضر رکھو یا یوں کہئے کہ اپنے حقیقی عینک کو آنکھوں سے لگائے رکھو اور نہایت سنجیدگی کے ساتھ اس عینک کے ذریعہ چیزوں کا مطالعہ کرو پھر تو جھوٹے مناظر اپنے اوہام اور باطل خیالات کے ساتھ چھوٹ جائیں گے اور اس شئی کی حقیقتیں تمہارے عقل و قلب کے سامنے صوفشاں ہو جائیں گی۔ کتنے ہی مروجہ عیوب ہیں جن کی خرابی ظاہر نہیں ہوتی، کتنے ہی فاسد خیالات اور افکار ہیں جن کا فساد لوگوں کی نگاہوں سے پوشیدہ ہے، زندگی کے مظاہر ہمیں کتنی بار دھوکہ دیتے ہیں اور ہم ان کے دھوکے میں آجاتے ہیں، کتنے ہی لوگ ہیں جو غلط پیمانوں اور اوزان سے چیزوں کو ناپتے ہیں اور ہم بھی ان کی تقلید کرتے ہیں، اسی طرح کی کتنی ہی چیزیں ہیں جن میں ہم غلطی کر جاتے ہیں، حالانکہ اگر ہم بصیرت کی نگاہ سے چیزوں کی طرف دیکھیں تو حق ہمارے سامنے نمایاں ہو جائے اور باطل کی دسیسہ کاریاں اور دوسوسہ اندازیاں ناکام ہو جائیں۔

زندگی ایسے جھوٹے افسانوں اور باطل خرافات سے بھری ہوئی ہے جن کے سامنے



سارے انسان گھٹنے ٹیکے ہوئے ہیں، آپ خود ان کا مشاہدہ کر سکتے ہیں، ان کی مثال دینے کی ضرورت نہیں ہے لیکن یہاں میں ایک بدترین جھوٹ بلکہ سب سے بڑے باطل خیال کا ذکر کرنا چاہتا ہوں جس سے دلوں اور عقلوں پر زندگی لگانے والے بہت سے خیالات اور باطل اور خوشنام افکار جنم لیتے ہیں یہ بدترین جھوٹ اور سب سے بڑا باطل پوری انسانیت کے ذہنوں اور دماغوں پر چھایا ہوا ہے، سب اس کی ظاہری چمک دمک سے مسحور ہیں، اور ان کے خوشنام مظاہر سے ان کی آنکھیں خیرہ ہیں البتہ جنہیں اللہ نے توفیق دی ہے وہ اس سحر سے محفوظ ہے اور ایسے لوگ آٹے میں نمک کے برابر ہیں۔

عوام الناس کی اکثریت اس باطل و ہم میں گرفتار ہے کہ زندگی نام ہے کھانے پینے کا اور عیش و تنعم میں ایک دوسرے سے مقابلہ کرنے کا۔ انسان کی ذمہ داری صرف یہ ہے کہ وہ محنت کرے، دوڑ دوڑ کرے، مقابلہ آرائی کرے، ایک دوسرے سے آگے بڑھنے کی کوشش کرے، مال جمع کرے، زینت و آرائش کے اسباب سینت سینت کرے رکھے، مفلسی سے بھاگے اور دولت سے قریب ہونے کے لئے پوری محنت کرے اور جہاں تک ہو سکے ”بابر بعیش کوش کہ عالم دوبارہ نیست“ پر عمل کرنے کی کوشش کرے اور اپنے آپ سے تمام غیر محبوب و غیر مرغوب چیزوں کو ہٹانے کی جدوجہد کرے۔

اس کی ذمہ داری بس اتنی بٹھرتی ہے کہ وہ اس سرزمین پر اس لئے بھیجا گیا ہے کہ کھائے پئے، نسل کی افزائش کرے اور پھر جائے بلکہ ہمیشہ ہمیشہ کے لئے فنا کا شکار ہو جائے۔ یہ ہے وہ باطل و ہم جس نے پوری سرزمین پر اپنی طنائیں گاڑ دی ہیں، لوگ اس کی ظاہری چمک دمک سے فریب خوردہ ہیں اور غفلت و سرمستی میں سراب کے پیچھے دوڑ رہے ہیں پیچھے والا آگے کی پیروی کر رہا ہے اور خلف سلف کی تقلید کر رہے ہیں جیسے



چوپایوں کا کوئی ریوڑ ہو جو بغیر کسی مقصد و منزل کے جنگل میں بھٹک رہا ہو۔ یہ کبھی نہیں سوچتے کہ یہ زندگی جو ہمیں ملی ہوئی ہے اس کی حقیقت کیا ہے؟ اور ہم یہاں کس لئے آئے ہیں؟ اور ہمارا انجام کیا ہوگا؟ بلکہ رحم مادر سے نکلتے ہیں اور قبروں میں جا سوتے ہیں اور پوری عمر شکم سیر ہونے میں کچا دیتے ہیں اس کے علاوہ ان کی زندگی کی کوئی حکمت ہے نہ غایت۔ یہ ہے ان کا فلسفہ زیست، تو کیا یہ درست ہے؟ کیا یہ صحیح ہے کہ اللہ نے ہمیں اس لئے پیدا کیا ہے کہ ہم کھائیں، پیئیں، نسل کی افزائش کریں اور مرجائیں؟ کیا آپ کی فطرت یا عقل یہ ماننے کے لئے تیار ہے کہ اس سطحی اور عبث مقصد کو اللہ نے اپنے سامنے رکھا ہے اور اس کی خاطر اس نے انسان کو بہترین ساخت پر پیدا کیا ہے؟ اسی کے اہتمام میں اس نے یہ عظیم الشان کائنات، یہ محکم نظام اور یہ معجز نما آیات و مشاہدات تخلیق کی ہیں؟ کیا کھانے پینے کی ذمہ داری کو نبھانے کے لئے یہ کافی نہ تھا کہ اس باشعور، صاحب فکر، عبادت گزار اور فرماں بردار مخلوق کو "احسن تقویم" کے سوا کسی اور ساخت پر پیدا کرتا؟ کیا اس مقصد کی تکمیل کے لئے یہ کافی نہ تھا کہ وہ اس شاندار اور معجز نما کائنات کے بجائے ایک ایسا عالم پیدا کرتا جو بثر مردہ اور کمزور ہوتا اور اس مقصد کی پڑمردگی اور سطحیت کے موافق ہوتا؟ کیا یہ نعوذ باللہ اللہ کی طرف سے بھول تھی؟ یا کیا بات تھی؟ یہ لوگ کیا جواب رکھتے ہیں؟ پھر انسان کی تخلیق کیا صرف اس لئے ہوئی ہے کہ وہ کھائے اور پئے؟ کیا زمین کی پاکیزہ چیزیں اس پر گراں گزر رہی تھیں کہ اس نے اس مخلوق کو پیدا کر دیا تاکہ ان سے بھر پور استفادہ کرے؟ یا نعوذ باللہ اسے ان مناظر سے لطف اندوز ہونے کا خبط تھا کہ اس نے پوری کائنات کو ہولناک و لعین کے لئے پیدا کر دی؟ یہ ایسے سوالات ہیں جو راز ہائے سربستہ سے پردہ اٹھاتے ہیں اور ان غلط کار لوگوں کی خرافات کو بے نقاب کر دیتے ہیں۔ اللہ کی ذات ان



ادہام سے بہت پرے ہے اس کی حکمت و عظمت سے یہ بہت بعید ہے کہ ایک مکھی کو بھی  
اس سطحی مقصد کے لئے پیدا کرے چہ جائیکہ یہ عظیم کائنات !

وَمَا خَلَقْنَا السَّمَاءَ وَالْأَرْضَ وَمَا بَيْنَهُمَا لِعَيْنٍ ۝  
لَوْ أَرَدْنَا أَنْ نَتَّخِذَ لَهَوًا لَا نَتَّخِذُهُ مِنْ دُونِنَا ۚ  
إِنْ كُنَّا فَعَلِينَ . بَلْ نَقْذِفُ بِالْحَقِّ عَلَى الْبَاطِلِ  
فَيَدْمَغُهُ فَإِذَا هُوَ زَاهِقٌ ، وَلَكُمْ الْوَيْلُ مِمَّا تَصِفُونَ ۝

(انبیاء : ۱۸ تا ۲۶)

۱ ہم نے اس آسمان اور زمین کو اور جو کچھ ان میں ہے کچھ کھیل کے طور پر نہیں  
بنایا ہے۔ اگر ہم کوئی کھلونا بنانا چاہتے اور بس یہی کچھ ہمیں کرنا ہوتا تو اپنے ہی  
پاس سے کر لیتے، مگر ہم تو باطل پر حق کی چوٹ لگاتے ہیں جو اس کا سر توڑ دیتی ہے  
اور وہ دیکھتے دیکھتے مٹ جاتا ہے اور تمہارے لئے تباہی ہے اُن باتوں کی وجہ  
سے جو تم بناتے ہو۔)

اگر آپ فطری مشاہدہ اور عقلی تدبیر کی مثال چاہتے ہیں تو اس قسم کے رنگ برنگ  
سوال اُبھر سکتے ہیں۔ اور آپ نے دیکھ لیا کہ اس حقیقت کا ادراک کتنا آسان ہے اس  
میں کوئی زحمت یا پریشانی نہیں ہے اس لئے کہ یہ آپ کے قلب اور عقل سے تعلق رکھتا  
اور اس کا فیضان وہیں سے ہوتا ہے یا یوں کہہ لیجئے کہ یہ آپ کی فطرت کی منطق سے اُبھل  
رہا ہے جو خطا نہیں کرتی۔ اور اگر آپ حق کے کسی معنی کی مثال چاہتے ہیں تو یقین رکھئے کہ  
حق نہایت سہل ہے اس کے ادراک کے لئے ذہنوں کو حیران ہونے کی قطعی ضرورت  
نہیں ہے۔ یہ مضبوط و مستحکم شعور جو آپ کے دل میں پیدا ہوا اور جس نے دنیا کے دونوں



کی بے وقعتی کو آپ کے سامنے رکھا، یہی عین حق ہے، اس کے علاوہ حق کسی دوسری چیز کا نام نہیں ہے۔ حق ایسے نظریات سے متعلق نہیں ہے جو کتابوں میں پڑھے جائیں، مدارس اور کالجز میں اساتذہ ان کی تعلیم دیں اور ان کے ذریعہ کوئی قوم دوسری قوموں سے ممتاز ہو جائے بلکہ یہ وہی شعور ہے جو قلب میں اس وقت اُجاگر ہوتا ہے جب آدمی چیزوں کی طرف اپنے معدہ اور شہوت کی نگاہ سے دیکھنے کے بجائے فطرت کی نگاہ سے دیکھتا ہے۔

میرے بھائی! یہ چند ثابت شدہ حقائق ہیں جن کے اندر باطل کسی طرح نفوذ نہیں کر سکتا، نہ آگے سے ان میں دراندازی کر سکتا ہے نہ پیچھے سے۔ ہمیں ان کی ہدایت صرف اس لئے مل سکی ہے کہ ہمارے دل باطل ادھام و خرافات سے پاک ہیں اور ان میں حق کی روشنی جگمگا رہی ہے یا یوں کہہ لیجئے کہ فطرت سلیم کی طرف رجوع کرنے کی وجہ سے ہمیں یہ حقائق ہاتھ لگے ہیں۔ اگر آدمی یہ قلبی طہارت حاصل کر لے اور حق کی تاباں روشنی میں زندگی گزارے تو اسے ہر چیز میں حق کا جلوہ نظر آئے گا اور اس کو ایسا احساس ہوگا کہ اس کے اوپر ہر وجود کے درمیان سے روح کا نزول ہو رہا ہے پھر اس کو ایک نئی زندگی نصیب ہوگی، ایک نئی بیداری اس کی فکر و عمل کو متحرک کر دے گی اور علوم و معارف کا ایک نیا خزانہ اس کے ہاتھ آئے گا۔

## اربابِ اقتدار کی طہارتِ نفس کی چند مثالیں

میرے بھائی! یہ بات ذہن میں رہنی چاہیے کہ قلب کی طہارت اور پاکیزگی کا یہ مطلب نہیں ہے کہ آدمی جائز و سائل و ذرائع سے بھی جاہ و منصب اور مال و دولت کے



حصول سے باز آجائے، بلکہ یہاں وہ مفہوم مراد ہے جو ہم نے زہد کے بارے میں لکھا ہے۔  
 اللہ کے برگزیدہ پیغمبر سلیمان علیہ السلام کی مثال ہمارے سامنے ہے۔ انہوں نے اپنے رب  
 سے ایسی حکومت مانگی جو ان کے بعد کسی کو عطا نہ ہو، اور اللہ نے آپ کی دعا قبول فرمائی اور  
 انہیں وہ اقتدار عطا کی جس کے بعض پہلوؤں پر ہم پیچھے گفتگو کر آئے ہیں، تو کیا آپ  
 کی حکومت و اقتدار کی دُعا شہوت کی بنیاد پر تھی؟ کیا آپ نے جاہ و منصب کی اس خواہش  
 کا اظہار اس لئے کیا تھا کہ انہیں اس سے ذاتی طور پر کوئی لگاؤ تھا؟ کیا آپ نے اقتدار  
 ملنے کے بعد اس میں غلط کار حکمرانوں کی طرح کوئی تصرف کیا؟ انہیں نے اپنی ضرورت  
 یا خواہش کے لئے اللہ سے دُعا نہیں مانگی تھی۔ انہوں نے حکومت کو اس لئے طلب  
 کیا تھا تاکہ اسے اللہ کی مرضی کے مطابق چلا سکیں اور اس میں اللہ کے مطلوبہ احکام نافذ  
 کر سکیں۔ جنات خداوند تعالیٰ کی توفیق سے آپ کے لئے کام کرتے تھے ہوئے نفس یا  
 ذاتی انانیت کے محرک کا وہاں کوئی دخل نہ تھا۔

لوگوں کے حالات معلوم کرنے کے لئے چڑیاں آپ کی خدمت پر مامور تھیں،  
 لیکن یہ چڑیاں خیر و ہدایت کا ذریعہ تھیں، کسی کے خلاف جاسوسی کے لئے نہیں بلکہ  
 کفر و ضلالت کا مقابلہ کرنے کے لئے تیار کی گئی تھیں۔ آپ بادشاہوں سے جو مراسلت  
 کرتے تھے، اپنے ذاتی مفاد کے لئے یا نجی مرغوبات کے لئے نہیں بلکہ حق کی دعوت و تبلیغ  
 کے لئے کرتے تھے جس کی شہادت خود قرآن میں موجود ہے :

لَئِنَّهُ مِنْ سُلَيْمَانَ وَإِنَّهُ بِسْمِ اللَّهِ الرَّحْمَنِ الرَّحِيمِ ۝

أَلَا تَعْلَمُونَ عَلَىٰ وَأَتُونِي مُسْلِمِينَ ۝ (نمل: ۳۰، ۳۱)

(وہ سلیمان کی جانب سے ہے اور اللہ رحمن و رحیم کے نام سے شروع کیا گیا)



ہے۔ مضمون یہ ہے کہ ”میرے مقابلے میں سرکشی نہ کرو اور مسلم ہو کر میرے پاس حاضر ہو جاؤ۔“

آپ کے پاس وہ فوج تھی جس کا کوئی فوج اس روئے زمین پر مقابلہ نہ کر سکتی تھی لیکن کیا اس قوت و طاقت نے آپ کو غرور میں مبتلا کر دیا اور آپ نے اسے لوگوں کو ذلیل کرنے میں لگا دیا یا حق کی تائید و تقویت اور ایمان و اسلام کی تبلیغ میں صرف کیا؟ اور کیا ملکہ سبا پر فوجوں سے چڑھائی کرنے کی دھمکی دینے کی اس کے علاوہ کوئی اور وجہ تھی کہ اس کا موقف دھوکہ دینے والوں اور بھاؤ تاؤ کرنے والوں سے مختلف نہ تھا؟

یہی وجہ ہے کہ سلیمان علیہ السلام نے اقتدار طلب کیا لیکن آپ کی رغبت آپ کا قلبی شوق اور اس سلسلے میں آپ کے جذبات و احساسات سب اللہ تعالیٰ کی مرضی کے ماتحت تھے اور نیک بندوں کے مقام بلند کے مشتاق تھے۔ اس کی دلیل آپ اس دُعا اور گریہ و زاری میں بخوبی دیکھ سکتے ہیں جو انہوں نے اپنے رب سے کی:

رَبِّ اَوْزِعْنِي اَنْ اَشْكُرَ نِعْمَتَكَ الَّتِي اَنْعَمْتَ عَلَيَّ وَعَلَى  
وَالِدَيَّ وَاَنْ اَعْمَلَ صَالِحًا تَرْضَاهُ وَاَدْخِلْنِي بِرَحْمَتِكَ  
فِي عِبَادِكَ الصَّالِحِينَ ﴿۱۹﴾ (نمل: ۱۹)

(اے میرے رب، مجھے قابو میں رکھ کہ میں تیرے اس احسان کا شکر ادا کرتا رہوں جو تو نے مجھ پر اور میرے والدین پر کیا ہے اور ایسا عمل صالح کروں جو تجھے پسند آئے اور اپنی رحمت سے مجھے اپنے صالح بندوں میں داخل کر۔)

﴿۱۹﴾

یہ ایک مثال ہے جو عالم واقعہ میں رونا ہوا چکی ہے اللہ تعالیٰ نے اس مثال کو



اس لئے بیان کیا ہے تاکہ نہ ہد کی اصل حقیقت کھل کر سامنے آجائے اور لوگوں کو معلوم ہو جائے کہ ایک نیک انسان کس طرح کا بادشاہ ہوتا ہے، وہ جہاد و منصب اور مال و دولت کے فتنوں سے گھرا ہوتا ہے لیکن اس کے باوجود اعلیٰ و ارفع مقصد کی طرف اس کی نگاہیں اٹھی ہوئی ہیں وہ مال و جہاد اور اقتدار و قوت کی جملہ ملکیتوں کو حق کی تائید اور خدا کی رضا کے حصول کے لئے صرف کرتا ہے۔

میرے بھائی! ہم آپ کو خرافات کی طرف دعوت نہیں دیتے اور دین زندگی کے حقائق سے پیچھے رہنے کا نام نہیں ہے۔ ہلاکت ہے اس شخص کے لئے جو خواہش نفس کی اتباع میں بھٹک جائے اور شہوات کا غلام ہو جائے۔

ہم مال و دولت چاہتے ہیں، ہم اقتدار پر قابض ہونا چاہتے ہیں لیکن ہماری چاہت اور دوسروں کی چاہت میں بڑا فرق ہے۔ دوسرے لوگ فخر جتانے، دولت و ثروت جمع کرنے اور برتری قائم کرنے کے لئے ان چیزوں کو حاصل کرتے ہیں اور ہم اس سرزمین کو منکرات سے پاک کرنے اور حق کے نقوش قائم کرنے کے لئے حکومت پر قابض ہونا اور دولت و ثروت کو اکٹھا کرنا چاہتے ہیں۔

## یوسفؑ کی مثال

اور یہ سیدنا یوسف علیہ السلام کی مثال ہمارے سامنے ہے۔ وہ اللہ سے نہیں، جیسا کہ سلیمانؑ نے کہا تھا، بلکہ بادشاہ مصر سے منصب رفیع طلب کرتے ہیں اور اس میں کوئی نقص بھی نہیں ہے جو یوسفؑ کی ثوابات پر چسپاں ہوتا ہو اس لئے کہ ہر موقع و محل کے لئے الگ الگ گفتگو ہوتی ہے اور ہر ماحول اور حالات کے الگ



احکام اور خصوصیات ہوتی ہیں۔ وہاں حالات اور ماحول کا تقاضا یہی تھا کہ آپ بادشاہ مصر سے اقتدار طلب کرتے تاکہ اللہ کی مرضی کے مطابق اسے اہل مصر کے لئے خوشحالی اور فارغ البالی مہیا کرنے کے لئے استعمال کرتے۔ یوسف اللہ سے گڑ گڑاتے ہوئے کہتے ہیں:

رَبِّ قَدْ أَتَيْتَنِي مِنَ الْمَلِكِ وَعَلَّمْتَنِي مِنْ  
تَأْوِيلِ الْأَحَادِيثِ (یوسف : ۱۰۱)

(اے میرے رب، تو نے مجھے حکومت بخشی اور مجھ کو باتوں کی تہ تک پہنچانا سکھایا۔)

یہ ایک جھلک ہے یوسفؑ کی دعا کی جس سے آپ اندازہ لگا سکتے ہیں کہ سیدنا یوسف علیہ السلام بلند حقائق کا ادراک کس درجہ حُسن و خوبی کے ساتھ کرتے تھے اور یہ کہ ان حالات میں کسی بشر سے اقتدار طلب کرنا، اللہ سے حکومت طلب کرنے سے کم تر بہ کا حامل نہ تھا۔ پیچھے ہم بتا چکے ہیں کہ تمام جائز ذرائع و وسائل کے ذریعہ مال و جاہ کی طلب کرنا واجب ہے بشیر طیکہ یہ طلب اور چاہت صرف اللہ کے لئے ہو، کسی اور مفاد کے لئے نہ ہو، جس کی مثال ہم ان دونوں نبیوں کی زندگی میں دیکھتے ہیں یوسف علیہ السلام بادشاہ مصر سے یوں مطالبہ کرتے ہیں:

اجْعَلْنِي عَلَى خَزَائِنِ الْأَرْضِ إِنِّي حَفِيظٌ عَلِيمٌ ۝

(یوسف : ۵۵)

(ملک کے خزانے میرے سپرد کیجئے، میں حفاظت کرنے والا بھی ہوں اور

علم بھی رکھتا ہوں۔)



کیا آپ محسوس کرتے ہیں کہ اقتدار کی اس طلب میں آپ نے اس گندے طریقہ کار کا استعمال کیا ہے جو ہر کمزور و مظلوم اور غلام قوم برتری اور غرور کی شہوت کے لئے استعمال کرتی ہے؟ یہاں آپ دیکھیں گے کہ طلب میں کامل درجہ کی خود اعتمادی، غیرت و خودداری اور عزت و طاقت کا فرما ہے، یہاں اپنے لئے نہیں بلکہ غیروں کے مفاد کے لئے حکومت طلب کی جا رہی ہے اور اس شخص کی غیرت و طاقت بول رہی ہے جو فرض کی ادائیگی کے لئے آگے بڑھ رہا ہے اور نازل ہونے والے ایک خطرے سے پورے ملک کو بچانا چاہتا ہے۔ یہاں اس عزت و غیرت کی روح امر کے صیغہ سے بھی جھلک رہی ہے جو آپ نے ایسے موقعہ پر استعمال کیا ہے یعنی ”ملک کے خزانے میرے سپرد کیجئے“ جبکہ سلیمانؑ اقتدار کی طلب میں اللہ کے سامنے غایت درجے کا ادب و احترام ملحوظ رکھتے ہیں :

رَبِّ اغْفِرْ لِي وَهَبْ لِي مُلْكًا لَا يَنْبَغِي لِأَحَدٍ عِندِي

(ص : ۳۵)

اے میرے رب، مجھے معاف کر دے اور مجھے وہ بادشاہی دے جو میرے بعد کسی

کے لئے سزاوار نہ ہو۔

ہمارے لئے یوسفؑ کے اس قصے میں اس بات کا درس بھی ملتا ہے کہ کس طرح ہم مناصب اور وظائف کا مطالبہ کریں۔ عزت و غیرت کو ملحوظ رکھتے ہوئے مناصب کو طلب کریں، ذلت کے ساتھ نہیں، فرض کی ادائیگی اور خلا کو پُر کرنے کے لئے ہماری طلب ہو، عوامی ملکیت میں فضول خرچی کرنے اور محض جاہ و منصب پر قبضہ کرنے کے لئے نہ ہو، اور ہماری یہ طلب صلاحیت اور صلاحیت کی بنیاد پر ہو، رشوت اور سفارشات کی بنیاد پر نہ ہو۔



دیکھتے نہیں یوسف علیہ السلام اپنا استحقاق ثابت کرنے کے لئے اپنی صلاحیتوں کو سامنے رکھتے ہیں :

اجْعَلْنِي عَلَى خَزَائِنِ الْأَرْضِ إِنِّي حَفِيظٌ عَلِيمٌ ۝

(یوسف : ۵۵)

(ملک کے خزانے میرے سپرد کیجئے میں حفاظت کرنے والا بھی ہوں اور علم بھی رکھتا ہوں۔)

تو کیا ہمارے نوجوان اور ہمارے حکام اس قصہ سے درس عبرت لیں گے ؟ اور یوسفؑ نے اقتدار حاصل کر لیا اور اللہ نے آپ کے ذریعہ لوگوں کی سختی و پریشانی دور کر دی اور غم و تکلیف کے بادل چھانٹ دیئے۔ چنانچہ مصر قحط کے سخت ایام میں بھوک و پیاس کے مارے عوام کی پناہ گاہ تھا لیکن جاہ و منصب کے فتنہ نے آپ کو اپنے رب سے غافل نہ کیا اور خوش حالی و فارغ البالی نے آپ کے قلب میں بسیرا نہ کیا چنانچہ آپ کی بصیرت خدائے ذوالجلال کے مقام بلند پر لگی رہی اور سلیمانؑ کی طرح یہ بھی اپنے رب سے برابر مناجات کرتے رہے :

رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَأْوِيلِ  
الْأَحَادِيثِ، فَاطِرَ السَّمَوَاتِ وَالْأَرْضِ أَنْتَ وَلِيّ فِي  
الدُّنْيَا وَالْآخِرَةِ، تَوَفَّنِي مُسْلِمًا وَأَلْحِقْنِي بِالصَّالِحِينَ ۝

(یوسف : ۱۰۱)

اے میرے رب، تو نے مجھے حکومت بخشی اور مجھ کو باتوں کی تہ تک پہنچنا سکھایا۔ زمین و آسمان کے بنانے والے، تو ہی دنیا اور آخرت میں میرا سرپرست



ہے، میرا خاتمہ اسلام پر کر اور انجام کار مجھے صالحین کے ساتھ ملا۔

## رسول اکرمؐ کی مثال

رسول اکرمؐ کا اسوۂ حسنہ ہمارے سامنے ہے۔ جزیرہ عرب کی دولت آپ کے قدموں میں آکر ڈھیر ہو جاتی ہے، مال غنیمت کا سلسلہ جاری رہتا ہے فداک اور دوسرے علاقے آپ کے لئے خاص کر دیئے جاتے ہیں لیکن آپ کی حالت کیا ہوتی ہے؟ آپ فوراً نیکی و تقویٰ اور مفاداتِ عامہ کے راستے میں اسے لٹا دیتے ہیں بلکہ بسا اوقات بھوک کی وجہ سے پیٹ پر پتھر باندھنے پڑتے ہیں، لیکن آپ کی یہ بھوک افلاس اور فقر کی وجہ سے نہیں ہوتی بلکہ بے نیازی اور زہد کی وجہ سے ہوتی ہے۔ حضرت عائشہ رضی اللہ عنہا کہتی ہیں کہ:

”اللہ کے رسول صلی اللہ علیہ وسلم نے تین دن مسلسل شکم سیر ہو کر کھانا نہیں کھایا اگر ہم چاہتے تو شکم سیر ہو جاتے لیکن آپ نے ایثارِ نفس سے کام لیا۔“  
 حضور اکرمؐ نے ایک بار جبلِ اُحد کو دیکھا تو اپنے اس طریقہ کار کی وضاحت اس طرح کی:  
 ”کبھی میرے ساتھ ایسا نہیں ہوا کہ احد پہاڑ کے برابر میرے پاس سونا ہو اور اس پر تین راتیں گزر جائیں اور میرے پاس اس میں سے ایک دینار بچ جائے ہاں قرض چکانے کے لئے البتہ کچھ بچ جاتا، میں اسے اللہ کے بندوں میں تقسیم کرنے کا حکم دیتا۔“

پھر آپؐ آگے بڑھے اور فرمایا:

”آج جن لوگوں کے پاس مال و دولت کی کثرت ہے، وہ قیامت کے روز قلت



کار و ناریں گے مگر جس نے اپنی دولت ادھر ادھر تقسیم کر دی ۷

یہ تاریخ کے واقعات ہیں جو عالم ظہور میں آچکے ہیں اور ہمارے اس قول کی تائید کرتے ہیں کہ قلب کے متاع دنیا سے خالی ہونے کا مطلب یہ نہیں ہے کہ اس کے حصول سے باز رہا جائے اور جائز وسائل کے ذریعہ بھی اس کے لئے جدوجہد نہ کی جائے۔

قلب کی طہارت اور نفس کا زہد آدمی کے اندر اللہ کے لئے ضروریات و خواہشات پیدا کرتا ہے اور انہی ضروریات و خواہشات کی تکمیل کے لئے وہ جدوجہد کرتا اور دوڑ دھوپ میں لگتا ہے اور ان جذبات و عزائم کا اظہار کرتا ہے جو اہل ہوس اور شہوت پرست کے عزائم سے کم نہیں ہوتے۔

یہ واقعات اور مثالیں ہمارے سامنے مال و دولت اور جاہ و منصب کی اہمیت بھی واضح کرتی ہیں۔ انسان ان چیزوں کو اپنے بدن کی ضروریات کے لئے استعمال کرتا ہے اور مندرجہ ذیل مقاصد میں سے کسی ایک مقصد یا دونوں ہی مقاصد کی راہ میں انہیں لگا دیتا ہے :

- ۱۔ لوگوں کی مصیبتوں اور ان کی پریشانیوں کو دور کرتا ہے اور ان کے مسائل حل کرتا اور ان کے مفادات کے حصول کے لئے جدوجہد کرتا ہے۔
- ۲۔ حق کے پاس مادی قوت بھی ہونی چاہیے جس سے اس کی حفاظت و نگہداشت بھی ہو سکے اور مادی قوت میں مال و دولت، ہتھیار اور تربیت یافتہ فوجیں بھی شامل ہیں۔ آدمی کو زیادہ سے زیادہ مال جمع کرنا چاہیے تاکہ حق کے لئے اسے استعمال کر سکے اور اس مال کی بڑھوتری کے لئے اسے زیادہ سے زیادہ جدوجہد کرنی چاہیے اور شرکی طاقتوں اور برائی کی علمبردار فوجوں سے اسے



چھین لینے کی کوشش ہونی چاہیے اور اس کے لئے علم، تدبیر اور وسائل و ذرائع سب کچھ کام میں لانے چاہئیں اس لئے کہ نیک آدمی کے ہاتھوں میں پاک مال کی جو افادیت ہے جو اظہر من الشمس ہے۔ اگر جمع شدہ مال پر خوشی منانے کا جواز ہو تو اسے خوش بھی ہونا چاہیے، لیکن یہ خوشی اپنے لئے نہیں ہونی چاہئے بلکہ اس وجہ سے ہونی چاہیے کہ اس نے حق کی نصرت اور مدد کے وسائل جمع کئے ہیں اور یہ انبیاء کا طریقہ کار رہا ہے اور انہوں نے زندگی کے حقائق اور اشیاء کی طبیعت کو اسی نگاہ سے دیکھا ہے۔

## معاشرتی روحانیت کی صفات

ہم نے اس قدر تفصیل محض توضیح و تشریح کے لئے کی ہے۔ آپ نے دیکھا کہ ہر باطل خیال سے آپ کا الگ رہنا، حق کی طرف آپ کی رہنمائی کرے گا۔ آپ جب باطل و ہام و خرافات سے پاک ہوں گے تو حق کی کرن اپنے قلب میں ضو نشان محسوس کریں گے اور دن بدن آپ کا شعور مضبوط و مستحکم ہوتا چلا جائے گا یہاں تک کہ حق کے سوا کسی اور چیز کے لئے کوئی جگہ باقی نہ رہے گی۔ ایسا معلوم ہونے لگے گا کہ آپ گوشت پوست کے نہیں بلکہ شعور مستحکم کی وحدت ہیں جس میں صرف حق جلوہ گر ہے۔

جب انسان کے اندر یہ صفات پیدا ہو جاتی ہیں تو اس کے اندر وہ معاشرتی روحانیت جاگزیں ہو جاتی ہے جس کے ذریعہ وہ دونوں زندگی بسر کرتا ہے اور دونوں ہی دنیاؤں میں اس کی پرواز رہتی ہے۔ جسم اس کا زمین پر ہوتا ہے لیکن حقیقت آسمان پر رہتی ہے۔ اعضاء و جوارح اہل دنیا کی طرح کام کرتے ہیں لیکن روحانی حلاوتیں مافیہ کی طرح



کسی اور ہی مقصد کے لئے وقف ہوتی ہیں۔ لوگوں کے درمیان رہتا ہوتا ہے لیکن ملا اعلیٰ کی سیر بھی کرتا ہے، کھاتا پیتا اور بازاروں میں چلتا ہے لیکن اس کے ساتھ ہی ایک دوسری تجارت میں مشغول رہتا ہے، کھیت میں، کارخانے میں، سڑک پر یا مسجد میں دیگر افراد کی طرح حرکت کرتا ہے لیکن اس کے اور دوسرے افراد کے درمیان بڑا فرق رہتا ہے، ایک شخص اس سرزمین پر جو کچھ بھی کرتا ہے وہ اسی زمین کی طرف پلٹ آتا ہے، لیکن دوسرا عمل جس میں رضائے الہی کا جذبہ کارفرما ہوتا ہے، اسے اللہ تعالیٰ بلند کرتا اور مشک کی خوشبو سے زیادہ پسند کرتا ہے:

إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ يَرْفَعُهُ  
وَالَّذِينَ يَمْكُرُونَ السَّيِّئَاتِ لَهُمْ عَذَابٌ شَدِيدٌ وَمَكْرُ  
أُولَئِكَ هُوَ يُبَوِّرُ ۝ (فالق: ۱۰)

۱) اس کے ہاں جو چیز اوپر چڑھتی ہے وہ صرف پاکیزہ قول ہے اور عمل صالح اُس کو اوپر چڑھاتا ہے۔ رہے وہ لوگ جو بے ہودہ چالبازیاں کرتے ہیں، ان کے لئے سخت عذاب ہے اور ان کا مکر خود ہی غارت ہونے والا ہے

## روحانیت اور ذکر الہی

میرے بھائی! آغاز سے لے کر اختتام تک ان تمام چیزوں کا انحصار ہمہ وقت ذکر الہی پر ہے۔ ذکر کی حیثیت دل کے لئے ایسی ہی ہے جیسے آکسیجن بدن کے لئے۔ اگر یہ ماننے کے لئے آپ تیار ہیں کہ بغیر آکسیجن کے انسان زندہ رہ سکتا ہے تو آپ یہ بھی تسلیم کر سکتے ہیں کہ قلوب ذکر الہی کے بغیر زندہ رہ سکتے ہیں۔



امام ابن تیمیہ کہتے ہیں کہ :

”ذکرِ الہی انسان کی زندگی کے لئے اتنا ہی ضروری ہے جتنا پانی پھلی کے لئے ذرا

سوچے تو سہی پھلی پانی سے دُور رہ کر کیسے زندہ رہ سکتی ہے۔“

یہ اہل حقیقت کا قول ہے مجازی یا خیالی دُنیا میں رہنے والے کسی فرد کا نہیں۔

زندگی ایک راز ہے اور جسم میں اس کا منظر حرکت ہے لیکن رُوح میں اس کا منظر معرفت الہی کی مسلسل آمد اور ہمہ وقت بیداری ہے۔ جسم اس وقت تک حرکت سے باز نہیں آ سکتا جب تک اس میں زندگی موجود ہے، یہاں تک کہ انسان سو جاتا ہے لیکن اس کے پھیپھڑے دھڑکتے رہتے ہیں اور اس کے بعض اعضاء حرکت و عمل سے غافل نہیں ہوتے۔ اگر حرکت رُک جائے تو یہ اس کی موت کی نشانی ہے۔

یہی معاملہ دل کا بھی ہے۔ ضروری ہے کہ وہ رُوحانی بیداری سے غافل نہ ہو یہاں تک کہ جب انسان نیند کی حالت میں ہو تو بھی رُوح کو بیدار اور ہوشیار رہنا چاہیے۔ یہی مفہوم ہے رسولِ اکرمؐ کی اس صفت کا کہ آپؐ کی آنکھیں سوتی تھیں لیکن آپؐ کا قلب بیدار رہتا تھا۔ اور اس حقیقت کی تفسیر بھی یہی ہے کہ نیک دل خواب صبح کی سپیدی کی طرح روشن ہوتے ہیں جو نبوت کا چوالیسواں حصہ ہوتے ہیں۔ اللہ تعالیٰ اپنے پیغامات بھیجتا ہے اور دل بیدار اس کا احساس کر کے اسے اخذ کر لیتا ہے جیسے وائرلیس سیٹ ایئر کے سگنل کو اخذ کر لیتا ہے۔ میں کہتا ہوں کہ قلب کی بیداری رُوحانی زندگی کی حرکت و عمل کا منظر ہے چنانچہ اگر دل بیداری سے باز آجائے، اس کی روشنی ماند پڑ جائے اور اس کے اندر تاریکی پھیل جائے تو یہ اس کی موت کی نشانی ہوگی جیسا کہ جسم کے معاملہ میں ہوتا ہے۔ اس لئے ذکرِ الہی ہر وقت اور ہر حال میں ہمارے لئے ضروری ہے تاکہ ہمارے قلوب پر زندگی کی تقویت و



تائید کا سلسلہ جاری رہے۔

یہ ہماری خوش قسمتی ہے کہ ذکرِ الہی سے زیادہ آسان اور شیریں ہمارے لئے کوئی اور چیز نہیں ہے۔ اگرچہ نماز بعض لوگوں پر گراں گزرتی ہے اور وضو کی ٹھنڈک لوگوں کے لئے باعثِ حرج بن جاتی ہے، صدقہ نکالنا بعض انسانوں کے لئے مشکل ہو جاتا ہے اور زہد انسان پر بار بن جاتا ہے اور جنت کا راستہ بڑا دشوار گزار ہے لیکن یاد رکھئے کہ ہمہ وقت اور ہر حال میں ذکرِ الہی انسان پر ایسے اسرار و رموز کے دروازے کھولتی اور ایسے انوار کی بارش کرتی ہے کہ اس سے تمام مشقتیں زائل ہو جاتی ہیں۔ اللہ کے رسولؐ کا فرمان ہے:

”جس شخص پر راتوں کا قیام گراں گزرے، مال میں خرچ کرنا جس کے لئے مشکل معلوم ہو، میدانِ جہاد میں دشمن سے مقابلہ کرنے میں بُزدلی دکھاتا ہے تو اسے چاہئے کہ اللہ عزوجل کا ذکر کرے۔“

بلکہ جب یہ سارے اعمال تمہارے لئے آسان ہو جائیں گے تو بہت جلد وہ آپ کی ضروریات میں شامل ہو جائیں گے جن کی تکمیل کی آپ کو خواہش ہوگی اور جن پر آپ صبر نہ کر سکیں گے۔ روایتوں میں آتا ہے کہ رسول اکرمؐ جب نماز کا انتظار کرتے تو آپ کا شوق و ذوق بڑھ جاتا اور حضرت بلالؓ سے کہتے: ”اے بلال، نماز کے ذریعہ میں راحت پہنچاؤ،“ اس کے بالکل برعکس پیٹ کے بندوں کا طریقہ کار ہوتا ہے جب انہیں بھوک ستاتی ہے اور لذت و شہوت کی پیاس بڑھ جاتی ہے تو اپنے نوکروں اور اہل کاروں کو چمچ کر حکم دیتے ہیں کہ ”میں کھانے کے ذریعہ راحت پہنچاؤ،“ کتنی بلند مثال ہے اللہ اور اس کے رسول کے لئے!



راہِ حق کی اس سہولت کو سامنے رکھتے ہوئے رسول اکرمؐ نے فرمایا ہے کہ:

”جنت تمہارے جوتے کے تسمے سے بھی زیادہ قریب ہے۔“

لیکن دوسری طرف ذکرِ الہی میں کوتاہی کرنے والوں کے لئے کہتے ہیں کہ:

”جنت کا راستہ بڑی دشوار گزار گھاٹی سے ہو کر گزرتا ہے۔“

ان دونوں حدیثوں میں کوئی ٹکراؤ نہیں ہے۔ پہلی حدیث ان لوگوں کے لئے ہے

جو ایمان کی لذت پاتے ہیں اور ذکرِ الہی کی تلاوت کا مزہ چکھ چکے ہیں لیکن دوسری حدیث

ان لوگوں کے لئے ہے جو ذکرِ الہی میں کوتاہی کرتے ہیں اور ایمان و اسلام کے راستے سے

منہ موڑتے رہتے ہیں۔

## ہر حال میں ذکرِ الہی کا مفہوم

ذکر و فکر کرنے والوں کے لئے رسول اکرم صلی اللہ علیہ وسلم کی ذاتِ اسوۂ حسنہ ہے

اس لئے آپ کی سیرت کو اسوۂ بنائے اور ہر حال میں ذکر کا مفہوم سمجھنے کے لئے آپ ہی کو

بلند اور اعلیٰ مثال تصور کیجئے۔ حضور اکرمؐ ذکر کرتے تھے جب آپ کھانا کھانے بیٹھتے تھے اور جب

آپ کھانے سے فارغ ہوتے تو بھی ذکر کرتے، پانی پینا شروع کرتے تو ذکر کرتے اور ختم کر چکے

تو ذکر پر ختم کرتے۔ جب کپڑے پہنتے یا اتارتے، گھر میں داخل ہوتے یا گھر سے نکلتے تو ذکر کرتے

سونے کے لئے جاتے یا سو کر بیدار ہوتے تو آپ کی زبان ذکرِ الہی سے تر ہوئی بلکہ آپ

رات میں کروٹ لیتے تو آپ کی زبان مبارک پر خدا ہی کا نام ہوتا، سفر کے لئے نکلتے یا سفر

سے واپس ہوتے، یا سواری پر سوار ہوتے یا کسی بستی میں داخل ہوتے تو ہر حال میں

ذکر کرتے، نیا کپڑا پہنتے یا بازار میں داخل، ہر وقت اللہ کا نام آپ کی زبان پر ہوتا، غیند سے



چونک پڑتے یا بے خوابی کی حالت میں ہوتے، رزق کی جدوجہد میں ہوتے یا کسی خوش کُن نعمت کو یاد کرتے، کسی مصیبت، تنگی یا قرض کو ادا کرنا چاہتے، قبروں کی زیارت کرتے یا پانی کے لئے دُعا کرتے، طوفانی ہوا چلتی، کڑکا ہوتا، یا بارش ہوتی اور سیلاب آجاتا یا نیا چاند دیکھتے ان تمام حالات میں آپ کا قلب بیدار رہتا اور ذکر کے صیغے آپ کی زبان پر جاری رہتے۔

## رسول اکرمؐ کے نفس میں ذکر کا حلول

ہم یہاں رسول اکرم صلی اللہ علیہ وسلم کے تمام احوال کا احاطہ نہیں کر سکتے کہ ان کا استقصاء محال ہے، راویوں نے اس سلسلہ میں جو کچھ روایت کی ہے وہ تمام احادیث کی کتابوں میں محفوظ ہے اور ہر حال میں آپ نے ذکر الہی کے جو صیغے استعمال کئے ہیں وہ سب احادیث میں وارد ہیں۔ ان کے مطالعہ سے آپ کو رسول اکرمؐ کے ذکر اور عمل کی تمام صورتیں نظر آجائیں گی۔

اللہ کے رسول صلی اللہ علیہ وسلم عبودیت کے مفہوم کا شدید احساس رکھتے تھے ایک لمحہ کے لئے یہ حقیقت آپ کے قلب و ذہن سے غائب نہ ہوتی تھی کہ آپ اللہ کے بندے اور اس کے غلام ہیں، اپنے آقا کی ملکیت میں اسی کی سرزمین کے اوپر اور اسی کے آسمان کے نیچے کام کر رہے ہیں اور اسی کے بلند و بڑے نام پر کر رہے ہیں کسی اور کے نام سے آپ کو کوئی لگاؤ نہیں ہے۔ یہ حقیقت آپ کے عقل و قلب سے ایک سکند کے لئے محو نہ ہوتی تھی۔ وہ ایک خدا ترس بندے تھے اپنا اعزاز عبودیت ہی کو سمجھتے تھے اور آپ کی زندگی آپ کے مولیٰ کی یاد میں بسر ہوتی تھی، اس کے اقتدار میں ذرہ برابر کوئی



شریک نہیں، ان تمام حقوق کو آپ اچھی طرح نبھاتے تھے ان سے ذرہ برابر انحراف یا ان کی ادائیگی میں ادنیٰ کوتاہی کو ہلاکت خیز تصور کرتے تھے۔ آپ اپنی ذمہ داری کا احساس کر کے رو پڑتے اور کہتے: ”مجھے جو پیغام لے کر بھیجا گیا ہے وہ تلوار کی دھار کی طرح تیز ہے اگر میں نے اس سے کبھی اختیار کی تو ہلاک ہو جاؤں گا، اللہ تعالیٰ سے آپ یوں دُعا کرتے: ”اے اللہ تو مجھے پل بھر کے لئے بلکہ اس سے بھی کم مدت کے لئے میرے نفس کے حوالہ نہ کر۔“

## رسول کے طریقہ کی پیروی

کس کے بس میں ہے کہ وہ ذکر و فکر میں رسول اکرمؐ کی برابری کر سکے؟ البتہ ہر شخص آپؐ کی زندگی کو اپنا اسود بنا سکتا ہے، آپؐ کے نقش قدم پر چل سکتا ہے اور آپؐ کی پیروی کر سکتا ہے اور اس کے لئے اسے بہت زیادہ محنت و مشقت اور جدوجہد کرنے کی ضرورت نہیں نہ اسے نسیانی سنی و جہد میں لگنے کی حاجت ہے۔ بس اسے صرف یہ کرنا ہے کہ اسے اللہ کی معیت میں رہنے کی خواہش اور دل چسپی ہو اور اپنے قلب کو اس کے سامنے حاضر رکھے اور عبودیت و عبدیت میں بہترین نمائندگی کرے یہاں تک کہ پوری کائنات اسے زندہ و مستحکم اور خدا کے جمال و جلال کا پر تو نظر آنے لگے اور اپنے آپ کو خدا پرست بندہ سمجھنے لگے جسے حکم و امر میں کوئی اختیار نہ ہو۔ پانی کا ایک قطرہ، جسے وہ خلق سے نیچے اتارے، اسے خدا کی نعمت و فضل کی یاد دلائے، کھانے کا ایک لقمہ، جس سے وہ اپنی بھوک مٹائے، اسے مخاطب کر کے کہے کہ جو کچھ تم کھا رہے ہو اس میں تمہاری طاقت اور قوت کا کوئی دخل نہیں ہے۔ ہوا، جسے وہ دیکھتا ہے، اسے چمچ پیچ کر یہ



پیغام دے کہ خدائے ذوالجلال کا زبردست ہاتھ مجھے چلا رہا ہے۔ اس کا وجدان ہر چیز سے اسی طرح متاثر ہوا اور ہر چیز اس کے وجدان پر اسی طرح اثر ڈالے، ہر حال میں اسے کوئی خاص پیغام ملے اور خدا پرستی کا متعین مفہوم اسے اپنی طرف کھینچے۔ یالیوں کہئے کہ ہر حال میں ذکر کا خاص صیغہ اس کے قلب و ذہن پر طاری رہے جو اللہ کی ہر وقت موجودگی کے تصور سے وجود میں آئے۔ اور ذکر کے بہترین صیغے اور الفاظ وہ ہیں جو رسول اکرمؐ کی زبان مبارک سے منقول ہیں۔ اس لئے کہ آپ کا قلب مبارک ذکر کرنے والے تمام قلوب میں بہتر تھا اور اللہ کی نشانیاں اور اس کی نعمتیں اس میں سب سے زیادہ اپنے نقوش ثبت کرتی تھیں اور حمد و ثنا کے بہترین صیغے آپ کی زبان مبارک سے ادا ہوتے تھے۔ اور ان صیغوں کی سچائی اور بہتری کی اس سے بڑی دلیل اور کیا ہو سکتی ہے کہ وہ حالات اور مواقع سے سب سے زیادہ مطابق ہوتے تھے۔

جب آدمی کوئی نیا کپڑا پہنے — اور نئے کپڑے میں لذت اور فتنہ و غرور کا عنصر کافی ہوتا ہے تو ایسے موقع پر خدا ترس بندے کا موقف یہ ہے کہ وہ کہے ”شکر ہے اللہ کا جس نے میری طاقت و قوت کے بغیر مجھے کپڑا پہنایا۔“ اور جب آپ کسی مسافر کو الوداع کہیں — اور مسافر و قسم کے زار راہ اکٹھا کر لیتا ہے، ایک تو کھانے یا رقوم کا توشہ، دوسرے مقصد کی کامیابی کی توقع اور امید کا توشہ — تو ایسے موقع پر آپ کا قلب یوں ذکر کرے: ”اللہ تجھے تقویٰ کا توشہ دے اور تو جہاں کہیں ہو تجھے خیر سے ہمکنار کرے۔“ اور جب آپ ایسے لوگوں سے ملیں جنہیں آپ محض خدا کے لئے ناپسند کرتے ہیں یا کسی خطرناک بادشاہ کے دربار میں داخل ہوں تو اللہ کے علاوہ آپ کا سہارا اور کون ہو سکتا ہے؟ ایسے موقع پر آپ یہ دعا کریں: ”اے اللہ ہم تجھی کو ان کے مقابلہ میں اپنا سہارا بناتے ہیں اور ان کے شر سے تیرے ہی واسطہ سے پناہ مانگتے ہیں۔“ اور جب آپ بازار میں داخل ہوں،



جو ایک چھوٹی مٹی دُنیا ہوتی ہے جہاں دُنیا کے لہو و لعب، اس کی زینت و آرائش کے سارے سامان موجود ہوتے ہیں اور انسان یہاں پہنچ کر جس قدر اپنے آپ کو اور خدا کو بھول جاتا ہے اس قدر کہیں اور نہیں بھولتا، لیکن اگر آپ کا اللہ سے تعلق ہے تو آپ بازار میں ذکر الہی کرتے ہوئے داخل ہوں گے۔ جو آپ کی غفلت و سرمستی کا پردہ چاک کر دے گا اور دُنیا کے فانی کی طرف مائل ہونے سے آپ کو بچا لے گا۔ آپ بازار دیکھتے ہی یہ دُعا پڑھیں گے:

”اللہ کے سوا کوئی معبود نہیں، وہ تنہا ہے، اس کا کوئی شریک نہیں، اقتدار

اسی کے لئے ہے، تمام تعریفیں اسی کے لئے ہیں وہ زندہ کرتا اور موت دیتا ہے،

وہ زندہ و جاوید ہے اسے کبھی موت نہیں آتی، اسی کے ہاتھ میں خیر ہے اور وہ

ہر چیز پر قادر ہے۔“

## خدا پرستی کی طرف

ہمارے پیش نظر رسول اکرمؐ سے منقول تمام دُعاؤں کا استقصار ہرگز نہیں ہے جو لوگ اپنے لئے بھلائی اور خیر کے طالب ہیں وہ انہیں احادیث کی کتابوں میں تلاش کر سکتے ہیں لیکن جو شخص انہیں یاد نہ رکھ سکے یا جس کے لئے احادیث کی کتابیں دستیاب نہ ہو سکیں تو اسے اپنے تمام معاملات اور احوال اسی رقیق قلب کے ذریعہ حل کرنا چاہئیں کیونکہ قلب رقیق کا حامل اپنے نفس کو دیکھتا ہے تو اسے ایسا معلوم ہوتا ہے کہ وہ ہر بات کے چہرے پر خدائی کلام پڑھ رہا ہے یعنی مقام و محل کے مناسب ذکر کے صیغے تراش لیتا ہے اسی قلب میں زندگی، سینے میں حرکت اور صلاحیتوں میں بیداری ابھرتی ہے اور انسان ظاہر و باطن دونوں میں زندہ و بیدار ہو جاتا ہے۔ اس کی خارجی زندگی اس کی روحانی زندگی سے مل جاتی



ہے اور اس کی روحانی زندگی خارجی زندگی سے میل کھا جاتی ہے اور دونوں کے ایک دوسرے پر اثرات پڑتے اور ہر ایک کی دوسرے کی دنیا میں صدائے بازگشت سنائی دیتی ہے چنانچہ آدمی کی دنیاوی زندگی سخاوت و کشادہ دلی، خوش روئی و نرمی کی چادر اوڑھ لیتی ہے اور خشکی و ترش روئی اور تنگ دل و بخیل کی ساری الجھنیں کا فور ہو جاتی ہیں یا ایک اخوانی بھائی کے الفاظ میں ”اس کا جزیرہ فساد اجتماعی کے جراثیم سے پاک ہو جاتا ہے۔ گویا سچی خدا پرستی ہی ان تمام جراثیم کو ختم کر دینے والی طہارت ہے اور گویا اس کا قلب وہ خدائی پچکاری ہے جو اس طہارت کو سوسائٹی میں پھینکتی ہے تو وہ اسے پاکیزہ اور صاف ستھرا بنا دیتی ہے۔“ اور اجتماعی خدا پرستی کا مفہوم اس کے سوا اور کچھ نہیں ہے۔

## یہ داعیان دین کی ذمہ داری ہے

اگر عوام الناس اس بہترین طریقہ کو اختیار نہیں کر سکتے تو اسے داعیان کرام! آپ کو ناگزیر طور پر اس طریقہ کار کو اختیار کرنا ہے اور ان کلمات کا مقصود سب سے پہلے آپ ہی ہیں۔ ہم یہ نہیں کہتے کہ متاعِ دنیا سے آپ کا تعلق یکسر ختم ہو جائے اور مال و جاہ سے بالکل الگ تھلگ ہو جائیں بلکہ آپ کو مسلسل اور پیہم سخت مجاہدہ کرنے کی ضرورت ہے جس سے آپ اس لائق ہو سکیں کہ ان اصولوں کی رُوح سے آپ جرّ جاتیں جن کی طرف آپ دعوت دے رہے ہیں۔ یہاں تک کہ مدعو حضرات سے آپ ممتاز و منفرد ہو سکیں عقل میں یہ بات کسی طرح نہیں آتی کہ داعی دین کو مدعو ہی کی طرح اس نیکی و تقویٰ کی ضرورت ہے جس کی طرف وہ بلا رہا ہے یا اس سے زیادہ اسے نیکی کی ضرورت ہو۔ مجھے یہ کہنے کی اجازت دیجئے کہ یہی رُوحانیت وہ سرچشمہ ہے جہاں سے آپ کو دعوت کا فہم حاصل ہو سکے گا



داعیانِ دین کی زندگی میں مؤثر اور فعال محرک یہی ہے۔ یہی وہ برقی آفریں مشین (DYNAMO) ہے جو جذباتی طاقت اور باطنی قوت کی بجلی پیدا کرتی ہے اور اس کی فکری و نظری اور تقریری و تحریری صلاحیتیں اور عملی اقدامات یہ سب محض آلات ہیں جو اس لئے حرکت کرتے ہیں تاکہ ان جاری و ساری طاقتوں کو فکر و نظر اور تحریر و تقریر اور عمل و کردار کے ذریعہ سے واضح کر سکیں۔ اب اگر داعی اس رُوحانیت سے خالی ہو تو اس کی زندگی اس ڈائنامو (DYNAMO) ہی سے خالی ہو جائے گی اور اس کا اندرون خالی خولی اور تباہ و ویران ہو جائے گا جس میں حرکت یا اشارہ کرنے کی کوئی طاقت نہ رہے گی اور اس محرومی و بے مائیگی کے باوجود اگر وہ داعیانِ دین کی صف میں شامل ہے تو وہ انانیت پسند ہے، زبردستی دعوت کا کام کر رہا ہے، درحقیقت اسے دعوت الی اللہ کے کار سے ذرا بھی دل چسپی نہیں ہے، وہ تو اپنے نفس کی طرف دعوت دے رہا ہے، میرے بھائی! اس مقامِ بد سے بچئے۔ اور اس منزلت کے قریب نہ پھٹکے۔

اس رُوحانیت یا DYNAMO کا راستہ بہت آسان ہے، اگر اس کے لئے آپ کمر بستہ ہو جائیں اور وہ تقویٰ و خدا ترسی کا وہ مفہوم ہے جو ہم پیچھے بیان کر آئے ہیں یا اس سے بہتر طریقے سے خدا ترسی پیدا کرنا ہے اگر انسان کی استطاعت میں ہو۔ اور بخدا اس مبارک اور مقدس راہ میں اٹھا ہوا کوئی قدم ناکام نہیں ہوگا اس لئے کہ خود اللہ تعالیٰ کہتا ہے اور وہ تمام کہنے والوں سے زیادہ سچا ہے:

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ  
فُرْقَانًا وَيُكَفِّرْ عَنْكُمْ سَيِّئَاتِكُمْ وَيَغْفِرْ لَكُمْ وَاللَّهُ  
ذُو الْفَضْلِ الْعَظِيمِ ﴿٢٩﴾ (انفال: ۲۹)



اے لوگو جو ایمان لائے ہو اگر تم خدا ترسی اختیار کرو گے تو اللہ تمہارے لئے

کسوٹی بہم پہنچا دے گا اور تمہاری برائیوں کو تم سے دور کرے گا اور تمہارے

قصور معاف کرے گا۔ اللہ بڑا فضل فرماتا ہے۔

یہ فرقان وہی الہام کی ہوئی رُوح ہے جس کی تشبیہ ہم نے مشینوں اور حرکتوں کی

دُنیا سے DYNAMO دی ہے۔

## بعض نقوشِ راہ

یہاں کوئی حرج نہیں ہے کہ ہم انسان کے سامنے اس رُوحانی زندگی کے بعض

نقوش اجاگر کر دیں جس سے مزید وضاحت ہو جائے، اس راہ سے ہر ہر کو انسیٹ ہو جائے

اور مشکلات و مصائب میں اس کو تعاون بھی حاصل ہو سکے:

۱۔ کلامِ پاک کا کثرت سے مطالعہ کیجئے کہ اس سے پشمرہ نگاہوں میں روشنی

آئے گی اور سینوں کو شفا حاصل ہو گا۔ اگر تلاوت کلامِ پاک کا تدبیر و ترتیل کے

ساتھ التزام کیا جائے تو دلوں کے بند دروازے وا ہوں گے، قرآن کی روشنی

پھیلے گی اور نفس کے آفاق پر چھا جائے گی، اسی لئے قرآن تدبیر و فکر کی دعوت

دیتا ہے:

أَفَلَا يَتَذَكَّرُونَ الْقُرْآنَ أَمْرًا عَلَى قُلُوبٍ أَقْفَالُهَا ۝

(محمد : ۲۴)

(کیا وہ لوگ قرآن پر غور نہیں کرتے ہیں، یادوں پر اُن کے قفل چڑھے

ہوئے ہیں؟)



اللہ کے رسول صلی اللہ علیہ وسلم نہایت پابندی کے ساتھ تلاوتِ کلامِ الہی کا اہتمام کرتے تھے اور اللہ سے یہ دُعا مانگتے تھے:

اَللّٰهُمَّ اِنِّیْ اَسْئَلُكَ بِکُلِّ  
اِسْمٍ هُوَ لَكَ سَمِیْتُ بِهِ  
نَفْسٌ اَوْ اَنْزَلْتَهُ فِیْ کِتَابٍ  
اَوْ عَلَّمْتَهُ اَحَدًا مِّنْ خَلْقِكَ  
اَوْ اَسْتَاثَرْتُ بِهِ فِیْ عِلْمٍ  
الْغِیْبِ عِنْدَكَ اَنْ تَجْعَلَ  
الْقُرْآنَ الْعَظِیْمَ سَبِیْحَ  
قَلْبِیْ وَ نُوْرَ بَصْرِیْ وَ جَلَدًا  
حَزْنِیْ وَ ذَهَابَ هَمِّیْ وَ غَمِّیْ

اے اللہ میں تجھ سے تیرے ہر اس نام کے  
واسطے سے جو تیرا ہے، جس سے تو نے اپنے  
کو پکارا ہے یا جس کو تو نے اپنی کتاب میں  
اُتارا ہے یا جس کو تو نے اپنی مخلوق میں  
سے کسی کو سکھایا ہے، یہ درخواست  
کرتا ہوں کہ تو قرآن کو میرے دل  
کی بہار، میرے سینے کا نور،  
میرے غم کا مداوا اور میرے  
فکر و پریشانی کا علاج

بنادے۔

(حدیث)

اللہ کے پیارے رسولؐ اپنے پیارے صحابہ کو اسی شیریں چشم کی طرف بلاتے اور  
اور ان کے انوار و اسرار ان کی نگاہوں کے سامنے کھولتے تھے۔ حضرت ابو سعید خدریؓ  
روایت کرتے ہیں کہ رسول اکرمؐ نے فرمایا:

”اپنی آنکھوں کو عبادتِ گزاری کا مزہ چکھاؤ، لوگوں نے پوچھا: اللہ کے  
رسولؐ! آنکھوں کی عبادت کیا ہے؟ آپ نے فرمایا: ”قرآن میں دیکھنا“  
اس میں غور و فکر کرنا اور اس کے عجائب و معجزات سے درسِ عبرت حاصل  
کرنا۔



ایک دوسری حدیث میں آپ فرماتے ہیں کہ:

”دلوں کو بھی زنگ لگ جاتا ہے جس طرح لوہے کو زنگ لگ جاتا ہے“ لوگوں نے پوچھا: اس زنگ کو دُر کیسے کیا جائے؟ آپ نے فرمایا: ”قرآن کی تلاوت اور موت کی یاد سے“

اللہ تعالیٰ قرآن میں فرماتا ہے:

وَعَرَضْنَا جَهَنَّمَ يَوْمَئِذٍ لِلْكَافِرِينَ عَرْضًا ۝ الَّذِينَ كَانَتْ  
أَعْيُنُهُمْ فِي غِطَاءٍ عَنْ ذِكْرِي وَكَانُوا لَا يَسْتَطِيعُونَ سَمْعًا ۝  
(کہف: ۱۰۰، ۱۰۱)

(اور وہ دن ہوگا جب ہم جہنم کو کافروں کے سامنے لائیں گے، اُن کافروں کے سامنے جو میری نصیحت کی طرف سے اندھے بنے ہوئے تھے اور کچھ سُننے کے لئے تیار ہی نہ تھے۔)

اس آیت کی تفسیر کے سلسلہ میں کہا جاتا ہے کہ یہاں کافروں سے مراد وہ لوگ ہیں جو قرآن اور اس کے معانی پر غور و فکر کرنے اور اس کی آیات پر تدبیر کرنے سے اعراض کرتے تھے۔ میرے بھائی! یہ آپ کے لئے چنداں مشکل نہیں ہے بشرطیکہ آپ اسباب و علل کے قانون پر عمل کریں، گھروں میں ان کے دروازوں سے داخل ہوں اور اس قیمت کو چکانے کے لئے تیار ہوں جو آپ کو دل والے داعیانِ دین کی صف میں کھڑی کر سکے۔ لیکن اگر آپ اسباب و وسائل کا سہارا لینے کے بجائے غصب کرنے پر تکل جائیں تو جان لیجئے کہ کوئی شخص اللہ سے صلاحیت یا خصوصیت چھین نہیں سکتا اور غصب کرنا تو چوروں اور ڈکیتوں کا کام ہے داعیانِ کرام کا نہیں۔



۲۔ رسول اکرم صلی اللہ علیہ وسلم کی حیات طیبہ کے ساتھ زیادہ سے زیادہ وقت گزارئیے، آپ کی مبارک زندگی سے ایسا وجدانی و جذباتی لگاؤ رکھئے کہ جب رسول اکرمؐ مجلسوں میں تشریف رکھتے ہوں تو آپ وہاں موجود ہوں، جب وہ سوار ہو رہے ہوں تو آپ ان کی سواری پر بیٹھے ہوں، جب وہ چل رہے ہوں تو آپ ان کی معیت میں ہوں اور جب وہ رات کی تاریکیوں میں یادن کی تنہائیوں میں اپنے رب سے دُعا و مناجات میں مصروف ہوں تو آپ ان کی وعظ و نصیحت سُن رہے ہوں اور ان کی مناجات کی رقت اور گداز اپنے قلب میں محسوس کر رہے ہوں۔ آپ اپنے جذبات کو رسول اکرم صلی اللہ علیہ وسلم کے جذبات و احساسات سے جوڑ دیتے ہیں یہاں تک جب آپ خفا ہوں تو آپ کے قلب مبارک کی دھڑکن قاری اپنے سینے میں محسوس کر سکے اور جب کسی چیز سے خوش ہوں تو آپ کی بشاشت اور کشادہ رُوئی وہ اپنے چہرے پر محسوس کر سکے۔ وہ مومنین صحابہ کرامؓ کی معیت میں ہوں انہیں تکلیف دی جا رہی ہو تو اُسے اس کا درد ہو، وہ مصیبت سے دوچار ہو رہے ہوں تو یہ بھی کرب و الم محسوس کرے، انہوں نے جس طرح ہجرت کی یہ بھی ان کے ساتھ ہجرت کر جائے اور یہ ہجرت اس کے وجدان و خیال اور جذبات کی دنیا میں اسے حبشہ اور دوسرے ممالک لے جائے۔

اور جب مدینہ میں جہاد شروع ہو تو آپ حضور اکرمؐ کے کامیاب پرچم تلے موجود ہوں، آپ کے ہم رکاب ہو کر میدان جہاد میں تگ و تاز میں مصروف ہوں، حضور اکرمؐ نے زرہ بھی زیب تن کی ہے، تلوار بھی حائل کی ہے، نیزے بھی چلائے ہیں آپ بہترین شہسوار اور اور فوجوں کے کمانڈر بھی رہے ہیں۔ خود کے نیچے سے آپ کی دونوں معزز اور بلند آنکھیں



چمکتی تھیں۔ اس لئے آپ جس فراز پر چڑھیں، جس وادی میں بھی اتریں اور دشمنوں کی طرف سے جو زخم بھی اٹھائیں، مطالعہ کرتے وقت آپ ہمہ وقت رسولؐ کے ساتھ موجود رہیں آپ کی ذات پر آپ بخ آئے تو قاری خود کو پٹتا ہوا محسوس کرے، آپ حکم دیں تو فوراً آگے بڑھے اور جان و مال کی ساری صلاحیتیں آپ کے قدموں میں ڈھیر کر دے اور دل و دماغ کے سارے جذبات اور محبت و مودت کے سارے احساسات آپ کے اوپر نچاؤ کر دے۔

حضور اکرمؐ کے ساتھ جب یہ بہترین صحبت اور معیت آپ اختیار کریں گے تو آپ نبوی دائرے میں داخل ہو جائیں گے، آپ کا قلب رسول اکرمؐ کی رُوح کی لہروں سے نرم پڑ جائے گا، آپ کی طبیعت میں نکھار آجائے گا، آپ کی عادات اور خصلتیں مہذب اور شستہ ہو جائیں گی اور زندگی کا بلند نصب العین اور صالح طریقہ کار آپ کے سامنے آجائے گا اور یہ سب اسی اجتماعی روحانیت سے متعلق ہے جس کے حقوق کی نگہداشت کی ہم آپ کو دعوت دے رہے ہیں۔

۳۔ صالحین، خدا ترس اور عارف باللہ بندوں کی صحبت اختیار کیجئے۔ اگر آپ ان کی صحبت اختیار کریں گے جن کا طرہ امتیاز یہ ہوتا ہے کہ وہ دوسروں کے عیوب سے پہلے اپنے عیوب پر نظر ڈالتے ہیں، صدق دل سے شریعت کے ادا مرنوا ہی کی پابندی اور اطاعت کرتے ہیں، پوری ایمانی قوت سے امر بالمعروف اور نہی عن المنکر کا فریضہ انجام دیتے ہیں، اور اگر آپ یہ دیکھیں گے کہ ان بزرگان دین کے چہرے پر تازگی دنیاوی رزق سے نہیں بلکہ آسمانی رزق سے آتی ہے، یہ بندوں کے احسانات پر نہیں بلکہ اللہ کے فضل پر بھروسہ کرتے ہیں اور اللہ کے اس حکم کے



پوری طرح پابند ہیں :

وَلَا تَمُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا مِنْهُمْ  
زُخْرًا الْحَيَاةِ الدُّنْيَا ۖ لَنَفْتِنَهُمْ فِيهِ ۚ وَرِزْقُ رَبِّكَ  
خَيْرٌ وَأَبْقَىٰ ۝ (طہ : ۱۳۱)

(اور نگاہ اٹھا کر بھی نہ دیکھو دنیوی زندگی کی اس شان و شوکت کو جو ہم نے ان  
میں سے مختلف قسم کے لوگوں کو دے رکھی ہے۔ وہ تو ہم نے انہیں آزمائش  
میں ڈالنے کے لئے دے رکھی ہے اور تیرے رب کا دیا ہوا رزق حلال ہی بہتر  
اور پائندہ تر ہے۔)

تو آپ کے دل نرم ہوں گے، گناہوں اور لغزشوں سے پاک ہوں گے۔ اور یہ  
ایک ایسا پاکیزہ ماحول ہوتا ہے جس میں قلب پاکیزہ زندگی گزارتا ہے۔

۴۔ نگاہوں کو پاکیزہ بنائے رکھئے اور فواحش و منکرات کی مجلسوں سے الگ تھلگ  
رہیے۔ ہم ایک ایسے دور میں سانس لے رہے ہیں جب کہ مادہ پرستی کا دور دورہ  
ہے، ابا حیت اور وسیع المشتری انسان کو ہر قید اور بندھن سے آزاد کر رہی ہے،  
عورت تمام بندھنوں کو توڑ کر سڑکوں پر نکل چکی ہے اور اپنی زینت و آرائش  
کو نمایاں کر کے دعوتِ نظارہ دے رہی ہے اور منکرات کے علمبردار علی الاعلان  
جڑائیوں کو پھیلا رہے ہیں اور لوگوں کے کانوں پر جوں تک نہیں رینگتی  
بلکہ بسا اوقات انہیں قبول عام حاصل ہو جاتا ہے اور **هَلْ مِنْ مَّزِيدٍ** کا  
نعرہ لگتا ہے۔

میرے بھائی! نگاہ وہ ڈاکیہ ہے جو قلب تک شیطان کا پیغام لے جاتا ہے



اور منکرات کی مجلسوں میں جب نفس کو سکون ملنے لگتا ہے تو ان کے خلاف سارے جذبات ٹھنڈے پڑنے لگتے ہیں اور ان کی کراہت رفتہ رفتہ ماند پڑنے لگتی ہے۔

نگاہوں کی پاکیزگی اور ان محفلوں کا بائیکاٹ آپ کے سامنے مضبوط و مستحکم فصیل کھڑا کر دیں گے جو آپ کے قلب کو اباحت کی برائیوں اور اس کی زہرناکیوں سے محفوظ رکھے گی اور مادیت کی مسلسل یورش کا توڑ کرے گی۔

یہاں پر کسی اخوانی دوست نے پوچھا:

اس مادی سیلاب کا مقابلہ کس طرح کیا جائے جس نے ہمارے دل و دماغ کو بُری طرح متاثر کیا ہے اور ان میں فساد کی تخم ریزی کر دی ہے؟  
اس کے ساتھی نے کہا:

فوراً اپنے ارد گرد ایک فصیل کھڑی کر دو جو تمہیں اس مادیت کی تباہ کاریوں سے بچا سکے۔ پھر اس فصیل کے اندر مادیت کے جو اثرات و نشانات ہیں انہیں کھرچ کر پھینک دو تاکہ تمہاری یہ فصیل ان گندگیوں اور آلائشوں سے پاک ہو جائے اور تمہارا دل و دماغ اس کے اثرات سے محفوظ ہو سکے اور صاف ستھری فضا میں سانس لے سکے۔ یہ فصیل وہی نگاہوں کی پاکیزگی اور منکرات و فواحش کی بزموں سے کنارہ کشی ہے اور فصیل کو اندرونی اثرات و نشانات سے محفوظ کرنے کا مطلب یہ ہے کہ نفس کے اندر جو فاسد اخلاق اور غیر اسلامی عادات و رسوم راسخ ہو گئے ہیں انہیں جڑ سے اکھاڑ پھینکو۔  
میرے بھائی! یہ ایسی محنت ہے کہ اگر آپ قلب سلیم کا حامل ہو کر دعوت الی اللہ کا کام کرنا چاہتے ہیں تو اس میں زیادہ پریشانی آپ محسوس نہیں کریں گے۔

۵۔ قرآن و حدیث میں، صحابہ، تابعین اور تبع تابعین کے اقوال میں، انبیاء کے معجزات



اور اولیاء صادقین کی کرامات میں رُوح اور ماوراء مادہ کے متعلق جو احوال و تفصیلات ملتی ہیں ان کا مطالعہ کیجئے۔ ان سب میں یا تو فکری اوصاف کا بیان ہوگا یا عملی حقائق کا تذکرہ ہوگا جن سے انسان کے سامنے عظیم اسرار و رموز کے بہت سے پردے ہٹیں گے۔

معراج کا واقعہ اور وہاں کے نوادرات و عجائبات، ابراہیمؑ کے لئے آل کا ٹھنڈی اور باعثِ برکت ہو جانا یہ اور اس طرح کے دوسرے معجزات جن کا آپ مطالعہ کریں گے تو خدائی انوار و اسرار سے آپ کی آنکھیں کھلیں گی، یہ سب ان بلند دنیاؤں کے عجائبات کے علمی بیانات ہیں۔ آپ کے لئے ضروری ہے کہ ان حقائق کو تسلیم کریں اور کبھی بھی ان چیزوں کی علمی و طبعی تعلیل یا روزمرہ کے حالات و قوانین کے تقاضوں کے مطابق ان کی تفسیر کرنے کی کوشش نہ کریں اس لئے کہ یہ سارے واقعات خدا کے حکم سے وجود میں آئے اور خدا کا حکم قوانین طبیعت سے بہت بلند اور بالا ہے۔ اور مروجہ معاملات کی منطق سے پرے ہے :

وَمَا أُوتِيتُمْ مِنَ الْعِلْمِ إِلَّا قَلِيلًا (بنی اسرائیل : ۸۵)

(مگر تم لوگوں نے علم سے کم ہی بہرہ پایا ہے۔)

اس میں کوئی حرج نہیں ہے کہ جدید مصنفین نے اس سلسلہ میں جو کچھ لکھا ہے ان کا مطالعہ کر لیا جائے، لیکن ان کی تحریروں سے کسی فتنہ میں پڑنے سے دُور رہئے۔ انہوں نے جو کچھ لکھا ہے اسے قرآن و سنت کے سامنے پیش کیجئے، ان میں سے جو چیز قرآن و سنت سے مطابق ہوں وہی حق ہیں اور جو تحریریں ان مآخذ سے ٹکرائی ہوں وہ باطل ہیں اور جن کے بارے میں قرآن و سنت خاموش ہیں انہیں تجربہ و امتحان کے



مراحل سے گزاریے۔

قرآن و سنت میں ماورائے مادہ و طبیعت کے متعلق جو کچھ موجود ہے اس کا مطالعہ کرنے سے انسان رُوح پر ایمان کو مستحکم بناتا ہے اور غیب کی ان تمام باتوں پر آمنا و صدقنا کہتا ہے جن کو سمجھنے کی اس کے علاوہ اور کوئی سبیل نہیں کہ قلب سے کام لیا جائے، اس سے اس کے نفس کے آفاق وسیع ہوں گے اور اس کے اندرونی وجود میں روحانی زندگی بیدار ہوگی۔

۶۔ فکر و ذکر کے متعلق ہم کہہ چکے، اب ہم نماز روزہ اور دوسری عبادات و نوافل کے بارے میں گفتگو کریں گے۔

میرے بھائی! اس زندگی میں اللہ عز و جل کے سامنے کھڑے ہونے کی سب سے بہترین اور عمدہ شکل نماز ہے، دن میں پانچ بار اس طرح کھڑا ہونا اس بات کی ضمانت ہے کہ اللہ سے آپ کا تعلق مضبوط ہوگا اور بہت سے معاملات میں اس کا رشتہ قائم ہوگا۔ اور یہ آپ کے لئے مشکل نہیں ہے کہ نماز کو آپ خدا سے قربت کا ذریعہ بنالیں اگر آپ نماز کے ذریعہ خدا سے ملاقات کر لیں اور آپ پر یہ احساس غالب رہے کہ وہ آپ کو دیکھ رہا ہے، آپ کے تمام حالات سے واقف ہے اور آپ کی سجدہ گاہ میں موجود ہے تو آپ اس کے سامنے خشوع و خضوع اور ادب و احترام کے ساتھ کھڑے ہوں گے جیسے کوئی غلام اپنے آقا کے سامنے کھڑا ہوتا ہے اور خدا کی ہیبت اور اس کی عظمت کے احساس سے آپ کا دل کانپ رہا ہوگا۔ اگر دن میں پانچ بار اس طرح کی ملاقات آپ خدا سے کرتے ہیں تو آپ دل زندہ کے مالک ہوں گے جس سے خدا پرستی پھوٹی پڑ رہی ہوگی اور خدا کی طرف بلانے اور اس پر گفتگو کرنے کے اہل قرار پائیں گے جیسے



کوئی عارف باللہ اپنے دل و دماغ میں گفتگو کے مواد اور مضامین بھرا پُر محسوس کرتا ہے۔ لیکن اگر اپنی نمازوں کے ذریعہ آپ خدا سے اس طرح کی ملاقات نہیں کر پاتے تو یا تو آپ نماز ہی نہیں پڑھتے ہیں یا پڑھتے بھی ہیں تو جی چراتے ہوئے۔ اس لئے داعیوں کے زمرے میں شامل ہونے سے پہلے کسی ایسے فرد کو ڈھونڈھئے جو آپ کو اللہ کی طرف دعوت دے۔

میرے بھائی! نوافل کا اہتمام کرنا آپ کے لئے ناگزیر ہے تاکہ آپ خدا کا قرب حاصل کر سکیں۔ حدیث قدسی ہے:

”میرا بندہ نوافل کے ذریعہ مجھ سے قریب تر ہوتا جاتا ہے یہاں تک کہ میں اس سے

محبت کرنے لگتا ہوں اور جب وہ میری نگاہ میں محبوب بن جاتا ہے تو اس کے کان

بن جاتا ہوں جس سے وہ سُناتا ہے..... الخ“

نماز، روزہ، دُعا و مناجات اور رات کی تاریکی میں غور و فکر وغیرہ کے ذریعہ زیادہ سے زیادہ قربتِ خداوندی حاصل کیجئے اس لئے کہ آپ داعیِ دین ہیں اور داعیانِ کرام عوامی سطح سے بہت بلند ہوتے ہیں اور نوافل ان کے حق میں واجبات کا درجہ رکھتی ہیں۔ علماء نے بہترین فصلیں اس باب پر قاسم کی ہیں کہ نوافل حضورِ اکرمؐ کے لئے فرائض کا درجہ رکھتی تھیں:

وَمِنَ اللَّيْلِ فَتَهَجَّدْ بِهِ نَافِلَةً لَّكَ ۖ (بنی اسرائیل: ۷۹)

۱ اور رات کو تہجد پڑھو، یہ تمہارے لئے نفل ہے۔

یہی وجہ ہے کہ رسول اللہ صلی اللہ علیہ وسلم راتوں کو کثرت سے قیام کرتے تھے

یہاں تک کہ حضرت عائشہؓ کی روایت ہے کہ آپ کے ہاتھ پاؤں پھٹنے لگتے تھے۔



تقویٰ و خدا ترسی اور شب بیداری و قیام لیل کا یہ توشہ داعی دین کے اس مشکل اور پر پیچ راستہ کا ہتھیار ہے تو کیا آپ سمجھتے ہیں کہ آدمی زرا در راہ اور ہتھیار کے بغیر منزل مقصود تک پہنچ جائے گا؟

بعض لوگ کہتے ہیں: یہ تو بڑا مشکل ہے۔ ہم ان کے جواب میں کہیں گے کہ آپ جانیں اور آپ کا کام۔ آپ کی خواہش تھی کہ دعوت دین کا کام کریں تو ہم نے اس راہ کو طے کرنے کے طریقے بتائے اور مشکلات و مصائب سے آپ کو آگاہ کیا۔ اگر یہ آپ کی طاقت سے زیادہ معلوم ہو رہا ہے تو جس قدر آپ کے بس میں ہو، کیجئے ورنہ آپ جیسے لوگ اپنے آپ کو معذور سمجھیں اور کمزوروں اور پیچھے رہنے والوں کی صف میں جا کھڑے ہوں اور خدا کا خوف کریں۔

میرے بھائی! رات صالحین کے لئے خدا کی طرف کوچ کرنے کی سواری ہے اور دن خدا کے دیدار کا شوق رکھنے والوں کے لئے بازو کی حیثیت رکھتا ہے جس کے سہارے وہ اپنے محبوب کی طرف پرواز کرتے ہیں:

”بندہ اپنے رب سے اس وقت سب سے زیادہ قریب ہوتا ہے جب وہ سجدے

کی حالت میں ہوتا ہے“ (حدیث)

”خدا اپنے بندوں سے رات کی تاریکی میں سب سے زیادہ قریب ہوتا ہے“ (صحیح)

وَمِنَ اللَّيْلِ فَاسْجُدْ لَهُ وَ سَبِّحْهُ لَيْلًا طَوِيلًا ۝

(دھر : ۲۶)

(رات کو بھی اس کے حضور سجدہ ریز ہو اور رات کے طویل اوقات میں اس کی تسبیح

کرتے رہو۔)



وَمِنَ اللَّيْلِ فَسَبِّحْهُ وَإِدْبَارَ النُّجُومِ ﴿۴۹﴾ (طور : ۴۹)

(رات کو بھی اس کی تسبیح کیا کرو اور ستارے جب پلٹتے ہیں اُس وقت بھی۔)

## معاشرتی روحانیت اور رہبانیت

ہم یہاں آپ کو ایک نہایت نازک مسئلہ سے واقف کرانا چاہتے ہیں جس کی طرف پہلے بھی اشارہ کیا جا چکا ہے، وہ یہ کہ معاشرتی روحانیت معاشرہ کے عام افراد سے متعلق ہے اور معاشرہ میں رہتے ہوئے یہ صفت افراد کے اندر پرورش پاتی ہے لیکن اس کے برعکس رہبانیت والی روحانیت انسان کو معاشرہ سے الگ تھلگ کر دیتی ہے نہ وہ عام افراد سے ملتا ہے اور نہ عام انسان اس سے ملاقات کر پاتے اور اس کے ساتھ اُٹھ بیٹھ پاتے ہیں۔ وہ نہ دوسروں کو تعلیم دیتا ہے نہ دوسرے اس سے کچھ سیکھ پاتے ہیں یہ روحانیت کمزوروں اور خود غرض لوگوں کی روحانیت ہے۔ ایسے کمزوروں کی روحانیت ہے جو شر و فساد کے سامنے کھڑے نہیں ہو پاتے ہیں چنانچہ انہیں عزت و تنہائی ہیں ہی سکون ملتا ہے دوسری طرف یہ ان خود غرض لوگوں کی روحانیت ہوتی ہے جو صرف اپنی کامیابی اور سعادت چاہتے ہیں اور ظاہر ہے کہ مقصد کی بلندی اور وسیلہ کی عمدگی کے باوجود یہ ایک قسم کی بیماری ہے۔ آپ کسی مضبوط و توانا نوجوان کو خوبصورت اور آراستہ محل میں رکھ دیجئے، اسے روزانہ نوع بہ نوع کے کھانے مہیا کیجئے، ہر طرح کی خوش حالی اور عیش کو شہ فراہم کر دیجئے لیکن اسے اس بات کی اجازت نہ دیجئے کہ وہ حرکت و عمل، صحت و تندرستی اور ریاضت و محنت کے لئے محل سے باہر نکل سکے۔

نوجوان محل کی نعمتوں میں رہے گا، کھائے پئے گا اور بلاشبہ اس کا جسم موٹا تازہ



ہو جائے گا، لیکن اس حقیقت میں آپ کو کوئی شبہ نہیں کرنا چاہیے کہ اس کا گوشت ڈھیلہ ڈھالا رہے گا گٹھا ہوا نہیں رہے گا اور یہ ایک قسم کی بیماری ہے صحت و تندرستی کی علامت نہیں ہے۔

لیکن اگر نوجوان کھانا کھائے اور حرکت و عمل اور ریاضت و محنت کے لئے محل سے باہر نکلے اور اپنی زندگی محل کے اندر اور باہر دونوں جگہوں پر بسر کرے تو اس کا جسم صحیح طریقے پر نشو و نما پائے گا اور قانونِ صحت کے مطابق اس کی پرورش و پرداخت ہوگی۔ معلوم ہوا کہ حرکت و عمل کے بغیر کھانا کھانا بیماریوں کا پیش خیمہ ہے اسی طرح بلا کھائے پئے حرکت کرنا بھی مرض کو دعوت دینا ہے۔ یہی حال اس شخص کا بھی ہے جو عبادت و خدا ترسی کے لئے لوگوں سے الگ تھلگ ہو کر ایک کونے میں بیٹھ رہتا ہے اور یہ سمجھتا ہے کہ اس مبارک توشہ کے ذریعہ وہ اپنی روح کی تربیت کر رہا ہے۔ اس میں کوئی شک نہیں کہ اس کے نفس کے آفاق وا ہوں گے اس کی رُوح پروان چڑھے گی اور اس میں فراخی آئے گی لیکن یہ ایک حقیقت ہے کہ یہ ترقی اور نشو و نما ڈھیلی ڈھالی اور بہت سی بیماریوں کی علامت ہوگی نہ کہ صحت و قوت کی ترقی ہوگی۔

روح بھی ویسے ہی غذا حاصل کرنی اور خوش حالی چاہتی ہے جیسے جسم غذا کا طلبگار اور خوش حالی کا خواستگار ہوتا ہے، جسم ارضی کھانوں سے غذا حاصل کرتا ہے جبکہ رُوح آسمانی توشہ سے شکم سیر ہوتی ہے، جسم عمدہ کھانا اور نرم و گداز بستر پر سونے کی خواہش رکھتا ہے اور رُوح زیادہ سے زیادہ عبادات اور تنہائیوں کا دلدادہ ہوتی ہے اس لئے جس طرح جسم کی عیش کوشی اس کے لئے مرض پیدا کرتی ہے اسی طرح روح کی عیش کوشی بھی امراض کا سبب بن جاتی ہے۔



طبی زندگی کا قانون یہ ہے کہ وہ آپ کو کھانا دیتی ہے تاکہ آپ اسے حرکت و عمل سے نوازیں اور اس کے مختلف عناصر کے درمیان نفع بخش اور نتیجہ خیز عنصر کی تشکیل کریں۔ اسی میں اس کی ترقی اور آباد کاری ہے اور آپ کی صحت اور سعادت کا راز بھی اسی میں پوشیدہ ہے۔ اب اگر وہ تو آپ کو کھانا دے لیکن آپ اسے سُستی و جمود عطا کریں تو آپ قانون کی مخالفت کر رہے ہیں اور اپنے آپ کو اس کی قاہرانہ قوتوں کے سامنے پیش کر رہے ہیں اور جو شخص اپنے آپ کو سنتِ الہی کی زد میں لے آئے وہ یقیناً تباہ و برباد ہو گیا۔

روحانی تحریکات ۱ (SPIRITUAL EXPEDITIONARY FORCE) میں

مُستغرق ہونے کا ایک قانون یہ ہے کہ وہ آپ کی رُوح کو زارِ راہ دیتا ہے تاکہ آپ اسے حرکت و عمل دیں۔ اور حرکت و عمل سے مراد امر بالمعروف، نہی عن المنکر، باطل کو زائل کرنا، ظالم طاغوت کے خلاف بغاوت کرنا یا ایسا عادلانہ نظام قائم کرنا ہے جس میں نیکیوں اور اچھائیوں کو فروغ ہو مساوات اور مواساة کا وجود ہو لیکن اگر یہ قانون تو آپ کو زارِ راہ دے لیکن آپ اسے تنہائی و عزلت اور گوشہ گیری سے نوازیں تو سنتِ الہی سے اعراض کر کے اپنے نفس کو خراب کریں گے اور اسے ایسے حالات کے سامنے پیش کر دیں گے جہاں سے کمزوری اور بیماری کے سوا کچھ اور جنم نہیں لے سکتی۔

اس لئے صحت و سلامتی موجودات کے قوانین کا ساتھ دینے میں ہے اور کمزوری

بیماری بلکہ اضطراب و انتشار اس سے ٹکمرانے یا پیچھے رہ جانے میں ہے۔

داعیانِ دین کی ذمہ داری ہے کہ جب وہ اپنے نفس کے اندر عزلت و تنہائی کے جراثیم محسوس کریں تو فوراً ان کا مقابلہ کریں اور اپنی رُوح کے بہاؤ کو عوام کی طرف پھیر دیں انہیں تعلیم دیں، خود ان سے سیکھیں اور ان کے لئے راستہ روشن کریں، ان کے



ذہن و قلب کو زندگی کے حقائق سے روشناس کرائیں اور اپنی سمجھی عبادت، مواعظِ حسنہ، بہترین معاملات اور نفع بخش رہنمائی کے نمونے ان کے سامنے پیش کریں اور زندگی کے وہ تمام گوشے اجاگر کریں جن سے اثر پذیری مکمل طور سے ہو اور اسوۂ کامل سامنے آئے۔

آپ دائی دین ہیں اور دائی دین اپنی رعیت کے سلسلے میں جوابدہ ہوتا ہے۔ اگر وہ ان کے درمیان سے اوچل ہو جائے تو گویا اس نے اپنی ذمہ داری سے ہاتھ کھینچ لیا اور اپنی قوم کو شیطانوں کی گمراہی اور غلط کاروں کے لہو و لعب کے حوالے کر دیا۔ اسے اس صورتِ حال سے کسی صورت میں بھی یہ کہہ کر بری قرار نہیں دیا جاسکتا کہ خلوت کو اختیار کرنے میں اس کی نیت درست ہے۔ ہم قرآن پاک میں پڑھتے ہیں کہ اس طرح کی حرکت موسیٰ ؑ سے سرزد ہو گئی تھی جس کے نتیجہ میں اللہ نے ان سے باز پرس کی کیونکہ ان کی غیر موجودگی کی وجہ سے قوم میں گمراہی پھیل گئی تھی :

وَمَا أَعْجَلَكَ عَنْ قَوْمِكَ يٰمُوسَى ۚ قَالَ هُمْ أَوْلَاءِ عَلَيَّ

أَثَرِي ۚ وَ عَجِلْتُ إِلَيْكَ رَبِّ لِتَرْضَى ۚ قَالَ فَإِنَّا قَدْ

فَتَنَّا قَوْمَكَ مِنْ بَعْدِكَ ۚ وَأَضَلَّهُمُ السَّامِرِيُّ ۚ

فَرَجَعْنَا مُوسَىٰ إِلَىٰ قَوْمِهِ غَضْبَانَ أَسِفًا ۚ (طہ : ۸۲ تا ۸۶)

اور کیا چیز تمہیں اپنی قوم سے پہلے آئی موسیٰ ؟ اُس نے عرض کیا ” وہ بس

میرے پیچھے آ ہی رہے ہیں۔ میں جلدی کر کے تیرے حضور آ گیا ہوں، اے میرے

رب، تاکہ تو مجھ سے خوش ہو جائے۔“ فرمایا : ” اچھا تو سنو، ہم نے تمہارے

پیچھے تمہاری قوم کو آزمائش میں ڈال دیا اور سامری نے انہیں گمراہ کر ڈالا۔“



چنانچہ موسیٰ سخت غصے اور رنج کی حالت میں اپنی قوم کی طرف پلٹا۔

اور ہم دیکھتے ہیں کہ داعیانِ دین کے سردار حضور اکرم کو جب سے دعوت و تبلیغ کا حکم دیا گیا، آپ نے ایک دفعہ بھی عزلت و تنہائی کا سہارا نہ لیا، آپ اپنے صحابہ اور پیروکاروں کے ساتھ رہے، ان سے کبھی جدا نہ ہوئے، مسجد میں، بازار میں، کھیت اور باغات میں اور تمام مجلسوں میں ان کے ساتھ رہے، موسمِ حج میں بھی اور لڑائیوں اور جنگوں میں بھی ہر جگہ آپ نے ساتھ دیا، اپنے ساتھیوں سے ان کے گھروں پر جا کر آپ ملاقات کرتے، مریضوں کی عیادت کرنے جاتے، جنازوں میں ساتھ ساتھ رہتے، انہیں تسلی دیتے اور ان کے اوپر جو دکھ سکھ نازل ہوتا اس میں ان کا حصہ بٹاتے۔ آپ ہر معاملہ میں ان کے لئے رشد و ہدایت کے منبع تھے، ان کے دلوں اور دماغوں کے لئے توشہ تھے اور ان کے لئے ایک نور تھے جس کی روشنی میں وہ اللہ کی طرف کو چل کر رہے تھے۔ آپ رمضان کے آخری عشرے میں اعتکاف بھی کرتے تھے لیکن کہاں؟ مسجد نبوی میں، جو مدینہ کے وسط میں تھی جس طرح وہ صحابہ کے لئے عبادت گاہ تھی اسی طرح ان کے لئے مشورہ گاہ اور اسمبلی ہاؤس بھی تھی اور لوگ شب و روز آپ کے پاس آتے جاتے رہتے تھے۔ آپ کا یہ اعتکاف دراصل حضراتِ تنہا اور مصاحبہ، عزلت کے مانند تھی، لیکن یہ اعتکاف ایسا نہ تھا جو آپ کو لوگوں سے الگ تھلگ کر دے یا لوگوں کو آپ کے پاس پھٹکنے نہ دے اور پوری رعیت کو بغیر کسی نگرانی کے سامری کے حوالے کر دے۔

ایک انخوانی دوست نے شکایت کی اور کہا:

جماعتِ انخوان المسلمون میں شامل ہونے سے پہلے میں فلاں فلاں عبادات کا اہتمام کرتا تھا اور شب بیداری کے لئے طرح طرح کے انتظامات کرتا تھا، مجھے ایسی خلوتیں



اور تنہائیاں میسر تھیں جن کی حلاوت اور لذت مجھے اب تک محسوس ہوتی ہے مجھے وہ ایام بھولے نہیں ہیں، میری خواہش ہے کہ میں پھر وہیں لوٹ جاؤں۔ آپ کا کیا خیال ہے کہ دعوت دین کی مشغولیتوں نے ہمیں ان سے بے نیاز کر دیا ہے اور عبادت اور توجہ الی اللہ کے سلسلے میں ہمارے عزائم کو سرکڑ دیا ہے؟

اس کے ساتھی نے اس کا جواب دیتے ہوئے کہا:

نہیں، میرے بھائی! تمہارے یہ ایام ماضی سے بہت بہتر ہیں، پہلے تم محدود دائروں میں مقید تھے آج تم آزاد ہو، تمہاری روح عمل سے بے نیاز تھی آج تم عمل سے روشناس ہو چکے ہو اور عمل ہی صحت و سلامتی کا قانون اور تندرستی کا غماز ہے۔ تمہاری روح ماضی میں اپنے محدود دائرے میں غذائیتی تھی اور کسستی و بیکاری میں مست تھی آج وہ اپنے وسیع میدان میں غذا حاصل کر رہی ہے اور زندگی کو اس کھانے پینے کی بہترین قیمت بھی چکا رہی ہے۔ تم کہہ سکتے ہو کہ ماضی میں روح کے توشہ کی کثرت تھی آج بہت کم ہو گیا ہے۔ لیکن ہم کہتے ہیں کہ کوئی خرچ نہیں ہے اس لئے کہ وہ قلیل توشہ جو مبارک عمل پر منتج ہوا اس کثیر توشہ سے بہتر ہے جو با بخر ہو۔ اور بغیر کام کئے کھانا کھانا ہلاکت کو اسی طرح دعوت دینا ہے جس طرح بلا کھائے کام کرنا ہے۔ اس لئے میرے بھائی! ماضی کے ایام کی تمنا نہ کرو اور اللہ کا شکریہ ادا کرو کہ اس نے تمہارے سامنے اس معزز اور متبرک دعوت کے میدان کھول دیئے اور جس چیز کی مجھے تم سے توقع ہے اور جس کی میں تم کو نصیحت کرتا ہوں وہ یہ کہ عمل کی رفتار تیز تر کر دو تاکہ تمہاری روح کی غذائی ضرورت سخت تر ہو جائے اور تمہارے جسم کو عبادت و انابت کی طرف زیادہ سے زیادہ توجہ کرنی پڑے۔ یہ ہے معاشرتی روحانیت کے سلسلہ میں ہمارا تصور اور رہبانیت پر اعتراض،



لیکن میرے بھائی! رہبانیت پرست حضرات اور ان کی کرامتوں اور معجزات پر آپ تنقید و تنقیص نہ کیجئے، ان کے گنہگار ہونے کے لئے یہ کافی ہے کہ وہ امر بالمعروف اور نہی عن المنکر کے فریضہ سے لاپرواہ ہیں، ان کی گرفت کے لئے یہ امر کافی ہے کہ انہوں نے فریضہ جہاد کو ایسے وقت میں چھوڑ رکھا ہے جب کہ جہاد کرنا ہر مسلمان مرد و عورت پر فرض عین ہو گیا ہے۔

عبداللہ بن مبارک مسلمانوں کے کسی سرحدی علاقے میں جہاد میں مصروف تھے اور ان کے ساتھی فضیل بن عیاض مسجد حرام میں مشغول تھے، عبداللہ بن مبارک نے اپنے ساتھی کو چند اشعار رکھ کر روانہ کئے جو یہ تھے:

يَا غَايِدَ الْحَمَامِينَ لَوْ أَبْصَرْتُ تَنَا      لَعَلِمْتُ أَنَّكَ بِالْعِبَادَةِ تَلْعَبُ  
 مَنْ كَانَ يَخْضِبُ خَدَّكَ بِدُمُوعِهِ      فَتَعُورُنَا بِدَمَاءِنَا تَخْضِبُ  
 أَوْ كَانَ يَتَعَبُ حَيْلُهُ فِي بَاطِلٍ      فَخِيُولُنَا يَوْمَ الصَّبِيحَةِ تَتْعَبُ  
 رَائِحُ الْعَبِيرِ لَكُمْ وَنَحْنُ عَبِيرُنَا      رَهِجُ السَّنَابِلِ وَالْغُبَارُ الْأَطْيَبُ

(اے حرمین شریفین کے عبادت کرنے والے! اگر تو ہماری حالت پر نظر ڈالے تو تجھے معلوم ہو گا کہ تو عبادت سے کھیل رہا ہے۔

اگر کسی کے رخسار اس کے آنسوؤں سے تر ہو رہے ہیں تو ہمارے سینے ہمارے خون سے لالہ زار ہیں!

اگر اس کا گھوڑا غلط راہ میں تھک رہا ہے تو ہمارے گھوڑوں کو میدان جنگ میں دوڑ بھاگ کرنے کی وجہ سے تھکن لاحق ہوتی ہے!

تمہارے لئے خوشبو کی ہوائیں ہیں اور ہماری خوشبو ہمارے گھوڑوں کی ٹاپ کے گرد وغبار اور پاکیزہ دھول ہے۔)



عبداللہ بن مبارک نے اپنے ساتھی کے پاس یہ اشعار اس وقت بھیجے تھے جبکہ جہاد کرنا فرض عین نہ تھا اس کے باوجود انہوں نے اپنے دوست کی عبادت کو کھیل قرار دیا اور وہ عبادت بھی اس سرزمین کے سب سے مقدس اور پاکیزہ علاقے میں انجام دی جا رہی تھی۔ ذرا سوچئے عبداللہ بن مبارک اپنے ساتھی سے کیا کہتے اگر اس وقت جہاد فرض عین ہوتا؟ اور اس عبادت کے بارے میں ان کا خیال کیا ہوتا جو سرزمین حرام کے علاوہ کہیں اور انجام دی گئی ہوتی؟ کسی بھی داعی دین کے لئے یہ مناسب نہیں ہے کہ وہ عزالت و تنہائی کی راہ ڈھونڈ چاہے اس کے مقاصد کتنے ہی اعلیٰ اور وسائل کتنے ہی پاکیزہ ہوں۔ داعی کی خانقاہ اس کا میدان دعوت ہے اور اس کی وہ محراب جس میں اللہ کی جانب سے ہدایت اور مدد نازل ہوتی ہے۔ لوگوں کی بھلائی کے لئے کام کرنا ہے۔ اور اللہ تعالیٰ محرابوں میں عبادت کرنے والوں پر اپنی تجلیاں جس طرح نازل کرتا ہے اس سے کہیں زیادہ افضل طریقے سے اپنے اپنے میدانوں میں کام کرنے والوں پر وہ اپنے انوار کی بارش کرتا ہے۔ میرے بھائی! ایک فرد وہ ہے جو قیامت کے دن اُٹھے گا تو اس کی قوم اس کے ساتھ ہوگی لیکن دوسرا فرد وہ بھی ہوگا جو تنہا اُٹھے گا، ان دونوں میں کتنا زبردست تفاوت ہے!

## داعیان دین پر اس روحانیت کے اثرات

اب آخر میں ہم چاہتے ہیں کہ داعیان دین کی زندگی پر اس روحانیت کے جو اثرات مرتب ہوتے ہیں ان کا بھی مجمل انداز میں ذکر کر دیا جائے:

۱۔ داعی دین — جیسا کہ ہم لکھ چکے ہیں — ایک ایسا ڈاکٹر ہے جو انسانیت کی اس سے بڑی بیماری کا علاج کرتا ہے جس سے دوسری بیماریاں جنم لیتی ہیں۔ یہ بات



اچھی طرح معلوم ہے کہ اس بیماری کا علاج نہ تو کھیتوں میں اُگنے والی جڑی بوٹی اور گھاس پھوس سے کیا جاسکتا ہے نہ کان سے نکلنے والی دھات سے اور نہ ہی دواخانوں ( PHARMACIES ) کی دوائیوں سے، بلکہ یہ علاج وہ خدائی رُوح ہے جو بندہ مومن کے ضمیر میں ہوئی ہے جس سے خدا پرستی پھوٹتی ہے۔ چونکہ رُوح لوگوں کے لئے شفا و رحمت، اور نور و قوت اور خوشی و مسرت کا محرک ہے اور اسی سے حرکت و عمل اور استقامت کی کرنیں پھوٹتی ہیں اس لئے یہی دل زندہ، ہی خدائی دواخانہ ( DEVINE PHARMACIES ) ہے اور اس سے صادر ہونے والا ہر کلمہ دواؤں کا ڈبہ ( MEDICINE BOX ) ہے جس میں لوگوں کا علاج موجود ہے۔ اگر دعائی کا قول و فعل اور گفتار و کردار اس کے روحانی دائرے سے متعلق نہ ہوگا اور مادہ میں رہنے والی زندگی سے اس کا لگاؤ نہ ہوگا تو اس کی ساری گفت و گو روشنی سے خالی ہوگی اور دلوں کا علاج کچھ بھی ممکن نہ ہوگا ایسا ہوتا ہے کہ ایک شخص فصیح و بلیغ تقریر کر ڈالتا ہے، اپنی جذبہ بانی تقریر سے لوگوں کے احساسات کو ابھار دیتا ہے اور داد و تحسین کا خراج وصول کر لیتا ہے لیکن عوام کا سارا خراج تحسین اس کے تصنع و تکلف اور جذبات انگیزتی کا دین ہوتا ہے۔ آپ کا کیا خیال ہے، اگر مریض کو خالی ڈبہ مہیا کر دیا جائے جس میں کوئی دوائی نہ ہو تو کیا اس کو شفا مل جائے گی؟ اور کیا یہ بات اس کے علاج کے سلسلہ میں کچھ بھی مفید ثابت ہوگی کہ وہ ڈبہ سونے، ہاتھی دانت اور موتیوں سے جڑا ہوا ہے؟

یہی خدا پرستی ہی دوا ہے، اگر اس چیز سے دعائی کے اقوال و افعال خالی ہوں تو



ان میں کوئی برکت نہیں ہوتی۔

۲۔ داعی اس روحانیت کو تجربات کے بعد ہی حاصل کر سکتا ہے، وہ اس کے ذریعہ مایوسی، محرومی کی تلخی برداشت کرے گا، مجاہدہ و ریاضت کی مشقت اٹھائے گا، ادا و نواہی کے نفاذ میں صبر و استقامت کا مظاہرہ کرے گا، خدائی ہدایات کو اپنے اوپر اور اپنے خاندان اور رشتہ داروں کے اوپر پہلے نافذ کرے گا، اور یہ ساری چیزیں اس کے رگ و ریشے میں سرایت کر جائیں گی، ان سے ان کا رشتہ جڑ جائے گا تو جب وہ کسی خوبی یا اچھائی کی دعوت دے گا یا کسی منکر اور بُرائی سے روکے گا یا نفس کی اعلیٰ لذتوں کا بیان کرے گا تو اس وقت چونکہ معرفت و یقین کے جذبے سے سرشار ہو کر بولے گا، تجربہ اور مشاہدہ کی بنیاد پر گفتگو کرے گا اس لئے حق مجرب کے سوا اس کی زبان سے کوئی بات نہ نکلے گی اور اس کی وجہ یہ ہوگی کہ گفتگو کا موضوع اور مضمون اس کے ذہن و قلب پر چھایا ہوگا سے کسی کتاب کی طرف رجوع کرنے کی ضرورت نہ ہوگی اس لئے کہ وہ خود اس حق کی کتاب اور اپنے عملی تجربات کا صحیفہ ہوگا۔ مزید برآں یہ کہ تجربے اور تنفیذ کی تلخی سے گزرے ہوئے نفس کی بات ہی اور ہوتی ہے پھر تو اس کی آنکھیں بھی حق کی گواہی دیتی ہیں، اس کے چہرے کے ریشے اور خطوط بھی حق کا اعلان کرتے ہیں، اس کے ہاتھ کے اشارات اور اس کی جبین کی کرن سب کچھ حق کی دعوت دیتی نظر آتی ہے۔ یہ سارے حصے لوگوں سے عبارتوں سے کہیں زیادہ وضاحت سے حقیقتِ حال بیان کر دیتے ہیں بلکہ آواز کی عمدگی اور گفتگو کا لہجہ وہ کام کر جاتا ہے جو خود وہ گفتگو بھی نہیں کر پاتی۔ خدا کی قسم! آپ نے کبھی حسن البنا کے چہرے کو دیکھا ہے جبکہ وہ بات



کر رہے ہوں یا خطبہ دے رہے ہوں؟ ان کی آنکھوں پر نظر ڈالی ہے؟ ان کے  
چہرے کے خطوط کا مطالعہ کیا ہے؟ اور دوران تقریر ان کی آواز کی عمدگی، لہجہ کی لہجہ  
اور باتوں کے اشارات پر غور کیا ہے؟

ہمارا یہ مرشد جب بات کرتا تھا تو ایک نئے انداز اور نئے جذبہ کے ساتھ بات کرتا تھا  
اس لئے کہ گفتگو تو اللہ کے قدیم کلام ہی کے ذریعہ ہوتی تھی لیکن چہرہ نیا تھا، آواز نئی  
تھی، آنکھیں نئی تھیں اور اسلوب اور لہجہ نیا تھا اور یہ سارے حصے سچی زبان تھے جو ان کے  
ساتھ ساتھ بات کرتے تھے اور کلام قدیم کو نیا رخ دے دیتے تھے۔ اس لئے کہ یہ حصے تجربات  
کی قوت، تنفیذ کی آزمائش، مجاہدہ و محرومی کی شدت کے ساتھ بولتے تھے اور یہ وہ اسرار  
ہیں جن کی گواہی اس رجبِ عظیم کے گھر کی دیواریں دے رہی ہیں، حسن البناؒ اپنی نجی زندگی  
میں تجربات کرتے تھے اور انہیں اپنے لوگوں پر پہلے نافذ کرتے تھے۔ — مجھے  
کیا پڑی ہے کہ دلیل کے لئے حسن البناؒ کا نام پیش کروں کہ حاسدین کی تعداد بہت  
ہے، باتیں بنانے والے کثیر تعداد میں ہیں اور ہمیں کیا پڑی ہے کہ اس طرح کے لوگوں  
کو یہ اعتراض کرنے کا موقع دیں کہ یہ لوگ شخصیتوں کی پرستش کرتے ہیں یا ان کی تعریف  
میں مبالغہ آمیزی سے کام لیتے ہیں۔ مجھے اجازت دیجئے کہ میں اپنے مقصد کے لئے حضور اکرمؐ  
کو بطور دلیل پیش کروں۔ آپؐ کچھ ایسے لوگوں سے بات کر رہے تھے جو آپؐ کو پہچانتے  
نہ تھے، آخر میں وہ سب پکار اُٹھے: ”بخدا یہ جھوٹا چہرہ نہیں ہو سکتا نہ جھوٹی آواز  
ہو سکتی ہے“ اس کا مطلب یہ ہے کہ وہ لوگ الفاظ اور عبارتوں سے زیادہ آپؐ کے  
چہرے اور آواز سے متاثر ہوئے تھے۔ اور یہ چیز ہماری مندرجہ بالا باتوں کی تفسیر  
کرتی ہے۔



میرے مخلص بھائی! کیا آپ کے پاس مقررین کا وہ گروہ — جس کا ادب و تہذیب کا  
 ہوا ہے یعنی آنکھ، چہرے کے خطوط، ہاتھ کا اشارہ، آواز کی عمدگی، لہجہ کی پستی وغیرہ —  
 ہے جو آپ کی ہاں میں ہاں ملائے؟ آپ کے پاس وہ سچی زبانیں ہیں جو آپ جیسی گفتگو  
 کریں، آپ کی تائید و تصدیق کریں؟ ان زبانوں میں گویائی اسی وقت آسکتی ہے اور  
 ان مقررین میں جوش اسی وقت پیدا ہو سکتا ہے جب نفس کی وہ قوت موجود ہو جس نے  
 صبر و ثبات اختیار کیا ہے، مجاہدہ کیا ہے اور شیریں و تلخ کامزہ چکھا اور سرد و گرم کا تجربہ  
 کیا ہے۔

لوگوں نے کہا: بڑا بھاری کام ہے! مشقت طلب طریقہ کار ہے! اور نہایت  
 گراں قیمت ہے!

ان کے ایک ساتھی نے جواب دیا: اس طریقہ کار کو اپنانا ناگزیر ہے اس لئے  
 کہ ہمارا فریضہ اس سے کہیں زیادہ گراں بار ہے، ہماری ذمہ داری بہت زیادہ اہم ہے،  
 سامان بہت ہی قیمتی ہے، منزلت کہیں بلند ہے اور اللہ تعالیٰ کی رضا تو سب سے بلند اور  
 برتر ہے۔ کیا میں نے تم سے نہیں کہا تھا کہ: تم داعیانِ دین ہو اور داعیانِ دین کا کام  
 انبیاء کا کام ہے؟ تو تم ان منازل کو کیسے پہنچو گے جب اس کی خاطر چڑھنے کی مشقت بھی  
 برداشت کرنے کے لئے تیار نہ ہو گے؟

۳۔ داعیِ دین ایک قائد ہے اور جس قائد کے پاس روح کی قوت اور نفس کی بلندی نہ  
 ہو وہ دوسروں پر اثر انداز نہیں ہو سکتا نہ لوگوں کے دلوں کو خارجی قانون یا  
 بادشاہ کا کوئی حکم جمع کر سکتا ہے، ان کے دل اسی وقت جڑیں گے اور آپ  
 کی طرف وہ شوق و رغبت کے ساتھ اسی وقت لپکیں گے جب آپ کے پاس



وہ معنوی وجود اور باطنی انسان ہو جو اس روحانیت کے چمنستان میں پرورش پاتا ہے۔

۴۔ یہ روحانیت داعی کو فطری علم اور نور معرفت کا توشہ دیتی ہے جس سے زندگی کے حقائق اس پر واضح ہو جاتے ہیں اور زندگی کو سمجھنے اور اس کی طرف دیکھنے میں جن غلطیوں کا اندیشہ رہتا ہے وہ ختم ہو جاتا ہے اور اس کی روشنی میں انسان پیچیدہ مسائل میں حق و صواب کی راہ دیکھ لیتا ہے :

وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِنْ نُورٍ ۝

(نور: ۲۰)

(اور جسے اللہ نور نہ بخشے، اُس کے لئے پھر کوئی نور نہیں !)

نفس کے اطراف و جوانب بہت وسیع ہیں، اس کی دنیا میں متعدد ہیں، لیکن بہت سے لوگ اس کے ایک ہی جانب میں زندگی بسر کرتے ہیں جو نہایت تنگ ہوتا ہے اور انسان کو مادہ کے ادھام اور دنیوی زندگی کے مظاہر میں گھیر دیتا ہے جس کے نتیجے میں وہ باطل کی بھول بھلیوں میں بھٹک جاتا ہے، چند روزہ زینت سے دھوکہ کھا جاتا ہے اور انہی ادھام سے متاثر ہو کر زندگی کو سمجھنے اور حقائق و معارف کا ادراک کرنے کی کوشش کرتا ہے جس کی وجہ سے اس سے غلطیاں سرزد ہوتی ہیں اور اس کے پیمانے اور معیارات غلط ہو جاتے ہیں۔ لیکن اگر خدا پرستی کا نور جلوہ گر ہو، دل میں اس کی روشنی جل رہی ہو تو اس کا نفس منور رہتا ہے اور یہ واضح روشنی نفس کے سارے اطراف و جوانب میں پھیل جاتی ہے پھر تو یہ افق متعدد آفاق میں اور اس کا تنگ پہلو وسیع و کشادہ زمانوں میں تبدیل ہو جاتا ہے، علوم و معارف میں تازگی آتی ہے، جذبات و احساسات نئے



ہو جاتے ہیں اور نئے حقائق ہاتھ لگتے ہیں اور یہ ساری چیزیں ہمارے سامنے سر بستہ رازوں کو بے نقاب کرتی ہیں پھر ہم چیزوں کو ایک نئے فہم کے ساتھ دیکھتے ہیں اور انہیں ایک نئے پہانے سے ناپتے ہیں۔

کسی انخوانی دوست نے کہا: آپ کا فلاں پُرانا شاگرد کہہ رہا تھا کہ مارکونی (GUGLIELMO MARCONI) غزالی سے بہتر ہے۔ مارکونی نے وائرلیس کو ایجاد کیا اور انسانیت کو فائدہ پہنچایا لیکن غزالی سے لوگوں کو کیا ملا؟

اس کے ساتھی نے جواب دیا: یہ قدیم شاگرد اپنے نفس کی حقیقت سے ناواقف ہے اسے اپنے ارد گرد صرف مادہ کی جلوہ فرمائی نظر آتی ہے اور وہ سمجھتا ہے کہ لوگ صرف لہو و لعب اور اس مادی زندگی میں مست رہنے کے لئے پیدا کئے گئے ہیں۔ اگر اسے اپنے نفس کی کرامت اور پاکیزگی کا خیال ہوتا تو اس مفہوم سے وہ بغاوت کر جاتا اور ایک دوسری زندگی میں ایک دوسرا ڈھانچہ تلاش کرتا جو اس کی بلند ہمتی کے مناسب ہوتا جس کا اسے احساس ہوا ہے اور جس انسانی اقدار پر اس کا نفس مشتمل ہے انہیں پسند کرتا اور اس کا یہ مبارک اور معزز احساس اس کی روشنی و الہام کا سرچشمہ ہوتا جس سے اس کے نفس کی حقیقت واضح ہوتی اور اس زندگی میں اس کی حیثیت متعین ہو جاتی۔

یہ قدیم شاگرد مادہ پرستی کی تہذیب اور اس کی زینت و آرائش کی فریب کاریوں میں کھو گیا جیسا کہ اکثر لوگ کھوئے ہوئے ہیں۔ یہ لوگ ہر اس ایجاد اور کارنامہ پر خوش ہوتے ہیں جو انہیں لہو و لعب کے وسائل، خوش حالی و عیش کوٹی کے اسباب اور رنگ برنگے کپانے اور مشروبات مہیا کرے اور جتنا زیادہ ہو سکے ان حسی شہوات سے ان کے اغصاء و جوارح کو شکم سیر کر دے۔ حالانکہ انسانیت کی ترقی ان میں سے کسی چیز میں بھی نہیں ہے جیسا کہ



وہ تمام انسانوں کی فطرت میں ودیعت ہے۔ انسانیت کی ترقی اس بات میں ہے کہ ان کے جذبات بلند ہوں، ان کی طبیعتوں میں سدحار آئے، ان کے معنوی حقائق کمال کو پہنچیں اور ان کی قلبی صفات (CHARACTERISTICS OF HEART) خدا اور اس کی ابدی نعمتوں میں لگی رہیں۔۔۔۔۔۔ انسان کو حیوان کہہ کر پکارا جائے تو اسے غصہ آجائے گا اور وہ بے ہوش اُٹھے گا لیکن اسے خود اپنے اوپر کبھی غصہ نہیں آتا کہ وہ حیوانوں کی زندگی بسر کر رہا ہے؟

انسان اپنے آپ کو حیوان سے ممتاز اس لئے نہیں سمجھتا ہے کہ وہ بچی پکانی روٹیاں کھاتا ہے جبکہ حیوان کچا گیہوں ہی چبا ڈالتا ہے، وہ سبزیوں کو آگ پر ابال کر کھاتا ہے لیکن ایک جانور انہیں ویسے ہی کھا جاتا ہے، وہ کپڑوں سے بدن ڈھانکتا ہے اور آرام دہ بستروں پر سوتا ہے لیکن جانور اسی حالت میں رہتا ہے جس میں اللہ نے اس کی تخلیق کی تھی، انسان کا اپنے کو حیوانوں سے ممتاز سمجھنے کی ان میں سے کوئی وجہ نہیں ہے پھر آخر انسان اس درجہ غلط فہمی کا شکار کیوں ہے؟ کیوں وہ بدن کی خدمت میں کسی پیش رفت کو ترقی سمجھ بیٹھتا ہے؟ کیوں وہ یہ سمجھ لیتا ہے کہ اس نے ترقی کر لی ہے کیونکہ آج وہ کیک کھاتا ہے جبکہ پہلے وہ صرف چائیاں کھاتا تھا؟ آج وہ گوشت کے نوع بنوع سالن کا مزہ چکھتا ہے جبکہ پہلے وہ صرف اُبلا ہوا یا بھنا ہوا گوشت کھاتا تھا؟ آج وہ کانٹے سے کھانے لگا ہے جبکہ پہلے وہ اپنی انگلیوں سے کھاتا تھا؟ پہلے وہ اونٹ پر سواری کرتا تھا آج وہ راکٹ سے اُڑ رہا ہے؟ پہلے قاصدوں کے ذریعہ ڈاک بھیجتا تھا آج وہ بجلی سے یہی کام لے رہا ہے؟ پہلے وہ قریب ہی کی آواز سن سکتا تھا آج لاکھوں میل کی مسافت سے ریڈیو اور ٹیلیفون سے سنتا ہے؟ کیا انہی چیزوں کا نام ترقی ہے؟ اگر اسے حیوان کہہ دیا جائے تو اسے غصہ آجاتا ہے اور کھانوں میں



ترقی کرنے کو حیوانوں کے مقابلے میں اپنا امتیاز نہیں سمجھتا، پھر آخر جسم کی خدمت اور اس کے اعضاء و جوارح کی خوش حالی میں اضافہ کو وہ ترقی کیسے سمجھ لیتا ہے ؟

اس مبارک غصہ کو اپنا کام کرنا چاہیے اور حیوانی مطالبات میں انسان کی ہمتوں اور ارادوں کو سکڑنے اور خشک ہونے سے بچانا چاہیے اسے تو ایک الگ معیار اور جُداگانہ انداز قائم کرنا چاہیے۔ اور انسان کی حیوانی اور انسانی زندگی میں جو زبردست تضاد ہے اسے نمایاں کرنا چاہیے۔ اس لئے ضروری ہے کہ انسان حیوانات کے مقابلہ میں اپنی ترقی کا معیار یہ بنائے کہ اس کے جذبات و احساسات معنوی اقدار کی طرف کس حد تک آگے بڑھے ہیں اسے ترقی کا معیار یہ ہرگز نہ سمجھنا چاہیے کہ بدن کے اعضاء و جوارح کے لئے اس نے کس قدر اسباب و وسائل فراہم اور ایجاد کئے ہیں۔

ہر وہ کوشش جو کوئی انسان یا دوسرے لوگ ظاہری ترقی کے محدود دائرے میں کریں اور اخروی و روحانی دائرے میں کسی قسم کی سرگرمی انجام نہ دیں ان کی کوشش اور جدوجہد انسانوں کی متاع دنیا میں اضافہ کرتی ہے اور انہیں ان کے حیوانی دائرے ہی میں محدود رکھتی ہے بلکہ کبھی کبھی اس سے بھی بُری حالت تک پہنچا دیتی ہے۔ لیکن وہ کوشش جو دلوں کو زندہ کرنے کے لئے اور صلاحیتوں کو آسمانی پیغامات کے ذریعہ سعادت مند بنانے کے لئے کی جائے، بڑی ہی مبارک اور پاکیزہ ہے۔ یہ انسان کو اعضاء و جوارح کی عیش کوشیوں سے نکالتی اور حیوانوں کی زندگی اور ان کی غفلت و سرستی سے بلند کر دیتی ہے اور روحانی سعادت کے اس افق تک پہنچا دیتی ہے جہاں انسان کی انسانیت میں ارتقا آتا ہے اور وہ متعین کمال تک پہنچ جاتا ہے۔ یہ کوشش لوگوں کے لئے سرِ پاشفا و رحمت اور ہدایت ہے اور جو شخص بھی اس مقصد میں حصہ لے وہ انسانیت کا سچا دوست ہے میرے بھائی!



اب مجھے بتائیے کہ انسانیت کی خدمت میں مار کوئی کا کیا حصہ ہے اور غزالیؒ کا کیا کارنامہ ہے ؟  
یہ دونوں عالم ہیں لیکن دونوں میں سے کس نے اپنے علم و عمل سے انسانیت کو زیادہ

فائدہ پہنچایا ؟

غزالی شب و روز اس حال میں گزارتے تھے کہ وہ اپنے قلب کی دہی سے سیراب ہوتے تھے، تنہائیوں میں ہوتے تو ذکر و فکر اور نماز و عبادت میں مشغول ہوتے اور جب لوگوں کے سامنے جاتے تو وعظ و نصیحت اور تذکیر کے ذریعہ انہیں یاد دہانی کراتے، دلوں کو خطاب کرتے، نفوس میں گداز پیدا کرتے اور سامعین کے اندر بلند اور پاکیزہ جذبات اُبھارتے اور یہ سارے کام محض اللہ کی رضا کے لئے انجام دیتے، جب وعظ و تہذیب ختم ہو جاتے تو پھر اپنے کام میں لگ جاتے، کتابیں لکھتے، دل کے امراض کا تجزیہ کرتے، قلب کے حالات کا ذکر کرتے، دوا دارو کی وضاحت کرتے، ایمان کے حقائق واضح کرتے اور لوگوں کے سامنے اللہ تک پہنچنے کا راستہ روشن کرتے۔ ان کی کتابیں آج تک زندگی کا سرچشمہ اور طبیعتوں اور عادات کے لئے تہذیب و اخلاق کا منبع ہیں، لیکن مار کوئی نے اس انسانی افق میں کیا کام انجام دیا ؟ اس نے اس سے زیادہ کچھ نہیں کیا کہ اس نے طبیعت کے چند قوانین (NATURAL LAWS) دریافت کئے۔ قوانین موجود تھے، بس انہیں کھوج کر نمایاں کر دیا۔ یہ ہے اس کا کل کارنامہ۔ آج ہم مار کوئی کی ایجادات سے فائدہ اٹھا رہے ہیں، لیکن ایجادات نے ہماری طبیعتوں میں کتنا سدھار پیدا کیا ہے ؟ اور اللہ سے کتنا قریب کیا ہے۔

اسی بھائی نے پوچھا : اور غزالیؒ کی تحریروں اور کارناموں نے ہمیں اللہ سے کتنا

قریب کیا ہے۔



اس کے ساتھی نے جواب دیا: غزالیؒ کی تحریروں نے ہمیں کوئی فائدہ نہ پہنچایا، لیکن جانتے ہیں کہ ایسا کیوں ہوا؟ اس لئے ہمیں ان سے کوئی فائدہ نہیں پہنچا کہ ہمیں نے انہیں کبھی استعمال ہی نہ کیا۔ مار کوئی کی ایجادات سے تو ہم خوب مستفید ہوئے لیکن غزالیؒ کی تخلیقات پر ہم نے کبھی عمل نہ کیا۔ آپ سوچ سکتے ہیں کہ اگر مار کوئی کے کارناموں پر جس طرح ہم نے توجہ دی ہے اسی طرح غزالیؒ کی تحریروں اور تخلیقات پر بھی توجہ دی ہوتی تو کس قدر پاکیزگی اور عظمت انسانیت کے حصہ میں آتی اور اس کے جذبات و احساسات اور ادراح نیکی و بھلائی اور فضیلت کی طرف کتنی تیزی سے بڑھی ہوتیں!

اسی بھائی نے دوبارہ سوال کیا: تو کیا آپ لوگوں کو مجہد ہونے سے روک دیں گے؟

اس کے ساتھی نے جواب دیا: میں نے یہ کبھی نہیں کہا کہ ایجادات و اختراعات ناپسندیدہ ہیں بلکہ میں چاہتا ہوں کہ لوگوں کی قدر و قیمت ان کے ایمان و اسلام سے کی جائے اور ان کے اعمال کا وزن اس حیثیت سے کیا جائے کہ انہوں نے ظاہری تھیلوں سے قطع نظر معانی کے منہز اور ان کی اصل حقیقت کے اعتبار سے انسانیت کو کیا دیا، اور غزالیؒ کی ایک رات میزانِ حق میں مار کوئی کی پوری عمر سے بھاری ہے اور امام غزالیؒ کی کتاب احیاء العلوم کا صرف ایک صفحہ مار کوئی کی تمام ایجادات سے زیادہ قیمتی ہے۔ میں جو کچھ کہہ رہا ہوں اسے اچھی طرح سمجھتا ہوں اس لئے کہ اگر آپ انسانیت کے ترقی یافتہ ضمیر کو یہ اختیار دے دیں کہ وہ مار کوئی کی تمام ایجادات کو دریا برد کر دے یا ان بلند اقدار، اخلاق و فضائل اور خدا پرستی کی روح کو مٹا دے جو احیاء العلوم کے ایک صفحہ میں موجود ہیں، یہ تمام چیزیں مٹا دی جائیں اور ان کا کوئی وجود باقی نہ رہے، اگر انسانیت کے ضمیر کو ان



دونوں میں سے کسی ایک کو ختم کرنے کا اختیار دے دیا جائے تو عظیم نقصان کا تصور کر کے وہ کانپ اٹھے گا اور وہ اپنے آپ سے اس تجارت کی دھوکہ دہی اور عیاری کو دور کر دے گا۔ ہمارے اندر یہ سمجھ کب آئے گی؟

کتنے ہی غلط افکار ہیں، فاسدانہ نظریات ہیں جنہیں سچی خدا پرستی ہی ٹھیک کرتی اور ان میں سے حق کی شکلیں ہمارے سامنے رکھتی ہے!!

۵۔ ذکر الہی سے اور معاشرتی روحانیت سے داعی دین کا قلب سوز و گداز سے بھر جاتا ہے، وہ زند و بیدار اور ذکی المحسس ہو جاتا ہے، روح قرآنی کے بہاؤ سے مستفیض ہوتا ہے، اس کے باریک اشارات نکال لاتا ہے، اس کی مخفی عبارتوں کو ڈھونڈھ لیتا ہے جس کی طرف لوگوں کی نگاہیں نہیں جاتیں۔ اسیہ اس داعی دین کے لئے بہت ضروری ہے جو قرآن کریم کو اپنا سب سے بڑا سرچشمہ اور منبع تصور کرتا ہے۔

عقل عام قرآن کریم کے فہم کا حامل نہیں ہو سکتی اس لئے کہ قرآن اللہ کی روح ہے، محض معانی و الفاظ نہیں ہے، اگر عقل کے لئے یہ ممکن ہو سکے — جو نامکن ہے — کہ وہ الفاظ کو سمجھ لیں اور ان سے تمام معانی کا استخراج کر لیں تو یہ چیز تو ان کے مزاج ہی میں نہیں ہے کہ اس میں پوشیدہ الہی روح کا احساس بھی کر سکیں اس لئے کہ یہ عقلوں کا نہیں بلکہ دلوں کا کام ہے۔ اور یہ احساس، جو عبادت سے ماورا حقائق کو اجاگر کرتا اور الفاظ کے گریبان کو پھاڑ کر اسرار و اشارات نکالتا ہے، اس کے قابل وہی لوگ ہو سکتے ہیں جو اس سے نوازے گئے ہیں۔

عمر بن خطابؓ عبد اللہ عباسؓ کی کمسنی کے باوجود ان کی بے حد قدر کرتے تھے اور



اور قرآن پاک کے فہم و تدبر کا جو حصہ وافر آپ کو ملا تھا، اس سے آپ اچھی طرح آگاہ تھے، آپ انہیں بدری شیوخ کے ساتھ اپنے مکان پر آنے کی اجازت دے چکے تھے اور یہ وہ لوگ ہیں جو فضل و مرتبہ میں سب سے بڑے تھے، ایک دن عمرؓ کو یہ احساس ہوا کہ اس سے بعض صحابہ اپنے دل میں ناراضگی محسوس کرتے ہیں چنانچہ کسی نے ٹوک دیا کہ یہ بچہ ہمارے ساتھ آپ کے پاس نہ آئے اس لئے کہ اس جیسے ہمارے پاس اور بھی بچے ہیں۔ ابن عباسؓ کہتے ہیں کہ ایک دن حضرت عمرؓ نے مجھے بلایا اور ان شیوخ کے ساتھ مجھے بھی داخل ہونے کی اجازت دی، میرا خیال ہے کہ اس وقت مجھے بلانے کا مقصد صحابہ کو محض دکھانا تھا۔ آپؓ نے سارے لوگوں سے پوچھا: تم لوگ اس سورہ کی تفسیر کے بارے میں کیا کہتے ہو؟

إِذَا جَاءَ نَصْرُ اللَّهِ وَالْفَتْحُ ۝ وَرَأَيْتَ النَّاسَ  
يَدْخُلُونَ فِي دِينِ اللَّهِ أَفْوَاجًا ۝ فَسَبِّحْ بِحَمْدِ رَبِّكَ  
وَاسْتَغْفِرْ لَهُ إِنَّهُ كَانَ تَوَّابًا ۝ (نصر)

(جب اللہ کی مدد آجائے اور فتح نصیب ہو جائے اور (اے نبیؐ) تم دیکھ لو کہ لوگ فوج در فوج اللہ کے دین میں داخل ہو رہے ہیں تو اپنے رب کی حمد کے ساتھ اس کی تسبیح کرو اور اس سے مغفرت کی دُعا مانگو، بے شک وہ بڑا توبہ قبول کرنے والا ہے۔)

کچھ لوگ خاموش رہے اور ان سے کوئی جواب نہ بن پڑا، کسی نے کہا: اس سورہ میں اللہ نے ہمیں حکم دیا ہے کہ جب ہمیں اللہ کی مدد مل جائے اور ہم فتح یاب ہو جائیں تو اس کی حمد کریں اور اس سے مغفرت طلب کریں۔

میرے بھائی! آپ دیکھ رہے ہیں کہ یہ تفسیر بالکل سیدھی سادی اور آیات کے



ظاہری مفہوم کے مطابق ہے لیکن غرض، جن کے قلب و زبان پر اللہ نے حق نازل کر رکھا تھا، وہ ان سطروں کے درمیان مبہم اور غیر ظاہر اشاروں کو بھی دیکھ رہے تھے، چنانچہ آپ عبد اللہ ابن عباس کی طرف متوجہ ہوئے اور ان سے پوچھا: کیا تم بھی ابن عباس، یہی کہتے ہو؟ یہ کہتے ہیں کہ میں نے نفی میں جواب دیا تو آپ نے پوچھا: پھر تمہاری رائے کیا ہے؟ میں نے کہا: اس سورہ میں اللہ تعالیٰ نے رسول اکرمؐ کی مقررہ مدتِ حیات ختم ہونے کی اطلاع دی ہے اور فرمایا ہے: ”جب اللہ کی مدد آجائے اور فتح نصیب ہو جائے، یہ اس کی بات کی علامت ہے کہ آپ کی موت قریب آگئی ہے، تو“ اپنے رب کی حمد کے ساتھ اس کی تسبیح کرو اور اس سے مغفرت کی دُعا مانگو بے شک وہ بڑا تو بہ قبول کرنے والا ہے۔“ حضرت عمرؓ نے کہا: میں بھی اس سورہ کے بارے میں یہی کچھ جانتا ہوں۔

آپ کے رب کی قسم، مجھے بتائیے کہ کون سی عقل سطروں کے درمیان اس باریک اشارہ کی طرف متوجہ ہو سکے گی؟ یہ اس دل زندہ کا راز ہے جو اللہ کے ذریعہ بہتر طور پر فہم حاصل کر سکتا ہے۔ ہو سکتا ہے کہ آپ یہ پوچھیں کہ کہاں سے ہمیں یہ معلوم ہوا کہ یہ تاویل صحیح ہے؟ اور کس بنیاد پر آپ نے صحابہ کے اقوال پر اس قول کو ترجیح دی ہے؟ ہمارا جواب یہ ہے کہ دلیل خود آنحضرت صلی اللہ علیہ وسلم کا عمل ہے۔ صحیح مسلم کی روایت ہے کہ رسول اکرم صلی اللہ علیہ وسلم اپنی موت سے پہلے اکثر یہ حمد پڑھتے تھے:

سُبْحَانَكَ اللَّهُمَّ وَبِحَمْدِكَ أَسْتَغْفِرُكَ وَأَتُوبُ إِلَيْكَ

(اے اللہ تیری ذات پاک ہے، اور تیرے حمد کے ساتھ میں تجھ سے مغفرت کی دُعا

کرتا ہوں اور تیری طرف پلٹا ہوں۔)

حضرت عائشہؓ کہتی ہیں کہ میں نے پوچھا: اے اللہ کے رسول! یہ کیسے کلمات ہیں جن کو



میرے خیال میں آپ نے کچھ ہی دنوں پہلے سے پڑھنا شروع کیا ہے؟ آپ نے فرمایا:  
 ”میرے لئے میری اُمت ایک نشانی بنا دی گئی ہے جب میں مندرجہ ذیل آیت کو  
 دیکھتا ہوں تو وہی دُعا پڑھتا ہوں: اِذَا جَاءَ نَصْرُ اللَّهِ وَالْفَتْحُ  
 وَرَأَيْتَ النَّاسَ . . . الخ۔“

بعض آیات کا مفہوم بالکل واضح ہوتا ہے لیکن عقلیں اس تک نہیں پہنچ پاتیں۔  
 ایک فقیہ اس کا ادراک کر لیتا ہے اور اس کی ایسی بہترین توجیہ و تاویل کرتا ہے کہ اس میں  
 چار چاند لگ جاتے ہیں اور اس کا حُسن و جمال نکھر جاتا ہے۔ کسی نے عاصم بن زیاد کی حضرت  
 علیؓ سے شکایت کی کہ وہ کھر در الباس پہنتے ہیں اور خوشبو نہیں لگاتے اور اپنے والدین  
 کو اور اپنے بچوں کو پریشان کئے رہتے ہیں۔ آپؓ نے انہیں بلوایا۔ جب وہ آئے اور  
 حضرت علیؓ نے ان کے خشک اور ترش چہرے کو دیکھا تو فرمایا: عاصم، تمہارا بڑا ہوا، کیا  
 تم سمجھتے ہو کہ اللہ نے تمہارے لئے ان نعمتوں کو مباح تو کر دیا ہے لیکن ان کے استعمال کو  
 وہ ناپسند کرتا ہے؟ تم اللہ کی نگاہ میں بہت حقیر ہو۔ کیا تم نے قرآن کی یہ آیات نہیں  
 پڑھیں:

مَرَجَ الْبَحْرَيْنِ يَلْتَقِيْنَ ۝ يَبْتَغِيَانِ بَرْزَخٌ لَا يَبْغِيَانِ ۝

(رحمن: ۱۹، ۲۰)

(دو سمندروں کو اس نے جوڑ دیا کہ باہم مل جاتیں، پھر بھی اُن کے درمیان ایک  
 پردہ حائل ہے جس سے وہ تجاوز نہیں کرتے۔)

پھر آگے اللہ تعالیٰ کہتا ہے:

يَخْرُجُ مِنْهُمَا اللُّؤْلُؤُ وَالْمَرْجَانُ ۝ (رحمن: ۲۲)



(ان سمندروں سے موتی اور مونگے نکلتے ہیں۔)

بندگانِ لوگوں کے سامنے اللہ کی نعمت کا اظہار کثرتِ استعمال کے ذریعہ کرنا اس سے زیادہ محبوب ہے کہ زبانوں سے اس کے تذکرے ہوں۔ تم نے قرآن کو یہ کہتے ہوئے نہیں سنا:

وَأَمَّا بِنِعْمَةِ رَبِّكَ فَحَدِّثْ ﴿۱۱﴾ (ضحیٰ: ۱۱)

(اور اپنے رب کی نعمت کا اظہار کرو۔)

یہ کتنا بہترین التفات (ATTENTION) ہے لیکن اس کی طرف وہی لوگ متوجہ ہوتے ہیں جو دل زندہ کے مالک ہیں، ہم کتنی بار قرآن کریم کی آیات پڑھتے ہیں لیکن حضرت علیؑ کی طرح کبھی ان کی تاویل و توجیہ نہیں کرتے اور کبھی یہ نہیں سوچتے کہ اللہ نے ان نعمتوں کو مباح کر دیا ہے لیکن کیا ان کا استعمال ان کی نگاہ میں ناپسندیدہ ہے؟

دیکھئے یہاں حضرت علیؑ کی تیز نگاہ نے اور ان کی ذکاوت جس نے ذہن کو یک بیک سورۃ رحمن سے سورۃ الضحیٰ کی طرف موڑ دیا اور بڑی تیزی سے اوپر کی دونوں آیتوں میں ربط پیدا کر کے ایسا معنی نکال دیا جس کی طرف عام قاری کا ذہن کبھی نہیں جاسکتا یعنی یہ کہ اللہ کی نعمتوں کا استعمال کر کے اس کے فضل کا اظہار کرنا محض زبانی اظہار سے بہت بہتر ہے لوگوں کو حضرت علیؑ کی تبخیرِ علمی پر حد درجہ حیرت تھی۔ انہوں نے سوچا کہ ہو سکتا ہے کہ رسول اکرم صلی اللہ علیہ وسلم نے اہل بیت کو کچھ خصوصی علم سے نوازا ہو۔ چنانچہ کسی نے حضرت علیؑ سے پوچھا: ابوالحسن، اللہ تم پر رحم کرے، کیا رسول اللہ صلی اللہ علیہ وسلم نے تم کو کوئی ایسا علم بھی دیا تھا جو ہم لوگوں کو نہیں ملا؟ آپؑ نے فرمایا:

”نہیں، قسم ہے اس ذات کی جو دانہ کو پھاڑ کر پودا نکالتا ہے اور روح میں زندگی



دوڑاتا ہے، ایسا ہرگز نہیں ہے البتہ کتاب الہی کی سمجھ وہ اپنے بندوں میں سے کسی کو دے دیتا ہے۔“

بسا اوقات معنی بالکل واضح ہوتا ہے لیکن ارادوں کی پستی، متاعِ دُنیا کی دل چسپی، شیطان کی وسوسہ اندازیوں سے قربتِ آدمی کی نظر کو ایسا بنا دیتی ہے کہ وہ چیزوں کو دیکھتا ہے لیکن اپنی خواہشات کے موافق خیالات ہی اخذ کر پاتا ہے اور یہ لوگوں کے درمیان بہت ہوتا ہے۔ ہم یہاں چند مثالیں دیں گے :

### پہلی مثال

اللہ تعالیٰ کہتا ہے :

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ ۚ لَا يَضُرُّكُمْ مَن ضَلَّ إِذَا اهْتَدَيْتُمْ ۚ (مائده : ۱۰۵)

اے لوگو جو ایمان لائے ہو، اپنی فکر کرو، کسی دوسرے کی گمراہی سے تمہارا کچھ

نہیں بگڑتا اگر تم خود راہِ راست پر ہو۔)

اس آیت کا مفہوم بہت سے لوگ یہ سمجھتے ہیں کہ انسان کو بس اپنی فکر کرنی چاہیے

اے دوسروں کی ضلالت اور گمراہی پر کڑھنے کی ضرورت نہیں ہے اس لئے کہ یہ ضلالت خود

اس کی ذات تک محدود رہے گی اور اس کا نقصان صرف اسی کو پہنچے گا۔

قرآن پاک کی اس آیت کی تفسیر محض شیطان کی دراندازی اور ارادوں کی

پستی ہے اس لئے کہ یہ تفسیر قرآن کریم کی ان تمام آیات کی مخالف ہے جن میں امر بالمعروف

اور نہی عن المنکر کا واضح طور سے حکم دیا گیا ہے اور قرآن کی آیات ایک دوسرے کی مخالف

نہیں ہو سکتیں :



وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا

کَثِيرًا (نساء : ۸۲)

اگر یہ اللہ کے سوا کسی اور کی طرف سے ہوتا تو اس میں بہت کچھ اختلاف بیانی

پائی جاتی۔

یہ بات کہ ضلالت خود گمراہ انسان تک محدود رہے گی اور اس کا نقصان دوسروں کو نہیں

ہوگا۔ قرآن کریم کی اس صریح آیت سے شکرانی ہے :

وَأَثَقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ

خَاصَّةً (انفال : ۲۵)

(اور پھر اس فتنے سے جس کی شامت مخصوص طور پر صرف انہی لوگوں تک محدود نہ

رہے گی جنہوں نے تم میں سے گناہ کیا ہو۔)

ہم یہاں ان احادیث کو پیش کر سکتے ہیں جو اس تفسیر کو مکمل طور سے منہدم کر دیں لیکن ہم محض اس تضاد اور مناقضہ کو پیش کرنے اور اس آیت کی ایسی تفسیر کرنے پر اکتفا کرتے ہیں جو اس کے الفاظ سے معنی کو بغیر کسی تکلف کے نکال رہی ہے۔ نحوی قواعد کی رو سے آیت امر اور جواب امر پر مشتمل ہے۔ امر ہے عَلَيْكُمْ أَنْفُسُكُمْ اور اس کا جواب ہے لَا يَضُرُّكُمْ مَنْ ضَلَّ۔

ہم یہاں ایک مقدمہ اور ایک نتیجہ کی طرف آتے ہیں۔ مقدمہ یہ ہے کہ ہمیں ہر ممکن اصلاح کی کوشش کرنی چاہیے اور جتنا ہمارے بس میں ہو پوری طاقت اس پر لگا دینی چاہیے اور نتیجہ یہ ہے کہ یہ اصلاح ہمیں دشمنوں کی چالوں اور ان کی سازشوں سے محفوظ رکھے گی۔ یہ گمراہ لوگ ہمیں کچھ بھی زک نہ پہنچا سکیں گے۔ لیکن یہ مفہوم جو بہت سے



لوگ نکالتے ہیں، آخر کہاں سے پیدا ہو گیا؟ آپ اس آیت کو دوبارہ پڑھ لیجئے، اس کے علاوہ کسی اور مفہوم کی گنجائش ہی آپ کو نظر نہ آئے گی۔ اللہ تعالیٰ مسلمانوں کو حکم دیتا ہے کہ وہ اپنی طرف توجہ دیں اور اپنی تربیت و اصلاح سے غافل نہ ہوں اور اس کے لئے تمام وسائل و ذرائع استعمال کریں، اس میں کسی قسم کی کوتاہی سے کام نہ لیں، اگر یہ لوگ خدا کے حکم پر لبیک کہیں گے تو دشمنوں کی ہمتیں پست ہو جائیں گی اور وہ مسلمانوں کو کوئی زخم نہ لگا سکیں گے۔

یہ آیت مسلمانوں کی جماعت کو خطاب کرتی ہے یا مسلمانوں کو بحیثیت ایک امت اور جماعت کے مخاطب کرتی ہے، انہیں انفرادی طور سے مخاطب نہیں کرتی، عَلَیْكُمْ اَنْفُسُكُمْ کے الفاظ استعمال کرتی ہے عَلَیْكَ اَنْفُسُكَ کے الفاظ نہیں، ان دونوں خطابوں میں ٹھیک وہی فرق ہے جو ان دونوں جملوں میں ہے کہ: اُمّت کے اوپر واجب ہے کہ یہ کام کرے، اور فرد کے اوپر واجب ہے کہ یہ کام کرے۔

اس کا مطلب یہ ہے کہ آیت مسلمانوں سے مطالبہ کرتی ہے کہ وہ اپنی امت کے لئے نجات کے اسباب اکٹھا کریں اور اس کے لئے امن و امان کا قلعہ قائم کریں، اور مسلمانوں کی اصلاح و حفاظت کے لئے دورِ جدید کی روح اور ماحول کے مطابق جن اسباب و وسائل کی ضرورت ہے، اس کا تذکرہ نہیں کرتی لیکن یہ وسائل ہر زمانے میں مندرجہ ذیل بنیادوں سے بے نیاز نہیں ہو سکتے:

نماز قائم کرنا، زکوٰۃ دینا اور اسلام کے پانچوں ستون کی پابندی کرنا۔ اس لئے کہ سب سے پہلے روح کی قوت کی ضرورت ہے اس کے بعد علم اور ہتھیار کی طاقت کی ضرورت ہے تاکہ اللہ کے اس قول کی ناشاپوری ہو سکے:



وَأَعِدُّوا لَهُمْ مِمَّا اسْتَطَعْتُمْ مِنْ قُوَّةٍ (انفال: ۶۰)

(اور تم لوگ جہاں تک تمہارا بس چلے زیادہ سے زیادہ طاقت ان کے مقابلے کے لئے مہیا رکھو۔)

مکمل تیاری کے لئے ضروری ہے کہ تیرا اندازی اور جنگ کے دوسرے تمام فنون میں ٹریننگ دی جائے۔ اگر مسلمانوں کی جماعت اپنے آپ پر اس طرف توجہ دے دے اور اپنی اصلاح و تربیت اس ڈھنگ سے کر لے تو ان کے بدترین دشمن بھی ان کا کچھ نہیں بگاڑ سکتے۔ بھلا اس مفہوم کا اس تفسیر سے کیا تعلق، جو امت کے افراد کو تنہا اور بے یار و مددگار چھوڑ دیتی ہے، جس کے مطابق ہر ایک کو دوسرے کی فکر کرنے کی ضرورت نہیں ہے؟ کتنے بڑے ہیں یہ پست ہمت والے لوگ؟!

## دوسری مثال

ایک اخوانی کی اپنے ایک دوست سے ملاقات ہوئی جو اس کے ساتھ دفتری کام کرتے تھے، تو اس نے اپنے دوست سے کہا:

میں تم سے ناراض ہوں، تم ہمارے ساتھ دعوت الی اللہ کا کام نہیں کرتے حالانکہ تم کو اللہ نے علم عطا کیا ہے، جوانی دی ہے، صحت اور زندگی سے نوازا رکھا ہے اور صلاحیتیں بھی عطا کی ہیں۔ تو اس کے دوست نے کہا:

ہمارا یہ دفتری کام بھی درحقیقت دعوت دین کا کام ہے، اگر اسے ہم حسن و خوبی انجام دیں اور اس میں اللہ ہماری مدد کرے تو یہ ہمارے لئے کافی ہے۔ اخوانی نے کہا:

یہ دفتری کام تو ہم دفتری بندشوں کے اندر رہتے ہوئے انجام دیتے ہیں، کمروں اور محلوں میں بیٹھ کر کرتے ہیں اور لوگوں کو اس سے کوئی فائدہ نہیں پہنچتا جبکہ ہم ایسی بلند



اور آزاد آواز چاہتے ہیں جو درود لیوا میں نہیں بلکہ عوام میں گونجنے اور اللہ کی طرف سے عائد کردہ ذمہ داری سمجھ کر محض اس کی رضا کے لئے انجام دی جائے۔

اس کے ساتھ ہی نے اپنی محنت اور جہد کو کافی سمجھتے ہوئے قرآن کی اس آیت سے استدلال کیا:

فَاتَّقُوا اللَّهَ مَا اسْتَطَعْتُمْ (تغابن: ۱۶)

(لہذا جہاں تک تمہارے بس میں ہو اللہ سے ڈرتے رہو)

انخوانی نے کہا:

میرے دوست! یہ آیت تو تمہارے خلاف دلیل ہے نہ کہ تمہارے حق میں، اس کا مطلب یہ نہیں ہے کہ مصیبت کے وقت میں خدا سے ڈرو۔ نہ اس کا یہ مفہوم ہے کہ جیسے چاہو اور جس قدر چاہو تقویٰ اختیار کرو بلکہ اس کا مطلب تو یہ ہے کہ تقویٰ اور خدا ترسی میں اپنی تمام صلاحیت صرف کر دو، کوشش، علم، مال سب کچھ اس کی راہ میں قربان کر دو اور ان میں سے کوئی چیز بچا نہ رکھو۔ اگر ہماری کوئی صلاحیت خدا ترسی کی راہ میں خرچ ہونے سے رہ گئی تو یہ اللہ کے حکم سے روگردانی ہوئی اور تقویٰ میں ہماری جانب سے کمی ہو گئی میرے بھائی! یہ آیت تو آپ کو یاد آگئی لیکن یہ آیت کیوں بھول گئے کہ:

اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ ﴿۱۰۲﴾

(آل عمران: ۱۰۲)

(اللہ سے ڈرو جیسا کہ اس سے ڈرنے کا حق ہے، تم کو موت نہ آئے مگر اس حال

میں کہ تم مسلم ہو۔)

اس پر اس کے دوست کے چہرے پر سکراہٹ پھیل گئی اور وہ آگے بڑھ گیا



آیت مذکور کی اس غلط تفسیر میں بہتیرے لوگ مبتلا ہیں۔ اور اسی طرح سے وہ اپنی  
تائید میں قرآن کی اس آیت کو بھی پیش کرتے ہیں:

لَا يُكَلِّفُ اللَّهُ نَفْسًا إِلَّا وُسْعَهَا (بقرہ: ۲۸۶)

(اللہ کسی متنفّس پر اس کی قدرت سے بڑھ کر ذمہ داری کا بوجھ نہیں ڈالتا۔)

شیطان کی دوسو سہ اندازی اور انسان کی پست ہمتی، ان دونوں چیزوں نے  
مل کر غلط قسم کے لوگوں کو غذا فراہم کیا اور وہ دونوں آیات سے اس امر پر استنباد کرنے  
لگے کہ اللہ تعالیٰ خود اپنے بندوں کی وکالت کر رہا ہے اور کابلوں اور سست رفتار لوگوں  
کی جدوجہد کو قبول کرتا ہے۔

## یتسری مثال

ہم اکثر مال و اولاد کے فتنوں سے لوگوں کو ہوشیار کرتے رہتے ہیں تاکہ قلب  
صحیح و سالم رہے اور اللہ کی طرف یکسو رہے لیکن ایک شخص اٹھتا ہے اور ہمارے خلاف  
اللہ کے اسی قول سے استدلال کرتا ہے:

الْمَالُ وَالْبَنُونَ زِينَةُ الْحَيَاةِ الدُّنْيَا (کہف: ۴۶)

(یہ مال اور یہ اولاد محض دنیوی زندگی کی ایک ہنگامی آزمائش ہے۔)

وہ یہ سمجھتا ہے کہ اس آیت کی عبارت ہمیں خاموش کر دے گی اور ہماری بات کو  
غلط ثابت کر دے گی، حالانکہ یہ آیت اس کے حق میں نہیں بلکہ اس کے خلاف جاتی  
ہے۔ اگر واقعی وہ اللہ کے حکم پر عمل کرنا چاہتا ہے تو اسی آیت کے پہلو بہ پہلو یہ آیت بھی  
موجود ہے:

إِنَّ مِنْ أَزْوَاجِكُمْ وَأَوْلَادِكُمْ عَدُوًّا لَّكُمْ



فَاَحْذَرُوهُمْ ؕ (تغابن: ۱۴)

(تمہاری بیویوں اور تمہاری اولاد میں سے بعض تمہارے دشمن ہیں، اُن سے ہوشیار رہو۔)

لَا تَمَّا أَمْوَالُكُمْ وَأَوْكَادُكُمْ فِتْنَةً ؕ (تغابن: ۱۵)

(تمہارے مال اور تمہاری اولاد تو ایک آزمائش ہیں۔)

لیکن چونکہ اس کا دین سے رشتہ کمزور ہے اس لئے وہ مندرجہ بالا آیت پر رک جاتا ہے اور یہ سمجھ بیٹھتا ہے کہ خوش حالی اور عیش کوشتی کو قرآن میں زینت کہا گیا ہے جو مطلوب ہے۔ حالانکہ خود وہ آیت مال و اولاد کی تعریف میں نہیں نازل ہوئی ہے نہ اس میں کوئی ایسی عبارت ہے جس سے ان دونوں چیزوں کے حصول کی خواہش کا پتہ چلتا ہو بلکہ اس آیت میں جو بات کہی گئی ہے جو زہد اور قناعت سے ملتی جلتی ہے گرچہ مکمل زہد نہیں ہے۔ مال اور اولاد کو دُنیوی زندگی کی زینت کہا گیا ہے اس کا مطلب یہ ہے کہ یہ دونوں چیزیں آخری زندگی کی زینت نہیں ہیں، اور ان دونوں زینتوں میں کس قدر فرق ہے!! اس آیت کے درمیان ایک مبارک مضبوط روح آپ کو ان لوگوں کے عیوب بتا رہی ہے جو اس بات پر راضی اور مطمئن ہیں کہ ان کے دل اخلاق فاضلہ کی زینت سے خالی ہوں اور اعلیٰ جمال تک ان کی ہمتیں اور ارادے بلند نہ ہو سکیں، جو اس سطحی خالی خالی زینت پر قانع ہو چکے ہیں جن کے مالکین بس بچوں کے بازار میں سامنے آتے ہیں۔ فسوس ہے کہ ان کھوکھلی گڑیلوں میں یہ احمق دل چسپی لے رہے ہیں۔

اگر ہم پوری آیت کو پڑھیں تو ہم دیکھیں گے کہ خود اس کا آخری حصہ پہلے حصہ کے خلاف فیصلہ دے رہا ہے۔ ہمارا ایک اخوانی ساتھی ایک بار اسی طرح کے بھنور



میں پھنس گیا اور کسی نے اس پر اعتراض کر دیا چنانچہ اس نے فوراً جواب دیا کہ :

میرے بھائی اس آیت کو آخر تک پڑھ لیجئے خود ہی فیصلہ ہو جائے گا :

وَالْبَقِيَّةُ الصَّالِحَةُ خَيْرٌ عِنْدَ رَبِّكَ ثَوَابًا وَخَيْرًا مِّمَّا

(کہف : ۴۶)

۱) اصل میں تو باقی رہ جانے والی نیکیاں ہی تیرے رب کے نزدیک نتیجے کے لحاظ سے بہتر ہیں اور انہی سے اچھی امیدیں وابستہ کی جاسکتی ہیں (۱۰)

اسی طرح کچھ لوگ اپنے اس نقطہ نظر کی تائید میں مندرجہ ذیل آیت کو بھی پیش کرتے ہیں :

وَلَا تَنْسَ نَصِيبَكَ مِنَ الدُّنْيَا (قصص : ۷۷)

(اور دنیا میں سے بھی اپنا حصہ فراموش نہ کر۔)

آپ فوراً اس آیت کا پہلا حصہ پڑھ دیجئے، اس کی زبان بند ہو جائے گی :

وَابْتَغِ فِيمَا آتَاكَ اللَّهُ الدَّارَ الْآخِرَةَ (قصص : ۷۷)

(جو مال اللہ نے تجھے دیا ہے اس سے آخرت کا گھر بنانے کی فکر کر۔)

اس کے بعد آپ اس کی حق و صواب کی طرف رہنمائی کر سکتے ہیں۔ آپ پوری آیت کو

شروع سے آخر تک پڑھ دیجئے اور دونوں جملوں میں جو فرق ہے اسے واضح کر دیجئے۔

اسے بتائیے کہ یہاں ایک چیز کی طرف آگے بڑھنے کا حکم دیا جا رہا ہے اور دوسری طرف

دوسری چیزوں کو نظر انداز کرنے سے منع کیا جا رہا ہے۔ یہ آیت جن لوگوں کو مخاطب کر رہی

ہے وہ ایسے لوگ ہیں جو بلند اقدار کی طرف مسلسل آگے بڑھ رہے ہیں اور اللہ کی طرف

ان کی توجہ اور انابت میں آئے دن اضافہ ہو رہا ہے لیکن دنیوی یافت کو وہ نظر انداز کرتے



جار ہے ہیں اس لئے انہیں ان یافتوں (FORTUNES) کی طرف توجہ دلائی گئی اور فرمایا گیا کہ  
 ”دنیا سے اپنے حصے کو بھول نہ جاؤ۔“

اگر ہم کلامِ الہی کی کمزور اور بے بنیاد تاویلوں کا استقصاء کریں تو یہ میدان بہت وسیع  
 ہے۔ ان اوہام اور غلط تاویلات کا پردہ چاک کرنے کے لئے بس اتنا کافی ہے کہ دل  
 بیدار ہو اور اس میں خدا پرستی کی روشنی موجود ہو اور یہ داعی کے لئے جیسا کہ آپ دیکھ چکے  
 ہیں، ناگزیر ہر متھیا رہے۔

۶۔ وہ داعی دین جو کارِ تجدید کے لئے اُٹھا ہے، ایک نئی مملکت تشکیل دینا چاہتا ہے  
 اور کمال کی طرف بڑھ رہا ہے، اس کے لئے ضروری ہے کہ وہ اس معاشرتی روحانیت  
 کے الہام کی دُعا کرے اس لئے کہ یہ اللہ کا حکم ہے۔

یہاں کارِ تجدید سے میری مراد یہ ہے کہ وہ اُمت کی اجتماعی، اقتصادی اور  
 بین الاقوامی ان تمام حیثیتوں کو بحال کرنا چاہے جو ختم ہو چکی ہیں یا ان میں انمحلال  
 آچکا ہے۔

ایک نئی مملکت تشکیل دینے کا مطلب یہ ہے کہ ایک ایسی مملکت کی تشکیل کے لئے  
 جدوجہد کر رہا ہو، جس کی مثال کہیں اور نہ ملتی ہو اور جو رسول اکرم صلی اللہ علیہ وسلم کی قائم کی  
 ہوئی مملکت کے مانند ہو۔

کمال کی طرف بڑھنے کا مفہوم یہ ہے کہ وہ اپنے آپ کو ایسی اُمت کے سامنے تو  
 پاتا ہے جو تمام قوموں اور ملتوں میں ایک ممتاز مقام رکھتی ہے لیکن کمال کی طرف اس کی  
 پیش رفت اس کی ہمتوں اور حوصلوں کو بلند تر، مقصد اور پاکیزہ تر، نصب العین کی طرف آگے  
 بڑھاتی ہے۔



ایسے دائمی دین کے لئے ناگزیر ہے کہ وہ اس معاشرتی روحانیت کے اہام کی دعا کرے۔ اس کے بغیر وہ مجدد و شرف میں اُلجھ جائے گا اور وہ تمام غلطیاں اور لغزشیں کر گزرے گا جن میں مجنوں اور پاگل لوگ ملوث رہتے ہیں۔

مسلمان اس سرزمین میں اللہ کا خلیفہ اور اس کا نائب ہے، وہ خدا کا سپاہی ہے جس کا انتخاب اس لئے کیا گیا ہے تاکہ وہ اس سرزمین کو تمام بُرائیوں سے پاک کر دے۔ اس ذمہ داری کا تقاضا ہے کہ وہ تمام بُرائیوں کا مقابلہ کرے، ان کے پیسندوں کو سمجھے، اور ان کے تمام المیوں ۱ (TRAGEDIES) کا احاطہ کرے۔ چنانچہ جب تک وہ صاف کُستھرے وجدان اور زندہ قلب کا مالک نہیں ہوگا، اس وقت تک نیکی اور بدی کی اچھائی اور بُرائی کو نہیں پرکھ سکے گا نہ اسے یہ معلوم ہو سکے گا کہ کمزوری کہاں پیدا ہوئی ہے اور اس کا علاج کیسے کیا جائے۔ اسی لئے مسئلہ یہاں شعور و وجدان، آگاہی اور جذباتی ادراک ۱ (SENTIMENTAL OBTAINING) کا ہے۔ اس عقل کا مسئلہ بعد میں آتا ہے بتوفیقہ کے اقدامات کے خطوط کھینچتی ہے۔ اور شعور کے اندر چاہے کتنا ہی طبعی نکھار موجود ہو، اس کا اللہ سے تعلق بہر حال میں ضروری ہے اس سے کسی حال میں بھی بے نیازی نہیں برتی جاسکتی ورنہ جہالت، فتنہ اور انارکیست کا دور دورہ ہوگا۔

اس سپاہی پر واجب ہے کہ وہ ہمیشہ کمانڈر ان چیف — اور اللہ ہی کے لئے بلند صفات ہیں — سے ربط رکھے، اپنے دل کو اللہ کے لئے کھلا رکھے اور اس کے ذریعہ دوسری دنیا کے اشارات و خطرات کی طرف کان لگائے رہے اس لئے کہ دل پر جب اللہ کی طرف سے کوئی چیز نازل ہوتی ہے تو وہ گداز ہو جاتا ہے اور اس کے اندر دم گھٹ



اور رشتہ پیدا ہو جاتا ہے اور یہاں یکسپاہی اپنے دائرے میں چلتا ہے تو اس کے پاس احساس کا آلہ ہوتا ہے جو فساد اور شر کے اثرات و آثار دیکھ کر کانپ اُٹھتا ہے اور خیر و ہدایت اور نظام کے مظاہر کو دیکھ کر نامل رہتا ہے اور اس کا کوئی اثر آپ کے نفس پر اس وقت پڑ سکتا ہے جب آپ کے اندر اس بات کی شدید خواہش ہو کہ آپ فساد کو دور کرنے کے لئے اور معاشرے کو خیر کی بنیادوں پر استوار کرنے کے لئے کام کریں گے اور صبح و شام گویا آپ کے دل میں ہر جگہ ٹیلیفون کی طرح سے آوازیں آرہی ہوں گی کہ کام کیا جائے اور مطلوبہ چیزوں کو بروئے کار لایا جائے۔

ہم نے مقدمہ میں لکھا تھا کہ داعی اپنے ماحول کا ماہر سیاست (DIPLOMATE) ہوتا ہے، اپنے دائرے کا لیڈر ہوتا ہے اور اپنی فکر اور اپنے پیروکاروں کی فکر کا رہنما ہوتا ہے۔ اس کا مطلب یہ ہے کہ داعی کا افق کبھی بہت وسیع ہوتا ہے اور وہ پوری اُمت کا قائد اور اس کی فکر کا رہنما ہوتا ہے اور کبھی اس کا دائرہ تنگ ہو جاتا ہے اور وہ کسی صوبے یا بستی کا لیڈر ہوتا ہے، اپنے محدود دائرے میں کام کرتا ہے، اپنی فکر کی روشنی عام کرتا ہے اور اس عظیم لیڈر سے اپنا تعلق جوڑنے کی تلقین کرتا ہے۔ ہم یہ اس لئے کہہ رہے ہیں تاکہ کوئی یہ نہ سوچے کہ اصلاح و تربیت کا کام بڑے لیڈران تک محدود ہے اور جن کی دنیا بہت وسیع اور اثرات کافی ہوتے ہیں بس وہی یہ کام کر سکتے ہیں۔

اس عظیم کام کی اہمیت کا تقاضا ہے کہ داعی اللہ کی طرف زیادہ سے زیادہ توجہ کرے اور جتنا ممکن ہو اپنی روحانی زندگی کو خوب سے خوب تر بنانے کی جدوجہد جاری رکھے۔



۷۔ یہ معاشرتی روحانیت اس کی نفسی خوبیوں کو پر دان چڑھاتی اور اندرونی طاقتوں (SENTIMENTAL FORCES) کو فضل و احسان کی عظیم چوٹی تک پہنچاتی ہے جہاں سے انسان لوگوں کی طرف نظر ڈالتا ہے تو ایسا محسوس ہوتا ہے کہ وہ کسی پہاڑ کی بلند و بالا چوٹی سے نیچے انسانوں کے جسم غفیر کو دیکھ رہا ہو، چنانچہ اس کی نگاہ میں سارے بھاری بھر کم جسم زائل ہو جاتے ہیں اور سب بولنے معلوم ہونے لگتے ہیں ان کی ظاہری چمک دمک اور حسن و جمال ماند پڑ جاتا ہے۔ وہ سارے لوگ اس کی نگاہ میں بالکل بے وقعت اور یکسر کتر ہو جاتے ہیں اس سے دو باتیں معلوم ہوتی ہیں:

۱۔ سارے انسان اس داعی دین کے سامنے کمزور ڈھانچے بن جاتے ہیں جو فائدہ پہنچا سکتے ہیں نہ کسی کا کچھ بگاڑ سکتے ہیں نہ خود کسی چیز کے مالک ہوتے ہیں، اسی لئے وہ کسی سے خوف نہیں کھاتا، کسی سے امیدیں وابستہ نہیں کرتا، کسی کی دھمکیوں سے مرعوب نہیں ہوتا چاہے طاقت ور افراد اپنی ساری طاقت اور پورا اقتدار استعمال کر لیں لیکن اس کے عزائم پر کوئی آنچ نہیں آتی۔ جو شخص بلند افق پر کھڑا ہو وہ بھلا ان کمزور اور بے بنیاد اوہام سے کیسے دھوکہ کھا سکتا ہے۔ وہ تو شجاعت و جرات کا پیکر ہوتا ہے، قوت خداوندی کا مظہر ہوتا ہے، دل میں جو رزق الہی بہم پہنچتا ہے اس کی بدولت وہ حد درجہ بے نیاز اور تونگر ہوتا ہے، خود اعتمادی اور خدا اعتمادی کے جذبے سے سرشار ہوتا ہے اور یہ سب داعیان دین کی ناگزیر صفات ہیں۔

۲۔ وہ اپنی بلند چوٹی اور وسیع و کشادہ جذباتی افق (SENTIMENTAL HORIZAN) سے عوام پر نگاہ ڈالتا ہے اور ان کی کمزوریوں اور برائیوں پر رحم کھاتا ہے جیسے کوئی



شیفوق آدمی بچوں کی غلطیوں پر شفقت کھاتا ہے، اور نرمی و چشم پوشی، حکمت و موعظت  
 حسنہ کی روح کے ساتھ ان کا علاج کرتا ہے، ان پر خفا نہیں ہوتا، انہیں ڈانٹ نہیں  
 پلاتا، نہ ان کی جہالت سے وہ ان کی دشمنی کرتا ہے بلکہ وہ صبر و حکمت، نرمی و دلجوئی،  
 چشم پوشی اور عفو سے کام لیتا ہے، ان کی غلطیوں کا عذر خود ہی ڈھونڈھ لیتا ہے اور  
 ان کی ہدایت کی ہمیشہ امید رکھتا ہے، اگر ان میں سے کوئی راہِ راست پر نہیں آتا یا وہ  
 اپنی بیماری ہی پر اڑا رہتا ہے تو اس کی حالت زار پر رحم کھاتا ہے اور اسی طرح درود  
 کرب محسوس کرتا ہے جیسے کوئی رحم دل آدمی اپنے مریض کی عدم صحت پر تکلیف محسوس  
 کرتا ہے۔ آخر کیا بات تھی کہ رسول اکرمؐ اپنی قوم کی حالت پر رنجیدہ تھے۔ ان کی ہدایت  
 کے اتنے متمنی اور فکر مند تھے کہ قرآن میں آپ کو کہا گیا کہ :

”ان کے پیچھے حسرت و افسوس میں گویا تم اپنی جان ہی ہلاک کر دو گے۔“

یہ بلند اور پاکیزہ صفت ہی داعی کو دعوت الی اللہ کے کام کے لائق بناتی ہے، اس کے  
 جذبات عالم گیر ہوتے ہیں، اس کا نفس خدا ترس ہوتا ہے، اپنے پیروکاروں اور دشمنوں  
 سب کے لئے اس کی نظر وسیع ہوتی ہے اور وہ سب کی بھلائی کا خواہاں ہوتا اور سب سے  
 محبت کرتا ہے البتہ اپنے پیروکاروں سے اس کی محبت اخوت اور بشاشت کی علامت ہوتی  
 ہے جبکہ مخالفین سے اس کی محبت، ہمدردی اور شفقت کی غماز ہوتی ہے اور ان کی فلاح کی  
 تحریص اور مختلف وسائل سے ان کے علاج کی فکر مند ہوتی ہے۔ بلکہ اس کے جذبات و  
 احساسات انسانوں کے علاوہ دوسری مخلوقات کے لئے بھی وسیع ہوتے ہیں یہاں تک کہ  
 حیوانات و جمادات بھی اسی فہرست میں آتے ہیں۔ اول الذکر پر رحم کھاتا اور ان سے بہتر  
 سلوک کی تلقین کرتا ہے اور آخر الذکر سے وفائے عہد کرتا ہے اور اس سے کئے گئے وعدوں



اور یادداشتوں کی وجہ سے اس پر شفقت کھاتا ہے جیسا کہ رسول اکرم صلی اللہ علیہ وسلم کی سیرت میں ہمیں نظر آتا ہے۔

میرے مخلص بھائی!

یہ ہے معاشرتی روحانیت کی ایک جھلک، اسے اختیار کیجئے اور اس کے مہر ان پر اپنی حالت کو تولیے تاکہ اندازہ ہو سکے کہ اس روحانیت سے آپ کو کتنا حصہ ملا ہے اور وہ آپ کے اندر کتنا نفوذ کر پائی ہے۔ میں خدا سے اپنے اور آپ کے لئے دعا کرتا ہوں کہ وہ ہماری کمزوریوں پر رحم کھائے۔ ہماری غلطیوں کی تلافی کر دے اور ہمیں فضل و حکمت کا اہل بنادے۔ وہی توفیق دینے والا ہے اور بڑا نڈر دست احسان کرنے والا ہے۔



## عملی مزاج

### EXECUTIVE NATURE

روحانیت آدمی کا خدا سے تعلق قائم کرتی ہے، اس کے اندر فریضہ رسالت کی روح پھونکتی ہے اور اس کے مقصد و نصب العین سے آگاہی دلاتی اور اس کے لئے تحریک کرتی ہے۔

اور عملی مزاج (EXECUTIVE NATURE) انسان کو زندگی سے جوڑتا ہے تاکہ رسالت کی تعلیمات کو مفید اور نفع بخش اعمال اور صالح عمرانیاتی ڈھانچوں (GOOD CULTURAL PRACTICES) میں ڈھال سکے۔

یہی دونوں ایمان کے دو پہلو ہیں جن کا ایک مسلمان کے دل میں جمع ہونا ضروری ہے۔ اگر کوئی شخص روحانیت کا دعویٰ کرتا ہے لیکن اس کی زندگی عمل سے محروم ہے تو اس کا ایمان ناقص ہے بلکہ کھوٹا اور مشکوک ایمان ہے۔ اسی طرح اگر کوئی شخص عملی زندگی میں پیش پیش ہو لیکن اس کی زندگی روحانی نہ ہو، خدا سے اس کا تعلق مضبوط نہ ہو تو وہ ایسا شخص ہے جس نے صحیح نصب العین کھو دیا ہے اور ضمیر کی ہدایت سے محروم ہو چکا ہے۔ رسول اکرمؐ نے ایمان کی تشریح یہی کی ہے کہ: ”ایمان محض تہناتوں کا نام نہیں ہے بلکہ ایمان وہ ہے جو قلب میں اتر جائے اور عمل سے اس کی تصدیق ہو“



# ایمان کی بعض خصوصیات

مکمل اور صحت مند ایمان وہ ہے جو دل میں اتر جائے اور انسان کو عمل پر آمادہ کرے اس کی کچھ متعین خصوصیات اور علامتیں ہیں جن میں سے چند اہم یہاں نقل کئے جاتے ہیں:

۱۔ رسالت کا فہم

۲۔ اس کی تعلیمات سے محبت اور اس کے جمال سے قلب کا لگاؤ

۳۔ محرمات کے خلاف غیرت کا جذبہ

## COMPREHENSION

فہم

فہم سے ہماری مراد یہ نہیں ہے کہ دائی دین بس رسالت کے تمام عناصر، اس کی ہدایات، اس کے اوامر و نواہی، اس کے حلال و حرام وغیرہ کا مکمل طور سے احاطہ کر لے کہ یہ تو عام طور سے لوگوں کو سمجھنا پڑتا ہے اور یہ تلقین کا معاملہ ہے یقین کا نہیں، فہم سے ہماری مراد یہ ہے کہ جذباتی فہم (SENTIMENTAL COMPREHENSION) ہو اور قلبی تصدیق (FAITH OF HEART) ہو اور یہ تصدیق دراصل وہ شعور ہے جو آدمی کے وجود میں اتر جاتا ہے وہ احساس ہے جو اس کے وجدان پر چھا جاتا ہے اور اس کے ذریعہ رسالت کے ان تمام حقائق کا ادراک کر لیتا ہے جن تک عام عقلیں رسائی نہیں حاصل کر پاتی ہیں اور اس فہم یا شعور کا سب سے نمایاں مظہر یہ ہے کہ وہ اس حقیقت کا ادراک کر لے کہ یہی پیغام اور رسالت حق ہے اور اس کے ماسوا باطل ہیں، اور حق و باطل کے درمیان اسی طرح تمیز کرنے لگے جس طرح ہم خواب میں دیکھی ہوئی صورتوں اور عالم بیداری و مشاہدہ کی صورتوں کے درمیان تمیز اور فرق کر لیتے ہیں۔ اگر کوئی شخص



حق و باطل کو اس طرح سمجھ لیتا ہے اور ان دونوں کے درمیان اسی طرح نمایاں طور پر تمیز کر لیتا ہے تو اسے قلبی ہدایت مل گئی، جذباتی فہم سے وہ ہلکا رہو گیا اور مسلمانوں کی معیت میں رہنے کا اسے جواز مل گیا، لیکن اگر کسی کو یہ فہم نہ ملا ہو تو اسے جان لینا چاہیے کہ وہ ابھی تک رشد کو نہیں پاسکا ہے چاہے ساٹھ ستر سال کی عمر کو وہ پہنچ جائے اور علوم و فنون کی اونچی اونچی ڈگریاں لے لے۔

وہ ظاہری علامت جو انسان کے فہم و شعور کا پتہ دے سکے، یہ ہے کہ وہ متاع دنیا کو باطل سمجھ کر اس کی آلائشوں سے دور رہے اور قیامت کو حق سمجھ کر عالم آخرت سے دل لگائے رہے اور موت سے پہلے اس کی تیاری کر لے۔ اور اس کے برعکس انسان کے فہم و شعور سے کورے ہونے کی علامت یہ ہے کہ وہ آخرت کی حقیقتوں سے آنکھیں میچ لے اور دنیا کے اوہام و خرافات کو کچھ سمجھ کر ان کے جال میں پھنس جائے اور اس کی مثال اس بیوقوف کی ہو جائے جس کے بارے میں بیان کیا جاتا ہے کہ ایک رات اس نے خواب میں دیکھا کہ وہ کسی آدمی سے سودے بازی کر رہا ہے۔ وہ دوسرا آدمی بیوقوف کو ننانوے قرش دینے کے لئے تیار ہے لیکن یہ سو قرش سے کم لینے پر راضی نہیں ہے اور دونوں اپنے موقف پر ڈٹے ہوئے ہیں، اسی حالت میں بیوقوف کی آنکھ کھل جاتی ہے تو دیکھتا ہے کہ اس کے ہاتھ میں کچھ بھی نہیں ہے وہ فوراً اپنی آنکھیں بند کر کے لیٹ جاتا ہے اور اپنے ہاتھ پھیلا کر کہتا ہے کہ ٹھیک ہے میں ننانوے قرش پر تیار ہوں، لاؤ معاملہ مکمل کر لو۔

اگر پردے چاک کر دیئے جائیں اور ہم ایمان و فہم کی دولت سے مالا مال ہو جائیں اور لوگوں کے وجود اور اس کے حقائق پر نگاہ ڈالیں تو ہم دیکھیں گے کہ اس دھوکہ باز



دنیا کی طرف مائل ہونے میں اکثر انسانوں کا رویہ اس بیوقوف سے ذرا بھی مختلف نہیں ہے  
تو دوبارہ آنکھیں بند کر کے قرش حاصل کر لینا چاہتا تھا۔

اے اللہ! ہمیں حق کو حق دکھا اور اس کی اتباع کی توفیق دے اور باطل کا پردہ  
چاک کر دے اور اس سے دور رہنے کی توفیق عطا فرما:

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا  
مِنْ لَدُنْكَ رَحْمَةً، إِنَّكَ أَنْتَ الْوَهَّابُ ﴿۸۰﴾ (آل عمران: ۸۰)

(پروردگار! جب تو ہمیں سیدھے رستہ پر لگا چکا ہے، تو پھر کہیں ہمارے دلوں  
کو کجی میں مبتلا نہ کر دیجیو، ہمیں اپنے خزانہ فیض سے رحمت عطا کر کہ تو ہی

فیاض حقیقی ہے۔)

### تعلیمات سے محبت

فہم ہمیں اس لائق بنانا ہے کہ ہم حق کی قدر کر سکیں اور اس کی قیمت جان سکیں،  
لیکن وہ ایجابی قوت جو کارِ رسالت سے شغف پیدا کرتی ہے، اس میں نمایاں نہیں ہے،  
چنانچہ اللہ نے دلوں میں محبت ڈال دی اور اسے ایمان کی ایک خصوصیت قرار دیا۔  
رسالت میں دل نوازی اور دل ربانی ہوتی ہے جس کا ادراک محبت ہی سے کیا جاسکتا ہے  
جس طرح محبت کی نفاست کو فہم ہی سے پہچانا اور اخذ کیا جاسکتا ہے۔

اس محبت کا تقاضا ہے کہ انسان طاغوت سے نفرت کرے، باطل سے بغض رکھے۔

رسول اکرم صلی اللہ علیہ وسلم محبت کی خصوصیت اس طرح بیان کرتے ہیں:

”تم میں سے کوئی اس وقت تک مومن نہیں ہو سکتا جب تک اس کی خواہشات میری

میری لائی ہوئی تعلیمات کے مطابق نہ ہو جائیں۔“



اور طاغوت سے نفرت کی خصوصیت اس طرح نمایاں کرتے ہیں:

”تین خصوصیات جس آدمی کے اندر ہوں گی وہ ایمان کی حلاوت اپنے قلب میں محسوس کرے گا۔“

اور آخری خصوصیت آپ یہ بتاتے ہیں کہ:

”وہ کفر کی طرف پلٹے کو اسی طرح ناپسند کرے جس طرح آگ میں ڈالے جانے کو وہ ناپسند کرتا ہے۔“

اللہ تعالیٰ ان دونوں خصوصیات کو اس طرح جمع کرتا ہے:

وَلَكِنَّ اللَّهَ حَبِيبٌ إِلَيْكُمْ إِلَّا يَمَاتَ وَزَيْنَةً فِي قُلُوبِكُمْ  
وَكَرِهَ إِلَيْكُمْ الْكُفْرَ وَالْفُسُوقَ وَالْعِصْيَانَ أُولَٰئِكَ هُمُ  
الرَّاشِدُونَ ۖ فَضْلًا مِّنَ اللَّهِ وَنِعْمَةً ۗ (حجرات: ۸۱، ۸۲)

۱ مگر اللہ نے تم کو ایمان کی محبت دی اور اس کو تمہارے لئے دل پسند بنا دیا؟  
اور کفر و فسق اور نافرمانی سے تم کو متنفر کر دیا۔ ایسے ہی لوگ اللہ کے فضل و احسان سے راست رو ہیں۔)

اور اس محبت کی نمایاں ترین دلیل یہ ہے کہ انسان دعوت الی اللہ کے لئے اٹھ کھڑا ہو، پوری محنت اور لگن سے کارِ رسالت کی طرف لوگوں کو بلائے، اپنے اوپر اور خاندان کے اوپر اس کی تعلیمات کو نافذ کرے اور اس میں کسی ریایا مفاد کا سوال نہ ہو، ورنہ ظاہر ہے کہ یہ کیسی محبت ہوگی کہ وہ اپنے مقصد کی تنفیذ اور اقدامات میں سستی دکھائے اور اس کی خاطر مشقتیں جھیلنے سے کترائے؟!



## غیرتِ حق

غیرتِ محبت کے لوازم میں سے ہے، کوئی چیز جس قدر انسان کو محبوب ہوگی اور اس کے قلب سے جتنا زیادہ اسے لگاؤ ہوگا، اس کی حرمت اس کے نزدیک اتنی ہی زیادہ ہوگی اور یہ غیرت اس کی حدود کی حفاظت اور اس کے ممنوعہ علاقوں کی نگہداشت کے لئے اسے کھڑا کر دے گی۔

غیرتِ حق خود اللہ کی صفت ہے۔ اللہ کے رسول صلی اللہ علیہ وسلم کہتے ہیں:

”اللہ کو بھی غیرت آتی ہے اور اس کو غیرت اس بات پر آتی ہے کہ کوئی مسلمان

وہ کام کرے جو اللہ نے اس پر حرام کر دیا ہے۔“

مومن کی غیرتِ حق کی علامت یہ ہے کہ جب اللہ کے محارم (FORBIDDEN

AREAS) کی پامالی ہو رہی ہو تو وہ غصہ سے بھرپور اُٹھے اور منکرات کے استیصال

کے لئے وہ سراپا انقلاب بن جائے۔ عائشہ رضی اللہ عنہا کہتی ہیں:

”رسول اکرمؐ ایک سفر سے واپس آئے۔ میں نے سُرخ رنگ کا ایک باریک

پردہ لٹکا رکھا تھا جس پر مجھتے بنے ہوئے تھے، جب آپؐ نے اسے دیکھا تو

تار تار کر دیا اور آپؐ کے چہرے کا رنگ بدل گیا اور فرمایا: عائشہ! قیامت کے

دن سب سے سخت عذاب سے وہ لوگ دوچار ہوں گے جو اللہ کی مخلوق سے مشابہت

کرتے ہیں۔“

اسی طرح غیرت کی علامت یہ بھی ہے کہ وہ اپنے پیغام کو بیکار اور معطل نہ دیکھ سکے یا

کسی دوسرے نظریہ کے اقتدار کے سامنے جھکتا ہوا نہ دیکھ پائے۔ یہاں ایک سچے داعی

اور فطری مومن کو ہم پائیں گے کہ وہ اس بات کی پوری کوشش کرے گا کہ اپنے پیغام اور



مشن کے لئے روحانی و مادی ہر اقتدار فراہم کرے جو اس کی حفاظت کی مکمل ضمانت لے سکے۔

## علمی مزاج کا مفہوم

ہم اوپر کی سطروں سے یہ نتیجہ نکالنا پسند کریں گے کہ ایمان محض سلبی روحانیت کا نام نہیں ہے کہ بس اللہ سے تعلق جڑ جائے بلکہ یہ اس سے آگے بڑھ کر ایک ایسی ایجابی قوت ہے جو تنفیذ (IMPLITATION) پیدا بخارتی ہے اور عمل کے لئے آمادہ کرتی ہے یا دوسرے لفظوں میں یہ وہ خدائی سر (DEVINE SACRAMENT) ہے جو داعی دین کے قلب و ذہن میں روشن ہے جس کی ذمہ داری ہے کہ وہ اس کے رسالت اور مشن کو عملی زندگی میں کھینچ لائے چنانچہ اس کے قلب و ذہن میں اس وقت تک چین و کون اور اطمینان نہیں پیدا ہو سکتا جب تک زندگی کی ہر چیز دعوت کے طریقہ کار اور اس کی تعلیمات کے مطابق نہ ڈھل جائے۔ ورنہ اس کو عمل صادق اور جہادِ قوی میں لگے رہنا ہے تا آنکہ اللہ تعالیٰ اسی دنیا میں اس کی آنکھیں ٹھنڈی کرے یا کسی اور چیز کا فیصلہ کر دے۔

آپ دیکھ رہے ہیں کہ اس روشن سر الہی کی دو واضح خصوصیات ہیں :

۱۔ یہ وہ بھڑکتا ہوا انگارہ ہے جس سے داعی قوت عمل اور غیرت حق اخذ کرتا ہے۔

۲۔ یہ ایک قوت محرکہ (AWAKING FORCE) ہے جس کی وجہ سے داعی یہ

احساس رکھتا ہے کہ تنفیذ اور عمل کی طرف بڑھنا ناگزیر ہے یا دوسرے لفظوں میں یہ روحانی

دھچکا (SPIRITUAL THRUST) ہے جو انسان کے اعصاب کو عمل کی طرف دھکیلتا ہے

اگر انسان اس دھچکے کا احساس کرے اور اس پر لبیک کہہ بیٹھے تو اسے بڑا آرام اور غمیق لذت



محسوس ہوتی ہے لیکن اگر اس کی طرف توجہ نہ دے اور عمل و تنفیذ کا کام نہ کرے تو وہ مسلسل گھٹن کے ماحول میں رہتا ہے اور اسی کو ہم علمی مزاج (EXECUTIVE NATURE) سے تعبیر کرتے ہیں۔

اگر یہ سِر الہی نہ ہو تو داعی کی حیثیت ان لوگوں سے چنداں مختلف نہ ہوگی جن کے ذہن و دماغ میں اصلاح کے نام پر مختلف ادہام و خرافات بسیرا کئے رہتی ہیں اور جو اُمت کو تمام تر فائدہ صرف اتنا پہنچاتے ہیں کہ کوئی مقالہ لکھ دیتے ہیں یا کوئی لیکچر دے دیتے ہیں اور اس کے بعد اس بات کے خواہش مند ہوتے ہیں کہ قارئین یا سامعین ان کی طرف متوجہ ہوں اور ان کی تقریر و تحریر پر مبارک باد پیش کریں اور ان کے دل و دماغ میں خوشی کی لہر دوڑ جائے اور وہ خود مصنوعی تواضع اور خاکساری کے لبادے میں لپیٹے رہیں۔ میں اس مبارکبادی اور واہ واہ کو ایک ٹریجڈی سمجھتا ہوں جس سے غم اور افسوس ہونا چاہیے نہ کہ خوشی۔ اس لئے کہ اگر فطری داعی کی تمام تر یافت صرف اتنی ہو کہ لوگ اس کی تقریر و تحریر پر تعریفوں کے پل باندھ دیں تو حسرت و غصہ سے اس کا جگر پاش پاش ہو جائے گا۔ اس لئے کہ وہ ان چیزوں میں سے کسی چیز کو بھی نہیں چاہتا، وہ اپنی تعریف و تحسین نہیں چاہتا نہ ان بیوقوفوں کی یہ حالت دیکھنے کی طاقت رکھتا ہے کہ بے پروائی سے یہ اس کی تقریر و تحریر سے الگ تھلگ ہو جائیں اور اپنی جمود و اضمحلال کی زندگی میں جمائی لیتے رہیں۔

یہ سِر الہی نہ ہو تو داعی دین بھی ان لوگوں کی طرح ہو جائے گا جو ریا کے لئے تقریر کرتے ہیں اور شہرت و ناموری اور روزی روٹی کھاتے ہیں۔ گھر چہ مندرجہ بالا صفات داعی دین کا فطری اقتیاز ہیں لیکن ہم یہ نہیں کہنا چاہتے کہ داعی دین پر واجب ہے کہ ایسا ہو ورنہ اپنے آپ کو آرام پہنچائے اور اس پر وہ ذمہ داری نہ ڈالے جو اس کے مزاج میں شامل



نہیں ہے۔ نہیں، بلکہ ہماری تمام تر ذمہ داری یہ ہے کہ ہم ان عظیم داعیانِ کرام کی طرف دیکھیں جن کو اللہ نے تعمیر و تشکیل کے لئے مبعوث فرمایا تھا اور ہم اس تاک میں رہیں کہ جتنا ممکن ہو سکے ان کی صفات اور ان کا امتیاز اختیار کریں پھر ہم اسے اپنا آئیڈیل بنالیں جسے اصلاح و تربیت سے دل چسپی رکھنے والے داعیانِ دین اپنے سامنے رکھیں۔

ان عظیم داعیانِ کرام سے ہماری مراد صرف انبیاءِ کرام علیہم السلام بلکہ صرف رسول اکرمؐ ہیں اس لئے کہ آپ کے اندر سارے انبیاء کی صفات جمع تھیں اور ان کے نفسی و عملی تجربات کے نتائج سے آپ نوازے گئے تھے، اگر ہم آپ پر نگاہ ڈالیں اور دعوتِ دین کی راہ میں آپ کو اپنا اسوہ بنالیں تو وہ بہت سی فطری صفات جن سے ہم محروم ہیں، تجربہ اور مشق سے ان کا ایک حصہ ہم حاصل کر سکتے ہیں۔

## یہ عملی مزاج کیسے پیدا ہو؟

غیر کی رغبت رکھنے اور اس کی دعوت دینے والے پر صرف یہ ذمہ داری عائد ہوتی ہے کہ وہ حضرت رسول اکرم صلی اللہ علیہ وسلم کی سیرت کا بالاکستیاب مطالعہ کرے، دعوتِ دین کی راہ میں آپ کی کوششوں اور محنتوں کا جائزہ لے اور قرآن میں آپ کی رسالت کی جوجو بیان کی گئی ہے، اسے اخذ کرے، یہ ہماری خوش قسمتی ہے کہ اللہ نے اس مشن کو ہم گیر اور واضح قواعد کی شکل میں جمع کر دیا ہے اور اسی پر اکتفا نہیں کیا بلکہ ان قواعد کو ادا و مردنوا ہی کی شکل میں جاری و ساری کر دیا ہے جو قاری کو تنفیذ کے دروازے پر کھڑا کر دیتے ہیں اور عمل کے راستے کے بسرے پر پہنچا دیتے ہیں بس اس کا کام یہ باقی رہ جاتا ہے کہ اپنا سفر شروع کر دے اور ان تمام ادا و مردنوا ہی کو نافذ کرے جنہیں اللہ نافذ کرنا چاہتا ہے، فقط ایک



پیردکار کی رُوح کے ساتھ نہیں بلکہ ایک داعی کے جذبے کے ساتھ یہ فریضہ انجام دے جس پر دعوت کی ذمہ داری ڈالی گئی ہے پھر وہ جلد یا بدیر یہ محسوس کرے گا کہ اس عملی مزاج کی شعاع اور اس مقدس شعلہ کی چنگاری اللہ کی توفیق سے اس کے دل کی گہرائیوں میں صوفشاں ہو چکی ہے۔

ہم یہاں ایک حقیقت کی طرف اور اشارہ کرنا چاہتے ہیں۔ وہ یہ کہ اس صوفشاں تنقیدی و عملی مزاج کو داعی کی رُوحانیت سے پوری طرح متصل ہونا چاہیے، اسی کے اشارے پر کام کرنا چاہیے اور اسی کے چشمہ سے قوت حاصل کرنی چاہیے۔ ہم اور ہمارے ساتھ ساتھ پوری پاکیزہ عالمی انسانیت — نہ کہ وہ مادہ پرست انسان جو وطن و قوم کی حد بندیوں میں محصور ہیں — ہر ایسے شخص سے بری اور الگ تھلگ ہیں جو منفعل المزاج ہو، بغیر ہدایت الہی کے کوئی اجتماعی نظام قائم کرنا چاہتا ہو یا کوئی عملی اقتدار قائم کرنا چاہتا ہو جس کے ذریعہ وہ لوگوں کو ان اصولوں کی دعوت دے رہا ہو جنہیں اس کا بگڑا ہوا مزاج درست اور صحیح سمجھتا ہو۔ ہم معاشرتی رُوحانیت کے باب میں اس امر پر گفتگو کر چکے ہیں کہ تجدید اور تشکیل مملکت کا کام کرنے والے داعیانِ دین کے لئے ناگزیر ہے کہ وہ اس حق کے الہام کی دُعا کریں جو کبھی بھٹک نہیں سکتا۔ اس کے بغیر داعیانِ دین ان لوگوں کی طرح ہو جائیں گے جو موہوم مجد و شرف سے لگے رہتے ہیں اور وہ ساری غلطیاں کر بیٹھتے ہیں جو مجنوں اور پاگل کرتے ہیں۔

اس مغبوط الحواس اور مجنوں گروہ سے ہم بری ہیں اور نوجوانوں اور دوسرے تمام لوگوں کو خبردار کرتے ہیں کہ اس صنف کے قریب نہ آئیں کہ یہ اللہ سے دُور ہیں، حق سے ہٹے ہوئے ہیں، خود اپنے لئے اور پوری انسانیت کے لئے بلائے بے درماں ہیں اور ہم



اپنے نوجوانوں اور داعیوں کو ہوشیار کرتے ہیں کہ وہ سب سے پہلے اللہ سے تعلق کو مضبوط کر لیں اور یہ نہ سمجھیں کہ ہماری جوانی کی طاقتیں اور مجد و شرف کے لئے بھڑکتی ہوئی ہمارے چنگاریاں مقصد کے حصول کے لئے کافی ہیں، نہیں میرے جوان دوستو اور داعی بھائیو، وہ نور ناگزیر ہے جس کی روشنی میں تم چل سکو اور جس کے اشارے پر کام کر سکو ورنہ کتنے ہی بگٹ گھوڑے ہیں جو بغیر کسی رہنمائی کے سرپٹ دوڑ رہے ہیں اور آخر کار ٹکرا کر ہلاک ہو جائیں گے۔

## مقصود کا علم ہو

اب یہ سوال پیدا ہوتا ہے کہ داعیانِ دین سے کیا مطلوب ہے اور کس چیز پر عمل کرنا اس کے لئے ناگزیر ہے؟

ان سے مطلوب یہ ہے کہ وہ اپنے مشن کے اصولوں اور اس کی تعلیمات کو اپنے سینے اور اپنی فکر میں مقید کر کے نہ رکھیں بلکہ انہیں اجتماعی ڈھانچوں میں ڈھالیں اور زندہ عملی شکل اور عمرانیاتی نظام میں تبدیل کریں تاکہ اس کے ذریعہ عوام اپنی معاش اور معاد کو سدھار سکیں۔

یہ نہایت مختصر گفتگو ہوئی، اس سے قارئین کو تشفی نہیں ہو سکتی۔ یہاں پھر سوال پیدا ہو گا کہ وہ اپنے مشن کو ان ڈھانچوں میں کیسے ڈھالیں؟ اور کس بنیاد پر یہ کام کریں؟ جو شخص فطری طور پر داعی ہے، اس کے لئے تو اس سوال کا جواب تلاش کرنا بے معنی ہے کہ اس کے پاس اس کے قلب کا شعور اور اس کے رب کی وحی ہے جو اس کے لئے راستہ روشن کرے گی لیکن یہاں جن داعیانِ دین کا ذکر ہو رہا ہے،



ان کی ذمہ داری ہے کہ وہ بھی ہمارے ساتھ اس حق کی روشنی کی جستجو میں لگ جائیں جس سے  
ان کا نفس قراہ پاسکے۔

## مقصود اللہ ہے

تنفیذ و عمل کے میدان میں داعیانِ دین کا فرض ہے کہ وہ سب سے پہلے اپنا مقصود  
پہچانیں اور اسے اچھی طرح سمجھ لیں، اگر یہ کام ہو جائے تو وہ اپنی فطرت کی بنیاد پر اس  
لائق ہو سکیں گے کہ ان وسائل کا ادراک کر سکیں جو اس مقصد کے حصول کے لئے ناگزیر ہیں۔  
داعیِ دین کا مقصود وہی ہے جو اس دُنیوی زندگی کے ہر انسان کا ہے چاہے وہ مسلمان ہو  
یا غیر مسلم، مشرق میں رہتا ہو یا مغرب میں، سب کا مقصود اللہ تعالیٰ ہے۔ اس لئے ہر داعی  
اور ہر انسان کے لئے سب سے پہلے یہ جاننا ضروری ہے کہ وہ از اول تا آخر اللہ کے لئے  
پیدا کیا گیا ہے اور کسی بھی لحاظ سے غیر اللہ کے لئے اس کی تخلیق نہیں ہوئی ہے۔

مجھے اس بات کا اچھی طرح احساس ہے کہ میری اس گفت گو میں جادو ہے نہ عوام  
کے لئے کوئی کشش، اس لئے کہ نوجوان اور بوڑھے سب مادی تہذیب کی آرائش اور  
عصرِ جدید کے واقعات سے بری طرح متاثر ہیں، مال و دولت، صنعت و حرفت اور جنگ و  
سیاست کی دُنیا میں شخصی مفاد اور ذاتی وقار انہیں آزمائش میں ڈالے ہوئے ہے تو  
اقتدار کی بہتات اور نوآبادیات کی کثرت انہیں مملکت کے مجد و شرف کے سحر میں مبتلا کئے  
ہوئے ہیں، یعنی ذاتی مفاد یا مملکت کے مفاد اور وقار یہی دو عوام کی نظروں کا مرکز اور  
ان کے عزائم کا قبلہ و کعبہ ہیں اور ہر وہ گفت گو جو انہیں ان دونوں مقاصد کی طرف موڑے،  
ان کی نگاہ میں برق آفریں سامرا نہ اور متاثر کن گفت گو ہے جس سے ان کے فریب خوردہ



دل بہت خوش ہوتے ہیں۔

اے لوگو! ہم اللہ کے لئے پیدا کئے گئے ہیں، ان ادہام و خرافات کے لئے نہیں، اور ہر طرح کا مجد صرف یہ ہے کہ انسان اس بلند نصب العین کی راہ میں کامیاب ہو جائے۔ اگر اس گفتگو میں گرج اور چمک نہیں ہے تو فطرت کی منطق ضرور موجود ہے جس کے سامنے دل جھکتے ہیں اور جس کی طاقت کا طبیعتیں لوہا مانتی ہیں۔ ہم اللہ ہی کے لئے پیدا کئے گئے ہیں، چاہے ہم اسے تسلیم کریں یا نہ کریں، اس کی طرف ہمیں لامحالہ پلٹنا ہے، چاہے ہم اس کی بات مانیں یا ٹھکرا دیں، انسان کے لئے بہتر یہ ہے کہ جن امور کو اپنا ناگزیر ہے انہیں عزت و کرامت کے ساتھ اپنائے، بجائے اس کے کہ ذلت و رسوائی کے ساتھ انہیں اختیار کرنے پر اسے مجبور کیا جائے، آسمان و زمین نے اللہ کی قوت اور اس کے اقتدار کو تسلیم کر لیا جب اللہ نے ان دونوں سے کہا کہ اطاعت کے لئے آجاؤ تو دونوں برضا و رغبت آ گئے:

إِثْبَاتًا طَوْعًا أَوْ كَرْهًا، قَالَتَا أَتَيْنَا طَائِعِينَ ۝

(حم السجدہ: ۱۱)

”تم دونوں وجود میں آ جاؤ خواہ تم چاہو یا نہ چاہو یہ دونوں نے کہا ”ہم آ گئے فرمانبرداروں

کی طرح۔“

اب جس شخص کے اوپر فریب و غرور کا شیطان ہے تو اسے بھی خدا کی طرف پلٹنا ہے وہیں وہ حقیقت اس پر کھلے گی جس سے وہ تجاہلِ عارفانہ برت رہا تھا اور پھر حسرت و ندامت اسے آئے گی لیکن اس وقت ندامت کچھ کام نہ آئے گی اور اس کی ذلت و رسوائی اور اپنے خلاف غصہ فزوں تر ہو جائے گا کہ اس نے وہ چیز بھی نہ دیکھی جسے اندھا دیکھتا تھا اور وہ حقیقت بھی نہ سمجھ سکا جسے جمادات سمجھتے تھے، یہ حقیقت اور خدا کا دواعظ بھی اسے حسرت و افسوس کے قف



میں کھڑا کر دے گا:

لَقَدْ كُنْتَ فِي غَفْلَةٍ مِّنْ هَذَا فَكَشَفْنَا عَنْكَ غِطَاءَكَ  
فَبَصَرُكَ الْيَوْمَ حَدِيدٌ ۝ (ق: ۲۲)

۱) اس چیز کی طرف سے تو غفلت میں تھا، ہم نے وہ پردہ ہٹا دیا جو تیرے آگے پڑا ہوا  
تھا اور آج تیری نگاہ خوب تیز ہے۔

قَدْ خَسِرَ الَّذِينَ كَذَبُوا بِلِقَاءِ اللَّهِ حَتَّىٰ إِذَا جَاءَ ثَمُمُ السَّاعَةِ  
بَغْتَةً ۖ قَالُوا يَحْسِرْتُنَا عَلَىٰ مَا قَرَضْنَا فِيهَا ۖ وَهُمْ يَخْلَوْنَ  
أُزَارَهُمْ عَلَىٰ ظُهُورِهِمْ ۖ أَلَا سَاءَ مَا يَزُرُونَ ۝ (النعام: ۳۱)  
(نقصان میں پڑ گئے وہ لوگ جنہوں نے اللہ سے اپنی ملاقات کی اطلاع کو جھوٹ قرار  
دیا، جب اچانک وہ گھڑی آجائے گی تو یہی لوگ کہیں گے "افسوس! ہم سے  
اس معاملہ میں کیسی تقصیر ہوئی" اور ان کا حال یہ ہو گا کہ اپنی پیشگوئوں پر اپنے  
گناہوں کا بوجھ لادے ہوئے ہوں گے، دیکھو! کیسا بُرا بوجھ ہے جو یہ اٹھا  
رہے ہیں۔)

اگر داعی دین اپنی غلیت پہچان لے تو اپنی ذمہ داری پہچان لے گا اور اس حقیقت  
کا ادراک کر لے گا کہ اس نصب العین تک پہنچنے اور اس راہ کے تمام مراحل طے کرنے کے لئے  
ناگزیر ہے کہ وہ کمر بستہ ہو جائے اور اپنی تمام فکری جدوجہد اور جذباتی و بدنی صلاحیتیں  
صرف کر دے۔

یہی وہ محور ہے جس کے گرد اللہ کے پیغامات اور انبیاء، رسولوں اور اولیاء پر نازل  
ہونے والی وحی اور علم گھوم رہا ہے۔ جو شخص ان تمام پیغامات کو ایک کلمہ یا ایک نصیحت کے



اندر دیکھنا چاہے تو اسے اس حقیقت پر نظر ڈالنی چاہیے کیونکہ وہ یہ محسوس کرے گا کہ ساری چیزیں اسی حقیقت کا رخ کر رہی ہیں اور اسی کے پاس جمع ہو رہی ہیں، اور میں یہ بات کہہ کر اللہ کے خلاف اور اس کی رسالت کے خلاف بہتان تراشی نہیں کر رہا ہوں کیونکہ یہ خود خدا کا حکم ہے :

قُلْ إِنَّمَا أَعِظُكُم بِوَاحِدَةٍ، أَنْ تَقُومُوا لِلَّهِ مَشْنِئَةً وَفُرَادَى  
ثُمَّ تَتَفَكَّرُوا۔ (سبا: ۴۶)

۱۱۔ نبی! ان سے کہو کہ میں تمہیں بس ایک بات کی نصیحت کرتا ہوں، خدا کے لئے تم اکیلے اکیلے اور دو دو دہل کر اپنا دماغ لٹاؤ اور سوچو۔

ہمارا مقصود اللہ تعالیٰ ہے، ہم اپنے ہر قول و فعل سے اللہ کی رضا چاہتے ہیں اور ہماری کوشش یہ ہوتی ہے کہ خدا کی طرف جانے والا ہمارا راستہ آسان پُر سکون اور مامون ہو جائے، اور یہ اپنے تئیں اور عوام کے تئیں داعی دین کی ذمہ داری ہے اور اسی کی تنفیذ ہم علی مزاج کے حوالے کرتے ہیں۔

## دل کو زندہ کرنا

سوال یہ ہے کہ خدائی سفر کو آسان، پُر سکون اور مامون بنانے کا مطلب کیا ہے ؟  
ہم خدائی راستہ پر مار بیچ کرنے جا رہے ہیں، ہم اگر اس راہ کے تمام مراحل اس کی مرضی کے مطابق طے کر لیں تو ہم اس کی نگاہ میں قابل تعریف ٹھہریں گے اور اپنا پڑاؤ اس کے فضل و کرم کی رہائش گاہ پر پہنچ کر ڈالیں گے :

وَلَا يَذَّادُ الْآخِرَةَ لِهِيَ الْحَيَوَانُ مَلُوكَانُوا



يَعْلَمُونَ ﴿٦٣﴾ (عنکبوت: ۶۳)

(اصل زندگی کا گھر تو دارِ آخرت ہے، اکاشش یہ لوگ جانتے۔)

سفر کا آغاز موٹر گاڑی یا ٹرین سے نہیں ہو گا بلکہ دل کے ذریعہ یہ مسافت لے کی جائے گی اور اس سفر میں قلب ہی سب کچھ ہے، اسی سے انسان اپنی منزل مقصود دیکھتا ہے یا عمر بن خطاب رضی اللہ عنہ کے بقول وہ اللہ تعالیٰ کو دیکھتا ہے اور ہمارا مقصود نگاہوں سے نہیں بلکہ ان دلوں سے دیکھا جاسکتا ہے جو سینے میں ہیں اور جب تک انسان اپنا مقصود نہ دیکھ لے، اس کی طرف جانے والا راستہ نہیں پاسکتا نہ اس کے جمال و کمال سے واقف ہو سکتا ہے۔

اسی دل کے ذریعہ مقصود تک پہنچنے کا راستہ واضح ہوتا ہے، چنانچہ دل زندہ پر اس راہ کے نقوش غلط ملط نہیں ہوتے:

اَوْ مَنْ كَانَ مَلِيًّا فَاحْيَيْنَاهُ وَجَعَلْنَا لَهُ نُورًا يَمْشِي بِهِ  
فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا،

(انعام: ۱۲۲)

(کیا وہ شخص جو پہلے مڑ رہا تھا پھر ہم نے اُسے زندگی بخشی اور اس کو وہ روشنی عطا کی جس کے اُجالے میں وہ لوگوں کے درمیان زندگی کی راہ طے کرتا ہے اُس شخص کی طرح ہو سکتا ہے جو تاریکیوں میں پڑا ہوا اور وہ کسی طرح اُن سے نہ نکلتا ہو۔ ۹)

اور یہاں نقوش سے مراد نیکی و بدی، اچھائی و برائی، مضر و مفید اور حلال و حرام ہیں۔ یہی دل ہے جو مقصود کی طرف انسان کے شوق و رغبت کو دوچند کرتا ہے اور اس کے



ارادوں اور اس کی ہمتوں کو بلند کرتا ہے جس کے نتیجے میں اس راہ کے تمام مراحل اور گھاٹیاں  
 اس پر آسان ہو جاتی ہیں اور جب بھی اس پر اضمحلال یا اکتاہٹ طاری ہوتی ہے تو امن و  
 سلامتی کے گھر کی ایک کمرن اس کے اندر عزم اور حوصلہ جگا دیتی ہے اور اس کی امیدیں شاعر  
 کے قول کے مطابق زندہ و بیدار ہو جاتی ہیں :

لَهَا أَحَادِيثُ مِنْ ذِكْرِ أَهْلِ تَشْغُلُهَا

عَنِ الطَّعَامِ وَتُلْهِيَهَا عَنِ الزَّادِ

إِذَا اشْتَكَّتْ مِنْ كَلَالِ السَّيْرِ أَوْ عَدَّهَا

رَوْحُ الْقُدُّومِ فَتَحْيَا عِنْدَ مِيعَادِ



میرے پیارے بھائی !

اس ازلی سفر میں قلب ہی پر ساری چیزوں کا دار و مدار ہے، آپ کی زندگی میں اصل اہمیت اسی چیز کی ہے، جسم تو بس اس کی سواری ہے یا حفاظت کرنے والا برتن ہے، مختلف مقامات پر یہ بات گزر چکی ہے کہ انسان کی حیثیت بس اس کے قلب کی وجہ سے ہے، داعیانِ دین کے مآخذ کے باب میں یہ بات آئے گی کہ یہ امر ناگزیر ہے کہ قرآن کریم پڑھنے کی اول و آخر غایت دلوں کو زندہ کرنا اور ذکر الہی کے ذریعہ ان کی سلامتی و اطمینان کی نگہداشت کرنا ہے اور حضرت رسول اکرمؐ کی پوری سیرت قریب یا بعید سے، براہِ راست یا بالواسطہ اسی مفہوم کو اجاگر کرتی ہے، ہم نے ابھی پیچھے کہا ہے کہ اس طرح کی گفتگو میں کوئی کشش یا جادو نہیں ہوتا، تو کیا یہ فریب خوردہ حضرات یہ سمجھتے ہیں کہ قرآن کریم جسم کی خدمت کی تنظیم کے لئے نازل ہوا ہے یا رسول اللہؐ علیہ وسلم کی سیرت ہمیں اس بات کی تعلیم دیتی ہے کہ اس سواری کے لئے توشہ کیسے جمع کیا جائے؟ اگر انسان اس بات کا نام نہیں ہے کہ شرافت و پاکیزگی کے مفاہیم، مواسات و ایثار کے جذبات اور ذکر و تقویٰ کی طہانیت پر مشتمل ہو تو کیا یہ لوگ سمجھتے ہیں کہ انسان، اس کے کھانے اور پہننے والے جسم اور بھوک اور تریصانہ شہوات کا نام ہے؟

میرے بھائی !

مقصود کو جاننے کے بعد داعیِ دین کی ذمہ داری صرف یہ رہ جاتی ہے کہ وہ دلوں کو زندہ کرنے کی کوشش کرے، خدائی سفر کو آسان پر سکون اور مامون بنانے کی جدوجہد کرے، اس راہ میں کوئی ایسی زکاوت نہ آنے دے جو قلب کو مضحمل کر دے یا اس کی



چنگاری کو بچھا دے اور یہ مقصد میری نگاہ میں دو وسائل اپنا کر حاصل ہو سکتا ہے :

## پہلا وسیلہ — مقصود کی یاد دہانی

سب سے پہلے ہمیں یہ کام کرنے کی ضرورت ہے کہ انسان کو مقصود کی براہِ یاد دہانی کراتے رہیں، اسے اس راہ میں لگا دیں، وہ اسی کے لئے غور و فکر کرے، اسی کی طرف ہمہ آن متوجہ ہو۔ اور دل کو زندہ رکھنے کا نوشتہ اس کے سوا اور کچھ نہیں ہے کہ اس مقصود کی معرفت حاصل ہو، اس سے لگاؤ اور عشق ہو اور اس کے بارے میں انسان مسلسل غور و فکر کرتا رہے، اوپر کی آیت میں **ثُمَّ تَتَفَكَّرُ فِيهَا** کے جو الفاظ استعمال ہوئے ہیں ان سے اس کی تائید ہوتی ہے۔

اب سوال یہ ہے کہ داعیانِ دین کی مسلسل تذکیر کیسے ہو؟ تو اللہ نے ہمارے اوپر نماز فرض کی ہے۔ اور اس سے دُعا و مناجات اور اس کی حمد و توصیف کے لئے اسے عملی اسباق کی حیثیت دی گئی ہے اور روزِ جزا کے بارے میں غور و فکر اور صراطِ مستقیم کی تلاش و جستجو کے لئے نماز کو عملی منظر بنایا گیا ہے۔ اور داعیانِ دین کے لئے اس کام کو چھوڑ دیا گیا کہ وہ مسجد بنائیں تاکہ یہ ربّانی مدرسہ کا کام دے سکیں جہاں طالبانِ ربّانیت ارشاد و ہدایت کے اسباق لے سکیں ”روزانہ پانچ پیرٹے“

یہ ایک الہی رہنمائی (DEVINE GUIDANCE) اور عملی مثال ہے جو

اللہ تعالیٰ نے داعیانِ دین کے لئے متعین کیا ہے تاکہ مقصود کی تعیین اور اس کی تذکیر میں اس کی ہدایت اور مرضی کے مطابق وہ کام کر سکیں، اس لئے ہمارے داعیانِ کرام پر فرض ہے کہ وہ لوگوں کو نماز کی اقامت پر ابھاریں اور مسجد سے انسیت اور روحانی لگاؤ پیدا کریں،



اور لڑکوں اور لڑکیوں کے اسکولوں اور کالجز کے نصابِ تعلیم اس طرح بنائے جائیں کہ بنیادی مقصود کی یاد دہانی ہوتی رہے، اس کی طرف توجہ دلائی جاتی رہے اور چھوٹوں بڑوں کے دلوں میں اس کی تخم ریزی ہوتی رہے، اس کے علاوہ فلم، ریڈیو، ٹیلی ویژن، اخبارات و رسائل اور وہ تمام اسبابِ ابلاغ ایجاد ہو رہے ہیں، ان سب کو استعمال کیا جائے اور کسی حالت میں بھی اس بات کی اجازت نہ دی جائے کہ یہ تمام مؤثر وسائل کھوٹی باتوں کو ثابت کرنے، فاسد اصولوں کو عام کرنے اور لہو و لعب اور باطل کی زندگی کی طرف عوام کی رہنمائی کرنے میں صرف کئے جائیں اور داعیانِ حق اس تمام صورت حال کا خاموشی سے مشاہدہ کریں جیسے وہ دیکھ رہے ہوں نہ سُن رہے ہوں اور نہ اس دور کی زندگی کے ساتھ جی رہے ہوں۔

## دوسرا وسیلہ مختلف اثرات سے قلب کی حفاظت

جب یہ ثابت ہو گیا کہ خدائی سفر کی تمام محرکات میں سب سے اہم دل ہے یا یہ وہ اہم ترین چیز ہے جو مقصود کو سامنے لاتی، راستہ روشن کرتی، عزائم کو زندہ کرتی اور حوصلوں کو ابھارتی ہے، تو ضروری ہے کہ ہم اسے وہ سکون اور فارغ البالی عطا کریں جو اسے مسلسل ذکر و فکر میں لگائے رکھے اور پوری طمانیت و سکینت کے ساتھ اخبات و انابت الی اللہ پر جمائے رہے۔

میری رائے میں جب قلب اس فارغ البالی اور سکون سے ہمکنار ہو جاتا ہے جس سے وہ ہنگامی اثرات سے محفوظ رہ سکے تو ہدایت اور صراطِ مستقیم پر رہتے ہوئے وہ اپنے مقصود کی طرف بڑھتا جاتا ہے، ان اثرات کو مختصر طور پر مندرجہ ذیل شقوں میں بیان



کیا جاسکتا ہے :

## (۱) معاشی اثرات

زندگی کی ضروریات اور اقتصادی زندگی سے تعلق رکھنے والی تمام چیزیں انسان کے قلب پر زبردست اثر ڈالتی ہیں جیسے فقر و مفلسی، بیکاری، بیماری یا بڑھاپے کی وجہ سے بے روزگاری، قرضوں کا بوجھ، آفات و مصائب کا نزول، قیسی، مفلسانہ بیوگی اور اس کی دوسری چیزیں انسان کے قلب و ذہن کو پریشان کر دیتی ہیں اور ان کی وجہ سے انسان فکر و غم کے مجوم اور ذلت و حیرانی کے حملوں میں گھر کر رہ جاتا ہے۔ تو کیا انسان کا قلب پُر سکون اور مطمئن ہو سکتا ہے جبکہ یہ فکر و غم اسے مختلف خانوں میں بانٹ دیتے ہیں ؟

داعی دین کی ذمہ داری ہے کہ اس حقیقت کا ادراک کرے اور اس سے قلب کو بچانے اور اسے امن و سلامتی اور ذکر و فکر کی نعمت میں باقی رکھنے کے لئے انتھک کوشش کرے۔ ہم دوبارہ یہاں ذکر کرنا پسند کریں گے کہ قلب کی حفاظت ان تکیلی امور میں سے نہیں ہے جن کا خیال کرنے میں انسان بسا اوقات سُستی برت جاتا ہے اور نہ یہ نعمت عیش و کوشی اور خوش حالی میں اضافہ کی صنف سے ہے، یہ تو اولین ضرورت ہے۔ یہ وہ زندگی ہے جس کے بغیر جینے کا سوال ہی نہیں پیدا ہوتا، یہ سراپا نجات ہے اس کے علاوہ محض ہلاکت اور تباہی ہے، اور اس کا وہی ادراک کر سکتا ہے جو یہ سمجھتا ہو اور یقین رکھتا ہو کہ وہ دنیا کے لئے نہیں بلکہ آخرت کے لئے پیدا کیا گیا ہے۔

ہم جب انسان کی معیشت سے متعلق ان اثرات کا تذکرہ کریں تو ہلاکت کے تمام اسباب و ذرائع کا ذکر بھی ضرور کریں اس لئے کہ انسان کی ہلاکت کے بعد اس کی اصلاح کا کوئی موقع باقی نہیں رہتا پھر یا تو ہمیشہ کے لئے جنت ہوگی یا ہمیشہ کے لئے جہنم۔ جب



حکومتیں انسانوں کی صحت و حفاظت کے لئے مختلف دباؤ سے جنگ کرنے میں پہل کرتی ہیں تو اس سے کہیں تیزی اور مسابقت اس بات میں ہونی چاہیے کہ قلب کو اس پر نازل ہونے والی آفات، افکار اور بحرانوں سے چھٹکارا دلایا جائے۔ آخر کوئی بات تو تھی کہ اللہ کے رسول صلی اللہ علیہ وسلم نے یہ دُعا مانگی تھی :

”اے اللہ! میں تیرے واسطے سے غم اور رنج سے پناہ مانگتا ہوں اور تیرے واسطے

سے میں دین کی مغلوبیت اور عالموں کے قہر و جبر سے پناہ مانگتا ہوں۔“

اور آپ کہا کرتے تھے :

”اے اللہ! میں تیرے واسطے سے کفر اور فقر سے پناہ مانگتا ہوں۔“

پوری انسانیت میں کوئی فرد ایسا نہ ملے گا جو رسول اکرم سے زیادہ بلند ہمت ہو لیکن آپ دیکھ رہے ہیں کہ اللہ کے رسولؐ نے بھی رنج و غم اور دین کی مغلوبیت اور فقر سے پناہ مانگی ہے اس لئے کہ یہ ساری چیزیں بھی گناہوں اور شہوتوں کی طرح دل کو ہلاک کر دیتی ہیں۔ کیا آپ سمجھتے ہیں کہ ان چیزوں سے آپ اس لئے بھاگتے تھے کہ آپ کو کھانے سے روک رہی تھیں اور کسبِ حلال کے لئے ہمتوں اور ارادوں کو دبا رہی تھیں ؟ کوئی ماہر نفسیات و سماجیات (SOCIO-PSYCHOLOGIST) اس گفتگو سے یہ نتیجہ نکال سکتا ہے کہ رنج و غم کا اثر انسان کے ارادے اور اس کی عزیمتوں پر پڑتا ہے اور مادی زندگی میں اس کے عمرانیاتی و اقتصادی اثرات مرتب ہوتے ہیں اور یہ صحیح ہے۔ لیکن ہمیں رسول اکرمؐ کی بلند ہمتی اور اعلیٰ حقائق کو ادراک کرنے کی صفت کے بارے میں جو کچھ معلوم ہے اس سے ہم اس بات پر یقین رکھتے ہیں کہ آپ ہر چیز سے پہلے اس قلب کی حفاظت پر زور دیتے تھے جو دنیا و آخرت میں زندگی کا مخزن ہے۔



اس وقت جبکہ ہم ان اقتصادی عوامل اور انسان کی نفسی حالت پر ان کے اثرات کا جائزہ لے رہے ہیں تو اس سے ہماری مراد یہ ہرگز نہیں ہے کہ بس اسی لقمہ تک آپ محدود ہو جائیں جو آپ کی بھوک مٹا سکے اور انہیں کپڑوں میں الجھ کے رہ جائیں جو آپ کی ستر پوشی کر سکیں جیسا کہ فقراور بھوک مری کا علاج کرنے والے بہت سے لوگ یہ موقف اپناتے ہیں بلکہ ہماری نظر ان حدود سے بہت آگے ہے، ہم اس سے آگے بڑھ کر قلب کی عظمت کو چھانٹنا چاہتے ہیں، اس کے ارد گرد کے ماحول کو پاکیزہ بنانا چاہتے ہیں اور اسے سکون و طمانیت سے اس لئے ہلکنا رکھنا چاہتے ہیں تاکہ منزل مقصود کی طرف وہ اپنا سفر جاری رکھ سکے اگر یہ ممکن ہو کہ بھوک اور افلاس کے اسباب کے باوجود اس منزل تک پہنچا جاسکتا ہے تو یہ وہ رُتبہ ہے جہاں تجربہ کار اور صاحب بصیرت لوگ ہی پہنچ سکتے ہیں۔ رسول اکرمؐ کو بھوک ستاتی تھی لیکن کسی تذلیل آمیز کام پر آمادہ نہ کر سکتی تھی، آپ کا گھر دو وقت کی روٹی سے خالی رہتا تھا لیکن آپ کسی کے سامنے اس لئے فروتنی نہیں اختیار کرتے تھے کہ وہ اپنی روزی میں سے کچھ آپ کو دے دے، نہ یہ فقر آپ کو پریشان کرتا تھا بلکہ آپ اپنے پیٹ پر پتھر باندھا کرتے تھے اور اپنے موجود ساتھیوں سے کہتے تھے :

”آگاہ رہو، بہت سے لوگ جو آج اس دنیا میں کھاپی رہے ہیں پہن رہے ہیں،

قیامت کے دن بھوکے اور ننگے ہوں گے، بہت سے لوگ بظاہر اپنے نفس کی

عزت کر رہے ہوتے ہیں حالانکہ وہ حقیقت میں اس کی توہین کے مرتکب ہوتے

ہیں اور بہت سے لوگ اپنے نفس کو بظاہر ذلیل کرتے ہیں حالانکہ وہ اس کی عزت

افزائی کرتے ہیں۔

لیکن رسول اللہ صلی اللہ علیہ وسلم کی اس بلند بالا شخصیت اور آپ کی ناقابل تسخیر



عظمت کا کیا مقابلہ؟ یہاں تو عوام مختلف پابندیوں اور ضرورتوں کی وجہ سے ذلت اور ستمیت پر اتر آتے ہیں۔

ہم نے ان باتوں کا تذکرہ اس لئے کیا ہے تاکہ ہم یہ واضح کر دیں کہ مالی اور مادی خوش حالی سے ہماری مراد وہ نہیں ہے جو محدود عقل و ذہنیت کے لوگ سمجھتے ہیں، اسی لئے ہم ہمیشہ سے یہ سمجھتے ہیں کہ اس مادی خوش حالی کو اسی روحانی خوش حالی سے اختلاط ہونا چاہیئے جو قلب پر طاری ہوتی ہے اور اس کی تمام ضروریات کو نہایت نرمی و شفقت سے پورا کر دیتی ہے اور اسے اس دُنیوی حصہ پر قانع اور مطمئن کر دیتی ہے جو اللہ نے اس کے لئے الگ کر دیا ہے۔

میرے بھائی! یہ وہ زبردست فرق ہے جو ہمارے طریقہ کار میں اور دوسرے جدید کے بڑے بڑے مصلحین معیشت کے طریقہ کار میں پایا جاتا ہے۔

انگریزوں نے اپنے ایک نئے منصوبے کا اعلان کیا جبکہ چھ سالوں کی جنگ جاری تھی، اور اسے انہوں نے اور مشرق و مغرب کے تمام انسانوں نے انسانیت کی ترقی کا منشور سمجھا، تو کیا ہمیں یہ حق حاصل نہیں ہے کہ ہم تکبر اور غرور سے بچ کر اپنے طریقہ کار پر فخر کریں اور پوری انسانیت کو اس کی بشارت سنادیں؟ بلکہ اس سے پہلے کیا ہماری ذمہ داری یہ نہیں ہے کہ ہم اپنے اندر خود اعتمادی پیدا کریں اور اپنے ایمان و یقین پر فخر کریں؟

ہم پھر پیچھے کی طرف پلٹتے ہیں، ہماری گفتگو کا موضوع یہ تھا کہ معیشت سے متعلق اقتصادی عوامل کا انسان کی زندگی پر اثر پڑتا ہے اور اس کی قلبی و نفسی حالت میں خطرناک رونما ہوتا ہے تاکہ داعی دین یہ سمجھ لے کہ ان عوارض کے علاج میں کسی قسم کی تاخیر یا تسویف



مناسب نہیں ہے اس لئے کہ لوگوں کی ہلاکت پر بس وہی خاموش رہ سکتا ہے جو سخت دل ہو، جذبات سے محروم ہو اور ان صفات کا داعی دین سے کوئی تعلق نہیں ہے۔۔۔۔۔ اور تاکہ داعی دین یہ جان جائے کہ اس صورت حال کا تقاضا یہ ہے کہ اس کی جماعت میں باہم تعاون و تکافل کا پایا جانا ناگزیر ہے اور اس تعاون و تکافل کو ایک نظام کی شکل دے دی جائے جس کی اطاعت سب پر فرض ہو۔۔۔۔۔ اسلام نے زکوٰۃ فرض کی ہے، اسے کوئی نفلی عبادت نہیں قرار دیا کہ انسان کی رغبت اور اس کی مرضی پر اسے چھوڑ دیا جائے اور اس ایجابی عملی فریضہ کے ذریعہ اس نے داعی دین کے سامنے دروازے کے دونوں پٹ کھول دیئے اور اسے نطن و تخمین پر نہیں چھوڑا اور اسے حکم دیا کہ زکوٰۃ کی ادائیگی کی قدرت رکھنے والے تمام لوگوں سے زکوٰۃ لی جائے، اور اگر وہ لوگ اس سے منہ پھریں یا کنجوسی کا مظاہرہ کریں تو تلوار کے ذریعہ اس نظام کو ان پر مسلط کیا جائے۔ اس کے بعد داعی دین کا کام بس تنفیذ اور ایسے نظام اور ان قوانین کی اقامت کا رہ جاتا ہے جو جماعت کے درمیان اس تکافل کو پیدا کر سکیں اور اسے واقعی عملی حقیقت کا روپ دے سکیں۔

ہم یہاں پھر آخر میں اس امر کی طرف توجہ دلانا چاہتے ہیں کہ داعی کا کام بس یہیں پر ختم نہیں ہو جاتا کہ وہ اس اجتماعی نظام کو قائم کر دے بلکہ اس کے لئے ضروری ہے کہ

---

۱۔ اسلام میں باہمی تعاون کا یہ نظام ایک فطری اور دنیوی نظام ہے جس کی بنیاد یہ ہے کہ مال اللہ کی ملکیت ہے اور اسی کی جانب سے یہ جماعت کو عطا ہوئی ہے جس کے ذریعہ وہ آپس میں ایک دوسرے سے ہمدردی و غم خواری کرتے ہیں۔ اس (باقی صفحہ ۴۲۳ پر)



مال لینے اور دیئے والے دونوں گروہوں اور طبقوں کے دلوں میں یہ نظام قابل قبول بھی بن جائے۔ دونوں اسے پسند کرنے لگیں اور اس سے مسرور و مطمئن ہوں اور دونوں یکساں طور پر اسے مفاد میں سمجھیں۔ بسا اوقات یہ ذہن میں آتا ہے کہ یہ صرف ان لوگوں کے مفاد میں ہے جن کی ضروریات رُکی ہوئی ہیں، یہ عظیم غلط فہمی ہے۔ اس لئے کہ قلب پر فقر و افلاس کا طاری ہونا نتیجہ کے اعتبار سے حرص اور مال سے محبت کرنے کے برابر ہے، یہ بات ان لوگوں کی سمجھ میں آسانی سے آ سکتی ہے جو اس حقیقت کا ادراک رکھتے ہوں کہ اللہ سے لو لگانے ہی میں قلب کی زندگی ہے اور اس سے بے نیازی برتنے اور اس کو چھوڑ کر کسی اور سے لو لگانے میں اس کی موت اور تباہی ہے۔ اور یہ بے نیازی اور لاپرواہی جس طرح مال و دولت میں اُلجھنے سے وجود میں آتی ہے اسی طرح فقر و افلاس میں مبتلا ہونے کی وجہ سے بھی پیدا ہوتی ہے، یہاں گفتگو مقدمات پر نہیں بلکہ نتائج پر ہو رہی ہے۔ اگر داعی صرف تکافل و تعاون کا نظام قائم کر دے، اس کے راستے آسان کر دے اور اس کے نمایاں وسائل و ذرائع فراہم کر دے تو اس نے ایک محض مشینی نظام قائم کیا ہے جو فقراء کے دلوں میں قابل احترام ہو سکتا ہے لیکن مال داروں کو اس سے کیا دل چسپی ہوگی؟ اور اگر خدا سے بے نیاز مصلحین کے دلوں میں یہ بات بیٹھ بھی جائے تو اسلام پسند مصلحین کے حلق سے تو یہ بات نیچے نہیں اتر سکتی۔ وہ تو اللہ کی روشنی کا دامن تھامے ہوئے ہے قرآن کو اس نے اپنا دستور حیات

(بقیہ صفحہ ۴۲۲) سلسلے میں ہم نے اپنی کتاب ”دولت — اسلام کے سائے میں“

تفصیل سے بحث کی ہے۔ (مؤلف)



بنایا ہے اور اللہ تعالیٰ خود کہتا ہے :

خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ  
عَلَيْهِمْ إِنَّ صَلَاتَكَ سَكَنٌ لَهُمْ (توبہ : ۱۰۳)

(اے نبیؐ، تم ان کے اموال میں سے صدقہ لے کر انہیں پاک کرو اور

(نیکی کی راہ میں) انہیں بڑھاؤ اور ان کے حق میں دُعاے رحمت کرو کیونکہ

تمہاری دُعا ان کے لئے وجہ تسکین ہوگی۔)

قوت اور تلوار کے ذریعہ فرض کی ادائیگی اس وقت ہوتی ہے جب نافرمانی، بغاوت

اور سرکشی کا مظاہرہ ہوتا ہے۔ دعوت کا آپ کے اوپر یہ حق ہے اور عوام کا بھی، کہ آپ

اوپر کی آیت پر خوب غور و فکر کریں۔ اس لئے اس باب میں جو کچھ کہا جاسکتا یا کیا جاسکتا

ہے، ان سب کا وہ جامع قول ہے۔ اللہ نے فرمایا ہے :

۱۔ خُذْ مِنْ أَمْوَالِهِمْ صَدَقَةً یعنی "ان کے اموال میں سے صدقہ لو" اور یہ

فقیروں اور محتاجوں کا حق ہے، یہاں ایک قانون کے نفاذ کا حکم ہے اور اسے

(ضرورت کے وقت) تلوار سے بھی نافذ کیا جاسکتا ہے۔

۲۔ یہ صدقہ انہیں پاک کرے گا اور انہیں آگے بڑھائے گا۔ تطہیر پہلی منزل ہے

اس سے آگے کی منزل تزکیہ ہے اور یہ دونوں الفاظ شرح و وضاحت سے

۱۔ تطہیر کے معنی ہیں گندگیوں سے اور مفسدانہ اور مضر نفسی عوامل اور صفات سے پاک کرنا

اور تزکیہ کے معنی ہیں، نفس کو پاک کرنے کے بعد اسے نیکی کی راہ میں معرفت الہی کے ذریعہ

آگے بڑھانا۔



بے نیاز ہیں۔ دل کا بھی ایک حق ہے جو محض صدقہ لے لینے سے اس تک نہیں پہنچ سکتا بلکہ اس اسلوب کے ذریعہ یہ حق اسے ملتا ہے جس سے صدقہ وصول کیا جائے اور اسے ان مصارف میں صرف کرنے سے ملتا ہے جو متعین ہیں۔ اور وہ نرم و گداز و عطف و نصیحت کا اسلوب جو صدقہ کو عبادت، اور تقرب الہی اور دارِ آخرت میں کامیابی کا ذریعہ بنا دیتا ہے۔ اسی نظام کا اسلوب ہے جو آدمی کو یہ احساس دلاتا ہے کہ حکومت خوش حالی و بد حالی میں اس کی نگران ہے اور اگر وہ اپنے بچوں کو بے یار و مددگار چھوڑ کر اس دُنیا سے چلا جائے تو وہ حکومت وقت کی کفالت میں ہوں گے اور یہ کفالت رحمت و شفقت پر مبنی ہے اس میں جبر و دباؤ کا دخل نہیں ہے، باعزت کفالت ہے، ذلت سے بہت دور ہے، یہ ایسی کفالت ہے جو اللہ کو تمام لوگوں کا محافظ و نگران بناتی ہے اور اپنے لئے کوئی مادی منفعت یا جاہ و منصب نہیں چاہتی، یہ حقوق انسانی میں مساوات اور عدالت کا اسلوب ہے جہاں ظلم کا خاتمہ ہو جاتا ہے اور ہر فرد یہ سمجھتا ہے کہ دولت و حکومت کی ملکیت تمام لوگوں کے لئے ہے کسی خاص طبقہ یا گروہ کے لئے مخصوص نہیں ہے۔ یہ خرید و فروخت میں، لین دین میں اور مفادات کو آسان بنانے میں دریادلی اور کشادہ ظرفی کا اسلوب ہے۔ یہ وہ اسلوب ہے جسے حکومت اس لئے اپناتی ہے تاکہ اس کی بنیاد پر عوام سے معاملہ کرے اور عوام حکومت سے معاملہ کریں اس میں کوئی طمع اور لالچ نہ ہو، استحصال اور دباؤ نہ ہو، سود اور دھوکہ نہ ہو نہ کوئی ایسا نظام ہو جس کے ذریعہ باطل طریقہ سے عوام کا مال ہڑپ کر لیا جائے، یہ ایک عوامی کشادگی اور



فراخی کا دور ہوتا ہے جہاں انسان جسم و بدن کی تنگنائیوں سے اور مفادات و تحریصات کے شعلوں سے بھڑکتی ہوئی دنیا کے حدود سے نکل کر اپنے قلب کی وسعتوں اور دارِ آخرت کی نعمتوں میں داخل ہو جاتا ہے۔

اس اسلوب سے دل میں گداز پیدا ہوتا ہے، اس کے بند دروازے کھلتے ہیں اور صدقہ اپنے اجتماعی و روحانی اثرات سامنے لاتا ہے۔

۳۔ ”اور ان کے لئے دُعا کرو تمہاری دُعا ان کے لئے وجہ تسکین ہوگی یعنی ان کے لئے خیر کی دُعا کرو اور اپنے قلب کی روشنی اور اپنے دل کی شفقت ان پر پنچا کر دو، اس سے یہ لوگ فتنوں اور کینوں سے اور نظام کے خلاف بغاوت سے محفوظ رہیں گے۔“

آیت کے ظاہر سے یہ بخوبی سمجھا جاسکتا ہے کہ ضمیر ہی مال و دولت کے مالکین کی طرف لوٹ رہی ہیں اس کا مطلب یہ ہے کہ بہترین صدقے کا فائدہ خود صدقہ دینے والوں کو ہوتا ہے اور اس کا نفع انہی کی طرف پلٹتا ہے، اس کی تائید اس آیت کریمہ سے بھی ہوتی ہے:

وَمَا تُنْفِقُوا مِنْ خَيْرٍ فَلَا نَفْسِكُمْ (بقرہ: ۲۷۲)

۱۱ اور راوی خیر میں جو مال تم لوگ خرچ کرتے ہو وہ تمہارے اپنے لئے بھلا ہے۔

یہاں وہی لوگ مخاطب ہیں جو تطہیر و تزکیہ کے مرحلے سے گزر چکے ہیں اور ان کے صدقات اللہ نے اپنے دائیں ہاتھ سے قبول کئے ہیں اور انہیں خوب پروان چڑھایا یہاں تک کہ حدیث شریف کے مطابق ان کا ہر صدقہ پہاڑ کی طرح ہو گیا۔ لیکن فقراء اور محتاجین کو اس سے کیا ملا؟ روٹی، کپڑا یا درہم، کیا ان چیزوں سے محتاجوں کی تطہیر ہو سکتی ہے؟ اور یہ فقیر بیچارہ کب گناہوں سے آلودہ ہوا تھا کہ صدقہ اس کی تطہیر کرے گا؟ جس شخص کو گندگیوں



سے سامنا کرنا پڑا ہے، وہ دراصل وہی ہے جس کے دل میں مال کی محبت داخل ہو گئی اور اس کی طمانیت اور اس کے تقویٰ کے نظام کو پارہ پارہ کر دیا۔ رہا محتاج اور مسکین، تو اس کی تمام تر پوزیشن صرف اتنی ہے کہ اس کے راستے میں ایک گھائی آگئی تھی جسے پار کرنے میں ہم نے مدد کر دی اور اس کے راستے کی مشکل دور کر دی۔

جو شخص یہ سمجھتا ہے کہ روٹی کھانا یا کپڑا پہننا یا درہم لینا انسان کے لئے باعث طہارت ہے تو اسے یہ بھی سمجھنا چاہیے کہ مالدار لوگ تو اس سے کہیں زیادہ پاک ہوتے ہیں کہ وہ سب سے زیادہ کھاتے، سب سے اچھا پہنتے اور خرچ کرتے ہیں !

امروا قعہ یہ ہے کہ صدقہ لینے والا تو اللہ کی ذات ہے، اس نے خود فرمایا ہے:

اَلَمْ يَعْلَمُوْا اَنَّ اللّٰهَ هُوَ يَقْبَلُ التَّوْبَةَ عَنْ عِبَادِهٖ

وَيَاْخُذُ الصَّدَقٰتِ وَاَنَّ اللّٰهَ هُوَ التَّوَّابُ الرَّحِيْمُ ﴿۱۰۴﴾

(توبہ: ۱۰۴)

کیا ان لوگوں کو معلوم نہیں ہے کہ وہ اللہ ہی ہے جو اپنے بندوں کی توبہ قبول کرتا ہے اور ان کی خیرات کو قبولیت عطا فرماتا ہے اور یہ کہ اللہ بہت معاف کرنے والا اور رحیم ہے )

اس آیت سے اوپر والی آیت کا ظاہری مفہوم بالکل واضح ہو جاتا ہے جس میں کسی التباس کی کوئی گنجائش نہیں رہ جاتی، اور جو فقراء اور مساکین کے اوپر سے احسان کی چادر اتار پھینکتا ہے اور کسی صدقہ دینے والے کا فضل اس پر باقی نہیں رہنے دیتا اس لئے کہ اس مفہوم کی رو سے ان کے صدقات ان کے اور ان کے رب کے درمیان گردش کرتے ہیں، وہ ان صدقات کے ذریعہ ان کا تزکیہ کرتا ہے اور انہیں گناہوں سے پاک و صاف



کرتا ہے اور ان کے اجر کو بڑھاتا ہے اور یہ مفہوم کتاب اللہ کے بلند حقائق میں سے ہے۔  
 بعض لوگ زیر بحث آیت کے سلسلے میں کہتے ہیں کہ تَطَهَّرْهُمْ وَتُزَكِّهِمْ  
 بِهَا میں تمام ضمیریں اغنیاء اور فقراء دونوں کی طرف لوثتی ہیں اور اس رائے کی تائید اس طرح  
 ہوتی ہے کہ مال و دولت دراصل اللہ کی ملکیت ہے جیسا کہ قرآن میں مذکور ہے اور سارے  
 انسان اسی کی مخلوق ہیں چنانچہ سب اس کی دولت میں شریک ہیں اور ہر ایک کا اس میں  
 متعین حصہ ہے اس تاویل کی روشنی میں صدقہ مال داروں کو تنگ دلی اور مال کی محبت سے  
 پاک کرتا ہے اور دوسرے اخلاقی و اجتماعی رذائل سے انہیں صاف ستھرا کرتا ہے اور  
 فقراء و محتاجین کو فقر سے نہیں بلکہ ذلت و رسوائی سے اور مال داروں کی عبادت و پرستش  
 اور ان کی اطاعت سے پاک کرتا ہے۔

ان دونوں ہی مفہوموں کا ماخذ کلام الہی ہے اور ہر ایک میں خیر و برکت کا پہلو موجود  
 ہے، قابل لحاظ چیز عمل ہے اللہ تعالیٰ ہمیں اس کی توفیق دے۔

یہ وہ خیالات تھے جن کا پیش کرنا ضروری تھا۔ ہم ان اثرات و عوامل پر گفتگو  
 کر رہے تھے جو لوگوں کی معیشت سے متعلق ہیں، جو ان کے افکار و نظریات کو زیر و زبر  
 کر دیتے ہیں اور خدائی مقصود کی راہ میں زبردست رکاوٹ ڈال دیتے ہیں۔ داعی دین  
 نے دیکھ لیا کہ اسلام نے تمام ضروری اور بنیادی چیزوں کی وضاحت کر دی ہے،  
 اب اس کی یہ ذمہ داری ہے کہ تنفیذ کے لئے سراپا جہد و جہد اور اضطراب بن جائے،  
 اور تمام ضروری طاقتوں سے مسلح ہو کر اور ذمہ داری کے احساس کے ساتھ اس کے لئے  
 اقدامات کرے۔



## (۲) نفسیاتی اثرات

یہ وہ عوامل ہیں جن کا تعلق حیوانی فطرتوں سے ہے اور ان میں اہم ترین فطرت جنس اور مال سے محبت کی ہے۔ ان دونوں فطری عوامل میں سے کوئی بھی جب انسان کو بھڑکاتا ہے تو اس کی عقل کو زائل کر دیتا ہے اور اس کے دل کے ارادے کو موقوف کر دیتا ہے تاکہ تنکے کی طرح ہوا میں اڑ اڑے پھرے۔ دل کے روحانی سفر کو جاری رکھنے کے لئے ضروری ہے کہ ان فطری داعیات کا علاج کیا جائے، ان کی سرکشی و طغیانی کا توڑ کیا جائے اور ان کی قوت اور تیزی کو نرم کر دیا جائے، اس کا مطلب یہ نہیں ہے کہ فطری داعیات سے جنگ کی جائے اور ان کے استیصال کی کوشش کی جائے بلکہ مقصود یہ ہے کہ ان کی شدت کو کم کیا جائے دل میں ان کی شیطنت کو ناکام بنا دیا جائے تاکہ یہ داعیات مہذب ہو جائیں اور اخلاق کے دائرے میں آجائیں۔ اور ہر علاج سے پہلے اس کا طبیعی علاج ہونا چاہیے۔ — ایسا علاج جو بدن کے مزاج سے متعلق ہو اور اس کے حیوانی مزاج پر اثر انداز ہو، یہ ان حکمتوں کا ایک جزو ہے جس کے پیش نظر اللہ نے روزے کو فرض کیا ہے۔ روزہ انسان کی فطری خواہشات کو دباتا اور اس کی سرکش طاقتوں کو کچلتا ہے، اسی لئے رسول اکرمؐ نے فرمایا ہے :

”اے گروہ جوانان ! تم میں سے جو شخص شدید ضرورت محسوس کرے وہ شادی کر لے اس لئے شادی نگاہوں کو جھکا دیتی اور شرمگاہ کی حفاظت کرتی ہے اور جو اس کی استطاعت نہ رکھتا ہو تو وہ روزہ رکھے اس لئے کہ روزہ اسے دباتا ہے۔“

داعیانِ دین لوگوں کی پرانی عادتِ زندگی سے واقف نہیں ہو سکتے کہ جان سکیں کہ کون



روزہ رکھتا ہے اور کون نہیں رکھتا، اس لئے کہ روزہ بندہ اور اس کے رب کے درمیان ایک راز ہے جس سے واقف ہونے کی اس کے علاوہ اور کوئی سبیل نہیں ہے کہ روزہ دار علی الاعلان افطار کرے۔ اس کا مطلب یہ ہے کہ بہت سے لوگ اس معزز فریضہ کی پامالی بھی کرتے جاتے ہوں گے اور ان کی طبیعت میں قوت اور تیزی باقی رہ جاتی ہوگی جو لوگوں کے مال و دولت پر ڈاکے ڈالنے اور ان کی عصمت تار تار کر دینے پر مجبور کرتی ہوگی، اسی احتمال کی وجہ سے اسلام نے وہ حدود اور سنائیں مقرر کی ہیں جو فوری طور پر فتنہ پردازوں کا قلع قمع کر دیتی ہیں اور ان کی شرانگیزیوں اور تباہ کاریوں سے قلب کو بچا لیتی ہیں۔ چور کا ہاتھ کاٹ دیا جاتا ہے اور زانی کو کوڑے لگائے جاتے ہیں یا رجم کر کے ہلاک کر دیا جاتا ہے۔

ان فطری داعیات کے علاج کے لئے اس علمی نظام کے سلسلہ میں داعی دین کی یہ ذمہ داری ہے کہ وہ اسے سختی سے نافذ کرے اور دین الہی کے نفاذ میں کسی مجرم مرد یا عورت پر اسے ذرا بھی رحم نہ آئے تاکہ لوگوں کی جان و مال اور عزت و آبرو محفوظ رہ سکے اور یہ شیطانی داعیات اندر ہی گھٹ کر فنا ہو جائیں اور قلب کے ارد گرد کا ماحول پاکیزہ ہو جائے اور وہ اپنی سلامتی کے گہراور زندگی کے چشمہ کی طرف رجوع کر سکے۔

### (۳۱) معاشرتی اثرات

یہ ایسے عوامل ہیں جن کا تعلق عفت و عصمت اور عزت و ناموس کی قیمت متعین کرنے کے سلسلہ میں مروجہات اور رسمیات سے ہے اور ان میں سب سے نمایاں عورتوں کی بے پردگی اور لوگوں کا علی الاعلان منکرات کا ارتکاب کرنا ہے۔ ہماری مراد یہ نہیں ہے کہ سڑکوں کی رنگینیاں، رقص و سرود کی محفلیں، شراب و کباب کی مجلسیں، جن کا اخبارات و







آزاد ہے، جو چاہے کر سکتی ہے لوگوں کو بس اتنا حق ہے کہ وہ عوام سے متعلق اس کی غلطیوں پر تنقید کریں اور ان کی عمومی خدمات سے بحث کریں۔ حرص و آرزو کے مارے اور فتنہ و شہوت کے شکار افراد نے بڑھ کر اسے قبول کر لیا اور بہترے لوگوں نے ان کی تقلید کی۔ اگر آج آپ کسی پر یہ تنقید کریں کہ وہ شراب پیتا ہے، جو اکھیلتا ہے یا عورتوں کے ساتھ رقص کرتا ہے تو آپ سے فوراً کہا جائے گا کہ یہ نجی معاملات ہیں ان میں گفتگو کرنا آپ کے لئے صحیح نہیں ہے، اگر آپ کو تنقید ہی کرنا ہے تو اس کے منصوبوں اور عوامی تصرفات پر کیجئے اور سیاست، ادب، معیشت یا دوسرے شعبوں کے بارے میں اس کے خیالات و افکار سے بحث کیجئے۔

داعی دین کو اس بیہودہ نظریہ پر کڑی نظر رکھنی ہوگی اس لئے کہ آدمی ایک وجود ہے جو اس کی نجی اور عوامی دونوں زندگیوں سے مربوط ہے۔ ان میں سے کسی ایک میں خرابی آجائے تو دوسرے کی اصلاح نہیں ہو سکتی۔ اور اخلاق و شرافت کو حقیر سمجھنا اور اس بیہودہ نظریہ کو قبول کر کے اسے نظر انداز کر دینا، اس کے انکار کے مترادف ہے۔ ہم اس بات کے مکلف نہیں ہیں کہ اس بیہودہ نظریہ سے مباحثہ کریں اور اس کے ماننے والوں کو دلائل سے مطمئن کر دیں اس لئے کہ اللہ کے ادا مرد نواہی کے ہوتے ہوئے تردد اور مجادلہ کی کوئی گنجائش نہیں ہے، بس اس نے جس چیز کا حکم دیا ہے، اس پر عمل کرنے کے لئے وہی حکم کافی ہے۔ بس یہاں ضرورت اس بات کی ہے کہ انکار اور تردد کرنے والوں کو ایسی سخت سزا دی جائے جس سے بے باک اور جبری مجرمین کی سرکوبی ہو سکے غفلت و سرسستی میں پڑے ہوئے بیدار ہو سکیں اور تمام لوگ اللہ کی شریعت پر اعمدال و توازن کے ساتھ قائم ہو جائیں۔



بات کہاں سے کہاں پہنچ گئی؟ یہ ثابت ہو گیا کہ دائمی دین کی ذمہ داری نصب العین کی پہچان کے بعد یہ ہے کہ وہ قلب زندہ کرنے کی کوشش کرے اور اس کے خدائی سفر کو آسان پُر سکون اور مامون بنائے، اس کے راستے میں کوئی ایسی رُکاوٹ باقی نہ رہے جو اس کے عشق و محبت کی انگیٹھی کو بچھا دے۔ اور ہم نے پیچھے اس کا بھی تذکرہ کر دیا کہ یہ مقصد دو وسائل کے ذریعہ حاصل ہو سکتا ہے :

۱۔ مقصد کی برابر تذکیر ہوتی رہے۔

۲۔ آدمی اپنے ماحول کو ایسا اعلیٰ و اشرف اور بہترین قدروں کا حامل بنائے کہ اقتصادی بحران اسے زرج نہ کر سکے، اس کی حیوانی فطرت شائستہ اور مہذب ہو سکے اور عرف عام بُرائی کو بُرائی سمجھنے لگے اور نیکی و تقویٰ کے حقوق کی حفاظت کرنے لگے۔

خراب ماحول میں تذکیر ممکن نہیں ہے بلکہ صحیح ترین لفظوں میں بے فائدہ ہے جب سوسائٹی ہی خراب ہو چکی ہو اس میں افکار و نظریات زیر و زبر ہو چکے ہوں، ہر ایک اپنی رائے پر نازاں، اپنی خواہشات کا حریص اور آخری حد تک شخصی آزادی کو استعمال کرنے والا ہو تو اس ماحول میں تذکیر اور یاد دہانی بھلا کیونکر نفع بخش ثابت ہو سکتی ہے؟ فاسد ماحول ابا حیت اور وسیع المشربہ کی دعوت دے گا، جب تک آپ کے ہاتھ میں اقتدار نہ ہو جس سے آپ سرکش گردنوں کو مروڑ سکیں اس وقت تک اس کے تمام احکام و ادا محض کا رعبث ہوں گے۔ اس لئے سب سے پہلی ضرورت یہ ہے کہ نیک نظام کے حامل صالح ماحول کو وجود میں لانے کے لئے کام کیا جائے۔

ہم یہ بھی لکھ چکے ہیں کہ اسلام اس ماحول کے چند قواعد و احکام لے کر آیا ہے،



داعی کا کام بس یہ ہے کہ جن اصولوں کو وہ پسند کرتا ہے ان کے نفاذ کا کام شروع کر دے۔ اس کی ذمہ داری ہے کہ:

۱۔ جن اخلاقی اصولوں اور عملی ڈھانچوں کو وہ چاہتا ہے انہیں اپنے ماحول میں داخل کرے۔

۲۔ جن چیزوں کو وہ ناپسند کرتا ہے انہیں درست کرنے کی جدوجہد کرے۔

۳۔ ہر اس فکر یا نظام کو جڑ سے اکھاڑ پھینکے جو حق کے خلاف اور اس سے متصادم ہو، یہی طبعی تربیت ہے ورنہ محض وعظ و نصیحت اور تقریریں جب تک لوگوں کے دلوں پر اثر ڈالیں گی، لوگ اپنی عبادت گاہوں سے باہر نکل چکے ہوں گے اس لئے کہ عقلوں اور دلوں پر اس سیلاب کا قبضہ ہو چکا ہو گا جو شیطان اور اس کی فوج لارہی ہے۔

## اک آگے کا دریا ہے

ایک انخوانی نے سوال کیا:

یہ پوری گفتگو سمجھ میں آتی ہے لیکن اس کا حصول قدرے مشکل ہے۔ ایک داعی دین کو یہ آسانی کہاں ہے کہ وہ اپنے ماحول کے ڈھانچوں میں اس طرح کا تصرف کر سکے؟ اس کے سامنے بے شمار گھاٹیاں ہیں، عرف عام اسے برداشت نہیں کرے گا، فریب خوردہ تہذیب اس کی دعوت کو تسلیم نہیں کرے گی، اس کے قوانین کو جب وہ چیلنج کرے گا تو ان سے بھی مقابلہ آرائی ہوگی، جن لوگوں کے نئی مفادات اس فاسدانہ تہذیب اور جگر ڈلے ہوئے ڈھانچوں سے وابستہ ہیں وہ آڑے نہیں گئے، وہ کبھی اسے



اس بات کا موقع نہ دیں گے کہ وہ ان کو ان کے حصوں سے محروم کر دے، پھر بھلا اس  
نصب العین کا حصول کیونکر ہوگا؟

اس کے دوسرے ساتھی نے جواب دیا کہ :

ہاں راستہ واضح اور نمایاں ہے مگر چہ طویل مسافت کا اور پُر مشقت ہے۔ راستہ  
یہ ہے کہ لوگوں کو دعوت دیں، انہیں ان کے موجودہ حالات سے ہوشیار کریں اور  
جن غلطیوں میں وہ مبتلا ہیں، انہیں واضح کریں، پھر اس کے بعد گھائیوں کی طرف  
دیکھیں۔ آپ کا دل جو فتویٰ دے گا اور آپ کے پاس اللہ کا جو حکم موجود ہوگا اس کی  
روشنی میں آپ گھائی طعمور کر جائیں گے۔

میرے بھائی !

آپ اس انتظار میں نہ رہیں کہ میں آپ کے لئے کوئی طریقہ کار متعین کر دوں گا،  
کوئی پالیسی بنا دوں گا، داعی کوئی مشین نہیں ہے کہ وہ ان چیزوں کو نافذ کر دے جنہیں  
مشین چلانے والا چاہتا ہے، وہ تو دل زندہ اور فکر بیدار کا کام ہے، رسول اکرمؐ نے  
اسے مکمل طریقہ عطا کیا ہے اور اسے حکم دیا ہے کہ عمل و تنفیذ کی تفصیلات وہ اپنی  
فطرت سے پوچھے اور جو زحمات اسے پیش آرہی ہوں، ان کے سلسلے میں لوگوں  
کا فتویٰ کچھ بھی ہو، وہ اپنے قلب سے خود فتویٰ پوچھے۔ یقین رکھئے آپ اللہ کی توفیق  
سے منزل مقصود تک پہنچ کر رہیں گے بشرطیکہ سنجیدگی و نرم خوئی اور علم و بردباری سے  
دست کش نہ ہوں۔



# نرم اسلوب کی کامیابی کی مثال

طاقتور اور فولاد صفت داعی دین کی مثال اس تیز و تند سیلاب کی ہے جو پہاڑ کی چوٹیوں سے آ رہا ہو اس میں بہا لیجانے کی طاقت ہوتی ہے تو عوام کو فائدہ پہنچانے اور انہیں مستفید کرنے کی صلاحیت بھی ہوتی ہے لیکن سیلاب گھاٹیوں اور پہاڑیوں کو پہلے ہی ریلے میں نہیں بہاتا بلکہ ان کے ارد گرد اپنا گھیر تنگ کرتا ہے اور پیچھے سے انہیں گھیر لیتا ہے یہاں تک کہ پانی کی سطح بلند ہو کر ان کے اطراف و جوانب پر چڑھ جاتی ہے اور ان کی چوٹیوں تک کو اپنے احاطہ میں کر لیتی ہے اور اپنی قوت کے سامنے اس کی بلند و بالا چوٹیوں کو جھکا لیتی ہے۔ . . . . اگر اس مثال کو آپ نے نہ سمجھا ہو تو کھلے لفظوں میں یوں سمجھئے کہ آپ کا پیغام پہاڑ سے نازل ہونے کے بجائے آسمان سے نازل ہوتا ہے اور اس کے پہنچنے اور فائدہ پہنچانے کا راز آپ کے اپنے قلب میں موجود ہے کسی دوسرے محاذ میں نہیں، آپ کی یہ ذمہ داری ہے کہ ہر جگہ اپنی دعوت کی تسبیح خوانی کرتے رہیں۔ اگر آپ کے راستے میں سرکش قانون یا خدا پزار شخصیت کی کوئی گھائی آتی ہے تو اس کے سلسلہ میں وہی موقف اختیار کیجئے جو سیلاب نے اختیار کیا تھا، اسے حکمت اور موعظتِ حسنہ کے ساتھ دعوت دیجئے اور اس سے اُلکھنے کی غلطی نہ کیجئے کہ یہ طاقت اور جہالت ہے بلکہ سیلاب کی طرح اس کے ارد گرد اپنا حلقہ تنگ کیجئے، اس کے پیچھے سے اپنا کام کیجئے اور لوگوں کو اپنی طرف بلائیے یہاں تک کہ وہ گھائی ط دوسری تمام طاقتوں سے الگ تھلگ ہو کر رہ جائے اور حکمِ الہی کی طاقت سے اسے اطمینان ہو جائے یا اللہ تعالیٰ اس کی مہلتِ عمل پھیلے۔



اس سے قطع نظر، اس امر کا راز علی مزاج میں ہے اور ہم اس راز کا تجزیہ نہیں کر سکتے  
البتہ دعوت کے خارجی دائرے میں اس کی کامیابی کے مظاہر کی طرف اشارہ کر سکتے ہیں اور  
بعض ان نفسی خصوصیات کا ذکر کر سکتے ہیں جو اس کے ساتھ لازم و ملزوم کی حیثیت رکھتے  
ہیں۔

## خارجی دائرے میں کامیابی کے ستون

### ۱۔ حرکت

ہم کہہ چکے ہیں کہ علی مزاج ایک بھڑکتا ہوا شعلہ ہے جس کی خطرناک طاقتوں کی کوئی  
انتہا نہیں ہے۔

اس کا تقاضا ہے کہ داعی دین سرِ پا حکمت و عمل بن جائے، کبھی دعوت سے باز نہ  
آئے اور عمل کی چنگاری کبھی سرد نہ ہو، لوگوں سے ملاقات کرے، ان سے گفتگو میں کرے  
مجلسوں اور پارٹیوں میں شریک ہو، دعوتیں اور ضیافتیں دے اور ہر ایک سے مقصد اور  
نصب العین کی بات کرے، تہواروں اور میلوں میں جبکہ عوام کا ہجوم ہوتا ہے، لوگ  
گروہ درگروہ آتے ہیں، تو یہ ملاقات کرنے اور بات چیت کرنے کا بہترین موقع ہوتا ہے  
داعی دین کہیں چین سے نہیں بیٹھتا، شہروں اور بستیوں کے چکر لگاتا ہے، دیہاتوں  
اور شہریوں کے درمیان گھوم پھر کر دیکھتا اور سنتا ہے، اسے آرام نہ اس نہیں آتا، عیش و  
سکون اسے اچھا نہیں لگتا بلکہ اس کا آرام اس کی تسکوت میں اور اس کی سعادت اس کی  
دعوت میں پوشیدہ ہوتی ہے۔

چین سے بیٹھتا ہے عاشقِ ناشاد کہیں دن کہیں رات کہیں صبح کہیں شام کہیں



کیا آپ سمجھتے ہیں کہ یہ حرکت و عمل اور اضطراب و قلق اُس طاقتور جذبہ یا روحانی شعلہ کے بغیر وجود میں آجائے گا ؟

کوئی شخص یہ نہ کہے کہ میں اس جذبہ سے محروم ہوں، اس لئے کہ خیر سے رغبت رکھنے والا ہر شخص بیدار ہو سکتا ہے اور حرکت و عمل کے میدان میں آگے بڑھ سکتا ہے وہ آمدورفت کا سلسلہ جاری رکھ سکتا ہے تاکہ روحانی شعلہ بھڑک اُٹھے اور اس کا اندرون جوش کھانے لگے اور حرکت سے حرکت جنم لیتی ہے اور ارادے ارادوں کو ہمیں کرتے ہیں۔ جو لوگ بجمعی بجمعی مجلسوں کی دعوت دیتے ہیں، جامد اقتدار کی طرف بلاتے ہیں اور اس طرح کی باتیں کہتے ہیں جو محض زبان کی گردش کی پیداوار ہوتی ہیں تو ہم ایسے لوگوں کے بارے میں اللہ سے دعا گو ہیں کہ وہ انہیں ان غلطیوں اور گناہوں سے نکال دے۔

## ۲۔ لوگوں کی زندگی میں دعوت کو اتار دینا

اور اس کامیابی کی پہلی شرط یہ بھی ہے کہ داعی اپنی دعوت کو لوگوں کی زندگی کی گہرائیوں میں اتار دے۔ اس لئے کہ ہر گفتگو کرنے والا داعی نہیں بن سکتا نہ صبح و شام کرنے اور ادھر ادھر پھرنے والا اپنی دعوت میں کامیاب ہو سکتا ہے۔ تمام تر کامیابی یہ ہے کہ آپ اپنی دعوت کو لوگوں کی زندگیوں میں اتار دیں، ان کے دلوں میں اور اعصاب کے اندر سے انڈیل دیں اگر آپ کنارے ہی کنارے قدم رنجہ ہیں تو اس سے کامیابی حاصل ہونے والی نہیں۔ میرے بھائی! آپ کی جیت اور کامیابی یہ ہے کہ آپ اپنی دعوت کو زندہ اور پُر جوش مسئلہ بنا دیں جس پر لوگ اپنی مجلسوں اور گھروں میں گفتگو کرنے لگیں، اپنے دوستوں اور اہل خانہ کے ساتھ جس کے متعلق بحث و مباحثہ میں لگ جائیں۔ آپ اس



پر اچھی طرح غور کر لیں۔ کامیابی یہ نہیں ہے کہ آپ جلسے کر لیں یا تقریریں کر دیں یا بستیاں اور شہروں کے دورے کر لیں۔ کامیابی یہ ہے کہ لوگوں کی زندگی میں دعوت فوری مسئلہ بن جائے۔ آدمی اپنے بھائی سے ملے تو اس پر گفتگو کرے، دوست اپنے دوست سے ملاقات کرے تو اسی کے متعلق بحث و مباحثہ کرے اور ان دونوں کی پوری گفتگو میں سب سے اُبھرا ہوا مسئلہ یہی ہو۔ اسی کے متعلق وہ داستانیں اور قصے بیان کرے اور داستان گو حضرات اسی مسئلہ کے گرد چکر لگائیں اور اپنی بیٹھکوں اور چوپالوں میں اسی کو موضوع بحث بنائیں۔

یہ ہے دل و دماغ کے دعوت میں لگ جانے کا مفہوم۔ یہ ضروری نہیں ہے کہ سارے افراد اس کی حمایت و تائید کے لئے اُٹھ کھڑے ہوں اور دل و جان سے عزیز رکھنے لگیں، بس اتنا کافی ہے کہ وہ توجہ اور اہتمام سے اس پر گفتگو کرنے لگیں۔ اگر آپ یہ دیکھ لیں کہ ان میں سے کچھ آپ کے مخالف ہو گئے ہیں اور اپنی مخالفت میں آگے بڑھ گئے ہیں اور دوسری طرف ایک گروہ ایسا ہے جو آپ کی تائید و حمایت کر رہا ہے اور اس میں جرات و شجاعت کا ثبوت دے رہا ہے تو یہ زبردست کامیابی ہے۔ اہل مکہ کی ایک قلیل تعداد رسول اکرم پر ایمان لاسکی تھی اور عظیم اکثریت نے انکار کیا تھا لیکن دعوتِ مکی سوائی کا فوری مسئلہ بن چکی تھی، مسلمان اور کافر سب کے دل و دماغ اسی میں اُلجھے ہوئے تھے اور داعیِ اعظم ایک پل کے لئے بھی دعوت سے باز نہ آئے اور گفتگو کرنے والوں کی زبانیں بھی بند نہ ہوئیں چاہے وہ موافق ہوں یا مخالف، مسلمانوں پر مصائب کے بادل برابر برستے رہے، گالیوں نے نواز لیا، پٹائی کی گئی، آگ پر لٹائے گئے، کوڑے برسائے گئے، جنگیں لڑی گئیں، دین سے پھرنے کے لئے مال و دولت کی



لاپنج دی گئی، جاہ و منصب کا وعدہ کیا گیا، خوبصورت دوشیزاؤں سے شادی کرنے کی پیش کش کی گئی۔ والدین نے اپنے بچوں پر شفقت و محبت کا مظاہرہ کیا اور انہیں نئے دین سے پھیرنے کے لئے ہر حربہ استعمال کیا اور یہ جھگڑا، مخالفت اور لڑائی گھروں میں دخل ہو گئی اور اس کی بنیاد پر دل بھٹ گئے اور محبتیں جدا ہو گئیں۔ یہ سب کچھ ہوا اور یہی عین کامیابی ہے۔ رسول اکرمؐ نے جانفشانی کی، محنت کی تھکن اور مشقت سے دوچار ہوئے اور بالآخر اپنی دعوت زندگی کی گہرائی میں داخل کر دی، اسے کنارے پر چھوڑ کر الگ نہیں ہو گئے دعوت حق کی کامیابی کے لئے یہ کافی ہے کہ وہ عوام کی زندگی کے مغز میں نفوذ کر جائے اور ان کی عقلی و جذباتی زندگی میں اس طرح حلول کر جائے کہ وہ دوست یا دشمن بن جائیں اس کا یہ مطلب نہیں ہے کہ آپ لوگوں سے آغاز ہی میں اس طرح موقف اپنائیں کہ وہ آپ کے دشمن بن جائیں اور آپ کی مخالفت پر کمر بستہ ہو جائیں اور اسے آپ اپنی کامیابی کی نشانی سمجھنے لگیں، نہیں، یہ مفہوم نہیں ہے، حکمت اور موعظت حسنہ ہر حال میں ضروری ہے۔ آپ کسی سے اس طرح کا معاملہ نہ کیجئے کہ آپ کے نجی اسلوب یا طریقہ برتاؤ میں کسی عیب کی وجہ سے وہ آپ کا مخالف ہو جائے بلکہ وہ اگر مخالفت کرے تو اس کی بنیاد خود دعوت ہو اس وقت ان کی دشمنی صرف حق سے ہوگی اور حق اس سے زیادہ کچھ نہیں چاہتا کہ وہ اپنے دوستوں اور دشمنوں کے دلوں میں داخل ہو جائے۔ یہ دشمن حق کی مخالفت اسے جاننے اور پہچاننے کے بعد ہی کرتے ہیں اور ان کے انکار کی وجہ یہ ہوتی ہے کہ اس سے ان کے کسی منصب یا مفاد پر ضرب پڑتی ہے یا دوسرے وقتی اور ہنگامی فائدے خطرے میں پڑتے نظر آتے ہیں، چنانچہ جب حالات بدل جاتے ہیں اور یہ وقتی محرکات ختم ہو جاتی ہیں تو دل میں ایک چیز باقی رہ جاتی ہے



اور وہ وہی حق ہے جس سے انہوں نے دشمنی کی تھی اس وقت بغیر کسی زحمت کے یہ دشمنی دوستی میں بدل جاتی ہے۔

جو کوشش دعوت کو زندگی کے کنارے چھوڑ دیتی ہے وہ کمزوروں، مردہ دلوں اور برباد کاروں کی کوشش ہے جن کو اپنے اوپر اور اپنی دعوت کے اوپر اعتماد نہیں ہوتا۔ اور یہ بات انتہائی نامعقول ہے کہ ایسے لوگ دعوت میں منہمک ہوں جنہیں خود دعوت مصروف نہ کر سکے۔

میرے بھائی! قابل تقلید نمونہ دعوت میں رسول اکرمؐ کو بنائیے۔ اپنی دعوت سے دل چسپی پیدا کیجئے، اپنے ماحول میں اس کے سامنے اپنے آپ کو کھڑا کر دیجئے، اپنی بستی، اپنے شہر اور اپنے لوگوں میں اسے فوری مسئلہ بنا دیجئے اور اسے لے کر ہر مجلس میں ہر محفل میں گھس جائیے اور ہر بہترین موقع اس کے لئے فارغ کیجئے اور ایسی باتوں کا انتخاب کیجئے اور انہیں اپنی زبان پر لائیے جو عوام کو طاغوت اور اس کی آلائشوں سے نفرت کرنے پر ابھاریں اور اپنی گفت گو جنت و جہنم، حشر و نشر اور قلب و بدن تک محدود نہ رکھئے بلکہ اسے پورے معاشرے کے حالات، جاہ و منصب کے فتنوں، اخلاق میں بگاڑ اور کفر و طاغوت کی گندگیوں تک پھیلا دیجئے اور تحریر و تقریر، گفت گو اور چلت پھرت سے باز نہ آئیے تاکہ آپ کی دعوت مخالفین و موافقین سب کے دلوں میں زندہ ہو جائے اور آپ کی موجودگی اور غیر حاضری میں لوگ آپ سے دلچسپی لینے لگیں۔

یہ ہے وہ علی مزاج (EXECUTIVE NATURE) جس کے طفیل داعی محنت و جدوجہد کرتا ہے کھیل نہیں کرتا، بہادر ہوتا ہے خوف زدہ نہیں ہوتا، باعمل



ہوتا ہے خیالی چیزوں سے اس کا کوئی تعلق نہیں ہوتا، لوگوں کے آلام و مصائب میں برابر شریک ہوتا ہے، ان کی اُمیدوں اور حوصلوں کی ہمت افزائی کرتا ہے اور خوشی و غمی، پسند و ناپسند، قیام و قعود اور حرکت و جمود کے نغمے بکھرتا رہتا ہے ورنہ اس مشن کو وہ زندگی میں کیا نافذ کر پائے گا اگر لوگوں کے دلوں تک اس کی رسائی نہیں ہوگی اور ان کے معاملات سے اسے گہری دل چسپی نہ ہوگی۔

### ۳ — اجتماعیت کی لڑی میں پرو دینا

یہ وہ تیسرا نکتہ ہے جس کی طرف علی مزاج متوجہ کرنا چاہتا ہے یعنی جو لوگ دعوت کی تائید و حمایت کرتے اور اس کا دم بھرتے ہیں انہیں اجتماعیت کی لڑی میں پرو دینا۔ اور یہ جذبہ عقلی و نظری اجتہاد کے نتیجے میں وجود میں نہیں آ سکتا بلکہ اس کے لئے وہ قلق اور اضطراب درکار ہے جو ان حامیان دعوت کو ادھر ادھر بھٹکتے ہوئے نہیں دیکھ سکتا۔

ہم یہاں اسی جذبہ کے عناصر کی نظری تحلیل و تجزیہ نہیں کرنا چاہتے اور نہ ہی اس امر پر گفتگو کرنا چاہتے ہیں کہ جب افراد کے عقائد میں ہم آہنگی ہو اور کسی متعین اصول کی خدمت پر ان کے اندر اتفاق پیدا ہو جائے تو اس وقت ان کے اندر اجتماعیت کو ابھار دینے سے کیا خوبیاں پروان چڑھ سکتی ہیں، نہ یہاں یہ بتانا مقصود ہے کہ مسلمانوں کو اجتماعیت کی لڑی میں پروانے کے لئے اسلام نے مختلف قسم کی عبادات فرض کی ہیں، بلکہ ہمارے کہنے کا مطلب یہ ہے کہ ہر وہ کوشش اور دعوت و تبلیغ کی جدوجہد، جس کے پیچھے اجتماعیت کو پیدا کرنے کا جذبہ نہ ہو یا جس کے نتیجے میں اجتماعیت وجود میں نہ آ سکے، وہ بھی نظریاتی کوشش ہے جس کا اثر جلد یا بدیر زائل ہو کے رہتا ہے۔

یہ مفہوم ہمیں اس حدیث سے بھی ملتا ہے جس کی روایت امام مسلم نے کی ہے۔



اللہ کے رسولؐ جب کسی کو کسی فوج یا سریہ کا امیر بناتے تو اسے وصیت کرتے... یہاں تک کہ آخر میں کہتے:

”جب تمہاری کسی مشرک دشمن سے مڈبھیڑ ہو تو اسے تین باتوں کی دعوت دو، ان میں جس کو بھی وہ تسلیم کر لے تو اس کی بات مان لو اور اسے طرح دے دو تم اسے اسلام کی طرف بلاؤ، اگر تمہاری بات مان لے تو اس کو تسلیم کر لو اور اسے طرح دے دو پھر اسے اپنا گھر بار چھوڑ کر مہاجرین کے ساتھ آ بسنے کی دعوت دو اور اسے بتا دو کہ اگر وہ ایسا کریں گے تو انہیں وہی حقوق ملیں گے جو مہاجرین کو ملے ہوئے ہیں اور ان کے اوپر وہی ذمہ داریاں عائد ہوں گی جو مہاجرین پر ہیں..... الخ“

آپ دیکھ رہے ہیں، رسول اکرمؐ اسلام لانے والوں کو مدینہ منورہ منتقل کرنے کا اہتمام کر رہے ہیں، آخر ایسا کیوں ہے؟

آپ کی ذمہ داری ہے کہ اس مسئلہ پر سوچیں اور اس اجتماعیت کی علمی خصوصیات کا استخراج کریں جو مسلمانوں کو اکٹھا کرنا چاہتی تھی اور انہیں دعوت کے عظیم محور حضور اکرمؐ کے گرد جمع کرنا چاہتی تھی۔

ہماری مراد یہ نہیں ہے کہ داعی اپنی دعوت کے اعوان و انصار کو ان کی بستیوں اور علاقوں سے نکال کر اپنے گرد جمع کرنے لگے بلکہ ہمارے کہنے کا منشاء یہ ہے کہ اس اجتماعیت کے مقاصد پر ہم اپنی توجہات مرکوز کریں جو حضور اکرمؐ کے پیش نظر تھی، اگر داعی اور اس کے ساتھی اس اجتماعیت کے حصول کی رغبت اپنے اندر محسوس کریں تو انہیں ایک جگہ مجتمع ہونا چاہیے اس لئے کہ یہ نبی کا طریقہ ہے۔ ورنہ ڈاک دتا اور بکری دے



بڑی سہولیات کی وجہ سے ان اجتماعیت کے فوائد حاصل کئے جاسکتے ہیں، داعی دین اپنے  
اعوان و انصار سے برابر ملاقاتیں کر سکتا ہے، اپنی آراء و افکار انہیں ارسال کر سکتا ہے  
اور اپنی ہدایات انہیں پہنچا سکتا ہے بشرطیکہ کوئی ایسی جماعت موجود رہے جو اس کی  
نمائندگی کرتی رہے اور اس کے احکام پر سختی سے عمل کرتی رہے۔

جو لوگ ہجرت کی استطاعت نہ رکھتے تھے اور آپ کے گرد اکٹھا نہ ہو سکتے تھے،  
ان کی معذوریوں کو آپ تسلیم کرتے تھے چنانچہ آپ ان کی خدمت میں ایسے افراد روانہ  
کرتے تھے جو آپ کی جگہ ان کے درمیان دعوت کا کام انجام دیتے اور انہیں احکام الہی  
پر مجتمع کرتے تھے۔

ماضی قریب میں ایک دینی اصلاحی دعوت کی صدا بلند ہوئی، جن لوگوں نے یہ  
آواز لگائی تھی اور دعوت کا علم بلند کیا تھا وہ کافی طاقتور اور مستحکم لوگ تھے لیکن آج اس  
کا وجود کہاں ہے اور اس کے کیا اثرات باقی رہ گئے ہیں؟

یہ ابھی قریب ہی کی بات ہے، نئی نسل اس تحریک کی تعریف و توصیف کرتی رہتی  
ہے اور اس کے علمبرداروں کو امامت و پیشوائی کا منصب دیتی ہے لیکن اس تحریک نے  
کیا ثمرات دکھائے؟ اس تحریک کے علمبرداروں میں علم کی کمی تھی نہ جاہ و منصب کی،  
انہیں ان چیزوں کا حصہ وافر ملا تھا لیکن اصل کمی یہ تھی کہ انہوں نے اجتماعیت کا راز  
نہیں سمجھا، انہوں نے اس بات کی فکر نہ کی کہ ایسی جماعتیں قائم کریں جو ان کی نمائندگی

---

۱۔ مشہور یہ ہے کہ انہوں نے اجتماعیت اور شیرازہ بندی کی کوشش کی تھی لیکن مختلف عوامل و محرکات  
اور مصائب و آلام کی وجہ سے وہ اس پر قادر نہ ہو سکے۔



کر سکیں اور شہروں اور دیہاتوں میں ان کی دعوت کی حفاظت کر سکیں۔

یہ حقیقت ہے کہ ان لوگوں کے ارد گرد و کیلوں، بیرسٹروں اور اہم مناصب کے مالک افراد جمع تھے، مصنفین، سربراہان و افراد اور مالداروں کی ایک کھیپ ان کے پاس تھی اور حکومت کے بعض افراد بھی ان کے حامی تھے لیکن یہ لوگ بس یوں ہی اکٹھا ہو گئے تھے ان میں اجتماعیت نام کی کوئی چیز نہ تھی، اس کے علاوہ یہ ایسے تلامذہ تھے جو اپنے اساتذہ کی عبقریت سے متاثر ہو کر جمع ہو گئے تھے یہ وہ فوج نہیں تھی جو اپنے کمانڈر ان چیف کی اطاعت کے جذبہ سے سرشار ہو، یہ سارے لوگ یا تو استاذ کے فہم و فراست سے مسحور تھے یا اس کی مضبوط و توانا شخصیت سے متاثر تھے یا جاہ و منصب کے ان ثمرات سے مستفید ہونا چاہتے تھے جن سے اُن کا لیڈر ہٹتا رہتا، ان میں ایسے لوگ بہت کم تھے جو اصلاح و دعوت سے واقعی دل چسپی رکھتے ہوں۔ ان داعیانِ کرام نے اصلاح کی دل چسپیوں کے اعلان پر اکتفا کیا اور ملک کے اطراف و جوانب میں اس کے اثرات و نتائج کی تنظیم کے لئے کوئی کام نہیں کیا۔

اگر آپ اس بات کا جائزہ لیں کہ اس تحریک کے جو نتائج ظاہر ہوئے، اس سے زیادہ اس کے اثرات کیوں نہیں پھیلے اور اس سے ہمہ گیر اور دور رس نتائج کیوں نہیں رونما ہوئے؟ تو اس نتیجے پر پہنچیں گے کہ اللہ سے مضبوط تعلق اور غایت درجہ تقویٰ کے باوجود ان کی دعوت کی رسائی محض عقل و فکر تک تھی، شعور و وجدان سے اس کا کوئی تعلق نہ تھا، انہیں دلوں کے بجائے عقلوں کی پیداوار پر زیادہ اعتماد تھا اور ایمان کی خصوصیات ابھارنے کے بجائے علمی اسباق اور جدید مقالات کے ذریعہ ذہنوں کو بیدار کرنا ان کا مشغلہ تھا۔ وہ جدید بیداری کے بارے میں حسن ظن میں مبتلا تھے جس کی وجہ سے روحانی حقائق کو بیدار کرنے سے انہوں نے صرف نظر کیا۔ قصہ مختصر یہ کہ پورا ملک جمود و تعطل میں مبتلا تھا اور



ان کے ہاتھوں اس کے سر میں زندگی رنگ گئی اور ذہن بیدار ہو گیا اور زبان سے آوازیں نکلنے لگیں، لیکن دل میں کوئی بیداری نہ آئی، بدن ویسے ہی جامد پڑا رہا، اگر ہم چاہیں تو کہہ سکتے ہیں کہ وہ ملک کے ہر حصے میں نہیں گئے اور لوگوں کی زندگی میں اس طرز پر اپنی دعوت کو داخل نہ کیا، جس کے سلسلے میں ہم پیچھے گفتگو کر چکے ہیں۔ سمندر کی تہ میں قومی و وطنی قوتوں کے بیٹھ جانے کی وجہ سے انہوں نے گہرائی میں جانے کی کوشش نہیں کی بلکہ سطح سمندر کے اوپر ہی طیب و خبیث کے سمیٹنے میں لگے رہے۔

اگر ہم چاہیں تو اس کے علاوہ اور گفتگو بھی ہو سکتی ہے لیکن اس سے اعراض کرتے ہوتے ہوئے ہم یہ ثابت کرنا چاہتے ہیں کہ اجتماعیت اور شیرازہ بندی ناگزیر ہے یہ وہ علمی اقدام ہے جو آپ کی دعوتی جدوجہد کے نتائج کی خوشہ چینی کرتا ہے اگر آپ اس سے غفلت برتیں گے تو آپ کا حال اس شکاری سے مختلف نہ ہو گا جو پانی میں جال پھینکنے کے بعد اس کی رستیاں ڈھیلی چھوڑ دے اور پھلیوں کو ادھر ادھر بکھر جانے دے۔ ہم نے اس کے اثبات میں احادیث سے بھی استدلال کیا ہے اور اس تاریخی حقیقت کو بھی پیش کیا ہے کہ ان قابلِ تعلیم رہبران نے اس اجتماعیت کے اصول سے صرف نظر کیا جس کی وجہ سے شکار ان کے ہاتھ سے نکل گیا، وہ بلا فوج رہنما بنے رہے اور قوم کسی قیادت کے بغیر ادھر ادھر بھٹکتی رہی۔

## اجتماعیت کے اصول

گفتگو اجتماعیت پر ہو رہی ہے۔ یہاں اس بات کا ذکر ضروری ہے کہ دعوت کی کامیابی ان دلوں سے متعلق ہے جو اس پر ایمان لائیں ان کے جاہ و منصب اور مال و مال



سے اس کامیابی کا کوئی تعلق نہیں، اگر کوئی انسان آپ کی دعوت پر ایمان لائے تو آپ کو اس سے کوئی بحث نہ ہونی چاہیے کہ وہ مالدار ہے یا فقیر، سردار قوم ہے یا کوئی عامی شخص بس آپ کے لئے یہ کافی ہے کہ آپ نے اس کا دل جیت لیا ہے۔ یہ دعوت وہ مبارک بیج ہے جو مومن قلوب کی مٹی ہی میں پروان چڑھتا ہے خبردار، ظاہری ہیبت یا علمی القاب سے کبھی دھوکہ نہ کھائیے گا اور آگاہ باش، کہیں کسی شخص کی اہمیت آپ کم نہ سمجھ لیں چاہے وہ بظاہر کتنا ہی کم عقل اور کمتر ہو اس لئے کہ ہر شخص کے اندر کوئی نہ کوئی خوبی موجود ہوتی ہے اور اللہ تعالیٰ کے عدل و انصاف سے یہ بعید ہے کہ وہ کسی شخص کو پیدا کر دے اور اس کے اندر کوئی صلاحیت و دیعت نہ کرے۔ قابل لحاظ چیز یہ ہے کہ ان خوبیوں کو پرکھا جائے، ان کا استخراج کیا جائے اور ان سے فائدہ اٹھانے کی کوشش کی جائے ہو سکتا ہے کہ کسی شخص کے اندر وہ صلاحیت ہو جو دوسروں میں نہ ہو، اس لئے اپنے ارد گرد کے تمام لوگوں کو کام میں لگائیے اور ان کی دل چسپیوں کو مد نظر رکھتے ہوئے انہیں ذمہ داری سونپئے تاکہ ہر ایک کو یہ احساس ہو کہ یہ اس کی اپنی دعوت ہے اور اس کا دعوت سے اور دعوت کا اس سے گہرا تعلق ہے۔ اور ہر طاقت اور صلاحیت سے فائدہ اٹھانے کی کوشش کیجئے۔

دوسری بات جو میں کہنا چاہتا ہوں وہ یہ ہے کہ ہر وہ شخص جو بظاہر آپ کے ساتھ کام کرنے کے لئے تیار ہے اور اس راہ میں استقامت و پامردی کا مظاہرہ کر رہا ہے اسے اپنی جماعت میں شامل کر لیجئے، کسی حالت میں بھی اسے نہ ٹھکرایئے اور یہ نہ سوچئے کہ یہ شخص تو گناہوں پر اڑا ہوا ہے، اس لئے کہ آپ نے اس کے دل کو نہیں ٹھوڑا ہے، نہ اس کے مانسی کو دیکھ کر اس کے خلاف طومار باندھتے ہو سکتا ہے



کہ کسی وقت اس نے اللہ سے توبہ کر لی ہو۔ جو کام آپ کے کرنے کا ہے وہ یہ کہ ایسے لوگوں کو آخر تک وعظ و نصیحت کرتے رہئے، تحریک کی تعلیمات و مقاصد سے انہیں روشناس کرایئے اور بلا جھجک ان پر انہیں نافذ کیجئے۔

تاہم ان صلاحیتوں کی شیرازہ بندی کرنے اور ان طاقتوں کو اجتماعیت کی لڑی میں پروانے کے لئے ضروری ہے کہ آپ اس بات کا خیال رکھیں کہ دو بنیادی چیزیں ہمیشہ آپ کے پیش نظر رہیں:

### ۱۔ تنظیم

امیر تنظیم اور قانون کی طرف رجوع کرنا ہر ایک کے لئے لازم ہے۔ اگر ہر شخص اپنی اپنی مرضی کے مطابق کام کرنے لگے، اس کی نگاہ میں جس چیز کی اہمیت ہو اسے بڑھ کر انجام دے اور بے فائدہ کاموں میں بھی لگ جائے، اور جو کام اس سے متعلق نہ ہو اس میں بھی اپنی ٹانگ اڑانے کی کوشش کرے تو اس سے ہر طرف انتشار اور لاقانونیت ہی کا راج ہوگا، ہر ایک اپنی ڈفلی لے کر راک الاپ رہا ہوگا اور ساری اجتماعیت پراگندگی اور اختلافات میں تحلیل ہو جائے گی اور تنظیم کا سب سے بہترین مظہر اطاعت کیشی ہے جس میں کوئی تردد نہ ہو نہ تنگی۔ ہم یہاں اطاعت کی خصوصیات اور ہر نظام میں پائی جانے والی اس کی خوبیوں پر گفتگو نہیں کرنا چاہتے نہ اس سلسلے میں کتاب و سنت میں جو کچھ وارد ہوا ہے، اسے دہرانا چاہتے ہیں البتہ اس حقیقت کو اجاگر کرنا پسند کریں گے کہ اطاعت امیر سے عزت نفس مجروح نہیں ہوتی نہ کسی صورت میں انسان کی خودی اور اس کی شرافت پر آئینہ آتی ہے۔ اس تصور سے بہت زیادہ بچنے کی ضرورت ہے، سب کو یہ بات معلوم ہونی چاہیے کہ اجتماعیت کو منہدم کرنے اور ہر شیرازہ بندی کو منتشر کرنے کے لئے



شیطان اس طرح کی دراندازیاں کرتا ہے۔ ہم سب محض اللہ کے لئے کام کرتے ہیں اور اللہ مناصب و مراتب کے لحاظ سے اعمال کی قدر و قیمت نہیں متعین کرتا بلکہ وہ تو رضائے الہی کے حصول کی سچی نیت دیکھتا ہے۔ بسا اوقات اللہ تعالیٰ آخری صف کے کسی معمولی کارکن کو وہ پذیرائی بخشتا ہے جو صدارت و امارت کے منصب پر رہنے والے کو بھی نہیں ملتی۔ اللہ نے اطاعت کا نظام اس لئے بنایا ہے تاکہ اس کے ذریعہ اجتماعیت وجود میں آسکے اور اعمال میں نکھار آسکے۔ یہ وہ مقصد ہے جس کے حصول کے لئے جماعت کو جدوجہد کرنا لازم ہے۔ یہ بات ہم اس لئے نہیں کہہ رہے ہیں کہ اسے ہم بس نظری و عقلی لحاظ سے صحیح سمجھتے ہوں، بلکہ سب سے پہلے ہم جذباتی طور سے بھی اسے درست خیال کرتے ہیں اور اور ہمارے اعمال اور ہماری جملہ سرگرمیاں اس کی تصدیق کرتی اور اس کے مبارک ثمرات کی خوشہ چینی میں لگی ہوئی ہیں۔ ہمیں ہمیشہ یہ بات یاد رکھنی چاہیے کہ منظم افراد، چاہے تعداد میں تھوڑے ہوں، اس انبوہ کثیر سے بہتر ہیں جو بکھرا ہوا ہو اور کسی خیر یا حق پر اتحاد کو قائم رکھنا اس اجتماعیت سے بہتر ہے جس کے ارکان متفرق ہوں اور ان میں سے ہر ایک یہ سمجھتا ہو کہ بس وہی حق پر ہے۔ اس لئے ضروری ہے کہ ہم سب سے پہلے اطاعت کو بجالائیں پھر اس کے بعد امارت کی طرف دیکھیں اگر ہماری ناراضگی کی وجہ یہ ہو کہ امیر حسب و نسب اور جاہ و منصب سے فائدہ نہیں اٹھاتا ہے تو ہم اللہ سے پناہ مانگیں اور ان غلط خیالات سے دامن جھاڑ لیں اور اگر ہم دیکھیں امیر جماعت حالات سے باخبر نہیں رہتا، معاملات میں غلط تصرف کرتا ہے اور علمی انتشار کا شکار ہے اور ذاتی خواہشات کا ساتھ دیتا ہے تو حکمت سے معاملہ کو پیشانے کی کوشش کریں اور حکمت کا مطلب یہاں یہ ہے کہ اجتماعیت کی حفاظت اور سلامتی بہر قیمت عزیز ہو، اور اگر اس



سے انتشار اور افتراق نمودار ہونے کا اندیشہ ہو تو اس طرح کا اقدام جرم شمار ہوگا۔

## ۲ — اخوت

اس طرح کی جماعتوں پر ان اقدامات کا غلبہ ہونا چاہیے جو ہم آہنگ اور ہم فکر بھائیوں پر حاوی ہوتے ہیں۔ اخوت کے اہم عناصر محبت، مساوات اور خوش حالی و بد حالی میں خیر کے معاملہ میں تعاون کرنا ہیں۔

اگر آپ دیکھیں کہ کچھ بھائی آپس میں ایک دوسرے سے محبت نہیں کرتے تو سمجھ لیجئے کہ ان کے درمیان کوئی ایسی بات ضرور ہو گئی ہے جس نے ان کے تعلقات خراب کر دیئے ہیں۔ اور جب آپ یہ دیکھیں کہ وہ اپنے منصب کی وجہ سے ایک دوسرے پر فخر جتا رہے ہیں، مال و دولت میں ایک دوسرے سے آگے بڑھنے کی کوشش کر رہے ہیں اور اپنے جاہ و حشم کی برتری جتا رہے ہیں تو انہیں ایک دوسرے کا بھائی نہیں کہا جاسکتا۔ اور اگر آپ یہ محسوس کریں کہ وہ ایک دوسرے کی امداد و تعاون سے ہاتھ کھینچ رہے ہیں تو یقین کر لیجئے کہ دلوں کے رشتے ٹوٹ چکے ہیں۔

ہم یہاں دو عمدہ خصائل کی وصیت کرتے ہیں :

## ۱ — انکسار اور تواضع

اس سے میری مراد یہ ہے کہ خدا پرستی کی اس دعوت میں ہر شخص اپنے بھائی کے سامنے فروتنی اور انکسار کا رویہ اپنائے اور اس مبارک قول کو ہمیشہ اپنے سامنے رکھے ”جب تمہارا بھائی سخت ہو تو تم نرم پڑ جاؤ“۔ ہم اس کی وصیت کرتے وقت اس بات کی توقع رکھتے ہیں کہ ہر جماعت اس اصول کو نظری نہیں بلکہ عملی طور پر اختیار کرے گی اس لئے کہ سب سے بڑی منجیبیت یہی ہے کہ نفس اس طرح کے بلند اقدام سے



بے نیازی برتا ہے اگر ہم اسے ان کا عادی بنا سکیں تو ہم ایک بڑی جنگ جیت سکتے ہیں اور شیطان مردود کو، جو خودی اور عزت نفس کے نام پر ان بلند قدروں سے انسان کو پھرنے کی کوشش کرتا ہے، شکست دے سکتے ہیں۔ آخر کوئی حکمت تو تھی کہ رسول اکرمؐ نے فرمایا تھا:

”غصہ کے گھونٹ سے زیادہ محبوب اللہ کو اور کوئی گھونٹ نہیں ہے جسے ایک بندہ پی جائے۔ جو بندہ محض اللہ کی رضا کے لئے غصہ پی جاتا ہے، اللہ تعالیٰ اس کا پیٹ ایلے ایمان سے بھر دیتا ہے جس کی حلاوت وہ اپنے سینے میں محسوس کرتا ہے۔“

اگر ہم اپنے بھائیوں کے سامنے ذلت و انکساری کے اس اصول کو اختیار کر لیں، چاہے غصہ کی حالت میں ہوں تو امید ہے کہ ہم انتشار اور افتراق کے اسباب کا خاتمہ کر سکیں گے۔

یہ امر بدیہی ہے کہ جس انکسار اور فرد تنہی کی ہم وصیت کر رہے ہیں وہ ایک کمزور کا طاقتور کے سامنے ذلیل اور پست ہونے کے مترادف ہرگز نہیں ہے نہ ایک فقیر و محتاج کا مالدار کے سامنے، پس ماندہ طبقات کا اعلیٰ نسب کے سامنے اور ایک شخص کا اپنے طاقتور دشمن کے سامنے جھکنے کے برابر ہے۔ یہاں تو گفتگو صالح قیادت اور باعمل امارت کی ہو رہی ہے چاہے کوئی نکٹا بخشی ہی اس کا ذمہ دار بنا دیا جائے۔

اوپر کی ذلت و خواری تو ایک قسم کی گندگی ہے جس سے ہم اللہ کی پناہ مانگتے ہیں یہاں جس پستی و انکساری کی بات ہو رہی ہے وہ ایک مومن کا دوسرے مومن کے سامنے اور ایک بھائی کا اپنے بھائی کے سامنے تواضع اختیار کرنا ہے اور جو لوگ اس رومانی و اہامی دعوت سے وابستہ ہو گئے ہیں ان کے سامنے پستی اختیار کرنا ہے



اور انہیں مسادات کی لڑی میں پرونا ہے۔ یہ وہ لوگ ہیں جن کے اوپر آپس میں یہ ذلت و انکسار واجب ہے، اگر یہ لوگ آپس میں اس فرد تنہی و خاکساری کا مظاہرہ نہیں کریں گے تو گنہگار ہوں گے اور شیطان کے ہاتھوں اپنے دین کو منہدم کر کے رہیں گے چاہے شیطان نے ان کے سامنے اس عمل کو خوب مزین کر کے پیش کیا ہو اور یہ سچا وادیا ہو کہ وہ صحیح اور سچے راستے پر ہیں۔ اس لئے کہ تعلقات کا بگاڑ وہ چیز ہے جو دین کو مونڈ دیتی ہے اور اس کے سارے نقوش مٹا دیتی ہے۔ اگر کوئی اپنی عزت نفس کا جائزہ لینا چاہتا ہے تو اسے کفر و الحاد اور طاغوت کے نمائندوں کے بارے میں اپنے موقف پر غور کرنا چاہیے، اگر وہ اپنے دل میں ان کے خلاف ایسی نفرت محسوس کرتا ہے جو اسے ان کے خلاف اٹھا کھڑا کر سکے تو اس کا مطلب یہ ہے کہ یہ عزت نفس درست ہے اور اگر صورت حال اس کے برعکس ہے تو اسے سمجھ لینا چاہیے کہ وہ ذلیل ہے چاہے اس کے سامنے کتنی ہی گردنیں جھکتی ہوں۔ اللہ کا یہ قول اس مفہوم کی کتنی صحیح ترجمانی کرتا ہے:

اذِلَّةٌ عَلَى الْمُؤْمِنِينَ اَعْدَةُ عَلَى الْكَافِرِينَ :

(مائده : ۵۴)

(جو مومنین پر نرم اور کفار پر سخت ہوں گے۔)

یہاں جس پستی کی بات ہو رہی ہے وہ رحمت و محبت اور اخوت کو باقی رکھنے کی غربت سے متعلق ہے اور یہ پستی ایسی ہے جو بلندی و برتری کے مفہوم کی حامل ہے اس لئے اللہ نے مومنین کی صفت یہ بتائی کہ یہ مسلمانوں پر شفیق و رحیم ہیں اور کافروں پر سخت ہیں لیکن اگر معاملہ اس کے برعکس ہو جائے اور کافروں کے لئے نرمی اور اپنوں کے لئے گرمی پیدا ہو جائے تو یہ ایسی صورت حال ہوگی جس کی موجودگی میں کسی بہتری کی توقع بیکار ہے۔



صَبْرًا عَلَيْنَا وَجُبْنًا عَنْ عَدُوِّكُمْ

لبست الخلتان العبر والجبين

( ہم پر اکڑ فوں دکھاتے ہیں اور دشمنوں کے سامنے بھیگی بلی بن جاتے

ہیں کتنا بُرا ہے یہ تکبر اور بزدلی ۔ )

کوئی شخص یہ نہ سمجھے کہ اگر اپنے بھائی کے ساتھ فرد تنہی اور عاجزی کا معاملہ  
روا رکھا جائے گا تو اس سے ظالم و باجبروت شخص کو اور شہ ملے گی اور اس کا ظلم و عدوان  
مزید بڑھ جائے گا، اس لئے کہ یہ عام قانون نہیں ہے۔ ہم پڑھ چکے ہیں کہ حضرت ابوذرؓ  
سے ایک بار غلطی ہو گئی اور انہوں نے حضرت بلالؓ کو حبشی النسل ہونے کا طعنہ دیا ،  
جس پر بلالؓ خاموش رہے اور ابوذرؓ کو اتنی ندامت ہوئی کہ انہوں نے اپنے آپ  
کو زمین پر ڈال دیا اور قسم کھالی کہ جب تک بلالؓ اپنے قدم سے ان کے رخسار نہ  
روندیں گے وہ اپنا سراٹھا نہیں سکتے۔ چنانچہ ایسا ہی ہوا۔ انہوں نے اس وقت تک  
زمین سے سر نہ اٹھایا جب تک بلالؓ نے ان کے قسم کی تکمیل نہ کر دی ۔

بھائیو! یہ بات جان لیجئے کہ رسول اکرمؐ کا فرمان ہے ”مومن سدھائے ہوئے  
اونٹ کی طرح ہے“ جو شخص عزت و رفعت کا اور محبوبیت کا مقام حاصل کرنا چاہتا ہے  
اسے چاہیے کہ وہ مطیع و منقاد اونٹ بننا سیکھے اور ابوذرؓ اور بلالؓ رضی اللہ عنہما کی مثال اپنے  
سامنے رکھے۔ سختی و سخت گیری، شدت و حدت، بہت جلد غصہ ہو جانا اور تلخ و ترش  
گفتگو کرنا تو ان احمق اور بیکار لوگوں کا کام ہے جن کو اس نصب العین سے کوئی دل چسپی  
نہیں ہوتی نہ ان سے کوئی امید وابستہ کی جاسکتی ہے۔ ان کے سراختیار و تمیز اور معاملات  
کے انجام پر غور و فکر کرنے سے خالی ہوتے ہیں ۔



## ۲ — بحث و مناظرہ سے پرہیز

یہاں میرا مطلب یہ نہیں ہے کہ میں ان مراحل کا ذکر کروں جن سے بحث و مباحثہ گزر کر باہمی کینہ پروری اور حسد و نفرت کی تخم ریزی تک جا پہنچتا ہے اور پھر تعلقات پر اگندہ ہو جاتے ہیں اور دل ایک دوسرے سے پھٹ جاتے ہیں۔ ہم تو یہاں اپنے بھائی کو ایک نہایت قیمتی اور قابل قدر تجارت کی طرف اشارہ کرنا چاہتے ہیں۔ اللہ کے رسول صلی اللہ علیہ وسلم نے فرمایا ہے :

”میں اس شخص کے لئے جنت کے وسط میں ایک گھر کی ضمانت لیتا ہوں جو حق پر ہوتے ہوئے بحث و مباحثہ کو چھوڑ دے۔ اور اس شخص کے لئے جنت کے گرد و نواح میں ایک گھر کی ضمانت لیتا ہوں جو غلط بنیادوں پر ہونے کی وجہ سے کج بحثی کو چھوڑ دے۔“

اگر آپ یہ محسوس کریں کہ حق آپ کے ساتھ ہے یا آپ حق پر ہیں تو جان رکھئے کہ رسول اکرمؐ اس ضمانت کے ساتھ اپنا ہاتھ بڑھاتے ہوئے آپ سے کہتے ہیں کہ جنت کا یہ گھر آپ کی کج بحثی جاری رکھنے سے زیادہ بہتر ہے۔ تو ہر آدمی کو سوچنا چاہیے کہ کیا وہ رسول صلی اللہ علیہ وسلم کا ہاتھ چھڑا رہا ہے اور آپ کی ضمانت کو شکرا رہا ہے ؟ اگر اس کا جواب اثبات میں ہے تو وہ اس رسول کے پرچم تلے چلنے والوں کے ساتھ کیوں ہے ؟ اور اگر جواب نفی میں ہے تو اس مباحثہ اور اسباب و ذرائع کو شیطان کے منہ پر پھینک دینا چاہیے اور اس ضمانت کو بڑھ کر قبول کرنا چاہئے جو اللہ کے رسول اپنے دست مبارک سے پیش کر رہے ہیں۔

مناظرہ بازی بڑی گندی اور رنجیث عادت ہے، محبتوں پر قینچی چلانے اور اوراجتماعیت کو پارہ پارہ کر دینے میں اس کا بڑا ہاتھ ہوتا ہے اور اجتماعیت دین کا



مغز ہے جبکہ انتشار شرک کی گہرائیوں میں اترا ہوا ہے اور اللہ کے رسولؐ فرماتے ہیں :

” وہ اولین چیز جس سے بتوں کی پرستش کے بعد میرے رب نے مجھے

روکا ہے، مناظرہ بازی ہے۔“

آدمی کے لئے یہ چنداں مشکل نہیں ہے کہ وہ احقاقِ حق کا فریضہ انجام دیتے ہوئے بھی کج بحثی سے پرہیز کرے۔ ایک شخص کہتا ہے کہ اس کی رائے ہی متعین ہے اور اس کا اس وقت تک دفاع کرنا واجب ہے جب تک وہ غالب نہ ہو جائے۔ ہم کہتے ہیں کہ ہر ایک اپنی رائے رکھے اور اگر وہ اسے حق سمجھتا ہے تو اپنے نفس کے لئے خاص طور سے اس پر عمل کرے۔

میرے بھائی! آپ کی رائے اجتماعیت سے زیادہ بہتر ہے نہ قیمتی، اللہ تعالیٰ کا ارشاد ہے :

لَوْ أَنفَقْتَ مَا فِي الْأَرْضِ جَمِيعًا مَّا أَلْفَتْ بَيْنَ

قُلُوبِهِمْ (انفال: ۶۳)

”تم روئے زمین کی ساری دولت بھی خرچ کر ڈالتے تو ان لوگوں کے دل نہ

جوڑ سکتے تھے۔“

ذرا دیکھئے تو سہی کہ آپ کی رائے ماننے کے بعد جماعت کو کسی عظیم خسارہ

سے دوچار ہونا پڑتا ہے، میں دوبارہ یہ کہنا پسند کروں گا کہ وہ حق جس میں اختلاف

ہوتا ہے، اس میں حق کی روشنی کم ہو جاتی ہے اور باطل کی ملاوٹ کی وجہ سے اس کی

روشنی ماند پڑ جاتی ہے اس لئے اس میں کوئی حرج نہیں ہے کہ اس پر بحث ہو اور

اس سے صرف نظر کر کے اس حق پر اکتفا کر لیا جائے جس میں کوئی اختلاف نہیں ہے،



جو حق عوام کے سامنے ظاہر ہو جائے، اس میں ان کا لگ جانا ان کی سعادت کے لئے اور ان کے رب کے راستے کی طرف رہنمائی کے لئے کافی ہے۔

یہاں تک خارجی زندگی میں انسان کی کامیابی کے ستون اور اس کی دعوت کی فلاح کے مظاہر پر گفتگو ہوتی ہے، اب ان نفسی خصوصیات کو بیان کیا جائے گا جن کے بارے میں ہم لکھ چکے ہیں کہ وہ علی مزاج کی روح سے کبھی جدا نہیں ہوتیں، ہمیشہ اس کے ساتھ موجود رہتی ہیں اور وہ خصوصیات مندرجہ ذیل ہیں :

## صبر

اللہ کے تمام رسول اور پیغمبر مشکلات و مصائب سے دوچار ہوئے، انہیں جلا وطن کرنے اور قتل کرنے کی دھکیاں دی گئیں اور دوسری بہت سی پریشانیوں سے انہیں گزرنا پڑا لیکن وہ زبردست ہمتیاء جس سے انہوں نے ان تمام حملوں کا مقابلہ کیا، صبر تھا۔

وَلَقَدْ كَذَّبْتَ رَسُولٌ مِّن قَبْلِكَ فَصَبْرُوا عَلَىٰ مَا كَذَّبُوا  
وَأَوْذُوا حَتَّىٰ أَتَاهُم نَصْرُنَا، وَلَا مُبَدِّلَ لِكَلِمَاتِ اللَّهِ، وَلَقَدْ  
جَاءَكَ مِنَ نَّبِيِّ الْمُرْسَلِينَ ۝ (انعام: ۳۴)

۱ تم سے پہلے بھی بہت سے رسول جھٹلائے جا چکے ہیں، مگر اس تکذیب پر اور ان اذیتوں پر جو انہیں پہنچانی گئیں، انہوں نے صبر کیا، یہاں تک کہ انہیں ہماری مدد پہنچ گئی، اللہ کی باتوں کو بدلنے کی طاقت کسی میں نہیں ہے اور پچھلے رسولوں کے ساتھ جو کچھ پیش آیا اس کی خبریں تمہیں پہنچ ہی چکی ہیں۔



ہم دیکھتے ہیں کہ اللہ تعالیٰ نے اپنے رسولوں کو جن چیزوں کی وصیت کی ہے ان میں سب سے زیادہ زور صبر پر دیا گیا ہے۔ یہاں صبر سے مراد ذلت و رسوائی اور سپر ڈال دینا نہیں ہے نہ اس کا یہ مطلب ہے کہ دعوتِ دین سے باز آجائیں اور جو لوگ نیک و پاکدامن لوگوں پر الزامات لگاتے ہیں اور انہیں مسلسل پریشان کرتے ہیں، ان کی تدبیر کرنے کی فکر نہ کریں۔ یہاں صبر کا مفہوم یہ ہے کہ :

۱۔ دعوتِ دین کی راہ میں جو نفرت و عداوت، مصائب و مشکلات اور اعراض و بے نیازی آئے ان سے صرف نظر کر لیں اور اس بات کا احساس نہ کریں کہ یہ مصائب گلے کا کاٹنا بن گئے ہیں، اس لئے کہ اس احساس سے دلوں میں تنگی آئے گی اور اس کی تدبیر کرنے میں ہم جلدی کر بیٹھیں گے، بلکہ ہماری ذمہ داری ہے کہ نفس اور معدہ کو ان تمام چیزوں کو ہضم کر لینے پر آمادہ کریں۔ ہر مصیبت پر گہرا اٹھنا اور آہ وادیاں بجانا داعیانِ دین کا کام نہیں ہے نہ اس سے دعوت کا کام ہو سکتا ہے۔ ہم پر فرض ہے کہ ہم ان چیزوں کو برداشت کریں اور تسلیم و رضا کے جذبے کے ساتھ ان کا استقبال کریں اور ہر حال میں اللہ کا شکر کریں اور جو لوگ دعوت کی حقیقت سے نا آشنا ہیں ان کے لئے اللہ سے مغفرت کریں۔

۲۔ بردائی دین ان تمام حالات و نتائج کا منتظر رہے جو گردشِ زمانہ سے پیش آنے والے ہوں۔ اس لئے کہ زمانہ بغیر کسی انتظار کا موقع دیئے اپنے مواقع و حالات اور تصرفات کے ساتھ آدھکتا ہے اور اس کے پہلو میں اللہ ایسے واقعات اور ایسی تبدیلیاں رکھ دیتا ہے جو ان مصیبتوں کو گھٹا دیتی یا انہیں ختم کر دیتی ہیں۔ دائمی دین



کی ذمہ داری بس یہ ہے کہ طول زمانہ کی وجہ سے اس کی جبرأت اور اس کا حوصلہ سرد نہ ہو بلکہ آلام و مصائب کو ہضم کرنے کے بعد اس کی اندرونی طاقتوں اور خفیہ صلاحیتوں کو اور جلا ملے اور گردش زمانہ کے ساتھ اس کا معاملہ کچھ اس طرح ہو جائے کہ صبح۔

رکتی ہے مری طبع تو ہوتی ہے جواں اور

۳۔ وہ ان مشکلات و مصائب سے براہ راست ٹکرائے کے بجائے کسی اور راستہ سے اپنا کام کرے سیلاب کی طرح اس کے چاروں طرف چکر لگائے اور پیچھے سے اپنا راستہ بنالے۔ وہ اپنی دعوت میں لگا رہے۔ لوگوں کو خدا کے دین کی طرف بلاتا رہے، اپنے گرد دین کے مددگاروں کو جمع کرتا رہے اور مختلف خدمات رفاہی کاموں اور امداد و تعاون کے اداروں کے قیام کے ذریعہ عوام کے دل جوڑتا رہے۔ اس کے سامنے ایسی خرابیاں ہیں جن کی حمایت قانون کر سکتا ہے نہ اس کی بقا سے کسی کا مفاد وابستہ ہے اس لئے ان خرابیوں کا علاج کرنا اور عوام کو ان سے دور کرنے کی فکر کرنا اس کی ذمہ داری ہے۔

ایسے کتنے ہی اصول ہیں جنہیں اگر داعی دین اور اس کے پیروکار سناٹھی اپنی نجی زندگی میں نافذ کریں اور اپنے اخلاق و کردار کو سنوار کر ان کی عملی مثال بن جائیں تو انہیں کوئی تنگی اور پریشانی لاحق نہیں ہوگی۔ آپ لوگوں کے سامنے ان اصولوں کی خوبیاں بیان کیجئے اور انہیں ان صفات سے متصف ہونے کی دعوت دیجئے۔ اس کے ذریعہ آپ اپنی دعوت کے لئے ایک ماحول پیدا کر سکیں گے اور اپنے مشن کی بعض تعلیمات کے لئے تجرباتی میدان فراہم کر سکیں گے اور یہ کوئی مخفی چیز نہیں کہ اس تجربہ میں کتنی



زبردست قوت و تاثیر ہے اور اس سے جو غلطیاں سامنے آئیں گی، ان سے کس طرح آپ مستفید ہو سکیں گے۔

داعی دین اس طرح کے اور بہت سے تجربے کر سکتا ہے۔ ہر کوشش جو دعوتِ حق کی راہ میں ہوگی، وہ ایک کمک ہوگی جس سے اس نصرت کے محفوظ سرمایہ میں اضافہ ہوگا، جس کا وہ منتظر ہے۔ اگر وہ دعوتِ دین کا کام کرنے سے اس وجہ سے بیٹھ رہتا ہے کہ کوئی اس کی آواز سننے والا نہیں ہے یا حالات غیر مساعد ہیں تو وہ نصرت کو واجب کرنے والی کمک سے ہاتھ کھینچ لیتا ہے اور یہ بات میں محض نظریاتی جذباتیت کی رو میں بہہ کر نہیں کہہ رہا ہوں، نہ استعارہ و مجاز کا استعمال کر کے اپنی بات کو خوبصورت بنانے کی کوشش کر رہا ہوں، بلکہ یہ وہ حق ہے جس میں کسی شک و شبہ کی کوئی گنجائش نہیں ہے۔ اللہ تعالیٰ کہتا ہے :

آتِ لَا أَضِیْعُ عَمَلٍ عَامِلٍ مِّنْكُمْ مَّنْ ذَكَرَ آوَانْتَنٰی،

(آل عمران : ۱۹۵)

۱) میں تم سے کسی عمل کا ضائع کرنے والا نہیں ہوں خواہ مرد ہو یا عورت۔

وَمَا كَانَ لِلّٰهِ لِيُضِیْعَ اِيْمَانَكُمْ اِنَّ اللّٰهَ بِالنَّاسِ لَرَّوْفٌ رَّحِيْمٌ

(البقرہ : ۱۲۳)

۱) اللہ تعالیٰ تمہارے ایمان کو ہرگز ضائع نہ کرے گا، یقین جانو کہ وہ لوگوں کے

حق میں نہایت شفیق و رحیم ہے۔

ہم جلد ہی اس مفہوم کی مزید وضاحت کریں گے۔ یہاں تو ہم جس بات پر زور دینا

چاہتے ہیں وہ بس اتنی ہے کہ ان میدانوں میں کام کرنے سے ہرگز باز نہ آ یا جائے جن میں



کام کرنے سے کسی تنگی یا پریشانی کا سامنا نہیں ہوگا۔

میرے بھائی، اس طرح اپنے ہاتھوں سے آپ اپنی نصرت کی فوجیں تیار کریں گے۔ مشکلات و مصائب کے باب میں داعی دین کے صبر اختیار کرنے کے موضوع پر یہ تھوڑی سی گفت گو ہے۔ اللہ تعالیٰ نے آخری نبیؐ کو ایسی بہت سی مثالیں سنائی ہیں جن میں اس سلسلے میں بہترین رہنمائی موجود ہے۔ موسیٰؑ جب سن رشد کو پہنچے اور جو ان ہوئے تو ظلم کے ان تمام مظاہر کو دیکھا جن سے پوری اسرائیلی قوم دوچار تھی۔ موسیٰؑ ایک تندرست نوجوان تھے جنہیں اللہ نے رسالت کے لئے تیار کیا تھا۔ آپ حساس نفس رکھ آئے تھے۔ ظلم سے نفرت کرتے تھے اور اس کے مظاہر کے خلاف سراپا بغاوت تھے۔ ایک بار جب کہ شہر کے لوگ غفلت میں پڑے تھے، یہ داخل ہوئے تو:

فَوَجَدَ فِيهَا رَجُلَيْنِ يَقْتَتِلَانِ هَذَا مِنْ شِيعَتِهِ وَهَذَا مِنْ  
 عَدُوِّهِ ۖ فَاسْتَغَاثَهُ الَّذِي مِنْ شِيعَتِهِ عَلَى الَّذِي مِنْ عَدُوِّهِ ۚ  
 فَوَكَزَهُ مُوسَى فَقَضَى عَلَيْهِ ۚ قَالَ هَذَا مِنْ عَمَلِ الشَّيْطَانِ  
 إِنَّهُ عَدُوٌّ مُضِلٌّ مُبِينٌ ۝ قَالَ رَبِّ إِنِّي ظَلَمْتُ نَفْسِي  
 فَاغْفِرْ لِي فَغَفَرَ لَهُ ۚ إِنَّهُ هُوَ الْغَفُورُ الرَّحِيمُ ۝ قَالَ  
 رَبِّ بِمَا أَنْعَمْتَ عَلَيَّ فَلَنْ أَكُونَ ظَهِيرًا لِلْمُجْرِمِينَ ۝  
 فَأَصْبَحَ فِي الْمَدِينَةِ خَائِفًا يَتَرَقَّبُ ۚ فَإِذَا الَّذِي  
 اسْتَنْصَرَهُ بِالْأَمْسِ يَسْتَصْرِخُهُ ۚ قَالَ لَهُ مُوسَى إِنَّكَ  
 لَغَوِيٌّ مُبِينٌ ۝ فَلَمَّا أَنْ أَرَادَ أَنْ يَنْبِطِشَ بِالَّذِي هُوَ  
 عَدُوٌّ لَهُمَا ۚ قَالَ يَمُوسَى أَرِيدُ أَنْ تُقَاتِلَنِي كَمَا قَاتَلْتَ



نَفْسًا بِالْأَمْسِ إِنَّ تُرِيدُ إِلَّا أَنْ تَكُونَ جَبَّارًا فِي  
الْأَرْضِ وَمَا تُرِيدُ أَنْ تَكُونَ مِنَ الْمَصْلِحِينَ

(قصص : ۱۵ تا ۱۹)

۱ وہاں اس نے دیکھا کہ دو آدمی لڑ رہے ہیں ایک اس کی اپنی قوم کا تھا اور دوسرا اس کی دشمن قوم سے تعلق رکھتا تھا۔ اس کی قوم کے آدمی نے دشمن قوم والے کے خلاف اُسے مدد کے لئے پکارا۔ موسیٰؑ نے اس کو ایک گھونسا مارا اور اس کا کام تمام کر دیا۔ (یہ حرکت سزا ہوتے ہی) موسیٰؑ نے کہا: ”یہ شیطان کی کار فرمائی ہے، وہ سخت دشمن اور گھلا گمراہ کُن ہے۔“ پھر وہ کہنے لگا ”اے میرے رب! میں نے اپنے نفس پر ظلم کر ڈالا، میری مغفرت فرمادے۔“ چنانچہ اللہ نے اس کی مغفرت فرمادی وہ غفور رحیم ہے۔ موسیٰؑ نے کہا کہ: ”اے میرے رب! یہ احسان جو تو نے مجھ پر کیا ہے، اس کے بعد اب میں کبھی مجرموں کا مددگار نہ بنوں گا۔“

دوسرے روز وہ صبح سویرے ڈرتا اور ہر طرف سے خطرہ پہنچتا ہوا شہر میں جا رہا تھا کہ یکا یک کیا دیکھتا ہے کہ وہی شخص جس نے کل اُسے مدد کے لئے پکارا تھا آج پھر اُسے پکار رہا ہے۔ موسیٰؑ نے کہا ”تو تو بڑا ہی بہکا ہوا آدمی ہے۔“ پھر جب موسیٰؑ نے ارادہ کیا کہ دشمن قوم کے آدمی پر حملہ کرے تو وہ پکار اُٹھا ”اے موسیٰؑ! کیا آج تو مجھے اُسی طرح قتل کرنے لگا ہے جس طرح کل ایک شخص کو قتل کر چکا ہے؟ تو اس ملک میں جبار بن کر رہنا چاہتا ہے، اصلاح کرنا نہیں چاہتا۔“

بلاشبہ ظلم ایک بڑا گناہ ہے جس کا استیصال واجب ہے۔ اور موسیٰؑ کی یہ ذمہ داری



تھی کہ بنی اسرائیل کو ان مظالم سے نجات دلائیں جن میں وہ پس رہے تھے، تو کیا موسیٰ علیہ السلام نے اس عمل کے ذریعہ اس فساد کو دور کرنے کی صحیح تدبیر کی تھی؟

اس ظالم مصری کو قتل کرنے کا وبال بنی اسرائیل پر کیا آیا؟ کیا ظلم کا استیصال ہو گیا اور مصائب کی بدلیاں چھٹ گئیں؟

بنی اسرائیل کے ایک فرد کو مصری کے مار دینے کی کوئی توجیہ ہو سکتا ہے کہ نکل آئے اس لئے کہ اسرائیلیوں پر مظالم ایک عام بات تھی اور اس سنت کے مطابق تھی جس کی حفاظت مصر کا فرعون کرتا تھا۔ اگر ہم اس کا صحیح علاج کرنا چاہیں تو یہ انفرادی حادثات کے ذریعہ نہیں ہو سکتا اس کے لئے ضروری ہے کہ اس رائج سنت کو تبدیل کیا جائے اور اس قانون کو جڑ سے اکھاڑ پھینکا جائے جس کی حفاظت فرعون کرتا تھا۔ ایک فرد یا چند افراد کا قتل کر دینا، جیسا کہ موسیٰ علیہ السلام نے کیا، ایک ایسا عمل ہے جو اصلاح سے ایک قدم بھی قریب نہیں ہے اور خود موسیٰ علیہ السلام نے اسے شیطان کا عمل قرار دیا تھا۔ یہ ایک بات اور ہے۔ وہ یہ کہ انفرادی حادثات کے ذریعہ اس فساد کا علاج بسا اوقات قانون کی زردیں آجاتا ہے اور ایسی صورت حال پیدا ہو جاتی ہے جس سے وہ فساد جاری رہتا ہے اس وقت داعی بے فائدہ اپنے آپ کو قانون کے سامنے مجبور پاتا ہے اور جباروں اور سرکشوں کی جھڑپیں پس بجاتا ہے۔

ہم یہاں بزدلی یا ذلت و رسوائی کی تعلیم نہیں دینا چاہتے البتہ ہم یہ پسند کرتے ہیں کہ داعی کا عقلی و نفسی افق وسیع ہو۔ وہ بیماری کی جڑ اور اس کی بنیاد پر حکمت و دانش کے ساتھ اور انجام و آغاز پر غور و فکر کر کے تیشہ چلائے یہی علاج کا طبعی راستہ ہے رہا انفرادی حادثات پر حملہ کرنا اور فساد کے مستغرق مظاہر پر تیشہ چلانا تو یہ ان سادہ دل اور بیوقوف لوگوں



کا کام ہے جو انجام و عواقب پر غور کئے بغیر جذبات کے دھارے میں بہہ جاتے ہیں اور مستقبل کے لئے اپنے کو تیار نہیں کر

اس غلطی میں حسن نیت کے باوجود بہت سے لوگ مبتلا ہو جاتے ہیں جیسا کہ موسیٰؑ سے یہ غلطی سرزد ہو گئی تھی جو ایک نو عمر نوجوان تھے۔ اور اس کا نتیجہ یہ نکلا کہ قوم فرعون کے سردار جاگ اٹھے اور اس نوجوان کے خطرے کے سد باب کے لئے اسے قتل کرنے کی سازشیں کیں لیکن اللہ ہی کا فیصلہ نافذ ہوتا ہے۔ اس نے موسیٰؑ کو تیار کیا تھا تا کہ مناسب وقت میں اپنے اصلاحی مشن کا آغاز کریں۔

اللہ نے دیکھا کہ اس نوجوان کے اندر پختگی آگئی ہے اور اس کے ایمان کی حرارت کافی طاقتور ہو چکی ہے لیکن اس کی آزمائشیں ابھی مکمل نہیں ہوئی ہیں اور ظلم و جبر کے مظاہر دیکھ کر اس سے غلطیوں کے صادر ہونے کا اندیشہ ہے اور اللہ تعالیٰ نے یہ محسوس کیا کہ اسے گرفتار کر کے یا قتل کر کے اس مصلح کا راستہ بند کیا جاسکتا ہے اس لئے اس کی تدبیر و حکمت مقتضی ہوئی کہ ایک دُور دراز دیہات میں ایک نیک اور بزرگ شخص کے زیر تربیت اس کی پرورش ہو۔ اس لئے اسے شہر سے نکل جانے کا حکم ہوا کیونکہ سردار ان قوم فرعون اس کے قتل کی سازشیں کر رہے تھے۔ چنانچہ آپ وہاں سے فرار ہو گئے، یہ مثال اللہ تعالیٰ نے اس لئے بیان کی ہے تاکہ ہر داعی دین اس پر غور کرے۔ اس لئے کہ یہ واقعہ کافی غور و فکر کا حامل اور رشد و عبرت کے سامان اپنے اندر رکھتا ہے۔ جب موسیٰ علیہ السلام پختگی کی عمر کو پہنچ گئے اور بار نبوت کو اٹھانے کے لائق ہو گئے تو دوبارہ نرم باتوں اور کھلے دلائل کے ذریعہ معاشرے کے فساد کو دُور کرنے کے لئے آموجد ہوئے لیکن پھر فساد کے ان سطحی منظر ہر کی طرف متوجہ نہ ہوئے جو



اس سے پہلے غلطیوں کی طرف لے جاتے تھے۔

اس عظیم رکاوٹ کو دور کرنے کی بس ایک تدبیر ہے وہ یہ کہ دائی دین اپنے رب سے مضبوط تعلق قائم رکھے اور اپنے مشن کی راہ میں کوئی کوتاہی نہ کرے۔ اس پر فرض ہے کہ اپنے مشن کی طرف دعوت دینے میں تساہل ہرگز نہ کرے عنقریب وہ دیکھے گا کہ اس کے مشن کا فیضان ان ساری رکاوٹوں کو بہا لے جائے گا جیسا کہ اللہ نے فرعون کے ساتھ کیا۔ ہم رسول اکرم صلی اللہ علیہ وسلم کی سیرت میں دیکھتے ہیں کہ اس داستان سے آپ کے دل کو تقویت حاصل ہوئی اور آپ نے کسی انفرادی علاج اور تدبیر کو اختیار کرنے کے لئے جلدی نہیں چائی بلکہ آپ خانہ کعبہ میں بتوں کے جھڑمٹ میں آدھی رات کو نماز ادا کرتے تھے لیکن ان پر کبھی ہاتھ نہیں اٹھایا اور نہ ان کی طرف کبھی غیظ و غضب کے ساتھ بڑھے اور اگر کبھی آپ ہاتھ بڑھاتے بھی تو کوئی آپ کو ایسا کرتے نہیں دیکھ پاتا لیکن اس کا انجام کیا ہوتا؟ بُت پھر اپنی جگہ آ موجود ہوتے بلکہ ان سے عقیدت اور عصیت مزید بڑھ جاتی۔ رسول اللہ صلی اللہ علیہ وسلم کو مختلف قسم کی اذیتیں دی جاتی ہیں لیکن آپ جانتے ہیں کہ اس کی تدبیر اس کے علاوہ اور کچھ نہیں کہ صبر و عزیمت کی راہ اختیار کی جائے، دعوت دین کے کام کو جاری رکھا جائے، انصار اور حامیان دعوت کی شیرازہ بندی کی جائے اور قوتوں کو ایک نقطہ پر مرکوز کر دیا جائے، عقائد کو ذہنوں میں راسخ کیا جائے اور عقل و نظر کے معیار رات کو بدل دیا جائے۔ یہاں تک کہ وقت موعود آیا تو رسول اکرم صلی اللہ علیہ وسلم ایک چھڑی سے ہر بُت کی طرف اشارہ کرتے جاتے اور کہتے جاتے کہ حق آگیا اور باطل چلا گیا۔ اور ایک ایک کر کے سارے بُت گرا دیئے۔ ہمیں معلوم ہے کہ رسول اکرم صلی اللہ علیہ وسلم کے جاں نثار صحابہ نوجوان آپ سے کہتے تھے کہ ہتھیار اٹھالیں اور اپنے



دشمنوں کے مقابلہ میں اٹھ کھڑے ہوں لیکن آپ ان کے جوش و جذبہ کو سرد کر دیتے تھے اور ان سے انتظار کرنے کا مطالبہ کرتے تھے۔ مکہ میں جب کہ جہاد شروع نہ ہوا تھا، انہیں معلوم تھا کہ ایسے دن کا وعدہ کیا گیا ہے جب یہ لوگ ہتھیار اٹھا سکیں گے۔ وہ مکہ میں قرآن کی یہ آیات پڑھتے تھے:

عَلِمَ أَنْ سَيَكُونُ مِنْكُمْ مَرْضٌ ۚ وَآخَرُونَ يَضْرِبُونَ  
فِي الْأَرْضِ يَبْتَغُونَ مِنْ فَضْلِ اللَّهِ ۚ وَآخَرُونَ  
يُقَاتِلُونَ فِي سَبِيلِ اللَّهِ (مرتل: ۲۰)

۱) سے معلوم ہے کہ تم میں کچھ مریض ہوں گے، کچھ دوسرے لوگ اللہ کے فضل کی تلاش میں سفر کرتے ہیں اور کچھ اور لوگ اللہ کی راہ میں جنگ کرتے ہیں۔ (۱)

تو اس دن کے انتظار میں ان کا شوق و رغبت اور جذبہ و حوصلہ بھڑک اٹھا تھا لیکن آپ نے ان نوجوانوں کی جلد بازی سے کوئی تاثر قبول نہ کیا نہ ان لوگوں کی طرح کسی ہلکے پن اور سطحیت کا مظاہرہ کیا۔ بلکہ آپ برابر انہیں نصیحت کرتے تھے کہ اپنے ہاتھوں کو اس وقت تک روکے رہیں اور نماز کی اقامت اور زکوٰۃ کی ادائیگی پر اکتفا کریں تا آنکہ قوتیں مکمل ہو جائیں، پھل پک جائے اور اللہ کا فیصلہ آجائے۔

یہ ہماری بڑی سخت قسم کی غلطی ہوگی اگر ہم مصیبتوں اور پریشانیوں کا علاج کرنے میں اس طریقہ کو چھوڑ کر کوئی اور طریقہ نوجوانوں کو بتائیں گے جو اللہ اور اس کے رسولؐ نے متعین کیا ہے اور جسے رسول اکرمؐ نے حکمت و قوت اور علم و متانت کے ساتھ اختیار کیا ہے۔



جب داعی دین مصائب و مشکلات کی گھاٹیاں عبور کر لے، آلام اور کٹھنائیوں کی بدلیاں چھٹ جائیں اور اسے معاملہ پر قابو حاصل جائے تو اس نظام کو قائم کرنے میں لگ جائے جو اس کی دعوت کا تقاضا ہے اور اس مرحلے کا استقبال اس طرح کرے کہ یہ ہمت اور ذمہ داری میں گھاٹیوں اور مصائب والے مرحلے سے کم نہ ہو اگرچہ اس میں ذمہ داری دو چند نہیں ہوتی اور پریشانیوں کی کثرت نہیں ہوتی۔

اس مرحلہ میں داعی دین کو ایک اُمت کی تشکیل کرنی ہے اور تقویٰ اور رضائے رب کی بنیاد پر ایک مملکت قائم کرنا ہے۔ اس مرحلہ میں بھی وہ اپنے مشن کے اصولوں کا پابند ہے اور اس کے علی مزاج کے اشارے کے مطابق ہی اسے کام کرنا ہے۔ پیچھے ہم نظام کے قواعد پر گفتگو کر چکے ہیں، اب صرف یہ باقی رہ گیا ہے کہ داعی دین دوبارہ جان لے کہ اللہ نے رسالت کی ذمہ داریاں نہایت سہل اور واضح انداز میں بیان کر دی ہیں جس میں کوئی ابہام ہے نہ التباس۔ اسے ادا مردنوا ہی کی شکل میں ڈھال دیا ہے اور کسی انسان کے لئے ممکن نہیں ہے کہ یہ بہانہ کرے کہ وہ امر و نہی کے درمیان تمیز نہیں کر سکتا، ان کے درمیان اپنی ذمہ داری کھودے۔

...

...

...

گزشتہ تحریروں کی روشنی میں یہ بات ثابت ہو گئی کہ یہ علی مزاج وہ خدائی تحفہ ہے جو نیک بخت اور صالح افراد کو نصیب ہوتا ہے لیکن اگر مندرجہ ذیل طریقے اپنائے یا ان سے بہتر وسیلے اختیار کر سکے تو اس خدائی تحفہ کا ایک بڑا حصہ حاصل کر سکتا ہے۔

۱۔ و در رسول اکرم صلی اللہ علیہ وسلم کی تاریخ کا مطالعہ کرے اور آپ کی داعیانہ سیرت پر خصوصی نظر ڈالے پھر اس سیرت کو منظم دعوت کے مختلف مراحل میں



تقسیم کر کے ہر مرحلہ کا خصوصی جائزہ لے اور رسولؐ نے اس مرحلے میں حالات کا مقابلہ کرنے کے لئے جو اسلوب اور طریقے اپنائے ان پر غور کرے۔

میں سمجھتا ہوں کہ یہاں سیرت طیبہ کے مختلف مراحل کے ذکر کا موقع نہیں ہے اس پر تفصیل سے گفتگو انشاء اللہ دعوت دین کے مآخذ کے باب میں ہوگی۔

۲۔ ان تمام خدائی احکام اور اوامر کو جمع کرے جن میں رسولؐ کو بحیثیت داعی خطاب کیا گیا ہے، پھر ان سب کی تالیف و تنویب کرے تاکہ ان سے داعی دین کے لئے ایک علمی دستور نکال سکے۔ اگر وہ ایسا کر سکے تو انبیاء کے آثار و تعلیمات کا اس سے زیادہ اخذ کرنے والا اور کوئی نہ ہوگا۔

۳۔ جن معاملات میں اللہ نے رسولوں کی گرفت کی ہے اور ان پر عتاب نازل کیا ہے، ان سب کو اکٹھا کیا جائے اور جن امور میں ان کی تعریف کی ہے انہیں جمع کیا جائے پھر ان سب سے رغبت اور دل چسپی کے ساتھ استفادہ کیا جائے۔

۴۔ عمل کرے، اقدامات ہو، مشق و مہارت ہو، حرکت و جدوجہد ہو ان سب سے دلوں کا جمود ٹوٹے گا اور ان میں قوت و حرکت آئے گی۔

۵۔ ان تمام چیزوں پر عمل کرے جن کا ذکر ہم معاشرتی رُوحانیت کے باب میں تفصیل سے کر چکے ہیں۔

۶۔ وہ اپنا تعلق دعوت سے جوڑ لے، اس کی مشکلات و مسائل پر خوب غور کرے اور جو

حالات درپیش ہیں اور جن پر ریشانیوں سے دعوت کو سامنا ہے، ان سب کا جائزہ لے اور انہیں قابو میں کرنے کی کوشش کرے۔ یہ ہم آہنگی کی اس عملیت کے مترادف ہے جہاں دل اور دعوت ایک دوسرے سے مربوط ہو جاتے



ہیں اور یہ دل دعوت کے ہنگاموں اور غفلتوں سے معمور ہو جاتا ہے، زندگی کی دوسری سطحی مصروفیات کا پھر کہیں دخل نہیں رہ جاتا۔ اور جب دائمی دین اس مقام کو پہنچ جائے تو سمجھ لیجئے کہ ہم جو کچھ چاہتے ہیں اس کا ایک بڑا حصہ اس نے پالیا کیونکہ اس کے تمام خیالات خدا پرستی کے رنگ میں رنگ چکے ہیں اور ان میں پاکیزگی و مستحرائی آگئی ہے۔

## عملی مزاج کی برکتیں

اس فصل میں موقع بموقع عملی مزاج کی برکتوں پر گفتگو ہو چکی ہے لیکن اس میں کوئی حرج نہیں ہے کہ مزید چند نکات کی طرف اشارہ کر دیا جائے شاید ثمرات کو حاصل کرنے کی رغبت آپ کو عمل اور اقدام کرنے والوں کی صف میں کھڑا کر دے :

۱۔ دعوت کا فہم وسیع ہو گا اور اس میں استحکام پیدا ہوتا جائے گا، حیات انسانی اور اس کے مزاج و فطرت سے آشنائی ہوگی۔ اس لئے کہ عملی مزاج دائمی دین کو ایک دائرے سے نکال کر دوسرے دائرے میں داخل کرتا ہے، اسے خیالی و تجریدی احکام و قواعد کی دنیا سے نکال کر قابل عمل اور لائق تنفیذ احکام کی دنیا میں لا کھڑا کرتا ہے۔ ان احکام کو دائمی دین خود بخود نافذ کرتا ہے یا اپنی رہنمائی اور قیادت میں ان کے نفاذ کی جدوجہد کرتا ہے اور زندگی اور اس کے اثرات و نتائج کا مشاہدہ کرتا ہے۔ دوسری طرف اس کی ذمہ داری بس اتنی ہی نہیں ہے کہ وہ احکام کو نافذ کر دے بلکہ یہ فریضہ بھی اس پر عائد ہوتا ہے کہ معاشرے کے مسائل و مشکلات — جو گوناگوں اور متنوع ہیں — کو اس طرح حل کرے کہ رُوح مقصد سے وہ دور



نہ نکل جائے۔ یہاں پہنچ کر اسے احساس ہوگا کہ اصول و مبادی کی حیثیت اس کے ذہن میں فروعیات کی تھی۔ اور کئی قواعد اس کی نگاہ میں جزئیات کے برابر تھے اس طرح اس کے ذہن میں نصب العین کا شعور پیدا ہوگا اور اس کا ذہن نصب العین اور معاشرے کی ضروریات کا مقابلہ کرنے کے لئے تیار ہوگا۔ اس کے فکر و نظر اور عمل و سعی کے دائرے وسیع ہوں گے اور دعوت دین کے اسرار و رموز اور لوگوں کے مزاج سے ان کی ہم آہنگی اور ان کی اصلاح احوال سے واقفیت بڑھے گی۔ یہ ایک بڑا وسیع باب ہے۔ ہم بس اسی قدر گفتگو پر اکتفا کرتے ہیں۔ اور اس میں کوئی شبہ نہیں ہے کہ لوگ فہم و تفقہ کے عظیم فرق کو اچھی طرح سمجھتے ہیں جو میدان حیات کے تجربات سے حاصل ہوتا ہے اور دوسری طرف وہ تجریدی سمجھ ہوتی ہے جو بس کتاب کی سطروں سے مست فطرت اور کاہل انسانوں کے دماغوں تک منتقل ہو جاتی ہے۔

۲۔ ایک داعی دین کو عمل و تنفیذ کی راہ میں جو مشقتیں اٹھانی پڑتی ہیں اور قواعد و مبادی کی تعمیل میں جن زہرہ گداز لمحات سے گزرنا پڑتا ہے، اس سے اس کے اعصاب کے اندر رقت اور گداز پیدا ہو جاتا ہے، اس کا نفس پاکیزہ اور مطہر ہو جاتا ہے اور اس کے دل میں حرارت ایمانی شعلہ فشاں ہو جاتی ہے۔ اس کا مطلب یہ ہے کہ وہ بیدار شعور کا مالک ہو جاتا ہے، زندہ و متحرک وجدان سے مالا مال ہو جاتا ہے جو خدائی تعلیمات سے اثر قبول کرتا اور الہامی بارش سے فیضیاب ہوتا ہے۔ اور سب سے بڑی بات یہ ہے کہ دوسروں کے مقابلہ میں وہ کہیں زیادہ روح قرآن سے مربوط ہونے پر قادر ہو جاتا ہے جس کا تذکرہ ”دعوت کے مآخذ“ میں ہوگا۔ اس رقت اور گداز کی بدولت اس کے اعصاب کتاب عزیز کے اسرار و رموز کو بہترین طریقے پر اخذ



کر سکتے ہیں۔

۳۔ علی مزاج کا سب سے بڑا مظاہر یہ ہوتا ہے کہ داعی دین عمل کے لئے اٹھ کھڑا ہوتا ہے۔ اور عمل ہی اس سرزمین کی سنت الہی ہے، یہاں انسان کا نصب العین عمل ہے اور اسی پر ثواب و عقاب اور رحمت و نعمت منحصر ہے، یہ قانون اس دنیا میں بھی چلتا ہے اور آخرت میں بھی:

فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ۖ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ۖ (زلزال : ۷، ۸)

۱۔ پھر جس نے ذرہ برابر نیکی کی ہوگی وہ اس کو دیکھ لے گا اور جس نے ذرہ برابر بدی کی ہوگی وہ اس کو دیکھ لے گا۔

یہ امر بدیہی ہے کہ یہاں وہی خیر و بر کے اعمال مراد ہیں جن کا منتہائے مقصود رضاۓ الہی ہو، جو اعمال، خواہشات کے نتیجے ہیں انجام دیئے جائیں اور جن کا مقصد ذاتی تمفاد اور انانیت کی تسکین ہو اُن سے ہمیں کوئی سروکار نہیں ہے۔ یہ صحیح ہے کہ ان ذاتی مقاصد اور ضروریات کے لئے کام کرنے میں بھی یہ قانون لاگو ہوتا ہے:

وَمَنْ يُرِدْ ثَوَابَ الدُّنْيَا نُؤْتِهِ مِنْهَا (آل عمران : ۱۴۵)

(جو شخص ثواب دنیا کے ارادے سے کام کرے گا اس کو ہم دنیا ہی میں سے دیں گے۔)

لیکن ہماری گفتگو اصل عمل اور انسان کے علی وارفع نصب العین کے بارے میں ہو رہی ہے۔ عمل وہ نہیں ہے جو مال و دولت بٹورنے کے لئے کیا جائے اور اجر کا تعلق



منصب اور شہرت سے نہیں ہے۔ یہاں اجر کا مطلب یہ ہے کہ آپ عالم حقائق میں اپنے لئے یا دوسروں کے لئے باقیات صالحات کا ذخیرہ کریں۔

میں ایک مرد پیر کی اس کے مرض کے آخری زمانے میں عیادت کے لئے جایا کرتا تھا بیماری نے اس کو لاغر اور نحیف کر دیا تھا۔ ماضی میں اس نے اپنی پوری زندگی لاا بالی پن اور غفلت میں گزاری تھی، بچپن، جوانی اور بڑھاپا گناہوں سے لت پت تھا حالانکہ اس کے باوجود عوام میں اس سے عقیدت بھی موجود تھی اور اس کا رعب بھی تھا، ایک دن جبکہ وہ موت و حیات کی کشمکش میں مبتلا تھا میں اس کے پاس عیادت کے لئے گیا۔ جب اسے کچھ سکون ہوا تو سانسیں کھینچتے ہوئے اس نے کہا:

میں اپنی ساٹھ سالہ طویل زندگی کو دیکھتا ہوں تو مجھے ایسا محسوس ہوتا ہے کہ بس ایک دن میں میری پوری زندگی سمٹ کر رہ گئی ہے بلکہ صرف ایک دن میری زندگی رہی ہوتی تو معاملہ میرے لئے آسان ہوتا۔ میں اپنی زندگی پر نظر دوڑاتا ہوں تو خالی خالی باتوں اور لہو و لعب کے اعمال کے سوا مجھے کچھ نظر نہیں آتا۔ لگتا ہے کہ اوہام اور خیالوں کی دُنیا میں تنکے کی طرح اڑتا رہا ہوں جس کی کوئی قیمت نہیں۔ میں اپنے نفس کا فریب خوردہ ہوں، لوگوں نے مجھے دھوکے میں رکھا، انہوں نے میرا احترام کیا، میری طرف محبت اور دوستی کے ہاتھ بڑھائے لیکن میں اپنے آپ کو اور اپنے بیٹے دنوں کو دیکھتا ہوں تو وہاں مجھے کچھ دکھائی نہیں دیتا۔ اگر میں عوام کو نصیحت کر سکتا تو انہیں پائیدار عمل کرنے کی وصیت کرتا جو ان کے نامہ اعمال اور میزان میں اس دن باقی رہے جب لوگ اپنے نامہ اعمال اور میزان کے پلڑے کو حقیقت کی نگاہ سے دیکھنے پر مجبور ہوں گے۔



پھر وہ بوڑھا شخص رونے لگا اور کہنے لگا کہ :

اے کاش مجھے ایک ہی دن مل جائے تاکہ میں کچھ عمل کر سکوں بلکہ اپنے نفس کی تعمیر کر سکوں اور خدا سے اس حال میں ملوں کہ میری عمر صرف ایک دن کی ہو اس لئے کہ اگر اس حال میں خدا سے ملاقات ہوئی جبکہ پلڑے میں رکھنے کے لئے میرے پاس کوئی عمل نہیں ہے، بس وہ طویل عمر ہے جسے بیکاری و خمرستی میں گنوا دی . . . . .

اس طرح کی باتیں وہ شخص عالم نزع میں کہتا رہا۔ اس سے معلوم ہوتا ہے کہ زندگی مال و دولت اور ذاتی مفاد کا نام نہیں ہے نہ اپنی خواہشات و ضروریات کی تکمیل کو زندگی کہتے ہیں نہ کھانے پینے اور پہننے کو زندگی سے تعبیر کیا جاسکتا ہے، نہ خوش حالی و عیش کو شہی اور آرام طلبی پر اس کا انحصار ہے بلکہ زندگی نام ہے اس باقی رہنے والے پائیدار عمل کا جو حق کی اعانت، فضیلت کی اشاعت اور خیر کو عام کرنے کے لئے کیا جائے، جس کا محرک صرف رضائے الہی ہو، اپنا نفس یا عوام کی خوشی اس کا محرک نہ ہو۔ یہی وہ حقیقت ہے جو آپ اپنی زندگی کے آخر میں اپنی دونوں آنکھوں سے دیکھیں گے جب اس نادام شخص کی طرح تجزیہ کریں گے۔

رسول اکرمؐ کی مبارک زندگی کا تصور کیجئے۔ آپ نزع کے عالم میں ہیں اور آپ کی پوری زندگی حقائق اور پُر مشقت جہاد کے کارناموں سے بھری پڑی ہے۔ پھر بھی آپ ایک لمحہ لہو و لعب میں گزارنا پسند نہیں کرتے۔ حتیٰ کہ آیام جاہلیت میں بھی اللہ نے آپ کو شرک اور کفر کی نجاستوں سے پاک رکھا اور پاکیزہ زندگی گزارنے کی توفیق دی کیونکہ دور جاہلیت میں بھی آپ مہمانوں کی خاطر تواضع کرتے تھے، کمزوروں کے بوجھ ڈھوتے تھے بات ہمیشہ سچی کہتے تھے اور راہِ حق میں پیش آنے والی تمام مصیبتوں میں حق کا ساتھ دیتے



تھے۔ آپ کی پوری زندگی ایسی ہے کہ اگر پوری انسانیت کی عمر دوسرے پلڑے میں رکھ دی جائے تو آپ کا پلڑا بھک جائے۔

میرے بھائی! دیکھئے تو سہی علی مزاج کا کمال، جب اس مزاج کا انسان کے اندر شعور پیدا ہوتا ہے تو عمل اور سعی کے لئے وہ اٹھ کھڑا ہوتا ہے۔ اور جو جہاد کرتا ہے درحقیقت اپنے لئے کرتا ہے۔ اور جب وہ اپنے رب سے ملتا ہے تو اس کی پوری زندگی حقائق سے معمور ہوتی ہے، اعمال صالحہ سے گراں بار ہوتی ہے اور اس کا انسانی وجود اللہ کی میزان میں دنیا جہان کے تمام پہاڑوں سے زیادہ وزنی ہوتا ہے۔ ہلاکت ہے کم عقلوں کے لئے، جو اپنے رب سے ملتے ہیں تو خالی خولی، ان کے سارے کرتوت بلبلی کی طرح بیٹھ جاتے ہیں جب وہ عالم حقائق میں ان پر نگاہ ڈالتے ہیں۔ ہمارے بول خود اپنی تاریخ مرتب کرتے ہیں اور جو کچھ اعمال ہم کرتے ہیں وہ اسی تاریخ کی سطر ہیں۔ گپ شب کی محفلیں، لہو و لعب کی بزمیں، سطحی اور بے فائدہ باتیں، رنگ رلیوں کی راتیں اور غفلت و سرمستی میں ڈوبی ہوئی حرکتیں یہ سب نقش بر آب ہیں۔ آپ اپنی عمر اور اپنی جوانی کے بارے میں جواب دہ ہوں گے کہ انہیں کن کاموں میں صرف کیا؟

معلوم نہیں، کب لوگ خواب غفلت سے بیدار ہوں گے اور اس دبیز غلاظت کی بدلی سے کب نجات پائیں گے؟

اللہ کا قانون عمل کا ہے۔ جس نے اس قانون پر عمل کیا اس نے اپنے ہاتھ میں دنیا و آخرت کی کامیابی کی کلید پکڑ لی اور جس نے عمل کو نظر انداز کر دیا اور بطن و فرج ہی میں ابھار با وہ اللہ کے قانون سے نکل بھاگا اس کی مثال ان طفیلی کیڑوں (PARSITES)



اور موذی مکوڑوں کی ہے جو زندہ اجسام اور آباد گھرانوں کو ضیق میں ڈال دیتے ہیں۔  
 قانون عمل ثمرات لاتا ہے لیکن ثمرات سے مراد مال و دولت اور جہاد و منصب نہیں  
 بلکہ حق کی قوت میں اضافہ اور نیکی و فضیلت کی ترقی ہے اور ایثار و مسادات اور بر و تقویٰ کے  
 معانی کو غالب کرنا ہے یہ ہے وہ حقیقی ثمرہ جو سچا عمل ہمیں دیتا ہے۔ ایسا نہیں ہو سکتا کہ  
 عمل اپنے نتائج بروئے کار نہ لائے۔ بلکہ عمل اپنے اندر ثمرہ کار انداز مار کھتا ہے اگر  
 کسی کی نگاہ اپنے عمل کے ثمرات دیکھ نہیں پا رہی ہے تو اسے معلوم ہونا چاہیے کہ  
 کاشت کی کٹائی کا ایک مقررہ ہوتا ہے جس کی خبر صرف اللہ کو ہوتی ہے اور اس کا علم  
 کسی کو اسی وقت ہو سکتا ہے جبکہ اللہ تعالیٰ اس کا عمل ظاہر کر دے اور اس کے ثمرات  
 دکھا دے۔

جو لوگ بلا عمل اجر کی توقع رکھتے ہیں، ان کی حالت پر مجھے تعجب ہے۔ یہ لوگ  
 بلا مقدمہ نتیجہ کی امید لگائے ہیں اور چاہتے ہیں کہ سنگ و خشت کے بغیر ہی عمارت کھڑی  
 کر دیں اور بغیر حروف اور جملوں کے تاریخ لکھ دیں۔ اور یہ ادہام و خیالات کی دُنیا کے  
 سوا اور کہیں رائج نہیں ہے۔ حقائق کی دُنیا میں ہمارے چھوٹے بڑے تمام اعمال کا  
 محاسبہ ہو گا اور ایک ایک ذرہ کا حساب لیا جائے گا۔

کہتے ہی لوگ ہیں جو کامیابی چاہتے ہیں اور حق کو غالب ہوتے دیکھنا پسند کرتے  
 ہیں لیکن ان پر راہیں بند ہوتی ہیں۔ انہیں نہیں معلوم کہ اس کے لئے کونسا عمل کریں؟  
 ایسے لوگوں کو معلوم ہونا چاہیے کہ ہر کلمہ عمل ہے، ہر قدم عمل ہے، ہر حرکت عمل ہے،  
 اور ہر اشارہ عمل ہے اور ہر حرکت حرکت کو جنم دیتی ہے اور ایک عمل دوسرے  
 عمل کے لئے راہیں۔ بس وہ اُٹھ کھڑا ہو، حرکت میں آجائے، صبح و شام سعی و جہد



میں لگ جائے اور غفلت و سرسستی کی محفلوں سے دُور رہے۔ اللہ کا قانون عمل کلہا اور اس کا مصداق معمولی بات اور نہایت کم حیثیت حرکت پر بھی ہوتا ہے :

وَإِنْ تَكُ حَسَنَةً إِنْ شَاءَ اللَّهُ لَا يُظْلَمُ مِثْقَالَ ذَرَّةٍ ،  
يُضْعِفُهَا وَيُؤْتِي مِنْ لَدُنْهُ أَجْرًا عَظِيمًا ﴿۴۰﴾ (نساء : ۴۰)

(اللہ کسی پر ذرہ برابر بھی ظلم نہیں کرتا، اگر کوئی ایک نیکی کرے تو اللہ اسے دو چندان

کرتا ہے اور پھر اپنی طرف سے بڑا اجر عطا فرماتا ہے۔)

قابل لحاظ چیز یہ ہے کہ ان ساری کوششوں کا مقصود اللہ کی رضا حاصل کرنا ہو، حق کی حمایت اور اس کی خدمت پیش نظر ہو اس صورت میں عمل کی راہیں بند نہیں رہ سکتیں کیونکہ خود اللہ کا فرمان ہے :

وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ  
لَمَعَ الْمُحْسِنِينَ ﴿۴۱﴾ (عنکبوت : ۴۱)

(جو لوگ ہماری خاطر مجاہدہ کریں گے، انہیں ہم اپنے راستے دکھائیں گے

اور یقیناً اللہ نیکوکاروں ہی کے ساتھ ہے۔)

داعیان کرام! جس شخص کو اس کا عملی مزاج اقدام و عمل کی طرف مہینہ کر دیتا ہے، اس کے ہاتھ میں اللہ کے نام سے وہ دنیا اور انتظام دینا، اس کے خزانوں اور محلات اور دولت و منصب کی کلیدیں تھا دیتا ہے۔ آپ کو دیکھنا چاہیے کہ ان کلیدوں کے ذریعہ آپ کے سر کون سی ذمہ داری ڈال دی گئی ہے۔ رسول اکرمؐ — داعی اعظم — نے جس مفلسی کی حالت میں زندگی گزاری اور آپ کے بعد دعوت کا کام کرنے والے جس فقر و فاقہ اور تنگی و پریشانی سے دوچار ہوئے وہ تاریخ کے اوراق



میں ثابت ہے۔ آپ سوچیں کہ ان خزانوں اور کلیدوں میں سے کون سی چیز قبول کر رہے ہیں اور کون سی ٹھکرا رہے ہیں، کس قفل کو کھولنے میں لگے ہوئے ہیں اور کس کو نظر انداز کئے ہوئے ہیں افسوس ہے انسانوں پر کس قدر دور ہیں اُس خیر سے جو ان کے سامنے ہے، کتنا نظر انداز کر رہے ہیں اس نصرت کو جو قریب ہی آگئی ہے اور زندگی کی حقیقتوں سے کس قدر نا آشنا ہیں حالانکہ وہ ان کی نگاہوں کے سامنے ہیں!!

لوگو! عمل ہی نصرت و کامیابی کا راز ہے، یہی عزت و اقتدار کی کلید ہے اور سعادت و سیادت کی سبیل بھی یہی ہے کاش کہ لوگ سمجھتے!!

۴۔ مسرت اور اطمینان کی روشنی داعی دین کے آفاق میں صوفشاں ہو جاتی ہے۔ وہ کبھی مایوسی یا ناکامی کا احساس نہیں کرتا۔

آپ کہہ سکتے ہیں کہ یہ انسان ہی اعتماد و یقین یا امید سرسبز و شاداب یا توقع و امکان کی حقیقت ہے لیکن ہر صورت میں یہ چیز عملی مزاج ہی کا کرشمہ اور اسی کی دین ہے۔ میں پسند نہیں کرتا کہ یہاں امید کا مفہوم بیان کروں یا رجا کی حقیقت کی نقاب کشائی کروں بلکہ میں یہ کہنا چاہتا ہوں کہ عملی مزاج داعی دین کے قلب کو مبارک اور خوش بخت احساس سے بھر دیتا ہے۔ اسے اس بات کا کامل یقین ہوتا ہے کہ وہ بہر صورت شاداب میدان میں ہے اس کا یہ احساس اس کاشت کار کی طرح ہوتا ہے جو اپنے بیج کی عمدگی اور اس کی صحت پر، اپنی زمین کی شادابی اور اس کی قوتِ زرخیزی پر اور فضا کی سازگارمی اور آب و ہوا کی فراہمی پر شاداں اور مطمئن ہوتا ہے۔

اب بتائیے کہ اس کاشت کار کے احساس کو آپ کیا نام دیں گے؟  
آپ اسے امید کا نام دیں گے؟ وہ امید سے بالاتر کوئی چیز ہے۔ اس لئے کہ



امید بسا اوقات بار آور نہیں ہوتی اس میں خواہشات کی فریب کاری اور خیالات کی بے اعتدالی کا خدشہ بھی رہتا ہے، اس میں حالات سے خوش گمانی اور بدگمانی کا امکان بھی رہتا ہے، امید بس مستقبل میں ثمرات کی توقع رکھتی ہے، حال میں اسے اس کی کوئی توقع نہیں رہتی۔ اس کاشت کار کا یہ احساس درحقیقت وہ یقین ہے جس میں کوئی شک و شبہ راہ نہیں پاسکتا۔ کیونکہ بیج تمام امراض سے محفوظ ہے، مٹی عمدہ ہے، زرخیز ہے اور فضا کا مزاج سازگار اور لامحالہ آفات و مصائب سے محفوظ ہے۔ یہ کاشت کار اصل میں داعی حق ہے، اور یہ بیج وہ دعوت ہے جو لوگوں کے درمیان دی جاتی ہے اور یہ مٹی انسانوں کی وہ فطرت سلیم ہے جو بیج پڑتے ہی اسے اپنے سینے سے چمٹا لیتی ہے اور اس کے ساتھ تعاون کرنے لگتی ہے اور فضا کی سازگاری سے مراد خدا کے تعالیٰ کی نگرانی ہے جو کفالت و حفاظت کے لئے کافی ہے۔

اس فصل کے آغاز میں ہم کہہ چکے ہیں کہ داعی دین کے فہم و شعور کا واضح ترین منظر یہ ہے کہ وہ اس حقیقت کا ادراک کر لے کہ ہمارا نصب العین حق ہے اور اس کے ماسوا سارے مقاصد غلط اور باطل ہیں۔ وہ حق و باطل کے درمیان تمیز کر لے جیسے ہم خواب میں دیکھی ہوئی پر چھائیوں اور عالم مشاہدہ و بیداری کی حقیقت میں تمیز کر لیتے ہیں۔ میدان دعوت میں داعی دین کو اس بات کا یقین کامل ہوتا ہے کہ جس نصب العین سے وہ وابستہ ہے وہی تنہا کارآمد اور مفید اور نتیجہ خیز ہے اور اس کے علاوہ دوسرے مقاصد باخجہ اور بنجر ہیں اس لئے کہ وہ بس اوہام ہیں جن کی کوئی حقیقت نہیں ہوتی۔ آپ خود اندازہ کر سکتے ہیں کہ ایک شخص جو بہترین بیج ڈالتا ہے اور دوسرا شخص جو بدبودار بیج ڈالتا ہے اور اسے اس کی خرابی کا احساس ہوتا ہے، ان دونوں میں کتنا زبردست



فرق ہے بلکہ آپ ان دو افراد کے درمیان موازنہ کیجئے جن میں ایک شخص صحت مند اور توانا  
نیج کی کھیتی کرتا ہے اور دوسرے کے ہاتھ میں کچھ بھی نہیں ہے لیکن وہ پہلے شخص کی نقل اتارتے  
ہوئے اپنی مٹھیاں بند کر کے فضا میں اُچھالتا ہے تاکہ زمین میں لاشیٰ (کچھ نہیں) کی تخم ریزی  
کرے۔ بتائیے ان میں کون سا عمل حق ہے اور کون باطل ؟

میرے بھائی! آپ یہ نہ سمجھیں کہ ہم فرضی اور خیالی باتیں کر رہے ہیں۔ ہم تو آپ  
کے سامنے حقیقت کا چہرہ پیش کرنا چاہتے ہیں لیکن اس کے باوجود ہمیں احساس ہے  
کہ حسبِ خواہش تعبیر نہیں کر پارہے ہیں اس لئے کہ یہ ہماری طاقت سے پرے ہے۔  
داعیِ دین یہ سمجھتا ہے کہ جو کچھ اس کے پاس ہے وہ لامحالہ صحیح ہے اور جو دوسروں  
کے پاس ہے وہ محض خواب میں دیکھی ہوئی پرچھائیاں ہیں، اس کے پاس نیج ہے  
— وہ نیج نہیں جو مستقبل میں ثمر دار ہوگا بلکہ ایسا نیج جو بیک وقت ثمر بھی ہے یعنی  
ثمر دار نیج۔ میں قارئین کو زحمت میں نہیں ڈالنا چاہتا بس ان آیات کو نقل کر دینا چاہتا  
ہوں جن میں مرعون کے جادو گروں کی حکایت کی گئی ہے۔ انہیں جیسے ہی معلوم ہوا کہ موسیٰؑ  
نے جو کچھ پیش کیا ہے وہ عین حق ہے فوراً سجدہ میں گر پڑے اور ایمان لے آئے یہاں  
دیکھئے، کیا ایسا ہوا تھا کہ انہوں نے حق کو قبول کیا، پھر اپنی فطرت میں اس کے تخم کو سینے  
سے چٹایا، تب وہ نیج سرسبز و شاداب ہوا، پھولا پھلا اور ایمان و تسلیم پر منتج ہوا؟ کیا  
اتنا مبارکستہ اختیار کرنا پڑا؟ یا یہ پھل خود نیج میں پوشیدہ تھا جیسا کہ اللہ نے خود  
بیان کیا ہے:

فَأَلْقَىٰ مُوسَىٰ عَصَاهُ فَإِذَا هِيَ تَلْقَفُ مَا يَأْفِكُونَ ۖ فَأَلْقَى  
السَّحَرَةُ سِجِّدِينَ ۖ قَالُوا آمَنَّا بِرَبِّ الْعَالَمِينَ ۖ رَبِّ



مُوسَىٰ وَهَارُونَ ۝ (شعراء : ۳۵ تا ۳۸)

۱ پھر موسیٰ نے اپنا عصا پھینکا تو یکایک وہ ان کے جھوٹے کرشموں کو ہڑپ کرتا چلا جا رہا تھا اس پر سارے جادو گر بے اختیار سجدے میں گر پڑے اور بول اُٹھے کہ ”مان گئے ہم رب العالمین کو — موسیٰ اور ہارون کے رب کو“۔  
یہی مفہوم ہم بیان کرنا چاہتے ہیں اور اسی گہری سمجھ کو ہم شعور کا نام دیتے ہیں جو داعی دین کے قلب میں جگہ بناتا ہے جس میں مایوسی اور ناکامی جگہ نہیں پاتی بلکہ وہ تو یقین کی وہ روشنی ہوتی ہے جو بیج کے ثمرات سے وہ چیزیں دیکھ لیتی ہے جو بڑے بڑے آنکھوں والوں کو نظر نہیں آتیں۔

میں دورِ جدید کے داعی کے ساتھ ایک دیہی بس میں سفر کر رہا تھا۔ کسی چوک پر گاڑی رکی اور ٹریفک پولیس آفیسر سوار یوں کو گننے لگا اور ہر گاڑی کے سلسلہ میں اپنے فرائض کو نبھانے میں لگ گیا۔ ایک شخص جو آفیسر کے بغل میں بیٹھا ہوا تھا، یکایک داعی موصوف کی طرف بڑھا، انہیں سلام کیا اور ہاتھوں کو بوسہ دیا اور دونوں میں مختصر گفتگو شروع ہو گئی :

آپ فلاں صاحب ہیں ؟

جی ہاں، اور آپ کا تعارف ؟

میں فلاں شخص ہوں، اسی گاؤں کا باشندہ ہوں، یہیں پرورش پائی ہے !

مجھے آپ نے کیسے پہچانا ؟

میں نے آپ کو انخوان المسلمون کی ایک شاخ ”امباہ“ میں تقریر کرتے ہوئے

دیکھا تھا۔ میں وہیں کام کرتا ہوں، وہیں زندگی گزارنے کا خواہش مند ہوں۔



کبھی کبھی دفتر بھی آتا ہوں، آج کل اپنے بال بچوں سے ملنے کے لئے یہاں آیا ہوں۔

اس وقت تک ٹریفک پولیس آفیسر اپنا کام کر چکا تھا اور گاڑی حرکت میں آ چکی تھی۔ وہ داعی موصوف کی طرف بڑھا اور چلتے چلتے اس نے کہا: ”اس گاڑی میں ایک شاخ قائم ہو چکی ہے۔“ مجھے حیرت ہوئی۔ میں نے پوچھا: کیا اس شخص نے اس شعبہ کے بارے میں گفتگو کر کے آپ کے علم میں اضافہ کیا ہے؟

داعی محترم نے کہا: نہیں، لیکن یہ گفتگو اللہ کی خاطر ہوئی ہے وہ اسے ہرگز ضائع نہ کرے گا۔ یہ شخص ابھی اپنے ساتھیوں میں بیٹھے گا تو وہ اس سے سوال کریں گے: یہ کون شخص تھا جسے تم نے سلام کیا ہے؟ وہ انہیں بتائے گا کہ فلاں شخص ہے۔ وہ پوچھیں گے: یہ کیا کر رہا ہے؟ وہ جواب دے گا کہ: وہ فلاں فلاں باتوں کی دعوت دے رہا ہے اور اپنی دعوت میں یہ پیغام لوگوں کے سامنے رکھتا ہے۔

داعی موصوف نے کہا: ”یہ سچی گفتگو ہے یا یوں کہہ لیجئے کہ صالح بیچ ہے جو صالح اور زرخیز زمین میں ڈالا گیا ہے اللہ ہمیں توفیق دے کہ ہم اس کے پاکیزہ پھل سے مستفید ہو سکیں۔“

میرے بھائی! اس مختصر گفتگو پر غور کیجئے۔ دیکھئے اس داعی دین نے کس طرح صحیح اور خوبصورت حقائق کا استخراج کیا؟ اب میں آپ سے پوچھتا ہوں کہ کون سا شعور اس داعی دین کے قلب مبارک پر حاوی تھا جب اس نے اس مختصر گفتگو سے اتنے بلند حقائق دریافت کر لئے؟

یہ دراصل وہ شعور ہے جو فوری اجر پر اعتماد کرتا ہے بروقت ثمرات کے حصول کا اسے اطمینان ہوتا ہے یہ اس یقین و ایمان کا شعور ہے جو حق کی حقیقت اور اس زندگی



میں اس کے اثرات کا ادراک کرتا ہے جب حق کی ایک مختصر گفتگو کے سلسلے میں اس کے شعور کا یہ عالم ہے تو طویل طویل گفتگوؤں کی بابت اس کے شعور اور احساس کی تیزی و ذہانت کا کیا کہنا؟!

آپ یہ نہ سمجھیں کہ طویل کلامی سے اس کا شعور مستحکم اور توانا ہو جائے گا؟ اس لئے کہ حق تو بس حق ہے وہ کلام کی قلت یا کثرت سے کمزور یا مستحکم نہیں ہوتا۔ ایک لفظ کی حقانیت الفاظ کے ڈھیر سے اور جملوں کے خزانوں کی حقانیت سے کسی طرح مرتبہ میں کم نہیں ہے۔

یہی وجہ ہے کہ داعی ہر اس کلمہ کی قیمت اچھی طرح سمجھتا ہے جو وہ دعوت کی راہ میں اپنی زبان سے نکالتا ہے اسی طرح حق کے ہر اس کلمے کی اہمیت اور مرتبت سے وہ واقف ہوتا ہے جو اس کے پاس سے گزرتا ہے اسے ان چیزوں میں بھی خوشی و مسرت، نرمی و سہولت کا احساس ہوتا ہے جن لوگوں قابلِ اعتناء نہیں سمجھتے اور ان میں وہ خیر اسے نظر آجاتا ہے جس پر لوگوں کی نگاہ نہیں جاتی۔ آپ اسے اُمید کا نام نہ دیجئے۔ یہ اُمید سے اوپر اور اس کے علاوہ اور کوئی چیز ہے۔ اگر آپ اسے یقین و اعتماد کی روشنی نہیں کہنا چاہتے اور فوری اجر اور بروقت ثمرات کی مسرت اور اطمینان کے شعور کا نام نہیں دینا چاہتے تو جو چاہے کہہ لیجئے۔

کیا آپ سمجھتے ہیں کہ ایسے لوگوں کے اندر مایوسی و ناکامی راہ پاسکے گی؟ کیا گجراہٹ اور اکتاہٹ کو ایسے لوگوں کے اندر نفوذ کا موقع مل سکے گا؟ یا یہ لوگ اللہ کے فضل و کرم سے نازاں و فرجاں ہوں گے اور اس عزم و ہمت کے مالک ہوں گے جو ہر آن حق کو کمک فراہم کرتا رہے گا؟۔



یہ بات دھیان میں رہے کہ نصب العین پر گہرا یقین اور اعتماد از حد ضروری ہے لیکن عوام پر داعی دین کا اعتماد کرنا اور ان کی بہترین فطرتوں کو استعمال کرنا بھی کم اہمیت کا حامل نہیں ہے۔ یہی وجہ ہے کہ داعی دین چھوٹے بڑے، امیر و غریب، مفلس و غنی ہر ایک کو دعوت دیتا ہے اور تمام ہی فطرتوں سے خیر کی توقع رکھتا ہے وہ کبھی کسی کی جانب سے اعراض و بے نیازی اور مخالفت کو پہلے سے طے نہیں کر لیتا۔

کیا کاشت کار اپنی شاداب و سرسبز زمین کے سلسلے میں بدگمان ہو سکتا ہے جس کی حفاظت و صحت مندی اور طاقت زر خیزی کے تمام شواہد موجود ہیں ؟ اگر ایسا نہیں ہو سکتا تو ایک داعی دین ان لوگوں کے سلسلے میں کوئی بدگمانی کیسے کر سکتا ہے جن کو اللہ نے اصل فطرت پر پیدا کیا ہے ؟ فطرت سچی ہوتی ہے اور اللہ کے حکم سے وجود میں آتی ہے۔ اگر کوئی شخص حق سے بے نیازی برتا ہے تو اس کی فطرت بے نیازی نہیں کرتی بلکہ باطل خواہشات اور غلط شہوتیں دعوت اور فطرت کے درمیان خلیج حائل کر دیتی ہیں۔ دیکھتے نہیں، رسول اکرمؐ کیا فرماتے ہیں:

” ہر بچہ فطرت پر پیدا ہوتا ہے لیکن اس کے والدین اسے یہودی یا نصرانی یا مجوسی بنادیتے ہیں۔“

اللہ نے موسیٰؑ اور ہارونؑ کو فرعون کے پاس رسالت لے کر بھیجا تھا، اس لئے کہ اسے معلوم تھا کہ یہ سرکش و نافرمان ظالم اپنے دل میں ایک فطرت رکھتا ہے جو خیر کو قبول کر سکتی ہے اسی لئے اللہ نے فرمایا تھا:

لَعَلَّہٗ یَتَذَكَّرُ اَوْ یَخْشٰی ﴿۴۴﴾ (طہ: ۴۴)

(شاید کہ وہ نصیحت قبول کرے یا ڈر جائے)



ایک باشعور داعی تمام انسانوں کا رخ کرتا ہے اور سارے انسان اس کی نگاہ میں قبول و توثیق کی یکساں صلاحیت کے مالک ہوتے ہیں۔ ہر ایک کے بارے میں اسے توقع بلکہ یقین ہوتا ہے کہ وہ خیر و معروف میں اس کا مددگار بنے گا، اگر کوئی انسان بے نیازی ظاہر کرتا ہے یا بدسلوکی کرتا ہے تو وہ دوسرے تمام انسانوں سے شر کی توقع نہیں رکھتا اس لئے کہ وہ اچھی طرح جانتا ہے کہ یہ لوگ فطرت سلیم کے مالک ہیں اور سچی فطرت امیدوں اور توقعات بلکہ یقین و اعتماد کا مرکز ہوتی ہے۔ اسی لئے وہ تمام انسانوں کو ایک نئی امید اور ایک نئے یقین کے ساتھ دعوت دیتا ہے۔ گویا اس کے نزدیک ہر انسان کے اندر ایک ہائفِ غیبی ہے جو اسے ندا دے رہا ہے کہ یہ ہے تمہارا مددگار، دیکھو یہ مددگار نظر انداز نہ ہونے پائے۔ شاید ہماری ان باتوں کی بہترین وضاحت وہ واقعہ کر دے جو رسول اکرم کی بعثت کے گیارہویں سال آپ کے ساتھ پیش آیا۔

حج کا زمانہ تھا۔ مختلف وفود، قبائل اور خاندان، حج کے لئے مکہ میں جمع تھے۔ انہوں نے مختلف جگہوں پر اپنے خیمے لگا رکھے تھے یا پہاڑیوں پر بسیرا تھا۔ رسول اکرمؐ دعوت الی اللہ کا فریضہ انجام دینے کے لئے اس سال نکلے۔ ۱۵ سال سے زیادہ آپ کی عمر ہو چکی تھی۔ آپ مختلف خیموں اور گھروں تک جاتے، لوگوں سے ملاقات کرتے، پورا دن پتیتی ہوئی ریت پر گزاردیتے، سنگلاخ چٹانوں پر ادھر سے ادھر چکر لگانے میں صرف کر دیتے، لوگوں کی مجلسوں اور چوپالوں میں شریک ہوتے، مختلف خاندانوں سے الگ الگ ملتے، ان سے بحث و مباحثہ کرتے، اپنی کہتے دوسروں کی سننے، آخر میں انہیں خوبصورتی سے جواب دیتے یا سختی سے کسی چیز سے روکتے، دن کے آخری حصے میں جب آپ لوٹتے تو آپ کا دامن خالی ہوتا۔ ایک بھی فرد آپ کی بات سن کر نہ دیتا۔



یہاں تک کہ حج کا زمانہ اختتام پر آیا۔ لوگ کوچ کی تیاریاں کرنے لگے اور رسول اکرم کے ہاتھ کچھ نہ آیا۔ آیتے آخری دنوں کے حالات دیکھیں۔ تمام لوگ سفر کی تیاریوں میں لگے ہوئے ہیں اور اللہ کے رسول اپنی دعوت میں مصروف۔ لوگوں کی بے نیازی آپ کے اندر مایوسی پیدا نہیں کرتی نہ زمانہ حج کا بلا نتیجہ اختتام آپ پر کوئی اثر ڈالتا ہے بلکہ ہر روز ایک نئے جذبہ اور ایک نئی مسرت و شعور کے ساتھ آ موجود ہوتے ہیں۔ آج بھی رسول اکرم مختلف خیموں کا چکر لگا کر اور بہت سی مجلسوں میں شرکت کر کے لوٹتے ہیں، گزشتہ آیام کی جدوجہد آپ کو تھکا کر چور کر دیتی ہے اور عمر بھی تو آپ کی پچاس سے زائد ہو چکی ہے۔۔۔۔۔ آپ لوٹ رہے تھے کہ دیکھا اہل یثرب کے چھ آدمیوں کی ایک ٹولی ایسی ہے جس تک ابھی آپ کی دعوت نہیں پہنچ سکی ہے۔

اگر اس وقت ہم میں سے کوئی شخص ہوتا تو سخت غیظ و غضب میں ہوتا اور عوام الناس سے ہاتھ جھاڑ لیتا اور مایوسی و نامرادی اسے تھک ہار کر بیٹھنے پر مجبور کر دیتا، وہ ان چھ افراد کی طرف سے بھی مایوس ہو جاتا ہے جیسا کہ حاجیوں کی پوری سوسائٹی سے مایوسی ہوئی تھی۔

اگر ہم میں سے کوئی فرد ہوتا، جس کی عمر پچاس سال سے زائد ہو گئی ہو اور دن رات وہ اپنے جسم ناتواں کو گھسیٹتا پھرتا رہا ہو تو ان چھ افراد سے بے نیازی برتتے ہوئے سیدھے گھر کا رخ کرتا جہاں وہ تھکن سے چور جسم کو راحت بخش سکتا۔

یہ چھ افراد اپنے کام میں لگے ہوئے تھے، اپنے سر مونڈوا رہے تھے۔ اگر اس مقام پر ہم میں سے کوئی شخص ہوتا تو یہ کہتے ہوئے آگے بڑھ جاتا کہ: جب فارغ اوقات میں لوگ ہماری طرف متوجہ نہ ہوئے تو بھلا یہ لوگ جو اپنے سر مونڈوا رہے ہیں،



ہماری بات کیسے سُن سکتے ہیں ؟ بلکہ ہو سکتا ہے کہ ہم ایسے موقع پر یہ سوچتے کہ تجاموں کی مجلس میں دین کی بات کرنا زیبا نہیں ہے !

لیکن میرے بھائی ! ٹھہریئے، دیکھئے داعیِ اعظم کیا کرتے ہیں۔ آپ ان چھ افراد کا رُخ کرتے ہیں سنجیدگی، متانت، جلالِ نبوت اور یقین کی حالت میں آگے بڑھتے ہیں یہاں تک کہ ان کے پاس پہنچ کر رُک جاتے ہیں۔

اللہ کا کرشمہ دیکھئے، یہی لوگ آگے چل کر بیعتِ عقبہ اولیٰ کرتے ہیں اور انصارِ مدینہ کی بنیاد بنتے ہیں ایک نئے دور کی کلید ثابت ہوتے ہیں جس میں ہجرت کے بعد اسلام داخل ہوا۔

میں اب آپ کو یہیں چھوڑے دیتا ہوں آپ اس مثال پر غور کیجئے اور اس کے دور رس مقاصد اور نتائج کا مشاہدہ کیجئے۔ یہاں قابلِ لحاظ چیز یہ نہیں ہے کہ رسول اللہؐ کو ان لوگوں میں رضا کار جہاں نثار مل گئے بلکہ دیکھنے کی چیز وہ مضبوط و توانا شعور ہے جو رسول اللہؐ کے اندر پیدا ہو گیا تھا جب بیداری و حرکت نے آپ کو عمل پر اُبھارا تھا اور ناامیدی و ناامردی دُور بھاگ چکی تھیں۔ یہ کوئی بہت اہم چیز نہیں ہے کہ اس کے بعد لوگ ایمان لے آئے یا کوئی بھی اس دعوت کو قبول کرنے پر تیار نہ ہوا۔

یہ شعور لامحالہ سچا ہے، برحق ہے، لوگ داعیِ دین کی بات تسلیم کریں یا نہ کریں، اس لئے کہ لوگوں کا اس پر لبیک کہنا ایک چیز ہے اور داعیِ دین کے اندر اس کی سچائی و حقانیت بالکل دوسری چیز ہے، لوگوں کا ایمان لانا اس کی سچائی کی دلیل ہرگز نہیں ہے اسی طرح لوگوں کا جھٹلا دینا اس کے جھوٹ یا غلط ہونے پر دلالت نہیں کرتا۔

ہم نے ایک داعیِ موصوف کی گفت گوا و نقل کی ہے۔ جس شعبہ کے بارے میں



اوپر گفتگو ہوئی ہے وہ اس کے بعد قائم نہیں رہ سکا تو کیا جو کچھ کیا گیا ہے اس میں یہ چیز ذرہ برابر تبدیلی پیدا کر سکتی ہے؟ یا اس شعور کی سچائی کو کچھ گزند پہنچا سکتی ہے؟ آپ کے پاس روپے ہیں، آپ چاہیں تو ان سے چپائی خرید لیں، یا کپڑے بنوائیں یا اگر چاہیں تو ہتھیار خرید لیں۔ یعنی ان روپیوں میں وہ قوت خرید ہے جو آپ کے ہاتھ میں رونی، کپڑا یا ہتھیار پہنچا سکتی ہے اگر بازار میں رونی، کپڑا یا ہتھیار دستیاب نہ ہو تو روپیوں کی قیمت محفوظ رہتی ہے تا آنکہ رونی، کپڑا یا ہتھیار دستیاب ہونے لگے۔ یہی معاملہ حق کا ہے۔ حق اسی عالم موجودات کی کرنسی ہے جس کے بل پر اس دنیا کے قوانین بنتے اور بگڑتے ہیں اور جس کے ذریعہ اس کائنات کا نظم چلتا ہے۔ جو شخص اس کرنسی کا مالک ہو جائے، وہ مال دار اور طاقت ور ہے اور اسے مال داروں اور اغنیاء کا شعور حاصل ہو جائے گا۔ لیکن جو کوئی دوسری کرنسی کا مالک ہوگا تو وہ مفلس ہوگا کمزور ہوگا اور کمزوروں اور مفلسوں کا شعور اس سے چپک جائے گا۔ یہ شعور جو حق کی کرنسی رکھنے والے کو یہ یقین اور اعتماد دلاتا ہے کہ اس کی زندگی محنت و کرامت اور عزت و شرافت سے معمور ہے، یہی تمام گفتگو کا حاصل اور نتیجہ ہے۔ اس لئے کہ وہ انسان کو دو عظیم حقیقتوں سے روشناس کراتا ہے :

پہلی حقیقت یہ ہے کہ وہ جو کوئی کام کرتا ہے، اسے اس بات کا اچھی طرح احساس ہوتا ہے کہ اس کے ثمرات فوری طور پر ملیں گے جیسے رونی یا کپڑا روپیوں کے اندر مخفی ہوتا ہے۔ یہ احساس آدمی کو بڑے بڑے کام کرنے اور ہر طرح کی دولت و غناسمٹنے کے لئے ہمیز لگاتا ہے پھر وہ عمل سے رک نہیں سکتا، گفتار سے کنارہ کشی نہیں اختیار کر سکتا، حرکت سے بے نیاز نہیں ہو سکتا، اقدامات کرنے سے پچلا نہیں بیٹھ سکتا اگر وہ حق کے



سلسلے میں ہوں گی، ان چیزوں کا تصور بھی نہیں کیا جاسکتا۔ آئیے آپ کسی طرح یہ تصور کر سکیں (جو محال ہے) کہ ایک شخص بیک وقت مال سے محبت کرتا بھی ہے اور نہیں بھی کرتا۔ حق کی قدر و قیمت کا شعور کرنسی کی قیمت کے شعور کی مانند ہے لیکن حق کی راہ میں دوڑ دھوپ کرنے والے کی حیثیت وہ نہیں ہے جو مال کی راہ میں دوڑ دھوپ کرنے والے کی ہے اس لئے کہ مال کے حصول میں انسان کو کامیابی ملتی بھی ہے اور نہیں بھی لیکن حق کے رہرو کی کامیابی اس کی نیت کی سچائی پر موقوف ہے اگر نیت مخلص ہے تو اس کا عمل بجائے خود کامیابی ہے اس لئے کہ وہ خود دولت ہے۔ قلب ہی وہ ٹکسال ہے جہاں یہ دولت ڈھلتی ہے، اس سے نکلنے والا ہر کلمہ اور ہر وہ عمل جس پر قلب کی چھاپ ہے، حق کی کرنسی ہے اور سچائی کی دولت ہے جس کے ماسوا کی اس عالم وجود میں کوئی قیمت نہیں ہے۔

دائی حق وہی ہے جو حق کی قیمت کا احساس رکھتا ہے اور اس کی شدت احتیاج کا شعور رکھتا ہے بلکہ ساری انسانیت کی محتاجی کا اسے یقین ہوتا ہے اور اس احساس کی وجہ سے اس کے حصول کے لئے وہ کام کرتا ہے اور اس کی تائید و حمایت کے لئے وہ دوڑ دھوپ کرتا ہے، اس عمل اور جدوجہد کے دوران یہ احساس اس پر مستولی رہتا ہے کہ اسے دونوں ہاتھوں سے اس دولت کو جمع کرنا ہے۔ اب بتائیے اس شخص کے قریب مایوسی کیسے بچسک سکتی ہے؟ وہ تو عزیمت و جدوجہد اور صبر و ثبات کا پیکر ہو گا جو مٹے،

جتنا ہی دباؤ گئے اتنا ہی وہ اُبھرے گا

کا مصداق ہو گا۔



دوسری حقیقت یہ ہے کہ یہ شعور انسان کی معنویت اس کی کرامت اور اس کی مردانگی کی خصوصیات کو بلند کرتا ہے۔ ہم یہ نہیں کہتے کہ جس طرح روپیہ انسان کی قدر و قیمت کو بڑھا دیتا ہے اس لئے کہ دونوں کے درمیان کمرسی سے استفادہ کرنے کی مشابہت تو موجود ہے لیکن اس کے باوجود دونوں کے درمیان زمین آسمان کا فرق ہے۔ چونکہ حق آدمیوں کو تیار کرتا اور سوراؤں کو ڈھالتا ہے اس لئے ان کی معنویت کی یہ بلندی ہی اس صفت اور تشکیل کا جوہر ہے۔ آپ ان لوگوں کے بارے میں کیا سوچیں گے جو عوام کی طرف دیکھتے ہیں جبکہ وہ باطل سے سودا بازی کرتے اور مل بیٹھ کر سانٹھ گانٹھ کرتے ہیں؟ جیسے کوئی آدمی بچوں کی طرف دیکھے جبکہ وہ کھوٹے اور جعلی سکوں سے آپس میں سودا کر رہے ہوں۔ میں سمجھتا ہوں کہ آدمی کی پختگی اور اس کی مردانگی کی حقیقت معلوم کرنے کے لئے اس سے بہتر موقف اور کوئی نہیں ہو سکتا کہ وہ ان بچوں کے سامنے اپنے آپ کو کھڑا کر دے۔

۵۔ عملی مزاج جب داعی دین کو دعوت کے میدان میں لا کھڑا کرتا ہے تو اس کے اور مختلف مکاتیب فکر کے درمیان بہت سے تعلقات پیدا ہوتے ہیں، کچھ تعلقات ہمدردی و غم خواری پر مبنی ہوتے ہیں اور کچھ کی نوعیت دیگر ہوتی ہے۔ عوام الناس کی ایک تعداد حمایت و تائید کرتی ہے، کچھ لوگ مخالفت کرتے ہیں، اور کچھ عناد اور دشمنی پر اتر آتے ہیں پھر انہیں میں سے ایسے لوگ بھی اُبھر آتے ہیں جو اپنی دشمنی میں ظلم و انیداد ہی کا ہر ہتھیار استعمال کرتے ہیں اور وہ اسی تمام عرصے میں مجبور ہوتا ہے کہ ہر گروہ کے ساتھ ایک خاص قسم کا برتاؤ رکھے۔ ساتھ ہی اسے جہاد کی مشقتوں اور مشکلات و مصائب کی سیاست سے بھی پالا پڑتا ہے۔ داعی دین اپنے بیشتر شب و روز



غم و رنج میں گزار دیتا ہے، اس کا دل ان حادثات و واقعات سے گہرا اثر قبول کرتا ہے  
 بلکہ بسا اوقات ایسے حالات پیدا ہو جاتے ہیں کہ اس کے کاندھے جواب دینے لگتے ہیں  
 اس کی ہمت بیٹھنے لگتی ہے، وہ سراپا عاجز و درماندہ بن جاتا ہے، اس کی قوت و طاقت  
 کے متعلق بدگمانی ہونے لگتی ہے، اس کائنات میں اس سے زیادہ عاجز و درماندہ،  
 اس سے زیادہ کمزور اور خدائے بزرگ و برتر کی طاقت کا محتاج اور کوئی نہیں رہتا۔  
 یہ سخت و شدید حالات، جو داعی دین کو اس کی طاقت اور ذاتی قوت سے علیحدہ  
 کر دیتے ہیں، اس کی ذاتی خوبی کے ہر احساس کو کچل دیتے ہیں اور اسے معمولی تنکا  
 بنا دیتے ہیں الا یہ کہ اللہ اپنے خصوصی فضل سے اس کی تلافی کر دے، نہایت مبارک  
 اور مقدس ہیں، یہ داعی دین کے قلب کو اس کی مبارک حرارت سے جوڑ دیتے ہیں اور  
 جب وہ حرارت اس کے اندر پیدا ہو جاتی ہے تو غفلت و سرستی کے سارے آمیزے  
 دھل جاتے ہیں اور انسان اپنی کمزوری و ناتوانی اور خدا کی مدد اور اس کی طاقت کی ضرورت  
 حد درجہ محسوس کرنے لگتا ہے، پھر وہ بڑی تیزی سے اللہ کی پناہ میں آتا ہے اور اس وقت  
 جب وہ اللہ کو پکارتا ہے تو اس کی دُعا دل کی گہرائیوں سے نکلتی ہے جس کا ساتھ  
 اس کے تمام اعضاء و جوارح دیتے ہیں اور اس کی پوری شخصیت اس کے ساتھ ہم آواز  
 بن جاتی ہے اور یہ دُعا خالص ہو کر پوری قوت اور تیزی سے اوپر اُٹھتی ہے یہاں تک  
 کہ تمام حجابات اُٹھ جاتے ہیں اور یہ اللہ کے عرش کے سامنے عاجز و درماندگی کا اظہار کر کے  
 سجدہ و رکوع کی حالت میں مدد اور نصرت مانگتی ہے اور اللہ تعالیٰ اس وقت بڑھ کر دُعا سنتا  
 ہے جب اس کا بندہ اس مبارک کٹھالی میں پگھل جاتا ہے اپنی عاجز و ناتواں زبان  
 سے اسے پکارتا ہے اور پاکیزہ و پست شور سے اس کی دہائی طلب کرتا ہے۔



اس حالت کے اطراف و جوانب بڑے ہی مبارک اور نفع بخش اور بار آور ہیں۔ یہ انسان کے اس میل کچیل کو دھویتی ہے جو غفلت و سرمستی کی حالت میں اس پر جم جاتی ہے اور وہ یہ بھول جاتا ہے کہ وہ مجاہد ہے یا عمل ہے یا باصلاحیت ہے اور آزمائشوں میں داخل ہے یا طاقتور اور توانا ہے۔ جب سرکشی کے بیج انسان کے اندر پرورش پانے لگتے ہیں اور اس کی جڑیں قلب میں پھیل جاتی ہیں تو اس کا نتیجہ یہ ہوتا ہے کہ انسان خدا سے بے نیاز اور اپنے اوپر اکتفا کر لینے والا ہو جاتا ہے اور یہ فساد و طغیان کی جڑ ہے جو غالی تصوف کی ایک بڑی حقیقت ہے :

كَلَّا إِنَّ الْإِنْسَانَ لِرَبِّهِٖ اَنۡفُسًا كَذٰبًا ۝ اَنۡ رَّاۤهٗ اَسْتَفۡنٰهُ (علق : ۷۶)

(ہرگز انسان سرکشی کرتا ہے اس بنا پر کہ وہ اپنے آپ کو بے نیاز دیکھتا ہے۔) یعنی انسان جب دیکھتا ہے کہ اس کے اندر علم یا صلاحیت پیدا ہو گئی ہے ، جاہ و منصب کا مالک ہو گیا ہے ، مال و قوت اس کے گھر کی باندی بن گئی ہے تو اس پر سرکشی سوار ہو جاتی ہے اور شیطان جدھر چاہتا ہے اسے بہکائے لئے پھرتا ہے اسی لئے اللہ کے رسولؐ اپنی قوت و طاقت سے پناہ مانگتے تھے :

”اے اللہ مجھے ایک لمحہ کے لئے بلکہ اس سے بھی کم مدت کے لئے میرے

نفس کے حوالے نہ کیجیو۔“

یہ بلند و پاکیزہ حالت ناگزیر ہے تاکہ داعی دین کی تمام گندگیاں دھل جائیں اور وہ ہمیشہ اپنے نفس کی حقیقت اور اپنی پست منزلت سے آگاہ رہے اور جو شخص اپنے نفس کو پہچان لے اس نے گویا اپنے رب کو پہچان لیا۔

اس دعا کی برکت یہ ہے کہ انسان جب ضعف و ناتوانی کی کٹھالی سے اے



پکارے گا اور عاجز و مجبور شعور کے ساتھ اس کی فریاد کرے گا تو اللہ اس کی طرف متوجہ ہو گا اور اسے ایسی جگہ سے مدد دے گا جہاں سے وہ گمان بھی نہیں کر سکتا۔ دیکھئے نوحؑ اپنے رب سے کتنی لاچار و بے بسی کی حالت میں دُعا کرتے ہیں:

اِنِّیْ مَغْلُوْبٌ فَانْتَصِرْ ۝ (آمر: ۱۰)

(میں مغلوب ہو چکا ہوں اب تو ان سے انتقام لے۔)

آپ دیکھ رہے ہیں کہ یہاں اس شخص کی زبان سے دُعا نکل رہی ہے جو ذلیل اور پست ہو چکا ہے، جس کا نفس ہر قسم کی طاقت و قوت سے خالی ہے، اس نے سچائی کے ساتھ اللہ سبحانہ و تعالیٰ کا سہارا لیا ہے اور کافر دشمنوں کے مقابلے میں اس سے مدد مانگی ہے چنانچہ دیکھئے دُعا کو اللہ نے اس طرح قبول فرمایا کہ اس کا سان گمان بھی نہیں ہو سکتا تھا:

فَفَتَحْنَا اَبْوَابَ السَّمَاءِ بِمَاءٍ مُّنْهَمِرٍ ۝ وَفَجَّرْنَا الْاَرْضَ

عُيُوْنًا ۝ فَالْتَقَى الْمَاءُ عَلٰی اَمْرِ قَدْ قَدَرَ ۝ (آمر: ۱۱، ۱۲)

اتب ہم نے موشلا دھار بارش سے آسمان کے دروازے کھول دیئے اور زمین کو پھاڑ کر چشموں میں تبدیل کر دیا اور یہ سارا پانی اُس کام کو پورا کرنے کے لئے مل گیا جو مقدر ہو چکا تھا۔)

محترم داعی دین! کمزور کی دُعا، جو غلبہ و طاقت کے شعور کے ساتھ اللہ کی طرف متوجہ ہو، آسمان کے دروازے کھلوا دیتی ہے اور نصرت الہی اور اس کی فوجوں کی مدد سے زمین کے چشمے پھوٹ بہاتی ہے تو کیا ہماری سمجھ میں آتا ہے کہ ہم کس طرح اللہ سے دُعا کریں اور کیسے اللہ کی توفیق اور اس کی مدد سے آسمانوں اور زمین کو مسخر کریں؟ اور کیا اللہ کے



رسول کے اس قول کی حقیقت ہماری سمجھ میں آتی ہے ؟

إِنَّمَا تَنْصُرُونَ بِضَعْفَائِكُمْ

اللہ کے رسول کی زندگی دیکھئے۔ دعوتِ دین کے دوزبردست مددگار اللہ کو پیارے ہو جاتے ہیں آپ کی زوجہ مطہرہ خدیجہؓ اور چچا ابوطالب کا انتقال ہو جاتا ہے، ان دونوں سہاروں کے چھن جانے پر آپ تنہائی محسوس کرتے ہیں چنانچہ طائف نکل جاتے ہیں جو مکہ سے دور ہے، شاید کوئی طائف کے باشندوں میں سے دعوت کا حامی و مددگار نکل آئے۔ لیکن باشندگانِ طائف اس کا بہت بُرا جواب دیتے ہیں، آپ کے پیچھے لونڈوں کو لگا دیتے ہیں اس وقت آپ کا دل رو اٹھتا ہے، تنہائی اور جدائی کا احساس فزوں تر ہو جاتا ہے، کمزوری و ناتوانی اور ذلت و پستی کا شعور پوری قوت سے بیدار ہوتا ہے، چنانچہ دل میں حرکت پیدا ہوتی ہے، زبان میں گویائی آتی ہے اور گرم گرم سانسوں کی شکل میں اسے خدا کے حضور پیش کرتے ہیں :

اَللّٰهُمَّ اَسْكُوا إِلَيْكَ ضَعْفَ	اے اللہ میں تجھ سے اپنی طاقت کی
قُوَّتِيْ وَ قِلَّةَ حِيلَتِيْ وَ هَوَانِيْ	کمی، کم تدبیری اور لوگوں کی نگاہ میں
عَلَى النَّاسِ يَا اَرْحَمَ	اپنی ذلت کی تجھ سے شکایت کرتا ہوں
الرَّاحِمِيْنَ اَنْتَ سَرِيْبُ	اے سب سے بڑھ کر رحم کرنے والے،
الْمُسْتَضْعِفِيْنَ وَاَنْتَ سَرِيْبُ	تو کمزوروں کا رب ہے اور تو میرا رب ہے،
إِلَى مَنْ تَكُنِيْ إِلَى قَرِيْبٍ	تو مجھے کس کے حوالے کر رہا ہے، ایسے
يَتَجَهَّمُنِيْ اَوْ عَدُوٍّ مَلِكُتَهُ	رشتہ داروں کے جو میرے ساتھ بدسلوکی کرتے
أَمْرِيْ اِنْ لَّمْ يَكُنْ بِكَ	ہیں یا ایسے دشمن کے جس کو تو نے میرے



عَلَى غَضَبٍ فَلَا أُبَالِي - معاملے پر قابو عطا کر دیا ہے ؟ اگر تو مجھ سے

ناراض نہیں ہے تو پھر مجھے کسی بات کی پروا

(حدیث)

(نہیں ہے۔)

میں آپ کو یہاں رسول اکرم کی اس دعا پر نہیں روکنا چاہتا اور آپ نے اپنی جس ناتوانی و کمزوری کا شکوہ کیا ہے اور کمزوروں کے رب کہہ کر جس طرح اللہ سے فریاد کی ہے، اس پر آپ کو متوجہ کرنے کی ضرورت نہیں ہے البتہ آپ کو میں جس چیز کی دعوت دیتا ہوں وہ یہ کہ آپ کے جذبے کی گہرائی، دیگرائی، یقین کی حرارت و تمازت اور مشکلات و شدائد میں آپ کا صبر و ثبات قابلِ غور ہے۔ دیکھئے کس شعور کے ساتھ ہمیں اللہ کی طرف متوجہ ہونا چاہیئے۔ میں آپ کو یہاں غور و فکر کے لئے چھوڑ دیتا ہوں اور اپنی بات جاری رکھتا ہوں۔ اللہ تعالیٰ نے اسی قلبِ مبارک کی دعا اس طرح قبول کی جو سان و گمان سے پرے ہے۔ رسول اکرم رات کی تاریکی میں بیٹھے تھے، ملا اعلیٰ کے باشندے آپ سے قریب تر تھے، اس سرزمین کے جنات آپ کی آواز غور سے سُن رہے تھے جبکہ آپ شیریں آوازیں قرآن پاک کی تلاوت میں مصروف تھے۔ آپ کا ترجمہ اور نغمہ کائنات کی گہرائیوں میں اور عالمِ موجودات کی تہ میں عبودیت کا خشوع و خضوع اور الوہیت کا راز عبودیت کو مست کر رہا تھا۔ جنات آپ کی دعوت پر لپٹ کر کہہ اُٹھتے ہیں اور ایسی جگہ سے نصرت مل جاتی ہے جس کا خیال بھی آپ کے ذہن میں نہ آیا ہو گا۔ اس وقت یہ خوشخبری نازل ہوئی ہے :

وَمَا ذُصِّرُوا عَنْكَ نَفَرًا مِّنَ الْجِنِّ يَسْمَعُونَ الْقُرْآنَ

فَلَمَّا حَضَرُوهُ قَالُوا أَنْصِتُوا فَلَمَّا قُضِيَ وَلَّوْا إِلَىٰ

قَوْمِهِمْ مُنْذِرِينَ ۝ قَالُوا يَاقَوْمُنَا إِنَّا سَمِعْنَا كِتَابًا أُنْزِلَ



مَنْ بَعْدَ مُوسَىٰ مُصَدِّقًا لِّمَا بَيْنَ يَدَيْهِ يَهْدِيَ إِلَى الْحَقِّ  
وَالِى طَرِيقٍ مُّسْتَقِيمٍ ۝ يَقُومُنَا اجْنِبُوا دَاعِيَ اللَّهِ  
وَآمِنُوا بِهِ يَغْفِرَ لَكُمْ ذُنُوبَكُمْ وَيُجْزِكُمْ مِنْ عَذَابِ  
الْآلِيمِ ۝ (احقاف : ۲۹ تا ۳۱)

(اور وہ واقعہ بھی قابل ذکر ہے) جب ہم جنوں کے ایک گروہ کو تمہاری طرف لے  
آئے تھے تاکہ قرآن سنیں۔ جب وہ اُس جگہ پہنچے (جہاں تم قرآن پڑھ رہے  
تھے) تو انہوں نے آپس میں کہا، خاموش ہو جاؤ۔ پھر جب وہ پڑھا جا چکا تو  
وہ خبردار کرنے والے بن کر اپنی قوم کی طرف پلٹے۔ انہوں نے جا کر کہا، اے  
ہماری قوم کے لوگو! ہم نے ایک کتاب سنی ہے جو موسیٰ کے بعد نازل کی گئی ہے،  
تصدیق کرنے والی ہے اپنے سے پہلے آئی ہوئی کتابوں کی، رہنمائی کرتی ہے حق  
اور راہِ راست کی طرف، اے ہماری قوم کے لوگو! اللہ کی طرف بلائے کی دعوت  
قبول کر لو اور اس پر ایمان لے آؤ اللہ تمہارے گناہوں سے درگزر فرمائے گا اور  
تمہیں عذابِ الیم سے بچالے گا۔)

ہم داعیِ دین کو وصیت کرتے ہیں کہ وہ دعوت میں اپنے آپ کو جھونک دے اور  
ان مشکلات و مصائب کو قابو میں کرنے کے لئے مندرجہ بالا اسباب و وسائل کو اختیار  
کرے تاکہ اس کے دل کا تزکیہ بھی ہو سکے اور خدا سے مضبوط تعلق بھی قائم ہو سکے۔  
اللہ تعالیٰ اسی شخص کی دُعا مستجاب ہے جو پاکیزہ اور صاف مستحضرِ ادل لے کر اس کی بارگاہ  
میں حاضر ہو۔

۶۔ اب ہم علی مزاج کی چھٹی برکت کا ذکر کریں گے۔ توقع ہے کہ اللہ تعالیٰ آپ کا



سینہ کھول دے گا اور آپ کا فہم اسے اخذ لے گا اور اس کے اسرار و رموز کی بار آوری اور نتیجہ خیزی پر آپ کو اطمینان ہو جائے گا۔

ہم میں سے کوئی اپنی روزمرہ کی زندگی میں کسی کام کے سلسلے میں یوں تبصرہ کرتا ہے کہ یہ مردہ کام ہے اس میں کوئی روح نہیں ہے، اور کسی دوسرے عمل کے سلسلے میں وہ کہتا ہے کہ یہ زندہ و توانا عمل ہے۔ اس سے اس کی مراد یہ ہوتی ہے کہ پہلا کام یا عمل ایسے قلب نے انجام دیا ہے جو زندگی کی صلاحیت سے محروم اور ایمان کی حرارت سے خالی ہے اگر یہ بات نہ ہوتی تو اس عمل کے اندر قوت ہوتی، اور اس کے اندر جان ہوتی۔ ہم پر ہیز گاروں اور متقیوں کے حلقے میں یہ سُننے رہتے ہیں کہ فلاں نماز مردہ ہے یا مردہ کی حالت میں اس نے جنم لیا ہے، لیکن جب نماز کے وقت دل حاضر ہو، خشوع و خضوع سے ادا کی جائے، رکوع و سجود کی تکمیل کی جائے، دل کی گہرائیوں سے کلمات نکلیں تو ایسی نماز کو زندہ نماز کہتے ہیں جو خدا کے ہاں پہنچتی ہے اور قبولیت سے سرفراز ہوتی ہے۔

یہ حقیقی کلام ہے اس میں کوئی مجاز یا کنایہ نہیں ہے :

وَمَا يَعْلَمُ جُنُودَ رَبِّكَ إِلَّا هُوَ وَمَا هِيَ إِلَّا ذِكْرَى

لِلْبَشَرِ (۱۸: ۳۱)

۱۱ اور تیرے رب کے لشکروں کو خود اس کے سوا کوئی نہیں جانتا اور یہ محض لوگوں

کے لئے نصیحت ہے۔)

وَالرُّوحُ مِنْ أَمْرِ رَبِّي وَمَا أُوتِيتُمْ مِنَ الْعِلْمِ إِلَّا قَلِيلًا ۝

(بنی اسرائیل: ۸۵)



(۱) اور روح میرے رب کے حکم سے آتی ہے مگر تم لوگوں نے علم سے کم ہی بہرہ

پایا ہے۔)

کچھ اعمال زندہ و بیدار ہوتے ہیں اس لئے کہ ان میں رُوح موجود ہوتی ہے اور کچھ اعمال مردہ ہوتے ہیں اس لئے کہ وہ رُوح کے بغیر جنم لیتے ہیں۔

اگر ہم ان زندہ یا مردہ اعمال کا مشاہدہ نہ کر سکیں تو اس کا مطلب یہ نہیں ہے کہ یہ موجود نہیں ہیں۔ اس لئے کہ اس کائنات کی بہتری عجیب و غریب ایسی چیزیں ہیں جن کو ہم دیکھ سکتے ہیں نہ چھو سکتے ہیں۔ سُن سکتے ہیں نہ انہیں سونگھ سکتے ہیں۔ کیونکہ اللہ نے ہمارے حواس کو ان معنوی و رُوحانی امور کی حقیقت کے ادراک سے قاصر بنایا ہے، دوسرے لفظوں میں یوں کہئے کہ اس نے ان حواس کو فقط مادی امور کے ادراک کے لئے تخلیق کیا ہے، جو مادہ رائے مادہ حقائق ہیں ان تک پہنچنے کے لئے ان حواس کے لئے کوئی سبیل نہیں ہے، لہذا یہ کہ اللہ عام قانون کے خلاف کوئی انتظام کر دے۔

ہم انہیں عاجز و محدود حواس کے ذریعہ علوم و فنون کی تحصیل کرتے ہیں، اور جو کچھ ہماری گرفت میں آتا ہے اسی کے مطابق ہم فتویٰ صادر کرتے اور اسی موقف کو ہم اختیار کر لیتے ہیں۔ لیکن جو حقائق اور خبریں دوسری کائنات سے متعلق ہیں، جو ہمارے علوم و فنون کی رسانی سے باہر ہیں، ان کا انکار کرنا اور انہیں جھٹلانا ہمارے لئے زیبا نہیں ہے۔ بلکہ ہماری ذمہ داری ہے کہ ان تمام غیبی حقائق کی تصدیق کریں جن کے معقول ہونے، سچا ہونے اور بصیرت و بصارت کے مطابق ہونے پر سچے شواہد موجود ہوں۔

حضرت ابو ہریرہؓ کی روایت کے مطابق رسول اکرمؐ اس شخص کی حالت بیان کرتے



ہیں جو قبر میں رکھ دیا جاتا ہے کہ:

”اگر وہ مومن ہوگا تو اس کی نمازیں اس کے سر کے قریب موجود ہوں گی، روزے دائیں جانب ہوں گے اور زکوٰۃ بائیں جانب ہوگی اور صدقہ، صلہ رحمی، معروف اور حسن سلوک کی تمام اچھائیاں اس کے دونوں قدموں کے پاس ہوں گی۔“

ان اعمال کی چاروں طرف موجودگی کی حکمت یہ ہے کہ وہ ہر پریشان کن چیز حتیٰ کہ دونوں فرشتوں کے سوالات کو بھی اس سے دور رکھیں گے۔ وہ منکر نکیر کو مردے تک اسی وقت پہنچنے دیں گے جب ان کے بارے میں انہیں معلوم ہو جائے گا کہ وہ خیر کے پیغامبر بن کر آئے ہیں، پوری حدیث سن لیجئے:

”فرشتے سر کی جانب سے مردے کے پاس آئیں گے تو نمازیں بول اٹھیں گی؛ ادھر سے راستہ نہیں ہے۔ پھر دائیں طرف سے آئیں گے تو روزے کہیں گے؛ ہماری طرف سے راستہ نہیں ہے، پھر وہ بائیں طرف سے آئیں گے تو زکوٰۃ راستہ دینے سے انکار کر دے گی پھر اس کے دونوں پیروں کی طرف سے آئیں گے تو وہ ساری اچھائیاں کہہ اُٹھیں گی کہ: ”ادھر سے راستہ نہیں ہے۔“

ہمارے لئے جائز نہیں ہے کہ اس حدیث کو تمثیل کہہ کر اس کی تاویل کرنے لگیں۔ اور یہ سوچیں کہ اس تمثیل سے اللہ کے رسول نے عالم آخرت کی باتوں کو ہمارے ذہنوں میں بٹھانے کی کوشش کی ہے۔ اس طرح کی تاویل جائز نہیں ہے اس لئے کہ یہ مقام رسول کی گستاخی اور بلا دلیل آپ کے کلام کو اس کے ظاہری مفہوم سے ہٹانے کی



کوشش ہے ہم کہہ چکے ہیں کہ اگر دوسری دنیا کے حقائق سے ہم ناواقف ہیں تو ہماری ناواقفیت اس کی تکذیب کے لئے دلیل نہیں بن سکتی۔ اگر اللہ کے رسول نے فرمایا ہے کہ نماز سرہانے کھڑی ہوگی اور اس طرح جواب دے گی تو یہ بالکل سچی بات ہے۔ ہمارے لئے زیبا نہیں ہے بلکہ ہماری عقلی شرافت کے خلاف ہے کہ ہم اپنی ناواقفیت کو اس کی تاویل کے لئے بنیاد بنالیں۔ بلکہ ہماری عقل اور ہمارا ضمیر اس بات کو تسلیم نہیں کرتا کہ کوئی شخص معمولی سطح پر زندگی گزار رہا ہو اور جب کوئی کلام کسی بلند افق سے بلند ہوتا دیکھے تو اسے اپنی طرف کھینچ لے اور اپنے سے قریب لے اور اس کا چہرہ بگاڑنا شروع کر دے تاکہ اس کلام اور اس کے پیست معیار اور سطح کے درمیان ہم آہنگی پیدا ہو سکے۔ ہماری عقل اور ہمارا ضمیر تو یہ کہتا ہے کہ ہم اس سطح تک اُٹھنے کی کوشش کریں جہاں ان دانشوروں کا کلام ہمیں لیجانا چاہتا ہے۔ اگر اللہ کے رسول نے یہ فرمایا کہ نماز سرہانے کھڑی ہوگی اور اس طرح کی باتیں کرے گی تو اس کا مفہوم یہی ہو سکتا ہے کہ وہ واقعی کھڑی ہوگی اور وہ جواب دے گی جس کی طرف آپؐ نے اشارہ فرمایا ہے۔ رہی یہ بات کہ وہ کیسے کھڑی ہوگی، کیا اس کے دو پاؤں ہوں گے؟ کیسے بات کرے گی؟ کیا اس کے پاس زبان ہوگی؟ اور کیسے حرکت کرے گی، کیا اس کے پاس دو ہاتھ ہوں گے؟ اس طرح کے سوالات کرنا ہمارا کام نہیں، جس طرح کی بھی کیفیت ہو، ہمارا کام بس اس کو تسلیم کرنا ہے کہ نماز کھڑی ہوگی اور اس طرح کی باتیں کرے گی جو ہمارے رسولؐ نے بتائی ہیں۔ ورنہ تاویل کرنے والے اللہ کے اس قول کے بارے میں کہیں گے:

يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَرْجُلُهُمْ بِمَا كَانُوا

يَعْمَلُونَ ﴿۲۴﴾ (النور: ۲۴)



۱) وہ اس دن کو بھول نہ جائیں جب کہ ان کی اپنی زبانیں اور ان کے اپنے ہاتھ پاؤں  
ان کے کرتوتوں کی گواہی دیں گے۔

کہ آدمی اپنی شہادت کیسے دے گا؟ اس کے ہاتھ کیسے گواہی دیں گے؟ اس طرح  
سوچنا ہمارے لئے زیبا نہیں ہے۔ جس طرح بھی کیفیت ہو، جو چیز شک و شبہ سے  
بالا تر ہے وہ یہ کہ شہادت بہر حال واقع ہوگی :

وَقَالُوا لَجُلُودُهُمْ لِمَ شَهِدَتْهُمْ عَلَيْنَا قَالُوا أَنْطَقَنَا اللَّهُ الَّذِي  
أَنْطَقَ كُلَّ شَيْءٍ وَهُوَ خَلَقَكُمْ أَوَّلَ مَرَّةٍ وَإِلَيْهِ تُرْجَعُونَ ﴿۲۱﴾  
(تم السجدہ : ۲۱)

۱) وہ اپنے جسم کی کھالوں سے کہیں گے ”تم نے ہمارے خلاف کیوں گواہی دی؟“  
وہ جواب دیں گے ”ہمیں اسی خدا نے گویائی دی ہے جس نے ہر چیز کو گویا کر دیا  
ہے، اُسی نے تم کو پہلی مرتبہ پیدا کیا تھا اور اب اُسی کی طرف تم واپس لائے  
جا رہے ہو۔“

نماز، روزہ، زکوٰۃ، معروفِ حسن سلوک اور دوسرے اعمالِ صالحہ زندہ وجود ہیں جو ظاہر  
اور باطن دونوں سے مرکب ہیں ظاہری وہی عمل کی شکل ہے اور باطن وہ رُوح ہے جو ان  
اعمال میں مخفی ہوتی ہے۔ عمل کی شکل وہی انسان کا اپنا فعل ہے اور رُوح تو رب کے حکم  
سے جاری ہوتی ہے۔ اس عملی شکل اور رُوح کے درمیان اختلاط و امتزاج کا عمل انسان  
کے قلب میں مکمل ہوتا ہے۔ ہر وہ پاکیزہ عمل جو مومن دل سے نکلے، وہ زندہ عمل ہے جس میں  
پاکیزہ رُوح بسی ہوئی ہے اور ہر وہ عمل جو قلب کے علاوہ کہیں اور سے صادر ہو مردہ اور  
بے جان عمل ہے ہم یہاں جس چیز کو داعیانِ کرام اور دوسرے لوگوں کے لئے نمایاں



کرنا چاہتے ہیں وہ یہ ہے کہ یہ زندہ اعمال اپنی پاکیزہ رُوح کے ساتھ انسان کی زندگی میں اور موت کے بعد بھی اس سے چپکے رہتے ہیں یہاں تک کہ جب بندہ روزِ قیامت اللہ سے ملاقات کرے گا تو اس وقت بھی یہ اعمال ساتھ رہیں گے اسے نفع پہنچاتے رہیں گے اور اس کی خدمت میں لگے رہیں گے، اس سے ہر پریشانی اور مصیبت کو دور رکھیں گے اور ہر خیر اور بھلائی کو اس سے قریب کریں گے اس زندگی میں بھی اور مرنے کے بعد بھی ہم نے اوپر ابو ہریرہؓ کی جو روایت نقل کی ہے اس سے اس مفہوم کی وضاحت اور تاکید ہو جاتی ہے۔ ہم ایک اور حدیث یہاں نقل کریں گے جس سے ہر قسم کا شک و شبہ رفع ہو جائے گا۔ یہ ایک طویل حدیث ہے جس کے بعض حصے یہاں تحریر کئے جاتے ہیں:

”میں نے گزشتہ شب ایک عجیب و غریب خواب دیکھا ہے اور انبیاء کے خواب سچے ہوتے ہیں اس لئے کہ وہ اللہ کی طرف سے وحی ہوتے ہیں۔ میں نے اپنی اُمت کے ایک فرد کو دیکھا کہ شیطان اس کے گرد حلقہ بنائے ہوئے ہیں، چنانچہ ذکرِ الہی آیا اور اس نے ان شیطانوں کو بھگا دیا۔ اور میں نے اپنی اُمت کے ایک شخص کو دیکھا کہ پیاس سے زبان نکالے ہوئے ہے، جب جب وہ حوض کے قریب جاتا ہے اسے روک دیا جاتا ہے اور بھگا دیا جاتا ہے، چنانچہ ماہِ رمضان کے اس کے روزے آئے اور اس کو سیراب کر دیا۔ اور میں نے اپنے ایک امتی کو اس حال میں دیکھا کہ تمام انبیاء حلقہ بنائے بیٹھے ہیں، وہ جب کسی حلقہ کے قریب ہوا بھگا دیا گیا چنانچہ اُس کا غُسلِ جنابت آیا، اور اس کا ہاتھ پکڑ کر میرے پہلو میں بٹھا دیا۔ اور میں نے



اپنے ایک اُمّتی کو اس حال میں دیکھا کہ وہ اپنے ہاتھ سے آگ کے شعلوں سے  
 بچاؤ کر رہا ہے کہ اس کا صدقہ آیا اور اس کے اور آگ کے درمیان ڈھال بن گیا  
 اور اس کے سر پر سایہ ڈال دیا۔ اور میں نے اپنے ایک اُمّتی کو دیکھا کہ جہنم  
 کے فرشتے اسے گھیرے ہوئے ہیں اتنے میں امر بالعرف اور نہی عن المنکر  
 کے اس کے کارنامے آئے اور اسے ان کے چنگل سے نکال کر رحمت کے  
 فرشتوں کے گھیرے میں داخل کر دیا۔ اور میں نے اپنے ایک اُمّتی کو دیکھا کہ  
 وہ دونوں گھٹنوں کے بل بیٹھا ہے اور اس کے اور خدا کے درمیان حجاب  
 حائل ہے کہ اتنے میں اس کا حسن اخلاق آیا اور اس کا ہاتھ پکڑ کر اسے  
 اللہ کے سامنے کر دیا۔ اور میں نے اپنے ایک اُمّتی کو دیکھا کہ وہ پل صراط پر  
 کھڑا کانپ رہا ہے جیسے کھجور کی شاخ تیز آندھی میں کانپتی ہے کہ اتنے میں اللہ کے  
 سلسلے میں اس کا بہترین عقیدہ آیا اور اس کی کپکپاہٹ ختم کر کے آگے بڑھ گیا۔  
 اور میں نے اپنے ایک اُمّتی کو دیکھا کہ وہ جنت کے دروازوں تک پہنچ چکا  
 تھا کہ اتنے میں دروازے بند کر دیئے گئے، چنانچہ کلمہ لَا إِلَهَ إِلَّا اللَّهُ  
 کی شہادت آئی، اس نے دروازے کھول دیئے اور اسے جنت میں داخل  
 کر دیا۔“

اس لمبی حدیث سے اس بات کی صراحت ہوتی ہے کہ زندہ اعمال کو تصرفات کے  
 اختیارات حاصل ہیں کیونکہ اللہ نے ان میں طاقت و دیعت کی ہے۔ یہاں ہم یہ بتانا پسند  
 کریں گے کہ اعمال کا یہ تصرف آخرت تک محدود نہیں ہے بلکہ اس دُنیا میں بھی یہ  
 انسان کو نفع پہنچاتے ہیں۔ اللہ کے رسول صلی اللہ علیہ وسلم کہتے ہیں :



”جو شخص روزانہ ستوبار یہ کلمات دہرائے کہ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ اُس کو شیطان سے امان مل جاتی ہے تا آنکہ وہ میرے پاس آجاتا ہے۔“

ترمذی نے اس طرح کی حدیث انس بن مالک کے واسطے سے روایت کی ہے۔ اللہ کے رسولؐ فرماتے ہیں:

”جو شخص گھر سے نکلتے ہوئے یہ دعا پڑھے بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ اس سے کہا جاتا ہے کہ تم بچالے گئے، تمہیں راہِ راست مل گئی اور تمہاری حفاظت کا بندوبست کر دیا گیا۔ اور شیطان اس سے دُور ہٹ جاتا ہے اور وہ دوسرے شیطان سے کہتا ہے کہ اس شخص پر کیا حربہ آزمادگے جو بچا لیا گیا، جسے ہدایت مل گئی اور جس کی حفاظت کر دی گئی۔“

بلکہ یہ اعمال انسان کے مادی امور میں بھی اس طرح مدد کرتے ہیں کہ حیرت ہوتی ہے۔ بخاری نے روایت کی ہے کہ:

”فاطمہؓ نے اپنے والدِ محترم سے شکایت کی کہ چکی چلانے، کام کاج کرنے اور دوڑ بھاگ کرنے میں بڑی مشقتوں کا سامنا کرنا پڑتا ہے اس لئے اگر ایک خادم رکھ دیں تو اچھا ہے۔ لیکن اللہ کے رسولؐ نے اس سے زیادہ کچھ نہ کیا کہ انہیں اور ان کے شوہر کو اس بات کی تعلیم دی کہ جب وہ روزانہ بستر پر جائیں تو ۳۳ بار سبحان اللہ، ۳۳ بار الحمد للہ اور ۳۳ بار اللہ اکبر



پڑھا کریں۔ اور فرمایا: یہ وظیفہ تم دونوں کے حق میں ایک نوکر سے زیادہ

بہتر ہے۔“

حیب بن مسلمہ جب کسی قلعہ پر چڑھائی کرتے یا کسی دشمن سے آپ کی ٹڈ بھیر ہوئی تو کہتے: لَا حَوْلَ وَلَا قُوَّةَ إِلَّا بِاللّٰهِ۔ لوگ کہتے ہیں کہ ایک بار روم کے کے ایک قلعہ پر چڑھائی کی اور آپ نے اور تمام مسلمانوں نے یہ کلمات دُہرائے اور زور کی بجیر بلند کی تو قلعہ منہدم ہو گیا اور دُشمن شکست کھا گیا۔ ہو سکتا ہے کہ حیب بن مسلمہ اس حدیث کی تقلید میں ایسا کرتے رہے ہوں جس میں بیان ہے کہ جب فرشتوں کو عرش اُٹھانے کا حکم دیا گیا تو انہوں نے کہا:

”اے ہمارے رب! ہم اس عرش کو کیسے اُٹھا سکیں گے جس پر آپ کی

عظمت اور آپ کا جلال ہے؟ اللہ نے کہا: کہو، لَا حَوْلَ وَلَا

قُوَّةَ إِلَّا بِاللّٰهِ۔ چنانچہ فرشتوں نے یہ کلمات دُہرائے اور پھر

عرش اُٹھالیا۔“

ہم کہہ چکے ہیں کہ قول و عمل کے ساتھ روح کے امتزاج کا یہ عمل دل میں ہوتا ہے۔ ہر قول نفع بخش ہو سکتا ہے نہ ہر عمل بار آور۔ اس لئے ہر داعی دین کو اس حقیقت کو سمجھنا چاہیے اور اس دل کی قیمت کا اسے احساس ہونا چاہیے جو اللہ نے اس کے سینے میں رکھ دیا ہے۔ اسی دل کے ذریعہ وہ اس لائق ہو سکتا ہے کہ نصرت و فتح کی فوجیں تیار کر سکے جس کی طرف پچھلے صفحات میں اشارہ کیا جا چکا ہے۔ اسے انتخاب کرنا چاہیے کہ وہ ان مبارک فوجوں سے الگ تھلگ رہے گا یا دل کی دنیا کے بندہ دوازے کھولے گا تاکہ اللہ کی فوج کا استخراج کر سکے؟ یہ فوجیں آپ سے اس سے کہیں زیادہ



مربوط رہیں گی جتنا دُنیوی فوجیں اپنے کمانڈر سے مربوط رہتی ہیں۔ یہ آپ کے دل کی گہرائیوں سے نکلی ہیں۔ وہ آپ کا جزو ہیں اور آپ ان کا جزو ہیں، ان کا آپ سے اس سے کہیں زیادہ تعلق مستحکم رہے گا جتنا نیک اور فرماں بردار بیٹوں کا اپنے باپ سے رہتا ہے۔ آپ کہہ سکتے ہیں کہ یہ وہ اولاد ہے جسے آپ کے قلب نے جنم دیا ہے جبکہ دوسری اولاد وہ ہے جو آپ کے صلب سے جنم لیتی ہے۔ البتہ پہلی قسم کی اولاد زیادہ وفادار اور پائیدار رشتے رکھنے والی ہوتی ہے اور مدد اور تعاون کی زیادہ قدرت رکھتی ہے۔ آپ اللہ کے اس قول سے استشہاد کر سکتے ہیں :

الْمَالُ وَالْبَنُونَ زِينَةُ الْحَيَاةِ الدُّنْيَا وَالْبَاقِيَةُ الصَّالِحَةُ  
خَيْرٌ عِنْدَ رَبِّكَ ثَوَابًا وَخَيْرٌ أَمَلًا ﴿۴۶﴾ (کہف : ۴۶)

ایہ مال اور یہ اولاد محض دُنیوی زندگی کی ایک ہنگامی آرائش ہے اصل میں تو باقی رہ جانے والی نیکیاں ہی تیرے رب کے نزدیک نتیجے کے لحاظ سے بہتر ہیں اور انہی سے اچھی اُمید وابستہ کی جاسکتی ہے۔

اس آیت میں دونوں قسم کی اولاد میں ایک ہلکا سا تقابل پیش کیا گیا ہے جن سے اللہ نے پردہ نہیں اٹھایا تاکہ لوگوں کے اندر ایسی چیزیں پرورش نہ پا جائیں جو ان کے افکار و نظریات کو زیر و زبر کر دیں، اور اہل دانش کے لئے چھوڑ دیا کہ وہ مراد تک پہنچ جائیں کیونکہ علمِ راسخ کے وہ مالک ہوتے ہیں۔

شاید اس ہم آہنگی کی دلیل قرآن کی یہ آیت بن جائے :

إِنَّ شَانِئَكَ هُوَ الْأَبْتَرُ ﴿۳﴾ (کوثر : ۳)

(تمہارا دشمن ہی جڑ کٹا ہے۔)



اس آیت میں ان لوگوں کے خیالات کی تردید کی گئی ہے جو رسول اکرم کے بیٹوں کی موت پر آپ پر لعن طعن کر رہے تھے۔ وہ کہتے تھے کہ یہ شخص لادلد ہے اس کا کوئی بیٹا زندہ نہیں رہ سکتا۔ اس پر اللہ نے یہ فیصلہ دیا کہ لادلد تو وہ شخص ہے جس کا سینہ نفرت رسول سے کھول رہا ہو، جس کے پاس اعمال اور قلوب کی اولاد نہ ہو جو بعد کی نسل میں باقی رہ جائیں اور ان کا چرچا ہوتا رہے۔ یہی صلیبی اولاد تو ان میں ان کے باپ کے لئے کوئی بھلائی نہیں ہے اگر وہ شخص برّ و تقویٰ اور نیکی و بھلائی کے اعمال سے تہی دامن ہو۔

میرے بھائی! آپ اس راہ جہاد میں اس اولاد کے سب سے زیادہ ضرورت مند ہیں، زیادہ سے زیادہ اعمال کیجئے اور نیت کو مخلص بنائیے تو عالم خفایں یہ ذریت بڑھتی جائے گی اور یہ اولاد اپنے باپ پر بوجھ ہرگز نہ بنے گی بلکہ اس کے ساتھ شانہ بشانہ کام کرے گی چاہے باپ اپنی اس اولاد کو نہ دیکھ سکے۔ بلکہ بسا اوقات ایسا بھی ہوگا کہ باپ اپنے کمرے میں شب دروز آرام کر رہا ہوگا اور تھکن اور مشقت سے چور ہوگا لیکن یہ اولاد اس کی خواب گاہ کے قریب پھلی نہ بیٹھے گی بلکہ مختلف مقامات پر ایسے عمل کی تلاش میں گھومے پھرے گی جس سے وہ اپنے باپ کی مدد کر سکے۔ بہت سے لوگ بیٹھے آپ کی مجاہدانہ دوڑ دھوپ کا تذکرہ کریں گے اور یہ مخفی اولاد اللہ کی توفیق سے دلوں کے اندر جذبات کو ابھارے گی اور قوم کے دل و دماغ میں خیر کے خیالات کی پرورش کرے گی۔ جب لوگ محض گفتگوؤں سے آپ کی تعریف کر رہے ہوں گے اور آپ سے تعاون کے فریضے پر بات کر رہے ہوں گے یہ محض روحیں وہ کام کر جائیں گی جو بڑے بڑے مقالے اور تقریریں نہ کر سکیں گی۔ اور مستقبل ایسے افراد کو لاکھڑا کرے گی جو آپ کی دعوت



پر بیعت کریں گے اور آپ کی طرف دستِ تعاون دراز کریں گے۔

میرے مخلص بھائی! یہی اولاد ہے۔ اپنے قوی و علمی جہاد میں، جنگ و صلح کی دوڑ دھوپ میں ان کو ساتھ رکھئے۔ اور جان لیجئے کہ جو مجاہد اس اولاد کی تعداد کو جمع کئے بغیر میدانِ جہاد میں آتا ہے وہ اس مجاہد سے بھی کمزور اور لاغر ہوتا ہے جو بغیر ہتھیار کے میدان میں کود پڑے۔ اور یقین کیجئے کہ یہ اولاد اپنے باپ کے لئے اور اپنے باپ ہی کے ہاتھوں اس طرح جنگ لڑتی ہے کہ حیرت و دہشت سے آنکھیں پھٹی رہ جاتی ہیں۔ اسی سلسلے میں علامہ ابن قیم نے کہا تھا :

”فوجی امام ابن تیمیہ کی طاقت کو میدانِ جنگ میں ایک بہت بڑی چیز دیکھتے تھے“  
میں نے اپنی بات پہنچا دی ہے۔ اے خدا تو گواہ رہنا۔

*Library Sri Pratap College  
Jaipur*



تیسرا باب

داعی دین کے ماتخذ



ان مراکز و مآخذ سے ہماری مراد یہ نہیں ہے کہ یہ تقریر و تحریر اور بلاغت و فصاحت کے لئے سرچشمہ کا کام دیں گے اور ان میں معافی کا بحر ذخار ٹھاٹھیں مارتا ہوا نظر آئے گا جن سے داعی دین اپنی گفت گو کو مزین کر سکے گا اور خطابت و تحریر کے جو ہر دکھائے گا۔ ہماری مراد ان مراکز سے یہ ہے کہ ان سے داعی دین کی صلاحیتوں کو جلا ملے گی، اس کی روح کو پیغام میسر آئے گا، اس کے نفسی احساسات و جذبات پر الہام ہوگا، اپنے نصب العین کے سفر کے لئے علمی رہنمائی ملے گی اور اس بااخلاق معاشرہ کی تعمیر و تشکیل کے لئے مواد حاصل ہوگا جو ہمارا مقصود و محبوب ہے۔ یہاں ہم ان مآخذ کا تذکرہ علی السبیل المثال کر رہے ہیں، حصر و احاطہ پیش نظر نہیں ہے :

(۱) قرآن کریم

(۲) سنتِ مطہرہ

(۳) قوموں اور ملتوں کی تاریخ اور بڑے لوگوں کے کارنامے

(۴) روزمرہ زندگی کے واقعات

اس میں کوئی حرج نہیں ہے کہ ہر ایک مآخذ کی کچھ تفصیل یہاں بیان کر دی جائے۔



# ۱۔ قرآن کریم

اللہ تعالیٰ کہتا ہے:

وَكَذَلِكَ أَوْحَيْنَا إِلَيْكَ رُوحًا مِّنْ أَمْرِنَا مَا كُنْتَ

تَذَرِي مَا الْكِتَابُ وَلَا الْإِيمَانُ (شوری: ۵۲)

۱) اسی طرح (اے نبی) ہم نے اپنے حکم سے ایک روح تمہاری طرف وحی کی ہے،

تمہیں کچھ پتہ نہ تھا کہ کتاب کیا ہوتی ہے اور ایمان کیا ہوتا ہے۔

بہترے لوگ بلکہ اہل علم کی بھی ایک بڑی تعداد جب قرآن کریم پر گفتگو کرتی ہے

تو کہتی ہے کہ قرآن کے دو پہلو ہیں ایک الفاظ کا دوسرا معانی کا، پھر اس کے بعد وہ مختلف

گروہوں اور مکاتیب فکر میں بٹ جاتی ہے۔

شعبہ ادب کے افراد معانی کی خوبصورتی اور عبارتوں اور اسالیب کی عمدگی پر

غور کرتے ہیں اور اسی نہج سے قرآن کے اعجاز و بلاغت کے اسباب ڈھونڈنے کی

کوشش کرتے ہیں۔

کیا قرآن کا اعجاز اس کے الفاظ و تراکیب میں ہے؟ یا معانی میں ہے یا دونوں

ہی میں اس کا اعجاز ہے؟ اور قانون و نقطہ سے دل چسپی رکھنے والے الفاظ و معانی پر

اس لئے غور کرتے ہیں تاکہ عبادات و معاملات اور دوسرے امور کے متعلق شرعی احکام کا



استنباط کر سکیں۔

علمِ کلام کے ماہرین الفاظ و معانی پر اس لئے دھیان دیتے ہیں تاکہ عقائد کے اصول کا استخراج کر سکیں۔ اور اس کی حفاظت و دفاع کے لئے پوری تیاری کر سکیں۔

علمِ عمرانیات کے ماہرین ۱ (SOCIOLOGISTS) قرآن پر اس لئے نگاہ دوڑاتے ہیں تاکہ انسانی حقوق، خاندان کی ذمہ داریوں اور اس کے باہمی تعلقات کے عوامل کا استنباط کر سکیں، معاملات کے وہ قواعد و ضوابط اخذ کر سکیں جو جماعت کو باہمی تعاون اور شورائیت کے دائرے میں رکھیں، اخلاق کے وہ قوانین فراہم کر سکیں جن سے افراد کے دلوں کا تزکیہ ہو سکے اور زندگی کے بارے میں ان کا نقطہ نظر تبدیل ہو سکے اور اس میں بلندی آ سکے۔

اور سیاست داں اور ماہرین اقتصادیات اپنے اپنے مطلب کی چیزیں اس سے نکالتے ہیں لیکن یہ سارے لوگ ایک ایسی چیز کی طرف متوجہ نہیں ہوتے جو سب کے لئے نفع بخش اور بار آور ہے۔

یہ سارے طبقے بس قرآن کے الفاظ و معانی کے گرد گھومتے رہتے ہیں، ہم نے اس بحث کے آغاز میں قرآن کریم کی ایک آیت نقل کر دی ہے تاکہ قاری کو معلوم ہو جائے کہ قرآن رُوح ہے محض الفاظ و معانی کا مجموعہ نہیں ہے۔

میں اپنے لئے یہ جائز نہیں سمجھتا کہ روح اور الفاظ و معانی کے درمیان مقابلہ آرائی کروں اور ایک کو دوسرے پر افضل قرار دوں اس لئے کہ یہ سب اللہ کی طرف سے ہیں اور وہ ہر چیز سے واقف ہے البتہ میں یہ کہتا ہوں کہ قرآنی رُوح کا اہتمام ہمارے قلوب اور ہماری عقلوں میں شایان شان مقام حاصل کرے۔ یہ اچھی بات نہیں ہے کہ جسم و بدن



کی رُوح کا تو ہم خیال رکھیں لیکن کلام الہی کی رُوح سے غفلت برتیں کیونکہ دونوں رُوحیں  
خدا کی جانب سے ہیں کلام الہی کی رُوح کا تذکرہ پہلی آیت میں ہو چکا ہے مندرجہ ذیل آیت  
میں اللہ تعالیٰ جسمانی رُوح کا ذکر یوں کرتا ہے :

وَيَسْأَلُونَكَ عَنِ الرُّوحِ ۚ قُلِ الرُّوحُ مِنْ أَمْرِ رَبِّي

وَمَا أُوتِيتُمْ مِنَ الْعِلْمِ إِلَّا قَلِيلًا (بنی اسرائیل: ۵۵)

(لوگ تم سے رُوح کے متعلق پوچھتے ہیں، کہو: یہ رُوح میرے رب کے حکم

سے آئی ہے مگر تم لوگوں نے علم سکھ ہی بہرہ پایا ہے۔)

جو لوگ قرآن کے اعجاز و بلاغت اور اسرار و رموز کی جستجو میں رہتے ہیں ان کی  
یہ ذمہ داری ہے کہ وہ سب سے پہلے اس رُوح کو تلاش کریں پھر الفاظ و معانی کی قوت،  
رعنائی، نصیحت آموزی اور احکام و قوانین کو تلاش کریں۔ اس لئے کہ الفاظ کے اعجاز کی تلاش  
میں مصروف رہنے والا شخص کسی دشمن کا منہ بند نہیں کر سکتا نہ اس کے اس ادعا کا راستہ  
بند کر سکتا کہ اسے اس کلام میں کوئی معجزہ نظر نہیں آتا اور اس کے پاس جو ادبی اقوال  
اور میراث ہیں وہ اس کلام سے زیادہ عمدہ اور بہترین ہیں لیکن رُوح الہی کے اعجاز میں  
کوئی شخص شبہ نہیں کر سکتا، اس کی قوت تمام لوگوں کے نزدیک مسلم ہے، کسی نے  
کلام الہی کے اندر پانی بجانے والی رُوح الہی کی آج تک مخالفت نہیں کی اسی طرح اجسام  
کائنات میں جو رُوح الہی دوڑ رہی ہے اس کی بھی کوئی مخالفت نہ کر سکے گا۔ قرآن کریم  
نے اعجاز کی ان دونوں قسموں کی طرف اشارہ کیا ہے :

لَئِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا

وَلَوْ اجْتَمَعُوا لَهُ ۚ (حج: ۲۳)



۱ جن مبعودوں کو تم خدا کو چھوڑ کر پکارتے ہو وہ سب مل کر ایک مکھی بھی پیدا کرنا  
چاہیں تو نہیں کر سکتے۔

قُلْ لِّیْنَ اجْتَمَعَتِ الْاِنْسُ وَالْجِنُّ عَلَیْ اَنْ یَّاتُوْا بِمِثْلِ  
هٰذَا الْقُرْاٰنِ لَا یَاتُوْنَ بِمِثْلِهٖ وَلَوْ کَانَ بَعْضُهُمْ لِبَعْضٍ  
ظٰهِیْرًا ۝ (بنی اسرائیل: ۸۸)

۱ کہہ دو کہ اگر انسان اور جن سب کے سب مل کر اس قرآن جیسی کوئی چیز  
لانے کی کوشش کریں تو نہ لاسکیں گے، چاہے وہ سب ایک دوسرے کے  
مددگار ہی کیوں نہ ہوں۔

اس لئے کہ مسئلہ کلامی یا بدنی صورت کا نہیں ہے، اس کی تخلیق اور انشا پر داری  
پر قدرت رکھنے کا ہر دشمن دعویٰ کر سکتا ہے لیکن سب سے نمایاں اعجاز اس روح کے  
ڈالنے میں ہے جس سے جسم زندہ ہوتے ہیں اور کلام کی شان بڑھتی ہے۔

میں یہاں قرآن کے اعجاز پر گفتگو نہیں کر رہا ہوں کہ اس کے اندر پانی بجانے  
والی روح الہی کی توضیح کروں، یہاں تو گفتگو اس طور سے ہو رہی ہے کہ قرآن پاک  
داعی دین کے احساسات و جذبات کی نشوونما کے لئے سب سے بڑا سرچشمہ اور مرجع  
ہے۔ ہر داعی دین بلکہ ہر انسان پر واجب ہے کہ وہ مندرجہ ذیل چیزوں کو اختیار کرے۔

## پہلی نصیحت

وہ قرآن کو اس حیثیت سے پڑھے کہ وہ روح ہے۔ اور روح کے اپنے اثرات و  
نتائج ہوتے ہیں اور اس کا سب سے بڑا اثر زندگی، ارتقا اور قوت کا ظہور ہے اور



سمع و بصر کی صلاحیتوں کا ابھر آنا ہے۔ ہم ان آیات کا تذکرہ کر کے لھول کلامی نہیں کرنا چاہتے جو بتاتی ہیں کہ قرآن قلوب اور صلاحیتوں کے لئے زندگی ہے۔ قرآن کے ذریعہ ان میں نمود و ارتقاء، قوت و طاقت اور سمع و بصر کی صلاحیت آتی ہے۔ البتہ داعیان دین سے ہم یہ مطالبہ کرتے ہیں کہ وہ اس روح کو تلاش کریں اور اس روح اور اپنے قلب کے درمیان تعلق پیدا کرنے کی تدبیر کریں تاکہ روح قرآن کی تمام لہریں اور کرنیں ان کے پورے وجود کو منور کر سکیں۔ انسان کے قلب تک اس روح قرآنی کے منتقل ہونے کے لئے یہ ضروری نہیں ہے کہ پورا قرآن پڑھا جائے البتہ یہ امر ناگزیر ہے کہ ان تمام حجابات اور پردوں کو ہٹا دیا جائے جو اس کے قلب اور قرآن کے درمیان حائل ہیں۔ جب یہ حجاب ہٹ جائیں گے اور قلب قرآن کے سامنے ہو جائے گا تو وہ ایسی زندگی، قوت، روشنی اور خشوع و رقت محسوس کرے گا جو اس کے پورے وجود پر چھا جائے گی اگر ہمارا قرآن سے بہترین رشتہ قائم ہو جائے تو صرف ایک آیت یہ کارنامہ انجام دے سکتی ہے۔ میرے کہنے کا مطلب یہ ہے کہ اگر صرف ایک آیت کے سلبی و ایجابی پہلوؤں پر ہماری نظر ہو جائے، عمل و اعتقاد کی دنیا میں اس سے استفادہ کر لیا جائے، بغیر کسی حسرتی و کاہلی کے اس کی مشمولات کو اختیار کر لیا جائے اور اس کی روح کو قلب سے ملا دیا جائے تو ہمارے اندر ظاہری و باطنی زندگی دوڑ جائے اور ایک نئی زندگی، ایک نیا حوصلہ آجائے اور ہمارا قلب و دماغ منور ہو جائے۔ جیسے کوئی شخص بجلی کے تار کو کسی طرف سے بھی چھو لے تو اسے بجلی کا جھٹکا فوراً لگے گا اور وہ پریشان ہو جائے گا چاہے بیک وقت وہ اس کے تمام اجزاء پر ہاتھ نہ رکھ سکے، قرآن اللہ کی مضبوط رستی ہے، جیسا کہ اللہ کے رسولؐ نے فرمایا ہے:



”اس کا ایک سہرا اللہ کے ہاتھ میں ہے اور اس کا دوسرا سہرا انسانوں کے ہاتھ میں، ہم اس کے جس حصے کو بھی مضبوطی اور توانائی کے ساتھ پکڑ لیں گے اس کا اثر دل پر پڑے گا اس کے اندر لرزش پیدا ہوگی اور زندگی دوڑ جائے گی: **اللَّهُ نَزَّلَ أَحْسَنَ الْحَدِيثِ كِتَابًا مُتَشَابِهًا مَثَانًى تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ** لے ذکر اللہ (زمر: ۳۳)

۱) اللہ نے بہترین کلام اتارا ہے ایک ایسی کتاب جس کے تمام اجزاء ہر رنگ ہیں اور جس میں بار بار مضامین دوہرائے گئے ہیں اسے سُن کر ان لوگوں کے رونگٹے کھڑے ہو جاتے ہیں جو اپنے رب سے ڈرنے والے ہیں اور پھر ان کے جسم اور دل نرم ہو کر اللہ کے ذکر کی طرف راغب ہو جاتے ہیں۔

شاید آپ کے ذہن میں یہ سوال اُٹھے کہ اگر دلوں کو زندہ کرنے کے لئے صرف ایک آیت کافی ہے تو پورے قرآن کا فائدہ کیا ہے؟ اور کیوں نہیں اللہ نے صرف ایک آیت یا چند آیات کے نزول پر اکتفا کیا؟ یہ ایک برحق سوال ہے اور معقول اعتراض ہے لیکن یہ اعتراض اس وقت رفع ہو جائے گا جب ہمیں یہ معلوم ہو جائے گا کہ قرآن کا کام صرف دلوں کو زندہ کرنا ہی نہیں ہے بلکہ یہ عمل کے ان طریقوں کو بھی متعین کرتا ہے جن سے زندگی اس نہج پر ڈھل سکے جس کی طرف پچھلے صفحات میں اشارہ کیا جا چکا ہے تاکہ خدا کی طرف سفر کرتے وقت انسان اعتقادی اور عملی گمراہیوں میں مبتلا نہ ہو۔ کسی عارف باللہ کا قول ہے کہ ”جس نے تصوف اختیار کیا لیکن تفقہ سے نا بلند ہے تو وہ زندیق ہو گیا۔“ تصوف کا مطلب یہاں دل کی زندگی ہے اور تفقہ سے مراد اللہ کے احکام اور ان کے



حدود کی معرفت ہے جن کو ہم نے عمل کے طریقے کہا ہے۔ اور زندگی سے مراد اللہ کے راستے سے بھٹک جانا ہے۔

میرے بھائی! آپ دیکھتے نہیں کہ اللہ نے جب انسان کے اندر رُوح پھونک کر اسے زندہ کیا تو اسے یونہی نہیں چھوڑ دیا بلکہ اسے عقل سے نوازا جس سے وہ اس زندگی کی تنظیم کر سکے اور معاملات کا انتظام چلا سکے اور نفع و نقصان کو پہچان کر اس سے مناسب برتاؤ کر سکے! ۹

یہی معاملہ رُوح قرآن کا ہے جس سے دل زندہ ہوتے ہیں اور اس زندگی کی عقل جو اسے بصیرت کی روشنی میں اللہ کی طرف موڑتی ہے، وہی شرعی احکام ہیں۔ اسی لئے اللہ کے رسولؐ کہتے ہیں:

”ایک فقیہ، شیطان پر ایک ہزار عابدوں سے زیادہ سخت ہے۔“

اور یہ زندگی — جیسا کہ اوپر کہہ چکے ہیں — صرف ایک آیت سے پیدا ہو سکتی ہے بلکہ ایک مختصر سا کلمہ بھی یہ زندگی پیدا کر سکتا ہے اس لئے کہ یہ رُوح ہے جہاں حجم کی لمبائی چوڑائی کام آتی ہے نہ کلام کی طوالت — اسے احکام، تو اللہ کو ہماری تعمیر و تشکیل کا مزاج اچھی طرح معلوم ہے کہ وہ انہی چیزوں کو سمجھ سکتا ہے جو مفصل ہوں، مختلف مقامات پر بکھرے ہوئے ہوں۔ اگر عقل کا مزاج دل کے مزاج کی طرح ہوتا اور حقائق کو ایک ہی جملہ میں ایک ہی لحظہ میں قبول کر لیتا تو وہ سارے احکام ایک ہی آیت میں بیان کر دیتا یا پھر احکام کی وہ صورت ہوتی جو ہم نہیں جانتے۔ لیکن اللہ نے ہر چیز اس قانونِ فطرت پر رکھی ہے جو اس نے تخلیق کی ہے۔ وہ علیم و حکیم ہے۔ دلوں کی زندگی کا انحصار اس پر نہیں ہے کہ ہم کتنی زیادہ مقدار میں قرآن پڑھ لیتے ہیں بلکہ اس کا انحصار



اس کیفیت اور حالت پر ہے جس کے ساتھ ہم قرآن پڑھتے ہیں۔ یہاں ہم مندرجہ ذیل چیزوں کی تلقین کرتے ہیں:

۱۔ قرآن پر غور کیا جائے اور ہر عبرت اور نصیحت کے موقع پر ٹھہر کر سوچا جائے۔  
تلاوت قرآن خاموشی اور سکون کے ماحول میں ہونا خاص طور سے رات کی تنہائیوں میں جب قلب صاف ستھرا ہوتا ہے اور نفس کے سارے دروازے کھلے ہوتے ہیں، اس کا اہتمام کیا جائے۔

۲۔ تلاوت قرآن کے ذریعہ اپنے ضمیر سے پوچھئے: تیری محبت اللہ کے ساتھ ہے یا دنیا کے ساتھ؟

میرے بھائی! ہر دنیاوی محبت اور مادی خواہش آپ کے اور خدا کے درمیان ایک دبیز پردہ ہے اور قرآن اور آپ کے قلب کے درمیان ایک زبردست رکاوٹ ہے۔ مال کی محبت حجاب ہے، اولاد کی محبت رکاوٹ ہے، دنیاوی دلچسپیوں میں قلب کا الجھنا اس راہ کا سنگ گراں ہے، اپنے عمل، ذہانت، صلاحیت اور اپنی قوت منصب پر خوش ہونا اور اترانا، اللہ کی حرام کردہ چیزوں کی طرف نفس کا مائل ہونا، خیر کی طرف رغبت کرنے والوں سے بغض، نفرت اور کینہ و حسد رکھنا، مصیبتوں اور تکلیفوں میں گرفتار دیکھنے کی خواہش کرنا، یہ سب اس راہ کی زبردست رکاوٹیں ہیں، جن سے قلب کو آزمائش پیش آتی ہے اور یہ چیزیں اسے روح قرآن تک پہنچنے سے روک دیتی ہیں۔

میرے بھائی! بڑی صفائی سے یہ معلوم کر لیجئے کہ آپ کے اور قرآن کے درمیان اس طرح کی کوئی رکاوٹ تو موجود نہیں ہے؟ پیمانہ آپ کے سامنے ہے، اب



آپ جانیں اور آپ کا کام:

لِيَهْلِكَ مَنْ هَلَكَ عَنْ بَيِّنَةٍ وَيَحْيَىٰ مَنْ حَيَّ

عَنْ بَيِّنَةٍ (الفرقان: ۴۲)

(تاکہ جسے ہلاک ہونا ہے وہ دلیل روشن کے ساتھ ہلاک ہو اور جسے زندہ رہنا ہے

وہ دلیل روشن کے ساتھ زندہ رہے۔)

وَإِذَا قَرَأْتَ الْقُرْآنَ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ

بِالْآخِرَةِ حِجَابًا مَّسْتُورًا ۖ وَجَعَلْنَا عَلَىٰ قُلُوبِهِمْ أَكِنَّةً أَنْ

يَفْقَهُوهُ وَفِي آذَانِهِمْ وَقْرًا (بنی اسرائیل: ۴۵، ۴۶)

(جب تم قرآن پڑھتے ہو تو ہم تمہارے اور آخرت پر ایمان نہ لانے والوں

کے درمیان ایک پردہ حائل کر دیتے ہیں اور ان کے دلوں پر ایسا غلاف چڑھا

دیتے ہیں کہ وہ کچھ نہیں سمجھتے اور ان کے کانوں میں گرانی پیدا کر دیتے ہیں۔)

میرے مخلص بھائی! قلب کی زندگی ہی سب کچھ ہے اور آپ اگر زندگی کے متلاشی

ہیں تو کسی ایسی کوشش سے دریغ نہ کیجئے جو آپ کو زندہ لوگوں کی صفوں میں کھڑی کر سکے

چاہے وہ آپ کے لئے کتنا ہی گراں اور بار غافل ہو۔ ہم جس نصب العین کے حامل ہیں،

اس کے حقوق بس دل زندہ ہی ادا کر سکتا ہے اور آخرت کے اس سفر میں مال کام آئے گا نہ

اولاد۔ صرف قلب سلیم ہی اس دن بار آور ہوگا۔ اس لئے اپنے قلب کو ان تمام خواہشات

اور محبتوں سے خالص کر لیجئے جس کی وضاحت ہم معاشرتی روحانیت میں کر چکے ہیں تاکہ

آپ کا قلب روشن رہے، اس پر کوئی حجاب نہ رہے۔ اس وقت آپ ادراک کریں گے، احساس

کریں گے، محبت و اکرامیت کا سلوک کریں گے، روئیں گے اور خشوع کریں گے بہر حال



جنت کے باغ میں ہوں گے۔

۳۔ اپنی عبودیت کو ہمیشہ اپنے سامنے رکھئے۔ حقیقی معنوں میں عبودیت اور غلامی کو مستحضر رکھئے، پورے شعور اور مستحکم احساس کے ساتھ اپنی اس حیثیت کو تازہ رکھئے جیسے کوئی غلام اپنے آقا کے احکام کی پیروی اور غلامی کرتا ہے۔ ہم اس اضطراب، تردد اور خوف کو اچھی طرح جانتے ہیں جو کسی غلام کو اپنے ظالم و جابر اور طاقت ور آقا کے سامنے لاحق رہتا ہے۔ ہمیں معلوم ہے کہ غلام کے کان آقا کی باتوں پر لگے ہوتے ہیں، اس کا قلب احکام کے لئے ہمہ آن متوجہ رہتا ہے، اس کی آنکھیں چہرے کی سلوٹیں اور سر کی حرکتیں سب طاعت و وفاداری کا اعلان کرتی ہیں اور جو کم دیا جاتا ہے اسے بڑھ کر قبول کرتی ہیں اور اسی طاعت اور غلامی میں راحت و مسرت محسوس کرتی ہیں۔ غلام یہ سارے کام اسی لئے کرتا ہے تاکہ آقا کو یہ احساس دلائے کہ وہ اس کی رضا کو اختیار کرے گا اور انہی چیزوں کا رخ کرے گا جو مالک اور آقا کی مرضی کے مطابق ہوں گی۔

طاعت و وفاداری کی یہ حالت جس میں ایک انسان اپنے جیسے انسان کے تمنّیں مبتلا ہے، ہم چاہتے ہیں کہ ذلت و پستی اور یہ الطاعت و انابت اس خدائے ذوالجلال کے سامنے ہو جو سب سے بڑا اور سب پر غالب ہے۔ اگر ایسا ہو جائے تو انسان کے اوپر پڑے ہوئے تمام پردے بٹ جائیں اور وہ اپنے آپ کو عرش الہی کی عظمت کے سامنے موجود پائے جیسے بیچ میں کوئی پردہ تھا ہی نہیں۔ جب وہ اللہ کے اقتدار میں آئے گا تو اس کی پناہ ڈھونڈھے گا، اپنے وجود کو اپنے کان اور دل میں سمیٹ لے گا اور اللہ کے اوامر و نواہی اس کے دل میں جگہ بنالیں گے پھر کسی دوسری طاقت کے احکام کی اس کے دل



میں کوئی جگہ نہ رہے گی۔ یہ وہ حالت ہے جو مشق و ممارست سے پیدا کی جاسکتی ہے اور بلاشبہ یہ حالت روح قرآن کو انسان کے قلب تک پہنچانے میں مدد و معاون ثابت ہوگی۔ ۳۔ یہ عبودیت حقیقی بار آور صفت کے ساتھ مستحضر ہو جس سے انسان کے اندر اپنے آقا کے حکم پر دوڑ پڑنے کا جذبہ بیدار ہو اور جو ذمہ داری اس نے اس پر ڈالی ہے اور جس کا تذکرہ اس نے قرآن میں کر دیا ہے اس کے نفاذ کی طرف لپک پڑنے کا داعیہ پیدا ہو۔ یہ چیز دو پہلوؤں سے مطلوب ہے:-

(الف) کسی حکم کا نفاذ اس کی وہ عملی تفسیر ہے جو بہت سے مخفی گوشوں کو نمایاں کر دیتی اور پوشیدہ حیثیتوں کو آشکار دیتی ہے اور انسان کے اندر کتاب الہی کا وہ فہم پیدا کرتی ہے جسے نظری تلاوت کی مدد تک محدود انسان کبھی اخذ نہیں کر سکتے۔ (ب) کسی حکم کی تنفیذ کا مطلب یہ ہے کہ پُر مشقت ذمہ داری ادا کی جائے اور کانٹوں سے بھری ہوئی وہ وادی طے کی جائے جس میں کتنی ہی ہمتیں تھک کر بیٹھ جاتی ہیں اگر انسان اپنے آپ کو تنفیذ پر اور ریاضت و مجاہدہ کو برداشت کرنے پر آمادہ و تیار کر لیتا ہے اور بغیر کسی سستی و کاہلی کے ان ذمہ داریوں کو پورا کرنے میں لگ جاتا ہے تو اس کے قلب میں رگ و ریشے میں حرکت دوڑ جاتی ہے۔ شعور میں آگہی آ جاتی ہے اور اس کے ضمیر کی طاقتوں اور صلاحیتوں میں بیداری آ جاتی ہے اس سے ہمیں کتاب الہی کو سمجھنے اور اس کے اسرار و معانی سے واقفیت حاصل کرنے میں مزید مدد ملتی ہے۔ بغیر سرگرم اور پُر مشقت تنفیذ کے اعصاب پتھر مردہ اور مضمحل ہو جاتے ہیں، ضمیر کی صلاحیتوں پر جمود طاری ہو جاتا اور زندگ لگ جاتا ہے پھر کوئی صلاحیت روح قرآن کے مطالعہ کے لئے باقی



نہیں رہتی۔

۵۔ قرآن اللہ کا کلام ہے، اللہ تعالیٰ کمال و جلال کی تمام صفات میں منفرد ہے۔ ہر کلام — چاہے وہ انسان ہی کیوں نہ ہو — اپنے بولنے والے کے اسرار و رموز، اس کی ذاتی صفات پر دلالت کرتا ہے۔ چنانچہ ہم جب کسی شخصیت کا مطالعہ کرنا چاہتے ہیں تو اس کے کلام کو پڑھتے ہیں جو ہمارے مطلوب کی تکمیل کر دیتا ہے۔ پھر تو ہزار درجہ مناسب اور زریبا ہمارے لئے یہ ہے کہ ہم خدا کے اسرار اس کے کلام میں تلاش کریں اور اس کے کمال و جلال کی صفات کو اس کے کلام میں پڑھیں۔ جعفر بن محمد صادق کہتے ہیں :

” اللہ تعالیٰ اپنے کلام میں اپنی مخلوق کے سامنے جلوہ گر ہے لیکن لوگ بصیرت سے کام نہیں لیتے۔“

تجلیات الہی کا اس کے کلام میں مشاہدہ کرنے کے لئے، میرا خیال ہے کہ ہمیں اس کی جمال و کمال کی صفات کا استحضار کرنا پڑے گا، جیسے قدرت، رحمت، برّ و محبت وغیرہ کی وہ ساری صفات جن کا احاطہ ناممکن ہے، جس قدر ممکن ہو ان کا ہیبت اور خشوع کے ساتھ استحضار رکھیں۔ اب اگر ہم قرآن کی طرف متوجّہ ہوتے ہیں اور ہمارے دل میں ان صفات کا شعور ہوتا ہے اور ان کے مطالعہ کی رغبت رہتی ہے تو قرآن کی آیات اللہ کی توفیق سے ضرور اس سلسلہ میں مددگار ثابت ہوں گی۔

ہم کسی مقالہ کو پڑھنے سے پہلے مقالہ نگار کا نام دیکھتے ہیں۔ اگر وہ بڑے مصنفین میں سے ہو تو اس کی فصاحت و بلاغت، قوت معانی اور صحت رائے کے سلسلے میں ہمیں جو کچھ معلوم ہوتا ہے بلکہ خود اس کے چہرے کے خدو خال بھی ہماری نگاہوں کے سامنے آ جاتے



ہیں اور اس سے ہمیں مقالہ کی مشمولات اور اس کے اشاروں اور کنایوں کو سمجھنے میں کافی مدد ملتی ہے۔ اور کبھی بغیر توجہ کے مقالہ پڑھ لیتے ہیں اور اسے کوئی خاص اہمیت نہ دے کر نظر انداز کر دیتے ہیں لیکن جب ہم سے یہ کہا جاتا ہے کہ وہ فلاں بڑے مصنف کی تصنیف ہے تو ہم اس مصنف کی قوت بیان اور انفرادیت کو سامنے رکھ کر دو بارہ اسے پڑھتے ہیں اور اس وقت بہت سے وہ نکات سامنے آتے ہیں جو پہلی بار ادھل رہ گئے تھے پہلے مضمون نگار یا مصنف کی روح ہماری نگاہوں سے دور تھی لیکن اب سطروں کے پیچ وہ پھلکی پڑتی ہے۔ اور اللہ ہی کے لئے بلند مثالیں ہیں۔ شاید ہمارے کہنے کا مطلب آپ سمجھ گئے ہوں گے۔

۴۔ ہم قرآن اس طرح پڑھیں گویا خود اللہ سے اسے سن رہے ہیں اور یہ بدیہیات میں سے ہے جس سے ہم غفلت برت رہے ہیں کیونکہ قرآن اللہ کا کلام ہے جس کے ذریعہ اس نے ہم کو خطاب کیا ہے اور اسے ہماری طرف ارسال کیا ہے۔ اس کا وسیع تقاضا یہ بھی ہے کہ ہم اس عظیم متکلم کی بات سنیں اور دھیان سے اس پر توجہ دیں :

وَإِذَا قَرَأْتَ الْقُرْآنَ فَاسْتَعِذْ بِاللَّهِ وَانصِتُوا لَكُمْ  
تَرْحُمُونَ ﴿۱۷۱﴾ (اعراف : ۲۰۴)

۱ جب قرآن تمہارے سامنے پڑھا جائے تو اسے توجہ سے سنو اور خاموش رہو

شاید کہ تم پر بھی رحمت ہو جائے۔

غور اور توجہ سے سننے کا یہ کام صرف کان سے نہیں بلکہ قلب سے اور انسان کے

پورے شعور سے ہوتا ہے یہ وہ مقام ہے جو انسانوں کے مشق و ممارست، محنت و



ریاضت اور تدریج کا تقاضا کرتا ہے۔ سلف صالح میں سے کسی نے کہا ہے کہ: میں قرآن پڑھتا تھا لیکن مجھے اس میں کوئی تلاوت محسوس نہ ہوتی تھی یہاں تک کہ میں نے اس کی اس طرح تلاوت کی گویا رسول اکرم ص کو اپنے صحابہ کے سامنے تلاوت کرتے سُن رہا ہوں، پھر ایک زینہ اور طے کیا تو اس کی اس طرح تلاوت کرنے لگا گویا خود جبریل علیہ السلام کی زبان سے سُن رہا ہوں جسے وہ رسول اکرم ص کے سامنے پیش کر رہے ہیں پھر آخری منزلت میں اللہ کا نام آ گیا تو میں اب خود اس کلام کے متکلم سے سُن رہا ہوتا ہوں۔ اب میں نے وہ لذت اور نعمت پالی ہے جس کے بغیر مجھے صبر نہیں ہوتا۔

یہ شہود کا وہ مقام ہے جسے بیان نہیں کیا جاسکتا ہاں اس کے اثرات کا تذکرہ ضرور کیا جاسکتا ہے۔ کسی اہل بیت کے بارے میں روایت کی جاتی ہے کہ نماز کی حالت میں وہ اس قدر محو ہوئے کہ ان پر غشی طاری ہو گئی، جب ہوش آیا تو ان سے اس بیہوشی کی وجہ دریافت کی گئی۔ انہوں نے کہا: میں آیت کو اپنے قلب پر دوہراتا رہا یہاں تک کہ میں نے خود اس کے متکلم کی زبان سے یہ آیت سُن لی اسی وقت میرا جسم خدا تعالیٰ کے بلند و برتر مقام کو دیکھنے کی تاب نہ لاسکا۔

میرے بھائی! یہ قرآن سے آپ کو جوڑنے کے کچھ طریقے ہیں۔ جب رشتہ قائم ہو جائے گا تو آپ کے اندر زندگی نشوونما پائے گی، آپ کا قلب حرکت میں آجائے گا اور ارتقاء پذیر ہوگا اور بار آور و ثمر دار پودے اُگلانے لگا۔ مالک بن دینارؒ کہا کرتے: ”اے اہل قرآن! قرآن نے تمہارے دلوں میں کیا تخم ریزی کی ہے؟ قرآن مومن کے لئے بہار ہے جیسے بارش زمین کے لئے بہار ہے۔“



## دوسری نصیحت

قرآن کریم میں جہاد کے بہترین مظاہر، اس کے سچے حقائق اور اس کے پاکیزہ مقاصد کی مکمل داستان ہے جس کی قیادت کا پرچم رسول اکرم سے بندھا ہوا ہے اور آپ کے پیچھے صحابہ کرام کی فوج ہے۔

ہم ہر انسان پر یا کم از کم ہر داعی دین پر یہ واجب ٹھہراتے ہیں کہ وہ اس قصہ کی خبریں قرآن کریم کے اجزاء میں پڑھے، مکی اور مدنی ادوار میں جہاد کے مزاج کا مطالعہ کرے اور یہ مطالعہ محض تلاوت اور تسلی کے لئے نہ ہو بلکہ فہم و تدبیر اور شعور کا مطالعہ ہو۔

مطالعہ کو آسان بنانے کے لئے ہم اس بات کا تذکرہ کر دیتے ہیں کہ مکی جہاد دو مختلف و متضاد عقلیتوں کے مابین ایک گہمیر شمشکس تھی :

۱۔ ایک عقل وہ تھی جو اللہ پر اس کے فرشتوں پر اور اس کے رسولوں اور یوم آخرت پر ایمان رکھتی تھی اور اسی ایمان کی روشنی میں حقائق موجودات سے لے کر زندگی کی غرض و غایت تک کو دیکھتی تھی۔

۲۔ دوسری طرف جاہل اور مادی عقل تھی جو ایمان کی حقائق کو کوئی چیز نہ سمجھتی تھی اور عالم موجودات پر اس حیثیت سے نگاہ ڈالتی تھی کہ وہ محدود دنیوی محسوسات ہیں جو گود سے شروع ہوتے اور گور تک ختم ہو جاتے ہیں۔

پہلی عقل کے نزدیک توحید امر مسلمہ تھی جبکہ دوسری قسم کی عقل اسے عجوبہ

سمجھتی تھی :



اجْعَلِ الْاِلَهَةَ الْهَآ وَاحِدًا ۖ اِنَّ هَذَا لَشَيْءٌ عَجَابٌ ۝  
 وَاَنْطَلِقَ الْمَلَا مِنْهُمْ اِنْ امْسُوا وَاَصْبِرُوا عَلٰى اِلْهَتِكُمْ ۚ اِنَّ  
 هَذَا لَشَيْءٌ يُرَادُ ۚ مَا سَبِعْنَا بِهَذَا فِي الْاِمْلَةِ الْاٰخِرَةِ ۚ  
 اِنَّ هَذَا اِلَّا اخْتِلَافٌ ۚ (ص: ۵ تا ۷)

”کیا اس نے سارے خداؤں کی جگہ بس ایک ہی خدا بنا ڈالا؟ یہ تو بڑی عجیب  
 بات ہے ۶ اور سردارانِ قوم یہ کہتے ہوئے نکل گئے کہ ”چلو اور ڈٹے رہو  
 اپنے معبودوں کی عبادت پر۔ یہ بات تو کسی اور ہی مقصد سے کہی جا رہی ہے۔  
 یہ بات ہم نے زمانہ قریب کی ملت میں کسی سے نہیں سنی یہ کچھ نہیں ہے مگر  
 ایک من گھڑت بات۔“

محسوسات کے دائرے میں مجوس عقل اسی طرح سوچتی ہے۔ اسی پر توحید کے  
 ان تمام مسائل کو سوچ سکتے ہیں جن کے سلسلے میں بحث و مناقشہ ہوتا رہتا ہے۔  
 رسولوں پر ایمان لانا مومن عقل کے نزدیک کوئی عجوبہ نہیں ہے لیکن مادی عقل  
 سختی سے اس کا انکار کر دیتی ہے:

اَبْعَثَ اللّٰهُ بَشَرًا رَّسُوْلًا ۝ (بنی اسرائیل: ۹۴)

(کیا اللہ نے بشر کو پیغمبر بنا کر بھیج دیا؟)

رسول کا مذاق اڑاتے ہوئے اس عقلیت کا شکار کہتے ہیں:  
 مَا لَ هٰذَا الرَّسُوْلُ يَأْكُلُ الطَّعَامَ وَيَعِشِي فِي  
 الْاَسْوَاقِ ۚ (فرقان: ۷)

(یہ کیا رسول ہے جو کھانا کھاتا ہے اور بازاروں میں چلتا پھرتا ہے؟)



رسول کی مفلسی کو انہوں نے اپنی رائے کی تائید میں استعمال کیا کہنے لگے اگر اللہ رسول ہی منتخب کرتا تو جاہ و منصب والے لوگوں میں سے کسی کو رسول بناتا: لَوْلَا نُزِّلَ هَذَا الْقُرْآنُ عَلَى رَجُلٍ مِّنَ الْقَرِيبَتَيْنِ عَظِيمٍ ﴿۳۱﴾ (زخرف: ۳۱)

(یہ قرآن دونوں شہروں کے بڑے آدمیوں میں سے کسی پر کیوں نہ نازل کیا گیا۔؟) جہنم کے انیس<sup>۱۹</sup> فرشتے ان مادیت زدہ لوگوں کی عقلوں میں نہیں سما سکتے۔ یہ اس آگ کا ٹھٹھا کرنے لگے جس میں لا تعداد انسانوں کو جھونکا جائے گا اور اس کی نگرانی صرف انیس<sup>۱۹</sup> فرشتے کریں گے ۹! ان کے بارے میں اللہ کا قول نازل ہوا کہ:

وَمَا جَعَلْنَا أَصْحَابَ النَّارِ إِلَّا مَلَائِكَةً ۚ وَمَا جَعَلْنَا عِدَّتَهُمْ إِلَّا فِتْنَةً ۚ لِلَّذِينَ كَفَرُوا لِيَسْتَيَقِنَ الَّذِينَ أُوتُوا الْكِتَابَ وَيَزْدَادَ الَّذِينَ آمَنُوا إِيمَانًا وَلَا يَرْتَابَ الَّذِينَ أُوتُوا الْكِتَابَ وَالْمُؤْمِنُونَ ۚ وَلَيَقُولَ الَّذِينَ فِي قُلُوبِهِمْ مَّرَضٌ وَالْكَافِرُونَ مَاذَا أَرَادَ اللَّهُ بِهَذَا مَثَلًا ۚ كَذَلِكَ يُضِلُّ اللَّهُ مَن يَشَاءُ ۚ وَ يَهْدِي مَن يَشَاءُ ۚ وَمَا يَعْلَمُ جُنُودَ رَبِّكَ إِلَّا هُوَ ۚ وَمَا هِيَ إِلَّا ذِكْرَىٰ لِلْبَشَرِ ﴿۳۱﴾ (مذثر: ۳۱)

۱ ہم نے دوزخ کے یہ کارکن فرشتے بنائے ہیں اور ان کی تعداد کو کافروں کے لئے فتنہ بنا دیا تاکہ اہل کتاب کو یقین آجائے اور ایمان لانے والوں کا ایمان بڑھے، اور اہل کتاب اور مومنین کسی شک میں نہ رہیں اور دل کے بیمار اور کفار یہ



کہیں کہ بھلا اللہ کا اس عجیب بات سے کیا مطلب ہو سکتا ہے؟ اس طرح اللہ جسے چاہتا ہے گمراہ کر دیتا ہے اور جسے چاہتا ہے ہدایت بخش دیتا ہے اور تیرے رب کے لشکروں کو خود اس کے سوا کوئی نہیں جانتا۔ اور اس دوزخ کا ذکر اس کے سوا کسی غرض کے لئے نہیں کیا گیا ہے کہ لوگوں کو اس سے نصیحت ہو۔)

وَقَالَ الَّذِينَ كَفَرُوا هَلْ نَذُكُّكُمْ عَلَىٰ رَجُلٍ يُنْبِئُكُمْ  
إِذَا هُرِّقْتُمْ كُلُّ مُمَرِّقٍ ۚ إِنَّكُمْ لَفِي خَلْقٍ جَدِيدٍ ﴿۷۰﴾ (سبا: ۷۰)  
(منکرین لوگوں سے کہتے ہیں ”ہم بتائیں تمہیں ایسا شخص جو خبر دیتا ہے کہ جب تمہارے جسم کا ذرہ ذرہ منتشر ہو چکا ہوگا اس وقت تم نئے سرے سے پیدا کر دیئے جاؤ گے؟“)

یہ وہ اہم عقائد ہیں جن کے سلسلے میں ان دو مختلف و متضاد عقلوں میں بحث و مباحثہ ہوا کرتا تھا۔ آپ دیکھتے ہیں کہ قرآن کی مکی سورتوں نے بیشتر انہی عقائد پر گفتگو کی ہے ان سورتوں نے عقیدہ کا تذکرہ کیا ہے، مشرکین و کفار کے خیالات نقل کئے ہیں، ان کے شبہات و اعتراضات کا ذکر کیا ہے اور پھر مضبوط دلائل اور سادہ و فطری اسلوب کے ذریعہ ان کی تردید کی ہے اس سے مادی عقل کی خصوصیات سامنے آتی ہیں اور اس بحث و مباحثہ کی جنگ کی واضح تصویر سامنے آتی ہے جس نے تیرہ سال تک مکہ میں آگ دہکائے رکھا۔

جس طرح ان دو عقلوں میں کشمکش برپا تھی اسی طرح دو قوتوں کے درمیان بھی معرکہ آرائی جاری تھی ایک طرف بے یار و مددگار ایمان کی طاقت تھی اور دوسری طرف ظالم و جاہل



طاغوت کی طاقت تھی۔ ایمان کی طاقت خود اپنے لئے کسی چیز کی طلبگار نہ تھی جبکہ طاغوت کی طاقت کو جس چیز کا خطرہ سب سے زیادہ تھا وہ یہ کہ اس کا اقتدار چھن جائے گا اور ان سارے مفادات سے ہاتھ دھونا پڑے گا جو اسے کمزوروں کے مقابلے میں حاصل تھے جس کی وجہ سے وہ مسلمانوں پر اپنے غصہ اور غضب کے کوڑے برساتا تھا اور کسی رحم و قرابت کا کوئی پاس نہ کرتا تھا اور ایمان کی طاقت ذلت و خواری سے اس طاغوت کا مقابلہ نہ کر سکتی تھی بلکہ ایمان اور خدا اور رسول پر اعتماد کے ذریعہ وہ اپنے دشمن کا مقابلہ کر رہی تھی۔ قرآن کا مکی حصہ ان تمام حالات کی تصویر کشی کرتا ہے اور اس کی مثالیں اور واقعات بیان کرتا ہے۔

جب آپ سنجیدگی و بردباری سے ان دونوں کشمکشوں کا مطالعہ کریں گے اور صرف مکی سورتوں کی دستاویزات پر غور کریں گے اور نزول ترتیب کے لحاظ سے ایک سورہ سے دوسری سورہ کی طرف منتقل ہوں گے۔

تو آپ اپنے جذبات و احساسات کے ساتھ خود اس کشمکش میں جاداخل ہوں گے اور اس کی گرمی اور حرارت اپنے قلب میں محسوس کریں گے اور اس سے قرآن کو سمجھنے اور اس کے حقائق و معانی کو زندہ شکل میں دیکھنے پر آپ کو قدرت حاصل ہوگی اور دورِ جدید میں درپیش جہاد اور نصب العین کے میدان میں اس علی جہاد کی خبروں اور داستانوں سے آپ فائدہ اٹھا سکیں گے۔ کیونکہ ہر رات گزری ہوئی رات سے بہت مشابہت رکھتی ہے۔ اور ان ساری چیزوں کا انحصار اس دانش اور ذکاوت پر ہے جو اچھی طرح ان چیزوں کو پیش کر سکے اور بہترین طریقے سے استدلال کر سکے۔



مدنی دور میں مسلمانوں کی قوت تین محاذوں پر برسرِ پیکار تھی۔ یہود، مشرکین اور منافقین ان کے درپے آزار تھے دوسری قابل ذکر چیز یہ ہے کہ یہاں مسلمانوں کی قوت ان کی تعداد اور ہتھیار مکی دور سے زیادہ تھے یہاں مسلمان مسلح قوت کے مالک تھے۔

## یہودیوں کا محاذ

یہود اہل علم و فضل تھے صدیوں سے ایک آسمانی کتاب کے وارث تھے لیکن اس کتاب کے صرف نصوص و احکام باقی رہ گئے روح پوری طرح مسخ ہو چکی تھی۔ احکام و قوانین دماغوں میں جڑ پکڑ چکے تھے لیکن دل روح اور اس کی بلند کیفیت سے خالی تھا۔ زمانہ دراز ہوا تو ان کے دل سخت ہو گئے اور ان میں سے اکثر اپنے رب کے نافرمان بن گئے، ان کے اندر دنیا سے محبت آگئی، رشوت کا کاروبار شروع کر دیا، سود کھانے لگے جبکہ اس سے سختی سے روک دیا گیا تھا، وہ ناجائز طریقے سے دنیا کماتے تھے اور پھر بھی ان کا دعویٰ تھا کہ ہماری مغفرت تو ضرور ہو جائے گی، اگر ان کے سامنے ناجائز دولت آتی تو بلا جھجک اور شرم اسے قبول کر لیتے اس لئے کہ وہ اپنے کو خدا کا بیٹا اور اس کا چہیتا سمجھتے تھے ان کے عقیدے کے مطابق جہنم کی آگ اگر انہیں چھوئے گی تو بس چند روز کے لئے اس طرح انہوں نے اپنے دین کو دنیا کے سامنے جھکا دیا تھا اور تھوڑی سی قیمت کے بدلے کتاب الہی کو بیچ دیا تھا، یہ خود ان کے اور "۔۔۔ آباء کے کارناموں کا ہلکا سا جائزہ ہے۔

جب رسول اللہ مدینہ تشریف لائے تو باہم رضامندی سے ایک معاہدہ کر لیا، انہیں امن و امان، انتظامات اور آزادی کی ضمانت دی اور اپنی مرضی کے مطابق بہترین



زندگی بسر کرنے کا اختیار دیا لیکن جب انہوں نے دیکھا کہ رسول کی طاقت بڑھ رہی ہے، آپ کا اقتدار وسیع ہوتا جا رہا ہے، آپ کا دین غالب ہو رہا ہے اور سیاسی و اقتصادی معاملات کی باگ ڈور آپ کے ہاتھوں میں منتقل ہو رہی تو ان کے دل غیرت سے پکنے لگے اور ان کی نفرت و عداوت بڑھ گئی :

وَلِيَزِيدَنَّ كَثِيرًا مِّنْهُمْ مَّا أُنْزِلَ إِلَيْكَ مِنْ رَبِّكَ  
طُغْيَانًا وَكُفْرًا ۚ فَلَا تَأْسَ عَلَى الْقَوْمِ الْكَافِرِينَ ۝

(مائده: ۶۸)

۱ ضرور ہے کہ یہ فرمان جو تم پر نازل کیا گیا ہے ان میں سے اکثر کی سرکشی اور انکار کو اور زیادہ بڑھادے گا مگر انکار کرنے والوں کے حال پر کچھ افسوس نہ کرو۔)

یہ ان کی دو پست اور سطحی خصلتیں تھیں۔ ایک خصلت دُنیا کے عوض دین کو بیچ دینے دینے کی تھی جو ان کی پُرانی بیماری تھی اور دوسری خصلت نفرت و عداوت سے پر غیرت تھی جو ان کی نئی بیماری تھی، اس کے ساتھ ہی ان میں مکاری، دھوکہ بازی اور پال بازی عام تھی۔ قرآن نے دین کو دُنیا کے عوض بیچ دینے کی ان کی تجارت کا ریکارڈ اس طرح محفوظ کیا:

وَاِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ  
لَتُبَيِّنُنَّهُ لِلنَّاسِ وَلَا يَكْتُمُونَهُ ۚ فَنَبَذُوهُ وَرَاءَ ظُهُورِهِمْ  
وَاشْتَرَوْا بِهِ ثَمَنًا قَلِيلًا ۖ فَبُئْسَ مَا يَشْتَرُونَ ۝

(آل عمران: ۱۸۴)



۱) ان اہل کتاب کو وہ عہد بھی یاد دلاؤ جو اللہ نے ان سے لیا تھا کہ تمہیں کتاب کی تعلیمات کو لوگوں میں پھیلانا ہوگا، انہیں پوشیدہ رکھنا نہیں ہوگا۔ مگر انہوں نے کتاب کو پس پشت ڈال دیا اور تھوڑی قیمت پر اسے بیچ ڈالا، کتنا بُرا کاروبار ہے جو یہ کر رہے ہیں۔

مدنی سورتوں کی بہتیری آیات نے یہودی کی اس روش پر تبصرہ کیا ہے اور انہیں لعنت ملامت کی ہے۔ دُنیا سے ان کی محبت اور عارضی متاع سے ان کا عشق قرآن پاک کی اس آیت میں دیکھئے :

وَلْتَجِدْنَهُمْ آخِرَصَ النَّاسِ عَلَى حَيَوٰةٍ ۖ وَمِنَ الَّذِينَ

أَشْرَكُوا ۖ يَوْمَ أَحَدُهُمْ لَوْ يُعَمَّرُ أَلْفَ سَنَةٍ ۖ (بقرہ : ۹۶)

۱) تم انہیں سب سے بڑھ کر جینے کا حریص پاؤ گے حتیٰ کہ اس معاملہ میں یہ مشرکوں سے بھی بڑھے ہوئے ہیں۔ ان میں سے ایک ایک شخص یہ چاہتا ہے کہ کس طرح ہزار برس جئے۔

اس آیت میں حیاة (زندگی) کا لفظ نکرہ استعمال ہوا ہے اس کا مطلب یہ ہے کہ انہیں بس زندگی مطلوب ہے، زندگی کس قسم کی ہو؟ اس سے انہیں بحث نہیں، جس قسم کی بھی زندگی میسر آجائے ان کے لئے کافی ہے۔ چاہے پست زندگی ہو یا بلند، شریفانہ زندگی ہو یا رذیلانہ، عزت کی زندگی ہو یا ذلت کی، سب ان کی نگاہ میں برابر ہے اہمیت ان کے یہاں زندگی کی نوعیت کی نہیں بلکہ خود زندگی کی ہے چاہے کسی نوع کی ہو۔ یہودی غیرت و نفرت کو ان الفاظ میں محفوظ کر دیا :

وَذَكَّيْنِ مِنْ أَهْلِ الْكِتَابِ لَوْ يَرُّوْكُمْ مِنْ بَعْدِ إِيمَانِكُمْ كُفَّارًا ۖ



حَسَدًا مِّنْ عِندِ أَنْفُسِهِمْ مِّنْ بَعْدِ مَا تَبَيَّنَ لَهُمُ الْحَقُّ :

(بقرہ : ۱۰۹)

(اہل کتاب میں سے اکثر لوگ یہ چاہتے ہیں کہ کسی طرح تمہیں ایمان سے پھیر کر پھر کفر کی طرف پٹالے جائیں گے یہ حق ان پر ظاہر ہو چکا ہے۔ مگر اپنے نفس کی حسد کی بنا پر تمہارے لئے ان کی یہ خواہش ہے۔)

مَا يَوَدُّ الَّذِينَ كَفَرُوا مِنْ أَهْلِ الْكِتَابِ وَلَا الْمُشْرِكِينَ  
أَنْ يُنْزَلَ عَلَيْكُمْ مِنْ خَيْرٍ مِّنْ رَبِّكُمْ وَاللَّهُ يَخْتَصُّ  
بِرَحْمَتِهِ مَن يَشَاءُ (بقرہ : ۱۰۵)

(خواہ اہل کتاب میں سے ہوں یا مشرک ہوں، ہرگز یہ پسند نہیں کرتے کہ تمہارے رب کی طرف سے تم پر کوئی بھلائی نازل ہو، مگر اللہ جس کو چاہتا ہے، اپنی رحمت کے لئے چن لیتا ہے۔)

وَإِذَا الْقُوَّةُ قَالَُوا آمَنَّا وَإِذَا خَلَوْا عَصَوْا عَلَيْكُمْ  
الْأَنَامِلَ مِنَ الْغَيْظِ قُلْ مُوتُوا بِغَيْظِكُمْ إِنَّ اللَّهَ عَلِيمٌ  
بِذَاتِ الصُّدُورِ (آل عمران : ۱۱۹)

(جب وہ تم سے ملتے ہیں تو کہتے ہیں کہ ہم نے بھی (تمہارے رسول اور تمہاری کتاب کو) مان لیا ہے مگر جب مجدا ہوتے ہیں تو تمہارے خلاف، ان کے غیظ و غضب کا یہ حال ہوتا ہے کہ اپنی انگلیاں چبانے لگتے ہیں — ان سے کہہ دو کہ اپنے غصے میں آپ جل مرد، اللہ دلوں کے چھپے ہوئے راز تک جانتا ہے۔)



یہ مکار اور چال باز لوگ جو ذلت و خواری کے ساتھ دُنیوی زندگی کے حریص ہیں، جنہوں نے اس کے عوض دین الہی کو بیچ دیا، کیا آپ ان سے یہ توقع رکھتے ہیں کہ مشرکین مکہ کی طرح کھل کر میدان میں آئیں گے؟ مشرکین مکہ پوری جرأت و بیباکی سے اللہ کے رسول پر حملہ کرتے تھے اور آپ کو علی الاعلان تکلیفیں پہنچانے کے درپے تھے لیکن ان ذلیل لوگوں سے اس کے سوا اور کسی بات کی توقع نہ کیجئے کہ یہ چال باز بزدلوں کی جنگ لڑیں گے، جس میں وہ اپنی زندگی اور سلامت کے حد درجہ خواہش مند ہوں گے اور اس کے بعد ان سطحی اور گھٹیا حرکتوں کا ارتکاب کریں گے جو اس ذلیل بزدلی کے تقاضے ہوں گی۔ جب یہ لوگ اپنے دین کو اپنی دنیا کے عوض بیچ چکے ہیں اور انہوں نے تھوڑی سی قیمت کو اپنی کتاب پر ترجیح دی ہے تو کیا آپ یہ سمجھتے ہیں کہ اس کتاب قرآن کی تحریف سے چوک جائیں گے جب سطحی اور گھٹیا جنگ کے طریقہ کار اس تحریف اور ترمیم کا تقاضا کریں گے؟ اور کیا یہ ایک قطرہ خون بہانے کے لئے تیار ہوں گے؟ یا اپنی زندگی اور سلامت کو کسی تکلیف یا نقصان کی نذر ہونے دیں گے؟

ان لوگوں نے نبی سے سنا اور انہیں معلوم ہوا کہ قرآن کہتا ہے کہ ”وہ موسیٰؑ کی شریعت اور ان سے پہلے کے انبیاء کی کتابوں جیسے احکام و قوانین لے کر آیا ہے“

شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي  
أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَىٰ  
وَعِيسَى (شوریٰ : ۱۳)

۱) اس نے تمہارے لئے دین کا وہی طریقہ مقرر کیا ہے جس کا حکم اس نے نوحؑ کو دیا تھا اور جسے (اے محمدؐ) اب تمہاری طرف ہم نے وحی کے ذریعہ سے بھیجا



ہے اور جس کی ہدایت ہم ابراہیمؑ اور موسیٰؑ اور عیسیٰؑ کو دے چکے ہیں۔)  
اور انہیں پتہ چلا کہ قرآن تو رات اور اپنے قوانین کے درمیان مشابہت کے ذریعہ  
استدلال کرتا ہے اور اس مشابہت کی مثالیں بھی بیان کرتا ہے:

وَكَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ ۖ وَالْعَيْنَ  
بِالْعَيْنِ ۖ وَالْأَنْفَ بِالْأَنْفِ ۖ وَالْأُذُنَ بِالْأُذُنِ ۖ وَالسِّنَّ  
بِالسِّنِّ ۖ وَالْجُرُوءَ قِصَاصٌ ۖ (مائدہ: ۴۵)

(توراة میں ہم نے یہودیوں پر یہ حکم لکھ دیا تھا کہ جان کے بدلے جان، آنکھ کے  
بدلے آنکھ، ناک کے بدلے ناک، کان کے بدلے کان، دانت کے بدلے دانت

اور تمام زخموں کے لئے برابر کا بدلہ۔)

یہ نئے نبی اور قرآن کا دعویٰ تھا۔ اس نے یہودیوں اور ان کی کتاب سے استدلال  
کیا تھا۔ اب اگر یہ لوگ اسے تسلیم کر لیتے تو گویا اپنے دشمن کو اپنے اوپر غالب ہونے کا  
موقع فراہم کرتے اور اگر اس کا انکار کرتے تو فراق مخالف کی دلیل شکرانی پڑتی اور  
غیض و غضب سے اپنے ہونٹ کاٹتے تو کیا آپ سمجھتے ہیں کہ یہ لوگ ان حرکتوں سے  
باز آجائیں گے؟

قرآن نے اس بات کا تذکرہ بھی کیا ہے کہ تورات میں اس نبی کی بشارت موجود  
ہے اور اس کی بعض خصوصیات بھی گنائی گئی ہیں:

يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ ۚ  
يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ  
الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ



وَالْأَغْلَلِ الَّتِي كَانَتْ عَلَيْهِمْ ۚ (اعراف: ۱۵۷)

۱) اس کا ذکر انہیں اپنے ہاں تورات اور انجیل میں لکھا ہوا ملتا ہے، وہ انہیں نیکی کا حکم دیتا ہے، بدی سے روکتا ہے، ان کے لئے پاک چیزیں حلال اور ناپاک چیزیں حرام کرتا ہے اور ان پر سے وہ بوجھ اُتارتا ہے جو ان پر لدے ہوئے تھے اور وہ بندشیں کھولتا ہے جن میں وہ جکڑے ہوئے تھے۔

تو کیا یہ لوگ اس نام کو اپنی کتاب میں لکھا ہوا چھوڑ دیں گے؟ اور کیا اس حقیقت کا اعتراف کر لیں گے کہ ان کی کتاب نے واقعی اس نبی اُمّی کی بشارت دی ہے؟ یا ان کے لئے ایک اور موقع ہے کہ کتاب کی تحریف کر دیں اور اس مبارک نام کو چھپا دیں؟ کیا کوئی بُزدل اور کینہہ اس تحریف کے ذریعہ اپنا غصہ ٹھنڈا کرنے سے باز رہ سکتا ہے؟

جب ان ساری چیزوں کو ہم اپنے ذہن میں تازہ رکھیں گے تو قرآن کے وہ تمام معانی، جن کو اس نے محفوظ رکھا ہے، ہمارے دل و دماغ میں واضح تر اور نمایاں تر ہو جائیں گی مثال کے طور پر قرآن پاک کی یہ آیات دیکھئے:

وَلَمَّا جَاءَهُمْ رَسُولٌ مِّنْ عِندِ اللَّهِ مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ كَانْتَهُم لَا يَعْلَمُونَ ۖ (بقرہ: ۱۰۱)

۱) اور جب ان کے پاس اللہ کی طرف سے کوئی رسول اُس کتاب کی تصدیق و تائید کرتا ہوا آیا جو ان کے ہاں پہلے سے موجود تھی تو ان اہل کتاب میں سے ایک گروہ نے کتاب اللہ کو اس طرح پس پشت ڈال دیا گو یا کہ وہ کچھ جانتے



ہی نہیں۔)

سَمِعُونَ لِلْكَذِبِ سَمْعُونَ لِقَوْمٍ آخِرِينَ  
لَمْ يَأْتُواكَ يُحَرِّفُونَ الْكَلِمَ مِنْ بَعْدِ مَوَاضِعِهِ  
يَقُولُونَ إِنْ أُوتِيتُمْ هَذَا فَخُذُوهُ وَإِنْ لَمْ تُؤْتَوْهُ  
فَأَحْذَرُوا وَمَنْ يُرِدِ اللَّهُ فِتْنَتَهُ فَلَنْ تَمْلِكَ لَهُ مِنَ  
اللَّهِ شَيْئًا أُولَئِكَ الَّذِينَ لَمْ يُرِدِ اللَّهُ أَنْ يُطَهِّرْ  
قُلُوبَهُمْ لَهُمْ فِي الدُّنْيَا خِزْيٌ وَلَهُمْ فِي الْآخِرَةِ  
عَذَابٌ عَظِيمٌ ﴿٢١﴾ (مائده : ۴۱)

۱) اور جو یہودی ہیں یہ جھوٹ کے لئے کان لگائے رہتے ہیں اور دوسرے لوگوں  
کی خاطر جو تمہارے پاس کبھی نہیں آئے، سُن گن لیتے پھرتے ہیں کتاب اللہ کے  
الفاظ کو ان کا صحیح محل متعین ہونے کے باوجود اصل معنی سے پھیرتے ہیں اور  
لوگوں سے کہتے ہیں کہ اگر تمہیں یہ حکم دیا جائے تو مانو نہیں تو نہ مانو۔ جسے اللہ  
ہی نے فتنہ میں ڈالنے کا ارادہ کر لیا ہو، اس کو اللہ کی گرفت سے بچانے کے لئے  
تم کچھ نہیں کر سکتے۔ یہ وہ لوگ ہیں جن کے دلوں کو اللہ نے پاک کرنا نہ چاہا ان  
کے لئے دنیا میں رسوائی ہے اور آخرت میں سخت سزا۔)

وَإِنَّ مِنْهُمْ لَفَرِيقًا يَلْوُنَ السِّتْرَ بِأَلْسِنِهِمْ لِيَحْسَبُوهُ  
مِنَ الْكِتَابِ وَمَا هُوَ مِنَ الْكِتَابِ وَيَقُولُونَ هُوَ مِنْ  
عِنْدِ اللَّهِ وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكَذِبَ  
وَهُمْ يَعْلَمُونَ ﴿٢٢﴾ (آل عمران : ۷۸)



۱) ان میں کچھ لوگ ایسے ہیں جو کتاب پڑھتے ہوئے اس طرح زبان کا الٹ پھیر کرتے ہیں کہ تم سمجھو جو کچھ وہ پڑھ رہے ہیں کتاب ہی کی عبارت ہے حالانکہ وہ کتاب کی عبارت نہیں ہوتی، وہ کہتے ہیں کہ یہ جو کچھ ہم پڑھ رہے ہیں یہ خدا کی طرف سے ہے حالانکہ وہ خدا کی طرف سے نہیں ہوتا، وہ جان بوجھ کر جھوٹ بات اللہ کی طرف منسوب کر دیتے ہیں۔)

يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ وَتَكْتُمُونَ  
الْحَقَّ وَأَنْتُمْ تَعْلَمُونَ ۝ (آل عمران: ۷۱)

۱) اے اہل کتاب، کیوں حق کو باطل کا رنگ چڑھا کر مشتبہ بناتے ہو؟ کیوں جانتے بوجھتے حق کو چھپاتے ہو؟

رسول اکرمؐ کی نبوت کو باطل کرنے کے لئے انہوں نے کہنا شروع کیا کہ اللہ تعالیٰ نے تورات میں ہم سے عہد لیا ہے کہ ہم اسی رسول پر ایمان لائیں جو ایسا ذبیحہ لائے جس پر آسمان سے آگ اترے اور وہ اسے کھا جائے۔ اور ہم دیکھ رہے ہیں کہ آپ اس طرح کی کوئی چیز لے کر نہیں آئے اس لئے آپ پر ایمان لانے کے سلسلہ میں ہم معذور ہیں اس لئے کہ یہ اللہ کا عہد ہے۔ جو شخص اس دہیات حجت پر غور کرے گا، وہ اس میں ان ذلیل بزدلوں کی کمزوری اچھی طرح محسوس کرے گا جو بہادری سے اپنے فریق کا مقابلہ نہیں کر سکتے۔

اگر ان کی باتیں سچی ہوتیں تو یہ ان تمام رسولوں پر ایمان لائے ہوتے جنہوں نے اس طرح کی قربانیاں پیش کی تھیں لیکن انہوں نے تمام رسولوں کا انکار کر دیا اور انہیں قتل کر ڈالا۔ اس حقیقت کو قرآن کی بہت سی آیات نے پیش کیا ہے:



الَّذِينَ قَالُوا إِنَّا لِلَّهِ عَهْدٌ إِلَيْنَا أَلَا تُوْمِنُ لِرَسُولٍ  
حَتَّى يَأْتِيَنَا بِقُرْبَانٍ تَأْكُلُهُ النَّارُ قُلْ قَدْ جَاءَكُمْ  
رَسُولٌ مِّن قَبْلِي بِالْبَيِّنَاتِ وَبِالذِّى قُلْتُمْ فَلِمَ قَتَلْتُمُوهُمْ  
إِنْ كُنْتُمْ صَادِقِينَ ﴿١٨٣﴾ (آل عمران : ۱۸۳)

(جو لوگ کہتے ہیں "اللہ نے ہم کو ہدایت کر دی ہے کہ ہم کسی رسول کو تسلیم نہ کریں  
جب تک وہ ہمارے سامنے ایسی قربانی نہ کرے جسے (غیب سے آکر) آگ کھالے"  
ان سے کہو "تمہارے پاس مجھ سے پہلے بہت سے رسول آچکے ہیں جو بہت سی  
روشن نشانیاں لائے تھے اور وہ نشانیاں بھی لائے تھے جس کا تم ذکر کرتے ہو  
پھر اگر ایمان لانے کے لئے یہ شرط پیش کرنے میں تم سچے ہو تو ان رسولوں کو  
کیوں تم نے قتل کیا؟")

أَفَكُلَّمَا جَاءَكُمْ رَسُولٌ بِمَا لَا تَهْوَىٰ أَنفُسُكُمُ اسْتَكْبَرْتُمْ  
فَفَرِّقُوا كَذِبْتُمْ وَفَرِيقًا تَقْتُلُونَ ﴿١٨٤﴾ (بقرہ : ۸۴)

پھر یہ تمہارا کیا ڈھنگ ہے کہ جب بھی کوئی رسول تمہاری خواہشات نفس کے خلاف  
کوئی چیز لے کر تمہارے پاس آیا تو تم نے اس کے مقابلے میں سرکشی ہی کی، کسی کو  
کو جھٹلایا اور کسی کو قتل کر ڈالا۔

یہی ایک ہتھیار نہیں ہے جس سے انہوں نے رسول اکرمؐ سے جنگ کی، تحریف  
اور کتمان حق تو نفرت و حسد کا کم سے کم مظہر ہے۔ ان دلوں کو تو ایسا ایجابی مثبت عمل ہی  
ٹھنڈا کر سکتا ہے جس کے ذریعہ اس عظیم دین کی جڑیں کھوکھلی کر دیں چنانچہ ان کے دل و  
جگر ہر وقت حسد اور کینہ کی آگ میں جلتے رہتے تھے۔



إِنْ تَمَسَّكُمْ حَسَنَةٌ تَسُوهُمْ ۖ وَإِنْ تَصِيبَكُمْ سَيِّئَةٌ

يَفْرَحُوا بِهَا (آل عمران: ۱۲۰)

(تمہارا بھلا ہوتا ہے تو ان کو بُرا معلوم ہوتا ہے اور تم پر کوئی مصیبت آتی ہے تو یہ خوش ہوتے ہیں۔)

لیکن یہ مثبت عمل، ظاہر ہے کہ ان ذلیل بزدل لوگوں کا ہے جو سب سے پہلے اپنی زندگی اور سلامتی کے خواہش مند ہوتے ہیں، تو یہ مثبت عمل کس قسم کا ہو سکتا ہے؟ انہوں نے انصار کے درمیان دسیسہ کاری کی اور مختلف شیطانی حرکتوں کے ذریعہ ان کے درمیان تشکیک و تردد کے بیج بوئے۔ اس کی ایک مشہور مثال یہ ہے کہ انہوں نے اوس و خزرج کے ایک گروہ کو دیکھا کہ وہ ایک دوسرے سے بھائی کا سلوک کر رہے ہیں الفت اور پیار سے باہم گفتگو میں مصروف ہیں اور ان کا میل ملاپ قابل رشک ہے، اس سے وہ غیض و غضب کے مارے بھرک اٹھے۔ انہوں نے ان کے درمیان کچھ چالاک اور ماہر لوگوں کو بھیجا تا کہ نبیؐ کی آمد سے پہلے دونوں قبیلوں کے درمیان جو جنگ چل رہی تھی اس کا تذکرہ چھیڑ دے۔ چنانچہ اس نے جنگِ بعاث میں عربوں کے کارناموں کو بیان کرنا شروع کیا اور فریقِ فاتح کی شان میں قصیدہ خوانی کرنے لگا۔ اس سے دونوں فریقِ حرکت میں آگئے اور ایک دوسرے کے خلاف نفرت سے لبریز ہو گئے، قریب تھا کہ دونوں فریق ایک دوسرے کا منہ نوچیں، رسول اکرمؐ کو اس کی اطلاع مل گئی۔ آپؐ بھاگے ہوئے آئے، انہیں ایک دوسرے سے الگ کیا اور اس مکار یہودی کے ارادوں کو طشت از بام کر دیا۔ اس پر وہ نادم ہوئے اور ہر فریق دوسرے سے مصافحہ و معانقہ کرنے لگا۔ اسی سلسلے میں اللہ تعالیٰ یہ آیت نازل کرتا ہے :



يَا أَيُّهَا الَّذِينَ آمَنُوا إِن تَطِيعُوا فَرِيقًا مِّنَ الَّذِينَ  
أُوتُوا الْكِتَابَ يَرُدُّكُمْ بَعْدَ إِيمَانِكُمْ كُفَرِينَ ۝

(آل عمران: ۱۰۰)

اے لوگو جو ایمان لائے ہو اگر تم نے اہل کتاب میں سے ایک گروہ کی بات مانی  
تو یہ تمہیں ایمان سے پھیر کر کفر کی طرف پھیر لے جائیں گے۔

ان کی شیطانی تشکیک اور دوسوہ اندازی کی مثال یہ ہے کہ وہ ایک فریق کو نبی کی  
خدمت میں بھیجتے کہ وہ ایمان لے آئیں اس سے مسلمانوں کے چہرے پر خوشی کی لہر  
دوڑ جاتی، اور مدینہ میں یہ خبر گونج جاتی پھر یہ ایمان لانے والے لوٹتے اور اعلان  
کرنے لگتے کہ انہوں نے رسول اکرم کو قریب سے دیکھا ہے اور ان کے دین کے  
مزانج کا اچھی طرح مطالعہ کیا ہے، لیکن ہم نے اس رسول کی جھلک ان میں نہیں دیکھی  
جس کا تورات میں تذکرہ ہے اور ان کے قرآن میں ہمیں کچھ نظر نہ آیا —————  
اس گھٹیا حرکت کے بعد وہ نہایت افسوس کے ساتھ اعلان کرتے کہ وہ اپنے قدیم مذہب  
کی طرف لوٹنے پر مجبور ہیں جب تک نبی منتظر کی بعثت نہیں ہوتی۔ اس طرح وہ اہل ایمان کا  
راستہ روکتے اور بہتیرے لوگوں کو شک و تذبذب میں ڈال دیتے تھے :

يَا أَهْلَ الْكِتَابِ لِمَ تَصُدُّونَ عَن سَبِيلِ اللَّهِ مَن  
أَمَنَ تَبَغُّونَهَا عِوَجًا وَأَنتُمْ شُهَدَاءُ ۚ وَمَا اللَّهُ  
بِغَافِلٍ عَمَّا تَعْمَلُونَ ۝ (آل عمران: ۹۹)

اے اہل کتاب، یہ تمہاری کیا روش ہے کہ جو اللہ کی بات مانتا ہے اسے بھی  
تم اللہ کے راستے سے روکتے ہو اور چاہتے ہو کہ یہ ٹیڑھی راہ چلے حالانکہ تم



خود (اس کے راہ راست ہونے پر) اس کے گواہ ہو۔ تمہاری حرکتوں سے اللہ غافل نہیں ہے۔)

وَقَالَتْ طَآئِفَةٌ مِّنْ أَهْلِ الْكِتَابِ آمِنُوا بِالَّذِي أُنْزِلَ  
عَلَى الَّذِينَ آمَنُوا وَجِهَ التَّهَارِ وَآ كَفَرُوا آخِرَهُ لَعَلَّهُمْ  
يَرْجِعُونَ ﴿٤٢﴾ (آل عمران: ۴۲)

(اہل کتاب میں سے ایک گروہ کہتا ہے کہ اس نبی کے ماننے والوں پر جو کچھ نازل  
ہوا ہے اس پر صبح ایمان لے آؤ اور شام کو اس سے انکار کر دو۔ شاید  
اس ترکیب سے یہ لوگ اپنے ایمان سے پھر جائیں۔)

انہوں نے دین کے شعائر اور قرآن کی تعلیمات کا بھی مذاق اڑانے سے دریغ نہ  
کیا تاکہ سادہ دل لوگوں کو اس دہم میں مبتلا کر دیں کہ یہ دین کچھ نہیں ہے اس قرآن کی کوئی  
حیثیت نہیں ہے۔ جب قرآن کریم کی یہ آیت نازل ہوئی:

مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضِعَّهُ لَهُ  
أَصْعَافًا كَثِيرَةً ۖ (بقرہ: ۲۴۵)

(تم میں سے کون ہے جو اللہ کو قرض حسن دے تاکہ اللہ کئی گنا اسے بڑھا چڑھا کر  
واپس کر دے؟)

تو کسی یہودی نے اس آیت کا مذاق اڑایا اور کہنے لگا: محمدؐ کا رب (نعوذ باللہ)  
محتاج اور فقیر ہے اور ہم سے قرض مانگ رہا۔ پھر وہ اس پر حاشیہ آرائی اور طول طویل  
بجٹیس کرنے لگا تاکہ لوگوں کو باور کرا سکے کہ جو رب قرض کا محتاج ہے اس پر ایمان  
لانا صحیح نہیں ہے۔ حضرت ابو بکرؓ کو غصہ آیا اور انہوں نے اس یہودی کی پٹائی کر دی۔



اس نے رسول اللہ کی خدمت میں مقدمہ پیش کر دیا۔ چنانچہ ابو بکرؓ نے شروع سے ساری داستان سنائی تو وہ مکر گیا اور ذلیل اور پست طبیعت کے لوگوں کی طرح برائت کرنے لگا۔ اس پر اللہ نے یہ آیت نازل کی :

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ  
وَنَحْنُ أَغْنِيَاءُ مِمَّا سَنَكْتُبُ مَا قَالُوا وَقَتْلَهُمُ الْآنِبِيَاءَ  
بِغَيْرِ حَقٍّ ۚ وَنَقُولُ ذُوقُوا عَذَابَ الْحَرِيقِ ۝

(آل عمران : ۱۸۱)

(اللہ نے ان لوگوں کا قول سنا جو کہتے ہیں کہ اللہ فقیر ہے اور ہم غنی ہیں ان کی یہ باتیں بھی ہم لکھ لیں گے اور اس سے پہلے جو وہ پیغمبروں کو ناحق قتل کرتے رہے ہیں وہ بھی ان کے نامہ اعمال میں ثبت ہے ) جب فیصلہ کا وقت آئے گا اس وقت ہم ان سے کہیں گے کہ لو، اب عذاب جہنم کا مزہ چکھو۔ اسی طرح انہوں نے اذان قبلہ کی تبدیلی اور دوسرے شعائر کا بھی مذاق اڑایا :

وَإِذَا نَادَيْتُمْ إِلَى الصَّلَاةِ اتَّخَذُوا هُزُؤًا وَلَعِبًا ۖ

(مائده : ۵۸)

(جب تم نماز کے لئے منادی کرتے ہو تو وہ اس کا مذاق اڑاتے اور اس سے کھیلتے ہیں۔)

**سَيَقُولُ الشُّفْعَاءُ مِنَ النَّاسِ مَا وَلَّيْنَاهُمْ عَنْ**

قِبَلَتِهِمُ الَّتِي كَانُوا عَلَيْهَا ۚ (بقرہ : ۱۲۲)

۱ نادان لوگ ضرور کہیں گے : انہیں کیا ہوا کہ پہلے یہ جس قبلے کی طرف رخ



کر کے نماز پڑھتے تھے اس سے یکایک پھر گئے ۹۔)

وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَةَ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ (نساء: ۱۴۰)  
 اللہ اس کتاب میں تم کو پہلے ہی حکم دے چکا ہے کہ جہاں تم سُنو کہ اللہ کی آیات کے خلاف کفر بکا جارا رہا ہے اور اُن کا مذاق اُڑایا جا رہا ہے وہاں نہ بیٹھو۔)

اس طرح کی آیات قرآن پاک میں بے شمار ہیں :

اسی وجہ سے نئے دین کے ساتھ یہودیوں نے مندرجہ ذیل برتاؤ کیا :

۱۔ اپنی آسمانی کتاب میں تحریف کر ڈالی اور نئے نبی اور اس کی تعلیمات کے متعلق ساری بشارتوں کو چھپا کر رکھا اور ان کا انکار کیا۔

۲۔ اس دین کے پیروکاروں اور مددگاروں کے درمیان دسیسہ کاری کی اور انہیں شک و شبہ میں مبتلا کرنے کی کوشش کی۔

۳۔ اس دین کے شعائر اور قرآن کی آیات کا مذاق اُڑایا۔ اور بزدلوں کی ذنارت اور کینہ پروروں کے غصہ و جلن کا مظاہرہ کیا۔

ان حقائق کو سمجھنے کے بعد ہم منطقی فہم سے آگے بڑھ کر قرآن کریم کا جذباتی اور قلبی فہم بھی حاصل کر سکتے ہیں۔

## یہودیوں کے سلسلے میں نبی اکرم کا طرز عمل

(الف) حسن طریقے سے آپ نے ان سے بحث و مباحثہ کیا :



وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ۖ (عنکبوت: ۴۶)

(اور اہل کتاب سے بحث نہ کرو مگر عمدہ طریقے سے -)

ایک طاقتور اور زیرک مسلمان پست طبیعت اور گھٹیا لوگوں سے ہمیشہ ہتھیار کے ذریعہ جنگ نہیں کرتا۔ نبیؐ تمام صبر آزمائیاں پر صبر کرتے رہے اور احسن طریقہ ہی اختیار کیا۔ اگر آپؐ چاہتے تو دین کی خاطر ان سے انتقام لے سکتے تھے جبکہ آپؐ کے ہاتھ میں وہ قوت اور اقتدار بھی تھا جو اس سلسلہ میں معاون ثابت ہو سکتا تھا لیکن آپؐ نے ان کا معاملہ اللہ کے حوالے کر دیا اور مضبوط دلائل اور احسن طریقے سے ان سے گفتگو کرنے پر اکتفا کیا۔

یہ صحیح ہے کہ ان میں سے چند کو رسول اکرمؐ نے مدینہ سے جلا وطن کر دیا اور کچھ لوگوں کو قتل بھی کر دیا لیکن یہ سزا ان کی تحریف کتاب اور گزشتہ کارناموں کی وجہ سے نہیں دی گئی بلکہ اس کی وجہ صرف یہ تھی کہ انہوں نے رسولؐ کے ساتھ کئے ہوئے معاہدہ کو پارہ پارہ کر دیا تھا اور بنو نضیر نے دھوکہ سے ایک ملاقات میں آپؐ کو قتل کرنے کی کوشش کی تھی اور اس فعل شنیع کا ارتکاب کر گزرے تھے جس سے اللہ نے اپنے نبیؐ کو بچا لیا اور ان کا قصہ سورہ حشر میں بیان کیا۔ اور بنو قریظہ نے غزوہ خندق میں دھوکہ دیا اور انہوں نے وہ چال چلی جو اگر کامیاب ہو جاتی تو اس روئے زمین پر آج کوئی مسلمان نظر نہیں آتا۔ تاریخ کا دھارا بدلا ہوا تھا اور دنیا کی جو حالت آج ہم دیکھ رہے ہیں، اس سے یکسر مختلف ہوتی۔ ان کا یہ قصہ سیرت کی کتابوں میں تفصیل سے ملتا ہے۔ قرآن نے اس کا ایک حصہ سورہ احزاب میں نقل کیا ہے۔



اللہ کے رسولؐ یہود سے احسن طریقے پر ہی گفتگو کرتے تھے اور ذلت و چالبازی اور حسد و کینہ کے جو جرائم ان سے سرزد ہوتے تھے انہیں نظر انداز کر دیا کرتے تھے:

وَذَكِّرْ مَنْ أَهْلَ الْكِتَابِ لَوْ يَرُدُّونَكُمْ مِنْ بَعْدِ إِيمَانِكُمْ كَفَّارًا ۖ  
حَسَدًا مِمَّنْ عِنْدِ أَنْفُسِهِمْ مِمَّنْ بَعْدَ مَا تَبَيَّنَ لَهُمُ الْحَقُّ ۖ  
فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرِهِ ۚ إِنَّ اللَّهَ عَلَىٰ كُلِّ  
شَيْءٍ قَدِيرٌ ۝ (بقرہ: ۱۰۹)

(اہل کتاب میں سے اکثر لوگ یہ چاہتے ہیں کہ کسی طرح تمہیں ایمان سے پھیر کر کفر کی طرف پلٹا لے جائیں اگرچہ حق ان پر ظاہر ہو چکا ہے مگر اپنے نفس کے حسد کی بنا پر تمہارے لئے ان کی یہ خواہش ہے۔ اس کے جواب میں تم عفو و درگزر سے کام لو یہاں تک کہ اللہ خود ہی اپنا فیصلہ نافذ کر دے۔ مطمئن رہو کہ اللہ ہر چیز پر قدرت رکھتا ہے۔)

(ب) انہیں تمام رسولوں اور آسمانی کتابوں پر ایمان لانے کی دعوت دی اس لئے کہ قرآن اپنے سے پہلے تمام انبیاء اور ان کی کتابوں کی تصدیق کرتا ہوا آیا ہے اور چونکہ یہ سارے انبیاء اللہ کی دعوت دیتے تھے، ان کا مقصد ایک تھا، اور ان کی کتابیں اصول و قواعد میں متفق تھیں اس لئے ان سب پر ایمان لانا اور اور جس نبی کا دور حاصل ہو جائے اس کی مدد کرنا واجب ہے اس لئے کہ یہ خود اللہ کی مدد کرنا ہے:

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ  
وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ



بِهِ وَلِتَنْصُرُنَّهُ قَالَ أَأَقْرَضْتُمْ وَ أَخَذْتُمْ عَلَىٰ ذَٰلِكُمْ لِصِرْيًا ۖ  
قَالُوا أَأَقْرَضْنَا قَالَ فَا شْهَدُوا وَأَنَا مَعَكُمْ مِنَ الشَّاهِدِينَ ۝

(آل عمران : ۸۱)

ایا ذکر، اللہ نے پیغمبروں سے عہد لیا تھا کہ ”آج میں نے تمہیں کتاب اور حکمت و دانش سے نوازا ہے کل اگر کوئی دوسرا رسول تمہارے پاس اُسی تعلیم کی تصدیق کرتا ہوا آئے جو پہلے سے تمہارے پاس موجود ہے تو تم کو اس پر ایمان لانا ہوگا اور اس کی مدد کرنی ہوگی۔“ یہ ارشاد فرما کر اللہ نے پوچھا ”کیا تم اس کا اقرار کرتے ہو اور اس پر میری طرف سے عہد کی بھاری ذمہ داری اٹھاتے ہو؟“ انہوں نے کہا: ”ہاں ہم اقرار کرتے ہیں“ اللہ نے فرمایا: ”اچھا تو گواہ رہو اور میں بھی تمہارے ساتھ گواہ ہوں۔“

یہ ایک خالص دعوت ہے جس کی طرف ایک داعی الی اللہ کو توجہ دلائی جائے تو اس پر خوش ہو جائے گا اور اس کے حامیین اور علمبرداروں کے لئے کوئی تنگی نہ محسوس کرے گا اللہ کی دعوت دینے والے تمام لوگ ایک ہی مقصد کی خاطر جہاد کرتے ہیں، وہ ایک دوسرے سے مل کر خوش ہوتے ہیں اور ایک دوسرے کے ذریعہ تقویت حاصل کرتے ہیں اور جب بھی میدان میں کوئی نیا گروہ آئے جو ہمارا کام کرے اور ہماری دعوت کا پرچم بلند کرے اور ہماری کتابوں میں اس کی شہادت بھی موجود ہو تو ہماری یہ ذمہ داری ٹھہرنی ہے کہ ہم اس پر خوش ہوں اس لئے کہ وہ ہماری قوت میں اضافہ کا موجب ہے، لیکن جو لوگ اس سے کٹ رہیں اور اسے رُسوا کرنے کی ٹھان لیں وہ دراصل اپنی نفسانیت کے لئے کام کرتے ہیں ان کے اندر اللہ کے لئے خلوص نہیں ہوتا۔ اسی لئے ہم دیکھتے ہیں کہ یہود



رسول اللہ سے کڑھتے تھے، حالانکہ آپ نے انہیں صرف اپنی کتاب پر ایمان لانے کی دعوت دینے کے بجائے تمام انبیاء اور آسمانی کتابوں پر ایمان لانے کی دعوت دی تھی۔ آخر اس میں کیا حرج تھا؟

قُلْ يَٰ أَهْلَ الْكِتَابِ هَلْ تَنْقُصُونَ مِنَّا إِلَّا  
أَنْ أَمَنَّا بِاللّٰهِ وَمَا أُنْزِلَ إِلَيْنَا وَمَا أُنْزِلَ مِن قَبْلُ  
(مائدہ : ۵۹)

(ان سے کہو۔ ”اے اہل کتاب، تم جس بات پر ہم سے بگڑے ہو وہ اس کے سوا اور کیا ہے کہ ہم اللہ پر اور دین کی اس تعلیم پر ایمان لے آئے ہیں جو ہماری طرف نازل ہوئی ہے اور ہم سے پہلے بھی نازل ہوئی تھی۔)

قُلْ يَٰ أَهْلَ الْكِتَابِ كُنتُمْ عَلَىٰ شَيْءٍ حَتَّىٰ تُقِيمُوا التَّوْرَةَ  
وَالْإِنْجِيلَ وَمَا أُنْزِلَ إِلَيْكُم مِّن رَّبِّكُمْ (مائدہ : ۶۸)  
(صاف کہہ دو کہ ”اے اہل کتاب، تم ہرگز کسی اصل پر نہیں ہو جب تک کہ  
تورات اور انجیل اور ان دوسری کتابوں کو قائم نہ کرو جو تمہاری طرف تمہارے  
رب کی طرف سے نازل کی گئی ہیں۔)

اس وسیع و فراخ دعوت کے ساتھ ان کا رویہ بہت نازیبا اور غلط رہا۔ وہ نفس کی  
تنگی اور فطرت کی کمینگی کے سوا اور کسی چیز کا مظاہرہ نہ کر سکے نہ

وَقَالُوا كُونُوا هُودًا أَوْ نَصَارَے تَهْتَدُوا قُلْ بَلْ مِلَّةَ  
إِبْرٰهٖمَ حَنِيفًا ۚ وَمَا كَانَ مِنَ الْمُشْرِكِينَ ۚ قُولُوا  
أَمَنَّا بِاللّٰهِ وَمَا أُنْزِلَ إِلَيْنَا وَمَا أُنْزِلَ إِلَىٰ إِبْرٰهٖمَ وَإِسْمٰعِیلَ



وَأَسْحَقَ وَيَعْقُوبَ وَالْأَسْبَاطَ وَمَا أُوتِيَ مُوسَى وَعِيسَى  
وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ  
وَنَحْنُ لَهُ مُسْلِمُونَ ﴿۱۳۶﴾ (بقرہ: ۱۳۵، ۱۳۶)

(یہودی کہتے ہیں: یہودی ہو تو راہِ راست پاؤ گے۔ عیسائی کہتے ہیں: عیسائی  
ہو تو ہدایت ملے گی۔ ان سے کہو ”نہیں بلکہ سب کو چھوڑ کر ابراہیمؑ کا طریقہ۔ اور ابراہیمؑ  
مشرکوں میں سے نہ تھا، مسلمانو، کہو کہ ”ہم ایمان لائے اللہ پر اور اس ہدایت  
پر جو ہماری طرف نازل ہوئی ہے اور جو ابراہیمؑ، اسماعیلؑ، اسحاقؑ، یعقوبؑ اور  
اولادِ یعقوبؑ کی طرف نازل ہوئی تھی اور جو موسیٰؑ اور عیسیٰؑ اور دوسرے تمام پیغمبروں  
کو ان کے رب کی طرف سے دی گئی تھی۔ ہم ان کے درمیان کوئی تفریق نہیں کرتے  
اور ہم اللہ کے مسلم ہیں۔)

رسول اکرمؐ اس عوامی دعوت کی تبلیغ و اشاعت اور وسیع و فراخ انسانیت کے اندر  
اس کی تخم ریزی میں برابر لگے رہے یہاں تک کہ حق غالب ہو گیا اور اللہ کا فیصلہ ان کی  
ناپسندیدگی کے باوجود نافذ ہو کر رہا۔ یہ وہ طرزِ عمل ہے جس میں گرد و غبار کے ایک  
ذرے کی بھی آمیزش نہیں ہے، اس شخص کا طرزِ عمل ہے جس کا ایمان پہاڑ کی طرح مضبوط  
تھا اور جسے اپنے رب کے وعدے پر مکمل بھروسہ تھا۔

(ج) اللہ نے ان پر جو نعمتیں نازل کی تھیں اور جس فضل و عنایت سے انہیں نوازا تھا، ان  
کی یاد دہانی کرائی:

يٰلَيِّكُنَّ اِسْرَآءِئِلُ اذْكُرُوا نِعْمَتِيَ الَّتِي اَنْعَمْتُ عَلَيْكُمْ  
وَ اِنِّي فَضَّلْتُكُمْ عَلَى الْعَالَمِينَ ﴿۱۳۷﴾ ..... وَلَآذِ بَحْيِنَكُمْ مِّنْ



اِلٰ فِرْعَوْنَ يَسُومُوْنَكُمْ سُوءَ الْعَذَابِ يَذْبَحُوْنَ  
اَبْنَاءَكُمْ وَيَسْتَحْيُوْنَ نِسَاءَكُمْ وَفِيْ ذٰلِكُمْ بَلَاءٌ مِّنْ رَّبِّكُمْ  
عَظِيْمٌ ۝ وَاِذْ فَرَقْنَا بِكُمْ الْبَحْرَ فَاَلْبَحَيْنَاكُمْ وَاَغْرَقْنَا  
اِلٰ فِرْعَوْنَ وَاَنْتُمْ تَنْظُرُوْنَ ۝ (بقرہ : ۴۷، ۴۸، ۵۰)

(اے بنی اسرائیل، یاد کرو میری اُس نصیحت کو، جس سے میں نے تمہیں نوازا تھا  
اور اس بات کو کہ میں نے تمہیں دنیا کی ساری قوموں پر فضیلت عطا کی تھی۔

یاد کرو وہ وقت، جب ہم نے تم کو فرعونیوں کی غلامی سے نجات بخشی، انہوں  
نے تمہیں سخت عذاب میں مبتلا کر رکھا تھا تمہارے لڑکوں کو ذبح کرتے تھے اور  
تمہاری لڑکیوں کو زندہ رہنے دیتے تھے اور اس حالت میں تمہارے رب کی طرف سے  
تمہاری بڑی آزمائش تھی۔ یاد کرو وہ وقت جب ہم نے سمندر پھاڑ کر تمہارے لئے  
راستہ بنایا پھر اس سے تمہیں بخیریت گزر دیا پھر وہیں تمہاری آنکھوں کے سامنے  
فرعونیوں کو غرقاب کیا۔

وَظَلَّلْنَا عَلَيْكُمُ الْغَمَامَ وَاَنْزَلْنَا عَلَيْكُمُ الْمَنَّٰى وَالسَّلٰوٰى

(بقرہ : ۵۷)

(ہم نے تم پر ابر کا سایہ کیا اور تمہارے لئے منّ دسلویٰ کی غذا فراہم کی۔)

یہ وہ اسلوب ہے جسے اپنے بدترین دشمن پر بھی آزمائیں گے تو وہ نرم پڑ جائے گا  
لیکن کینہ پرور، حاسد اور انانیت کا غلام صرف یہی چاہتا ہے کہ پوری روئے زمین کی خوشحالی  
تنہا اسی کے حصّہ میں آجائے۔

ضروری تھا کہ ان پر حملہ کیا جائے، ان کی ذلت و رسوائی کا پردہ بے نقاب کیا جائے،



ان کے سوا ان کا ش کے ہمارے لیکن یہ علم مالا مال نہ ہوتا پہلے یہ تھا جس میں حقائق اور حیرت کیا  
 ہوا کہ تحریف و ترمیم کے ان کے بارے میں ہر شے ہم بے انتہا کے ہمارے، انہی میں ترمیم کے  
 ساتھ ان کے سوا ان کا ہرگز مثل نہ لیا گیا تھا۔ موسیٰ سے لے کر عیسیٰ تک ان کی ساری  
 کارگزاریاں اس لئے لائی جاتیں اللہ کی آیات کو تو انہیں اور اس کے ساتھ توڑا شمس اور  
 مژدہ اور کھاتا اور بعض انہی کی نگہ بیا اور قتل کو تو شمس کا کام انہوں نے کیا تھا ان  
 سب سے پرہیز کیا تھا ہاں کہ لوگ ان سے دھوکہ نہ کھائیں اور بیان میں کہ آج قرآن کے  
 ساتھ انہوں نے یہ وقت وقف اختیار کر رکھا ہے وہ وہ حقیقت ان کے نبیوں یا نبی کی ایک کڑی ہے  
 اور یہ چیز انہیں تحریم نہ کرنے سے نہ امت میں ملتی آ رہی ہے۔ اور یہ ساری حقیقتیں اس کے  
 باوجود ان کی کتابت میں لکھی ہوئی ہو رہی ہیں۔

آپ میں تم کی عدالت اور انصاف پر اس وقت یقین کر لیں کہ آپ نے کچھ لے  
 کہ وہ ساری دیکھ سکتے اور عزت اور مال کیا ہیں تین کا قرآن نے ذکر کیا ہے اور خداوند و حق  
 یقیناً کوئی ہی نہیں تو قرآن میں موجود ہیں، ان کے آفاق بعد ہو کے بارے میں قرآن  
 کہتا ہے :

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ

عِصْرَانَ عَلَى الْعَالَمِينَ ﴿۱۳۳﴾ آل عمران: ۱۳۳

اللہ نے آدم، نوح، آل ابراہیم اور آل عیسیٰ کو تمام دنیا والوں پر ترجیح دی ہے

اپنی ممالک کے لئے منتخب کیا تھا۔

انہی ان کے بارے میں کہتا ہے :

وَلَقَدْ اخْتَرْنَاكُمْ عَلَىٰ بَآرِعٍ عَلَى الْعَالَمِينَ ﴿۱۳۴﴾ (نمل: ۱۳۴)



۱) اور اُن کی حالت جانتے ہوئے ان کی دوسری قوموں پر ترجیح دی۔

لیکن اس کے ساتھ ہی قرآن اس بات کی وضاحت بھی کرتا ہے کہ ان قدیم انبیاء کی بہت سی تعلیمات کو انہوں نے مسح کر دیا جس کی پاداش میں انہیں اللہ نے خنزیر اور بندر بنا دیا لیکن آج ان کے اندر کچھ ایسے لوگ موجود ہیں جو عدل و راستی کی روش پر قائم ہیں:

مِنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ اللَّهِ أَنْاءَ  
الَّيْلِ وَهُمْ يَسْجُدُونَ ۝ يُؤْمِنُونَ بِاللَّهِ وَالْيَوْمِ الْآخِرِ  
وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ  
فِي الْخَيْرَاتِ وَأُولَئِكَ مِنَ الصَّالِحِينَ ۝ (آل عمران: ۱۱۳، ۱۱۴)

اہل کتاب میں کچھ لوگ ایسے بھی ہیں جو راہِ راست پر قائم ہیں، راتوں کو اللہ کی آیات پڑھتے ہیں اور اس کے آگے سجدہ ریز ہوتے ہیں، اللہ اور روزِ آخرت پر ایمان رکھتے ہیں، نیکی کا حکم دیتے ہیں، بُرائیوں سے روکتے ہیں اور بھلائی کے کاموں میں سرگرم رہتے ہیں یہ صالح لوگ ہیں۔

مِنْهُمْ أُمَّةٌ مُّقْتَصِدَةٌ وَكَثِيرٌ مِنْهُمْ سَاءَ مَا يَعْمَلُونَ ۝

(مائدہ: ۶۶)

۱) اگرچہ ان میں کچھ لوگ راست رو بھی ہیں لیکن ان کی اکثریت سخت بد عمل ہے۔

اللہ کے رسول اسی عادلانہ پالیسی پر گامزن تھے۔ آپ کی خواہش تھی کہ یہ لوگ قرآن پر ایمان لے آئیں۔ لیکن اللہ نے یہ کہہ کر ان کے سلسلے میں تمام اُمیدیں منقطع کر دیں کہ:

وَلَنْ تَرْضَى عَنْكَ الْيَهُودُ وَلَا النَّصَارَى حَتَّى تَتَّبِعَ



مِلَّتَهُمْ (بقرہ : ۱۲۰)

یہود اور عیسائی تم سے ہرگز راضی نہ ہوں گے جب تک تم ان کے طریقے پر نہ چلنے لگو۔  
وَلٰكِنْ اَتَيْتَ الَّذِيْنَ اُوْتُوا الْكِتٰبَ بِكُلِّ اٰيَةٍ مَّا تَبِعُوْا  
قَبْلَتَكَ (بقرہ : ۱۳۵)

تم اہل کتاب کے پاس خواہ کوئی نشانی لے آؤ ممکن نہیں کہ یہ تمہارے قبلہ کی پیروی  
کرنے لگیں۔

اَفَتَطْعَمُوْنَ اَنْ يُّؤْمِنُوْا بِكُمْ وَقَدْ كَانَ فَرِيقٌ مِّنْهُمْ  
يَسْمَعُوْنَ كَلِمَ اللّٰهِ ثُمَّ يَحْرِفُوْنَ مِنْۢ بَعْدِ مَا عَقَلُوْهُ وَهُمْ  
يَعْلَمُوْنَ (بقرہ : ۷۵)

اب کیا تم ان سے یہ توقع رکھتے ہو کہ یہ تمہاری دعوت پر ایمان لے آئیں گے؟  
حالانکہ ان میں سے ایک گروہ کاشیوہ یہ رہا ہے کہ اللہ کا کلام سنا اور پھر خوب  
سمجھ بوجھ کر اس میں دانستہ تحریف کی۔

مدنی سورتوں میں اس محاذ کے تمام واقعات کو تلاش کیا جاسکتا ہے جس پر رسولِ کریم  
نے یہود سے جنگ کی خاص طور سے سورہ بقرہ، آل عمران اور مائدہ میں ان کو اکٹھا کرنا آسان  
ہے، گزشتہ سطروں سے اس معرکہ کو سر کرنے کے لئے ان ابتدائی خطوط کو طے کیا  
جاسکتا ہے جو ہمیں یہود کے بارے میں قرآنی آیات کو سمجھنے میں مدد دیتے ہیں۔ اور  
یہ خطوط ہمیں ایک دائی دین کا فہم دیتے ہیں جو اپنے جذبات و احساسات کو قرآن کریم  
کے واقعات سے مربوط کر دینا چاہتا ہے میں ہمیشہ کہتا رہا ہوں کہ تفسیر ابن کثیر اس سلسلہ  
میں کافی مددگار ثابت ہو سکتی ہے وہ ان ابتدائی خطوط کی معرفت فراہم کرتی ہے جو آپ کو



اس معرکہ کی فضا میں زندگی بسر کرنے پر مدد دیتے ہیں گویا آپ ان معرکوں کو دیکھ رہے ہیں یا سُن رہے ہیں اس لئے قرآنی رُوح کو قارئین کے دلوں تک پہنچانے میں اس تفسیر کا بڑا رول رہا ہے اور اس کے مطالعہ سے داعی ان گوناگوں کشمکشوں اور مزاحمتوں سے گزرتا ہے جن سے وہ اپنی دعوت میں اضافہ کر سکتا ہے۔

## مُنافِقُونَ کا محاذ

جب رسول اللہ صلی اللہ علیہ وسلم مدینہ منورہ تشریف لائے تو اس وقت وہاں عبید اللہ بن ابی جحش کی تیاریاں ہو رہی تھیں لیکن آپ کی آمد کے بعد ماحول کارنگ بدل گیا اور اس شخص کی اُمیدوں پر اس پڑ گئی۔ اس نے اپنے انصار و اتباع کی محفل میں طے کیا کہ حالات کو تبدیل کرنا ہے اور رسول اکرم ص کے خلاف فتنوں کی آگ بھڑکانی ہے لیکن اللہ نے اپنے سپاہیوں کی مدد کی، اور اپنے دین کو تقویت بخشی وہ لوگ جنگ بدر ہی سے سازش میں مصروف ہو گئے اور طے کیا کہ اب معاملہ کافی غور طلب ہو گیا ہے۔ انہوں نے دیکھا کہ لوگ اسلام کے دائرے میں داخل ہو رہے ہیں اور رسول کی سمع و طاعت اور محبت کا اعلان کر رہے ہیں تو انہوں نے تنہا رہنا مناسب نہ سمجھا اور ظاہری طور سے اسلام میں داخل ہو گئے لیکن ان کے دل انکار اور مخالفت پر اسی طرح اڑے۔ یہ لوگ یہود اور دوسرے دشمنان اسلام کے جاسوسی کرتے تھے۔ چنانچہ اللہ نے منافقوں کی سازش سے آپ کو باخبر کر دیا اور عمومی انداز میں اس کی اطلاع دے دی تاکہ ہوشیار رہیں :

وَمِنْ حَوْلِكُمْ مِنَ الْأَعْرَابِ مُنَافِقُونَ ذُو مِنْ أَهْلِ الْمَدِينَةِ



مَرَدُّوْا عَلَى النِّفَاقِ ۖ لَا تَعْلَمُوْهُمْ ۖ نَخُنْ نَّعْلَمُوْهُمْ ۖ

(توبہ : ۱۰۱)

(تمہارے گرد و پیش جو بدوی رہتے ہیں ان میں بہت سے منافق ہیں اور اسی طرح خود مدینہ کے باشندوں میں بھی منافق موجود ہیں جو نفاق میں طاق ہو گئے ہیں تم انہیں نہیں جانتے۔ ہم ان کو جانتے ہیں)

پھر مزید ان سے واقفیت بہم پہنچائی :

اَمْ حَسِبَ الَّذِيْنَ فِيْ قُلُوْبِهِمْ مَّرَضٌ اَنْ لَّنْ يُخْرِجَ اللّٰهُ  
اَضْغَاثَهُمْ ۖ وَلَوْ نَشَاءُ لَا رَيْنُكُمْ فَلَعَرَفْتَهُمْ بِسِيْمَتِهِمْ ۖ  
وَلَعَرَفْتَهُمْ فِيْ لَحْنِ الْقَوْلِ ۖ وَاللّٰهُ يَعْلَمُ اَعْمَالَكُمْ ۝

(محمد : ۲۹، ۳۰)

(کیا وہ لوگ جن کے دلوں میں بیماری ہے یہ سمجھے بیٹھے ہیں کہ اللہ ان کے دلوں کے کھوٹ ظاہر نہیں کرے گا ؟ ہم چاہیں تو انہیں تم کو آنکھوں سے دکھادیں اور ان کے چہروں سے تم ان کو پہچان لو مگر ان کے اندازِ کلام سے تو انہیں جان ہی لو گے اللہ تم سب کے اعمال سے خوب واقف ہے۔)

ہم مکہ میں مشرکین کا اور مدینہ میں یہود کا طرز عمل دیکھ چکے ہیں۔ اب ان لوگوں کا موقف باقی پچتا ہے جو بلاشبہ ان تینوں میں سب سے حقیر، سب سے زیادہ کینہ فطرت اور خسیس الطبیعت تھے۔ مردانگی کو ختم کرنے والی کوئی آفت نفاق سے بڑھ کر خطرناک نہیں، اسی لئے قرآن کا فیصلہ ہے :

اِنَّ الْمُنٰفِقِيْنَ فِي الدّٰرِكِ الْاَسْفَلِ مِنَ النَّارِ ۚ وَلٰكِنْ



تَجِدَ لَهُمْ نَصِيرًا ۝ (نساء : ۱۴۵)

(یقین جانو کہ منافق جہنم کے سب سے نچلے طبقے میں جائیں گے اور کسی کو ان کا مددگار نہ پاؤ گے۔)

اس منافقانہ جنگ کے اسالیب کی تلخیص مندرجہ ذیل نکات میں بیان کی جاسکتی ہے:

(الف) جنگوں میں مسلمانوں کی طاقت کو کمزور کرنا۔

یہ منافقین دوسروں کے مقابلے میں زیادہ مہارت اور عمدگی کے ساتھ اس کام کو انجام دے سکتے ہیں کیونکہ وہ اسلام میں داخل ہو چکے ہیں، نبیؐ سے اخلاص کا مظاہرہ کر چکے ہیں اور لوگوں پر اپنی پارسائی اور دیانت داری کا سکہ بٹھا دیا ہے حتیٰ کہ عمر رضی اللہ عنہ جیسے لوگ ان میں سے اکثر کے بارے میں تقویٰ اور پیر ہیزگاری کے سوا اور کچھ نہیں جانتے تھے۔ یہ ”بزرگ دین دار“ میدان جہاد میں نکلنے سے کتراتے ہیں یا گھروں میں بیٹھ رہنے کی اجازت حاصل کر لیتے ہیں۔ جب عوام انہیں دیکھتے ہیں تو ان کی اقتدار اور پیروی میں وہ بھی کترانے لگتے ہیں اور اس طرح اپنے ساتھ بیٹھ رہنے والوں کی طرف وہ اشارہ کرتے ہیں۔ چنانچہ کچھ لوگ گھروں میں بیٹھ رہ جاتے ہیں اور کچھ ان کے مشوروں کی مخالفت کرتے ہوئے میدان جہاد میں نکل جاتے ہیں۔ اگر کوئی میدان جہاد میں شہید ہو جاتا ہے تو یہ لوگ تبصرہ کرتے ہیں:

لَوْ أَطَاعُونَا مَا قَتَلُوا قُلَّ قَادَرُوا عَنْ أَنْفُسِكُمُ

الْمَوْتَ إِنْ كُنْتُمْ صَادِقِينَ ۝ (آل عمران : ۱۶۸)

(”اگر وہ ہماری بات مان لیتے تو نہ مارے جاتے“ ان سے کہو، اگر تم اپنے



اس قول میں سچے ہو تو خود تمہاری موت جب آئے اسے ٹال کر دکھا دینا۔

بعض منافقین میدانِ جہاد کے لئے نکلتے تھے لیکن راستے ہی سے لوٹ آتے تھے اور کہتے تھے: بخدا ہمیں نہیں معلوم کہ ہم کس بنیاد پر خودکشی کر لیں؟ کوئی منافق لوٹا تو اس کے ساتھ فوج کا ایک بڑا حصہ لوٹ آتا جیسا کہ جنگِ اُحد میں ہوا۔ اگر یہ لوگ راستے سے واپس نہ ہوتے تو طرح طرح کی فتنہ ہمدانیاں کرتے اور فوج میں ایک دوسرے کو بے یار و مددگار چھوڑ دینے کی رُوحِ سرایت کرنے کی کوشش کرتے جیسا کہ غزوہٴ تبوک میں ہوا۔ کسی نے کہا: یہ شخص روم کے محلات اور اس کے قلعوں کی فتحِ یابی کے خواب دیکھتا ہے افسوس ہے اس پر! دوسرے نے کہا: کیا تم لوگوں نے رومیوں کی جنگوں کو عربوں کی خانہ جنگی سمجھ لی ہے؟ بخدا کل ہم بھی تمہارے ساتھ رسیوں میں جکڑے نظر آئیں گے! کتنا صحیح تبصرہ ہے قرآن کا:

لَوْ خَرَجُوا فِیْكُمْ مَا زَادُوكُمْ إِلَّا خَبَالًا وَلَا أُضْعَفُوا

خِلَالَكُمْ یَبْغُونَكُمُ الْفِتْنَةَ (توبہ: ۳۷)

(اگر وہ تمہارے ساتھ نکلتے تو تمہارے اندر خرابی کے سوا کسی چیز کا اضافہ کرتے

وہ تمہارے درمیان فتنہ پردازی کے لئے دھڑ دھوپ کرتے۔)

(ب) مسلمانوں کے درمیان زخم کاری کرنے اور ان کی صفوں میں فتنہ پھیلانے کا

کوئی موقع ہا تھا سے نہ جانے دیتے تھے۔ غزوہ بنو مصطلق میں دو غلام پانی کے

لئے جھگڑ پڑے ان میں ایک مہاجر کا تھا دوسرا انصاری کا۔ مہاجر کے غلام نے

مہاجرین کی دہائی دی اور انصار کے غلام نے انصار کو فریاد کے لئے پکارا۔

منافقوں کے سردار عبداللہ بن ابی نے سُن لیا اس نے اس موقع کو ہاتھ سے



نہ جانے دیا۔ پکار اٹھا: ان لوگوں نے ہمارے ملک میں فتنہ میں برپا کر رکھا ہے بخدا ہماری اور ان قریشیوں کی مثال بالکل وہی ہے جو کسی کہنے والے نے کہی ہے کہ اپنے کتے کو موٹا کر دو، وہ تمہیں کاٹ کھا کے گا۔ پھر وہ اپنی مجلس میں بیٹھے ہوئے لوگوں کی طرف متوجہ ہوا اور کہا: یہ مصیبت تم لوگوں کی ہی لائی ہوئی ہے تم نے انہیں اپنے ملک میں گھسنے کی اجازت دی اور اپنے مال ان میں تقسیم کر دیئے بخدا اگر تم اپنے ہاتھ ان سے روک لیتے تو تمہیں چھوڑ کر کسی اور ملک میں جا بستر۔

لَیْنُ رَجَعْنَا اِلَی الْمَدِیْنَةِ لَیْخْرِجَنَّ الْاَعْرَضُ مِنْهَا الْاَذَلَّ

(منافقون : ۸)

۱ ہم مدینہ واپس پہنچ جائیں تو جو عزت والا ہے وہ ذلیل کو وہاں سے نکال باہر کرے گا۔

اس شخص نے انصار اور مہاجرین کے درمیان جنگ کی آگ بھڑکانی چاہی لیکن اللہ نے اس کے حوصلے پست کر دیئے اور رسول اکرمؐ کی ماہرانہ اسکیم کے ذریعہ اپنی فوج کے اندر تفرقہ اندازی کی روک تھام کر دی جس کی تفصیلات سیرت کی کتابوں میں ملتی ہیں۔

(ج) پیغمبر اسلامؐ اور آپ کے صحابہ کا مذاق اڑا کر اور ان کے سلسلے میں بے سرو پا داستانیں پھیلا کر کارِ رسالت کی شان گھٹانے کی کوشش کرتے تھے۔ یہ عبد اللہ بن ابی ہریرہؓ ہی تھا جس نے حدیث افک میں بڑھ چڑھ کر حصہ لیا تھا۔ یہ منافقین کی طرف سے بالواسطہ اسلام پر ایک زبردست حملہ تھا کیونکہ اگر



حضرت عائشہؓ، ان کے والد اور خاندان کے بارے میں لوگوں کو شک ہو جاتا اور نبی اکرمؐ کی حیثیت مُشتَبہ ہو جاتی جو ان کے خیال میں ایک زانیہ عورت کو رکھے ہوئے تھے (نعوذ باللہ) تو نبی اکرمؐ اور اسلام کے قائدین کی جرأت و بے باکی اور بلندی جاتی رہتی۔ یہ چہ میگوئی اتنی بڑھی کہ پورا ایک مسئلہ اُٹھ کھڑا ہوا، بہترے مسلمان اس میں ملوث ہو گئے اور قریب تھا کہ اس و خیزرج کے تنازعہ سے ایک دردناک حادثہ وجود میں آجائے کہ رسول اکرمؐ نے حکمت سے کام لیا اور اس شر کا استیصال کر دیا۔ سیرت کی کتابوں میں اس کی تفصیل اور رسول اکرمؐ کی حکمت و تدبیر درج ہے۔

یہ لوگ استہزائیہ انداز میں مُتقی مومنوں کے اندر نقص نکالتے تھے۔ ان میں سے ایک شخص نے صالحین قُرآن کے سلسلے میں کہا: ہم دیکھ رہے ہیں کہ یہ ہمارے قُرآن ہم میں سب سے زیادہ پیٹھا، جھوٹے اور جنگ کے موقع پر بزدلی دکھانے والے ہیں۔ جب رسول اکرمؐ کو اس کی اطلاع ہوئی تو غضبناک ہو گئے اور وہ شخص معذرت کرنے لگا کہ ہم تو محض مذاق کر رہے تھے۔

یہ لوگ نبی کے بارے میں کہتے کہ یہ شخص کان کا کچا ہے، جو شخص کوئی بات کہے تصدیق کر دیتا ہے اور اس کے برعکس کوئی کہہ دے تو بھی ہاں میں ہاں ملاتا ہے۔

یہ لوگ صدقہ دینے والے رضا کار مسلمانوں کا مذاق اڑاتے اگر کوئی بھاری رقم دیتا تو اس پر ریا کاری کا لیل چسپاں کر دیتے اور جو سخت محنت کے باوجود تھوڑی سی رقم صدقہ کر پاتا تو اس کا استہزاء کرتے۔ وہ یہ سب کرتے اور پھر بھی مسلمانوں میں شمار ہوتے۔ کوئی ان کی اسلامیت کا انکار نہ کر سکتا تھا اس لئے کہ وہ اپنی زبانوں سے



لَا إِلَهَ إِلَّا اللَّهُ کہتے تھے اور اس شہادت کے پردے میں سارے جرائم کرتے تھے ، جب مَوَافِظہ ہوتا تو معذرت کر دیتے یا انکار کر دیتے اور قسمیں کھانے لگتے ۔

(۵) رسول اللہ اور مسلمانوں کو زک پہنچانے کے لئے یہود اور مشرکین و نصاریٰ سے خفیہ تعلقات رکھتے تھے ۔ اور ان تعلقات کے قصے سیرت و تفسیر کی کتابوں میں تفصیل سے ملتے ہیں ۔ یہاں ہم ابو عامر راہب گروہ کے منافقین کی ایک مثال نقل کر رہے ہیں ، یہ شخص نبیؐ کے خلاف مدد لینے کے لئے قیصر روم کے پاس پہنچا اور اس نے اس سے وعدہ کر لیا اور اپنے پاس شہر الیا ۔ وہیں سے اس نے اپنے منافع ساتھیوں کو لکھا کہ عنقریب وہ ایک لشکر جرار لے کر رسول اللہؐ سے جنگ کرنے آ رہا ہے ۔ جو انہیں شکست فاش دے گا اور ان کی مٹی پلید کر دے گا اور اس نے انہیں حکم دیا کہ کسی الگ تھلک جگہ پر کوئی بجائے پناہ بنائیں جہاں سے خط و کتابت جاری رہ سکے اور جو حملہ کے وقت گھات اور کمین گاہ کا کام دے ۔ چنانچہ انہوں نے اس مقصد کے لئے ایک مسجد بنائی جسے بعد میں مسجد ضرار کا نام دیا گیا ، اسی مسجد کے بارے میں قرآن کی یہ آیت نازل ہوئی :

وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا  
بَيْنَ الْمُؤْمِنِينَ وَإِصْرًا لِّمَنْ حَارَبَ اللَّهَ وَرَسُولَهُ  
مِنْ قَبْلُ ، وَلِيَحْلِفُنَّ إِنْ أَرَادْنَا إِلَّا الْحُسْنَىٰ ، وَاللَّهُ  
يَشْهَدُ إِنَّهُمْ لَكَاذِبُونَ ﴿١٠٤﴾ (توبہ : ۱۰۴)

اچکھ اور لوگ ہیں جنہوں نے ایک مسجد بنائی اس غرض کے لئے کہ (دعوت حق کو )

نقصان پہنچائیں اور (خدا کی بندگی کرنے کے بجائے) کفر کریں اور اہل ایمان



میں پھوٹ ڈالیں اور (اسی بظاہر عبادت گاہ کو) اس شخص کے لئے مکین گاہ  
بنائیں جو اس سے پہلے خدا اور اس کے رسول سے برسرِ پیکار ہو چکا ہے۔ وہ  
ضرور قسمیں کھا کھا کر کہیں گے کہ ہمارا ارادہ تو بھلائی کے سوا کسی دوسری چیز کا نہ  
تھا مگر اللہ گواہ ہے کہ وہ قطعی جھوٹے ہیں۔)

نبی اکرم نے اس گروہ کے ساتھ جو موقف اختیار کیا اسے کوئی دوسرا نہیں اپنا سکتا:  
(الف) آپ ان کے دل کی باتیں اللہ کے حوالے کرتے اور ان کے ظاہر کو سامنے رکھ کر  
ان سے معاملہ کرتے۔ ایک منافق اپنے نفاق سے توبہ کرنے کے لئے آپ کی خدمت  
میں آیا۔ اس نے کہا: اے اللہ کے رسول، ایمان میری زبان پر ہے اور نفاق  
میرے دل میں ہے اور میں اللہ کو کم ہی یاد کرتا ہوں۔ تو آپ نے فرمایا:  
”اے اللہ تو اسے ذکر کرنے والی زبان، شکر کرنے والا دل دے اور میری  
محبت اور مجھ سے محبت کرنے والوں کی محبت اس کے دل میں ڈال دے اور اس  
کا انجام خیر پر کرے۔“

اس شخص نے کہا: اے اللہ کے رسول، میرے اور منافق ساتھی ہیں، میں ان کا دروازہ  
تھا تو کیا میں انہیں لے کر آپ کی خدمت میں حاضر نہ ہو جاؤں؟ آپ نے فرمایا:  
”جو ہمارے پاس آئے گا، ہم اس کے لئے مغفرت کی دُعا کر دیں گے اور جو  
اڑا رہے گا تو اللہ اس سے خود نمٹے گا اور ہم ہرگز کسی کا پردہ نہ چاک کر دیں۔“

(ب) ان کی سازشوں اور پچالوں سے چوکتا رہتے اور جب اللہ تعالیٰ ان کی کسی سازش اور مکاری  
سے باخبر کر دیتا تو اپنے کسی صحابی کو بلاتے اور اس سے کہتے: ان لوگوں کے پاس جاؤ  
کیونکہ یہ لوگ جل چکے ہیں۔ ان سے پوچھو کہ انہوں نے کس طرح کی باتیں کہی ہیں



اگر یہ انکار کریں تو انہیں بتادو کہ انہوں نے فلاں فلاں باتیں کہی ہیں۔ جیسا کہ غزوہ تبوک میں ہوا جب انہوں نے مسلمانوں کو روم سے دھمکانے کی کوشش کی۔ (ج) انہیں آپ بتا دیتے تھے کہ یہ چشم پوشی اور اعراض غفلت اور بلاد ت کی وجہ سے نہیں ہے بلکہ ایک دور اندیش اور ذہین شخص کی چشم پوشی ہے۔ کبھی کبھی آپ اس طرح کی باتیں کہہ دیتے جس سے ان کا بھانڈا پھوٹ جاتا۔ وہ مخلص مسلمانوں کی طرح کھل کر بات نہیں کرتے تھے :

فَلَمَّعَرَفْتَهُمْ بِسِيْمَتِهِمْ ۖ وَلَتَعْرِفَنَّهُمْ فِي لَحْنِ الْقَوْلِ ۖ (محمد : ۲۰)

(اور ان کے چہروں سے تم انہیں پہچان لو مگر ان کے اندازِ کلام سے تو تم ان کو جان ہی لو گے۔)

اور ان کی حالت اطاعت گزار مسلمانوں سے یکسر مختلف ہوتی :

وَلَوْ اَرَادُوا الْخُرُوجَ لَأَعَدُّوا لَهُ عُدَّةً ۚ (توبہ : ۴۶)

(اگر واقعی ان کا ارادہ نکلنے کا ہوتا تو وہ اس کے لئے کچھ تیاریاں کرتے۔)

لیکن انہوں نے اس طرح کی کوئی تیاری نہیں کی جس طرح دوسروں نے کی۔ چنانچہ منافقین کی علامت یہ بن گئی کہ وہ جنگ کے لئے تیاریاں نہ کرتے تھے بس جھوٹے عذرات پر اکتفا کر لیتے تھے۔ بلکہ خود معذرت طلبی ان کی ممتاز اور نمایاں صفت قرار پائی :

اِنَّمَا يَسْتَاذِنُكَ الَّذِينَ لَا يُؤْمِنُونَ بِاللّٰهِ وَالْيَوْمِ الْآخِرِ

وَاَزْتَابَتْ قُلُوبُهُمْ (توبہ : ۴۵)

(درخواستیں تو صرف وہی لوگ کرتے ہیں جو اللہ اور روزِ آخر پر ایمان نہیں رکھتے

اور جن کے دلوں میں شک ہے۔)



(۵) ان کی بزدلی اور کمینگی کو کھول کر بیان کر دیا :

وَإِذَا أَنْزَلَتْ سُورَةٌ أَنْ آمِنُوا بِاللَّهِ وَجَاهِدُوا مَعَ  
رَسُولِهِ اسْتَأْذَنَكَ أُولُوا الطَّلُوفِ مِنْهُمْ وَ قَالُوا ذُرْنَا  
نَكُنْ مَعَ الْقَعِيدِينَ ۝ رَضُوا بِأَنْ يَكُونُوا مَعَ الْخَوَالِفِ

(توبہ : ۸۶، ۸۷)

۱) جب کوئی سورہ اس مضمون کی نازل ہوتی کہ اللہ کو مانو اور اس کے رسول کے  
ساتھ مل کر جہاد کرو تو تم نے دیکھا کہ جو لوگ ان میں سے صاحبِ مقدرت  
تھے وہی تم سے درخواست کرنے لگے کہ انہیں جہاد کی شرکت سے معاف رکھا  
جائے اور انہوں نے کہا کہ ہمیں چھوڑ دیجئے کہ ہم بیٹھنے والوں کے ساتھ ہیں  
فَإِذَا أَنْزَلَتْ سُورَةٌ مُحْكَمَةٌ وَذَكَرَ فِيهَا الْقِتَالَ  
رَأَيْتَ الَّذِينَ فِي قُلُوبِهِمْ مَرَضٌ يَنْظُرُونَ إِلَيْكَ نَظَرَ  
الْمَغْشِيِّ عَلَيْهِ مِنَ الْمَوْتِ ۖ فَأُولَٰئِكَ لَهُمْ ۖ طَاعَةٌ وَقَوْلٌ  
مَعْرُوفٌ ۚ (محمد : ۲۰، ۲۱)

۱) مگر جب ایک پختہ سورت نازل کر دی گئی جس میں جنگ کا ذکر تھا تو تم نے  
دیکھا کہ جن کے دلوں میں بیماری تھی وہ تمہاری طرف اس طرح دیکھ رہے ہیں  
جیسے کسی پر موت چھا گئی ہو افسوس ان کے حال پر (ان کی زبان پر ہے) اطاعت  
کا اقرار اور اچھی اچھی باتیں۔

وَإِذَا رَأَيْتَهُمْ تُعْجِبُكَ أَجْسَامُهُمْ ۖ وَلِنْ يَقُولُوا تَسْمَعُ  
لِقَوْلِهِمْ ۖ كَانَتْهُمْ حُشْبٌ مِّنْ دَعَا ۚ (مناقون : ۴)



۱) انہیں دیکھو تو ان کے مجھے تمہیں بڑے شاندار نظر آئیں بولیں تو تم ان کی باتیں

سننے رہ جاؤ مگر اصل میں یہ گویا کھڑکی کے کندے ہیں۔

ہر منصف دیکھ سکتا ہے کہ محض ان کی حقیقت اور اوصاف بیان کرنے پر قرآن کا اکتفا کرنا ہی عادلانہ موقف ہے آپ خود اندازہ لگا سکتے ہیں کہ کن خائن اور پوشیدہ لوگوں پر یہ صفات منطبق ہوتی ہیں حتیٰ کہ اگر دورِ جدید کی کسی تحریک میں یہ منافقین ہوتے تو ان صفات کی روشنی میں ان کا پردہ فاش کیا جاسکتا تھا۔

اس محاذ کی خاص بات یہ تھی کہ منافقین اسلامی فوج کے اندر معنوی اقتدار کو کمزور کرنے کے لئے جدوجہد کر رہے تھے اور اجتماعیت کو پارہ پارہ کرنے کے لئے کام کر رہے تھے اور رسالت کی شان کو گھٹانے کے لئے سر دھڑکی بازی لگا رہے تھے تاکہ لوگوں کے دلوں میں اس کی اہمیت کم ہو جائے اور اسلام کا کام تمام کرنے کے لئے داخلی و خارجی دشمنوں سے خفیہ تعلقات رکھتے تھے اور رسول اکرمؐ ان کے ظاہر کو قبول کر لیتے تھے اور دل کی باتوں کو اللہ کے حوالے کر دیتے تھے۔

ان کے جرائم اور سازشوں سے چوکنارہتے تھے اور انہیں اس سے خبردار کرتے تھے۔

اپنی فطانت سے ان کے نفاق سے آگاہ ہو کر انہیں اس سے ہوشیار کر دیتے تھے۔

اور انہیں اس سے زیادہ تکلیف نہ پہنچاتے تھے کہ ان کی بزدلی اور پست ہمتی کو کھول کھول کر بیان کر دیتے تھے لیکن اشخاص کو کبھی نشانہ نہ بناتے تھے۔

اتنی تلخیص سے دائی دین کو شاید ان قرآنی حصوں کو سمجھنے میں آسانی ہو جو منافقین



کے بارے میں نازل ہوئے ہیں خاص طور سے مدنی سورتیں اور وہ بھی سورہ بقرہ کا آغاز اور سورہ نسا، توبہ، محمد اور منافقون۔

## مشرکین کا محاذ

یہاں تو تیر و تفتنگ اور تلوار کی لڑائی ہے اور خوں ریز معرکے ہوئے ہیں لیکن قرآن اس کا اندراج مؤرخین کے انداز میں کرتا ہے نہ میدان جنگ میں موجود نامہ نگاروں کی طرح داستان سرائی کرتا ہے۔ بلکہ اس کے بیان کرنے کا ایک عجیب اور انوکھا انداز ہے وہ آپ کے سامنے فوج کی باتیں، جنگوں کے قصے اور آدمیوں کی گفتگوؤں کا وہی حصہ پیش کرتا ہے جو واقعی اندراج اور رجسٹریشن کے لائق ہوتے ہیں یہ انداز حادثات و مقالات کے پیچ سے حرب کے قوانین، قتال کے احکام اور جہاد کے آداب بھی بیان کر دیتا ہے چنانچہ جب آپ ان سورتوں کو پڑھتے ہیں تو حیرت انگیز فتح کا منظر سامنے آجاتا ہے جو جنگی ماہرین کے وہم و گمان میں بھی نہیں ہوتا اور بلند و پاکیزہ بیع اور خدائے ذوالجلال کے ہاں باعزت مقام کے حصول کی خواہش موجیں مارنے لگتی ہے۔

حیرت انگیز وہ شکل ہے جس سے قانون وجود میں آتا ہے اور بلند و بالا عزائم ہی وہ بیانے ہیں جو حیرت انگیز فوائد اور نتائج ظہور میں لاتے ہیں اس لئے یہ ایک ایسی مردانگی اور شجاعت ہے جو قانون پر قائم ہے اور قانون خود اپنے آپ کو شجاعت کی خبروں کے درمیان سے آپ کے سامنے پیش کر دیتا ہے اس لئے اگر آپ یہ کہیں کہ قانون کا راز اس میں ہے کہ قوم کچھ نہیں تھی اور پھر سورما بن گئی تو صحیح کہیں گے اور اگر یہ کہیں کہ قوم نے اپنے اعمال کے ذریعہ ان قوانین کو زندہ شکل دے دی تو یہ بھی غلط نہ ہوگا۔



قرآن کے سامنے دونوں ہی چیزیں ہیں ایک طرف وہ قوانین کی فضیلت بتاتا ہے تاکہ ہمتیں ان تک بلند ہوں اور دوسری طرف مومنین کے اعمال کی تعریف کرتا ہے تاکہ جو اس طریقہ پر چلنا چاہے اس کے لئے وہ نمونہ کا کام دے سکیں۔

قرآن نے قوانین جنگ اور آداب قتال پر جو گفتگو کی ہے اسے بیان کرنا پیش نظر نہیں ہے بلکہ یہاں تو رسول اکرم ص کے مدنی جہاد کی ایک جھلک پیش کرنا مقصود ہے اور مقام یہاں اختصار کا متقاضی ہے کہ ہم جہادِ رسول کے تیسرے محاذ پر گفتگو کر رہے ہیں :

۱۔ اس قانون کی پہلی دفعہ یہ ہے کہ جنگ اللہ کی راہ میں ہو۔ اور مسلمانوں نے اس دفعہ کو پڑھا اور سمجھا تھا اور اس کی بھرپور رعایت رکھی تھی۔ اس لئے کہ ان کے قلوب نے اس کا احاطہ کر لیا تھا اور اس پر کما حقہ ایمان لائے تھے۔ ہم یہاں جہاد فی سبیل اللہ کے تین مقاصد بیان کرنے پر اکتفا کرتے ہیں :

### پہلا مقصد

عقیدہ اسلامی کی نشر و اشاعت ہے۔ کیونکہ اللہ تعالیٰ کہتا ہے :

وَقَاتِلُوهُمْ حَتَّى لَا تَكُونَ فِتْنَةٌ لِلَّذِينَ كَفَرُوا لِيُحْكَمَ بَيْنَهُمُ بِالْقِسْطِ ۚ وَأُولَٰئِكَ هُمُ الرَّاغِبُونَ إِلَىٰ عَذَابِ اللَّهِ ۚ

(الفال : ۳۹)

(ان کافروں سے جنگ کرو یہاں تک کہ فتنہ باقی نہ رہے اور دین پورا کاپورا

اللہ کے لئے ہو جائے۔)

### دوسرا مقصد

وطن کو آزاد کرانا اور کمزوروں اور مظلوموں کو غیر ملکی اقتدار کی ذلت سے رہائی



دلانا ہے۔ اللہ تعالیٰ کہتا ہے:

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ  
مِنَ الرِّجَالِ وَالنِّسَاءِ وَالْوِلْدَانِ الَّذِينَ يَقُولُونَ رَبَّنَا  
أَخْرِجْنَا مِنْ هَذِهِ الْقَرْيَةِ الظَّالِمِ أَهْلُهَا، وَاجْعَلْ  
لَنَا مِن لَّدُنكَ وَلِيًّا ۖ وَاجْعَلْ لَنَا مِن لَّدُنكَ نَصِيرًا ۝

(نساء : ۷۵)

(آخر کیا وجہ ہے کہ تم اللہ کی راہ میں ان بے بس مردوں، عورتوں اور بچوں کی  
خاطر نہ لڑو جو کمزور یا کردہ بالئے گئے ہیں اور فریاد کر رہے ہیں کہ خدایا ہم کو اس  
بستی سے نکال جس کے باشندے ظالم ہیں اور اپنی طرف سے ہمارا کوئی  
حامی و مددگار پیدا کر دے۔)

### تیسرا مقصد

اُن فدا روں کی سرکوبی ہے جو اپنے عہد و پیمان سے پھر گئے ہوں اور معاہدہ  
فسخ کر دیا ہو۔ اللہ تعالیٰ کا قول ہے:

أَلَا تُقَاتِلُونَ قَوْمًا نَّكَثُوا أَيْمَانَهُمْ وَهَمُّوا  
بِإِخْرَاجِ الرَّسُولِ وَهُمْ بَدَءُوكُمْ أَوَّلَ مَرَّةٍ ۖ (توبہ : ۱۳)

(کیا تم نہ لڑو گے ایسے لوگوں سے جو اپنے عہد توڑتے رہے ہیں اور جنہوں نے ملک  
سے رسول کو نکالنے کا قصد کیا تھا اور زیادتی کی ابتداء کرنے والے وہی تھے۔)

یہ آیت مشرکین قریش کے بارے میں اس وقت نازل ہوئی جب انہوں نے  
رسول اللہ سے کئے ہوئے عہدِ یبہ کے معاہدے کو توڑ دیا تھا:



۲۔ اس مبارک قانون کی دوسری دفعہ جنگ کرنے والے پر یہ واجب کرتی ہے کہ وہ اپنا اجر جس اللہ ہی سے متوقع رکھے :

فَلْيُقَاتِلْ فِي سَبِيلِ اللَّهِ الَّذِينَ يَشْرُونَ الْحَيَاةَ  
الدُّنْيَا بِالْآخِرَةِ ۚ (نساء : ۷۴)

(اللہ کی راہ میں لڑنا چاہیئے ان لوگوں کو جو آخرت کے بدلے دنیا کی زندگی کو فروخت کر دیں۔)

لیکن جو لوگ آخرت کی زندگی کو دنیا پر فروخت کر دیتے ہیں وہ اس دفعہ کے مخاطب نہیں ہیں۔

جن لوگوں کے لئے اس نے فتح و نصرت لکھ دی ہے ان کے لئے اسی دنیا میں اللہ کا انعام رکھا ہوا ہے اور آخرت میں تو تمام لڑنے والوں کے لئے اجر عظیم ہے :

وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ  
نُؤْتِيهِ أَجْرًا عَظِيمًا ۝ (نساء : ۷۴)

(اور جو اللہ کی راہ میں لڑے گا اور مارا جائے گا یا غالب رہے گا اسے ضرور ہم اجر عظیم عطا کریں گے۔)

قُلْ هَلْ تَرَبَّصُونَ بِنَا إِلَّا أَحَدًا ۚ الْحَسَنَيْنِ

(توبہ : ۵۲)

(ان سے کہو ”تم ہمارے معاملے میں جس چیز کے منتظر ہو وہ اس کے سوا اور

کیا ہے کہ دو بھلائیوں میں سے ایک بھلائی ہے۔)

یہاں حُسْنَيْنِ سے مراد دنیا میں حق کا غلبہ اور شہادت کا اجر ہے



اگر شہید ہو جائے۔ اس مناسبت سے بہتر معلوم ہو گا ہے کہ یہاں ایک غلطی کی طرف  
 نشاندہی کر دی جائے جس میں بعض لوگ تسننیت کے باوجود مبتلا ہو جاتے ہیں۔  
 اس کی تفصیل یہ ہے کہ کچھ لوگ حُسْنِ نِيَّةٍ سے مراد فتح کے وقت مالِ غنیمت  
 اور شہادت کے وقت اجرِ عظیم لیتے ہیں۔ غلطی کی وجہ یہ ہے کہ ایک مسلمان فوجی محض  
 احقاقِ حق اور ابطالِ باطل کے لئے جنگ کرتا ہے دُنیوی مال و متاع کے لئے نہیں،  
 اور یہ عظیم و بلند مقصد ایمان کے میزان میں ہر دُنیوی مال سے وزنی اور قیمتی ہے چاہے  
 پوری روئے زمین کے برابر سونا مل جائے۔

دوسری بات یہ ہے کہ شہادت کے اجر کے مقابلے میں مالِ غنیمت رکھتے ہوئے  
 عقل و بصیرت بھی ابا کرتی ہے کہاں یہ مالِ غنیمت جسے اللہ متاعِ قلیل کہتا ہے اور  
 کہاں شہادت کا بلند مرتبہ جسے الفاظ میں بیان نہیں کیا جاسکتا۔ اللہ تعالیٰ کہتا ہے:

قُلْ مَتَاعُ الدُّنْيَا قَلِيلٌ (نساء: ۷۷)

(اے نبی! کہو: دُنیا کا سراپا زندگی تھوڑا ہے۔)

بجلا بتائیے متاعِ دُنیا کے مالِ غنیمت کی کیا حیثیت ہے اور شہادت کے عظیم  
 اور بے مثال اجر کا کتنا وزن ہے؟ اس کے بعد اپنے ضمیر سے پوچھئے کہ کیا مالِ غنیمت  
 کو شہادت کے پلڑے کے مقابلے میں دوسرے پلڑے میں رکھنے کے لئے  
 تیار ہے؟

مومن کا ضمیر تو اس بات پر مطمئن ہو گا کہ وہ ایک اچھائی حق کی بلندی اور دین  
 کی فتح ہے اور یہ اللہ کے اس قول کے مطابق ہے:

وَمَنْ يُقَاتِلْ فِي سَبِيلِ اللَّهِ فَيُقْتَلْ أَوْ يَغْلِبْ فَسَوْفَ



تَوْتِيهِ أَجْرًا عَظِيمًا ۝ (نساء : ۷۴)

(اور جو اللہ کی راہ میں لڑے گا اور مارا جائے گا یا غالب رہے گا اُسے ضرور

ہم اجرِ عظیم عطا کریں گے۔)

تو کیا اللہ مالِ غنیمت کو اجرِ عظیم کہہ رہا ہے حالانکہ وہ متاعِ دنیا کو قلیل کہہ چکا ہے ؟  
پھر یہ بات بھی بڑی اہم ہے کہ مسلمان درہم و دینار کے غلام نہیں ہوتے، وہ شمشیر بکف ہوتے  
ہیں اور ان کے دل کسینوں میں ہوتے ہیں جو صرف اللہ کا نعرہ بلند کرتے اور اسی کے ثواب کے  
منتظر ہوتے ہیں اگر ان کے ہاتھ مالِ غنیمت لگ جاتا ہے تو اسے اللہ کی دولت سمجھتے ہیں جس سے  
اس نے اپنے دشمنوں کو بے دخل کر دیا ہے اس لئے وہ اس کے زیادہ حقدار ہوتے  
ہیں اور وہ دولت ان کے لئے جائزہ ہوتی ہے۔

۳۔ تیسری دفعہ یہ بتائی ہے کہ تائید و نصرت کا سرچشمہ جس سے وہ جنگ میں ہلکنار  
ہوتے ہیں، اللہ سبحانہ و تعالیٰ ہے کسی مخلوق کے پاس ذاتی قوت نہیں ہوتی، اَلَا  
یہ کہ وہ خدا سے استفادہ ہوتی ہے اور اللہ نے اپنی ذات کو قوی کہا ہے اور یہ کہ وہ  
مضبوط و مستحکم قوت والا ہے، اپنے بندوں پر غالب ہے، اس کے سوا کسی  
کے پاس طاقت نہیں :

لَا قُوَّةَ إِلَّا بِاللَّهِ ۝ (کہف : ۳۹) (زور صرف اللہ کا ہے۔)

جب مسلمان کسی کو مارنے کے لئے اپنا ہاتھ اٹھاتا ہے تو وہ اسے اللہ کی طاقت

کے ذریعہ حرکت میں لاتا ہے، اپنی قوت کے ذریعہ نہیں :

قَاتِلُوهُمْ يُعَذِّبُهُمُ اللَّهُ بِأَيْدِيكُمْ ۝ (توبہ : ۱۴)

(ان سے لڑو، اللہ تمہارے ہاتھوں ان کو سزا دلوائے گا۔)



مسلمانوں نے کتنے ہی سو ر ماتہ تیغ کر دیئے اور کتنے ہی بہادروں کو مولیٰ گاجر کی طرح کاٹ کر رکھ دیا لیکن اللہ کا حکیمانہ قول یوں تبصرہ کرتا ہے :

فَلَمْ تَقْتُلُوهُمْ وَلَٰكِنَّ اللَّهَ قَتَلَهُمْ ۖ (الفال : ۱۷)

۱۔ تم نے انہیں قتل نہیں کیا بلکہ اللہ نے ان کو قتل کیا۔

ایک شخص اللہ کے رسولؐ کی خدمت میں آتا ہے اور کہتا ہے : اے اللہ کے رسولؐ دشمنوں نے آپ کے خلاف ہتھیار اور فوجیں جمع کر رکھی ہیں اور مجھے آپ کے مستقبل کے بارے میں اندیشہ ہے۔ آپ نے عرش الہی کی طرف نگاہ اٹھائی تو دیکھا کہ وہ قوت باجبروت ہے مقتدر ہے اگر آسمانوں اور زمین کی طرف متوجہ ہو جائے تو سب کو نیست و نابود کر دے، اس سے آپ کے ایمان میں اضافہ ہو گیا اور فرمایا : ہمارے لئے اللہ کافی ہے :

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا ۚ وَقَالُوا حَسْبُنَا اللَّهُ وَنِعْمَ الْوَكِيلُ ۝ (آل عمران : ۱۷۳)

(جن سے لوگوں نے کہا کہ ”تمہارے خلاف بڑی فوجیں جمع ہوئی ہیں، ان سے ڈرو“ تو یہ سُن کر ان کا ایمان اور بڑھ گیا اور انہوں نے جواب دیا کہ ”ہمارے لئے اللہ کافی ہے اور وہی بہترین کارساز ہے۔“)

اس طرح کی باتیں ان لوگوں کی طرف سے تعجب خیز نہیں ہیں جنہیں اللہ نے یہ تعلیم دی ہو کہ :

أَمَّنْ هَذَا الَّذِي هُوَ جُنْدٌ لَّكُمْ يَنْصُرُكُمْ مِّنْ دُونِ الرَّحْمَنِ ۚ إِنَّ الْكَافِرُونَ إِلَّا فِي غُرُورٍ ۝ (الملك : ۲۰)



(بتاد، آخر وہ کون سا لشکر تمہارے پاس ہے جو رحمن کے مقابلہ میں تمہاری مدد کر سکتا ہے؟ حقیقت یہ ہے کہ یہ منکرین دھوکے میں پڑے ہوئے ہیں۔) بعض مسلمانوں کے دلوں میں بھول سے کبر و غرور کا شائبہ آجاتا تھا اور اپنی کثرت تعداد پر نازاں ہو جاتے تھے لیکن اللہ فوراً ہی ایسی صورت حال پیدا کر دیتا کہ وہ قانون الہی کی حقیقت کی طرف پلٹ جاتے :

وَيَوْمَ حُنَيْنٍ ۖ إِذْ أَغْجَبْتَكُمْ كَثْرَتُكُمْ فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ بِمَا رَحُبَتْ ثُمَّ وَلَّيْتُم مُّذَبِّحِينَ ۖ (توبہ : ۲۵)

(ابھی غزوہ حنین کے روز تمہیں اپنی کثرت تعداد کا غرور تھا مگر وہ تمہارے کچھ کام نہ آئی اور زمین اپنی وسعت کے باوجود تم پر تنگ ہو گئی اور تم پیٹھ پھیر کر بھاگ نکلے۔)

۴۔ اس مقدس جنگی دستور کی چوتھی دفعہ یہ تھی کہ نصرت الہی کوئی ہدیہ میں دینے والی چیز نہیں ہے جو یوں ہی کسی کو نواز دی جائے بلکہ اس کے لئے شرط یہ ہے کہ آدمی جہاد فی سبیل اللہ کے لئے علی طور سے اٹھ کھڑا ہو :

إِنْ تَنْصُرُوا اللَّهَ يَنْصُرْكُمْ وَيُثَبِّتْ أَقْدَامَكُمْ ۖ (محمد : ۷)

(اگر تم اللہ کی مدد کرو گے تو وہ تمہاری مدد کرے گا اور تمہارے قدم مضبوط جہاد کے گا) جو شخص اللہ سے جھوٹی توقعات باندھے رہے اور اپنے گھر میں نصرت الہی کے انتظار میں بیٹھ رہے تو وہ ناکام و نامراد بنانے والی غفلت کا شکار ہے اور بے فائدہ پوری عمر گنوا دے گا۔



اس دفعہ کا طریقہ کار یہ ہے کہ ہم پوری طاقت سے اٹھ کھڑے ہوں اور تمام ممکنہ اسباب و وسائل اختیار کریں اور ہم اللہ کے حضور یہ کہہ سکیں کہ ہم نے اپنی پوری قوت اور صلاحیت تیری راہ میں لگا دی تھی چاہے وہ مقدار میں بہت قلیل ہو، یہی نصرت الہی کی واحد کلید ہے اور وہ راز ہے جس سے آسمان و زمین کی تمام الہی فوجیں حرکت میں آتی ہیں۔

یاد رکھئے۔ قرآن کی ایسی بے شمار آیات ہیں جو ان قوانین کے ارد گرد گھومتی ہیں اور ان سے قریبی یاد دہان کا تعلق رکھتی ہیں اور ان کی خوب اچھی طرح تشریح کر دیتی ہیں اگر کوئی یہ سوچتا ہے کہ میں ہر دفعہ پر کافی و شافی گفتگو کروں تو اسے ایسا سوچنے سے باز رہنا چاہیئے۔ یہاں تو چند مختصر اشارات ہیں اگر ہم تمام آیات کو بیان کریں تو گفتگو بڑی طویل ہو جائے گی۔ اس لئے اس سے آگاہ رہئے اللہ آپ کے ساتھ ہے۔

میں پھر یہ دوہرا ناپا ہوتا ہوں کہ قرآن کریم اس سلسلے میں فوجیوں کی خبریں اور لشکروں کی حرکات و سکنات بیان نہیں کرتا بلکہ وہ ان قوانین کو بیان کرتا ہے، مجاہدین کے ان اقوال و اعمال کا ذکر کرتا ہے جو اس کے مطابق ہوتے ہیں اور اس کے اسرار و رموز کی عملی تفسیر اور اس کے وعدوں کی صحت کے واقعاتی تجربے ہوتے ہیں۔ ان تمام باتوں کو ذہن نشین رکھنا ناگزیر ہے جبکہ ہم جہاد فی سبیل اللہ کے اس خون ریز معرکہ کو پڑھنے جا رہے ہوں، اس وقت آیات پہلے کے مقابلے میں زیادہ فصاحت و وضاحت سے اس کے مخفی گوشوں کی طرف اشارہ کریں گی۔

ان باتوں کو سامنے رکھ کر بدر، بنو نضیر، اُحُد، خندق، بنو قریظہ، حدیبیہ اور تبوک کی جنگیں، آل عمران، انفال، توبہ، احزاب، فتح، حشر کی سورتوں میں پڑھئے یہ سب



مدنی سورتیں ہیں، ہم نے جن چیزوں کی طرف اور پر اشارہ کیا ہے وہ آپ انشاء اللہ پڑھنے کے دوران محسوس کریں گے بشرطیکہ آپ اسے منارۃ نور بنالیں جس سے اپنی تربیت اور جہاد میں رہنمائی حاصل کریں۔

## قرآن میں معاشرے کی تشکیل کی بنیادیں

### تیسری نصیحت

ہم قرآن کو اس طرح پڑھیں کہ وہ ایک بااخلاق معاشرے کی تشکیل کرنا چاہتا ہے یا کامل نمونے کی سوسائٹی تعمیر کرنا چاہتا ہے اور ضروری ہے کہ اس تعمیر کا مواد اس کی واضح آیات میں درج ذیل طریقے سے تلاش کریں:

۱۔ وہ تعلیمات کیا ہیں جنہیں قرآن فرد کو دیتا ہے تاکہ وہ اس سوسائٹی کا ایک بار آور رکن بن سکے؟

۲۔ وہ اجتماعی اصول اور جذباتی و قلبی رشتے کیا ہیں جنہیں وہ جماعتوں کے لئے متعین کرتا ہے تاکہ وہ نیکی اور خدا ترسی کے کاموں میں ایک دوسرے کی مدد کر سکیں؟

۳۔ وہ قواعد و ضوابط کون سے ہیں جنہیں وہ حکومت کے عام نظام کے لئے رائج کرتا ہے تاکہ اس کے سائے میں خیر امت پرورش پاسکے جسے اللہ نے عوام کے لئے منتخب کیا ہے؟

آسانی کے لئے ہم یہ تذکرہ کئے دیتے ہیں کہ جو آیات اللہ، اس کے فرشتوں، اس کی کتابوں اور رسولوں اور یوم آخرت پر ایمان کے متعلق ہیں اور جو انسان کے انفرادی



اخلاق سے بحث کرتی ہیں وہ سب فرد کی تربیت اور تیاری کے لئے خاص ہیں تو آپ ان آیتوں کو کھنگالئے اور قلبی وجد بانی وابستگی پیدا کیجئے آپ دیکھیں گے کہ قرآن انسانی تربیت کی شکم سیری کے سامان لے کر آیا ہے جو انسان کے باطنی وجود کی مضبوط تعمیر کرتا اور اس کی مستحکم تربیت کرتا ہے اور آپ محسوس کریں گے کہ اس نے اس باب کی تمام تفصیلات و جزئیات کا احاطہ کر لیا ہے۔ کتنا اچھا ہو اگر آپ اس طرح کی آیات کا ایک بہترین مجموعہ تیار کر لیں جو ہماری زبان پر ہر دم جاری و ساری ہے۔

ایک دوسرے کا تعاون کرنے والی جماعتوں کے دستور میں اس نے طبقاتی نظام کو پیش کیا ہے، فطری طور پر پائے جانے والے مادی امتیازات کو تسلیم کیا ہے اور حقیقی بھائی چارگی کے سایہ میں انسانیت کے حقوق کی کفالت کا اہتمام کیا ہے، مالداروں کے مال میں محتاجوں کا حق متعین کیا ہے اور صاف کہا ہے کہ مال و دولت تو دراصل اللہ کی ملکیت ہیں اور بے شمار ایسے اصول پیش کئے ہیں جن سے مادی اور نفسی گریہیں کھل جاتی ہیں اور جذبات کا امتزاج اور جماعت کے درمیان محبت کی کثرت آسان ہو جاتی ہے آپ پر قرآن کے اس نوعیت کے تمام حصوں کا استقصار واجب ہے ساتھ ہی محبت اور بھائی چارگی کی بنیاد پر جماعت کی تشکیل میں ہر اصول کی معرفت بھی ہو۔

حکومت کے نظام کے سلسلے میں اس نے صدر مملکت کی دو ذمہ داریاں شہرائی ہیں:

۱۔ حکومت میں عدل کو ملحوظ رکھنا۔

۲۔ لوگوں کے مختلف حقوق کی حفاظت کرنا۔

إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا ،



وَإِذَا حُكِمْتُمْ بَيْنَ النَّاسِ أَنْ تَحْكُمُوا بِالْعَدْلِ .

(نساء : ۵۸)

(اللہ تمہیں حکم دیتا ہے کہ امانتیں اہل امانت کے سپرد کرو اور جب لوگوں کے درمیان فیصلہ کرو تو عدل کے ساتھ کرو۔)

اور افراد کی ذمہ داری بھی دو اصولوں میں بیان کی :

(۱) معصیت کے سوا تمام معاملات میں اُولی الامر کی مطلق اطاعت .

(۲) اپنے ان تنازعات کو حکومت کے پاس لے جانا جنہیں مصالحانہ وسائل سے

حل کرنے کی وہ استطاعت نہ رکھتے ہوں :-

يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ

وَأُولِي الْأَمْرِ مِنْكُمْ ، فَإِنْ تَنَازَعْتُمْ فِي شَيْءٍ فَرُدُّوهُ

إِلَى اللَّهِ وَ الرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ

الْآخِرِ ، ذَلِكَ خَيْرٌ وَأَحْسَنُ تَأْوِيلًا ۝ (نساء : ۵۹)

(اے لوگو جو ایمان لائے ہو، اطاعت کرو اللہ کی اور اطاعت کرو رسول کی

اور ان لوگوں کی جو تم میں سے صاحب امر ہوں، پھر اگر تمہارے درمیان

کسی معاملہ میں نزاع ہو جائے تو اسے اللہ اور رسول کی طرف پھیر دو اگر تم واقعی

اللہ اور روز آخر پر ایمان رکھتے ہو۔ یہی ایک صحیح طریقہ کار ہے اور انجام کے اعتبار

سے بھی بہتر ہے۔)

یہ حکم انفرادی معاملات، جان و مال اور عزت کی حفاظت میں، اور بیع و شراء،

دین و دہن، اجارہ، میراث وغیرہ کے معاملات میں سب پر محیط ہے مملکت کی خارجی



سیاست کے اصول، جنگ و صلح اور معاہدات کے قواعد ملکیت کی کمزوری کے اسباب کی وضاحت اور اس کو طاق توڑ بنانے کے منصوبے سب یہاں مذکور ہیں۔

جب ہم قرآن پڑھیں گے، اور ہمارے ذہن میں اس طرح کی چیزیں نہ ہوں گی، تو ہمیں ایسا معلوم ہوگا کہ قرآن ایک بند اور خاموش کتاب ہے کہ گویا ہم کسی اجنبی اور غریب الدیار شہر میں چل رہے ہیں، لیکن جب ہم ان چیزوں کا باریکی اور ہوشمندی سے خیال رکھیں گے تو ہماری بصارت و بصیرت کے سامنے بہترین حقائق منکشف ہوں گے جو کسی دوسرے دل میں نہیں آسکتے۔

### چوتھی نصیحت

ہم پر فرض ہے کہ ہم قرآن کا مطالعہ اس حیثیت سے کریں کہ وہ ان تمام قوانین کا جامع ہے جن کے ارد گرد یہ وجود گھومتا ہے اس لئے کہ ہر چیز اللہ تعالیٰ کے پاس ایک مقدار میں ہے اور ہر امر ایک کثرت کے تحت جاری ہے، جو شخص ان قوانین اور کثرتوں کا پتہ پا جائے اور ان کی تصدیق کرے اور ان پر ایمان لے آئے اور ان سے بہتر استفادہ کی کوشش کرے تو اس عالم وجود کی چابی اس کے ہاتھ میں آگئی اب اسے یہ سوچنا ہے کہ کیسے ان میں تصرف کرے۔

یہاں مثال کے طور پر بعض قوانین بیان کئے جاتے ہیں :

۱۔ استغفار، الہامی و آسمانی روزی کی کلید ہے۔ یہ نہ سوچئے کہ ہماری مراد

بس قلبی معنوی رزق سے ہے بلکہ یہی مادی رزق کا قانون بھی ہے۔ ہم آپ

کو ظن و گمان کی وادی میں نہیں چھوڑنا چاہتے۔ اللہ تعالیٰ کا یہ فرمان بھی سنئے :

فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ۝ يُرْسِلُ السَّمَاءَ



عَلَيْكُمْ قَدْ رَأَوْا ۖ وَنُذِرْكُمْ بِأَمْوَالٍ وَبَنِينَ وَجَنَّتٍ وَيَجْعَلْ لَكُمْ  
جَنَّتٍ وَيَجْعَلْ لَكُمْ أَنْهَرًا ۖ (نوح : ۱۰ تا ۱۲)

(میں نے کہا، اپنے رب سے معافی مانگو، بے شک وہ بڑا معاف کرنے والا ہے۔ وہ تم پر آسمان سے خوب بارشیں برسائے گا، تمہیں مال اور اولاد سے نوازے گا، تمہارے لئے باغ پیدا کرے گا اور تمہارے لئے نہریں جاری کر دے گا۔)

ہم دورِ جدید میں اس طرح کی باتوں کے سلسلے میں شک و غفلت میں مبتلا ہو چکے ہیں اور ہم یہ سمجھنے لگ گئے ہیں کہ یہ محض ترغیب و ترہیب کے لئے ہے امر واقعہ نہیں ہے نہ کوئی سچا قانون ہے۔ ہم اس خیال کا شکار ہوئے تو ہر چیز ہم نے کھودی ہمارے سلفِ صالحین اس چیز کو سمجھتے اور اس پر یقین رکھتے تھے اور اس راز کو پالنے کے بعد آسمان کے دروازے کھولنے کی دعا کرتے تھے اور اللہ ان کی مُرادوں کو پوری کرتا تھا۔

لوگ کہتے ہیں کہ ایک بار بارش نہیں ہوئی، آسمان تھم گیا، بارش رک گئی، زمین خشک ہو گئی، یہ عمر بن خطابؓ کا زمانہ تھا وہ لوگوں کے ساتھ استسقاء کریں یعنی پانی کی دعا کریں جو رسولؐ کا اس طرح کے سخت مواقع پر عمل تھا۔ عمرؓ نے اپنے رب سے استغفار کیا پھر لوگوں کو لے کر لوٹ آئے۔ لوگوں نے پوچھا:

ہمارا خیال ہے آپ نے پانی کی دعا کی ہے؟

آپ نے فرمایا: میں نے تمہارے لئے آسمان کے پختروں کو چھوڑ دینے

کی دعا کی ہے۔



لوگوں نے پوچھا: آسمان کے پھٹ کر کیا ہیں؟

آپ نے جواب دیا: استغفار۔

لوگوں کو اس پر بڑی حیرانی ہوئی کہ یہ اپنی بات کہہ رہے ہیں یا کتاب اللہ میں موجود ہے چنانچہ انہوں نے پوچھ لیا تو آپ نے جواب دیا: اللہ تعالیٰ قرآن میں کہتا ہے:

فَقُلْتُ اسْتَغْفِرُوا رَبَّكُمْ إِنَّهُ كَانَ غَفَّارًا ۝ يُرْسِلُ السَّمَاءَ

عَلَيْكُمْ مِدْرَارًا ۝ (نوح: ۱۰، ۱۱)

(میں نے کہا: اپنے رب سے معافی مانگو، بے شک وہ بڑا معاف کرنے والا ہے)

وہ تم پر آسمان سے خوب بارشیں برسائے گا۔)

اور میں نے تمہارے لئے استغفار کر دیا، اب اللہ جتنا چاہے گا پانی برسائے گا

لوگ کہتے ہیں کہ عمرؓ نے ابھی اپنی بات مکمل بھی نہیں کی تھی کہ اُفق میں حرکت ہوئی،

ہوائیں چلنے لگیں اور بادل اُمنڈ اُمنڈ کر آنے لگے یہاں تک کہ مدینہ میں زوردار بارش

ہوئی اور قرآن کا یہ وعدہ پورا ہوا۔

۲۔ نعمتوں کی حفاظت اور پائیداری اس بات میں مضمر ہے کہ آپ مَاشَاءَ اللہ

لَا قُوَّةَ إِلَّا بِاللّٰهِ۔ کہیں۔ یہ ایک مقدس قانون اور سچی حکیمانہ تعلیم ہے

جسے اللہ نے سورہ کہف میں مردِ مومن کی زبان سے جاری کیا ہے جب اس نے

اپنے ساتھی سے باتیں کرتے ہوئے کہا:

وَلَوْ لَا إِذْ دَخَلْتَ جَنَّتَكَ قُلْتَ مَا شَاءَ اللّٰهُ

لَا قُوَّةَ إِلَّا بِاللّٰهِ (کہف: ۳۹)



۱) اور جب تو اپنے باغ میں داخل ہو رہا تھا تو اس وقت تیری زبان سے یہ نکلا کہ مَا شَاءَ اللّٰهُ لَا قُوَّةَ اِلَّا بِاللّٰهِ۔

ہم کتنی بار اس قول کو پڑھ چکے ہیں لیکن اس میں جو خیر پوشیدہ ہے اس کی طرف ہماری توجہ نہیں گئی یہاں تک کہ اللہ کے رسول کے اس قول سے ہمیں معلوم ہوا :  
”اللہ تعالیٰ کسی بندے پر جب بھی مال و اہل یا اولاد کی نعمت کرے تو وہ کہے کہ مَا شَاءَ اللّٰهُ لَا قُوَّةَ اِلَّا بِاللّٰهِ کیونکہ اسے اس میں موت سے پہلے مصیبت نظر آتی ہے۔“

اسی لئے بعض اسلاف کہا کرتے تھے :

”جس شخص کو اس کی کوئی حالت یا مال و اولاد غور میں مبتلا کر دے تو فوراً وہ  
مَا شَاءَ اللّٰهُ لَا قُوَّةَ اِلَّا بِاللّٰهِ کہے۔“

یہ قول آیت کریمہ سے ماخوذ ہے اور اس کی نسبت حدیث شریف کی طرف ہے۔

۲۔ ہر بُرا عمل انسان کے اوپر لوٹ آتا ہے اور اسے ہلاک کر دیتا ہے۔ یہ ایک قانون ہے جو دوسرے قوانین الہی سے پیچھے نہیں ہے۔ چنانچہ بُرائی کی نیت ہر عمل کے اندر بُری رُوح جنم دے دیتی ہے جو درندوں کی طرح گھات میں رہتی ہے اور انسان کے اوپر حملہ کرنے کے لئے مناسب وقت کا انتظار کرتی رہتی ہے۔ اللہ کی یہ آیات پڑھیے :

يَا أَيُّهَا النَّاسُ إِنَّمَا بَغَيْكُمُ عَلَىٰ أَنْفُسِكُمْ ۖ (یونس : ۲۳)

(لوگو، تمہاری یہ بغاوت تمہارے ہی خلاف پڑ رہی ہے۔)

وَلَا يَحِيقُ الْمَكْرُ السَّيِّئُ إِلَّا بِأَهْلِهِ ۚ (فاطر : ۴۳)



(اور بُری چالیں اپنے چلنے والوں ہی کو لے بیٹھتی ہیں۔)

فَمَنْ شَكَّتْ فَإِنَّمَا يَنْكُثُ عَلَىٰ نَفْسِهِ : (فتح : ۱۰)

(جو اس عہد کو توڑے گا اُس کی عہد شکنی کا وبال اُس کی اپنی ہی ذات پر ہوگا۔)

محمد بن کعب قرظی کہتے ہیں :

”تین خصلتیں ایسی ہیں جن میں اگر کوئی شخص مبتلا ہو جائے تو اس وقت تک نجات

نہیں پاسکتا جب تک وہ اسے گرا نہ دیں، دھوکہ بازی، ظلم اور بد عہدی۔“

اور اس کی تصدیق اوپر کی قرآنی آیات سے ہوتی ہے۔ اللہ کے رسولؐ ہمیں بتاتے

ہیں کہ بُرائی اپنے کرنے والے کو ڈھونڈھ کر پکڑتی ہے :

بُری چال سے بچو اس لئے کہ بُری چال اپنے چلنے والے ہی کے خلاف جاتی ہے

اور وہ اللہ کی طرف سے اسے تلاش کرتی ہے۔“

بلکہ اللہ تعالیٰ صریح لفظوں میں کہتا ہے کہ یہ اس کا قانون ہے :

وَلَا يَجْنِئُ الْمَكْرُ السَّيِّئُ إِلَّا بِأَهْلِهِ فَهَلْ يَنْظُرُونَ إِلَّا سُنَّتَ

الْأَوَّلِينَ فَلَن تَجِدَ لِسُنَّتِ اللَّهِ تَبْدِيلًا ذُو لَن تَجِدَ لِسُنَّتِ اللَّهِ

تَحْوِيلًا : (فاطر : ۴۳)

(اور بُری چالیں اپنے چلنے والوں ہی کو لے بیٹھتی ہیں۔ اب کیا یہ لوگ اس کا انتظار

کر رہے ہیں کہ پچھلی قوموں کے ساتھ اللہ کی جو سنت رہی ہے وہی ان کے ساتھ

بھی برتی جائے؟ یہی بات ہے تو تم اللہ کی سنت میں کوئی تبدیلی نہ پاؤ گے،

۴۔ ہر وہ منزل، جس کی طرف آدمی اللہ کا نام لے کر بڑھے گا، پہنچ کر رہے گا۔ اور

عقل سے اس کی تصدیق انسان پر آسان ہے لیکن یہ آسان نہیں ہے کہ اس کا



قلب اس کا احاطہ کرے اس لئے کہ یہ ایمان و یقین کی حقیقت ہے جسے دل والے ہی سمجھ سکتے اور اس کا ادراک کر سکتے ہیں۔

ہم مقصد و مقامات پر کہہ چکے ہیں کہ دل، جن چیزوں کو سمجھ لیتا ہے، اس کو تسلیم مطلق کرتا ہے اور بغیر کسی علت اور دلیل کے اس پر آمنا و صدقنا کہہ دیتا ہے۔

لیکن عقل کا معاملہ اس کے برعکس ہے وہ ہر چیز کو منطق کے میزان پر اسباب اور مسبب، علت اور معلول کے پیمانے میں جانچ کر ہی قبول کرتی ہے، روزمرہ کے عام قوانین کے خلاف کوئی چیز اسے گوارہ نہیں ہوتی۔

آدمی جب اپنی فکر کے حقائق کے لئے اٹھتا ہے تو عقل اس راہ میں قدم رکھنے سے پہلے اس کے نشیب و فراز کو دیکھتی ہے لیکن جب قلب کا معاملہ ہوتا ہے تو آتش نمرود میں بے خطر کود پڑتا ہے اور عقل لب بام محو تماشا رہ جاتی ہے۔

ہم یہاں یہ نہیں چاہتے کہ عقلی و جذباتی فہم کی حقیقت بیان کریں مگر چہ ہمارا احساس یہ ہے کہ وہ ہم ترین ضرورت ہے جس سے کوئی بے نیاز نہیں ہو سکتا اس لئے کہ قرآن و سنت میں بہت سی ایسی حقیقتیں ہیں جنہیں ہم عقل کی نگاہ سے دیکھیں تو محض وہم معلوم ہوتی ہیں، ہم اسی تاکید پر اکتفا کرتے ہیں کہ انسان کو فہم کی دونوں ہی قسموں کی ضرورت ہے تاکہ ہر ایک سے اس کے مقام پر بہتر استفادہ کر سکے۔

لوگ کہتے ہیں کہ مسلمان مصرف فتح کرنے کے لئے آئے اور وہاں کے ذمہ دار سرداران اکٹھا ہوئے اور انہوں نے کمانڈران چیف سے ایک قاصد بھیجنے کے لئے کہا تاکہ اس سے گفتگو کی جاسکے۔ لیکن گفتگو جب شروع ہوئی تو ان لوگوں نے مسلمانوں کا مذاق اڑایا ان کی عزیمت کی توہین کی اور فتح کے سلسلے میں انہیں مایوس کرنے کی کوشش کی اس وقت قاصد نے



بڑی سکینٹ اور اطمینان سے جواب دیا :

اے لوگو ! ہم ملک فتح کرنے کے لئے نہیں آئے کہ وہ تو اللہ نے اسی وقت فتح کر دیا تھا جب ہم نے تم تک پہنچنے کے لئے وادیاں طے کی تھیں اس لئے کہ اللہ تعالیٰ خود کہتا ہے :

وَلَا يَقْطَعُونَ وَادِيًّا إِلَّا كُتِبَ لَهُمْ

(توبہ : ۱۲۱)

(اس طرح یہ کبھی نہ ہوگا کہ (سعی جہاد میں) کوئی وادی وہ پار کریں اور ان کے

حق میں اسے لکھ نہ دیا جائے)

اس حسین استنباط، دقیق فہم اور یقین صادق پر سر دھنئے جس سے اللہ نے ان

مسلمانوں کو نواز رکھا تھا۔

۵۔ اللہ تعالیٰ کہتا ہے :

وَهُوَ يَتَوَلَّى الصَّالِحِينَ ۝

(اعراف : ۱۹۶)

(اور وہ نیک آدمیوں کی نگرانی کرتا ہے۔)

اللہ کا نیکو کاروں کا نگران ہونا ایک نافذ قانون اور سچا قول ہے۔ یہ ہر اس شخص

کو معلوم رہنا چاہیے جو اس جائے پناہ میں داخل ہونا پسند کرے جس پر کوئی بڑی نیت

سے حملہ نہیں کر سکتا، اور اس کی تمام تر ذمہ داری یہ ہے کہ وہ صلاح اور تقویٰ کے اسباب

اکٹھا کر لے تاکہ اس پر اس مقدس قانون کا نفاذ ہو سکے۔

مرد صالح کا انتقال ہو جاتا ہے اور اس کے کمزور و ناتواں بچے زندہ رہ جاتے ہیں،

اس وقت اللہ کی رعایت و نگرانی انہیں اپنے دامن میں سمیٹ لیتی ہے اس لئے کہ

اللہ کی حفاظت اور نگرانی ان کے والدین کی نگرانی کے برابر ہے کہ اس سے دل کو



دُعا اس بندھتی اور ہمت افزائی ہوتی ہے اس چیز کی تصدیق سورہ کہف میں ہوتی ہے جب اللہ تعالیٰ کہتا ہے :

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ  
كَنْزُهُمَا وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا  
أَشُدَّهُمَا وَيَسْتَخْرِجَا كَنْزَهُمَا رَحْمَةً مِّن رَّبِّكَ وَمَا فَعَلْتُهُ  
عَن أَمْرِي ۖ (کہف : ۸۲)

(اور اس دیوار کا معاملہ یہ ہے کہ یہ دو یتیم لڑکوں کی ہے جو اس شہر میں رہتے ہیں۔ اس دیوار کے نیچے ان بچوں کے لئے ایک خزانہ مدفون ہے اور ان کا باپ ایک نیک آدمی تھا اس لئے تمہارے رب نے چاہا کہ یہ دونوں بچے بالغ ہوں اور اپنا خزانہ نکال لیں یہ تمہارے رب کی رحمت کی بنا پر کیا گیا ہے، میں نے کچھ اپنے اختیار سے نہیں کر دیا ہے۔)

اللہ تعالیٰ نے خضر علیہ السلام کو دیوار رسیدھی کرنے پر مامور کیا تا کہ دونوں یتیم بچوں کی دولت محفوظ رہے اور والد صالح کے انتقال کے بعد خدا کی حفاظت اور رعایت کا منشا پورا ہو سکے۔

ہم نے اس سلسلے میں عمر بن خطابؓ کا ایک لطیف استنباط بھی پڑھا ہے۔ ایک سال قحط پڑ گیا، زمین خشک ہو گئی اور لوگوں نے امیر المومنین سے اپنی تنگی اور مصیبت کی شکایت کی اس وقت عباسؓ بن عبد المطلب رسول اکرمؐ کے چچا با حیات تھے، چنانچہ عمرؓ نے ان کا ہاتھ پکڑا اور لوگوں کے لئے پانی کی دُعا کرنے نکل کھڑے ہوئے۔ انہوں نے اپنے رب سے بول دُعا کی :



اے اللہ تیرا نبی زندہ تھا تو وہ اپنی اُمت کے لئے بارش کی دُعا کرتا تھا اور  
تو اس کو قبول کر لیتا تھا، آج ہم لوگ ہیں اور ہمارے درمیان وہ ذات نہیں  
ہے جو ہمارے لئے بارش کی دُعا کرتی تھی، اے اللہ، یہ عباس تیرے نبی کے  
چچا ہیں تو اپنے نبی کے بقیۂ خاندان کی حفاظت کیجیو کیونکہ تو نے فرمایا ہے اور  
تیرا فرمان برحق ہے :

وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ  
كَنْزٌ لَهُمَا وَكَانَ أَبُوهُمَا صَالِحًا (کہف : ۸۲)

(اور اس دیوار کا معاملہ یہ ہے کہ یہ دو یتیم لڑکوں کی ہے جو اس شہر میں رہتے  
ہیں اور اس دیوار کے نیچے ان بچوں کے لئے ایک خزانہ مدفون ہے اور ان کا  
باپ ایک نیک آدمی تھا۔)

لوگ کہتے ہیں کہ تھوڑی دیر بعد آسمان ان پر اُمنڈ آئے اور زوردار بارش ہوئی۔  
مندرجہ بالا مثالوں میں وہ حقیقت موجود ہے جس کی خاطر ہم استشہاد کرنا  
چاہتے ہیں اور اس سے ہمارا مقصود بالکل واضح ہو جاتا ہے۔

گرچہ ان قوانین میں سے اکثر کی یافت قرآن کے قاری کے لئے آسان ہے اور  
وہ بقدر توفیق و ہدایت استنباط کر سکتا ہے لیکن اس کام کو آسان بنانے کے لئے ہم  
یہاں چند ہدایات دے رہے ہیں :

۱۔ قاری اس طرح کے قوانین بتدایہ خبر کے جملوں میں آسانی سے تلاش کر سکتا ہے۔  
جیسے اللہ کا قول ہے :

وَالَّذِينَ هَاجَرُوا فِي اللَّهِ مِنْ بَعْدِ مَا ظَلَمُوا لَنُبَوِّئَنَّهُمْ



فِي الدُّنْيَا حَسَنَةً ۖ وَلَا جَزَاءَ الْآخِرَةِ أَكْبَرُ ۚ لَوْ كَانُوا يَعْلَمُونَ ﴿٣١﴾ (نحل: ۳۱)

(جو لوگ ظلم سہنے کے بعد اللہ کی خاطر ہجرت کر گئے ہیں ان کو ہم دُنیا ہی میں اچھا ٹھکانہ دیں گے اور آخرت کا اجر تو بہت بڑا ہے کاش کہ یہ لوگ جان لیں۔)

وَاعْلَمُوا أَنَّ اللَّهَ مَعَ الْمُتَّقِينَ ﴿٣٢﴾ (توبہ: ۱۲۳)

(اور جان لو کہ اللہ متقیوں کے ساتھ ہے۔)

آپ اس طرح کے صیغوں کا مطالعہ کریں، اس میں آپ کو بہت کچھ مل جائے گا۔

۲۔ امر اور جوابِ امر میں بھی اس طرح کے قوانین اللہ نے بیان کئے ہیں  
اسْتَغْفِرُوا رَبَّكُمْ، إِنَّهُ كَانَ غَفَّارًا ﴿١٠﴾ يُرْسِلُ السَّمَاءَ عَلَيْكُمْ  
مِذْرَارًا ﴿١١﴾ (نوح: ۱۰، ۱۱)

(اپنے رب سے معافی مانگو، بے شک وہ بڑا معاف کرنے والا ہے، وہ تم پر

آسمان سے خوب بارشیں برسائے گا۔)

قَاتِلُوهُمْ يُعَذِّبُهُمُ اللَّهُ بِأَيْدِيكُمْ (توبہ: ۱۴)

(ان سے لڑو، اللہ تمہارے ہاتھوں سے ان کو سزا دلوائے گا۔)

۳۔ شرط اور جوابِ شرط میں بھی اللہ نے پوری قوت سے یہ قوانین بیان فرمائے ہیں:

إِنْ تَنْصَرُوا لِلَّهِ يَنْصُرْكُمْ وَيُثَبِّتْ أَقْدَامَكُمْ ﴿٤﴾ (محمد: ۴)

(اگر تم اللہ کی مدد کرو گے تو وہ تمہاری مدد کرے گا اور تمہارے قدم مضبوط جہاد کے)

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ﴿٥﴾

(طلاق: ۴)



(اور جو شخص اللہ سے ڈرے، اس کے معاملے میں وہ سہولت پیدا کر دیتا ہے)

وَمَنْ يَتَوَكَّلْ عَلَى اللَّهِ فَهُوَ حَسْبُهُ • (ہلاق : ۲)

(جو اللہ پر بھروسہ کرے اس کے لئے وہ کافی ہے۔)

إِنْ تَتَّقُوا اللَّهَ يَجْعَلْ لَكُمْ فُرْقَانًا (انفال : ۲۹)

(اگر تم خدا ترسی اختیار کر دگے تو اللہ تمہارے لئے کسوٹی مبہم پہنچا دے گا۔)

وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم

بَرَكَاتٍ مِّنَ السَّمَاءِ وَالْأَرْضِ (اعراف : ۹۶)

(اگر بستیوں کے لوگ ایمان لاتے اور تقویٰ کی روش اختیار کرتے تو ہم اُن

پر آسمان اور زمین سے برکتوں کے دروازے کھول دیتے۔)

فَأَمَّا الزَّبَدُ فَيَذْهَبُ جُفَاءً، وَأَمَّا مَا يَنْفَعُ النَّاسَ فَيَمْكُثُ

فِي الْأَرْضِ • (رعد : ۱۷)

(جو جھاگ ہے وہ اڑ جایا کرتا ہے اور جو انسانوں کے لئے نافع ہے وہ زمین

میں ٹھہر جاتی ہے۔)

۴۔ حصر اور قصر کے صیغوں میں بھی یہ قوانین پوری وضاحت سے نظر آ سکتے ہیں:

لَنْ يُصِيبَنَا إِلَّا مَا كَتَبَ اللَّهُ لَنَا • (توبہ : ۵۱)

(ہمیں ہرگز کوئی (برائی یا بھلائی) نہیں پہنچتی ہے مگر وہ جو اللہ نے ہمارے

لئے لکھ دی ہے۔)

وَيَا بَنِي إِسْرَءِيلَ إِنِّي أَرْسَلْتُكَم مَّا كَتَبَ اللَّهُ لَكُمْ • (توبہ : ۳۲)

(اور اللہ اپنی روشنی کو مکمل کئے بغیر ماننے والا نہیں ہے۔)



وَلَا يَقْطَعُونَ وَادِيًّا إِلَّا كَتَبَ لَهُمْ (توبہ : ۱۲۱)

(اسی طرح یہ کبھی نہ ہوگا کہ (سعی جہاد میں) وہ کوئی وادی پار کریں اور ان کے حق میں اسے لکھ نہ دیا جائے۔)

إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْغُونَ

فِي الْأَرْضِ بِغَيْرِ الْحَقِّ (شوریٰ : ۴۲)

(ملامت کے مستحق تو وہ ہیں جو دوسروں پر ظلم کرتے ہیں اور زمین میں ناحق زیادتیاں کرتے ہیں۔)

۵۔ ہر وہ جملہ جو سابق عمل کے لئے جزا کا کام دے :

تَسُوا اللَّهَ فَاَتَسُّهُمَ أَنْفُسُهُمْ (حشر : ۱۹)

(وہ اللہ کو بھول گئے تو اللہ نے انہیں خود اپنا نفس بھلا دیا)

فَقَرَرْتُ مِنْكُمْ لَمَّا خَفَّيْتُكُمْ فَوَهَبَ لِي رَبِّي حُكْمًا وَجَعَلَنِي

مِنَ الْمُرْسَلِينَ ۝ (شعراء : ۲۱)

(پھر میں تمہارے خوف سے بھاگ گیا۔ اس کے بعد میرے رب نے مجھ کو حکم

عطا کیا اور مجھے رسولوں میں شامل فرمایا۔)

اس کے بعد آدمی کی ذمہ داری یہ رہ جاتی ہے کہ وہ ان قوانین کو کمرید کمرید کر

تلاش کرے اس لئے کہ یہ سب اللہ کے نافذ قوانین ہیں۔ اور جن صیغوں کی طرف ہم نے اشارہ کیا ہے، بس وہیں تک یہ موضوع نہیں ہے بلکہ ہر وہ حکم جو کسی آیت سے

نکالا جاسکتا ہو، وہ ایک قانون سمجھا جائے گا۔ ان ساری چیزوں کا دار و مدار نظر بر

ہے بلکہ ان قوانین میں نظر و تدبیر کی کیفیت پر ہے، دار و مدار قلبی اہتمام اور اس

Library of the Faculty of Islamic Studies



دل چسپی پر ہے جو پچھلے لوگوں کی طرح آپ کو ہر وقت مشغول رکھے۔ ان چیزوں کا خیال رکھتے ہوئے قرآن پڑھئے، آپ کے دل و دماغ میں آفاق دکائات کی ساری پہنائیاں وا ہو جائیں گی۔

## پانچویں نصیحت

قرآن اللہ کا کلام ہے، اس کے معانی کا گنجینہ ہے اور اس کے علوم و معارف کی انسائیکلو پیڈیا ہے اور یہ وہ پہلو ہے جس پر لوگ غور نہیں کرتے اور کما حقہ اس میں تفقہ حاصل نہیں کرتے۔

جب ادبی ذوق رکھنے والے انسان کلام کی تنقید میں باہم مختلف ہو جاتے ہیں، کوئی کہتا ہے کہ کلام کا ادب الفاظ میں ہے نہ کہ معنی میں اور دوسرا کہتا ہے کہ معانی ہی سب کچھ ہیں الفاظ تو محض برتن ہیں، قابل ذکر چیز مغز اور گودا ہے نہ کہ چھلکے، جب اُدبار میں یہ تقسیم ہو جاتی ہے تو اس میں کوئی شک نہیں کہ مصنفین اپنی صلاحیتوں کے تفادت کی وجہ سے باہم مختلف ہو جاتے ہیں اور بہترین معانی کو پیدا کرنے میں ان کا کمال ہوتا ہے۔ اس کے بعد ان کا کلام بدرجہ شرف و عزت حاصل کرتا ہے جیسے جیسے کیفیت اور کمیّت کے لحاظ سے اس میں معانی کا اضافہ ہوتا رہتا ہے۔

جب ہم نے یہ تسلیم کر لیا تو ہم آپ کو دعوت دیتے ہیں کہ انسان اور خالق تعالیٰ کے درمیان جو زبردست فرق ہے اس پر غور کر لیا جائے اگر یہ تقابل صحیح ہو۔ اس لئے کہ ایک طرف وہ مخلوق ہے جو بالکل نابود ہے اور دوسری طرف وہ عظیم خالق ہے جو ہر چیز میں جلوہ گر ہے اور اس کے دم سے تمام چیزیں قائم ہیں۔ لیکن پھر بھی ان دونوں میں فرق کا تصور کرنا پڑے گا تا کہ انسانی کلام اور خدائی کلام کے درمیان پائے جانے والے



فرق کو محسوس کیا جاسکے۔ انسان کا کلام حد درجہ کمزور اور عاجز ہے جبکہ خدائے ذوالجلال کا کلام قدیم ہے اس کے معانی قدیم ہیں اور اس کے معارف کو شمار کیا جاسکتا ہے نہ ان کی تک پہنچا جاسکتا ہے۔

ہم چاہتے ہیں کہ جب قرآن کریم کا مطالعہ کریں تو اس شعور کو مستحضر رکھیں یا اپنے احساسات اور مدد کہ قوتوں میں ان زبردست تفاوتوں کو حاضر رکھیں، اس سے ہم اُمید کر سکتے ہیں کہ ہر کلمہ بلکہ ہر حرف کے معانی میں ڈوب سکیں محض ساحل کی سیر کر کے واپس نہ آجائیں اور ہم اسلامی عصبیت کی روح رکھنے کی وجہ سے ایسا نہیں کہہ رہے ہیں بلکہ اس انسان کی روح کے ساتھ بول رہے ہیں جس نے خدائی کلام اور انسانی کلام کے درمیان واقع فرق کو مٹانے کی پوری کوشش کی لیکن آخر میں اپنی پیچیدگی کا اسے اعتراف کرنا پڑا اور اس نتیجہ تک وہ پہنچا جو اوپر گزر چکا ہے۔

اللہ تعالیٰ نے قرآن پاک کے صفحات میں محدود مقدار میں اور چند متعین و مشہور سورتوں میں گفتگو کی ہے جنہیں ہم قرآن پاک کی سورتیں کہتے ہیں۔ علمائے اسلام نے آیات قرآن بلکہ کلمات اور حروف تک گننے کی کوشش کی ہے بس چند حروف ہیں جو اللہ کے تمام قدیم کلام پر مشتمل ہیں ہم کیسے تصور کر سکتے ہیں کہ یہ چند حروف علوم الہی کا احتواء کر سکتے ہیں اگر ہر حرف میں آفاق و کائنات کے اشارے نہ ہوں ؟

کوئی مصنف اس بات کی کوشش کر سکتا ہے کہ اپنی ادبی تخلیق میں اتنے حروف استعمال کرے جو قرآن کے حروف کے برابر ہوں یا اس سے زیادہ ہوں۔

اگر آپ کا تہوں کی ایک پوری نسل کی تخلیقات جمع کر لیں، ان کے حروف شمار کر لیں اور ان حروف میں جو معانی پوشیدہ ہیں انہیں کھنگال لیں پھر ان معانی کا کتاب اللہ کے



معانی سے مقابلہ کریں تو شرم سے آپ کی گردن جھک جائے گی اور آپ اسی تقابل سے توبہ کر لیں گے کہ کتنی نامعقول حرکت ہم نے کی تھی۔ اور اگر انسانیت کے تمام مصنفین کی ہر دور کی تخلیقات اور فلاسفہ کے نتائج فکر آپ جمع کر لیں اور ان کے حروف شمار کریں اور ان کے معانی اکٹھا کر لیں پھر ان سے کلام الہی کا موازنہ کریں تو آپ کا ایمان و یقین آپ کو اس حماقت کے ارتکاب پر لعنت و ملامت کرے گا اور آپ کے دل کی گہرائیوں میں یہ آواز گونجے گی جو پوری انسانیت کو مخاطب کر کے چکار اٹھے گی :

وَمَا أَوْتَيْنَاهُم مِّنَ الْعِلْمِ إِلَّا قَلِيلًا ۝ (بنی اسرائیل : ۸۵)

(اور تم لوگوں نے علم سے کم ہی بہرہ پایا ہے۔)

وَلَكِنَّ أَكْثَرَ النَّاسِ لَا يَعْلَمُونَ ۝ يَعْلَمُونَ ظَاهِرًا مِّنَ الْحَيَاةِ الدُّنْيَا وَهُمْ عَنِ الْآخِرَةِ هُمْ غٰفِلُونَ ۝

(روم : ۷۶، ۷۷)

(مگر اکثر لوگ جانتے نہیں ہیں۔ لوگ دنیا کی زندگی کا بس ظاہری پہلو جانتے ہیں اور آخرت سے وہ خود ہی غافل ہیں۔)

دوسری طرف وحی یوں چلنج کرتی ہوئی دکھائی دیتی ہے :

قُلْ لَوْ كَانَ الْبَحْرُ مَدَادًا لَّكَلِمَاتِ رَبِّي لَنَفِدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَلَوْ جِئْنَا بِمِثْلِهِ مَدَدًا ۝ (کہف : ۱۰۹)

(اے نبی! کہو کہ اگر سمندر میرے رب کی باتیں لکھنے کے لئے روشنائی بن جائے تو وہ ختم ہو جائے مگر میرے رب کی باتیں ختم نہ ہوں بلکہ اتنی ہی روشنائی ہم ادھر لے آئیں تو وہ بھی کفایت نہ کرے۔)



وَلَوْ أَنَّ مَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمْدُةٌ  
مِنْ بَعْدِهِ سَبْعَةُ أَبْحُرٍ مَا نَفِدَتْ كَلِمَاتُ اللَّهِ إِنَّ  
اللَّهَ عَزِيزٌ حَكِيمٌ ۝ (لقان: ۲۷)

(زمین میں جتنے درخت ہیں اگر وہ سب کے سب قلم بن جائیں اور سمندر (دوات) بن جائے جسے سات مزید سمندر روکشنا ہی مہیا کریں تب بھی اللہ کی باتیں لکھنے سے ختم نہ ہوں گی۔ بے شک اللہ زبردست اور حکیم ہے۔)

اگر آپ پوری انسانیت کا علم جمع کر سکیں — اور وہ بہت تھوڑا ہے — اور اسے ایک جگہ کسی طرح رکھ سکیں جس کے حروف گنے ہوتے ہوں اور اس کے براہِ قرآن کے حروف اور اس کے کلمات رکھ دیں تو کیا آپ یہ کہنے کے سزاوار نہیں ہوں گے کہ قرآن کے ہر کلمہ کے نیچے بہترے علوم و معارف کے اشارات ہیں؟ بھلا یہ بات کیونکر صحیح نہ ہوگی جبکہ قرآن جو آپ کے سامنے ہے، دُنیا و آخرت کے ان تمام علوم کا جامع ہے جن کا احاطہ صرف اللہ ہی کر سکتا ہے؟

میرے بھائی، یہ بات بالکل صحیح ہے، قرآن کے ایک ایک کلمہ کے نیچے اسرار و معانی کا بحرِ بیکراں ٹھاٹھیں مار رہا ہے۔ اللہ کے رسول صلی اللہ علیہ وسلم نے فرمایا تھا کہ:

”قرآن کی ایک پیٹھ ہے، ایک پیٹھ ہے، ایک نقطہ آغاز ہے، اور

ایک گنارہ ہے۔“

آپ نے قرآن کو جس قدر سمجھا تھا، ہم نہیں سمجھ سکتے آپ فرماتے ہیں:

”اس کے عجائب ختم ہونے والے نہیں ہیں۔“

اس کلام کی شان ملاحظہ فرمائیے جس کے عجائبات ختم ہونے میں نہیں آتے۔



سائنس داں اپنی بحث ایٹم پر یہ کہہ کر ختم کر دیتے ہیں کہ یہ وہ تنہا جو ہر ہے جس سے مادہ ترکیب پانا ہے اور یہ جز و جزو نہیں ہو سکتا اس لئے کہ یہ آخری درجے میں چھوٹا اور باریک ہے۔ پھر اب وہ ہمیں بتانے لگے ہیں کہ ذرہ بھی توڑا جاسکتا ہے اور اس کے اجزاء رکے جاسکتے ہیں کیونکہ انہوں نے عملاً اسے توڑ دیا اور اس میں اللہ کی خلقت کا پتہ لگالیا اور آج تک اس کے جزئیات کے اسرار و رموز کا مطالعہ کرنے میں لگے ہوئے ہیں لیکن قرآن ذرہ کے ٹوٹنے اور جز و جزو ہونے کا پہلے دن سے اعلان کر رہا ہے:

وَمَا يَعْزُبُ عَنْ رَبِّكَ مِنْ مِثْقَالِ ذَرَّةٍ فِي

الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ وَلَا

أَكْبَرَ إِلَّا فِي كِتَابٍ مُبِينٍ ﴿۱۶﴾ (یونس: ۱۶)

(کوئی ذرہ برابر چیز آسمان اور زمین میں ایسی نہیں ہے، نہ اس سے چھوٹی

نہ بڑی، جو تیرے رب کی نظر سے پوشیدہ ہو اور ایک صاف دفتر میں درج

نہ ہو۔)

یہاں تنہا 'اصغر' کا کلمہ محض ذرہ کی طرف اشارہ ہی نہیں کر رہا، بلکہ یہ صاف صاف بتا رہا ہے کہ ذرہ کے اجزاء ہو سکتے ہیں اور اسے توڑا جاسکتا ہے۔ سوچئے اس ذرہ کو جز و جزو کرنے میں کتنی محنتیں ضائع ہوئیں، کتنے تجربات اس پر کئے گئے اور کتنے علوم و معارف اس مقصد کے لئے استعمال کئے گئے؟ اور کتنے علوم و معارف اور طاقتوں کے اسرار اس کے اجزاء میں مدفون ہیں؟ اور جب علوم جدیدہ کی پہنائیوں کو طے کرنے کے بعد آپ کو معلوم ہوا کہ ذرہ کا ٹوٹنا محض ایک دروازہ ہے تو آپ اس حقیقت کا ادراک کر سکتے ہیں کہ یہ لفظ 'اصغر'، تمام انسانی علوم کا اس وقت مذاق اڑا رہا تھا



جب یہ لوگ اس کے تجزیہ کے منکر تھے اور اس وقت یہ ذرہ ہیں پوشیدہ علوم و معارف سے غافل لوگوں کو اشارہ کر رہا تھا۔

جب قرآن کے ایک کلمہ کا حال یہ ہے تو سوچئے کہ ان تمام کلمات کی وسعت اور ہمہ گیری کا عالم کیا ہوگا؟ بلکہ یہ اس کلمہ کا حال ہے جو مادہ محسوسہ پر مشتمل ہے، اب سوچئے کہ اس کلمہ کی جامعیت کیسی ہوگی جو روح کے ان اسرار و رموز پر مشتمل ہے جنہیں ہم دیکھ سکتے ہیں نہ محسوس کر سکتے ہیں؟!

میں اپنے آپ کو یا کسی شخص کو اس بات کا مکلف نہیں ٹھہراتا کہ وہ ان تمام پہنائیوں کو طے کرے بلکہ محض یہ شعور مستحضر رکھے جو اسے توجہ دلاتا رہے کہ وہ دوسرے کلاموں کی طرح ایک عام کلام نہیں پر مٹھ رہا ہے بلکہ وہ ایک ایسے کلام کا مطالعہ کر رہا ہے جو علوم و معارف کے اسرار سے بھرپڑا ہے تاکہ کوئی ایک سفر بھی کم از کم اس سے ایک معنی نکالے بغیر نہ چھوڑ دے اور اسے معلوم ہو جائے کہ قرآن سے جو واقفیت ہمیں حاصل ہوئی ہے اور جن عجیب و غریب معانی پر اس کی آیات مشتمل ہیں ان پر گفتگو کر کے ہم شکم سیر نہیں ہو سکتے اس لئے کہ وہ چند جھلکیاں ہیں جو بعض عارفین پر منکشف ہوئی ہیں جنہیں اللہ نے چند معانی سے واقف کرادیا ہے، رہے بعض خاص اور اہم نقوش تو ان سے پردہ اُسی وقت اٹھ سکتا ہے جب اللہ چاہے :

وَمَا يَعْلَمُ تَأْوِيلَهُ إِلَّا اللَّهُ وَالرَّسِخُونَ فِي الْعِلْمِ

يَقُولُونَ آمَنَّا بِهِ كُلٌّ مِّنْ عِندِ رَبِّنَا وَمَا يَذَّكَّرُ إِلَّا

أُولَٰئِكَ الْأَلْبَابِ ﴿٥﴾ (آل عمران : ۷)

اور ان کا حقیقی مفہوم اللہ کے سوا کوئی نہیں جانتا بخلاف اس کے جو لوگ



علم میں پختہ کار ہیں، وہ کہتے ہیں کہ ہمارا ان پر ایمان ہے، یہ سب ہمارے رب ہی کی طرف سے ہیں، اور سچ یہ ہے کہ کسی چیز سے صحیح سبق صرف دانشمند لوگ ہی حاصل کرتے ہیں۔)

لَوْ أَنْزَلْنَا هَذَا الْقُرْآنَ عَلَى جَبَلٍ لَّرَأَيْنَاهُ خَاشِعًا  
مُتَصَدِّعًا مِّنْ خَشْيَةِ اللَّهِ وَتِلْكَ الْأَمْثَالُ  
نَضْرِبُهَا لِلنَّاسِ لَعَلَّهُمْ يَتَفَكَّرُونَ ﴿٢١﴾ (حشر: ۲۱)

(اگر ہم نے یہ قرآن کسی پہاڑ پر بھی اتار دیا، ہوتا تو تم دیکھتے کہ وہ اللہ کے خوف سے دبا جا رہا ہے اور پھٹا پڑتا ہے۔ یہ مثالیں ہم لوگوں کے سامنے اس لئے بیان کرتے ہیں کہ وہ اپنی حالت پر غور کریں)

میرے بھائی، کلام اللہ پر تدبیر کیجئے اور ہدایت و بصیرت کی روشنی میں اسے کھنگالئے، اس کے معانی آپ پر ایسے دروازے کھولیں گے جو اس سے پہلے آپ پر بند رہے تھے۔

قرآن کو اس حیثیت سے پڑھئے کہ وہ معانی کا خزانہ ہے اور علوم و معارف کی انسائیکلو پیڈیا ہے اور دیکھئے آپ کو کیا ملتا ہے؟

قرآن کو اپنے سامنے کھول لیجئے، اس کی کسی سورہ کا رخ کیجئے اور اس میں ڈوب جائیے جیسے کوئی ماہر غوطہ خور سمندر میں ڈوب کر قیمتی موتیاں اور جواہرات نکالتا ہے۔ ایک ایک آیت پڑھئے اور قرآن کے حاشیے پر اس معنی کا عنوان لکھ دیجئے جو آپ کی سمجھ میں آئے پھر انہیں کاپی یا رجسٹر میں درج کر لیجئے۔ آپ دیکھیں گے کہ آپ کے سامنے ایسے عنادین اور موضوعات آگئے ہیں جو زندگی کے علوم و حقائق سے بھرے



ہوئے ہیں جن کی آپ تشریح کرنے لگیں تو پوری عمر صرف ہو جائے۔ میں اپنے سامنے  
سورۃ زخرف کھول رہا ہوں اور بعض اہم موضوعات نقل کر رہا ہوں :

## موضوعات زخرف کی آیات

۱۔ قرآن علم الہی اور علو و حکمت  
کے مضامین کا جامع ہے۔

وَلَا تَكُنْ فِي أَمْرٍ الْكِتَابِ لَدَيْنَا لَعَلَّ  
حَكِيمٌ ﴿۴﴾ (زخرف : ۴)

۱) اور درحقیقت یہ اُمُّ الْکِتَاب میں ثبت ہے ہمارے ہاں بڑی  
بلند مرتبہ اور حکمت سے لبریز کتاب

۲۔ ہماری حد سے بڑھی ہوئی  
گہری فطری ہدایت کے  
استعداد کو فاسد نہیں  
کرتی۔

أَفَنَضْرِبُ عَنْكُمُ الذِّكْرَ صَفْحًا أَنْ كُنْتُمْ  
قَوْمًا مُّسْرِفِينَ ﴿۵﴾ (۵)

۱) اب کیا ہم تم سے بیزار ہو کر یہ درس نصیحت تمہارے ہاں بھینا  
چھوڑ دیں صرف اس لئے کہ تم حد سے گزرے ہوئے ہو؟

۳۔ حق کو ٹھکرانا باطل پرستوں  
کا طریقہ کار رہا ہے۔

وَكَمْ أَرْسَلْنَا مِنْ نَبِيٍّ فِي الْأَوَّلِينَ ﴿۶﴾  
وَمَا يَأْتِيهِمْ مِنْ نَبِيٍّ إِلَّا كَانُوا بِهِ  
يَسْتَهْزِءُونَ ﴿۷﴾ (۶، ۷)

۱) پہلے گزری ہوئی قوموں میں بھی بار بار ہم نے نبی بھیجے ہیں کبھی  
ایسا نہیں ہوا کہ کوئی نبی ان کے ہاں آیا ہو اور انہوں نے  
اس کا مذاق نہ اڑایا ہو



۴۔ ہر حسی نعمت میں دو فائدے

ہیں، محسوس نفع اور روحانی

نفع۔

وَجَعَلَ لَكُمْ مِّنَ الْفُلْكِ وَالْأَنْعَامِ

مَا تَرْكَبُونَ ۝ لِتَسْتَوُوا عَلَى ظُهُورِهِ ثُمَّ

تَذْكُرُوا نِعْمَةَ رَبِّكُمْ إِذَا اسْتَوَيْتُمْ

عَلَيْهِ وَتَقُولُوا سُبْحَانَ الَّذِي سَخَّرَ لَنَا

هَذَا وَمَا كُنَّا لَهُ مُقْرِنِينَ ۝ (۱۴، ۱۳)

۱) اور تمہارے لئے کشتیوں اور جانوروں کو سواری بنایا

تاکہ تم ان کی پشت پر چڑھو اور جب ان پر چڑھو تو اپنے رب

کا احسان یاد کرو اور کہو کہ "پاک ہے وہ جس نے ہمارے

لئے ان چیزوں کو مسخر کر دیا اور نہ ہم انہیں قابو میں لانے

کی طاقت نہ رکھتے تھے۔"

أَوْ مَن يُنَشِّئُوا فِي الْحُلِيِّمَةِ وَهُوَ فِي

الْخِصَامِ غَيْرُ مُبِينٍ ۝ (۱۸)

۱) کیا وہ شخص جو زیوروں میں پالا گیا ہے اور بحث و محبت میں

اپنا مدعا پوری طرح واضح بھی نہیں کر سکتا؟

وَجَعَلُوا الْمَلٰٓئِكَةَ الَّذِينَ هُمْ

عِبَادُ الرَّحْمٰنِ اِنَاثًا ؕ اَشْهَدُ وَاَخْلَقَهُمْ ؕ

(۱۹)

۱) انہوں نے فرشتوں کو جو خدائے رحمن کے خاص بندے ہیں،

عورتیں قرار دے لیا کیا ان کے جسم کی ساخت انہوں نے دیکھی ہے؟

۵۔ ناز و نعمت کا پلا ہوا شخص

مشکلات و مصائب کو

برداشت کرنے کے لائق

نہیں ہوتا۔

۶۔ حسی اور اک کی صحت اسی

میں مل سکتی ہے جس میں

وہ موثر ہو۔



۷۔ اندھی تقلید انجام بد اور

سطحیت کا باعث ہوتی

ہے۔

أَمْ اتَّبِعْتَهُمْ كَتَبًا مِّن قَبْلِهِ فَهُمْ بِهِ  
مُتَمَسِّكُونَ ۝ بَلْ قَالُوا إِنَّا وَجَدْنَا آبَاءَنَا  
عَلَىٰ أُمَّةٍ وَإِنَّا عَلَىٰ آثَرِهِمْ مُّقْتَدُونَ ۝

(۲۲۰، ۲۱۱)

۱۱ کیا اس سے پہلے ہم نے کوئی کتاب ان کو دی تھی جس کی سند

۱۱ اپنی اس ملائکہ پرستی کے لئے، یہ اپنے پاس رکھتے ہوں؟

نہیں بلکہ یہ کہتے ہیں کہ ہم نے اپنے باپ دادا کو ایک طریقے

پر پایا ہے اور ہم انہی کے نقش قدم پر چل رہے ہیں۔

وَكَذَٰلِكَ مَا أَرْسَلْنَا مِن قَبْلِكَ فِي قَرْيَةٍ  
مِّن نَّذِيرٍ إِلَّا قَالَ مُتَدَفِّئُوهَا إِنَّا وَجَدْنَا

آبَاءَنَا عَلَىٰ أُمَّةٍ وَإِنَّا عَلَىٰ آثَرِهِمْ

مُقْتَدُونَ ۚ قُلْ أَوَلَوْ جِئْتُكُمْ بِآهْدَىٰ

مِمَّا وَجَدْتُمْ عَلَيْهِ آبَاءُكُمْ قَالُوا إِنَّا بِمَا

أُرْسِلْتُمْ بِهِ كَافِرُونَ ۚ (۲۲۱، ۲۲۲)

۱۱ اسی طرح تم سے پہلے جس بستی میں بھی ہم نے کوئی نذیر بھیجا

اس کے کھاتے پیتے لوگوں نے یہی کہا کہ ہم نے اپنے باپ دادا کو

ایک طریقے پر پایا ہے اور ہم انہی کے نقش قدم کی پیروی کر رہے

ہیں۔ ہر نبی نے ان سے پوچھا، کیا تم اسی ڈگر پر چلے جاؤ گے خواہ

میں تمہیں اس راستے سے زیادہ صحیح راستہ بتاؤں جس پر تم نے

۸۔ عیش کوشی میں تقلید کرنے سے

لیڈروں کے اندر عناد اور

حق کو قبول کرنے سے

بے نیازی پیدا ہو جاتی

ہے۔



اپنے باپ دادا کو پایا ہے؟ انہوں نے سارے رسولوں کو یہی جواب

دیا کہ جس دین کی طرف بلانے کے لئے تم بھیجے گئے ہو تم اُس کے کفار ہیں)

بَلْ مَتَّعْتُ هَؤُلَاءِ وَآبَاءَهُمْ حَتَّىٰ

جَاءَهُمُ الْحَقُّ وَرَسُولٌ مُّبِينٌ ۖ وَلَمَّا

جَاءَهُمُ الْحَقُّ قَالُوا هَذَا سِحْرٌ وَإِنَّا بِهِ

كُفْرُونَ ۚ (۳۰، ۲۹)

(بلکہ میں انہیں اور ان کے باپ دادا کو متاعِ حیات دیتا رہا،

یہاں تک کہ ان کے پاس حق اور کھول کھول کر بیان کرنے والا

رسول آگیا۔ مگر جب وہ حق ان کے پاس آیا تو انہوں نے

کہہ دیا کہ یہ تو جادو ہے اور ہم اس کو ماننے سے انکار کرتے ہیں)

وَقَالُوا لَوْلَا نُزِّلَ هَذَا الْقُرْآنُ عَلَىٰ

رَجُلٍ مِّنَ الْقَرْيَتَيْنِ عَظِيمٍ ۚ (۳۱)

(کہتے ہیں ایہ قرآن دونوں شہروں کے بڑے آدمیوں میں

سے کسی پر کیوں نہ نازل کیا گیا؟)

نَحْنُ قَسَمْنَا بَيْنَهُمْ مَّعِيشَتَهُمْ فِي الْحَيَاةِ

الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ

لِّيَتَّخِذَ بَعْضُهُمْ بَعْضًا سَخِرِيًّا ۚ (۳۲)

(دُنیا کی زندگی میں ان کی گزر بسر کے ذرائع تو ہم نے

ان کے درمیان تقسیم کئے ہیں اور ان میں سے کچھ لوگوں کو

۹۔ لذت کو شہی اور متمتع حق و

باطل کے درمیان تمیز کی

صلاحیت کھودیتا ہے۔

۱۰۔ آدمی کی تدبیر و قیمت جاہ و مال

سے نہیں بلکہ نفس سے

ہوتی ہے۔

۱۱۔ صلاحیتوں اور معیشت کی

تقسیم میں انسانوں کے

درمیان تفاوت اس سبب

کی آباد کاری اور معاشرے کی

تشکیل کی سنت ہے۔



کچھ دوسرے لوگوں پر بدرجہا فوقیت دی ہے تاکہ یہ ایک دوسرے سے خدمت لیں۔

۱۔ ایمان کے حقائق عزت نفس اور غناؤں اور دُنبوی متاع کی قدریں سطحیت اور بد بختی کا مخزن ہیں۔

وَلَوْلَا أَن يَكُونَ النَّاسُ أُمَّةً وَاحِدَةً لَّجَعَلْنَا لِمَن يَكْفُرُ بِالرَّحْمَنِ لِيُؤْتِيَهُمْ سُقْفًا مِّنْ فِضَّةٍ وَمَعَارِبَ عَلَيْهَا يُظْهِرُونَ ۖ وَلِيُؤْتِيَهُمْ آبَؤَابًا وَسُرَرًا عَلَيْهَا يَتَكَبَّرُونَ ۖ وَزُخْرَفَاءَ ۚ وَإِنَّ كُلَّ ذَلِكَ لَمَّا مَتَاءُ الْحَيَاةِ الدُّنْيَا ۚ وَالْآخِرَةُ عِنْدَ رَبِّكَ لِلْمُتَّقِينَ ۚ (۳۵، ۳۴، ۳۳)

۱ اگر یہ اندیشہ نہ ہوتا کہ سارے لوگ ایک ہی طریقے کے ہو جائیں گے تو ہم خدائے مہمن سے کفر کرنے والوں کے گھروں کی چھتیں اور ان کی سیڑھیاں، جن سے وہ اپنے بالا خانوں پر چڑھتے ہیں اور ان کے دروازے اور ان کے تخت جن پر وہ تکیے لگا کر بیٹھتے ہیں، سب چاندی اور سونے کے بنا دیتے۔ یہ تو محض حیاتِ دُنیا کی متاع ہے اور آخرت صرف تیرے رب کے ہاں صرف متقین کے لئے ہے۔

۱۳۔ ذکرِ الہی قلب کی روشنی اور

وَمَنْ يَعْشُ عَنْ ذِكْرِ الرَّحْمَنِ نُقَيِّضْ لَهُ شَيْطَانًا فَهُوَ لَهُ قَرِينٌ ۚ (۳۶)

زندگی کا سامان ہے لیکن اس سے بے نیاز شخص

۱ جو شخص مہمن کے ذکر سے تغافل برتا ہے ہم اس پر



اس سے محروم ہو جاتا ہے۔ ایک شیطان مُسلط کر دیتے ہیں اور وہ اُس کا رفیق بن جاتا ہے۔

۱۴۔ سب سے مضبوط رشتہ اللہ سے محبت کرنا ہے اور باطل کی بنیاد پر قائم ہونے والا ہر رشتہ ٹوٹ جاتا ہے۔

حَتَّىٰ إِذَا جَاءَنَا قَالَ يَلَيْتَ بَيْنِي وَبَيْنَكَ  
بُعْدَ الْمَشْرِقَيْنِ فَبِئْسَ الْقَرِينُ ﴿۳۸﴾

(آخر کار جب یہ شخص ہمارے ہاں پہنچے گا تو اپنے شیطان کے کہے گا: کاش میرے اور تیرے درمیان مشرق و مغرب کا بُعْد ہوتا، تو، تو بدترین ساتھی نکلا۔)

۱۵۔ جب عقل و خرد سے تعمیر کا مادہ رخصت ہو جائے تو ہر ہدایت کی طرف سے ان کے کان بہرے ہو جاتے ہیں۔

أَفَأَنْتَ تَسْمِعُ الصَّمَّ أَوْ تَهْدِي الْعُمْى  
وَمَنْ كَانَ فِي ضَلَالٍ مُّبِينٍ ﴿۳۹﴾

(اب کیا اے نبی، تم بہروں کو سناؤ گے؟ یا اندھوں کو صریح گمراہی میں پڑے ہوئے لوگوں کو راہ دکھاؤ گے؟)

۱۶۔ دُنیا ہلاکت کا سامان ہے اور پیغمبر اس سے بچانے کے داعی ہوتے ہیں جو اس دُکوت کا انکار کر دے وہ پیغمبر کی زندگی میں یا اس کی موت کے بعد اس کی زد میں آ جاتا ہے۔

فَإِمْلَأْ دَهْبَنَ بِكَ فَإِنَّكَ مِنْهُمْ مُنْتَقِمُونَ ﴿۴۰﴾  
أَوْ نُزِيلُكَ الَّذِي وَعَدْنَاهُمْ فَإِنَّا عَلَيْهِمْ مُّقْتَدِرُونَ ﴿۴۱﴾

(اب تو ہمیں ان کو سزا دینی ہے خواہ ہم تمہیں دنیا سے اُٹھالیں یا تم کو آنکھوں سے ان کا وہ انجام دکھا دیں جس کا ہم نے ان سے وعدہ کیا ہے۔ ہمیں ان پر پوری قدرت حاصل ہے۔)

۱۷۔ حق اہل حق کے لئے دنیا کے

فَأَسْمِكْ بِالَّذِي أُوحِيَ إِلَيْكَ، إِنَّكَ



فستوں اور اس کی رسوائیوں  
سے ڈھال ہے۔

عَلَى صِرَاطٍ مُسْتَقِيمٍ ﴿۲۳﴾

(تم بہر حال اس کتاب کو مضبوطی سے تھامے رہو جو وحی  
کے ذریعہ سے تمہارے پاس بھیجی گئی ہے، یقیناً تم سیدھے  
راستے پر ہو۔)

۱۸۔ قرآن نفسی حقائق کے لئے  
تقویت اور ذکر کی یاد دہانی  
کا سامان ہے۔

وَلَا إِلَهَ إِلَّا اللَّهُ لَذِكْرُكَ وَلِقَوْمِكَ وَسَوْفَ  
تَسْأَلُونَ ﴿۲۴﴾

حقیقت یہ ہے کہ یہ کتاب تمہارے لئے اور تمہاری قوم کے  
لئے یاد دہانی ہے اور عنقریب تم لوگوں کو اس کی جواب دہی کرنی ہوگی)

۱۹۔ حق صدق و صفا کا جوہر  
ہے جس میں کسی  
زمانے میں کسی چیز میں  
اختلاف نہیں رہا ہے۔

وَسَأَلَ مَنْ أَرْسَلْنَا مِنْ قَبْلِكَ  
مِنْ رُسُلِنَا أَجَعَلْنَا مِنْ دُونِ الرَّحْمَنِ  
إِلَهَةً يُعْبَدُونَ ﴿۲۵﴾

(تم سے پہلے ہم نے جتنے رسول بھیجے تھے اُن سب سے  
پوچھ دیکھو، کیا ہم نے خدائے رحمن کے سوا کچھ دوسرے  
معبود بھی مقرر کئے تھے کہ ان کی بندگی کی جائے؟)

۲۰۔ باطل کے چاکروں کو یہ  
آیات نہیں ڈرا سکتیں۔

فَلَمَّا جَاءَهُمْ بِآيَاتِنَا إِذَا هُمْ مِنْهَا يَضْحَكُونَ ﴿۲۶﴾  
وَمَا نُرِيهِمْ مِنْ آيَةٍ إِلَّا هِيَ أَكْبَرُ مِنْ  
أُخْتِهَا زَوَاخِدُهُمْ بِالْعَذَابِ لَعَلَّهُمْ يَرْجِعُونَ ﴿۲۷﴾

(۲۶، ۲۷)

(پھر جب اُس نے ہماری نشانیاں اُن کے سامنے پیش



کیس تو وہ ٹھٹھے مارنے لگے۔ ہم ایک پر ایک ایسی نشانی  
ان کو دکھاتے چلے گئے جو پہلی سے بڑھ چڑھ کر تھی اور ہم نے  
ان کو عذاب میں دھر لیا کہ وہ اپنی روش سے باز آئیں )

وَنَادَىٰ فِرْعَوْنُ فِي قَوْمِهِ قَالَ يُقَوْمُ  
الْيَسَ لِي مُلْكُ مِصْرَ وَ هَذِهِ الْأَنْهَارُ

تَجْرِي مِنْ تَحْتِي ۚ أَفَلَا تُبْصِرُونَ ۝

أَمْ أَنَا خَيْرٌ مِمَّنْ هَذَا الَّذِي هُوَ مِثْلُ

وَلَا يَكَادُ يُبِينُ ۝ فَلَوْلَا أُلْقِيَ عَلَيْهِ

الْأَسْوَدُ ۚ مِمَّنْ ذَهَبَ أُجُجَاءُ مَعَهُ

الْمَلَائِكَةُ مُقْتَرِنِينَ ۝ (۵۱ تا ۵۳)

(ایک روز فرعون نے اپنی قوم کے درمیان پکار کر کہا،

”لوگو، کیا مصر کی بادشاہی میری نہیں ہے ؟ اور یہ نہیں

میرے نیچے نہیں بہہ رہی ہیں ؟ کیا تم لوگوں کو نظر نہیں

آتا ؟ میں بہتر ہوں یا یہ شخص جو ذلیل و حقیر ہے اور اپنی

بات کھول کر بیان نہیں کر سکتا ؟ کیوں نہ اس پر سونے

کے کنگن اتارے گئے ؟ یا فرشتوں کا ایک دستہ اس

کی اردلی میں نہ آیا ؟)

فَاسْتَخَفَّ قَوْمَهُ فَأَطَاعُوهُ فَلَمَّا أَنَّهُمْ كَانُوا

قَوْمًا فَاسِقِينَ ۝ (۵۴)

۲۱۔ جب فکر کی تعمیر غائب ہو جاتی

ہے اور حسی ادراک کے سوا

اور کچھ باقی نہیں بچتا تو اندازوں

کے پیہانے گرہ بڑھ جاتے

ہیں اور جس کے مظاہر

اپنی قوت ادراک کے

نتائج کے سہارے احکام

مستعین کر لیتے ہیں۔

۲۲۔ قیادت ہی عوام کو حق و قوت عیسوی

چیزوں میں لگاتی ہے اور باطل



کی قدروں کو مزین کر کے ان کی  
 صلاحیتیں بھی وہی ضائع کرتی ہے۔  
 ۲۲۔ جو حق کا انکار کر دیتا ہے  
 ہلاک ہو جاتا ہے۔  
 ۱) اس نے اپنی قوم کو ہلکا سمجھا اور انہوں نے اس کی امانت  
 کی درحقیقت وہ تھے ہی فاسق لوگ۔  
 فَلَمَّا اسْفُونَا اُنْتَقِمْنَا مِنْهُمْ فَاَعْرَفْنَاهُمْ  
 اَجْمَعِينَ ۝ (۵۵)

(آخر کار جب انہوں نے ہمیں غضبناک کر دیا تو ہم نے ان  
 سے انتقام لیا اور ان کو اکٹھا غرق کر دیا۔)

۲۳۔ غلط مباحثوں سے حیرانی  
 میں ڈالنا باطل کی عادت  
 ہے۔  
 وَلَمَّا ضُرِبَ ابْنُ مَرْيَمَ مَثَلًا اِذَا قَوْمُكَ  
 مِنْهُ يَصِدُّونَ ۝ وَقَالُوا آءِ الْهَتُنَا خَيْرٌ  
 اَمْ هُوَ مَا ضَرَبُوهُ لَكَ اِلَّا جَدَلًا  
 بَلْ هُمْ قَوْمٌ خَصِمُونَ ۝ (۵۷، ۵۸)

۱۔ روایتوں میں آتا ہے کہ جب آیت اِنْكُمْ وَمَا تَعْبُدُوْنَ مِنْ دُوْنِ اللّٰهِ حَصَبٌ جَهَنَّمَ نازل  
 ہوئی تو مشرکین بھڑک اٹھے اور عبداللہ بن زبیری نے رسول اکرم کو حکم دے کر مغالطہ میں مبتلا کرنا چاہا۔  
 اس نے پوچھا: اے محمد، کیا یہ آیت ہمارے اور ہمارے معبودوں کے لئے خاص ہے یا ہر قوم اور اس کے  
 معبودان باطل کے لئے ہے؟ آپ نے فرمایا: عام ہے، تو اس نے کہا: اے محمد، میں جیت  
 گیا، اس لئے کہ عیسیٰ بھی معبود مِنْ دُوْنِ اللّٰهِ ہیں اس لئے وہ بھی جہنم میں ہوں گے اور ہمارے  
 معبودان سے بہتر نہیں ہیں اس لئے ہمیں اور ہمارے معبودوں کو ان کے ساتھ جہنم میں  
 جانے میں کوئی اعتراض نہیں ہے۔ اس پر قرآن کی یہ آیات نازل ہوئیں:-

اِنَّ الَّذِیْنَ سَبَقَتْ لَهُمْ مِنَّا الْحُسْنٰی (باقی ص ۶۰۳ پر)



۱) اور جوں ہی کہ ابن مریمؑ کی مثال دی گئی، تمہاری قوم کے لوگوں نے اس پر غلّ مچا دیا اور کہنے لگے کہ ہمارے معبود اچھے ہیں یا وہ؟ یہ مثال وہ تمہارے لئے محض کج کجی کے لئے لائے ہیں۔ حقیقت یہ ہے کہ یہ ہیں ہی جبرہہ، لوگ،

الْأَخِلَّاءُ يَوْمَئِذٍ بَعْضُهُمْ لِبَعْضٍ عَدُوٌّ  
لَا الْمُتَّقِينَ ۝ يُعْبَادُ لَا خَوْفٌ عَلَيْكُمُ الْيَوْمَ  
وَلَا أَنْتُمْ تَخْزَنُونَ ۝ (۶۸ : ۶۷)

(وہ دن جب آئے گا تو متّقین کو چھوڑ کر باقی سب دوست ایک دوسرے کے دشمن ہو جائیں گے اس روز ان لوگوں سے جو ہماری آیات پر ایمان لائے تھے اور مطیع فرمان بن کر رہے تھے کہا جائے کہ اے میرے بندو، آج تمہارے لئے کوئی خوف نہیں اور نہ تمہیں کوئی غم لاحق ہوگا۔)

۲۵۔ اللہ سے محبت باقی رہنے

والا رشتہ ہے اور دنیا و

آخرت میں مامون رہنے کی

علامت ہے۔

وَتِلْكَ الْجَنَّةُ الَّتِي أُورِثْتُمُوهَا بِمَا كُنْتُمْ

۲۶۔ اللہ کی رضا کے لئے عمل صالح

(بقیہ ص ۶۱۲) اُولَئِكَ عَنْهَا مُبْعَدُونَ ۝ (انبیاء : ۱۰۱)

(اے وہ لوگ جن کے لئے ہماری طرف سے سہلائی کا پہلے ہی فیصلہ ہو چکا ہوگا، تو

وہ یقیناً اس سے دُور رکھے جائیں گے۔)

اور وَلَمَّا ضُرِبَ ابْنُ مَرْيَمَ مَثَلًا... الخ



تَعْمَلُونَ ﴿۴۲﴾

ہی ابدی نعمت کا راز

۴۱۔ (تم اس جنت کے وارث اپنے اُن اعمال کی وجہ سے

ہوئے ہو جو تم دنیا میں کرتے رہے۔)

أَمْ أَمْرًا مَّوَدًّا فَانَّا مُتَبَرِّمُونَ ﴿۴۳﴾

۴۲۔ حق کے مقابلے میں باطل کی

أَمْ يَحْسَبُونَ أَنَّا لَا نَسْمَعُ سَرَّهُمْ وَنَجْوَاهُمْ

ہر تدبیر اور چال بازی رائیگاں

بَلَىٰ وَرُسُلُنَا لَدَيْهِمْ يَكْتَئِبُونَ ﴿۴۴﴾

چلی جاتی ہے۔ جیسے کوئی بغیر

(۸۰، ۷۹)

لڑی کے رسی بٹے ہر ایجابی

۱ کیا ان لوگوں نے کوئی اقدام کرنے کا فیصلہ

عمل سے خالی، جس تدبیر پر کام

کر لیا ہے؟ اچھا تو پھر ہم بھی ایک فیصلہ کئے

کا دار و مدار ہوتا ہے۔

لیتے ہیں۔ کیا انہوں نے یہ سمجھ رکھا ہے کہ ہم ان

باطل پرست یہ غلط سمجھتے ہیں

کی راز کی باتیں اور ان کی سرگوشیاں سُنتے نہیں

کہ انجام و عواقب پر انہیں

ہیں؟ ہم سب کچھ سُن رہے ہیں اور ہمارے فرشتے ان

قدرت حاصل ہے۔

کے پاس ہی لکھ رہے ہیں۔)

غلط کار کتنی ہی محکم تدبیر

کرے اللہ تعالیٰ اسے رسوا

کر کے چھوڑتا ہے۔

گرچہ یہ عنادین اور موضوعات ہر آیت سے تمام تر ماخوذ نہیں ہیں نہ سورہ کی تمام

آیات کا استقصاء کیا گیا ہے اس کے باوجود آپ دیکھ رہے کہ عنادین کا یہ گردپ اس

حیثیت سے ممتاز ہے کہ ان میں سے ہر عنوان عملی یا قلبی زندگی کا کوئی رنگ لئے ہوئے



ہے بلکہ بعض غنادین تو ماوراء مادہ حقائق جیسے فرشتوں وغیرہ پر مشتمل ہیں اور ہر ایک اپنے مضمون میں وہ حق سمیٹے ہوئے ہے جس کے آگے سے باطل آسکتا ہے نتیجے سے اس طرح قرآن پڑھنے کے لئے ضروری ہے کہ آپ کا قلب و دماغ حاضر ہو۔ اسی سے ان قدسی معارف کے خزانے کھل سکتے ہیں۔ یہ معارف آپ کو ملّا اعلیٰ تک پہنچائیں گے اور رضوان الہی کے ان جاں نواز مہمونوں سے مشام جان کو معطر کر دیں گے جنہیں الفاظ میں بیان کرنا ممکن نہیں ہے۔

ایک مسلمان بھائی نے ایک طریقہ کا تجزیہ بیان کیا۔ اس نے بتایا کہ میں اپنی لائبریری میں چار پانچ گھنٹے تک بیٹھتا تھا اور جیسے جیسے وقت بڑھتا گیا میرا استغراق اور میری دل چسپی بھی بڑھتی گئی۔ میرے اندر مسرت اور خوشی اتنی بڑھ جاتی کہ میں بے چین ہو جاتا یا اُچھلنے والے سرور کو قابو میں کرنے سے میں بے بس ہو جاتا اور اپنے دونوں ہاتھوں کو کتابوں پر مارنے لگتا یا بلا ارادہ زبان سے تحسین و مسرت کی آوازیں نکلانے لگتا۔ میں کہتا ہوں کہ ایسا اس وجہ سے ہوا کہ اس بھائی نے پورا قرآن اسی انداز سے پڑھا اور حسبِ صلاحیت تین سال میں قرآن پاک کے کنارے اس نے خوشی چڑھانے اور وہ برابر غور کرتا رہا اور اہم معانی کی رہائی کمزوروں سے مستنیر ہوتا رہا۔ میں یہاں آپ کی توجہ حافظ ابن کثیر کی تفسیر کی طرف پھیرنا چاہتا ہوں۔ یہ تفسیر آپ کے لئے حد درجہ اس مقصد کے لئے معاون ثابت ہوگی، اسے حاصل کرنے اور مطالعہ کرنے کی کوشش کیجئے۔

اب میں جو بات کہنا چاہتا ہوں وہ یہ کہ اپنے دن بھر کا حاصل جمع کیجئے اور یہ نصف ربیع سے کم نہیں ہوگا۔ اور اسے اپنے قلب و دماغ میں اچھی طرح تیار کر لیجئے۔



پھر اسے اپنے ان بھائیوں یا عوام کے سامنے پیش کیجئے جن سے آپ گفتگو کرنا چاہتے ہیں، اس کی ترتیب وہی ہو جو آپ کو پسند ہو اگر اسے بیان کرتے وقت آپ کے دل میں یہ چیز تازہ ہوگی، احساسات میں زندہ ہوگی اور دل کے اندر اس کے لئے نرم گوشہ ہوگا تو سامعین کے دلوں پر بہت اچھا اثر ڈالے گی بلکہ خود آپ بہت متاثر ہوں گے دوسری طرف معافی میں نشو و ارتقار ہوگا۔ آپ کے اندر وہ بیٹھ جائیں گے اور بار بار لوگوں کے سامنے پیش کرنے سے آپ کے ذخیرہ میں اضافہ ہوگا اور آپ کے لئے استشہاد و استدلال آسان ہو جائے گا۔

میں آخر میں یہ وصیت کرتا ہوں کہ آپ ان تمام آیات کو جمع کر لیجئے جو ایک ہی مفہوم یا ملتا جلتا مفہوم بتاتی ہیں اس طرح کہ ایک گروپ میں جمع کر کے اس موضوع کے تمام عناصر مکمل کر لئے جائیں اور یہ کام بغیر تکلف اور زحمت کے بتدریج کیجئے، آغاز کار کے طور پر امام ابن کثیر کی تفسیر آپ کو مدد بہم پہنچائے گی پھر انشاء اللہ آپ کی کتاب خود ہی اس طرح کے معافی سے بھر پور ہوگی۔ ہم نے بتدریج یہ کام کرنے کی نصیحت کی ہے اس لئے کہ بتدریج کام کرنے سے مقصد پر ذہن و دماغ مرکوز ہو جاتا ہے اور کتاب میں آنے سے پہلے آپ کے عقل میں موضوع آ جاتا ہے اور آپ کا استشہاد اسی وقت مکمل ہوتا ہے، منزل کے قریب پہنچ جاتا ہے اور اللہ ہی اچھے راستے کی توفیق دینے والا ہے۔

## چھٹی نصیحت

یہ ہے کہ آپ قرآن پڑھیں تو آپ کا اعلیٰ و اولین مقصد آخرت کے لئے تیاری ہو۔ ہم نے اوپر جن باتوں کی طرف اشارہ کیا ہے چاہے وہ قرآن میں خدائی روح ہو یا جہاد کے قسطے ہوں، اجتماعی ضوابط اور اصول ہوں یا دوسرے قوانین اور علوم و معارف ہوں یہ سب



مقصود بالذات نہیں ہیں۔ نہ اسلام کی مطلوبہ منزل ہیں بلکہ ان کا مقصد یہ ہے کہ دلوں کو بیدار کیا جائے اور ہر معنوی یا مادی وسیلہ کے ذریعہ ان کا احاطہ کیا جائے تاکہ دل زندہ اور تمام امراض سے محفوظ ہوں تاکہ ان کے ذریعہ آدمی آخری منزل تک پہنچ سکے۔

ہماری ذمہ داری ہے کہ ہم ہر آیت میں اس مفہوم کو دیکھیں اس لئے کہ عبرت اسی سے مکمل ہو سکتی ہے اور اس کے بغیر ارشاد و توجیہ کا جمال نمایاں نہیں ہوگا۔ یہاں ضرورت استدلال کی ہے لیکن قارئین کی ذہانت پر اعتماد کرتے ہوئے اسی پر بس کرتے ہیں اور اللہ سے اس کے ہر اس نام کے واسطے سے دعا کرتے ہیں جسے اس نے اپنے لئے متعین کیا ہے یا اپنی کتاب میں نازل کیا ہے یا کسی مخلوق کو اس کی تعلیم دی ہے یا اسے علم غیب میں اپنے لئے مخصوص کر لیا ہے کہ وہ قرآن پاک کو ہم سب کے دلوں کی بہار بنا دے، اس سے ہمارے علم دور کر دے اور ہماری آنکھوں میں روشنی تیز کر دے۔

وَصَلَّى اللّٰهُ عَلٰی سَيِّدِنَا مُحَمَّدٍ وَعَلٰی اٰلِهٖ وَصَحْبِهٖ وَسَلَّم۔



## ۲۔ سُنّتِ مُطہرہ

قرآن پاک کے بعد دُنیا و دین کے علوم کے لئے دوسرا مرجع سُنّتِ پاک ہے اور یہ قدسی صفات شخص کے اقوال و اعمال ہیں اور قرآن اور کائناتی آیات، قوانین اجتماع و معاشرت اور نفوس کی بیماریوں اور زندگی کی مشکلات و مسائل اور متعدد قسم کی اصلاحات کے فہم و شعور کے عظیم تجربات کا کامل خلاصہ ہیں۔ جب تم کسی کہنے والے کو سُنو کہ: اللہ کے رسولؐ نے فرمایا، تو اپنے کان کھڑے کر لو، اپنے تمام احساسات اور جذبات کو جمع کر لو اس لئے کہ تم سب سے سچی، نفع بخش اور پاکیزہ بات سُننے جا رہے ہو جسے ایک انسان نے کہی ہے ان صفات اور خوبیوں کی وجہ سے یہ ایک ایسا زبردست فائدہ ہے جس کے آگے دُنیا و مافیہا کے سارے فوائد پہنچ ہیں یہ عقلی و روحانی، اجتماعی و علمی ہر طرح کا فائدہ ہے جس میں ہر انسان اپنی تسکین کا سامان پاسکتا ہے اور مطلوب و محبوب منفعت سے ہمکنار ہو سکتا ہے۔ یہاں میں ایک اہم پہلو کی طرف اشارہ کرنا چاہتا ہوں جو سیرت پر کام کرنے والے ہمارے بعض معاصرین کی نگاہوں سے اوچھل رہا ہے وہ یہ کہ حضور اکرمؐ کی تاریخ کسی علمی و تحقیقی شخصیت کی تاریخ نہیں ہے نہ میدان جنگ کے کسی سورا اور جنگجو کی تاریخ ہے ان لوگوں کی تاریخ ان اثرات و نتائج کا ذکر کرتی ہے جو ان کے ذاتی فعل اور نفسی عوامل سے اُبھرنے والے کارناموں سے عوامی زندگی پر پڑتے ہیں لیکن رسول اکرم صلی اللہ



علیہ وسلم کی تاریخ اللہ کے عمل کی تاریخ ہے جسے وہ اپنے ایک خدا پرست بندے کے ہاتھوں کرتا ہے اور اس بندے کو خود کسی چیز پر اختیار نہیں ہوتا، وہ بات کرتا ہے تو اپنے جی سے بات نہیں کرتا اور میدان جنگ میں جب تیر اندازی کر رہا ہوتا ہے تو دراصل اللہ کی طاقت یہ سب کچھ کر رہی ہوتی ہے۔

(۱)

در اصل نبوی دور کی کچھ الگ ہی خصوصیات ہوتی ہیں جو اسے تاریخ کے دوسرے ادوار سے ممتاز کر دیتی ہیں۔ تاریخ کے عام ادوار میں تو روزمرہ کے انسان، افراد اور جماعتیں، اور قویں اور قبیلے اپنا کردار ادا کرتے ہیں لیکن یہ نبوی دور ایسا ہے جس میں وہ عوامل اور خصوصیات کام کرتی ہیں جو عام انسانوں کی رسائی سے بلند ہوتی ہیں اس لئے یہ بڑی فحش غلطی ہوگی اگر ہم سیرت نبوی کا مطالعہ تاریخ کے دوسرے ادوار کی طرح کرنے لگیں۔

اس وقت مطالعہ کی غلطی ایسی بنیاد پر قائم ہوگی جو صحیح نہیں ہوگی یا سرے سے کوئی اس کی بنیاد ہی نہیں ہوگی اس لئے کہ ان مختلف عوامل کو برابر رکھنے کا مطلب یہ ہوگا کہ اصل واقعہ کو باطل کر دیا جائے جس سے عقل انکار کرتی ہے اور اس کی بنیاد پر کوئی نتیجہ نکالنے سے ابا کرتی ہے۔

یہ مطالعہ اس لئے بھی غلط ہے — کیونکہ یہ ہمارے سامنے حقیقت کے خلاف نتائج لاتا ہے — کہ یہ ہمیں خیر و قوت کے سرچشموں، معرفت کے مآخذ اور حق کے ان نوامیس سے دور رکھتا ہے جو محیر العقول انداز میں ایمان کی مرغوبات اور یقین کی رضا پر لبیک کہتے ہیں ان نوامیس اور منطق کے خلاف جن سے ہم مانوس ہیں اور



یہی سیرت نبوی سے عبرت و نصیحت اور حقیقت کے مقامات ہیں۔

یہ صحیح ہے کہ بعض لوگ سیرت کا مطالعہ اس انداز سے کرتے ہیں کہ یہ ایک عظیم جدوجہد کا ثمرہ ہے اور اس مضبوط و مستحکم شخص کے بقیات ہیں جس نے خیر کو پسند کیا، صلح و آشتی، آزادی و مساوات کو محبوب رکھا اور اس سے نسلوں پر زبردست اثرات ڈالے لیکن یہ ان حقائق، محرکات اور مقاصد کی کنہ سے بہت دور ہے جس میں اور جس کی خاطر رسول اکرمؐ جیتے تھے اور ان حقائق کی حقیقت سے بہت پست ہے جو آپ کے ذہن و ضمیر میں علی الاعلان موجود تھے جنہوں نے معاملات کے بارے میں غور و فکر کا انداز بدل دیا اور ایسی عقل و منطق سے انہیں ممتاز کر دیا جو دوسرے کو کہاں حاصل ہو سکتی تھی اور آپ کی گھٹی میں وہ بہترین ادب پلا دیا جس نے علم و حکمت کے شہ پارے جمع کر دیئے چنانچہ آپ کا برتاؤ، آپ کے تصرفات جنہیں لوگ معمولی یا غیر معمولی سمجھتے ہیں، یہ سب مردِ مومن کی اس نگاہِ دُور رس کا کرشمہ تھے جو ہر معاملہ کی حقیقت تک پہنچ جاتی تھی اور ہر چیز کے بارے میں وہ نتیجہ نکال لیتی تھی جس تک بڑے بڑے علامہ دہر نہ پہنچ سکے۔

(۲)

## اللہ کے بندے تھے

عبودیت کا لفظ سامنے آتا ہے تو ذہن میں اس کی ایک دُھندلی تصویر آکر رہ جاتی ہے۔ یا کوئی لاغر و نحیف آئیڈیل ہمارے سامنے آکھڑا ہوتا ہے یا ہم اس پر کوئی خاص توجہ نہیں دیتے اور آگے بڑھ جاتے ہیں۔

لیکن رسول اکرمؐ کے وجدان و شعور اور عقل و منطق میں عبودیت اپنی تمام خصوصیات کے ساتھ موجود تھی اور آفتابِ ضیا بار کی طرح یہ حقیقت آپ کے پورے وجود میں روشن



رہتی تھی، کبھی آپ سے او جھل ہونے کا نام تک نہ لیتی تھی اس سے آپ کے اندر وہ بلند احساسات اور پاکیزہ جذبات پروان چڑھے جن کا جہل و غرور کے حاملین میں تصور تک نہیں کیا جاسکتا۔

عبودیت کا یہ شعور آپ کے اندر اس طرح رچ بس گیا تھا جس طرح غلام کے اندر اپنے آقا کے ماتحت ہو کر کام کرنے کا تصور جم جاتا ہے اور اسے کوئی اختیار حاصل نہیں رہ جاتا۔ اور حکم معلوم ہو جانے کے بعد اس کے لئے تعمیل و اطاعت کے سوا کوئی چارہ نہیں رہتا۔ یہ شعور آپ کے اندر پوری طرح واضح تھا اور آپ کے احساس میں پوری طرح مرکوز تھا چنانچہ آپ خوف اور جنگ کے موقع پر اعتمادِ کامل سے محروم نہ ہوتے اور آپ کے ایمان میں کوئی کمی نہ آتی۔ اسی طرح نصرت و فتح کے مواقع پر تکبر اور غرور سے محفوظ رہتے چنانچہ خشوع و خضوع اور شکر و سپاس سے تجاوز نہ کرتے۔ مدح و ثنا کی جگہوں پر لوگوں کے درمیان اپنے کو برا بر حیثیت دے کر تکبر سے بچتے تھے آپ اس بات سے سختی سے روکتے تھے کہ بادشاہوں کی طرح آپ کی تعظیم کی جانے، اور دوسرے انبیاء پر فضیلت دی جائے اور اس غلو اور افراط سے اپنا دامن بچائے رکھتے جو الوہیت کے مقام تک آپ کو پہنچا سکے۔ یہ چیز آپ کے اخلاق و کردار میں، نرمی و انکسار، سہجائی و پاکیزگی اور قوت و طاقت عقل کے جوہر کے استعمال اور اسے ادھام و خرافات سے بچانے کی کوشش، محض فطرت کے فیصلے سے عام سلوک و برتاؤ کو قائم کرنے کی جدوجہد غریبہ ہر چیز میں نظر آتی ہے۔ نفسی و معاشرتی آداب و قواعد سے آپ حد درجہ آراستہ تھے اور عبودیت اور عبدیت کا یہ احساس ہمیشہ تازہ رہتا تھا۔

جب تک رسول اکرمؐ کی سیرت کے مطالعے میں اس چیز کو مستحضر نہیں رکھیں گے،



ہمارے اوپر اس سیرت کی سچائی تکھرنہ سکے گی اور عبرت و نصیحت کے مآخذ اور انقلاب و اصلاح کے مقامات ہماری آنکھوں سے اوجھل رہیں گے۔

(۳)

## اللہ کے رسول تھے

یہ لفظ (رسول اللہ) اسلام کے ہر دور اور نسل میں بار بار استعمال ہوا ہے اور لوگوں کی زبانوں پر جاری و ساری رہا ہے یہاں تک کہ یہ اصطلاح بن چکا ہے جس کی کوئی واضح صورت ذہن میں موجود ہے نہ اس کے معنی کی عظمت پائی جاتی ہے بلکہ یہ جامد گودنے کے عمل کی طرح ایک نشان بن چکا ہے فرق صرف یہ ہے کہ اس میں ہاتھ اُدھر اُدھر چلتا رہتا ہے اور اس میں زبان بغیر معنی کا خیال کے چلتی رہتی ہے۔

ایک انصاف پسند محقق آپ کی رسالت کی سچائی کے حق میں دلائل فراہم کر سکتا ہے بشرطیکہ وہ صبر کے ساتھ آپ کے مختلف اقوال و تصرفات کا مطالعہ کرے۔ یہ سارے اعمال اور اقوال ایک وحدت کی طرف لے جاتے ہیں جو آپ کے ہر قول و عمل میں پائی جاتی ہے ان بکھرے ہوئے دانوں کو ایک لڑی میں پرو دیتی ہے اور ان میں ایک ہی وجدان کی جھلکیاں ملتی ہیں اور وہ ”انسانی رسول“ کا وجدان ہے اس شخص کا وجدان نہیں جو اپنے اندرون کی انگیخت سے کام کرتا ہے اور ہر معاملہ میں اپنی مرضی کا مالک ہوتا ہے۔ اللہ کے رسول کو جس دن سے تبلیغ و دعوت کا حکم ملا، آپ کے شعور میں حقیقت ”رسول“ کا اہم معنی جاگزیں ہو گیا، آپ کے ذہن سے کبھی یہ معنی غائب نہیں ہوا نہ وجدان سے یہ حقیقت کبھی اوجھل ہوئی کہ آپ اللہ کے رسول ہیں اور اللہ کی طرف سے تبلیغ و دعوت کے کاز پر مامور ہیں۔ آپ اپنے تمام اوقات میں اور سارے ہی حالات میں اللہ کے رسول تھے



اس معنی کی وسیع ترین شمولات اور خصوصیات آپ کے اندر موجود تھیں، اس کے تمام تقاضے اور ظاہری و باطنی شرائط آپ کے اندر پائی جاتی تھیں آپ کا ہر قول اور ہر عمل اس معنی سے صادر ہوتا تھا جس پر ”رسول“ کی چھاپ لگی ہوتی تھی اور ہر وقت یہ ذمہ داری آپ کے ذہن میں تازہ رہتی تھی کہ آپ کا کام بس پہنچا دینا ہے اور آپ کو یہ مطلق اختیار نہیں ہے کہ ایک حرف کا اس میں اضافہ کر سکیں یا ایک کلمہ اس میں سے کم کر دیں۔ اور اس رسالت کی جو چیزیں واجب مدح و تعظیم تھیں، عقل کہتی ہے کہ ان تمام تعریفوں اور تنظیمات کو اللہ کی طرف موڑ دیا جائے جو اس رسالت کو بھیج کر احسان کر رہا ہے۔ سچائی اور شرافت یہ نہیں ہے کہ ان میں سے کسی چیز کا رسول اپنے لئے دعویٰ کرے یا کسی تعظیم اور ثناء کو قبول کر لے۔ چنانچہ رسول اکرمؐ اس معنی و مفہوم کو ذہن میں رکھتے ہوئے ہر فضل و احسان کو اللہ کی طرف منسوب کرتے تھے اور اپنے آپ کو اس بات سے بری قرار دیتے تھے کہ اس رسالت میں ان کا کوئی اثر ہو والا یہ کہ تبلیغ آپ کی ذمہ داری تھی۔

جھوٹے دعویدار اور بنادنی طسورما اور فلاسفہ کبھی کبھی بھول جاتے ہیں اور وہ غلطی کر جاتے ہیں جس سے انہیں بچنا تھا اور اس کی وجہ سے اپنے بیشتر اقوال و افعال میں جس چھاپ کو انہوں نے باقی رکھا تھا وہ باقی نہیں رہ پائی اور اس طرح تناقض و تضاد پیدا ہو جاتا ہے اور ان کا جھوٹ طشت از بام ہو جاتا ہے۔

لیکن اللہ کے رسول صلی اللہ علیہ وسلم کا ہر قول و فعل ایک دوسرے کے مطابق تھا۔ آپ کے سارے اقوال و افعال ایک ہی وجدان سے صادر ہوتے تھے اور وہ رسالت کا وجدان تھا۔



چونکہ رسول اکرمؐ کی سیرت میں اس وجدان کا واضح ہونا آپ کی رسالت کی سچائی کی دلیل ہے اس لئے وہ ہمارے باب میں ایک قسم کی راست روی اور واجب کا فہم و شعور حاصل کرنا ہے جس سے جادہ واضح ہو جاتا ہے، منزل کے نقوش نمایاں اور حلی ہو جاتے ہیں پھر فہم میں کوئی التباس نہیں رہتا، راستے سے بھٹکنے کا کوئی اندیشہ نہیں رہتا نہ واجبات میں کوئی کوتاہی یا سُستی رہ جاتی ہے۔ اس دائرے میں حقائق قابلِ احترام ہوتے ہیں، فضل فضل والے کی طرف منسوب ہوتا ہے اور سوسائٹی ان لوگوں کی آفت سے محفوظ رہتی ہے جو ان کاموں پر تعریف کرنا چاہتے ہیں جو وہ نہیں کرتے۔

سیرت نبویؐ کے مطالعہ میں اس مفہوم کو نظر انداز کرنے سے ہمارے ہاتھوں چھلکے کے سوا اور کچھ نہیں آسکتا پھر تو اس سے جذبات بیدار ہوں گے نہ بصیرت میں روشنی آئے گی نہ عزائم اور ارادے بلند ہوں گے۔

## ۴ اخلاق کی پاکیزگی اور بصیرت کی روشنی

اوپر کی سطروں سے ہماری مراد یہ نہیں ہے کہ اللہ کے رسولؐ ارادہ اور عزم سے خالی تھے، عقل و خلق کی خصوصیات سے نابلد تھے، نہیں، حضرت عائشہؓ سے سوال کیا گیا کہ آپؐ کا اخلاق کیسا تھا؟ تو انہوں نے فرمایا: ”آپؐ کا اخلاق قرآن تھا۔“ اور قرآن حکمت و علم اور اخلاق و کردار سب پر مشتمل ہے اور عقیدہ و عبادت اور مختلف معاملات کا ایک جامع دستور ہے۔

رسول اکرمؐ اپنی عقل کی پختگی، طبیعت کی سادگی اور فطرت کی سلامت میں پوری انسانیت کا مکھن تھے اللہ نے اپنی تربیت و پرورش میں انہیں مکمل نمونہ بنایا تھا







اختیار کرنا ہے اور کن چیزوں کو چھوڑنا ہے اس کی صراحت کر دی اس لئے رسول کا معاملہ اس شخص سے مختلف ہوتا ہے جو خود سے معاملات کو دیکھتا ہے اور دوسری تمام بندشوں سے آزاد ہوتا ہے۔

سفیر جو کسی غیر ملکی گروہ یا ملک کے پاس اپنے ملک کی نمائندگی کرتا ہے، اپنے سلوک و برتاؤ اور مظاہر میں ان متعینہ ہیئتوں کا پابند ہوتا ہے جن کو اس کی ذمہ داری لازم ٹھہراتی ہے اور مسائل کو سمجھنے سمجھانے اور حل کرنے میں وہ اپنی اُمت کی رائے اور اپنی مملکت کی تجویز کا پابند ہوتا ہے، اسے اپنی رائے اور مرضی کو دبانا پڑتا ہے اور اپنے ذاتی خیال کو کچل دینا ہوتا ہے اس لئے کہ مملکت مختلف معاملات اور مصالح کے تقاضوں کو زیادہ وسیع پہچانے پر آمالہ کرتی ہے جن میں کچھ اسے معلوم ہوتے ہیں اور کچھ اس کے علم سے باہر ہوتے ہیں۔ بلاشبہ سفارت کی خدمت انجام دینے سے پہلے اور بعد میں وہ ہر حسنی یا معنوی بندش جو سلوک و برتاؤ کے قواعد اور نظر و فکر کی منطق سے متعلق ہیں، سے آزاد ہوگا، گرچہ ان دونوں میں یہاں ایک عظیم فرق ہے وہ یہ کہ رسول اکرم کی فطرت وحی الہی کی ترجمان تھی اسے کسی ایسے کام پر آمادہ نہیں کیا گیا جسے وہ ناپسند کرتی ہو نہ کسی ایسی چیز کے سلسلے میں اس پر دباؤ ڈالا گیا بلکہ رسول اکرم کی ہر خواہش کا رسالت سے ہم آہنگ تھی۔ چنانچہ جب سفارت نے معاملات سے نمٹنے میں ایک خاص منطق کے اندر آپ کو محدود کر دیا تو یہ آپ کے لئے دوسروں کے مقابلے میں ایک امتیاز ہو گیا اور آپ کے سامنے نظر و فکر کے وہ تمام دروازے کھل گئے جن سے آپ نے منزل مقصود اور اس کے تقاضوں کو اچھی طرح دیکھ لیا جو دوسروں کے بس کی بات ہرگز نہ تھی۔

ہم اس رسالت کے ایک مرحلہ میں دیکھتے ہیں کہ صلح حدیبیہ میں چودہ سو صحابہ آپ



کے ساتھ ہیں لیکن اس صلح پر ابو بکر صدیقؓ کے سوا کوئی راضی نہیں ہے۔ اس صلح کے مخالفین میں سرفہرست عمر بن خطابؓ ہیں۔ اللہ کے رسولؐ نے جو فیصلہ کیا تھا اس کے ظاہر سے یہ لوگ اختلاف رکھتے تھے اس لئے کہ ابو بکرؓ کے بقول ان کا خیال اور تصور اس چیز تک نہ پہنچ سکا جو محمدؐ اور ان کے رب کے درمیان تھی۔

خود اسی موقف کے سلسلے میں ہم دیکھتے ہیں کہ بہت سے سیرت نگار اس صلح پر ٹھہر جاتے ہیں جس کا آپؐ نے مظاہرہ کیا اور جسے اس موقع پر آپؐ نے اختیار کیا اور اس کی خوب تعریف کرتے ہیں اور اسے آپؐ کی عظیم ترین عظمت اور بلندی سمجھتے ہیں اور اس کے مادرہ پر غور نہیں کرتے لیکن ظاہر ہے کہ ان چیزوں پر رک جانے سے وہ حکمت سمجھ میں نہیں آ سکتی جو اس میں ملحوظ رہتی ہے اور یہ عاجزی و در ماندگی ہر اس شخص کا دامن تمام لیتی ہے جو سیرت پاک میں عبودیت کے معنی کو اختیار نہ کرے۔ اس لئے کہ قابل لحاظ چیز جنگ یا صلح نہیں بلکہ یہ حقیقت ہے کہ آدمی کی زندگی میں بلند اقدار ہوں اور وہی اقدار اس کے ارادوں اور عزائم کو مہینہ کریں، اگر اسے جنگ کرنے کے لئے کہیں تو شیر بہر بن کر میدان میں کود پڑے اور اگر صلح و آشتی کا تقاضا کریں تو جوئے نذر خواں ہو جائے۔ کتنی ہی جنگیں انسانیت کے حق میں صلح سے بہتر ہوتی ہیں اور لوگ اچھی حالت میں ہوتے ہیں جب تک ان کے پاس ایسے اقدار ہوتے ہیں جن کی راہ میں وہ موت کو ترجیح دے سکیں جیسا کہ ان کی فاطمہؓ زندگی کا انتخاب کرنے میں بھی نہیں ہچکچاتے۔ انہی اقدار اور بلند مقاصد کو صلح مدعیہ میں آپؐ نے ملحوظ رکھا تھا۔



مطالعہ کرے میری مراد رُوح کے نوائیس اور عالم غیب کی برکتوں سے ہے۔

رُوح، رب کے حکم سے ہے اور غیب کی برکتیں جیلہ و تدبیر سے نہیں حاصل کی جاسکتیں نہ ہمارا عام ذہن ان تک رسائی حاصل کر سکتا ہے۔ جب ہم نے اس مقدمہ کے آغاز میں کہا تھا کہ ”حق کے نوائیس ایمان کی مرغوبات اور یقین کی رضا پر حیرت انگیز انداز میں لبیک کہتے ہیں برخلاف ان نوائیس اور منطق کے جن سے ہم مانوس ہیں“ وہاں غیب کی برکتوں اور عالم ارواح کی حقیقتوں سے ہماری مراد رسالت کا مغز اور پوری سیرت میں توجیہ و ارشاد کا ضابطہ تھی۔

یہ عالم مادہ اور رُوح دونوں پر مشتمل ہے اور رُوح مادہ کا اصل ہے اور اس کے نوائیس اور اندازوں کا محافظ ہے اور انسان بھی مادہ اور رُوح کا مرکب ہے اور اس کی روح مادہ کی اصل ہے اور اس کے اندر سیادت و قیادت اور اس سر زمین کی تمام مخلوقات پر شرف و امتیاز کا سرچشمہ موجود ہے۔

انسان کا اپنے ظاہری و باطنی یعنی مادی و روحانی وجود سے تعلق قائم رکھنا ہی زندگی کا وہ آئینہ میل طریقہ کار ہے جس سے انسان کا ظاہری و باطنی مکمل وجود حاصل ہوتا ہے اس کے بغیر وہ ایک بیکار وجود ہے جس میں کوئی خیر نہیں پایا جاتا کیونکہ انسان کی زندگی خشک محسوسات کے دائرے میں مقید ہو جاتی ہے اور اپنا اکثر وجود اور بہتری صلاحیتیں کھو بیٹھتی ہے بلکہ اس کا پورا وجود نیست ہو جاتا ہے جب ہم ان چیزوں کی صحیح قدر و قیمت معلوم کرتے ہیں۔

اللہ کے رسول صلی اللہ علیہ وسلم وہ مثالی تاریخی شخصیت ہیں جنہوں نے زندگی کے ظاہر و باطن تمام معاملات میں مکمل وجود کا ثبوت دیا اور حد درجہ حکمت و ہدایت



کے ساتھ عالم غیب و شہود کی تمام چیزیں اخذ کیں جس کی وجہ سے حسبِ منشا کائنات کے قوانین آپ کے مطیع ہو گئے اور آپ کو تائید و نصرت اور فتح سے نوازا گیا اور زمین و آسمان کی برکتیں آپ کے حصے میں آئیں۔

اس طبعی دنیا کی کچھ طاقتیں ہیں اور ان کے کچھ قوانین ہیں اور ہماری زندگی پر ان کے کچھ اثرات ہیں اور واقعاتی آثار ہیں جو سمجھے جاتے ہیں اور پڑھے جاتے ہیں اسی طرح ماوراء طبیعت دنیا یعنی غیب اور معنوی حقائق کی دنیا کی کچھ قوتیں ہیں اور ان کی طاقتوں کے کچھ قوانین اور ہماری زندگی میں ان کی کچھ مداخلت پائی جاتی ہے اور واقعاتی آثار بھی ہیں اور یہ دونوں ایک دوسرے کی مخالف ہیں، ان کی حقیقت میں استثنائوں اور قوانین میں اور ان سے انسان کے تعلقات میں کافی فرق ہے۔

لیکن اکثر لوگوں نے بس طبعی دنیا سے ربط رکھا اور اس دنیا کی طاقتوں سے معاملہ کیا، رہی دوسری دنیا اور اس کی قوتیں اور قوانین تو ان تک پہنچنے سے ان کے ارادے اور عزائم عاجز رہے اور ان سے معاملہ نہ کر سکے اسی لئے ان کی انفرادی و اجتماعی زندگی اس دوسری دنیا کے اثرات سے خالی نظر آتی ہے، اسی لئے انہیں کبھی بھولے سے بھی اس کی یاد نہیں آتی اور جب وہ آپس میں گفتگو کرتے ہیں تو ہر ایک دوسری دنیا کے تصور کے خلاف ہی بات کرتا ہے۔ گویا اس کا کوئی وجود ہی نہیں ہے اور وہ محض خیالی اور مجرور و در ماندگی کی دنیا کی باتیں ہیں۔

ہم کہتے ہیں : یہ رسول اکرم ہی وہ راست تائید کنی نمونہ تھے جنہوں نے عالم طبعی اور عالم غیب دونوں سے اپنا ربط رکھا اور ان دونوں میں اپنا وجود اور ان دونوں کے ساتھ اپنا معاملہ اور برتاؤ ثابت کر دیا۔ اور ان سب سے ہر ایک کے قوانین کی



روحانی میں اپنا لائحہ عمل مرتب کیا۔ اور غیب کی قوتیں، ان کے عجیب و غریب اثرات اور آپ کی زندگی کا ان کا احاطہ کئے رہنا، کبھی ایک لمحہ کے لئے بھی آپ کی نگاہ سے اوجھل نہ رہا اور وحی الہی برابر آپ کو اس کی طرف توجہ دلاتی رہی اور تخلیق و محنت، نصرت و فتح، غلبہ و تمکن، خوشحالی و فارغ البالی اور ہر مقصد میں کامیابی میں اس کے اثرات و خصوصیات کو نمایاں کرتی تھی :

وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا ۝

(طلاق : ۴)

(جو شخص اللہ سے ڈرے اس کے معاملہ میں وہ سہولت پیدا کر دیتا ہے۔)

وَمَنْ يَتَوَكَّلْ عَلَى اللَّهِ فَهُوَ حَسْبُهُ ۚ إِنَّ اللَّهَ بَالِغُ

أَمْرِهِ ۚ قَدْ جَعَلَ اللَّهُ لِكُلِّ شَيْءٍ قَدْرًا ۝ (طلاق : ۲)

(جو اللہ پر بھروسہ کرے اس کے لئے وہ کافی ہے۔ اللہ اپنا کام پورا کر کے

رہتا ہے۔ اللہ نے ہر چیز کے لئے ایک تقدیر مقرر کر رکھی ہے۔)

یہ وہ پانچ خصوصیات اور عوامل ہیں جن سے اللہ نے اپنے رسول کو ممتاز کیا۔

آپ انسانوں ہی کی مانند ایک انسان تھے چلتے پھرتے اور کھاتے پیتے تھے لیکن ان خصوصیات

نے آپ کے باطن اور آپ کی سیرت کو پاکیزگی اور آپ کی فکر کو معانی کے غیب تک

سرایت کر جانے اور مشیت الہی کے پابند ہونے کے لحاظ سے دوسروں کے باطن

اور سیرتوں سے بہت بلند کر دیا۔ اگر ہم آپ کی سیرت میں حق درستی تلاش کرنا چاہتے

ہیں تو ہمیں یہ بات مستحضر رکھنی چاہیے کہ یہ معزز سیرت — بعد از وحی — ان

خصوصیات کی تشکیل کردہ ہے جو الہی تربیت اور نبوت کے لئے خدائی انتظام اور نیازی کا



قیبحہ تھیں کہ یہی سچا اور محفوظ طریقہ ہے۔

اور اس مقام پر گنجائش نہیں ہے کہ ہم آپ کی زندگی میں ہر خصوصیت کے اثرات کا ذکر کریں نہ اس کا موقع ہے کہ اس پاکیزہ اور مقدس سیرت میں ان کے عمل و فعل کی مثالیں دیں۔ ہم میں سے ہر شخص پر واجب ہے کہ وہ اپنے ضمیر و ذہن میں یہ مستحضر رکھے کہ وہ ان خصوصیات کے نتائج کا مطالعہ کر رہا ہے عنقریب اسے اس پاکیزہ اور روشن سیرت کے معجزات نظر آئیں گے اور ہم اپنی عقلوں کو منزہ قرار دیتے ہیں اور سیرت رسول کو بھی کہ ہم اس کا اُس طرح مطالعہ کریں جس طرح عام تاریخ کے حقائق کا مطالعہ کیا جاتا ہے اور ممتاز و نمایاں رجال تاریخ کی زندگیاں پڑھی جاتی ہیں۔

...

...

...

سنت رسول کے یہ الہی آفاق عبرت و نصیحت اور واقعات سے معمور ہیں جو قلب اور عقیدہ کو مخاطب کرتے ہیں اور اس مادی عقل کوئی اہمیت نہیں دیتے جو صرف مادہ کے قوانین کے سامنے جھکتی ہے اسی لئے دورِ جدید کے محققین، مدرس اور اساتذہ ماوراء طبیعت حقیقتوں پر ایمان نہیں لاتے، مثال کے طور پر جنگِ بدر کے دن فرشتوں کی مدد اور ان کی معرکہ آرائی اور مشرکین کی آنکھوں پر پردہ پڑ جانے کے واقعات ان کے حلق سے نیچے نہیں اُترتے اس لئے کہ مادی قوانین کی ان تک رسائی نہیں ہو سکتی اور اس لئے کہ اللہ کا فعل ہے جو مادہ اور غیر مادہ دونوں کا مہیمن و محافظ ہے۔ میں کہتا ہوں کہ یہ لوگ ان واقعات سے ایسے گزر جاتے ہیں جیسے انہوں نے اسے نہیں دیکھا اور دل میں اس کے منکر ہیں اس لئے آپ کا معاملہ ان سے مختلف ہونا چاہیے آپ رسول کریم کے واقعات میں ہمیشہ دو پہلوؤں کو تلاش کیجئے : ایک تو خدائی عوامل ہیں جن پر کوئی حجاب



نہیں ہے، دوسرے نفسی عوامل ہیں جو آپ کی ذات کے لئے خاص ہیں۔ ان دوسرے عوامل پر اگرچہ آپ کی ذاتی چھاپ ہے اس لئے کہ یہ آپ کے قلب کے خیالات اور آپ کے نفس کے عزام ہیں لیکن یہ بھی الہامی اور ربانی ہیں اس لئے کہ آپ کے احساسات و جذبات اپنے رب سے ہمیشہ جڑے رہتے ہیں، پہلے عوامل بے حجاب ربانی ہیں جبکہ دوسرے بالواسطہ ربانی ہیں۔ جن کی بے حجابی انہی لوگوں پر منکشف ہوتی ہے جو بین السطور حقائق کو بھی پڑھنے ہیں اور اپنی بصیرت سے اس طرح کے سینوں میں اللہ کے انوار کی ضیا باری کا مطالعہ کرتے ہیں۔ میں نے یہ باتیں آپ کو اس لئے بتائی ہیں تاکہ اس حقیقت کی روشنی میں آپ نبوی دور کی تاریخ کا مطالعہ کریں اور دوسرا مقصد یہ پیش نظر تھا کہ آپ کو عملی طور پر معلوم ہو جائے کہ جو شخص دنیا میں اپنے معدہ اور حیوانی جوارح کے اشارے پر زندگی بسر کرنے کے بجائے خدائی احساسات کے الہام کے تحت زندگی بتلائے، اپنی ہوائے نفس سے کام کرنے کی بجائے اللہ کے حکم کے مطابق کرے، اپنے ذاتی مفادات اور مرغوبات کی خاطر لڑنے کی بجائے حق کی راہ میں اور حق کی خاطر جہاد کرے، اس شخص کے اور خدا کے درمیان کوئی حجاب حائل نہیں ہو سکتا، اسے لامحالہ اللہ کی نصرت حاصل ہوگی اور آسمان و زمین کی تمام مخفی اور ظاہر فوجیں اس کی تائید کریں گی، میرے بھائی اسے سمجھ لیجئے یہ ان عملی حقائق کا لب لباب ہے جن کے شواہد اور دلائل سیرت رسول ہیں نمایاں نظر آئیں گے۔ یہ ہیں سے آپ کے اندر اس بات کی زبردست خواہش، ہونی چاہیے کہ اپنی زندگی کو ان فوجوں کی تائید سے معمور کر لیں اور اللہ کی نصرت سے کنارہ کش نہ ہوں جیسا کہ بے نور جاہل اس کی نصرت سے دور ہیں۔



میرے بھائی! خیر آپ کے سامنے ہے، اس کے اور آپ کے درمیان کوئی فاصلہ نہیں ہے بس اپنے رہائی ہاتھ کو پھیلا دیجئے اور اسے اخذ کر لیجئے۔ یہ تو آپ کی علمی تاریخ کے سلسلہ میں چند باتیں تھیں، اسی طرح ہم آپ کی قولی تاریخ کے سلسلے میں بھی کہتے ہیں۔ آپ کی باتیں دوسرے عام انسانوں کی سی باتیں نہیں ہیں۔ اگر اللہ کا رسول یہ کہتا ہے کہ ذکر کی مجلسوں کو فرشتے گھرے میں لئے رہتے ہیں تو یقین کیجئے کہ یہ بنی برحق ہے اس میں کوئی مجاز یا کناہ نہیں ہے اس لئے کہ وہ آپ سے وہی باتیں کہتا ہے جو اسے معلوم ہیں اور اسے ساری باتیں اللہ ہی سے معلوم ہوتی ہیں۔

اور جب مومن پیٹھ پیچھے اپنے بھائی کے لئے دعا کرتا ہے تو فرشتے آئین کہتے ہیں۔ اور جو دعا آپ نے کی ہے وہی آپ پر بھی منطبق ہوتی ہے اسی لئے وہ لامحالہ قبول ہوگی اور اگر اللہ کے رسول کسی عمل پر جزا کا وعدہ کرتے ہیں یا کوئی حقیقت بیان کرتے ہیں یا کوئی نصیحت کرتے ہیں تو بلاشبہ یہ حق ہے۔ جب آپ سنت کو اس انداز سے پڑھیں گے تو اسلام کے حقائق اور اسرار و رموز کو اسی طرح یا اس سے قریب تر سمجھ سکیں گے جس طرح صحابہ نے سمجھا تھا اور آپ کو یہ حق حاصل ہوگا کہ قرآن کریم کی بشارت کے سامنے اپنے نفس کو پیش کریں اور اللہ تعالیٰ ہمیں اور آپ کو آپ کے اُسوہ حسنہ پر عمل کرنے کی توفیق عطا فرمائے۔



## ۳۔ تاریخ و سیر

۱) قوموں اور ملتوں کی تاریخ اور بڑے لوگوں کے کارنامے

مقصد یہ نہیں ہے کہ داعی تاریخ پر اس طرح نظر ڈالے جس طرح ایک مدرس نظر ڈالتا ہے وہ تاریخ کی معلومات کو علمی انداز میں اور مرتب ڈھنگ سے جمع کرتا ہے پھر انہیں اپنے طلبہ کے سامنے پیش کر دیتا ہے۔

اور مقصد یہ بھی نہیں ہے کہ داعی ظرافت کا مظاہرہ کرے اور وقت کاٹنے کے لئے قصے بیان کرے۔ اس لئے کہ ہم دیکھ رہے ہیں کہ بہت سے لوگ اس گھٹیا طریقہ کار کو اختیار کئے ہوئے ہیں وہ قصہ پر قصہ سناتے چلے جاتے ہیں حالانکہ ان میں کوئی ربط ہوتا ہے نہ ان سے کوئی مقصد پیش نظر ہوتا ہے۔

داعی تاریخ کا مطالعہ اس نہج سے کرے کہ یہ انسانیت کی خطا و صواب اور ہدایت و ضلالت اور ان کے انجام کا مخزن اور بیکار ڈھ ہے اور اس سے وہ اپنے موضوع کے لئے کچھ مقدار میں اخذ کر لے۔

دیکھئے قرآن کریم نے اس سلسلے میں کیا طریقہ اختیار کیا ہے؟ یہی ہم چاہتے ہیں۔ قرآن میں قصوں کو بیان کرنے اور تاریخ کے اوراق الٹنے کا مقصد یہ نہیں ہے کہ بس قرون ماضیہ کے حالات معلوم ہو جائیں بلکہ اعلیٰ ترین مقصد انسانیت کا علاج ہے



کیونکہ انسان کے اندر اصل فطرت اور معرفت کے معیار کو وہ پالیتا ہے، ان کی تاریخ بیان کرتا ہے، ان کے اثرات کا تذکرہ کرتا ہے اور ماحول میں اس سے پیدا ہونے والے خیر و شر کا ذکر کرتا ہے۔

ہمیں عارضی فطرتیں اور تغیر پذیر طبیعتیں تو ان کی تاریخ کا قرآن میں کہیں ذکر نہیں ملتا اس لئے کہ زمان و مکان کی تبدیلی کے ساتھ ان میں بھی تبدیلی آتی رہتی ہے اور یہ اپنا اثر کھو بیٹھتی ہیں جبکہ قرآن قیامت تک کے لئے الہامی کتاب ہے اس لئے ضروری ہے کہ وہ ادراک کے انہی معیارات اور اسی اصل فطرت کے اعمال کا لحاظ کرے جو ہر زمانے اور ماحول میں انسان کے ساتھ رہے اور جو تعمیر و تشکیل کے جوہر ہیں ایک دوسرے کی مشابہ انسانیت کا مجموعہ بنی آدم کو دے سکے۔ اس میں کوئی شبہ نہیں ان فطرتوں اور معیارات کے بنی آدم میں وحدت کی لڑی میں پروئے ہونے کے باوجود مختلف ماحول اور حالات کی وجہ سے ایک دوسرے سے یکسر مختلف ہیں اور عقل کی بعض خصوصیات ان کے عمل کی ادائیگی سے عاجز ہیں لیکن ان کے متعدد ہونے اور مظاہر اور صورتوں میں فرق واقع ہونے کے باوجود آپ اپنے سامنے ظاہر ہونے والی چیزوں کے مطابق فیصلہ کر سکتے ہیں اور انہیں ان کی اصل محرکات تک لوٹا سکتے ہیں اور اس فطرت سے بلا سکتے ہیں جس نے اسے دعوت دی تھی یا اس کی وحی کی تھی۔

قرآن کریم حادثات کی تفصیل میں نہیں جاتا نہ واقعات کی باریکیاں بیان کرتا ہے بلکہ اس منظر پر ٹھہر جاتا ہے جو واقعہ کی جہان ہے مثال کے طور پر جب وہ طالوت اور جالوت کا ذکر کرتا ہے تو تاریخی واقعات نقل کرتا ہے نہ وہ پس منظر بیان کرتا ہے جو آپ کو اس معرکہ کی پوری تصویر سے واقف کرا سکے اس لئے کہ ظاہری صورتیں لائق توجہ نہیں ہوتیں، البتہ



وہ اتنا بتا کر خاموش ہو جاتا ہے کہ وہاں ایک قلیل گروہ تھا جو اللہ کی راہ میں جنگ کرتا تھا اور دوسرا گروہ کافر تھا جس کی تعداد کہیں زیادہ تھی، لیکن اللہ نے اہل ایمان کو کافروں پر غلبہ عطا کیا اور انہیں ذلیل و خوار کر دیا۔ سورہ بقرہ میں پورا قصہ پڑھ لیجئے آپ اسے عزائم اور اقدامات میں اور اللہ کی طرف سے نصرت نازل ہونے میں ایمان اور اس کے اثرات کے گرد گھومتے ہوئے پائیں گے اور اس سلسلہ میں جو جائے وقوع کی تفصیلات وغیرہ ہیں ان کو قرآن ایک کنارے چھوڑ دیتا ہے۔

اس طرح کے عمیق تاریخی تجزیہ کے لئے داعی کے لئے ناگزیر ہے کہ وہ اپنی دعوت کا فہم اور اس کا شعور واضح طور سے رکھتا ہو، اپنے موضوع کے تقاضوں سے ابھی طرح واقف ہو تاکہ اکتا دیئے والی اور خلل پیدا کرنے والی چیزوں سے وہ احتراز کر سکے۔

ایک چیز بہت زیادہ قابل غور ہے وہ یہ کہ ایک تاریخی واقعہ سے مختلف معانی نکل سکتے ہیں۔ چنانچہ داعی اس کے مختلف پہلوؤں کو لے کر اسے مختلف مواقع پر بیان کرتا ہے اور ہر جگہ اس کے بیان کرنے کا انداز جدا اور مختلف ہوتا ہے یہ چیز اس کی حکمت و مہارت اور بیداری شعور پر دلالت کرتی ہے اس طرح کہ وہ ہر بار احساس کے نئے تار کو چھیڑ سکے مثال کے طور پر بٹلر کی بیداری کو آپ کئی طرح سے بیان کر سکتے ہیں۔ آپ اسے اس وقت اپنے مقصد کے لئے استعمال کر سکتے ہیں جب آپ اس امر کی دلیل دے رہے ہوں کوئی قوم گرنے اور زوال میں چلی جانے کے بعد اسی وقت عروج و اقبال کو گلے لگا پاتی ہے جب اس کے سپوت اپنے عزائم مجتمع کر لیں اور اس کے لئے تن من دھن کی بازی لگا دیں۔ اور اگر یہ عزم و حوصلہ قوم کے جوانوں میں نہ ہو تو یہ عظیم



مقصد حاصل نہیں ہو سکتا۔

آپ اس انقلاب کو اس مقصد کے لئے بھی استعمال کر سکتے ہیں کہ فقر و محتاجی اور مفلسی اپنی جھونپڑی سے ایسے عباقرہ جنم دے سکتی ہے جو ایک پوری اُمت تشکیل کر سکتے اور انہیں ایک راہ پر گامزن کر سکتے ہیں اور انہیں اعلیٰ قیادت اور سیادت کے منصب پر فائز کر سکتے ہیں، ہٹلر کا اس کے معاصر سیاست دانوں اور لیڈروں سے مقابلہ کیا جائے تو وہ ایک جاہل یا نیم جاہل شخص تھا۔

اگر آپ باطل کے زوال اور اس کی سرعتِ ادبار پر گفتگو کر رہے ہوں تو نازی عقیدہ کو مثال کے طور پر بیان کر سکتے ہیں جس نے اپنی قوم کو سب سے برتر اور بہتر سمجھا اور ہمیں غلام اور نوکر چاکر۔ اور دعویٰ کیا کہ یہی فطرت کی رُوح اور وحی الہی ہے حالانکہ اللہ ان فرسودہ خیالات سے بُری ہے۔ تمام انسان آدم کی اولاد ہیں اور آدم مٹی سے بنائے گئے تھے ان میں سب سے معزز وہ ہے جو سب سے زیادہ متقی اور خدا ترس ہو:

بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ .

(انبیاء: ۱۸)

(بلکہ حق کی چوٹ ہم باطل پر لگاتے ہیں اور اس کا بھیجا نکال دیتے ہیں)

وَيَا بَنِي اللَّهِ إِلَّا أَنْ يُتِمَّ نُورُكَ (توبہ: ۳۲)

(اے اللہ اپنی روشنی کو مکمل کئے بغیر ماننے والا نہیں ہے)

اگر اس بیداری کے مختلف پہلوؤں کا استقصار کرنے لگوں تو منزل سے بہت

دُور جا پڑوں گا۔



تاریخ میں ایسے واقعات بھی ہمیں ملتے ہیں جو پہلی نظر میں معمولی نظر آتے ہیں، لیکن جب ان پر غور کیا جاتا ہے تو انسانی نفوس کی بہت سی جھلکیاں اور طبیعت کی بہت سی صفات ان میں نظر آتی ہیں اور کسی شخص یا جماعت کے لئے دلوں میں رجحانات و خیالات بھی ان سے معلوم ہوتے ہیں داعی دین کی ذمہ داری ہے کہ اس کے لئے بیدار اور ہوشیار رہے۔



## ۴۔ روزمرہ کی زندگی کے واقعات

موجودہ علمی زندگی اس کی رواں دواں تاریخ ہے جو کسی دن اس کی ماضی کی تاریخ بن جائے گی اس میں خطا و صواب اور ہدایت و ضلالت اور ان کے اثرات پوشیدہ ہوتے ہیں اور یہ ماضی کی تاریخ ہے اس حیثیت سے ممتاز ہے کہ یہ زندگی کی حقیقت کو کتابوں کے صفحات کے بجائے آپ کی نگاہوں کے سامنے وجود کے صفحات پر زندہ اور علمی شکل میں پیش کرتی ہے جسے آپ کی نگاہ، آپ کی سماعت اور آپ کے احساسات اخذ کر سکتے ہیں اس کے ایک گوشہ میں اجمال اور دوسرے میں تفصیل نہیں ہوتی بلکہ انفرادی اور اجتماعی زندگی کے تمام واقعات آپ کی نگاہوں کے سامنے رہتے ہیں جس سے معاشرے کے اجتماعی و اقتصادی قوانین کی صحت اور ان کا فساد پوری طرح آپ کے سامنے آجاتا ہے اور صلاح و فلاح کے نمونے بھی آپ کے سامنے رہتے ہیں جو رضائے الہی کی خاطر اپنے ہر قول و عمل میں سچائی اور دربانیت داری کو اُسوہ بناتے ہیں، دوسری طرف وہ چور اور ڈاکو بھی آپ کی نظروں میں رہتے ہیں جو لوگوں میں رفعت اور فخر کی انتہا کو پہنچ گئے ہیں۔ آپ اس تاریخ کو روزانہ ہر راستے میں، ہر گھر میں، ہر محکمہ میں اور نیک و بد ہر محفل میں پڑھتے ہیں اور یہ تاریخ اپنے علمی و اقناعی کپڑوں میں جلوہ گر رہتی ہے۔ اپنی دعوت کا شعور پیدا کرنے اور اپنے احساسات تیز کرنے کے بعد آپ کی ذمہ داری



ہے کہ تاریخ کی اس قسم پر غور کریں، اس کی محرکات و عوامل اور مقاصد کو نظر میں رکھیں، اس کے نتائج و اسباب کا تجزیہ کریں اور اس کا مطالعہ کرنے کے بعد اپنی فکر کی روشنی میں اسے ترتیب دیں، آپ کے پاس ڈائری ہونی چاہیے جس میں زندگی کے اقتباسات آپ جمع کر لیں اور اس کے بعد آپ دیکھیں گے کہ ڈائری کی جمع کردہ بعض مثالیں آپ کی گفتگو کو پُر جوش، قیمتی، پُر اثر اور مدلل بنادیں گی۔

سب سے بہتر طریقہ ایک انخوانی بھائی کا تھا وہ اپنے جمعہ کے خطبے کو اپنی ہفت روزہ ڈائری سے ترتیب دیتا تھا اللہ تعالیٰ اسے مزید توفیق دے اور کامیابی و نصرت سے نوازے۔

*Library Sri Pratap College  
Srinagar*







SRI PRATAP COLLEGE LIBRARY  
SRINAGAR (Kashmir)

DATE LOANED

Class No. \_\_\_\_\_ Book No. \_\_\_\_\_

Acc. No. \_\_\_\_\_

This book may be kept for **14 days**. An over - due charge will be levied at the rate of **10 Paise** for each day the book is kept over - time.

[illegible]



میں سمجھتا ہوں کہ لیکچر اور درس میں کوئی فرق نہیں ہے لیکن لوگوں نے اس لحاظ سے دونوں میں تفریق کی ہے کہ لیکچر موضوع کے عناصر کا احاطہ کر لیتا ہے اور ان عناصر کے معانی میں پھیلاؤ اور تفصیل چاہتا ہے، لیکچر کی توجہ مکمل اور بھرپور ہونی چاہیئے اور سامعین کو ایسی معلومات بہم پہنچانی چاہئیں جن سے کچھ نمایاں چیزیں ان کے سامنے آئیں اور مضبوط و مستحکم رہنمائی ملے اور لیکچر میں ترتیب اور نظم ملحوظ رکھنا پڑتا ہے اس میں جذبات کا استعمال نہیں ہوتا نہ تبحر اور احساسات کو انگیزت کیا جاتا ہے جس سے بنیادی موضوع سے سامعین دور ہو جاتیں جبکہ درس میں ان میں سے کچھ چیزوں کا استعمال ہوتا ہے اور اس سے درس کی اہمیت بھی بڑھ جاتی ہے۔

ان تمام چیزوں کے ساتھ پوری گفتگو میں خدائی رنگ غالب رہنا چاہیئے اس لئے کہ کائنات میں کوئی موضوع یا معاملہ ایسا نہیں ہے جس کا خدا سے تعلق نہ ہو اور اس میں خدائی رنگ کا ظہور اس تعلق کا حتمی اور ناگزیر تقاضا ہے، کسی بھی موضوع کو خدائی رنگ سے خالی کرنا ان لوگوں کا کام ہے جو زندگی کو اللہ سے دور رکھتے ہیں یا اللہ کو نعوذ باللہ زندگی میں دخل نہیں دینے دیتے اس طرح کی زندگی کھوٹ اور نقص سے بھر جاتی ہے اور اس کے بارے میں گفتگو بلا موضوع ہوتی ہے جس میں کوئی برکت ہوتی ہے نہ اس میں کوئی علم جھلکتا ہے۔

داعی کی باتوں میں اس رنگ کے حصول کے لئے ہم یہاں کچھ ہدایات دے رہے ہیں جنہیں وہ درس اور لیکچرس میں اس خاص گفتگو کے لئے بطور مقدمہ اختیار



کرے جن کا تذکرہ ہم لیکچر، درس، خطبہ، مقالہ اور عمومی گفتگو میں علیحدہ کریں گے اور توفیق اللہ ہی سے ملتی ہے :

۱۔ داعی کا درس کسی مدرسہ یا معہد کے استاذ کے درس سے بہت مختلف ہوتا ہے :

(الف) مثال کے طور پر داعی کو جغرافیہ، کیمیا، نحو و صرف وغیرہ اسباق سے کوئی دل چسپی نہیں ہوتی۔

(ب) ان دونوں میں سے ہر ایک کا طریقہ درس دوسرے سے مختلف ہے۔

مدرسہ کے مدرس کے لئے مدرس کو تفصیلات و جزئیات کا احاطہ کرنا پڑتا ہے ورنہ اسے کمزور سمجھا جاتا ہے اس لئے کہ اس کی ذمہ داری اس باب کی تمام تفصیلات سے مستفید کرنے کی ہے۔ لیکن ایک داعی دین کو عمومی معانی و قواعد اور عوامی چیزوں سے دل چسپی ہوتی ہے مثال کے طور پر روزہ پر درس دینا ہے تو ایک استاذ فقہی نقطہ نظر سے اس کی تیاری کرے گا اور اس کے وجوب، عدم وجوب، رخصت و عزیمت، رویت ہلال، نیت، کن چیزوں سے روزہ ٹوٹتا ہے اور کن چیزوں سے نہیں ٹوٹتا وغیرہ مسائل پر گفتگو کرے گا۔ لیکن ایک داعی اس پہلو کو نمایاں کرے گا کہ یہ بندہ اور اس کے رب کے درمیان ایک معاملہ ہے جس میں بندہ روزہ مکمل کر کے اللہ کے مراقبہ سے مدد لیتا ہے اور اس کے اثرات اس کے نفس، احساسات و وجدانات اور انسان کی خصوصیات پر پڑنے ہیں وغیرہ۔ وہ اس سے روزہ میں امانت داری، فرد کے اخلاق و کردار اور سلوک و برتاؤ میں اس کے اثرات اور معاشرے کے تعلقات کے استحکام کا مفہوم نکالے گا



اس لئے کہ سماعت، بصارت، زبان ہاتھ سب امانت ہیں اور اس کے ہر عضو پر روزہ فرض ہے۔ آخر کسی وجہ سے تو اللہ نے فرمایا ہے :

إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ

مَسْئُولًا ﴿٣٦﴾ (نہی اسرائیل: ۳۶)

(یقیناً آنکھ، کان اور دل سب ہی کی باز پرس ہوتی ہے۔)

روزہ کے سلسلے میں وارد شدہ آیات و احادیث بے شمار ہیں۔ اُن معانی و حقائق کے استخراج کے لئے ان کی حیثیت معدنی کان کی سی ہے۔ یہ اس کے نفس کا تزکیہ کرتے ہیں اور اس کی فکر اور ذوق کو بلند کرتے ہیں۔

ہم نے دیکھ لیا کہ داعی اور استاذ کے طریقہ درس میں کتنا فرق ہے اور ان دونوں کا مقصد بھی کتنا مختلف ہے۔

۲۔ فنِ تدریس میں درس کا ایک موضوع یا سُرخِی ہوتی ہے لیکن داعی کا درس عام طور سے ایک آیت یا حدیث کے ارد گرد گھومتا ہے اور اسی فرق کی وجہ سے داعی اُس فنی اسلوب سے اجتناب کرتا ہے جو درس کے تجروں کے لئے مخصوص ہے لیکن تفسیر میں تقلیدی اسلوب اور اعراب قابلِ لحاظ نہیں ہے نہ آیت یا حدیث کی تمام مشمولات کا احاطہ مقصود ہوتا ہے اور اس کے تمام احکام اور باریک سے باریک معنی کو بیان کرنا پیش نظر ہوتا ہے بلکہ آیت یا حدیث کا عام مفہوم وہ محور ہوتا ہے جس کے ارد گرد آپ کے تمام خیالات گھومتے ہیں اور یہ مفہوم وہ شر پارہ ہوتا ہے جس سے بنجیدگی سے آپ اپنی بات کا آغاز کرتے ہیں اگر آپ کو یہ یاد رہے کہ آپ داعی الی اللہ ہیں اور اپنے قلب کو آیت یا حدیث کے مفہوم میں پگھلا دیں تو قدسی فرمان



کی حکمت تو اپنے دونوں پہلوؤں کے درمیان علم کی شراب تصور کریں گے۔ اسی شراب کو اپنی گفتگو کا تکملہ بنادیں اور آپ کا درس رسول اکرمؐ کے اس قول کا موضوع ہو: ”اعمال کا دار و مدار نیت پر ہے اور ہر آدمی کو وہی کچھ ملے گا جس کی اس نے نیت کی ہے“ حدیث کا عام مفہوم واضح ہے۔ یہاں ان تمام اختلافات کو نظر انداز کر دیجئے جو نیت سے عمل کے ربط کے سلسلے میں علماء سے منقول ہیں اور حدیث کے عمومی مفہوم کو لے کر اپنی گفتگو کا آغاز کر دیجئے اور اتنا خلاصہ بیان کر دیجئے کہ ہمارے سامنے دو پہلو ہیں ایک نیت ہے اور دوسرا انسان کا ظاہری عمل ہے اور ان دونوں پہلوؤں میں مضبوط رشتہ ہے اس لئے کہ عمل اچھی یا بُری نیت کی ظاہری شکل ہے اور نیت وہ روح ہے جو عمل میں مخفی ہوتی ہے۔

یہاں داعی اپنے آپ کو فلسفیانہ اور روحانی حقائق کے سامنے کھڑا ہوا پائے گا جو انسان کی انسانیت اور اس کی تہذیبی بہتری کا لب لباب ہے۔ لیکن ہم ایک اور مسلک اختیار کرتے ہیں کیونکہ نیت دل کا عمل ہے اگر دل شہوات نفس اور لذاتِ دہوار میں غرق ہو گا تو اس کی نیت بھی اسی طرح کی ہوگی اور اگر دل اللہ کی طرف متوجہ ہو گا اور خدائی انعامات کی طرف راغب ہو گا تو اس کی نیت مقدس ہوگی اور ان حقائق اور اچھائیوں سے ہم آہنگ ہوگی جو اس کے استعمال سے ختم ہونے والی نہیں۔

اور چونکہ عمل نیت کی شکل ہے اس لئے پہلے کے اعمال اس کی خواہشات و شہوات کی صورت ہوں گے اور دوسرے کے اعمال اس کے قلب کی توجہ اور قدس الہی میں اس کی دھوپ کی شکل ہوں گے:

وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا (بقرہ: ۲۶۹)



(۱) اور جس کو حکمت ملی، اسے حقیقت میں بڑی دولت مل گئی۔

وَرَحْمَتُ رَبِّكَ خَيْرٌ مِّمَّا يَجْمَعُونَ ﴿۲۲﴾ (زخرف : ۲۲)

(۱) دیرے رب کی رحمت اس دولت سے زیادہ قیمتی ہے جو یہ سمیٹ رہے ہیں

اور خدا کی نصرت، اس کی مدد، اس کے اقتدار اور نگہداشت کی زمین و آسمان میں کوئی چیز قائم مقام نہیں بن سکتی۔ اور چونکہ نیت اعمال کے اندر موجود ہوتی ہے اور اس میں نتائج ثمرات کا اظہار کرتی ہے اس لئے عمل ہی وہ وسیلہ ہے جس سے وہ اپنے لئے ان چیزوں کو حاصل کر سکتا ہے اسی لئے اللہ کا اپنے انبیاء پر یہ فضل رہا ہے کہ وہ انہیں قدسی نیت کا راز اور اس کے تقاضوں پر عمل کرنے کی توفیق دیتا ہے :

إِنِّى أَنَا اللّٰهُ لَا إِلٰهَ إِلَّا أَنَا فَاعْبُدْنِىْ ۖ وَأَقِمِ الصَّلٰوةَ

لِذِكْرِىْ ﴿۱۴﴾ (طہ : ۱۴)

(۱) میں اللہ ہی ہوں میرے سوا کوئی خدا نہیں ہے پس تو میری بندگی کر اور میری

یاد کے لئے نماز قائم کر

اور عیسیٰ کہتے ہیں :

إِنِّى عَبْدُ اللّٰهِ ۖ اتَّخَذَنِى الْكِتٰبُ وَجَعَلَنِى نَبِيًّا ۖ وَجَعَلَنِى

مُبَرَّكًَا اَيْنَ مَا كُنْتُ ۖ وَأَوْصٰىنِى بِالصَّلٰوةِ وَالزَّكٰوةِ مَا دُمْتُ

حَيًّا ۖ وَبَرًّا بِوَالِدَتِى ۖ وَلَمْ يَجْعَلَنِى جَبَّارًا شَقِيًّا ﴿۲۰﴾ (مریم : ۲۰ تا ۲۴)

(میں اللہ کا بندہ ہوں۔ اس نے مجھے کتاب دی، اور نبی بنایا اور بابرکت کیا

جہاں بھی میں رہوں اور نماز اور زکوٰۃ کی پابندی کا حکم دیا جب تک میں زندہ

رہوں اور اپنی والدہ کا حق ادا کرنے والا بنایا اور مجھ کو جبار اور شقی نہیں بنایا)



اپنی تمام مخلوقات میں منتخب اور برگزیدہ شخص محمد سے اللہ کہتا ہے :

فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ (محمد : ۱۹)

اپس اے نبی، خوب جان لو کہ اللہ کے سوا کوئی عبادت کا مستحق نہیں ہے اور معافی مانگو اپنے قصور کے لئے)

ابراہیم علیہ السلام اس تمام حقیقت سے اچھی طرح واقف تھے۔ کہتے ہیں :

رَبِّ هَبْ لِي حُكْمًا وَالْحَقِّنِي بِالصُّلْحَيْنِ ۝ (شعراء : ۸۲)

(اے میرے رب مجھے حکم عطا کر اور مجھ کو صالحوں کے ساتھ ملا)

اللہ کی معرفت پر استوار نیت بغیر عمل کے بار آور اور نتیجہ خیز نہیں ہو سکتی۔

قرآن میں آیا ہے کہ جب یونس کو مچھلی نے نگل لیا اور وہ آزمائش کی ظلمتوں میں گھر گئے تو انہوں نے اپنے رب سے دعا کی اور اللہ نے ان کی دُعائیں لی۔ اس پر قرآن

کہتا ہے :

فَلَوْلَا أَنَّهُ كَانَ مِنَ الْمُسْتَجِيبِينَ ۝ لَكَبِتَ فِي بَطْنِهِ إِلَى يَوْمِ

يُخْرَجُونَ ۝ (صفات : ۱۴۲، ۱۴۳)

(اگر وہ تسبیح کرنے والوں میں سے نہ ہوتا تو روز قیامت تک اسی مچھلی کے پیٹ

میں رہتا۔)

یعنی اگر وہ اطاعتِ الہی کے پیرو نہ ہوتے تو قیامت تک مچھلی کے پیٹ میں رہتے

خضر کے بارے میں بتایا گیا ہے کہ انہوں نے دو یتیم بچوں کے مفاد میں دیوار سیدھی کر دی

تھی اور ان دونوں کا باپ نیک تھا۔ چنانچہ باپ کے نیک عمل نے وفات کے بعد بھی اپنے

بچوں کی حفاظت کی اس لئے کہ اس باپ کے اندر نیت اور عمل کا حسین ملاپ تھا جس کی



وجہ سے اس طرح ان بچوں کی حفاظت ہوئی کہ ہماری عقل اسے اخذ نہیں کر سکتی۔ اس کی مثال اللہ کا یہ قول ہے :

كَلِمَةً طَيِّبَةً كَشَجَرَةٍ طَيِّبَةٍ أَضَلُّهَا ثَابِتٌ وَفَرَعُهَا  
فِي السَّمَاءِ ۖ تُوْتِي أكلَهَا كُلَّ حِينٍ بِإِذْنِ رَبِّهَا

(ابراہیم : ۲۳، ۲۵)

(جیسے ایک اچھی ذات کا درخت جس کی جڑ زمین میں گہری جمی ہوئی ہے اور شاخیں آسمان تک پہنچی ہوئی ہیں ہر آن وہ اپنے رب کے حکم سے اپنے پھل دے رہا ہے۔)

یہاں غذا سے مراد وہ کھانے نہیں ہیں جو نفس کو مرغوب اور آنکھوں کو لذت لگتے ہیں بلکہ بغیر مال کے مال داری، بغیر خاندان کے عزت، بغیر منصب کے جہاد و حشمت اور آپ کے رب کی اجازت سے آپ کی مشیت کی تابع محضی فوجیں — چاہے آپ کے علم میں ہوں یا مخفی ہوں — ہیں یہ ہے کلمہ طیبہ کا معاملہ۔ پھر اس عمل کا کارنامہ کتنا عظیم ہوگا جس کا ساتھ زبان، آنکھ اور سارے اعضاء و جوارح نے دیا ہو اور دل میں وہ معرفت الہی جاگزیں ہو جو آسمان و زمین کے اقتدار میں ہر نعمت اور طاقت کا راز ہے؟ بلاشبہ یہ عمل پائیدار اور مستقل ہوگا کیونکہ اس کے اندر معرفت اور نیت کی پائیداری پائی جاتی ہے، انسان کے اصولوں، اس کی قدروں، اس کی دلچسپیوں کا آئینہ دار ہوگا اور خدا کی توفیق سے اس تقدیر کو مکمل کرے گا جن کے ذریعہ اللہ اپنے نبی کی حفاظت کرتا ہے اور خضر علیہ السلام اسی حفاظت کی تقدیر کی محسوس شکل یا علامت تھے :



وَأَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ وَكَانَ تَحْتَهُ  
 كَنْزٌ لَهُمَا وَكَانَ أَبُوهُمَا صَالِحًا فَأَرَادَ رَبُّكَ أَنْ يَبْلُغَا  
 أَشُدَّهُمَا وَيُخْرِجَا كَنْزَهُمَا رَحْمَةً مِنْ رَبِّكَ  
 (کہف : ۸۲)

(اور اس دیوار کا معاملہ یہ ہے کہ یہ دو یتیم لڑکوں کی ہے جو اس شہر میں  
 رہتے ہیں۔ اس دیوار کے نیچے ان بچوں کے لئے ایک خزانہ مدفون ہے اور  
 ان کا باپ ایک نیک آدمی تھا اس لئے تمہارے رب نے چاہا کہ یہ دونوں  
 بچے بالغ ہوں اور اپنا خزانہ نکال لیں یہ تمہارے رب کی رحمت کی بنا پر  
 کیا گیا ہے۔)

وہ راز جس کی وجہ سے اللہ کی تقدیر حرکت میں آئی، اس عمل صالح میں پوشیدہ تھی  
 جسے ان دونوں کے باپ چھوڑ گئے تھے۔

یہاں اس نصیحت کا ذکر بھی کیا جاتا ہے جس سے اللہ کے رسول نے ان علوی  
 طاقتوں کی طرف اشارہ کیا جو اعمال صالحہ میں پوشیدہ ہوتی ہیں۔ فرمایا :  
 ”ایک غار کے دہانہ پر جس کے اندر تین آدمی تھے، ایک بڑی چٹان آکر  
 کھڑی ہو گئی اور اس سے نکلنے کا کوئی راستہ نہ رہا۔ چنانچہ ان میں شخص  
 اپنے ایک ایک عمل صالح کی دہائی دینے لگا کیونکہ انہیں معلوم تھا کہ اللہ  
 کے یہاں اعمال صالحہ کی کیا قدر و قیمت ہے۔ چنانچہ ان تینوں نے اللہ کے  
 حضور خشنوع و خضوع کے ساتھ اور نجات کی دُعا مانگتے ہوئے اپنے اپنے  
 نیک عمل کا ذکر کیا یہاں تک کہ چٹان کھسکنے کی وجہ سے غار کا دہانہ کھل گیا اور



وہ لوگ نکل آئے۔“

یہاں خضر علیہ السلام کے تذکرہ کی مناسبت سے کشتی والوں کے سلسلے میں کچھ اشارات نقل کئے جاتے ہیں جو ان خصوصیات کو بتاتے ہیں جن سے عمل صالح کے ظاہری اور جلد ثمرات کے ساتھ مخفی ثمرات بھی سامنے آتے ہیں۔ یہ کشتی والے ”مسکین“ تھے جو سمندر میں کام کرتے تھے۔

عارفین باللہ کے نزدیک مسکین وہ شخص ہے جو اپنی طاقت و قوت اور مال و دولت اور صلاحیتوں کے شعور سے اللہ کے لئے خالی ہو اس لئے کہ درحقیقت یہ ساری چیزیں اللہ کا فضل ہیں، اس کا ان میں کوئی ہاتھ نہیں ہے اور اپنے رب کی سچی معرفت کی علامت یہ ہے کہ انسان ان میں سے کسی چیز کو اپنی طرف منسوب نہ کرے اور اس کے دل و دماغ میں خدا کے سامنے محتاجی اور بے چینی کا احساس مستحضر رہے، چونکہ معرفت الہی کے یہ اثرات ہیں اور اللہ نے ان کے سلسلے میں اس چیز کی گواہی دی ہے اس لئے بلاشبہ ان کشتی والوں کو خدا کی معرفت کا عظیم حصہ ملا تھا اور عمل کی زندگی اور اس کے ثمرات کا راز ہے۔

اللہ کے قول **يَعْمَلُونَ** سے معلوم ہوتا ہے کہ وہ لوگ مالِ حلال کے لئے محنت اور عمل کرتے تھے اور عمل نیت اور معرفت کی صورت ہے۔

یہاں سمندر میں کام کرنے کا جو ذکر ہے وہ دراصل اس بات کی طرف اشارہ ہے کہ خشکی اور تری میں کام کرنے والوں میں بہت زبردست فرق ہے۔ سمندر میں رہنے والا سمندر کی موجوں اور اس کے تھپڑوں سے بچنے کے لئے ہمیشہ خدا سے لولا کائے رہنے کا محتاج ہے اور بحر سے مراد دنیا کے فتنوں اور ہلاکت خیزیوں کے تھپڑے ہیں۔



یہی وجہ ہے کہ خدا کے خوف سے کانپنے والوں کی قرآن میں تعریف کی گئی ہے:

وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمَ إِلَىٰ رَبِّهِمْ  
رَاجِعُونَ ﴿۶۰﴾ (مومنون : ۶۰)

(اور جن کا حال یہ ہے کہ دیتے ہیں جو کچھ بھی دیتے ہیں اور دل اُن کے اس خیال  
سے کانپتے رہتے ہیں کہ ہمیں اپنے رب کی طرف پلٹنا ہے۔)

یہ تین حقائق یعنی مسکنیت میں پوشیدہ معرفتِ الہی، معرفت کے تقاضوں  
کے مطابق عمل اور زندگی کی ہلاکتوں سے بچنے کے لئے اللہ کے دامن میں پناہ لینا،  
ہی اس زندگی کا طریقہ کار ہیں جو انسان کو بہترین حسی و معنوی ثمرات سے نوازتی ہے  
اور اس پر حفاظت و رعایت کی تقدیریں انڈیلیتی ہے جو اس کے دل میں آتی ہیں  
اور نہیں بھی آتیں اور خضر علیہ السلام اس تقدیر کی علامت تھے جس سے اللہ  
نے کشتی والوں کو بادشاہوں کے غضب سے بچایا اس لئے کہ ان کا نیک عمل  
حفاظتِ الہی پر مشتمل تھا:

أَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ  
فَارَدْتُ أَنْ أَعِيبَهَا وَكَانَ وَرَاءَهُمْ مَلِكٌ يَأْخُذُ كُلَّ  
سَفِينَةٍ غَصْبًا ﴿۷۹﴾ (کہف : ۷۹)

(۱) اس کشتی کا معاملہ یہ ہے کہ وہ چند غریب آدمیوں کی تھی جو دریا میں  
محنت مزدوری کرتے تھے۔ میں نے چاہا کہ اسے عیب دار کر دوں کیونکہ آگے  
ایک ایسے بادشاہ کا علاقہ تھا جو ہر کشتی کو زبردستی چھین لیتا تھا۔)

چونکہ عمل کے ساتھ نیت کا یہ معاملہ ہے اس لئے آپ نے مذکورہ حدیث کے



آخری حصہ میں کہا ہے :

”جس شخص کی ہجرت اللہ اور اس کے رسول کی طرف ہوگی، اس کی ہجرت اللہ اور اس کے رسول کی طرف سمجھی جائے گی اور جس کی ہجرت دُنیا کمانے کے لئے یا کسی عورت سے شادی کرنے کے لئے ہوگی تو اس کی ہجرت اس چیز کی طرف سمجھی جائے گی جس کی خاطر اس نے ہجرت کی ہے“

یعنی اللہ نے ہر شخص کو آزادی دے دی کہ جو انجام وہ اپنے لئے پسند کرتا ہے اس کے لئے خود اپنے ہاتھوں سے کام کرے اگر وہ اللہ کی نصرت و تائید اور خوشحالی چاہتا ہے تو اس کے لئے اپنے ضمیر میں اس کی نیت کرے اور زندگی میں جو عمل کرنا ہے اسے بجالائے۔ اور اگر متاعِ دُنیا اور حستی لذت چاہتا ہے اور اس کے لئے اپنی خواہشات کو اس نے حرکت دی ہے اور اسے اپنے عمل کی رُوح بنالی ہے تو اس نے اپنے نفس کے لئے رسوائی و نامرادی کی چاہت کی ہے اور جب دنیا کی دل فریبیاں ختم ہوں گی اور حقیقت سے پردہ اٹھے گا تو وہ پکار اُٹھے گا :

رَبِّ ارْجِعُونِ ۖ لَعَلِّي أَعْمَلُ صَالِحًا فِيمَا تَرَكْتُ

(مومنون : ۹۹، ۱۰۰)

(اے میرے رب، مجھے اُسی دُنیا میں واپس بھیج دیجئے جسے میں چھوڑ

آیا ہوں امید ہے کہ اب میں نیک عمل کروں گا۔)

اور اس وقت ہاتھ ملنے کے لئے کوئی چارہ نہ ہوگا۔

بلکہ یہ حدیث اس سے کہیں زیادہ وسیع مدار پر مشتمل اور قابلِ غور ہے



لیکن ہمارا ارادہ استقصاء اور احاطہ کا نہیں ہے بلکہ ہم نے حدیث نبویؐ کے مفہوم کے ساتھ ایک داعی کے طرز قول و عمل کی نشاندہی کی ہے تاکہ ان خیالات کو مرتب کیا جاسکے جن کا یہ تفاعل اور کارروائی متقاضی ہے تاکہ اس درس کا مواد تشکیل دیا جاسکے جو حدیث شریف کے عام مفہوم کے ارد گرد گھومتا ہے اور یہ ان فتنی دروس و اسباق کے پنج سے یکسر مختلف ہے جسے امام نوویؒ وغیرہ اس حدیث کی شرح و تفصیل میں اپناتے ہیں۔

۳۔ درس میں اس کے خیالات و عناصر اور انسانوں کے واقعی حالات اور مسائل کے درمیان مسلسل ربط کا خیال رکھا جاتا ہے۔ حضرت خضرؑ کے بارے میں گفتگو یہ تقاضا کرتی ہے کہ جو لوگ اپنے بعد اپنے بچوں کے مستقبل سے اندیشہ ناک ہیں وہ ان کے لئے اس مرد صالح کی طرح اللہ کی حفاظت کے اعمال چھوڑ جائیں اور وہ اس بات کے مکلف اسی وقت ہو سکتے ہیں جب مرد صالح کی طرح اللہ کی تقدیر اور اس کے فیصلے سے واقف ہوں۔ کشتی والے آدمیوں کے سلسلے میں کلام اس بات کی دعوت دینا ہے کہ دائرہ وسیع، ہونا چاہیے اور کسان، چرواہا، کاریگر، دکاندار ملازم سب اللہ کی حفاظت کے مستحق ہوں بشرطیکہ ان کے اندر اللہ سے محتاجی اور فقر پایا جائے اور اس کی خاطر وہ جاہ و منصب اور مال و قوت کو اپنی طرف منسوب کرنے سے باز آجائیں۔

## محاضرہ

۱۔ ایک داعی کا لیکچر کسی یونیورسٹی کے استاذ کے لیکچرس سے بہت مختلف ہوتا ہے اس لئے کہ ایک داعی دین کو فلکیات، طب اور اقتصاد وغیرہ موضوعات پر لیکچر دینے سے



کوئی دل چسپی نہیں ہوتی۔ یہ صحیح ہے کہ اسے یونیورسٹی کے استاذ کی طرح موضوع سے متعلق بکھرے ہوئے مواد کو جمع کرنے کے لئے علمی آخذ کی طرف رجوع کرنے کی ضرورت ہوتی ہے لیکن دونوں میں فرق یہ ہے کہ یونیورسٹی کا استاذ جزئیات اور تفصیلات سے بھی دل چسپی رکھتا ہے جبکہ داعی دین موضوع کے مواد کا احاطہ کرنے کے بعد عام احکام و قواعد پر اکتفا کرتا ہے تاکہ سامعین متوجہ رہیں اور ان کا نشاط برقرار رہے۔ اس طرح داعی دین کے لئے اپنے موضوع پر ایک لیکچر دے دینا کافی ہوتا ہے جبکہ استاذ کو اسی موضوع پر متعدد لیکچرس کا اہتمام کرنا پڑتا ہے۔

۲۔ ایک داعی دین جس طرح اکیڈمی اسلوب سے پرہیز کرتا ہے اسی طرح عوامی اور بازاری لہجے اور رنگ سے بھی دور رہتا ہے لوگ اس کی اس بنا پر تعریف نہیں کر سکتے کہ اس کا اسلوب بالکل عوامی اور بازاری ہے بلکہ وہ انہیں ایسے اسلوب سے خطاب کرتا ہے جس کی انہیں امید اور توقع نہیں ہوتی بلکہ اسے اس کی ناکامی سمجھ لی جاتی ہے، کیونکہ وہ علم کے راستے سے اللہ کی طرف دعوت دے رہا ہے اور اگر اس کا اسلوب دعوت سے غالی ہو گا تو وہ داعیان دین کے زمرہ سے نکل جائے گا جبکہ علمی و تحقیقی آدمیوں کی فہرست میں بھی اس کا شمار نہ ہو سکے گا۔ اس لئے کہ ایک داعی دین پر واجب ہے کہ وہ ہمیشہ یہ یاد رکھے کہ اسے امر بالمعروف اور نہی عن المنکر کا کام کرنا ہے اور جو یہ فریضہ انجام دے وہ اس سرزمین میں اللہ کے رسول کے بقول اللہ کا خلیفہ اور اس کا جانشین ہے۔ اور امر بالمعروف و تحقیق اسلام کا اس کے مختلف موضوعات میں تعارف کرنا ہے اور نہی عن المنکر کا مطلب یہ ہے کہ معاشرے کی ہر اور اس کے عیوب و نقائص پر بھرپور تنقید کی جائے اور یہ اسی وقت ہو سکتا ہے کہ داعی کے لیکچرس میں ربانی رنگ کا



غلبہ ہو، وہ کتاب و سنت سے استفادہ کرتا رہے اور ان میں جو بھرپور مواد ہے اور اللہ کی حکمت و مصلحت کا فرما ہے اس کی طرف اشارہ کرتا چلا جائے۔ اس سے سامعین ہمیشہ اسی کی طرف متوجہ رہیں گے کیونکہ داعی کے ساتھ وہ بھی مثالی علم اور معاشرے کی لہر پر تنقید و تنقیص کے لمحات کے درمیان منتقل ہوتے ہیں گے اور اس سے سامعین اچھی طرح اخذ کر سکیں گے اور اپنی اندرونی آبشار پر داعی سے استفادہ کر سکیں گے اور یہی داعی دین کا سب سے بڑا مقصد ہے۔

۳۔ لیکچر داعی کے درس سے اس بنا پر مختلف ہوتا ہے کہ لیکچر کا ایک عنوان ہے جو موضوع کا پتہ دیتا ہے جبکہ اس کے درس کا موضوع عام طور سے کوئی آیت یا حدیث ہوتا ہے۔ اور علمی خطوط لیکچرس کے مقابلے میں درس میں زیادہ واضح اور نمایاں ہوتے ہیں اس لئے کہ لیکچر ارجب مختلف مآخذ سے لوٹتا ہے تو اسے مختلف حاصل شدہ معلومات کے درمیان تطہیر کرنی پڑتی ہے اور جو کچھ احکام و قواعد اس نے منتخب کئے ہیں انہیں جمع کرنا پڑتا ہے پھر اسے ایک ترتیب سے مرتب کرتا ہے جو مقدمات اور نتائج کو آپس میں جوڑتی ہے اور نظائر اور امثال سے وہ لطیف استدلال کرتا ہے، کبھی اس کا موضوع معاشرت ہوتا ہے تو کبھی اقتصادیات یا سیاسیات، اسی طرح کبھی معتقدات اور عبادات کے معاملات میں وہ محنت کرتا ہے ان تمام چیزوں میں وہ علمی خطوط کا پابند ہوتا ہے جن میں بحث کے عناصر اور ایسی منطق میں اس کے عام احکام شامل ہوتے ہیں جس میں موضوع کی وحدت مکمل ہوتی ہے۔ لیکن درس میں توجہ آیت یا حدیث کے محور پر خیالات کو یکجا کرنے کے ارد گرد گھومتی ہے اور اس محور سے تعلق رکھنے والی آیات و احادیث لائی جاتی ہیں اور سلوک و برتاؤ کے ان نمونوں کی طرف



اشارہ کیا جاتا ہے جو سببی یا ایجابی طور سے درس کے مغز سے متعلق ہوتے ہیں۔  
 اس طرح لیکچر اور درس میں سے ہر ایک کا اپنا الگ رنگ اور اس کی چھاپ ہے  
 اسی طرح ان کی اہمیت اور افادیت بھی اپنی جگہ مسلم ہے۔ اب ہم ہر ایک پر خاص  
 گفتگو کرتے ہیں :

## ۱۔ لیکچر

(الف) لیکچر کا موضوع وہ فطری طور پر ایسا منتخب کرے جو زندگی سے متعلق ہو اور اس کا  
 تقاضا یہ ہے کہ داعی دین اس دنیا سے متعلق ہوں اور اس میں پرورش پانے  
 والے خیر و شر، تلخ و شیریں اور معروف و منکر سے اثر پذیر ہوں، اس میں جو چیز  
 اچھی اور صالح ہو اسے پسند کر لیں اور اس پر اللہ کی حمد کریں اور جو چیز فاسد ہو  
 اس کے علاج کے لئے حکیمانہ وسائل اور مواعظِ حسنہ سے کام لیں اور اسے بدلنے  
 کی کوشش کریں۔

اس کا مطلب یہ ہے کہ داعی دین اپنا موضوع ان مسائل و مشکلات سے منتخب کرے  
 جو زندگی میں پیش آتی ہیں اور ہر انسان کو ان سے دوچار ہونا پڑتا ہے۔ اس طرح کے موضوعات  
 اسے عوام کے دلوں سے قریب کریں گے اور ان کی توجہ اور ان کے جذبات اس کے لیکچر سے  
 مربوط رہیں گے۔ وہ کوئی ایسا موضوع منتخب نہ کرے جس سے لوگ دور بھاگ جائیں یا جس  
 میں دل چسپی لینے سے انکار کر دیں اور اس حالت کی زندگی ہی آپ کے لئے پسند کی گئی  
 ہے اور یہ بہترین انتخاب ہے اس لئے کہ یہ خدا کا اہام اور تقدیر کی آواز ہے اور وہ صدائے  
 بازگشت ہے جس کی گونج قرآن میں بھی سنائی دیتی ہے۔ یہی وجہ ہے کہ قرآن کریم نے



جستہ جستہ واقعات اور حالات کے تقاضوں پر تبصرہ کیا ہے۔

یہ فطری امر ہے کہ جو موضوعات کسانوں کے طبقے پسند کریں گے وہ ان موضوعات سے مختلف ہوں گے جن کی طرف اشارہ مظلوم مزدوروں کا طبقہ کرے گا، طلبہ کے اپنے مسائل اور مشکلات ہوتی ہیں جو پچھلے دونوں طبقات سے مختلف موضوعات کی طرف دہی کرتی ہیں چھوٹے ملازمین کی جو پریشانیاں اور نفسی و مالی مشکلیں ہوتی ہیں جن سے وہی شخص واقف ہو سکتا ہے جو ان کا شکوہ غور سے سُننے، اور ان کے حالات سے واقف ہو، لوگوں کے آپسی تعلقات میں، ان معاملات میں جن سے بعض گروہوں کو دوسروں سے سابقہ پڑتا ہے، اس اجتماعی سلوک کی فطرت میں، جس پر بعض گروہوں یا طبقوں کی زندگی جاری و ساری ہے، ان معیارات اور پیمانوں کے گھٹیا ہونے میں جن سے لوگ آدمی کی شخصیت اور اس کی کامیابی ناپتے ہیں، دفتروں کے نظام اور تعلیم میں، تجارتی، تنظیمی اور سیاسی دائروں میں غرضیکہ ہر جگہ مختلف موضوعات ہیں جن کی توضیح سے آپ بے نیاز ہیں اس لئے کہ یہ سب نمایاں اور ظاہر ہیں اور اپنے آپ کو اور اپنے واقعات کو آپ کے عصبی نظام (THE NERVOUS SYSTEM) کے سامنے پیش کرتے ہیں۔

(ب) ناگزیر ہے کہ موضوع کا کھل کر مطالعہ کیا جائے، نمایاں عناصر اور واضح اقدامات میں اس کا تجزیہ کیا جائے اس طرح طبعی ترتیب اس کی قائم کی جائے کہ سامعین ایک زینہ سے دوسرے زینہ پر چڑھ سکیں اور آخر میں خاتمہ اس طرح ہو کہ اس پر خاموشی ہی مناسب معلوم ہونے لگے۔ مثال کے طور پر اگر آپ تعلیم یافتہ نوجوانوں میں اس بلند انسان کی ذمہ داریاں بتانا چاہیں جس کی لوگ تعریف کرتے ہیں اور ان کے ساتھ اخوان بھی جسے اچھا سمجھتے ہیں تو آپ کے لئے آسان طریقہ یہ ہوگا



کہ آپ اس انسان کے اندر مخفی بلند عنصر کے وجوب کو فرض کر لیں جسے عزت و شرافت کے اسباب اور اصول و اقدار پر وہ ان چڑھا سکیں، ذلیل اور گھٹیا انسان سے ہمیں کوئی سروکار نہ ہو کہ اس کی کوئی ضرورت ہمیں نہیں ہے۔ پھر ضروری ہے کہ اس انسان کی زندگی کا ایک مشن ہو جس کے حصول کے لئے وہ محنت اور کوشش کرے، جو شخص بغیر کسی متعین مقصد کے زندگی گزارتا ہے اور کسی معروف اصول کے بغیر جی رہا ہے تو وہ حیوان ہے جو قابل ذکر نہیں ہے۔

پھر عزت نفس اور شرافت اور مشن کے بعد علم بھی اس کے پاس ہونا چاہیے تاکہ ہدایت اور بصیرت کی روشنی میں وہ زندگی گزارے اور جس کے پاس علم نہیں ہوگا اسے بصیرت کبھی حاصل نہیں ہو سکتی۔

اے یہاں یہ بات ذہن میں رہے کہ علم سے مراد وہ حقیقی علم ہے جو آسمان اور اس میں اللہ کی عجیب و غریب آیات، زمین اور اس کی کائنات اور آثار، آسمان و زمین کے درمیان کائناتی مظاہر اور اس نے ہمیں جن نعمتوں، صلاحیتوں سے نوازا ہے اور ہماری فطرتوں میں جو سرا رکھے ہیں، ان سب پر غور و فکر کرنے کے بعد حاصل ہو یہاں تک کہ ہمیں اللہ تک پہنچا دے، یہی وہ علم حقیقی ہے جس کی طرف انسانی کوششوں کو رخ کرنا چاہیے اور ہر وہ علم جو اللہ تک نہ پہنچائے، وہ بے برکت علم ہے اس کا مطلب یہ نہیں ہے کہ ہم صناعتوں یا زندگی گزارنے کے لئے اشیاء کے طریق استعمال سے دور رہیں بلکہ ہماری مراد یہ ہے کہ ان تمام چیزوں سے ہمارا اصل مقصد اللہ تعالیٰ



تو گویا تعمیر کے ستون عزت نفس اور قوت، مقصد و نصب العین اور علم قرار پائے، اگر آپ اس کی وضاحت کر دیں تو سمجھ لیجئے کہ سامعین کو آپ نے مطمئن کر دیا۔ لیکن جو گفتگو بے ترتیب اور شتر بے ہمار ہو اس سے کوئی خیر برآمد نہیں ہوتا۔

(ج) ہر عنصر کو مضبوط و مستحکم بنانے کے لئے کتاب الہی کی آیات، سیرت رسول کے واقعات، صحابہ کرامؓ کی زندگیاں، تاریخ یا روزمرہ کے دیکھے سنے جانے والے واقعات و حوادث اس طرح بیان کیجئے جس کا تذکرہ ہم داعیان دین کے مآخذ میں کر چکے ہیں۔

مثال کے طور پر پچھلی شق میں مذکور عزت کی آپ کو تشریح کرنی ہو تو آپ محسوس کریں گے کہ اس لفظ کا مزاج بتا رہا ہے کہ یہاں مراد یہ ہے کہ انسان اپنے جیسے کسی مخلوق کے سامنے ذلیل نہ ہو۔ وہ اس صورت میں دو ہی مقاصد کے لئے ذلیل ہو سکتا ہے یا تو اس کا ذاتی مفاد وابستہ ہو گا یا کسی نقصان دہ اور ضرر رساں چیز کا ازالہ مقصود ہو گا، اس وقت کتاب اللہ اور سنت رسول کے بیشمار نصوص آپ کے اد پر جلوہ گر ہو جائیں گے اور آپ کے سامعین کو یہ باور کرایں گے کہ اسلام مسلمان کے اندر عزت نفس کی تخم ریزی کرتا ہے اور اس کی جڑیں بڑی گہرائی میں پیوست کر دیتا ہے، نفع کے حصول اور رزق کے خوف کے سلسلے میں وہ بتائے گا کہ اس کا رزق تو آسمان میں ہے اور جو چیز آسمان میں ہو محفوظ رہتی ہے اس سر زمین کے کسی انسان کا ہاتھ اس تک نہیں پہنچ سکتا، اسی طرح بتائے گا کہ اللہ نے انسانوں کی تخلیق سے پہلے ان کے درمیان رزق کو تقسیم کر دیا ہے اور تقدیر کے قلم کی سیاہی خشک ہو چکی ہے اور جبر پٹیٹ کر رکھ دیا گیا ہے اب حادثات و واقعات اس کے برعکس نہیں جاسکتے۔ اس



سلسلے میں قرآن و سنت کے نصوص بے شمار ہیں۔ ان لوگوں پر تنقید کرنا ناگزیر ہے جو اپنے آپ کو ذلیل کر لیتے ہیں اور یہ سمجھ کر اپنے اخلاق و کردار کو گرا دیتے ہیں کہ ان کے مرغوب و محبوب کے حصول کا یہی ایک ذریعہ ہے۔ خاص طور سے جو لوگ اس رواں دواں مثل کی پرستش کرتے ہیں کہ: ”اگر تمہیں کسی کتے سے بھی ضرورت ہو تو اسے یا سیدی کہہ کر پکار دینا۔ قتل و حرب، قید و بند اور دار و رسن سے خوف کھا کر ذلت کے سامنے سپردال دینے کا کوئی سوال ہی پیدا نہیں ہوتا کہ مسلمان کا رہنما اللہ کا یہ قول ہے:

مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ  
إِلَّا فِي كِتَابٍ مِنْ قَبْلِ أَنْ نَبْرَأَهَا إِنَّ ذَلِكَ  
عَلَى اللَّهِ يَسِيرٌ ﴿۲۲﴾ (حدید: ۲۲)

۱ کوئی مصیبت ایسی نہیں ہے جو زمین میں یا تمہارے اپنے نفس پر نازل ہوتی ہو اور ہم نے اس کو پیدا کرنے سے پہلے ایک کتاب (یعنی نوشتہ تقدیر) میں نہ لکھ رکھا ہو ایسا کرنا اللہ کے لئے بہت آسان کام ہے۔)

اور جب مسلمان جبرأت و شجاعت کے ساتھ اقدام کرتا ہے تو بزدل لوگ ہی اس کو ملامت کرتے ہیں اور کمزور اور تھوڑے انسان اسے ڈراتے ہیں، حالانکہ اللہ نے کتنی قطعیت کے ساتھ کہا ہے:

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُوَجَّلًا

(آل عمران: ۱۴۵)

۱ کوئی ذی روح اللہ کے بغیر اذن کے نہیں مر سکتا۔ موت کا وقت تو لکھا



(ہوا ہے —)

اور جب جنگ و حرب کے موقع پر اس کے اندر تردد اور تذبذب سر اُبھارتا ہے تو اس کے دل کی گہرائیوں سے عقیدہ اسے پکارتا ہے کہ:

قُلْ لَنْ يَنْفَعَكُمْ الْفَرَارُ اِنْ فَرَرْتُمْ مِّنَ الْمَوْتِ اَوِ الْقَتْلِ  
وَ اِذَا لَا تُنْتَعُونَ اِلَّا قَلِيْلًا ۝ (احزاب : ۱۶)

(اے نبیؐ، ان سے کہو، اگر تم موت یا قتل سے بھاگو تو یہ بھاگنا تمہارے لئے کچھ بھی نفع بخش نہ ہوگا اس کے بعد زندگی کے مزے لوٹنے کا تھوڑا ہی موقع تمہیں مل سکے گا۔)

آپ کے سامنے قرآن و احادیث کے نصوص کی ڈھیر لگ جائیں گی اور ہر نص واضح طور سے اس طریقہ کار کی مذمت کرے گا جسے آپ نے حصول مقصد کے لئے اپنایا ہے۔

اختیار و انتخاب میں، عناصر کی ترتیب میں، شواہد اور دلائل کو جمع کرنے میں اور پوری گفتگو سامنے لانے میں اس عملی عقلیت کو حکم بنانا ضروری ہے جس کی نماندگی وہ مظاہر کرتے ہیں جو ”داعی کا مزاج“ کے باب میں مذکور ہیں تاکہ کوئی چیز مبہم رہے نہ نظری ہو کر رہ جائے۔

اور اپنے موضوع کی تقسیم یا اپنے عنصر کی حقیقت کی توضیح میں فلسفیانہ تقسیموں اور نظری گہرائیوں سے پرہیز کیجئے۔ بااخلاق انسان، جس کی ہم تعریف کرتے ہیں، کی ذمہ داریوں کے ضمن میں ہم نے تمام چیزیں آپ کے سامنے نہیں رکھی ہیں اس لئے کہ ہمارا ارادہ فلسفیانہ استقصار کا نہیں ہے کہ مفروضات اور علت و معلول کی بھون بھلیوں



میں جھٹکیں۔ ہم نے بس تین جھلکیاں پیش کر دی ہیں جو فطرت کے دائرے سے پوری وضاحت اور فراخی کے ساتھ ہمارے سامنے آئیں۔ اگر ہم نے استقصاء کا ارادہ کیا ہوتا تو بڑی زحمتوں کے بعد اس بحث سے چھٹکارا ملتا اور اس وقت بھی ان اختلافات کا جو آپس میں ٹکرا رہے ہیں، اور ان نظریات کا جن کے حاملین ان کی صحت کے دلائل نہ دے سکے، ذکر کرنا ناگزیر ہوتا، اس لئے انتخاب کے وقت ہم نے ارادہ کیا کہ اس طرح سے گفتگو کریں جسے بس معین کی عقل و فطرت سمجھ سکے، رہی یہ بات کہ وہ گفتگو بالکل جامع و مانع ہو تو یہ بات نہیں ہے مگر چہ ہمارا ارادہ ہے کہ ایسا ہو اس لئے کہ یہ گفتگو حقیقت میں جامع ہے اس لئے کہ اسلام میں بجلانی، چاہے اس کی متعدد صورتیں ہوں، ایک ہی سرچشمہ کی طرف لوٹتی ہے، مثال کے طور پر آپ کسی بچے کی پرورش کرنا چاہتے ہیں اور اس کے اندر کوئی اخلاق نشوونما دینا مقصود ہے تو آپ محسوس کریں گے کہ دوسرے فضائل اور اخلاق کو نشوونما دینے پر یہ چیز منحصر ہے اور یہ خدا کی شریعت کے اسرار ہیں۔

(۵) لیکچر کے نکات اس طرح فراہم کئے جائیں کہ اس سے یہ سمجھ میں آسکے کہ لوگ صرف آخرت ہی میں نہیں بلکہ اس دنیا میں بھی تمام صالح اعمال، خدا کی رضا کے لئے قربانیوں، اخلاقِ فاضلہ پر صبر اور استقامت اور فساد و فتنہ کے مقابلے میں ثبات کے ثمرات حاصل کرتے ہیں، اس پہلو کو نمایاں کرنا بہت ضروری ہے، صرف اس لئے نہیں کہ اس سے دلوں میں انشراح پیدا ہوتا، عزائم کو غذا ملتی اور ارادوں اور تمناؤں کو تقویت نصیب ہوتی ہے بلکہ اس لئے اس پہلو کا نمایاں کرنا ضروری ہے کہ یہی زندگی کی منطق ہے اور اس کائنات کا وہ قانون ہے جو پیچھے نہیں ہوتا، ہر چیز کی ایک قیمت اور ہر عمل کا ایک اجر ہوتا ہے اور ہر بدی و نفسی محنت کا ثمرہ دنیا و آخرت دونوں



جگہ ملتا ہے اور ہر معاملہ کے انجام کا انحصار اس نیت پر ہے جس سے آپ نے اسے شروع کیا ہے اور یہ اللہ کے وہ قوانین ہیں جو افراد کی زندگی میں پیچھے رہتے ہیں نہ قوموں اور جماعتوں کی زندگی میں۔ سُستی بس محرومی کا سبب بنتی ہے۔ انار کی ناکامی کو جہنم دیتی ہے اور انانیت کا نتیجہ اختلاف، انتشار اور بُزدلی ہوتا ہے۔

(۱۵) ان سب سے داعی کا مقصد روحانی احساسات کا احیاء اور دلوں میں خیر و تقویٰ کے خیالات کی پرورش ہونا چاہیے، ہر موضوع سے اسی بنیاد پر تعارض کرنا چاہیے، دوسرے لفظوں میں لیکچر س میں داعی کے دو بنیادی مقصد ہونے چاہئیں: اپنے خاص موضوع کا اہتمام، اور قلبی احساسات کے اندر الہامی رُوح دوڑانا، اس طرح کا پہلا مقصد مقصود بالذات ہو اور دوسرے مقصد کے لئے وسیلہ کے طور پر مقصود ہو۔ اس لئے ضروری ہے کہ سامع کے سامنے اس طرح گفتگو کی جائے جس سے اس کے اندر یہ احساس بیدار ہو سکے کہ وہ ذمہ دار اور مسئول ہے اور اللہ کی آنکھیں ہمیشہ بیدار رہتی ہیں جو اسے دیکھتی رہتی ہیں اور اس کے ظاہر و باطن کا احاطہ کئے ہوئے ہیں اور انسان اس بات کی قدرت رکھتا ہے کہ دلوں میں پلنے والے خیالات کو اللہ کی رضا اور بندوں کی خیر خواہی کے گرد گھمائے اور خوش بخت ہے وہ شخص جو اپنے نفس کو پاکیزہ اور مطہر بنا سکے۔ یہ ساری باتیں ایک ہی عنصر میں کہہ ڈالنے اگر گنجائش ہو یا مختلف عناصر میں انہیں پھیلا دیجئے اگر مناسب معلوم ہو، یا کسی عنصر میں انہیں داخل کیجئے اور دوسرے عناصر کو خالی چھوڑ دیجئے، اس میں موضوع اور اپنی عملی عقلیت کے ذوق کا خیال رکھئے۔

(۱۶) میرا خیال ہے کہ لیکچر شروع کرنے سے پہلے آپ کے اور عوام کے درمیان قلبی تعارف



ہو جائے اس لئے کہ براہ راست موضوع کو چھیڑ دینے سے عوام ایک ایسے معاملے کا سامنا کریں گے جس کے لئے وہ پہلے سے تیار نہیں تھے۔ یہ احساسات کیا ہیں ؟  
 بند گھر ہیں اور دوسروں کے گھر دلوں میں داخل ہونے کے لئے قرآن نے ہمیں حکم دیا ہے  
 کہ بغیر سلام اور مؤانست کے ہم ان میں داخل نہ ہوں۔

یہ مؤانست یا ہمارے بقول قلبی تعارف ناگزیر ہے اور اس کا آغاز نہایت آسان ،  
 تفصیلی اور قابل ہضم ہوتا کہ ذہن و دماغ آسانی سے اسے اخذ کر سکیں اور اس کے ادراک  
 کے لئے تھوڑی سی جدوجہد بھی نہ کرنی پڑے۔ گویا وہ کسی خاص حادثہ کا ذکر کر رہا ہے جو  
 اسے پیش آگیا ہے یا اس نے راستے میں اس کا مشاہدہ کیا ہے یا کوئی تجربہ ہے جسے  
 اس نے پڑھی یا سنی ہے یا کسی محفل میں کوئی چیز دیکھی ہے یا کسی مقرر کی بات نقل کی ہے  
 بشرطیکہ ان ساری چیزوں کا براہ راست یا بالواسطہ دعوت سے تعلق ہو، پھر وہ اس آغاز کلام  
 پر ایک مزاحیہ تبصرہ کر دے اگر مزاح کی گنجائش ہو یا مسرت کا اظہار کر دے، اگر اس کا موقع ہو  
 یا مناسب حال کسی بھی جذبہ یا احساس کا اظہار کر دے۔ جب دل آپ کی طرف متوجہ ہو جائے  
 اور نفوس آپ کے لئے وا ہو جائے تو گویا ان کا رخ آپ کی طرف مڑ گیا ہے اور آپ کے  
 سامنے انہوں نے ڈگیں ڈال دی ہیں بس فوراً آپ انہیں اپنے قبضے میں کیجئے اور اگر دہر گرا  
 لگاتے جائیے پھر اپنے موضوع کی طرف اس طرح آجائیے کہ عوام کی انسیت میں کوئی تبدیلی  
 نہ آنے پائے۔ آپ یہاں مجھ سے کسی مثال کے بیان کرنے کا مطالبہ نہ کیجئے اس لئے کہ  
 یہ کوئی قاعدہ نہیں ہے جس کی تعلیم دی جاسکے بلکہ یہ خالص ذوق کا معاملہ ہے اور بیدار  
 فطرت کی وحی و اہام سے یہ کام ہوتا ہے اس لئے اس سلسلے میں یاد دہانی اور اشارہ کافی



(سن) یہاں ایک حقیقت اور ہے جس کی طرف توجہ دلانا ضروری ہے اور وہ یہ ہے کہ داعی کے ذہن میں لیکچر کی پختگی مرور ایام اور کثرتِ مشق و تمرین سے آتی ہے اس لئے آپ بار بار ایک ہی لیکچر دیجئے، دسیوں بار دیجئے بلکہ جب بھی موقع ملے اس سے باز نہ آئیے۔ مختلف مقامات پر اس کا اہتمام کیجئے۔ اور ہر لیکچر کے بعد اپنے نفس کا محاسبہ کیجئے اور تھکے لیکچر اور موجودہ لیکچر کے درمیان موازنہ کیجئے اس سے توضیح و تبیین پر آپ کو قدرت حاصل ہوگی اور عبارات و الفاظ کو بیان کرنے میں آسانی ہوگی، پھر بار بار لیکچر دینے سے معانی میں اضافہ ہوگا، ایک دوسرے سے الفاظ و معانی جنم لیں گے اور بلندی و قیمت میں بڑھاوا ہوگا اس سے نہ ڈریئے کہ مختلف مقامات پر ایک ہی لیکچر دینے سے عاجزی و درماندگی کا آپ پر الزام لگے گا نہ اپنے ساتھ رہنے والے شخص کے اس خیال سے خوف کھائیئے کہ یہ شخص تو کم علم ہے۔ یہ سب بڑے خیالات ہیں اس لئے کہ حقیقت کو دہرانے سے اس کی قدر و قیمت میں کوئی کمی نہیں آتی نہ اسے دہرانے والے کے مقام پر اس کا کوئی اثر پڑتا ہے بس انسان کے لئے اتنا کافی ہے کہ وہ حق پر ہو اور حق کی دعوت دے۔ مزید برآں تکرار کا فائدہ یہ بھی ہے کہ اس سے داعی کے ایمان میں اور اس کے اپنے قول سے وابستگی میں اضافہ ہوتا ہے، لیکن اگر داعی مختلف وسیع و عریض لیکچر کس تیار کرنے میں محنت کرے تاکہ دوسروں کو یہ اطمینان دلا سکے کہ وہ بحرِ ذخار ہے جو بے کنار ہے ہر شہر میں اُس موضوع پر لو لتا ہے جو دوسرے شہر کے موضوع سے یکسر مختلف ہوتا ہے تو اس طریقہ دعوت کا کوئی ثمرہ ظاہر نہیں ہوگا نہ انسانوں کو کسی حقیقت پر مطمئن کر سکے گا پھر اس سے انانیت اور ریاکاری اور شہرت کی بو بھی



آتی ہے۔ آپ کے علم کے لئے یہ کافی ہے کہ اللہ کے رسولؐ نے مکہ میں اپنی عمر کا بیشتر حصہ لگایا اور تمام قبائل کو اسی ایک بات کی دعوت دیتے رہے کہ اللہ واحد کی عبادت کرو اور جن مہتوں کی پرستش تم کرتے ہو ان سے الگ ہو جاؤ اور مجھے تبلیغ دین سے نہ روکو۔ اس لئے کہ آپؐ ایک حقیقت کی تبلیغ و دعوت میں مصروف تھے آپؐ کا ارادہ یہ نہیں تھا کہ اپنی لسانی و عقلی صلاحیتوں کے جوہر دکھا کر لوگوں کو مبہوت اور متحیر کر دیں۔

## ۲—درس

واعظین کرام اور داعیان دین کا معروف طریقہ یہ رہا ہے کہ ان کے درس کا موضوع اللہ کی کتاب کی کوئی آیت یا رسول اللہ صلی اللہ علیہ وسلم کی کوئی حدیث ہوتا تھا۔

میری رائے میں درس لیکچر سے مشکل ہے یا صحیح تر لفظوں میں درس میں لیکچر کے مقابلے میں داعی کی مہارت اور اس کی حساسیت کی ضرورت زیادہ ہوتی ہے۔ لیکچر ارادہ اپنا ارادہ کسی متعین موضوع کے سلسلے میں عوام کو مطمئن کرنے تک محدود رکھتا ہے اسے محض دلالت کے لئے آیت یا حدیث سے مدد لینا پڑتی ہے اور یہ چیز اس کے مقصد سے متعلق ہے۔ لیکن درس دینے والے پر لازم ہے کہ وہ مہارت و باریکی، اور طول تدبیر سے کام لے، ہر کلمہ پر بلکہ بسا اوقات ہر حرف پر ٹھہرے اور ہر وقفہ پر ایسے اشارات، معارف اور الہامی علوم نظر آتے ہیں جو اپنی روشنی تلاش و جستجو کرنے والے کے سینے میں اتار دیئے ہیں جس سے اس کا دل کھل جاتا ہے، اس میں وسعت



آجانی ہے اور اللہ کے اس فضل پر اسے مسرت ہوتی ہے۔

اس لئے اس بات کی طرف اشارہ کرنا میں بہتر سمجھتا ہوں کہ درس کو لطیف و نفیس چیزوں سے معمور ہونا چاہیے جن سے قلب میں حرکت پیدا ہو سکے اور وجدان کو وہ مخاطب کر سکیں۔ جب آیت اپنے تمام کلمات کے درمیان آپ کے سامنے کھل جائے اور ماوراء سطر حقائق آپ کو نظر آنے لگیں تو جن معانی کو چاہیں ان کا استنباط کریں پھر انہیں ترتیب دے لیں اور ایک دوسرے سے مربوط کر دیں پھر گفتگو کا دائرہ وسیع کر کے اس مفہوم کی آیات و احادیث اور صحابہ کے اقوال و اعمال اور قدیم و جدید انسانوں کے حالات بیان کریں اور جہاں تک ہو سکے اس چیز کو آپ زندگی کے حوادث اور اس کے واقعات سے متصل کر دیں۔

اور حدیث کا درس بھی قرآن کے درس ہی کی طرح دیا جائے گا۔

میرے نزدیک لیکچر سے کہیں زیادہ درس فائدہ مند ہے۔ درس کی تیاری ہر وقت آسان ہے بس آپ اپنے گھر میں یا مسجد میں بیٹھ جائیے تاکہ موجود لوگوں کو درس دے دیں اور لیکچر میں ایسا نہیں ہوتا۔

اس کی تفصیل یہ ہے کہ چونکہ درس میں عام طور سے تعداد کم ہوتی ہے اس لئے درس دینے والے کو اس بات پر قابو حاصل رہتا ہے کہ وہ سامعین کے دلوں میں اپنے لطائف کے ذریعہ اثر ڈال سکے۔ اپنے اور ان کے درمیان روحانی تعلقات اور علی تعارف قائم کر سکے اس لئے وہ عام طور سے درس دینے والے کی منشا اور ارادہ میں ڈھل جاتے ہیں، لیکن لیکچر سننے والوں کی اکثریت محض سننے کے لئے آتی ہے اور تھوڑا سا وقت صرف کرتی ہے اور جب لیکچر ان کی عقل پر چھا جاتا ہے اور انہیں خوش کر دیتا ہے



تو اکثر لوگوں پر اس کا اثر وقتی رہ جاتا ہے اور سامعین کی بہت ہی قلیل تعداد آپ کے ہاتھ ایسی لگتی ہے جو آپ کی فکر کے سپاہی بن سکیں۔

میں یہاں لیکچرس کی اہمیت نہیں گھٹا رہا ہوں، ہماری دعوت تو مرشد مرحوم کے لیکچرس ہی کے ذریعہ پھیلی ہے لیکن میں ان لوگوں کی توجہ مبذول کرانا چاہتا ہوں جو لیکچرس کے مواقع کے انتظار میں بیٹھے رہتے ہیں اور اسی وقت لب کشا ہوتے ہیں جب لوگ لیکچر کے لئے اکٹھا ہو جائیں۔

آپ کے اثر انداز ہونے کے لئے محض یہ کافی نہیں ہے کہ آپ کتاب اللہ اور سنت رسول کا مطالعہ کرتے اور ان کا شعور رکھتے ہیں اس لئے کہ سامعین کا شعور آپ کے مقابلے میں کم بیدار ہو سکتا ہے اس لئے آیت یا حدیث کا مضمون بیان کرنے سے پہلے ضروری ہے کہ اپنے ذوق، اپنی جسارت اور اپنے تجربات سے آپ سامعین پر چھایا جائیں۔

مسلمان فارسی کہتے ہیں کہ: میں اللہ کے رسول کے ساتھ ایک درخت کے نیچے تھا۔ آپ نے اس کی ایک سوکھی شاخ پکڑ کر ہلائی یہاں تک کہ اس کی پتیاں جھڑ گئیں آپ نے پوچھا: سلمان، تم مجھ سے یہ نہیں پوچھ رہے ہو کہ میں ایسا کیوں کر رہا ہوں؟ میں نے پوچھا: اچھا بتائیے، آپ نے ایسا کیوں کیا؟ آپ نے فرمایا:

”جب مسلمان وضو کرتا ہے اور اچھی طرح وضو کرتا ہے پھر پانچ وقت کی

نمائیں پڑھتا ہے تو اس کے گناہ اسی طرح جھڑ جاتے ہیں جس طرح یہ پتیاں

جھڑ گئی ہیں۔“

پھر آپ نے یہ آیت تلاوت کی:

وَأَقِمِ الصَّلَاةَ طَرَفِي النَّهَارِ وَزُلْفًا مِنَ اللَّيْلِ



إِنَّ الْحَسَنَاتِ يُذْهِبْنَ السَّيِّئَاتِ ۚ ذَلِكَ ذِكْرُ  
لِلذَّكَرَيْنِ ۖ (ہود : ۱۱۴)

(اور نماز قائم کر دین کے دونوں سروں پر اور کچھ رات گزرنے پر حقیقت  
نیکیاں بُرائیوں کو دور کر دیتی ہیں یہ ایک یاد دہانی ہے ان لوگوں کے لئے جو  
خدا کو یاد رکھنے والے ہیں۔)

آپ دیکھتے نہیں کہ اس خوبصورت علمی تمہید کے بعد ہمارے دل و دماغ میں قبولیت  
کی صلاحیت بڑھ گئی بلکہ ان کی زندگی اور مسرت میں اضافہ ہو گیا کیونکہ انہیں آیت کی روشنی  
اور اس کی بہترین توجیہ میسر آگئی کہ عقل و شعور کی بیداری میں کوئی شخص رسول اکرم  
کے برابر ہو سکتا ہے نہ قرآن کے ذریعہ کسی کے قلب میں وہ زندگی آ سکتی ہے جو آپ  
کے قلب میں آتی تھی اس لئے آپ نے یہ مناسب سمجھا کہ کتاب الہی سے عبرت انگیزی  
کے لئے بہترین طریقہ اختیار کیا جائے پھر ہم لوگ تو آپ سے کہیں زیادہ اس کے  
حاجتمند ہیں۔ یہ اس الہام شدہ فطرت کی وحی اور واقعاتی عقلیت کا فضل ہے جس کی ضرورت  
ہم پچھلے صفحات میں بیان کر چکے ہیں۔

انسان اس طرح کی بے شمار تمہیدات اکٹھا کر سکتا ہے جو ذہن کو بیدار کر دیں اور  
اور راہ ہموار کر دیں بشرطیکہ وہ آیت اور حدیث کا اچھی طرح فہم رکھتا ہو، اس کے بعض  
اشارات اور مقاصد کو احاطہ کئے ہوئے ہو پھر وہ اس سے عجیب و غریب نکتہ نکالے  
جس سے سامع حیرت میں پڑ جائے یا کوئی لطیف پہلو مستنبط کرے جو نفس کو اس  
حقیقت کی معرفت پر متوجہ کر دے۔ اس کی ایک مثال یہ ہے کہ کسی مرد نیک نے اپنے  
پیر و کاروں اور سامعین سے پوچھا: تم میں سے کون اس دُنیا میں رہتے ہوئے جنت



کی رہائش کو پسند کرتا ہے؟ اس کے جواب میں ہر ایک نے اپنی شدید خواہش کا اظہار کیا۔ حیرت کی بات تھی، جنت کا وعدہ آخرت میں ہم کیا گیا تھا، پھر بھلا اس دنیا میں ہم اس میں کیسے داخل ہو سکتے ہیں؟۔

مرد بزرگ نے کہا: پھر تو تم میں سے ہر ایک کو ذکر و علم کی مجلسوں کی پابندی کرنی ہوگی اس لئے کہ ان میں ہر ایک جنت کا ایک باغ ہے اور اس مرد نیک نے اللہ کے رسول کے اس قول سے استشہاد کیا:

”جب جنت کے باغات سے تمہارا گزر ہو تو چریک لو، لوگوں نے پوچھا :  
اے اللہ کے رسول جنت کے باغات کون سے ہیں؟ آپ نے فرمایا :  
”علم کے حلقے“۔

### ۳ — خطبہ

آپ لیکچر اور خطبہ میں کچھ اصطلاحی فرق مندرجہ ذیل نکات میں ملاحظہ فرما سکتے ہیں :

(الف) لیکچر پر حقائق کے اثبات اور معانی کے احقاق کارنگ غالب ہوتا ہے لیکن خطبہ میں جذبات و احساسات کو ابھارنے اور وعظ و نصیحت سے کام لینے کی کوشش ہوتی ہے۔

(ب) لیکچر کے نکات، قواعد، اصول اور احکام کے مشابہ ہوتے ہیں لیکن خطبہ کے عناصر میں عارضی خیالات اور منہگامی معانی سے مشابہت زیادہ پائی جاتی ہے۔

(ج) لیکچر کے نکات شرح و استدلال کے محتاج ہوتے ہیں لیکن خطبہ میں خیالات و معانی میں وسعت پائی جاتی ہے اور کسی استدلال کی ضرورت نہیں ہوتی۔

میری ذاتی رائے ہے کہ خطبہ فی البدیہہ ہونا چاہیے بلکہ میں تو کہتا ہوں کہ درس اور



لیکچر بھی بر جستہ ہونے چاہئیں۔ پیپر کے لیکچرار اور مقررین سے ہمیں کوئی دل چسپی نہیں ہے اس لئے اس طرف توجہ دلانے کی ضرورت نہیں ہے۔

یہ تسلیم ہے کہ کبھی کبھی انسان کو اوراق میں اپنی بات سمیٹ کر پیش کرنے کی ضرورت پڑتی ہے جبکہ مقام محدود الفاظ اور عبارتوں کے مقصد کی وضاحت کا متقاضی ہو جیسا کہ ذمہ دار سیاست دان کرتے ہیں یا جس طرح گفت و شنید کرنے والے (NEGOTIATIVES) عبارتوں کی تضمین اور الفاظ میں ایسے معانی و اشارات کو پروانے پر مجبور ہوتے ہیں جنہیں فی البدیہہ کا حقیقہ انجام نہیں دیا جاسکتا۔ اس طرح کے کلمات کو ہمیں ”بیانات“ کا نام دینا چاہیے اور اگر انہیں خطبہ کہنا ناگزیر ہو تو یہ وہ فیصلہ کن چیز (CONCLUSIVE THING) نہیں ہے جو ہم چاہتے ہیں۔

بر جستگی سے مراد الفاظ کی بر جستگی ہے معانی اور نکات کی نہیں۔ اس لئے کہ جو خطیب اپنے نفس کا احترام کرتا ہے اور اپنے فریضے کی قدر و قیمت جانتا ہے اس کے لئے یہ جاننا ناگزیر ہے کہ وہ کیا کہے گا۔ اس کے لئے یہ ضروری ہے کہ اپنے موقف کے حق میں خیالات اور مناسب افکار کا مواد فراہم کر لے اور یہ کہ اسے اپنے دل میں تیار رکھے اور اپنے ذہن میں کئی بار اسے تازہ کر لے۔

یہ بر جستگی، حاضر دماغی، تعمیر و تشکیل اور ثبوت و دوام کی ہے جب داعی دین بولنے کے لئے کھڑا ہو تو اس کا دل پوری طرح مطمئن ہو، اس کے نظریات پوری طرح ثابت اور دل و دماغ میں بیٹھے ہوئے ہوں، اپنے نفس اور اپنے موضوع کی زمام اپنے ہاتھ میں رکھے، فراہم کردہ ذخیرے کا سہارا لے اگر درمیان میں کوئی نئی بات یا خیال آجائے تو اچھی چیز ہے ورنہ جو کچھ اس کے ذہن میں ہے اسے سامع کے سامنے پیش کر دینا اس کے لئے



کافی ہے۔

یہ برجستگی اور حاضر دماغی عام طور سے اس کے نفس کے حوادث کی صدائے بازگشت ہوتی ہے یا کسی حادثہ یا واقعہ پر لبتیک کہنے یا اپنے احساسات کے آئینار سننے کا نتیجہ ہوتی ہے وہ برابر بالبدیہ بولے چلا جاتا ہے اور عارضی محرکات اور ہنگامی عوامل کے ساتھ بہتا چلا جاتا ہے یہاں تک کہ اس کے نفسی عقدے دا ہو جاتے ہیں اور اسے معلوم ہوتا ہے کہ اس کے جذبات سرد پڑ چکے ہیں اس وقت اس کی برجستگی ختم جاتی ہے۔

سامعین کو ابھارنے کی یہ قسم وقتی اور عارضی ہے اس سے ہنگامی طور پر کسی اچھے کام یا رخ پر موڑنا ہوتا ہے لیکن اس سے ارتکاز (CONCENTRATION) تنظیم (ORGANIZATION) اور پائیداری (PERMANENCE) حاصل نہیں ہوتی۔

یہ برجستگی جو وجدان کی حرکت پر قائم ہے، اپنا کام اسی وقت کر سکتی ہے جب انسان فطری صلاحیت (ORIGINAL TALENT) اور تجربات سے بہرہ ور ہو اور ان تجربات پر اس کو مرکز کردے جیسے وہ حاضر نکات ہیں اس کے بغیر کلام غیر مرتب ہو جائے گا اور اپنی سطحیت اور بے ترتیبی (DISORGANIZATION) کی وجہ سے سامعین کے لئے اکتا ہٹ کا سبب بنے گا۔

بہترے برجستہ مقررین کو ہم نے دیکھا ہے کہ وہ ایک مفہوم آپ کے سامنے بیان کریں گے پھر تھوڑی دیر بعد ان پر انحراف کا دروازہ کھلے گا تو اس انحراف کو دوسرے باب تک پہنچا دیں گے اور اس طرح پہلے معنی کو بٹلا دیں گے، بتائیے اس طرح کی اٹکل چٹکوتی باتوں کو کون پسند کرے گا؟



صحیح ہے کہ ان میں سے کچھ لوگ اکثر سامعین سے اپنا موقف چھپانے میں کامیاب ہو جاتے ہیں لیکن مسئلہ یہاں موقف کے چھپانے یا کھولنے کا نہیں ہے اس لئے کہ داعی کوئی شعبہ باز یا جادوگر نہیں ہوتا جو اپنی غلطیاں اور جھوٹی باتیں لوگوں سے چھپائے پھرے، داعی کے سامنے کثیر المقاصد ایک مشن ہے تو کیا اس نے اپنے مقصد تک رسائی حاصل کر لی اور کیا اس ذمہ داری کو انجام دے دیا جس کے ارد گرد کلام گھوم رہا ہے یا اس نے اپنا موقف اچھپالیا اور خاموش رہا؟

## ۴۔ مقالہ

فقہ الدعوة والداعیۃ کے باب میں ہم نے انقلابات کے لئے ضروری تحریر کے متعلق کچھ عرض کیا تھا اب ہم اسے دہرا کر طول دینا نہیں چاہتے۔ ہم یہاں اس سے آگے بڑھ کر یہ کہیں گے کہ داعی دین عالم و جاہل، خواندہ و ناخواندہ سب کے لئے لکھتا ہے اور اس کا تقاضا یہ ہے کہ وہ اس معیار اور سطح پر اترے جسے جمہور پسند کرتے ہیں الفاظ آسان ہوں، افکار واضح ہوں۔ اور فکر کے واضح ہونے کے لئے یہ کافی ہے کہ وہ دل سے نکلا ہو، مثال کے طور پر وطن کی محبت کے گہرے جذبے سے سرشار ہو یا دینی وجدان کی تصویر ہو یا انسانی تجربہ کو پیش کیا گیا ہو یا معاشرہ اور اس کے افراد کے حالات پر صالح اور تعمیری تنقید ہو۔

جب فکر میں جذبے کی رُوح ملی ہوگی تو وہ لازماً آسان اور واضح ہوگی۔

اور جذبہ کی آمیزش اور فکر کا واضح ہونا لفظ کے واضح ہونے سے بے نیاز نہیں کر دیتا

نہ جمہور کی سطح تک الفاظ کے سلسلہ میں اتر آنا نظر انداز کیا جاسکتا ہے۔



ایک دائمی دین نے پوچھا: میری تحریر کے بارے میں آپ کی کیا رائے ہے؟  
 اس کے ساتھی نے کہا: تمہارے اسلوب نے تمہاری تحریر کی حیثیت بڑھا دی ہے  
 اور اسے طبقہ علیا میں بلند مقام دلایا ہے لیکن مشرک پر پلٹنے والا عام آدمی اسے دیکھتا ہے  
 نہ اس سے اثر لیتا ہے۔ گریہ طبقہ علیا کے افراد اسے پڑھتے ہیں اور اس کی خوبیوں سے  
 واقف ہیں۔ مگر تم اپنی تحریر کا معیار گرا دو اور اسے عام لوگوں کے لئے قابل فہم بنا دو تو  
 تمام انسان اسے دیکھ سکیں گے اور فٹ پاتھ کا آدمی بھی اس سے فائدہ اٹھا سکے گا۔  
 دائمی دین نے تلمیذی محسوس کرتے ہوئے کہا: ہم اس بات کے مکلف ہیں کہ جمہور  
 کو اپنے معیار تک اٹھائیں نہ کہ خود ان کے معیار تک گرجائیں۔

اس کے ساتھی نے کہا: اگر تم زبان و ادب کے استاذ ہوتے تو تمہاری یہ بات  
 مناسب تھی لیکن تم دائمی دین ہو اور ایک مشن کے علمبردار ہو، تمہاری ذمہ داری یہ ہے کہ  
 سب سے ملو اور سب سے گفتگو کرو اور سب کو سمجھاؤ اگر تم لوگوں سے ان کی عقلوں کے  
 مطابق معاملہ نہیں کرو گے تو اپنے وقت کو برباد کر دو گے اور اپنے مشن میں ناکام رہو گے۔  
 کیا تم ناجز کو نہیں دیکھتے، وہ اپنی تجارت کے لئے کیسی کیسی تدبیریں کرتا ہے اور تعارف  
 اور فروخت کے لئے کیا کیا حیلے اپناتا ہے؟ تم بھی اسی طرح لوگوں سے تجارت کر رہے ہو،  
 تم سوچو کہ دعوت کی طرف ان کے شوق و رغبت اور ذوق کو کیسے ابھار دو گے؟

اوپر کی تحریر سے یہ بات ثابت ہوتی ہے کہ عوام کی حیثیت پڑھنے کے معاملہ میں  
 اس بچے کی ہے جس کے معدہ میں کوئی بیماری ہو گئی ہو، جب وہ کھانا دیکھتا ہے تو اس  
 کی پیشانی پر بل پڑ جاتے ہیں، منہ نفرت سے پھیر لیتا ہے اور اپنا معدہ سکیر لیتا ہے، اس  
 کے والدین برابر اسے پھلاتے ہیں اور اس کی بھوک کی شہوت کو بڑھاتے ہیں اور طرح طرح



کی تدبیریں کرتے ہیں تاکہ تھوڑا سا کھانا ہی وہ کھالے۔

ہم بہت سے لوگوں کو پڑھتے ہوئے دیکھتے ہیں لیکن وہ اس طرح کی چیزیں پڑھتے ہیں جو ان کے کسی کام نہیں آسکتیں، ناول اور قصے، تفریحی رسالے ان کے مطالعے میں رہتے ہیں اسی میں اپنے اوقات گنوا دیتے ہیں اور راحت محسوس کرتے ہیں۔

اسی وجہ سے ہم دیکھتے ہیں کہ ماہر صحافی اس حقیقت کا ادراک رکھتا ہے اور جمہور کے سامنے ہلکے ہلکے پاؤں آتا ہے اسے کوئی خیر دینی ہوتی ہے تو چھوٹے موٹے قصہ کی شکل میں اسے بیان کرتا ہے یا کسی دل چسپ نکتہ کے ساتھ اسے تحریر کرتا ہے، وہ اپنے بیمار بچوں کو اپنا فن اور فکر سکھانے کے لئے طرح طرح کی تدبیریں کرتا ہے، اپنے اخبار کو ترقی دیتا ہے اور بازار میں چھا جاتا ہے اور بزموں اور محفلوں میں اسی کی دھوم مچتی ہے اور گھروں اور پارکوں میں اس کا چہرہ چاہتا ہے اور قارئین کے کمرؤں اور خواب گاہوں کی وہ زینت بنا رہتا ہے۔

داعی دین کو یہ حقیقت سمجھنی چاہیے اور اسے چاہیے کہ وہ بیمار بچوں کو اپنے حساب میں داخل کرے، اس کے لئے یہ دلیل کافی نہیں ہے کہ وہ صحافی کی طرح تدبیریں کیسے کر سکتا ہے اور دعوت کا وقار اور اس کے معانی کی عظمت اس انداز کو ناپسند کرتی ہے میں کہتا ہوں کہ اس کے لئے لو لے لنگڑے بہانے تراشنا جائز نہیں ہے اس لئے کہ جب وہ حرکت کرے گا، کوشش اور جدوجہد کرے گا، نئے نئے تجربات کرے گا تو کوئی مفید نتیجہ ضرور نکلے گا اور خوش کن ثمرات برآمد ہوں گے۔ اور یہ ضروری نہیں ہے کہ داعی دین سطحیت اور چھمچھوری حرکتوں کا مظاہرہ کرے لیکن یہ بھی مناسب نہیں ہے کہ وہ ہر وقت لئے دیئے رہے اور سنجیدگی اور خاموشی کا پیکر بنا رہے۔



آپ بلاشبہ ایسے فلسفہ اور علم کلام سے لیس ہیں جو فطرت کی گہرائیوں اور وجود کے باریک اور لطیف قوانین سے متعلق ہے لیکن اس طرح کی چیزیں ان تصنیفات کے لئے خاص ہیں جو اہل فکر و تحقیق کو مخاطب کرتی ہیں اور ایسے لوگوں کی تعداد تھوڑی ہوتی ہے اور ان کے ساتھ خصوصی معاملہ کرنا پڑتا ہے لیکن جن مقالات میں عوام کو مخاطب بنایا جاتا ہے ان میں آپ کے تجربات کا پختہ اور خلاصہ ہونا چاہیئے تاکہ ان سے استفادہ عام ہو سکے۔

داعی دین کے ادھر اس سے اس کی ذمہ داری آسان ہو جاتی ہے کہ وہ عوام کے لئے عقیدہ کی تعمیر، خدا سے تعلقات کے سلسلہ میں عقل کا کردار، نادیدہ حقائق سے انسان کے تعلق کا طریقہ وغیرہ ان تمام فلسفیانہ موضوعات سے اجتناب کرے جن کا تعلق عقل و فلسفہ اور فکر سے ہو بلکہ وہ روزمرہ کی زندگی کے واقعات پر گفتگو کرے۔ ہم بتا چکے ہیں کہ روزمرہ کی زندگی کے واقعات ہی انسانیت کی موجودہ تاریخ ہیں اور ان میں اس کے خطا و صواب، خیر و شر سب مدفون ہیں۔ اگر داعی دین اس زندگی کے روزمرہ کے واقعات سے کوئی نیا مواد لیتا ہے اور اس کے خیر و شر اور صحیح و غلط دونوں پہلوؤں پر گفتگو کرتا ہے اور ہر ایک کی اس کے بڑھتے ہوئے طبعی شکل میں صورت گری کرتا ہے اور ربانی روح سے اس کا علاج کرتا ہے اور انہی پیمانے میں اس کی پیمائش کرتا ہے تو اس نے تبلیغ کا حق ادا کر دیا اور امانت پہنچا دی۔ پھر وہ محسوس کرے گا کہ اس کی گفتگو بازاروں میں چھا چکی ہے، محفلوں پر اس کا تسلط ہو چکا ہے، گھروں میں اس کا چرچا ہے اور خواب گاہوں میں اسی کے تذکرے ہیں اس لئے کہ زندگی نے اسے یہاں تک پہنچایا ہے اس کے بعد آپ کے لئے اس میں کوئی حرج نہیں ہے کہ اپنی گفتگو میں عامی الفاظ استعمال کریں، جاری عبارت کو جگہ دیں، رائج امثال کو اہمیت دیں یا دوسرے



عوامی طریقے استعمال کریں جو کانوں کے لئے ہلکے ہوں اور مراد کی وضاحت میں مدد و معاون ہوں۔ یہی وجہ ہے کہ اللہ کے رسول نے فصیح اللسان مقررہوں کو ناپسند کیا ہے اور ان لوگوں کو بھی جو ایسے الفاظ سے عوام کو خطاب کرتے ہیں جنہیں وہ سمجھ نہیں پاتے۔ اللہ کے رسول صلی اللہ علیہ وسلم اپنے کلام میں غیر فصیح الفاظ بھی استعمال کرتے تھے اور اپنے اصلی لہجہ سے کبھی کبھی انحراف بھی کر جاتے تھے تاکہ قبائل کے دفود کو ایسے لہجوں میں مخاطب کریں جنہیں وہ سمجھتے ہوں۔ تو کیا ہم اس سے عبرت حاصل کریں گے؟

## ۵ — روزمرہ کی گفتگو

جب داعی دین کو یہ احساس ہو کہ عوام سے اس کی ضرورت ہے جس کی تکمیل کی اسے توقع اور امید ہے اور اس کے حصول میں وہ نرمی اور مہارت سے کام لے تو وہ اصل میں داعی ہے لیکن اگر وہ یہ شعور اور احساس نہیں رکھتا تو وہ اس اہم کام کے لئے موزوں نہیں ہے۔

جو لوگ عوام پر ناراض ہوتے ہیں اور ان کی بے نیازی پر لال پیلے ہوتے ہیں، داعی دین کی ذمہ داری کا شعور نہیں رکھتے۔

عوام کو کوئی ضرورت درپیش نہیں ہے کہ اس کی تکمیل کے لئے آپ سے دوستی کریں لیکن آپ تو ضرورت مند ہیں آپ کو سوچنا ہے کہ کیسے ان سے مخاطب ہوں اور اپنی ضرورت پوری کریں، تو کیا نرم گفتگو اور شیریں کلامی کے سوا کوئی اور بھی چارہ کار ہے؟

یہ بات لیکچر، درس، خطبہ اور مقالہ میں بھی کہی جاتی ہے لیکن روزمرہ کی گفتگو



میں یہ زیادہ لائق توجہ اور نمایاں ہے اس لئے کہ یہاں کسی فرد یا چند افراد سے رد و درود بات کرتے ہیں۔

کچھ لوگوں کے اندر کبر اور غرور ہوتا ہے، کچھ لوگ یا اصول آدمیوں کو گری ہوئی نگاہ سے دیکھتے ہیں اور ان کی ان کے دل میں کوئی قدر نہیں ہوتی اور کچھ لوگ بحث و مباحثہ اور غلبہ و فتح کا میلان رکھتے ہیں، آپ کو ان سب چیزوں کو سامنے رکھنا ہے اور ان کا جو توڑ علاج کرنا ہے۔ اور ان کا علاج اسی طرح ہو سکتا ہے کہ ان سے صرف نظر کر لیں اور شیریں کلامی نرم گفتاری اور خوئے دلتوازی سے قہقہے رہیں۔

ہم دائی دین کو یہاں تین باتوں کی وصیت کرتے ہیں :

۱۔ پہلی نصیحت یہ ہے کہ اپنے مناظر پر غلبہ و فتح کی خواہش، ہرگز نہ کریں بلکہ جب یہ احساس ہو کہ گفتگو مناظرے کا رخ اختیار کر رہی ہے تو طرح دے دیں اور ادب اور حکمت سے دامن بچالیں اگر اس کے بعد پُر سکون ماحول میں نرم گفتگو کر سکیں تو بہتر ہے ورنہ تکرار ہرگز نہ کریں۔

اس سے صرف مباحثہ کی بُرائی آوازوں میں پلنے والے کینہ و حسد سے بچنا مقصود نہیں ہے بلکہ اس آفت سے دور رہنا پیش نظر ہے جو ہمیں دعوت کے سچے اسلوب سے دور کر دیتی ہے۔ مباحثہ و مناظرہ دعوت کا اسلوب ہرگز نہیں ہے نہ غلبہ و تمکین کا اس سے کوئی تعلق ہے اور دعوت میں کوئی غالب ہے نہ مغلوب لیکن سب نیکی اور بھلائی کے کاموں میں ایک دوسرے کے مددگار ہیں۔

آپ کا غالب آنا ناگزیر ہے لیکن غلبہ و فتح سے محبت کا شعور اور اس کا اظہار ہرگز نہیں ہونا چاہیئے۔



اور آپ کو غالب آنا ہے لیکن شیریں کلامی اور حسن کردار کے سوا کسی اور ہتھیار کو استعمال نہیں کرنا ہے یہ وہ ہتھیار ہے جو بڑے بڑوں کو چیت کر دیتا ہے اور اس شخص کو آپ کی گود میں لاگراتا ہے جو عناد اور مباحثہ سے محفوظ ہو۔

۲۔ دوسری نصیحت یہ ہے کہ لوگوں کو چیلنج کرنا چھوڑ دیں کہ یہ دعوت بڑی عظیم اور اس کے اصول و مبادی بے حد قیمتی اور بلند ہیں، اور انہیں یہ چیلنج نہ کیجئے کہ دعوت کے آدمیوں میں صلاح و تقویٰ، جہاد اور اخلاق کی اسپرٹ بہت پانی بجاتی ہے اور یہ کہ دعوت غلبہ اور تمکین کے بعد ایسے لوگوں کے ساتھ یہ سلوک کرے گی وغیرہ۔

اس طرح کے چیلنج اور مبارزت طلبی سے بالکل پرہیز کیجئے اور ہمیشہ یاد رکھئے کہ ضرورت آپ کو درپیش ہے تو کیا یہ چیلنج سے پوری ہو جائے گی۔ ۹

آپ شکاری ہیں اور شکار آپ کے سامنے ہے جس کو آپ شکار کرنا چاہتے ہیں تو کیا آپ اسے بھڑکا دیں گے کہ وہ بھاگ جائے اور آپ اسے نہ پاسکیں؟ یا معاملہ اس کے برعکس ہوگا؟

بلکہ ہم تو اس سے آگے بڑھ کر اس وقت بھی نرمی اختیار کرنے کی وصیت کرتے ہیں جب دوسروں کی جانب سے ہمیں چیلنج کیا جائے۔ ہم اس چیلنج کو بھول جانے اور دل و دماغ پر اس کا اثر نہ لینے کی طرف اشارہ کرتے ہیں اور ہم یاد رکھیں کہ شکار بے بھاگ جانے کو ہے اس لئے بغیر کسی ذلت کے اسے پرچائیں اور اس سے پُر سکون محبت کا اظہار کریں اور یہ بالکل فطری انداز ہے ہو تصنع اس میں شامل نہ ہو یہاں تک کہ اس کا غصہ ٹھنڈا ہو جائے اور وہ اپنی جگہ خاموش ہو جائے۔

آپ کا فریق مخالف جو آپ کو چیلنج کر رہا ہے، اس کا اس میں کوئی مادی یا اخلاقی فائدہ



نہیں ہے اس لئے وہ بیمار نہیں ہے اور اس کا علاج کرنا آسان ہے اور اسے حاصل کرنا سہل ہے۔

آپ اپنی طرف سے اس سے محبت، اس کی شخصیت اور اس کی رائے کے احترام کا مظاہرہ کریں اور اپنے سنجیدہ اشاروں اور پرسکون حرکات سے اسے باور کرائیں کہ آپ نازل اور کشادہ دلی کی حالت میں ہیں اور اس کے چیلنج سے بالکل خالی الذہن ہیں۔

آپ کہیں گے: یہ کیسے؟ میں کہوں گا، اس کا عملی تجربہ کیجئے، زندگی کے تجربات ہی اس کی تشریح کریں گے اور بیشمار مثالیں آپ کے سامنے رکھ دیں گے۔

۲۔ تیسری نصیحت یہ ہے کہ لوگوں پر اپنی علم دانی اور فصاحت کا سکہ نہ جمائیں۔ لوگ اس شخص کو پسند نہیں کرتے جو اپنی ذات کے بارے میں گفتگو کرتا ہے یا دوسروں سے امتیاز کا مظاہرہ کرتا ہے۔

آپ خاکساری اختیار کریں، اپنا علم و فضل اور فصاحت و بلاغت طاق نسیاں کے حوالے کر دیں اور لوگوں سے اس طرح بات کریں کہ اس میں کوئی تکلف اور تصنع نہ ہو پھر تو وہ ان سے مل جائے گا اور عوام اس سے گھل مل جائیں گے۔

ہلاکت ہے اس شخص کے لئے جو اپنی اہمیت جتاتا ہے اور اپنی صلاحیتوں کا احساس رکھتا ہے! ہو سکتا ہے کہ لوگ اسے غصہ نہ دلائیں اور کوئی اسے تکلیف نہ دے لیکن وہ عوام سے کبھی قریب نہیں ہو سکتا نہ اپنی ذمہ داری کی تکمیل میں کامیاب ہو سکتا ہے۔

ہم یہ باتیں اس لئے کہہ رہے ہیں تاکہ ہم میں سے ہر شخص اپنے نفس کو دھولے اور اسے اس نجاست سے پاک کر لے اور لوگوں کو مخاطب کرنے میں یہ ہمارے لئے عملی دستور بن جائے چنانچہ جب ہم دوسروں سے خطاب کریں تو اس حیثیت سے خطاب



کریں کہ ہم بھی سامعین کے ہم مثل اور برابر ہیں اور ہمارے پاس جو علم و فضل ہے سب اللہ کا ہے، کسی دوسرے کا اس میں کوئی حصہ نہیں ہے۔

اس لئے اللہ کے فضل کے ساتھ ہم لوگوں کی طرف متوجہ ہوں، اپنے نفوس کی فضیلت کے ساتھ نہیں، تو اللہ تعالیٰ جن عقلوں اور دماغوں کو چاہے گا ہمارے لئے کھول دے گا اور اللہ بڑا فضل والا ہے۔

وَالْحَمْدُ لِلَّهِ الَّذِي بِنِعْمَتِهِ تَتِمَّ الصَّالِحَاتُ  
وَالْحَمْدُ لِلَّهِ أَوَّلًا وَآخِرًا وَصَلَّى اللَّهُ عَلَى سَيِّدِنَا  
مُحَمَّدٍ وَعَلَى آلِهِ وَصَحْبِهِ وَسَلَّمَ تَسْلِيمًا كَثِيرًا كَثِيرًا



Library Sri Pratap College  
Trinagar



SRI PRATAP COLLEGE LIBRARY  
SRINAGAR (Kashmir)

DATE LOANED

Class No. \_\_\_\_\_ Book No. \_\_\_\_\_

Acc. No. \_\_\_\_\_

This book may be kept for **14 days**. An over - due charge will be levied at the rate of **10 Paise** for each day the book is kept over - time.

[illegible]



**SRI PRATAP COLLEGE LIBRARY**  
**SRINAGAR (Kashmir)**

DATE LOANED

Class No. 891.487 Book No. A1-T

Acc. No. 36829

This book may be kept for **14 days**. An over - due charge will be levied at the rate of **10 Paise** for each day the book is kept over - time.

[illegible]



Acc. No. 36829

Class No. 891.487 Book No. AIT

Author استاذ بی خونی

Title تحریر اور عدوت

Borrower's  
No.

Due Date

Borrower's  
No.

Due D

Gh. Mohmmad (تلف)

SRI  
PRATAP COLLEGE  
LIBRARY  
SRINAGAR.

Accession No. \_\_\_\_\_

Members of College  
Teaching Staff can borrow  
ten books at a time and  
can retain these for  
one month.

Any student of the  
College can borrow  
one book at a time and can  
retain it for 14 days.

Books in any way  
injured, defaced or lost  
shall be paid for or  
replaced by the  
borrower.